
स्वातंत्र्योत्तर हिन्दी साहित्य : 
नया परिवेश--नये प्रश्न--नयी उपलब्धियाँ है ~ 


सन्‌ १६४७ में भारत आज़ाद हुआ । यह 
हमारी दृष्टि से ही नहीं, विश्व-इतिहास 
की दृष्टि से भी साधारण घटना नहीं 
थी । 
इस शताब्दी में साम्राज्यवाद ने दो 
बार विनाशकारी महायुद्ध छेड़कर करोड़ों 
मनुष्यों के रक्त से होळी खेली है। लेकिन 
हरे महायुद्ध के बाद रूस की समाजवादी 
क्रान्ति ने दुनिया के छठे भाग में पुरानी 
पूँजीवादी दुनिया के खंडहरों पर एक नई 
समाजवादी दुनिया की इमारत खड़ी की 
“यह क्रान्ति एक युगान्त की सूः य॒गान्त की सुचक और _ 
एक नये यूगारम्भ की घोषणा थी। तब थी । तब 
इतिहास ने एक बड़ा मोड़ लिया था। 
और यद्यपि इससे पश्चिम की पुरानी 
साम्राज्यवादी दुनिया के शासक वर्गों में 
खलबली मच गई थी और वहाँ के बुद्धि- 
जीवियों में इस बात के प्रति गहरा 
असन्तोष और क्षोभ था कि उनके शासकों 
ने उन्हें धोखा दिया था और इतने बलि- 
दान और रक्तपात के बाद भी युद्धों का 
अन्त नहीं हुआ था, फिर भी योरुप और 
अमरीका के सभी महान्‌ लेखकों और 
कलाकारों ने, अपने यहाँ नहीं तो सोवियत 
यूनियन में ही सही, एक नई समाजवादी 


दुनिया के जन्म का खुले हृदय से स्वागत 
किया । 'एज आँव एंग्जाइटी' (चिन्ता का 
युग) थी तो उनके लिए थी, जो उनके 
यहाँ के विगलित पाइचात्य समाज को 
घुन की तरह अन्दर-ही-अन्दर खोखला 
कर रही थी । शॉ, वेल्स, रोम्या रोलां, 


टामस मान, ड्राइजर, आरागाँ, हेमिग्वे ' 


तथा उस समय के अधिकांश नये लेखक 
भी इस विसंगति के बावजूद व्यापक 
ऐतिहासिक परिप्रेक्ष्य में रखकर अपने युग 
को देख-समझ सके । 

इसके बाद दूसरे महायुद्ध में अतुल 
रक्तदान देकर सोवियत जनता ने फ़ासिउम 
से विइव की रक्षा ही नहीं की, उसकी 
सहायता और प्रेरणा से दुनिया की एकः 
तिहाई जनता भी पूँजीवादी व्यवस्था से 
मुक्ति पाकर समाजवादी जीवतत-निर्माण के 
पथ पर अग्रसर हो सकी । साथ ही, इसका 
एक परिणाम और हुआ । साग्राज्यवाद को 
ऐसा धक्का लगा कि उसकी औपनिवेशिक 
जंजीरें, जिनमें उसने तीन महाद्वीपों-- 
एशिया, अफ्रीका और लातीनी अमरीका 
_ के लगभग सौ देशों को बाँधकर गुलाम 
बना रखा था, टूटने लगीं । इन देशों के 
राष्ट्रीय आन्दोलनों को इत घटनाओं से 

नया बल और नई प्रेरणा मिली । सबसे 
पहले उपनिवेशवाद की सबसे बड़ी और 
मज़बूत कड़ी टूटकर अलग हुई---१६४७ 
में भारत आज़ाद हुआ । इस शताब्दी में 
इतिहास ने फिर एक बड़ा मोड़ लिया-- 
भारत की आज़ादी से उपनिवेशवाद के 
बिघटन का सिलसिला शुरू हुआ, जो 
साम्राज्यवाद की तमाम हि् कोशिशों 
और संनिक हस्तक्षेपों के बावजूद अभी 
तक जारी है। इस वार भारत की 
आजादी से एशिया और अफ्रीका के 
शोषित, ग़रीब और अविकसित देशों में 
वसने वाली विश्व की एक-तिहाई जनता 
को अपनी आज़ादी हासिल करने में शक्ति 
और प्रेरणा मिली । पिछले सोलह-सत्रह 
वर्षो में जन्म लेने वाले नये-नये राष्ट्रों 
की इस विशाल दुनिया में, जहाँ के लोगों 
ने 'भाग्यवाद' का सहारा लेकर सदियों 
तक गुलामी, शोषण और दमन की 
यातनाएंँ झेली थीं और अपने सांस्कृतिक 
वँरिष्ट्य, जातीय अस्तित्व और भविष्य 
में अपनी आस्था को मिटने से बचाया 
था, अब अपना 'भाग्य' बदलने का 
उल्लास पैदा हुआ। आजादी ने इसकी 
सम्भावना पंदा कर दी थी। इन नये 
राष्ट्रों में परम्परा से द्रोह और अपने 
अतीत से विच्छेद का तात्पर्य अपने औप- 
निवेशिक अतीत से, जो केवल आशिक- 
सामाजिक सम्बन्धों में ही ताने-बाने की 
तरह बुना हुआ नहीं था, बल्कि बौद्धिक 
चेतना, भाव-बोध और संवेदना को भी 
अपने रंग में रंग चुका था, विच्छेद करके 
साहित्य, कला, दर्शन, समाज-व्यवस्था, 


अर्थतन्त्र, अर्थात्‌ जीवन के हर क्षेत्र में. 


एक ऐसे विव्व-चेतस्‌ किन्तु राष्ट्रीय-- 
अफ्रीकी, भारतीय या अरब--व्यक्तित्व 





की खोज और प्रतिफलन था, जिसकी जड़े 
अपने जातीय इतिहास की ह्वासोन्मुखी 
सामन्ती परम्परा में नहीं बल्कि मानववादी 
परम्परा में हों, लेकिन जो ज्ञान, विज्ञान 
और तकनीक की आधुनिकतस उपलब्धियों 
को आत्मसातु करके प्रगतिशील मानवता 
के साथ भविष्योत्मुखी हो सके । अपने 
राष्ट्रीय व्यक्तित्व की खोज और प्रतिष्ठा 
और सामाजिक-आर्थिक जीवन के पुन- 
निर्माण के प्रयत्न में लगभग वे सभी नये 
एशियाई-अफ्रीकी राष्ट्र, जहाँ का राष्ट्रीय 
आन्दोलन अधिक व्यापक और जागरूक 
था, अपने-अपने अनुभव से इस सामान्यः 
परिणाम पर पहुँचे कि वर्तमान अणु-युग 
में पूंजीवाद के मागं से विकास करके वे 
अपने औपनिवेशिक पिछड्रेपन और गरीबी 
से न केवल कभी मुक्ति नहीं पा सकेंगे, 
बल्कि अपनी नई आज़ादी को भी सुरक्षित 
नहीं रख सकेगे-गरीब और अमीर देशों 
का फ़के बढ़ता जाएगा और अन्ततः उन्हें 
हमेशा के लिए पाश्चात्य के अमीर देशों का 
मोहताज और मुखापेक्षी बन जाना पड़ेगा । 
इतिहास के पूंजीवादी दौर को छलाँग कर 
सीघे सम।जवाद और विश्वशान्ति का 
मार्ग पकड़ने में ही उनकी मुक्ति है और 
विकास की निश्चित सम्भावना है। 
सोभाग्य से स्वर्गीय जवाहरलाल नेहरू के 
नेतृत्व में भारत ने ही इस सत्य की सबसे 
पहले प्रतीति की और एशिया-अफ्रीका ' 


के अन्य राष्ट्रीय आन्दोलनों ने भी उसे 
अपनाया । 


~ भारत की स्वतन्त्रता के इस ऐति- 
हासिक परिप्रेक्ष्य से सभी परिचित हैं । 
सम्भव है--और स्वाभाविक भी--कि 
अनेक मुक्तिकामी विचारकों के मन में 


इस बीच यह आज्ञा जाग्रत हुई हो कि | 





राष्ट्रीय आज़ादी के संधर्ष के अग्रणी और 
प्रेरणा-केन्द्र हमारे महान्‌ देश ने समाज- 
वाद, विइव-शान्ति और संनिक गुटों से 
अलग रहने की नीतियों का प्रतिपादन 
करके जिस तरह नये आज़ाद देशों का 
मार्ग-दर्शन किया है और पंचवर्षीय 
योजनाओं द्वारा तीब्र गति से भारत के 
औद्योगीकरण का संकल्प किया है, उससे 
भारतीय समाज और अरथे-व्यवस्था में ही 
क्रान्तिकारी परिवर्तन नहीं होंगे, बल्कि 
उसके अनुरूप भारतीय मानस में भी 
क्रान्तिकारी परिवर्तन होंगे-एक नया 
आशावाद, एक नया उल्लास, एकता 
और बन्धुत्व की एक नई भावना पंदा 
होगी और हमारी संस्कृति के निर्माता-- 
लेखक, कलाकार और शिक्षक--बिना 
किसी सरकारी आदेश या हस्तक्षेप के, 
स्वयं अपने अनुभूत उल्लास से लोगों में 
इन परिवर्तनों और. जीवन-लक्ष्यों की 
कल्पना जगाएंगे । इतना ही नहीं, नई 
सम्भावनाओं का लाभ उठाकर वे एदिया 
और अफ्रीका के उन तमाम लोगों से, 
उनकी सभ्यता और संस्कृति से गहरे, 
आत्मीय सम्बन्ध स्थापित करेंगे, जिनसे, 
पड़ौसी होते के बावजूद, उपतिवेशवाद ने 
हमारे प्राचीन, ऐतिहासिक रिश्ते तोड़ 
दिए थे और हमें एक-दूसरे से बेगाना बना 
दिया था धह सोचना. स्वाभाविक था 
कि गुलामी के दौर से निकलने वाले देशों 
में सांस्कृतिक पुननिर्माण की समस्याएं 
वहुत-कुछ सामान्य हैं और यदि, बड़े 
पेमाने पर आपस में मुकत सांस्कृतिक 
आदान-प्रदान क़ायम हो सके तो इससे 
न सिफ़ं पाश्‍चात्य की मानसिक गुलामी 
से मुक्ति पाने में आसानी होगी, बल्कि 
चिन्तन और कलात्मक सृजन के क्षेत्र में 

स्वातंञ्योत्तर हिन्दी साहित्य : डे 
भी अपने-अपने राष्ट्रीय वेशिष्ट्य और 
व्यक्तित्व को रूप देने में आसानी होगी । 
रवीन्द्रनाथ ठाकुर के समय से यह प्रश्‍न 
हमारे सामने रहा था कि अंग्रेजी प्र्रुरव 
के बावजूद विइव-मानस के साथ, मौलिक 
न्तन और सृजन के स्तर पर, सम्पर्के 
कैसे स्थापित किया जाय--ऐसा सम्पर्क 
जिसमें दाता-भिक्षुक का सम्बन्ध न हो, 
बल्कि ऐसा बराबरी का सम्बन्ध हो, 
जिसमें हमारे सृजन और चिन्तन का नव: 
नीत पश्चिम भी उसी मुकत हृदय से ग्रहण 
करे, जिस तरह हम पश्चिम के चिन्तन 
और सृजन को ग्रहण करते आये हैं। 
तभी हम एक-दूसरे को, और इस प्रकार 
समूची विस्‍्व-संस्कृति को, अपने-अपने 
विशिष्ट योगदान से समृद्ध कर सकते 
हैं । पाश्चात्य चिन्तन या साहित्य- 
कला का विरोध करने की कोई संकीर्ण 
भावना इस विचार के मूल में नहीं थी, 
न पुनरत्यानवादी प्रचारकों की तरह 
अपनी प्राचीन संस्कृति की आड़ लेकर 
पश्चिम से आए नये विचारों को नकारने 
की भावना ही थी । बल्कि अगर कोई 
भावना थी तो केवळ यह कि भारत और 
अस्य एशियाई-अफ्रीकी देशों का सांस्कृतिक 
पुनर्निर्माण इस रीति से हो कि हमारे 
चिन्तन और सूजन की उपलब्धियाँ विश्व- 
साहित्य और संस्कृति का अंग बने, केवल 
पाश्चात्य-साहित्य का चवित-चर्वण या 
अनुकरण मात्र न समझी जाती रहें। 
आज किसी भी देश का सांस्कृतिक विकास 
दूसरों से असंपकित, बन्द कठघरों में नहीं 
हो सकता । पश्चिम का प्रभाव हम पर 


न पड़े, यह सम्भव नहीं है। लेकिन | 


पश्चिम का चिन्तन और सुजन जिस तरह 


अपने जीवन की विशिष्ट परिस्थितियों से 


° * 


उद्भूत होकर भी सार्वभौम सार्थकता 
प्राप्त कर लेता है, उसी प्रकार यह कामना 
गलत नहीं थीं कि भारतीय और एशियाई- 
अफ्रीकी चिन्तन और सृजन में भी अपने- 
अपने राष्ट्रीय जीवन का इतना गहरा 
यथार्थ प्रतिबिम्वन हो कि वह सार्वभौम 
सार्थकता प्राप्त कर ले। 

लेकिन आजादी के बाद हिन्दी- 
साहित्य (और प्रकारान्तर से भारत की 
अन्य भाषाओं का साहित्य भी) जिस 
प्रतिकूल सामाजिक-आथिक वातावरण में 
विकसित हुआ है, वह रचनात्मक क्षेत्र में 
इस प्रकार को सरल आशाओं और 
कामनाओं के_प्रतिफलन के लिए अनुकूल 
नहीं रहा । इसलिए किसी को यह देखकर 
क्षोभ और आइचय॑ हो कि पुरानी या नई 
पीढ़ी के रचे साहित्य में इस उत्साहजनक 
विराट्‌ ऐतिहासिक परिप्रेक्ष्य की चेतना 
या झलक शायद ही कहीं मिळती है, कि 
लगता है जसे इस छोटी अवघि में ही 
इस नये राष्ट्र की वह प्रगतिशील ऐति- 
हासिक भूमिका और उसका सारा मानव- 
वाद छुक गया है या चुकने लगा है, कि 
भारतीय मानस आस्था का संबळ त्याग- 
कर ऐसी रुग्णता का शिकार हो गया है, 
“जिसमें अच्छे-बुरे, न॑तिक-अनेतिक, मान- 
'बीय-अमानवीय का भेद मिट रहा है और 
हमारे बुद्धिजीवी वर्ग के लोग समाज से 
ही नहीं स्वयं अपने-आपसे भी बेगानापन 
और अलगाव महसूस करने लगे हैं, तो 
इसमें निश्चय ही हमारे तरुण या_. पुराने 
'लेखकों का दोष नहीं है ॥ उन्होने इस 
बीच जो लिखा है, उसमें उन्होंने अनेक 
विपरीत दवावों को झेलते हुए भी ईमान- 
दारी से भारतीय जीवन की हक़ीक़त को 
ही रूपायित करने की कोशिश की है । 


Fs 


विशेषकर हमारे बुद्धिजीवियों की 
तरुण पीढ़ी ने जिस आज़ाद भारत में 
चेतना की आँखें खोलीं उसका यथार्थ उन 
घोषित आदर्शों से भिन्‍न था जो राज- 
नीतिक मंचों भौर रेडियो आदि से प्रचा- 
रित किया जाता था । आज़ादी के उत्सव 
अभी मनाये ही जा रहे थे और अहिसात्मक 
क्रान्ति की ऐतिहासिक विजय पर नेतागण 
एक-दूसरे का जयकार कर ही रहे थे कि 
साम्प्रदायिक आधार पर भारत के विभा- 
जन से उत्पन्न कट्रुता ऐसी पाशविक 
हिसा और रक्तपात में फुट पड़ी जिसकी 
मिसाल फ़ासिस्टवाद-तस्लवाद में ही 
मिलती हैँ। और इस निर्मम हत्याकाण्ड 
में भावना के स्तर पर वे सारे आदर्श 
और सरल विश्वास, जिन्होंने राष्ट्रीय 
आन्दोलन को गरिमा और अर्थवत्ता 
प्रदान को थी, स्वाहा हो गए । राष्ट्रपिता 
गांधी की हत्या भी जन-मानस में उस 
मानवीय विवेक को नहीं जगा सकी, जो 
मनुष्य को क्षुद्र स्वार्थो से ऊपर उठाता 
है । बल्कि गांधी की हत्या आदशंवादी 
भारत की अकाल मृत्यु और मूल्यों के 
बिघटन का प्रतीक बन गई । भारतीय 
प्रतिक्रियावाद, जिसे राष्ट्रीय आन्दोलन 
के दौर में खुलकर सामने आने का साहस 
नहीं था, अब राष्ट्रवादी नक्राब पहनकर 
इस ओऔद्धत्य से देश की प्रगतिशील 
आकांक्षाओं और नीतियों का विरोध 
करने लगा कि नगरों की तरुण पीढ़ी की 
चेतना साम्प्रदायिक द्वेषभावना से संकीर्ण 
और कलूषित होने लगी । जिन प्रगतिशील 
राजनीतिक दों ने मिलकर राष्ट्रीय 
सघष म. भाग लिया था और देश को 
एकता को भावना में बाँधा था, वे आज़ादी 


के वाद पुननिर्माण की खातिर अपने मउ 





भेदों को पीछे रखकर आपस में सहयोग 
का कोई मार्ग नहीं तलाश कर सके, 
क्योंकि जिस राजनीतिक दल के हाथ में 
सत्ता आई थी, वह एकान्ततः उसका 
उपभोग करना चाहता था । इससे राष्ट्रीय 
आन्दोलन की एकता छिन्न-भिन्न हो गई, 
यहाँ तक कि हर पार्टी के अन्दर सत्ता या 
नेतृत्व पाने के लिए व्यक्ति-केन्द्रित दल- 
बन्दियाँ और आपाधापी शुरू हुई, जिससे 
उनकी ईमानदारी में लोगों का विश्वास 
डिग गया ।- 

"दूसरी ओर, समाजवाद का नारा 
लगाकर पूँजीवादी उद्योग-वैन्धों का विकास 
शुरू हुआ । परिणामतः गरीव-अमीर का 
भेद मिटाकर एक शोषण-मुवत समाज 
बनाने के नेक इरादों की घोषणाओं के 
बावजूद अमीर अधिक अमीर होते गये और 
गरीब अधिक गरीव । शोषण, मुनाफ़ाखोरी, 
रिश्वतखोरी, चोर-वाज़ारी और दूसरी 
ऐसी अलामते जो समाज के नैतिक आधार 
को खोखला करती हैं और लोगों में मान- 
सिक विक्षोभ और अनिर्चितता की भावना 


पैदा करती हैं, बढ़ती गई५” भारतीय 


पूंजीवाद ने पाश्चात्य देशों के पूँजीवाद 
के साथ पार्टनरशिप में बंधकर देश के 
उद्योग और व्यापार पर अपनी इजारेदारी 
क़ायम की और इस आर्थिक इजारेदारी 
पर आवरण डालने के लिए उसने प्रचार 
के प्रमुख साधनों, प्रेस और फ़िल्म पर भी 
अपनी इजारेदारी क़ायम करने की 


कोशिश की, जिनके द्वारा वे एक ऐसी 


सब धान वाईस पसेरी' वाली संकर 
संस्कृति और प्रतिक्रियावादी विचार- 
धाराओं और नीतियों का प्रचार कर 
सकं जिससे लोगों का विवेक, वास्तव- 
बोध, संवेदना सभी कुण्ठित हो जाएँ ओर 


स्वातंत्र्योत्तर हिन्दी साहित्य : ५ 


वे अपने हिताहित का निर्णय करने में 
असमर्थ होकर अनास्था और नास्ति के 
अन्धकार में भटकते रहें । 

विघटन, विश्ंखलता और वचन और 
कर्म में विसंगति के इस दुखदायी वाता- 
वरण में हमारे बुद्धिजीवी वर्ग को युद्धोत्तर 
जगत के एक और वात्याचक्र ने चारों 
ओर से घेर लिया। दूसरे महायुद्ध के 
परिणामों से, यह सहज मनुमेय है 
विद्व-साम्राज्यवाद संतुष्ट नहीं हुआ-- 
उसे बहुत-कुछ खोना पड़ा । इसलिए. 
समाजवादी राष्ट्रों के विरुद्ध तीसरे आणु- 
विक महायुद्ध की त॑यारी के लिए विश्व 
का जनमत अपनी ओर मोड़ने का प्रश्न 
उसके सामने था। मशीन-युग के विपुल 
प्रचार-साधनों-रेडियो, प्रेस, फ़िल्म, टेलि- 
वियन, थियेटर आदि--को एक सुनिश्चित 
योजना के अन्तर्गत इस काम में लगाया 
गया। हर पूँजीवादी देश में प्रचारकों की 
एक पूरी फौज भरती की गई जो नये-नये 
शब्दास्त्रों से लस थी । घोषित किया गया 
कि साम्यवादी बर्बरता, साम्राज्यवाद और 
गुलामी के विरुद्ध यह दुनिया के 'स्वतन्त्र', 
'जनवादी', और 'सभ्य' मानव का 
अभियान है । इस तरह शीत-युद्ध का 


-आग़ाज हुआ, जो महामारी की तरह सारी 


दुतिया में फेल गया । साहित्य, कला, 
दर्शन और विज्ञान के क्षेत्र भी इसकी 


लपेट में आ गये और _शीत-युद्धीय प्रचार 
की आँघी में सत्यासत्य का भेद मिट 
गया--दरअसल सत्य को असत्य ओर 
असत्य को स॒त्य सिद्ध करना ही इसका 
मुख्य उद्देश्य था । फलतः जॉन स्ट्रेची 
जैसे अर्थशास्त्री ने दावा किया कि पश्चिम 
का साम्राज्यवाद एक अतीत की चीज़ है, 


कि पुराने साम्राज्यवादी देश अपने उप- 

निवेशों को खोकर ज्यादा सुखी और समृद्ध 
हैं, कि साम्राज्यवादी देश तो अब वास्तव 
में केवल सोवियत यूनियन है ! कवस्लर 
जेसे लेखकों ने सोवियत यूनियन के जेल- 
खानों और गुलाम जीवन की हौलनाक 
तस्वीरें खींचकर सिद्ध किया कि वहाँ 
भरी दोपहर अंधकार छाया रहता है। 
[किसी ने समाजवाद को एक दुःस्वप्न के 

^ रूप में दिखाना चाहा । किसी ने साबित 


किया कि माक्सँंवाद का सिद्धान्त अब 
पुराना और दक्रियानूसी हो गया है और 
आधुनिक युग में उसका कोई उपयोग नहीं 
रहा । यह भी कहा गया कि समाजवादी 
देशों में व्यक्ति की स्वतन्त्रता सम्भव नहीं 
है, अतः वहाँ लेखकों की स्वतन्त्रता का 
प्रश्‍न ही नहीं उठता) गरज यह कि युग 
के केन्द्रीय प्रदनों और हक़ीक़तों को गडमइु 
करके एक ऐसा कन्पयूजन का वाता: 


र वरण पंदा किया गया कि साघारण मनुष्य 
“® की चेतना इससे कुंठित होती गई । 


दुर्भाग्य से स्वयं हमारे देश के प्रगति- 
वादियों के संकीणे मतवाद और उघर' 
स्तालिन की कठोर नीतियों ने शीतयुद्ध 
की आगमें घी का काम किया भौर 
हमारे तरुण लेखकों का एक वर्ग कुछ दिन 
तक प्रगतिवाद ओर समाजवाद के विरोध 
को ही लेखक की स्वतन्त्रता की गारण्टी 
समझ बैठा । यह सब स्वाभाविक था 
क्योंकि उस समय का सामाजिक परिवेश 
ही शीतयुद्ध से प्रभावित था । 
इसी बीच एक और विचारधारा ने 
हमारे बुद्धिजीवियों की जीवन-हृष्टि और 


- उनके भाव-बोध को आमूल प्रभावित किया 





है। वह है कामू औरसात्रं का अस्तितववादी 
` दर्शन। इस संबंघ में हमारे तरुण लेखक 
SR ST AVS 8: ० अन्य प्रतिपादक Cab < 
अस्तित्ववादी दर्शन के अन्य प्रतिपादकों-- 


कीर्कंगादं, जेस्पर्स, मासेल, नीलो आदि 
का भी नाम लेते हैं, लेकिन दरअसल 
प्रभाव कामू और सात्रं का ही सर्वाधिक 
है । यह दर्शत पश्चिमी योरप की विशिष्ट 
जीवन-परिस्थितियों की उपज हैं और 
अतवर्यभाव से उसको ज्यों-का-त्यों स्वीकार 
कर लेता अविवेक है फिर भी अगर 
अस्तित्ववादी दर्शन का हमारे तरुण लेखकों 
के लिए विशेष आकर्षण रहा है तो मुख्यतः 
इस कारण कि औद्योगिक विकास के साथ 
ही हमारे संवेदनशील तरुण लेखकों में. भी 
यह पीड़ाजनक और न॑राश्यपूर्ण अनुभूति 
जगी है कि ममुष्य मशीन का एक पुरजा 
बन गया है जिसके कारण उसका व्यक्तित्व 
खंडित और विघटित होता जा रहा है। 
दरअसल, यह दार्शनिक से अधिक 
एक सामाजिक भौर सांस्कृतिक समस्या 
है । मनुष्य औद्योगिक समाज में मशीन का 
पुरजा बन गया है, यह इस युग की एक 
बड़ी और दुखदायी हकीकत है । लेकिन 
भनुष्य अपने अस्तित्व की सार्थकता महसूस 
करते के लिए अपनी स्वतन्त्रता का व्यक्ति- 
गत लक्ष्य ही चुन सकता है जो अक्सर 
प्राप्त होने की बजाय अन्य व्यक्तियों के 
विपरीत लक्ष्यों से टकराकर या कट कर 
अवसाद और असफलता ही पीछे छोड़ 
जाता है--यह एक भयंकर किस्म का 
नियतिवाद है । इस दुर्दम भाग्य-चक्र के 
विरुद्ध निरथंक बीटनिक विद्रोह या स्वच्छन्द 
भोग-विलास या नंतिकता और परम्परा 
के प्रति उग्र प्रतिवाद करने से अपने स्वतन्त्र 
अस्तित्व की क्षणकालिक अनुभूति अवश्य 
मिल जाती है, किन्तु बाद में मनुष्य पुनः 


निराशा के गातं. में डूब जाता है। सान्न 
के उपन्यासों का नायक मंथ्यू ऐसा ही 
अभिशप्त व्यक्ति है, जो केवल अन्य मनुष्यों, 


से ही नहीं, स्वय अपने-आप से भी बेगाना 
4]।९१३६९५ है । अपने-आप से बेगाना- 
पन की यह हृदय को सालने वाली बनु- 
- भूति वर्तमान युग की एक सार्वभौम 
भावना है--पूँजीवादी देशों में भी है और 
समाजवादी देशों में भी, क्योंकि औद्योगिक 
सभ्यता इसकी जननी है। फर्क सिर्फ 
इतना है कि पाइचात्य देशों में मनोरंजन 
और फैशन के विचित्र आयोजनों, प्रति- 
वाद और विद्रोह के असंगत आऋन्दोलनों 
-और कला और साहित्य में निरर्थक प्रयोगों 
के माध्यम से इस अनुभूति से पीड़ित लोग 
अपने अस्तित्व की घोषणा ही नहीं करते, 
अपने व्यक्तित्व के विघटन में रस और 
आनन्द भी लेने लगे हैं । औद्योगिक समाज 
में श्रम-विभाजन की प्रक्रिया ही बेगाना- 
"पन की इस भावना को उत्पन्न करती 
है । श्रम-विभाजन तो मिटाया नहीं जा 
सकता, लेकिन उसके इस प्रभाव को कंसे 
-मिटाया जाय, यह एक बड़ा सामाजिक 
प्रशन है, जिस पर व्यावहारिक दृष्टि से 
'विचार होना चाहिए । इसे मनुष्य की 
-नियति मानकर अस्तित्व दर्शन के निराशा- 
-वाद को स्वीकार कर लेने से हमारी मनीषा 
एक बन्द सुरंग के छोर पर पहुंचकर 
बार-बार दीवार से सर ही टकरा सकती 
है, निकलने का मार्ग नहीं खोज सकती । 
जो भी हो, भारत की आजादी ने 
“जिस व्यापक ऐतिहासिक परिप्रेक्ष्य और 
सांस्कृतिक विकास की सम्भावनाओं के 
नये क्षितिज खोल थे, अपनी विशिष्ट 
सामाजिक परिस्थितियों और अन्तर्राष्ट्रीय 
प्रभावों के कारण इस बीच हमारे. साहित्य 
का बिकास, उनसे हटकर कुछ अधिक 
-संदिलिष्ट रूपों में हुआ है । 
इस सारे विकास में अभिनन्दनीय 





स्वातंत्र्योत्तर हिन्दी साहित्य : ७ 


बात यह्‌ है कि विचारधाराओं के संघषं 
की तीब्रता बहुत दिन तक नहीं टिकी, 
क्योंकि हिन्दी के संवेदनशील रचनाकार, 
प्रगतिवादी हों या कला के लिए कलावादी 
आज़ादी के बाद कुछ ही दिनों में यह महसूस 
करने लगे कि आज़ादी के पहले की सरल 
दुनिया का अन्त हो गया । जीवत भी जटिल 
और उसकी समस्याएँ भी जटिल हो गई 
और अब प्रश्‍न राजनीतिक उद्देश्यों और 
आन्दोळनों से सम्बद्ध या असम्बद्ध होने का 
नहीं, बल्कि लेखक के नाते प्रश्‍न अपनी 
अनुभूति की गहराई में जीवन के यथार्थ 
को पाने और उसे अभिव्यक्ति देकर सत्य 
उद्घाटन करने का है । समाज के प्रति 
उसकी प्रतिबद्धता का यही एकमात्र 
रूप और दायित्व है। रूढ़ि और परम्परा 
से लेखकों का विद्रोह साहित्य में नये सत्यों 
को उजागर करने के उद्देश्यों से ही था । 
(ियोगवाद, नई कविता, नई कहानी, सचे- 
तन कहानी, आदि नामों से इस बीच जो 
आन्दोलन चल हैं, उनके उद्देश्यों को चाहे fe 
जिस शब्दावली में परिभाषित क्यों न 
किया गया हो और उनकी संद्धान्तिक 
स्थापनाओं में चाहे कभी शीत-युद्धीय 
समाजवादःप्रगतिवाद विरोध की घ्वनि 
क्यों न रही हो, लेकिन इस दौर में रचे 
गये नये काव्य और नये कथा-साहित्य के 
टिकाऊ और श्रेष्ठ-भाग का जायजा ळें तो 
यह निविवाद है कि उसमें युग की वास्त- 
विकता को ही गहरी कलात्मक अभिव्यक्ति 
मिली है, जो यद्यपि शिल्प और वस्तु की 
नवीनता और संर्लिष्टता के कारण सहज 
संप्रेषणीय नहीं है और किंचित दुरूह ओर 
अपरिचित भी ळगती है, लेकिन प्रयोगों, 
नये चौंकाने वाले विम्बविधानों, पुरानी 
मान्यताओं और थोथे आदशों के प्रति 


ers 


= ¦ | 


अनास्था और द्रोह के भीतर उनमें गहरा 


पने-आप में प्रगतिशील होती है । अपने 


_ हे N में की 
मानव-प्रेम और जीवनाकांक्षा ध्वनित है ) समय में यही काम छायावाद और फिर 


इसके अलावा यह भी विचारणीय है कि 
मनुष्य की संवेदना को कुंठित करने वाले 
उस पलायनवादी लोकप्रिय साहित्य से जो 
सस्ता मनोरंजन करता है या साहित्य की 
उस धारा से जिसमें नई अभिव्यक्ति की 
सम्भावनाएँ चुक जाती हैं और जो केवल 
रूढ़ि की आवृत्ति करके ज॑से अर्थहीन और 
टकसाली बन जाती है, विद्रोह करके 
साहित्य की जो नई प्रवृत्ति साहसपूर्वक 
अभिव्यक्ति के नये माध्यम, नये बिम्ब 
और नई भाषा खोजती है, वह मूलतः 


प्रगतिवाद की धाराओं ने किया था। और 
प्रसन्नता की बात यह है कि नई और 
पुरानी पीढ़ी और सभी विचारधाराओं 
के प्रतिभासम्पन्त लेखकों ने नव-सुजन 
के इन रचनात्मक प्रयत्तों में समान उत्साह 
से भाग लिया है--साहसपूर्वक नये-नये 
प्रयोग किए हैं और इतना कुछ नया रचा 
है कि हिन्दी साहित्य की पिछले सोलह- 
सत्रह वर्षों की उपलब्धियों पर हम आळ 
गर्व कर सकते हैं। 

डॉ० हजारी प्रसाद द्विवेदी 
चाकू तत्व ओर विनायक धमं 


कालिदास ने वाक्‌ और अर्थ को पार्वती और परमेश्‍वर (शिव) के समान संयुक्त बताया 
है, परन्तु वाक्‌ तत्त्व और अर्थ तत्त्व का अर्थ अधिक व्यापक है । कालिदास सफल 
कलाकृति के लिये प्रयत्न और संस्कार को आवश्यक समझते हैं । यही विनायक 
तत्त्व है । 

यह सारा संसार नाम और रूप के रूप में प्रतिभासित हो रहा है । नाम शब्द 
हैं और रूप अर्थ हैं । लेकिन यह साधारण बात है, विशेष अवस्था में रूप भी अर्थ देसे 
हैं । चाहे शब्द हों या अर्थ किसी-न-किसी अवस्था में वे अन्य अर्थ को ध्वनित अवश्य 
करते हैं । कई बार इंगित से अर्थ प्रकट हो जाता है शब्द की आवश्यकता नहीं होती। 
यहाँ रूप ही वस्तुतः अर्थं देने का हेतु है । संसार में जो कुछ भी अर्थ देने की क्षमता 
रखता है उसे संप्रेषणधर्मी कहा जा सकता है । जिस प्रकार भाषा में शब्द अर्थ बिशेष 
का संप्रेषण करते हैं उसी प्रकार चित्र और मूरति में रूप भी अर्थ विशेष का संप्रेषण 
करते हैं । इसीलिए कभी-कभी महात्‌ कवि और तत्वद्रष्टा भी ऐसी बातें कहते हैं, 
जिनमें शब्दहीन भाषा या वाणी का संकेत मिलता है। वस्तुतः वाणी या भाषा शब्द 
का व्यवहार सब समय उच्चरित वर्णो वाळी भाषा से अधिक व्यापक अर्थ में प्रयुक्त 
होता है। जिस किसी साधन से कोई अर्थ सूचित या ध्वनित होता है उसे ही वाणी, 
वाक्य, भाषा आदि कह दिया जाता है । शास्त्रकारों ने 'परापश्यन्ति' और 'मध्यमा- 
वाक्‌” शब्दों का प्रयोग किया है, जो जिह्वा, कण्ठ, तालू आदि की सहायता से उच्चरित 
होनेवाली व्यक्त वाणी 'बैखरी' से भिन्त हैं। इसलिए “वाक्‌ शब्द का शास्त्रीय अर्थ 
बहुत व्यापक है । जिस प्रकार कवि शब्दों के माध्यम से अपनी बात प्रकट करता है 
उसी प्रकार चित्रकार, मृतिकार, अभिनेता आदि भी भिन्न-भिन्न साधनों के माध्यम से 
अर्थ ध्वनित करने का प्रयत्न करते हैं । व्यापक अर्थो में यह सभी भाषा या वाणी है । 
यहाँ भाषा और वाणी शब्द के प्रयोग में संप्रेषणघमिता ही मुख्य बात मानी जाती है । 

मनुष्य जैसे-जैसे आदिम अवस्था से बढ़ता हुआ समभ्यावस्था की ओर अग्रसर 
होता गया है वंसे-बैसे उसमें वर्ण-वैशिष्ट्य वाली भाषा निखरती गई है । जिस प्रकार 
भाषा में यह वर्णवैशिष्टय निखरता है उसी प्रकार रूप-दर्शन में भी एक प्रकार का | 
वर्ण-वंशिष्ट्य निखरा है । वर्ण शब्द भाषा में जहाँ निश्चित प्रकार की ध्वनि का वाचक 
है वहीं रूप प्रक्ष में विशेष-विशेष प्रकार के रंगों का द्योतक है। मनुष्य ने धीरे-धीरे 
वर्णो की बारीकी का ज्ञान प्राप्त किया है और जिस प्रकार भाषा की ध्वतियों के 

संयोजन से शब्दों का निर्माण किया है उसी प्रकार रंगों के संयोजन से नये-तये रूप 
का भी निर्माण किया है। इस प्रकार इस नाम रूपात्मक जगत्‌ में नाम श्रव्य वर्णो के 
संयोजन का परिणाम है और रूप हृश्य वर्णों के संयोजन का परिणाम । 
भाषा में जिस प्रकार मनुष्य वर्ण-योजना के लिए स्वतन्त्र है उसी प्रकार रूप-निर्माण 
में भी वह वर्ण-योजना या रंगों को जोड़ने की क्रिया में स्वतन्त्र है । परन्तु जिस प्रकार 
स्वेच्छा से वर्णो के संयोजन मात्र से उनमें अर्थ देने की क्षमता नहीं आ जाती उसी 
प्रकार रूप निर्माण में 'यहच्छा' से किये गये संयोजनों में भी अर्थ देने की क्षमता अपने- 
आप महीं आ जाती, अर्थ सामाजिक स्वीकृति चाहता है। कम-से-कम अन्तर्वेयक्तिक 
स्वीकृति तो अवइ्य चाहता है । सच पुछा जाए तो नाम की तुलना में रूप के निर्माण 
में अधिक व्यापकता होती है । नाम या शब्द निर्माण के क्षेत्र में मनुष्य के प्रयास 
सीमित हैं । सब शब्द सब मनुष्यों के लिए अर्थ-प्रसू नहीं होते । एक भाषा में एक 
शब्द जिस अर्थ में व्यवहृत होता है दूसरी भाषा में वह दूसरे अर्थ में व्यवहृत हो 
सकता है और ऐसा भी हो सकता है कि एक भाषा का शब्द दूसरी भाषा में कोई भी 
अर्थ ही न दे सके । परन्तु, रूप-निर्माण अधिक व्यापक होता है । एक जनसमूह वारा 
गृहीत अर्थ दूसरे जनसमूह द्वारा भी ग्रहणीय हो सकता है । 
वर्ण चाहे भाषा में हों या हृश्य जगत्‌ में निड्चित अर्थ को प्रकट करने के लिए 
निश्चित प्रकार का प्रयत्न चाहते हैं । ज्ञात ध्वनियों का जंसा-तंसा संयोजन वाञ्छित 
अर्थं को देने में समर्थ नहीं हो सकता । विभिन्न वर्णो के संयोजन से जो शब्द बनते हैं 
उनका संकेतित अर्थ सामाजिक चित्त की स्वीकृति चाहता है । पृथक्‌-पृथक्‌ वर्णो की 
जानकारी प्रत्येक व्यक्ति के पास होती है । उनके उच्चारण करने में भी वह स्वतन्त्र है, 
परन्तु अर्थं प्रकाश की क्षमता उस वर्ण-संयोजन में आती है, जो सामाजिक स्वीकृति प्राप्त 
किये होता है या प्राप्त करने की क्षमता रखता है । यदि हम 'कमल का फुल' यह 
अर्थं प्रकट करना चाहते हैं, तोकम और ल को यहच्छा क्रम से नहीं रख सकते । 
लकम या मकळ कहने से हमारा अभीष्ट अर्थ नहीं प्रकट होगा, क्योंकि समाज चित्त में 
लकम या मकल का कोई अर्थ स्वीकृत नहीं है । इसी लिए हमें कमल ही कहना पड़ेगा 
अर्थात्‌ ज्ञात ध्वनियों का उस प्रकार विनयन करना होगा, जिससे ठीक अर्थ प्रकट हो 
सके । वणं समाम्नाय वाक्‌ तत्त्व है, परन्तु अर्थ समवाय एक प्रकार के ऐसे विनायक 
धर्म की स्वीकृति चाहता है, जो अभीष्ट अर्थ को प्रकट करा सके | दूसरे शब्दों में अर्थ- 
प्रकाश केवल वाक्‌ तत्त्व के आश्रित नहीं है उसमें विनायक धर्म भी होना चाहिए । 
जहाँ कहीं मनुष्य किसी अर्थ को प्रकट करना चाहता है वहीं विनायक धर्म द्वारा 
अनुप्राणित वाक्‌ तत्त्व का आश्रय रेता है । व्यापक अर्थों में वाक तत्त्व प्रेषणघर्मी 
साधन है और विनायक 2 प्रेष्य-प्रकाशक धर्म है। विनायक तत्त्व को आश्रय करके 
वाक्‌ तत्त्व अर्थं प्रकट करने में समर्थ होता है । वर्णसमूह व्यक्तिगत है, . अर्थ प्रकाश 
करने का हेतुभूत बिनायक ध्म समाज सापेक्ष । इस प्रकार संसार में जितने भी अर्थ हैं वे 
विनायक घर्म को आश्रय करके प्रकट होते हैं । वर्ण वाक तत्त्व के अवयव हैं और अर्थ 
` विनायक घमं द्वारा संयोजित वर्ण समूह से प्रकाश्य होता है। जिससे समस्त वर्णों का 

ज्ञान हो, किन्तु उन वर्णों को अभीष्ट अथं में प्रकाशित करने की दिशा में प्रयत्न न हो 
बहन तो भाषा का आश्रय ले सकता है और न चित्र और मूर्ति का । यद्यपि संसार 
में जो कुछ दिखाई दे रहा है वह पदार्थ है अर्थात्‌ पदों का अर्थ है, परन्तु पदों का 
निर्माण विनायक धर्म के आश्रित है । पद वर्णों से ही बनते हैं, लेकिन उनका संयोजक 
समाज-चित्र में गृहीत या गृहीत होने योग्य अर्थ देने में समर्थ होना चाहिए । यह 
व्यक्ति का प्रयत्न है । वस्तुतः वर्णसमूह को विशिष्ट दिशा में मोइने का प्रयत्न ही 
विनायक धर्म है। जब तक यह प्रयत्त नहीं है तब तक भाषा--अथ देनेवाली भाषा 
अत ही नहीं सकती । 
लेकिन, सामान्य व्यवहार की भाषा के लिए तो यह बात ठीक है, परन्लु इससे 
केवल स्थूल प्रयोजन ही सिद्ध होते हैं । अर्थ केवल बाह्य-जगत्‌ में ही नहीं होते वे 
अन्तर्जगत में भी होते हैं । व्याकरण की पुस्तकों में भाववाचक संज्ञा उसे कहते हैं, 
जिसे किसी स्थूल इन्द्रिय से ग्रहण नहीं किया जाता । परन्तु यह बच्चों को फुसलाने 
वाली परिभाषा है । भाव वस्तुतः अन्तजंगत्‌ का सत्य होता है । वह बाह्य-आंखों से 
नहीं देखा जा सकता, कानों से नहीं सुना जा सकता, जिह्वा से नहीं चखा जा सकता, 
नासिका से नहीं सूंघा जा सकता और त्वचा से नहीं स्पर्श किया जा सकता, वह 
अनुभव किया जाता है । भाव अन्त्ंगत्‌ के सत्य हैं । माधुय या लावण्य केवल अनुभव- 
गम्य वस्तुएं हैं । भाषा में केवल बाह्य-जगत्‌ की वास्तविकता को प्रकट करने का प्रयास 
नहीं होता, बल्कि अन्तजंगत्‌ के अनुभूत अर्थों को भी प्रकट करने का प्रयास होता है । 
भाषा में उसे भी वर्ण योजता से ही प्रकट किया जाता है और चित्र में रंगों और 
रेखाओं के योग से ही उसे व्यक्त किया जाता है । मनुष्य के चित्त में उठने वाले भावों 
की कोई इयत्ता नहीं, परन्तु ऐसे भाव जिससे दूसरे के चित्त को चालित, मथित और 
-उट्ठेलित किया जा सके “अपेक्षाकृत कम होते हैं । एक व्यक्ति जिस भाव को अनुभूत 
करता है उसे ठीक-ठीक भाषा द्वारा व्यक्त करने की प्रक्रिया आसान नहीं होती । 
| क्योंकि भाषा में आते ही वह सामान्य अर्थं को प्रकट करती है विशिष्ट अर्थ को नहीं । 
| किसी व्यक्ति के चित्त में उठे हुए विशिष्ट भाव को जन-सामान्य के भाव बन जाने की 
| (स्थिति में ले आने के प्रयास या प्रक्रिया को 'साधारणीकरण' कहते हैं । अन्तर्जगत्‌ 
| के भावों को जँसे-तैसे सजा देने से या कह देने से यह काम नहीं होता । जिस प्रकार 
| वर्णो के यहच्छा-संयोजन से अभीष्ट अर्थ नहीं तिकळता इसी प्रकार भावों के यहच्छा- 
संयोजन से अभीष्ट रस नहीं उत्पन्न होता । केवल भाषा द्वारा भावों को व्यक्त कर 
' `  द्वेने मात्र से रस नहीं निष्पन्न होता । रस साधारणीकरण की अपेक्षा रखता है । इसके 
कि (लिए भावों को भी प्रयत्नपूर्वक सजाना पड़ता है । भाव सूक्ष्म अर्थ ही हैं, परन्तु उन्हें 
न्‍ सहूदय-हूदय-संवेद्य बनाने में सूक्ष्म प्रयत्न की आवश्यकता होती है । छन्द वही सूक्ष्म 
प्रयत्न हैं । जिस प्रकार वणं से अर्थे प्रकट करने के लिए समष्टि-चित्त की स्वीकृति की 
। ओर उन्मुख करने वाला वाक्‌ तत्त्व का विनायक घर्म आवश्यक होता हैं उसी प्रकार 
सूक्ष्म अर्थ रूप भावों को “रस दशा तक पहुँचाने के लिए छन्द की आवस्यकता होती 
है । यहाँ छन्द का अर्थ पिज्जल-शास्त्र में गिनाये हुए छन्दों से ही नहीं है बल्कि शब्दों 

की ऐसी संघटना से है, जो उसमें ऐसा प्रवाह उत्पन्न कर सके, जो विदिष्ट अनुभूत 


भाव को रस रूप में परिणत कर दे । विविक्त वर्णों वाली भाषा में संगीत तत्त्व ल्प्त 
हो गया रहता है । छन्द उसे पुनः प्रतिष्ठित करता है । वह भी रस की ओर ले जाने: 
वाला बिनायक धर्म है । 

स्पष्ट है कि वाक्‌ तत्त्व के लिए पद-पद पर विनायक धर्म की ग्रावस्यकता ह 
स्थूल-जगत्‌ में वह अभीष्ट पदार्थ को प्रकाशित करता है और सूक्ष्म भाव-जगतू भ रस: 


को । किसी भी कलाकार के लिए इन दोनों तत्त्वों को आवश्यकता होती है । वाक्‌- 
तत्त्व व्यापक अर्थो में प्रेषण-वर्मी साधन है और विनायक धर्म अभीष्ट प्रप्य को प्रकटः 


करने वाला प्रयत्न । मनुष्य ने प्रकृति को ज्यों-का-त्यों नहीं स्वीकार किया है.। उससे 
उसे अपने प्रयतनों द्वारा अभीष्ट दिशा में अनुकूल बनाने का प्रयत्न किया है। यहः 
प्रयत्न मनुष्य का सहज धर्म है । प्रकृति के साथ संघर्ष करते-करते और प्रकृति की ही 
कृपा से मनुष्य ने वाक्‌ तत्त्व को पाया है, परन्तु ज्यों-ज्यों वह प्रकृति से संस्कृति की 
ओर बढ़ता गया है त्यों-त्यों उसने विनायक धर्म का अधिकाधिक आश्रय लिया है ॥ 
सभ्यता प्राप्त करके मनुष्य ने बहुत-सी प्राकृतिक शक्तियों पर अधिकार किया । वहू 
कीड़े-मकोड़ों की तरह प्रकृति पर पूर्णतः आश्रित नहीं । उसने अपने प्रयत्तों से प्रकृति 
के रहस्य का पता लगाया है। वह नये सिरे से प्राकृतिक शक्तियों के नये-नये संयोजन 
से नयी-नयी चीज़ों को पैदा कर सकता है । ठीक उसी प्रकार बह ज्ञात वर्णो से नये- 
नये शब्दों की योजना कर सकता है । परन्तु यहृच्छा-संयोजित वर्ण जिस प्रकार अभीष्टः 
अर्थ नहीं देते उसी प्रकार यदृच्छा संयोजित प्राकृतिक शक्तियाँ भी उसे अभीष्ट दिशा 
में नहीं ले जातीं । प्राकृतिक शक्तियों को अभीष्ट दिशा में ले जाने के संयोजन को ही 
'मंगल” कहते हैं । वह भी अर्थ कीं तरह सामाजिक होता है। प्राकृतिक शक्तियों का 
जो संयोजन केवल व्यक्तिगत प्रयोजन के लिए होता है और सामाजिक प्रयोजन केः 
लिए नहीं होता उसे 'मंगल' नहीं कहा जा सकता । प्राकृतिक शक्तियों का यहृच्छा- 
संयोजन विकृति है और सामाजिक मंगल की हृष्टि से संयोजन संस्कृति है । सभ्यता 
ने मनुष्य के लिए दोनों ही मागं प्रशस्त कर दिए हैं। वह विक्ृति की ओर भी जा 
सकता है और संस्कृति की ओर भी । मनुष्येतर जीवन के लिए प्रकृति केवल प्रकृति 


है, किन्तु सभ्य जीवन के लिए वह कभी विकृति है और कभी संस्कृति । तुलसीदासजी 
ने जब कहा था कि 


“कीरति भनिति भुति भलि सोई। 

सुरसरि सम सब कर हित होई।” 
तो उनके मन में कुछ इसी प्रकार कीं सामाजिक मंगल की चेतना काम कर रही थी । 
जहाँ तक कला का क्षेत्र है. वाक्‌ तत्त्व अर्थान्‌ प्रेषणधर्मी साधन अर्थ, रस, छन्द और 
मंगल की ओर तभी ले जा सकता है जब उसमें सामाजिक मंगल की बुद्धि से 
परिचालित विनायक घर्म एकमेक होकर गुंथा हुआ हो । इस विनायक धर्म को पाकर 
वर्ण अर्थं की ओर, अर्थं रस की ओर और रस मंगळ की ओरं जाता है । निश्चित रूप 
से कुछ,कहना तो कठिन है, परन्लु' ऐसा जान पड़ता है कि जब गोस्वामी तुळसी दासजी' 

क्के “रामचरित मानस' की रचना का संकल्प किया था, तो वे कुछ इसी रास्ते सोच 


रहे थे। कदाचित यही कारण है कि उन्होंने “रामचरित मानस' के आरम्भ में ही 
लिखा था : 

“वर्णानांमार्थ संघानां रसानां छंदसामपि। 

मंगलातां च कर्तारौवंदे वाणी विनायकों ॥* 
यह सही है कि वाणी और विनायक के मूर्ते आधिदैविक रूप की भावना तुलसीदास के 
अन में अवश्य थी, परन्तु यह भी सही है कि उन्होंने इन मूर्त-रूपों के प्रेरक विचारों 
का भी अवश्य ध्यान रखा था । “रामचरित मानस” से इस प्रकार के उदाहरण खोजे 
जा सकते हैं । परन्तु यहाँ जो बात अभिप्रेत है वह तुलसीदास के इलोक की नयी 
व्याख्या नहीं है, बल्कि ऊपर प्रकट किये गए विचारों का उनकी वाणी से भी समर्थन 
प्राप्त कर लेना मात्र है । 

कला में प्रेपणवर्मी वाक्‌ू-तत्त्व और मंगलादेशी विनायक-धर्म निस्सन्देह आवश्यक 

तत्त्व हैं । किसी एक की भी उपेक्षा करने से काव्य या कला बिराटू और उदात्त बनने 
में चूक जाती है और ललित मनोहर वनकर केवल क्षणिक ज्योति विकीर्ण करके समाप्त 
हो जाती है। 


डॉ० रामावलास शर्मा 
लेखक ओर व्यक्ति-स्वातन्त्रय i 


विचार-स्वाधीनता, लेखक को अपनी बात कहने की स्वाधीनता, व्यवित की स्वाधीनता 
जनता को भाषण, संगठन, प्रदर्शन और सरकार के प्रतिरोध की स्वावीनता--इस 
रह की स्वाधीनता का सवाल सामने आते ही ज्यादातर पढ़े-लिखे लोगों को आंखों के 
आगे सोवियत समाज का नज्ज़ारा घुम जाता है। लेनिन ने कहा था कि छखक को 
सवंहारा वर्ग का साथ देना चाहिए और पार्टी के अनुशासन में काम करना चाहिए । 
स्तालिन के समय में लेखक को समाजवादी व्यवस्था के गुणगान के लिए विवश किया 
गया; शासन की कैसी भी आलोचना करने पर पांबन्दी लगा दी गई; छोगों को जेल 
भी भेजा गया, यातनाएँ दी गई । खइचेव के समय में थोड़ी-सी उदारता आई लेकिन 
जब-तब वह भी कलाकारों और साहित्यकारों को डाँट-फटकार दिया करते थे ॥ 
लगता है कि समाजवादी व्यवस्था में लेखक को व्यक्तिगत विचार प्रकट करने की 
स्वाधीनता मिल ही नहीं सकती; वह एक विराट्‌ प्रचार-यन्त्र का छोटा-सा पुर्जा बन- 
कर रह जाएगा। इसलिए कुछ लोग समाजवाद शाब्द को नाकाफ़ी समझकर उसके 
साथ एक विशेषण और जोडते हैँ--जनतान्त्रिक । अभी तक इस जनतार्त्रिक समाजवाद 
का व्यवहारिक रूप कहीं देखने में नहीं आया । ब्रिटेन के सोशलिस्ट शासन की बाग- 
डोर सभालते हैं, फिर अळग हो जाते हैं। पूंजीवाद ज्यों-का-त्यों ब्रिटेन में कायम 
रहता है । 
इस सम्बन्ध में पहले ही निवेदन कर दूं कि रूस या चीन में जो कुछ हुआ है, 
वह समाजवाद का एकमात्र अथवा अन्तिम चरम आदश रूप नहीं है । न केवल समाज- 
वाद तक पहुँचने के मार्ग अनेक हैं, वरन्‌ समाजवादी व्यवस्था को संगठित करने के प्रकार 
भी अनेक हैं । कोई कारण नहीं कि भारत के समाजवादी भी रूस की गलतियों को. 
दोहरायें और वहाँ से अच्छी समाजवादी व्यवस्था का निर्माण न करें । 
समाजवाद में लेखक को कितनी स्वाधीनता मिलेगी-इस प्रश्‍न पर विचारः 
करते हुए पहले सामन्ती व्यवस्था पर हृष्टिपात कर लीजिए । छोटे और बड़े जमींदार,. 
छोटे और बड़े सेठ, सौदागर और साहूकार, बनिये, महाजन, सूदखोर, छोटे पैमाने काः 
उत्पादन, बढ़ई, लोहार, कुम्हार, चमार आदि कारीगर, किसान, पुजारी, चार वर्ण 
और असंख्य जातियां--यह हुई सामन्ती व्यवस्था । हर देश में पुराने सामुदायिक श्रमः 
याले कबीले टूटने पर यह सामन्ती व्यवस्था आई है । इस व्यवस्था में संस्कृति थोड़े-से 

सम्पत्तिशाली वर्गो के हाथ में रह जाती है; जनता का विराट्‌ भाग उससे वंचित रहता 
है । वेदों और महाकाव्यों के युग के बाद कितने किसान, कारीगर और शूद्र कालिदास 
और भवभूति की मर्मस्पशी रचनाएँ पढ़ पाते थे ? महान्‌ संस्कृत साहित्य के निर्माण 
में कितने शूद्रों का हाथ है ? देव-वाणी ओर शुद्र ! देववाणी तो ब्राह्मणों के लिए हैं 
इसीलिए तो संस्कृत साहित्य ने इतनी तरवकी की ! 

कबीर और तुलसीदास, जऱंयसी और सूरदास के युग में देववाणी को अपदस्थ 
करके लोकवाणी साहित्य के सिंहासनःपर प्रतिष्ठित हुई । व्यापार की बड़ी-बड़ी मंडियाँ 
क्रायम हुई, हिन्दीभाषी क्षेत्र के जनपद एक-दूसरे के निकट सम्पर्क में आए, तुलसीदास 
ने ब्रज और अवधी दोनों में रचनाएँ कीं, रामचरित मानस और सुर के गीत मिथिला 
से लेकर कुरुक्षेत्र तक पढ़े और गाए जाने छगे । अंग्रेजी राज में ढहती हुई सामन्ती- 
ब्यवस्था को सहारा मिला । उन्तीसवीं सदी में कितने साहित्यकार शुद्र वर्ण के हुए ? 
उनकी संख्या से ब्रिटिश-पूर्व भारत के रंदास-पलहूदास आदि की तुलना कीजिए । 
ब्रिटिश छत्रछाया में भारतीय पूँजीवाद विकसित हुआ; दूसरी ओर सामन्ती व्यवस्था 
भी दृढ़ हुई। परस्पर दो विरोधी क्रियाएं एक साथ हुईं । उच्नीसवीं सदी के उत्तराद्ध 
और बीसवीं सदी के पूर्वां में भारतीय साहित्य ने बहुत बड़ी प्रगति की । यह प्रगति 
अंग्रेजी के माध्यम से, अंग्रेजी राज की प्रतिष्ठा के लिए, नहीं हुई । प्रगति हुई भारतीय 
भाषाओं के माध्यम से, जातीय संस्कृति के विकास के लिए, अंग्रेजी राज का मूळोच्छेद 
करने के लिए । इस प्रगति में अन्त्यजों का सहयोग बहुत ही अल्प रहा । स्वाधीन 
भारत में सामन्ती-व्यवस्था के दलित वर्णों को शिक्षित होने का नया अवसर मिला है; 
उनकी स्थिति में पहले से अन्तर है । किन्तु सामन्ती-व्यवस्था के अवशेष बने हुए हैं। 


उनके अलावा पँजीवाद के विकास के साथ धनी और निर्धन के बीच का फासला 


बढ़ता जाता है । ऐसी स्थिति में भारत की कोटि-कोटि जनता के लिए 'लेखक और 
ब्यक्ति-स्वातन्त्य' के प्रश्‍न का मूल्य कितना रह जाता है, आप विचार करें । 

ब्रिटेन में उन्तीसवीं सदी तक ९६ फीसदी साहित्यकार छन्दन के हैं । सारे 
देश की कला और संस्कृति एक शहर में सिमटकर सीमित हो गई । इनमें अधिकांश 
साहित्यकार राजा या अभिजातवर्गीय आश्रयदाताओं के सहारे जीवन-यापन करते थे । 
औद्योगिक कान्ति के बाद ही साहित्य में रन्दन का इजारा कुछ-कुछ हटा; लेखकों को. 
अभिजातवर्गीय आश्रयदाताओं से मुक्ति मिली । नये पाठक पैदा हुए, पुस्तकों की बिक्री 
बढ़ी, मध्यवर्ग में बहुत-से लेखक पेदा हुए । 

किन्तु ब्रिटेन और संयुक्त राष्र अमरीका में कितने लेखक ऐसे हैं जो मज़दूरवर्ग 
में पंदा हुए हैं ? कुछ लेखक ऐसे मिल जाएंगे जिनके बाप मजदूर थे या जिन्होंने स्वयं 
बचपन या जवानी में मजदूरी की थी। किंन्तु मजदूरी भी करता रहे और साथ में 
लेखन-कार्यं भी करे, ऐसे उदाहरण दुलभ हैं । 

ब्रिटेन और अमरीका महाजनी पूंजीवाद के देश हैं । उनके पास दूसरे देशों से 
करोड़ों डालर और पाउण्ड मुनाफ़ा आता है। वहाँ के पूँजीपति इस मुनाफे से कुछ 
रक़्म मजदूरों में बाँट देते हैं । किन्तु भारत-जैसे पिछड़े हुए देशों की स्थिति दूसरी 

है। यहाँ के मजदूर और अमरीका या ब्रिटेन के मजदूर की माली हालत मे ज्ञमाच- 
आसमान का फ़कं है। यहाँ का पूँजीपति भी अमरीकी धन्तासेठों के मुकावर भे 
टटपूंजिया है । हमारे यहाँ निम्न वर्ण या श्रमिक वर्ग में उत्पच्न होकर साहित्य-क्षत्र मं 
नाम करने वाले लेखक बहुत ही कम हैं । आदमी खेती करे और लिखे, कारखाने मे 
मञ्जरी करे और लिखे--यह बात कल्पनातीत मालूम होती है । 

लेखक को कितनी स्वाधीनता है, यह जानने के लिए पता लगाना चा 
किसी समाज-विशेष में लेखक अधिकतर किन वर्गो के हैं । प्रतिभा का ठेका सम्पत्ति- 
शाली वर्गों ने ही लिया हो, ऐसा नहीं होता। सम्पत्तिहीन वर्गों में उत्पन्न होने वाळ 
जिन लोगों में प्रतिभा होती है, वे उसके विकास के लिए सुविधाएँ नहीं जुटा पाते । 
जो लेखक बन सकता है किन्तु बन नहीं पाता, उससे पूछिए कि लेखक की स्वाधीनता 
का अर्थ कया है । 

पूंजीवादी व्यवस्था को यह विशेषता है कि वह जनता के विशाल भाग को 
बेकार और निर्धन बनाकर उसे सांस्कृतिक जीवन से दूर रखती है। साहित्य और 
कला की महान्‌ उपलब्धियों से श्रमिक जनता वंचित रखी जाती है । इस जनता को 
मुक्त होकर साहित्य से लाभ उठाने और साहित्य रचने का अवसर और इसके लिए 
सुविधाएँ केवल समाजवाद में प्राप्त होती हैं । 

सोवियत संघ का लेखक-समुदाय सामाजिक उद्भव की दृष्टि से हर पूँजीवादी 
देश के लेखक-समुंदाय से मूलतः भिन्न है । वहाँ के अधिकांश लेखक श्रमिक-वर्गों से 
उत्पन्त हुए हैं। इतना ही नहीं, काफ़ी संख्या ऐसे लेखकों की भी है जो उत्पादन के 
बिभिन्त क्षेत्रों में काम करते हैं, साथ ही साहित्य-रचना भी करते हैं । साहित्य और 
कला पर उच्चवर्णों या घनी वर्गों का इजारा नहीं है। साहित्य मंदिर का द्वार अन्त्यजों 
के लिए भी खुल गया है । शोषक-वगं निर्मूल हो गए, उच्चवर्ग जनसाधारण की भूमि 
पर आ गए । साहित्य के लिए यह युगान्तरकारी परिवर्तन हुआ । 

जिनके हाथ में सत्ता और सम्पत्ति होती है, वही साहित्यिक अभिरुचि को भी 
नियन्त्रित करते हैं । नायिकाभेद और समस्यापूति वाला चमत्कारवादी साहित्य विशेष 
समाजव्यवस्था में वर्ग-विशेष की साहित्यिक अभिरुचि का परिणाम है। अमरीकी 
कथा-साहित्य में अभिनव नायिकाभेद भी विशेष वर्गों की अभिरुचि का प्रतिफलन हैं । 
पूंजीवादी समाज में बहुत-सा श्रेष्ठ साहित्य रचा गया है । अधिकतर यह पूंजीवादी 
व्यवस्था का विरोध करने वाळा, उसकी अस्वीकृति का साहित्य है । इस साहित्य को 
रचने के लिए साहित्यकारों को बड़ा संघर्ष करना पड़ा है, रूढ़िवादियों का तगड़ा 
विरोध सहना पड़ा है । 

अपने पतनकाछ में पूंजीवाद अक्सर निरंकुश राज्यसत्ता का रूप ले लेता है । 
इजारेदार पूँजीपति और उनके राजनीतिक प्रतिनिधि पूँजीवादी जनतन्त्र को समाप्त 
कर देते हैं । उसके बदले वे एक दल और उसके नेता का शासन क़ायम करते हैं । 
साहित्य हिंसात्मक प्रचार का साधन वन जाता है । जो लोग स्तालिन और हिटलर 
को एक ही तराज़ू से तौलते हैं--और दोनों को बराबर पाते हैं--वे सोवियत साहित्य 


हि 


हेए कि 

और फासिस्ट साहित्य के गुणात्मक अन्तर को भूल जाते हैं । 

सोवियत संघ में जिस समय समाजवाद का निर्माण आरम्भ हुआ, उस समय 
वहाँ के साक्सवादियों का एक अत्यन्त प्रभावशाली हिस्सा यह प्रवार करता था कि 
सोवियत संघ में समाजबाद का निर्माण हो ही नहीं सकता । ये लोग अपने को प्रचार 
तक सीमित न रखकर ध्वंसक कार्यवाही की ओर भी बढ़े थे, सोवियत संघ के चारों 
ओर पूँजीवाद ने जबर्दस्त घेरा डाल रखा था। यह घेरा आथिक नाकेबन्दी तक सीमित 
नहीं रहा वरन्‌ उसने सशस्त्र दखलंदाजी का रूप भी लिया । सोवियत संघ भाथिक 
हृष्टि से पिछड़ा हुआ देश था; वहाँ उद्योग-धन्धों में काम करने वाले मजदूर थोड़े थे, 
खेतों में काम करने वारे किसान ज्यादा । साम्राज्यवादी देशों ने सोवियत संघ में गृह- 
युद्ध चलाने और तोड़-फोड़ का काम संगठित करने के लिए अरबों रुपया खर्च किया । 
विश्व पैमाने पर औद्योगिक उत्पादन में सोवियत संघ झेप पूँजीवादी संसार के मुकाबले 
में बहुत ही पिछड़ा हुआ था । इन विशेष परिस्थितियों में सोवियत संघ की कम्युनिस्ट 
पार्टी ने स्तालिन के नेतृत्व में साहित्य-रचना पर और व्यक्ति-स्वाधीनता पर बहुत-से 
ज्तिबन्ध लागू किए । जो लोग इन प्रतिवन्धों की निन्दा करते नहीं थकते, ये विश्व- 
पूंजीवाद को बेदाग छोड़ देते हैं जिसने सोवियत संघ का गळा घोट देने में कुछ भी 
उठा नहीं रखा । आखिर पूंजीवाद के फ़ासिस्ट रूप से सोवियत संघ को लोहा लेना 
ही पड़ा । 

इतना सब होने पर भी सोवियत संघ में लेखकों पर जो प्रतिबन्ध लगाये गए, 
मैं उन्हें न्यायपूर्ण नहीं मानता । 

इन प्रतिबन्धो को लागू करने, कायम रखने और उन्हें न्यायपूणे ठहराते में 
विशेष परिस्थितियों के अलावा कुछ सँद्वान्तिक घपलेबाजी भी सहायक रही हैं । इस 
कारण माक्सवादी विचारक समय पर और सही ढंग से उसका विरोध नहीं कर पाये । 

भारत में भी समाजवाद आएगा । वह समाजवाद बहुत-सी श्रान्तियों से बचा 
रहे, इसलिए यहाँ कुछ सँद्वान्तिक समस्याओं की चर्चा करना असंगत त होगा । 

माक्संवाद के अनुसार हर राज्यसत्ता वर्ग-विशेष के शासन का साधन है । यह 
सिद्धान्त सही है। पूँजीवादी समाज में राज्यसत्ता प्‌'जीपति वर्ग और उसके राजनीतिक 
प्रतिनिधियों के हाथ में रहती है। किन्छु माक्सवादी लेखक यह भी कहते हैं कि राज्य- 
सत्ता वर्ग-विशेष की 'डिक्टेटरशिप' है । यह बात सही नहीं है । डिक्टेटरशिप एक 
विशेष प्रकार की झासन-पद्धति हैँ । हर राज्यसत्ता वर्ग-विशेष की डिक्टेटरशिप नहीं 
होती । हिटलर का शासन इजारेदार पूजीपतियों को डिक्टेटरशिप था । चचिल पूंजी- 
बादी जनतनत्र के तेता थे, पूजीवादी डिक्टेटरशिप के नहीं । पूंजीपति यदि अपने वर्ग 
के भीतर जनतन्त्र का आचरण करते हैं तो मजदूरों के लिए यह एक हद तक लाभकारी 
है । जब पू'जीपति अपने वर्ग के अन्दर जनतन्त्र खत्म कर देते हैं और निरंकुश राज्य- 
सत्ता कायम करते हैं, तो यह मजदूर वर्ग के लिए हातिकर होता है । इसीलिए हर 
माक्सवादी फ़ासिस्टवाद के मुकाबले में पूंजीवादी जनतस्त्र का समर्थन करता है ।“इस 
समर्थन का सैद्धान्तिक आधार यही है कि पूँजीवादी राज्यसत्ता के फ़ासिस्ट और गैर- 

फ़ासिस्ट रूपों में बड़ा भेद है और दोनों ही समान रूप से डिक्टेटरशिप नहीं हैं । 
जब माक्सवादी विचारक फ़ासिस्ट और गैर-फ़ासिस्ट राज्यसत्ता का भेद खतम 
कर देते हैं, तब वे फ़ासिस्टवाद का मुकाबला करने में असमर्थ होते हैं: समाजवाद 
कायम करने के समय राज्यसत्ता के वारे में गलत समझ कई गलत रुझान पेदा करती 
है। पूँजीवादी समाज-व्यवस्था के बाद जो राज्य-सत्ता कायम होगी, उसका संचालन 
मज़दूर वर्ग के हाथ में होगा । राज्यसत्ता पर श्रमिक जनता का अधिकार होगा । यह 
सिद्धान्त सही है । राज्यसत्ता मजदूर वर्ग की 'डिक्टेटरशिप' होगी, यह सिद्धान्त गलत 
है। पहले मज़दूर वर्ग की डिक्टेटरशिप, फिर मजदूर वर्ग के क्रान्तिकारी हिस्से की 
डिक्टेटरशिप, फिर कम्युनिस्ट पार्टी की डिक्टेटरशिप और अन्त में पार्टी की केन्द्रीय 
समिति और उसके नेताओं की डिक्टेटरशिप। इस प्रकार अनथ व्यक्तिपूजा के लिए, 
जमीन तैयार होती है । 
सोवियत संघ के संविधान में हर नागरिक के अधिकार पूरी तरह सुरक्षित हैं ॥ 
व्यवहार में शासन की नुक्ताचीनी करने वाले उपन्यास छापे नहीं जाते, छापे जाएँ तो 
पत्रिका के सम्पादक को अपनी जगह से अळग कर दिया जाता है । साहित्य के क्षेत्र में 
शासन की यह दखलन्दाजी हर तरह से अनुचित है। उसे मजदूर वर्ग की डिक्टेटरशिप 
` के नाम पर न्यायपूणं नहीं ठहराया जा सकता । : 
मार्क्सवाद सामाजिक विकास में उत्पादन और वितरण की, आथिक उपकरणों 
की नियामक भूमिका मानता है। आथिक व्यवस्था मनुष्य की विचारधारा का नियमन 
करती है, उसे प्रभावित करती है किब्लु उसे नियत और निश्चित नहीं करती । 
मार्क्सवाद नियतिवाद नहीं है । विचारधारा की अपनी सापेक्ष स्वाधीनता है । मनुष्य 
का चिन्तन आथिक व्यवस्था का यान्त्रिक प्रतिबिम्ब नहीं है । फिर भी अनेक मावसं- 
वादी विचारक संस्कृति और साहित्य को समाज-व्यवस्था का यान्त्रिक प्रतिबिम्ब मात 
बैठते हैं । इसलिए साहित्य की कसौटी यह हो जाती है कि उसमें पंचवर्षीय योजना 
कितनी प्रतिबिम्बित हुई हैं । 
मार्क्सवाद के जन्मदाता शेक्सपियर, वाल्जाक, ईस्किलस के प्रशंसक थे । 
विचारधारा में मतभेद रखते हुए वे उनका साहित्य पढ़ते और सराहते थे। बीसवीं सदी 
के माक्सवादी चिन्तन में साहित्य को विचारधारा तक सीमित रखने का भारी दुराग्रह 
है । साहित्य में विचारों के अलावा भाव, चित्रमयता, संगीत आदि अनेक अन्य तत्त्व 
होते हूँ। कलाओं को विचारधारा के अन्तर्गत रखना विचारशूत््यता का प्रबल प्रमाण 
है । जहाँ भाषा माध्यम न होगी, वहाँ स्थापत्य, चित्र, संगीत आदि कलाओं में विचार 
व्यक्त किस तरह होंगे? इसलिए जब पार्टी के नेता साहित्य की आलोचना करते हैं तब 
वे विचारधारा पर एकतरफा ज़ोर देते हैं और साहित्य की पुणंता से विमुख हो जाते हैं। 
माक्संवाद के अनुसार मनुष्य के चिन्तन और व्यवहार में अटूट सम्बन्ध है । 
सामाजिक जीवन में दखल देकर ही मनुष्य ज्ञान अजित करता है। राजनीति के क्षेत्र 
में यदि कोई माक्सवादी नेताओं को आलोचना करे तो वे तुरन्त जवाब देते हैं--लुम 
जनता से दूर ही, राजनीतिक जीवन का तुम्हें अनुभव नहीं है, इत्यादि; कितु साहित्य 

के क्षेत्र में वही राजनीतिक कार्यकर्ता अपनी सीमाएँ भूल जाते हैं। साहित्य-रचना का 
कुछ भी अनुभव न होते हुए वे साहित्य में पार्टी-लाइन तय करते हैं । अगर कोई गधा 
अपनी दुम से ऐब्सट्रैक्ट आर्ट” की रचना करे तो उसे रंग, कूची और चित्रपट का कुछ 
अनुभव तो होगा ही । सम्भव है, कम्युनिस्ट पार्टी की केन्द्रीय समिति के प्रथम सचिक 
को उतना अनुभव भी न हो । 
| साहित्य और साहित्यकार की आलोचना करने का अधिकार हर किसी को 
हैं। पार्टी के नेता जरूर साहित्य की आलोचना करें। लेकिन आलोचना सरकारी 
दखळन्दाजी का रूप न ले और साहित्यकारों की आलोचना करने के साथ पार्टी-नेतह 
उसका जवाब और खुद अपनी आलोचना सुनने के लिए भी तैयार रहेँ । 

स्तालिन की सूर्तियाँ ढहा दी गई, क्रुश्चेव जिस दिन मंच से उतारे गए, 
उनकी शकल नहीं दिखाई देती, किम्तु गोर्की और शोलोखोव, चेखव ओर फादेबेव, 
तुगंनेव और इलिया एरेनवर्ग जहाँ पहले थे, वहीं आज भी हैं, उनका मान-सम्मान 
बढ़ा ही है, घटा नहीं । इसलिए राजनीतिज्ञों को अपनी हैसियत समझकर बात करनी 
चाहिए । 

समाजवादी व्यवस्था में लेखक की स्वाधीनता पर प्रतिबन्ध लगना अनिवार्य 
नहीं है । जो प्रतिबन्ध लगाये गए, वे परिस्थितियों के कारण, अथवा समाजळाद केः 
सम्बन्ध में गलत समझ के कारण । ये प्रतिबन्ध दूर किये जा सकते हैं और वहुत-कुछ 
दूर किये जा रहे हैं । 

किन्तु स्वाधीत भारत में निराळा की परिचर्या के लिए सरकार ने क्या किया £ 
जो वेतन चपरासियों और कलको को मिलता था, वह पेन्शन के रूप में निराळा को 
दिया गया तो बया उसके लिए हम कृतज्ञ हों ? शिवपूजनसहाय क्या बुढ़ापे में प्रूफ 
देखते हुए नहीं मरे ? क्या औसत रचनाकार के मन में अमृतलाल नागर की तरह खीझ 
और असन्तोष नहीं है ? क्या वह साहित्यकार--जिसकी बीवी ने प्रकाशन का कार 

हीं संभाला--अपनी रायल्टी के भरोसे सम्मानपूर्वक जीवन बिता सकता है ? एकः 

तरफ़ अशिक्षा के कारण पाठकों की सीमित संख्या, दूसरी तरफ़ किताबों की बिक्री कह 
फल प्रकाशक के पेट में, छिलका-भर लेखक के लिए ! ऐसे में अमरीकी बीटनिकः 
साहित्यकारों-नशे और नंगी जाँघों के उपासकों--की देखादेखी कुछ भारतीय कळा- 
कार भी व्यक्ति-स्वातन्त्र्य की गुहार मचाकर समाजोन्मुख, यथार्थवादी, लोकप्रियः 
साहित्य का विरोध करते लगे हैं । इतकी 'स्वतन्त्रता' लेखक और व्यक्ति की वास्तविकः 
स्वाधीनता का उपहास है । आपने चलती रेलगाड़ी की खिड़की से किसी गाँव-शहर 
के पास कुछ नटखट लड़कों को अंग-प्रदर्शन करते देखा होगा । बीटतिक सम्प्रदाय की 
स्वाधीनता इस बचकाने अंग-प्रदशंन से अधिक महत्त्वपूर्ण नहीं है । 

भारत में लेखक की स्वाधीनता के लिए सचमुच भय है । यह भय पूँजीवादी 
व्यवस्था में उत्पन्न होने वाला, लेखक के लिए प्रकागन की और जीवनयापच की 
असुविधा वाला साधारण भय नहीं है । यह भय फासिस्टवाद के अभ्युदय ओर लेखक 
की विचार-स्वाधीनता पर अंकुश लगने का भय है । इसका एक कारण भारतीय पूंजी 

वाद का नित्य बढ़ता हुआ संकट है । अम्न से लेकर अस्त्र-शस्त्र तक देश की परमुखा- 
पेक्षिता बढ़ती जाती हैं । पूँजीवाद के प्रतिनिधि नेता दिन-पर-दिन जनतस्त्र पर प्रति- 
बन्ध लगा रहे हैं । कचहरी-क़ानुन की थता बताकर सैकड़ों राजनीतिक कार्यकर्ताओं 
को उन्होंने जेल में डाल दिया है। प्रतिक्रियावादी दल खुलेआम माँग करते हैं कि 
कम्युनिस्ट पार्टी पर पाब्रन्दी लगाई जाए। झूठा प्रचार धुआँबार किया जा रहा हैं । 
शासक पार्टी भीतर से टूट रही हैं । वामपक्षी दल भी अन्दर से हूटकर आपस में टकरा 
रहे हैं । यह स्थिति फ़ासिस्ट सत्ता के अभ्युदय के लिए अनुकूल है । भारत भें फ़ासिस्ट- 
बाद का मतरूब है अमरीकी हस्तक्षेप, देश को कम्युनिङम से बचाने के नाम पर 
हथियारबन्द दखळन्दाजी जैसे दक्षिण वियतनाम में । देश में राजनीतिक अस्थिरता 
ओने से साहित्य के विकास को धक्का लगेगा । लेखक की वर्तमान विचार-स्वाधीनता 
भी खतम हो जाएगी । घन-जत की जो अपार क्षति होगी, वह अळग । 
लेखक और व्यकिति-स्वातन्त्र्य की समस्या को कल्पनालोक में नहीं और सोवियत 
संघ में नहीं, हमें इसी देश में हल करना होगा । मेरा निष्कर्ष यह है कि वर्तमान 
पूँजीवादी व्यवस्था में जनता का विशाल भाग साहित्य के क्षेत्र से बहिष्कृत है। यह 
भाग साहित्य की प्रगति में भाग ले सकता है, समाजवादी व्यवस्था में ही। सोवियत 
संघ में लेखकों की स्वाधीनता पर जो प्रतिवन्ध लगाये गए, वे भारत में नतो 
सैद्धान्तिक रूप से आवश्यक हैं, नै परिस्थितियों के कारण । समाजवाद में शोषकों को 
. छोड़कर समग्र जनता को भाषण-संगठन आदि की पूर्ण स्वतन्त्रता होगी । आज की 
परिस्थितियों में पूँजीवादी जनतन्तर हूट रहा है, वामपक्षी दळ श्रसंगठित हैं, इसलिए 
साम्राज्यवादी दखलन्दाजी और फ़ासिस्ट तानाशाही के अभ्युदय का खतरा है । 
लेखकों को उसके प्रति सावधान रहना चाहिए और अवसर रहते प्रतिक्रियावादी 
रुझानों का विरोध करना चाहिए । भारत में अमरीकी साम्राज्यवाद के कुछ दलाल भी 
व्यक्ति-स्वातन्त्रम को लेकर बड़ा शोर-गुल करते हैं । उनकी कार्यवाही के प्रति भी सतक 
रहना चाहिए । 





रे अमृतराय 
परम्परा ओर प्रयोग 


परम्परा और प्रयोग के सम्बन्ध को ठीक से समझने के लिए उन्हें इतिहास के परिप्रेक्ष्य 
में रखकर देखना ज़रूरी है । 

इस परिप्रेक्ष्य की दो आधारभूत पीठिकाएँ हैं-अखण्ड मनुष्य और अखण्ड 
काल | 
सबसे पहले यहीं पर अवरोघ उपस्थित होता है । मनुष्य अखण्ड कहाँ है ? 
काल को अखण्ड कंसे माने ? हमारा प्रत्यक्ष अनुभव तो उछटी ही बात कहता है । 
मनुष्य जाति असंख्य जातियों, धर्मों, सम्प्रदायों और भौगोलिक सांस्कृतिक हकाइयों में 
खण्ड-खण्ड विभाजित है । वैसे ही काल के भी शत-सहस्न खण्ड हैं । उसी खण्ड-काल 
मे हम जीते हैं, उसी को हम जानते हैं । 

बात सर्वथा निस्सार नहीं है । उसके पीछे हमारे साक्ष्य का बळ है. । ऐसे 
भारतीय और पाश्चात्य दार्शनिक भी हुए हैं जिन्होंने इस खण्ड-काल ओर उससे अजित 
किये जा सकनेवाळे आनन्द में ही जीवत की सार्थकता देखी है । एक सीमा तक उसमें 
सत्य का अंश भी है, लेकिन एक सीमा तक ही । हम क्यों न अपने अनुभव की कसोटी 
पर ही उसको परखकर देखें । क्या यह कहना ठीक है कि हम केवल अपने वर्तमान में 
ही जीते हैं, अतीत में नहीं जीते ? भविष्य में नहीं जीते ? क्या हमारे इतिहास 
(और नहीं तो कम-से-कम अपनी वंश-परम्परा का बोध) पुराण, काव्य, कला, धमे- 
शास्त्र आदि का हमारे निकट कोई अस्तित्व या प्रयोजन नहीं हे ? उसी तरह क्या 
यह्‌ कहना टीक है कि हम कभी अपने आगे की बात नहीं सोचते ? अपने भविष्य 
की ? अपनी सन्तति के भविष्य की ? अपने देश और समाज के भविष्य को ? तब 
फिर यह कैसे माना जाय कि हम केवल वतमान में जीते हैं ? सच तो यह है कि हम 
जानें, या न जानें निसर्गतः हम त्रिकाळ में जीते हैं और कदाचित्‌ अन्य प्राणियों की 
अपेक्षा मनुष्य नामक प्राणी का यही सबसे बड़ा वे शिष्ट्य है, उसके मानस-व्यापार-- 
जिसमें चिन्तन-मनन, आविष्कार-उद्भावना, स्वप्त-कल्पना सभी है--जँसी कोई चीज़ 
आहार-निद्रा-मय-मेथुन की सीमा में आवद्ध पशु-जगत्‌ के दूसरे किसी भी प्राणी के पास 
नहीं हैं । 

तिम्त स्तर के पशु-जगत्‌ से मनुष्य नाम के प्राणी का यह जो भेद या वं शिष्स्य 
है, उसकी मानसिकता, चिन्तन और उद्भाबना और कल्पना और तदनुकूल कर्म के 

स्तर पर उसका निसगंतः त्रिकाल में जीना, कदाचितु इसी में उसकी परम्परा के सृजन 
का बीज है । है 

“परम्परा के सूजन' की वात मैं जान-बूझकर कह रहा हूँ, क्योंकि में कहना 
चाहता हु कि परम्परा बनती नहीं बनाई जाती है। बहू न तो जंगली वनस्पतियों की 
लरह आप-से-आप उगती है और न रूढ़ियों के समान उसकी स्थिति 'रसरी आवत 
जात के सिल पर परत निसान! की है। रूढ़ियों और परम्परा का सम्भवतः यही मौलिक 
अभेद है । रूढ़ियाँ आप-से-आप बन जाया करती हैं, जैसे हाथ में घट्टे पड़ जाते हैं । 
परम्परा का निर्माण मनुष्य के गतिशील, आत्म-सजग, मनन-चिन्तन, उद्भावना और 

कमं से होता है । 
निरन्तर बदलता हुआ जीवन है। नयी-तयी उसकी मागे हैं, मागे जो भौतिक 
भी हैं और आत्मिक भी । मनुष्य का गतिशील, आत्म-सजग, सक्रिय मनन-चिन्तन 
ओर उद्भावना ही उनका उत्तर दे सकती है । भौतिक माँगों का उत्तर भौतिक सुख” 
साधनों के आविष्कार के रूप में मिलता है। आत्मिक माँगों की अभिव्यक्ति, प्रकारः 
जद से, काव्य, कला, गणित और विज्ञान के रूप में होती है । 'काव्य' शब्द का प्रयोग 
झु उसके मौलिक और वृहत्तर अर्थं में ही कर रहा हूँ, जिसके अन्तर्गत साहित्यिक 
अभिव्यक्ति की सभी विघाएँ आ जाती हैँ । गणित और विज्ञान की बात भी मैंने 
खमझ-बूझकर कही है। कला और विज्ञान के बीच जो स्थूल अन्तर हमको दिखाई 
पड़ता है वह नीचे के स्तर पर ही । ऊपर जाकर दोनों के चिन्तन और उद्भावना में 
जोई तात्त्विक अन्तर नहीं रह जाता, वहाँ पर जहाँ विज्ञान की तर्कबुद्धि थककर बेठ 
जाती है और फिर कल्पना की उड़ान से ही सत्य के पास पहुँचा जा सकता है। 
आइस्टाइन ने जब यह कहा कि सूरय से पृथ्वी तक की यात्रा में सूर्थ की किरणों में 
डुलकी-सी एक वक्रता आ जाती है, उस समय विज्ञान के इस सत्य के परीक्षण के लिए 
क्छोई यन्त्र उपलब्ध नहीं था और आइंस्टाइन ने अपनी कल्पना से ही यह सिद्धान्त 
अतिपादित किया था । काव्य की कल्पना और विज्ञान की कल्पना में हुल्का-सा एक 
अकार-भेद ही देखा जा सकता है, पहली का उद्भव मनुष्य की रागवृत्ति से ओर दूसरी 
का तर्केवृत्ति से होता है, पर दोनों ही कल्पनाएं होती हें ओर उनमें परस्पर कोई 
विरोध नहीं होता, यहाँ तक कि एक ही व्यक्ति में मन की इन दोनों ही वृत्तियों को 
व्यपनी चरम अभिव्यक्ति पाते भी देखा गया है | यूरोपीय पुनर्जागरण काल में, जब 
उस सभ्यता का सर्वागीण अम्युत्थान हो रहा था और कला और विज्ञान के बीच कोई 
रक्ष्मण-रेखा नहीं खींची गई थी, उस युग के सबसे बड़े इतिहास-पुरुष लियोनादों दा 
विची में, जिससे बड़ी भौर बहुमुखी प्रतिभा उस युग में शायद दूसरी नहीं है, कला 
और विज्ञान दोनों ही अपनी चरम अभिव्यक्ति पाते देखे जा सकते हैं। विची एक 
ओर जहाँ 'मोना छीसा' और “लास्ट सपर' का चित्रकार है, वहाँ दूसरी ओर मनुष्य 
के शरीर-शास्त्र पर उसके शोध-प्रबन्ब आधुत्तिक विज्ञान की एक स्थायी सम्पत्ति । 
उसकी गिनती एक ओर जहाँ उस युग के सबसे महान्‌ गणितज्ञों, दार्शनिकों, वैज्ञानिकों 
और इंजीनियरों में होती है, और जिसके आविष्कार आज भी लोगों को आश्चयं में 

डाल देते हैं, वहाँ दूसरी ओर चित्रकार और स्थपति के रूप में भी वह माइकेल एंजेलो 
और राफ़ेल के साथ अपने युग के सर्वोच्च शिखर पर बैठा हुआ है । विची निस्संदेह 
एक बिरला उदाहरण है, पर और भी उदाहरण मिलते हैं, उससे घटकर, जिनसे सूचना 
मिलती है कि मत की ये दोनों, राग और तकं की वृत्तियाँ परस्पर-विरोधी नहीं हैं 
शायद पुरक हैं और एक स्तर पर पहुँचकर दोनों में कोई मौलिक भेद नहीं रह जाता। 
'ऐलिस इन वंडरलैण्ड' के लेखक लुइस कंरोल को कौन नहीं जानता, लेकिन कम ही 
-लोग इस बात को जानते हैं कि वह एक बड़ा गणितज्ञ भी था । चाल्सं लटिज डाजसत 
के नाम से वह भावसफ़ड विश्वविद्यालय में गणित पढ़ाता था और अपने इसी नाम से 
उसने गणित के कई मोटे-मोटे ग्रन्थ भी लिखे हैं। उसी तरह ग्रिम की परी कहानियाँ 
-भी सबने पढ़ी होंगी, लेकिन इस बात पर कम ही लोगों का ध्यान गया होगा कि वह 
एक बड़ा भाषा-वंज्ञानिक था । इस सन्दर्भे में शायद यह कहना बहुत अमपूर्ण त हो 


'कि गणित में शून्य की उद्भावना न केवल ब्रह्म की उद्भावना से कम महत्त्वपूर्ण नहीं 
है, बल्कि सम्भवतः दोनों के पीछे एक ही या एक-जँसी ही दिव्य-कल्पना काम कर रही 


है। उसी तरह सेव को पेड़ से जमीन पर गिरते देखकर उससे एक न्धूटन के द्वारा 
पृथ्वी के गुरुत्वाकर्षण के सिद्धान्त की उपलब्धि कल्पना को कुछ वैसी ही उड़ान है । 
और वही दिव्य कल्पना वह भी है, जिससे भारतीय ऋषियों ने जहाँ एक ओर उषस्‌ 
और अग्नि और पृथ्वी और आकाश के अन्य सब देवी-देवताओं की सृष्टि की है ओर 
अपनी सहज चमत्कारी भाषा में अपने सूक्तों में उनका अभिनन्दन आवाहन किया है 
वहाँ दूसरी ओर उन अपेक्षया साधनहीन स्थितियों में बहुत-कुछ अपने गणित के 
चमत्कार से अखिल ब्रह्माण्ड के समस्त ग्रहों-उपग्रहों का ऐसा मानचित्र उपस्थित कर 
दिया है, जो अकाट्य है और कुछ भाइचर्य नहीं कि यहाँ-वहाँ ऐसा भी हुआ हो कि 
जो कवि है वही ज्योतिष का आचार्य भी है अर्थात्‌ वेज्ञानिक भी है । 

अतः अब फिर हम अपनी मूल स्थापना पर लौटते हैं कि मनुष्य की भात्मिक 
माँगों की अभिव्यक्ति, प्रकार-भेद से, काव्य, कला, गणित और बिज्ञान के रूप में 
होती है । उसकी पीठिक्रा में मनुष्य का गतिशील, आत्म-सजग सक्रिय मतन-चिन्तत 
रहता है, उसकी उद्भावता और कल्पता रहती है । 

गति या प्रवाह परम्परा का आवश्यक गुण है । जहाँ गति नहीं है, प्रवाह नहीं 
है, वहीं सड़न है । उसी को रूढ़ि कहते हैं । 

यह गतिशील जीवत-हृष्टि अतीत, वतंमात और भविष्य, तीनों के लिए समान 
रूप से आवश्यक है । यही सार्थक रूप से त्रिकाल में जीना है । 

अपनी गतिशील जीवन-हृष्टि की कसौटी पर कसकर, उसके मुर्दा तत्त्वों को 
छोड़ते हुए उसके जीवन-तत्वों को ग्रहण करता, सार्थक रूप में अतीत को ग्रहण 
करना है । जहाँ ऐसा नहीं है वहाँ हम अतीत को ग्रहण नहीं करते, अतीत अपनी 
रूढ़ियों के नागपाश में हमको जकड़ रेता है । 

उसी तरह कमं-संवलित, गतिशील जीवन-हष्टि से भविष्य की ओर अग्रसर 
होना सार्थक रूप से उस भविष्य को जीना, उस भविष्य में जीता कहा जा सकता है। 

इस तरह, अपनी शक्ति की सीमाओं में, हम भविष्य को गढ़ सकते हैं । जहाँ ऐसा 
नहीं है, अर्थात्‌ जहाँ हम अपने रूढ़ चिन्तन, जड़-निष्क्रिय चिन्तन के बन्दी हैं वहाँ हम 
भविष्य को नहीं जीते, भविष्य हमको मारता हैं; हम भविष्य को नहीं गढ़ते, भविष्य 
हमको तोड़ देता है। और इस तरह जो भविष्य हमारे हाथों में कुम्हार की गीली 
मिट्टी जसा हो सकता था, हमारे लिए एक अन्धी नियति बन जाता हैं जिससे कहीं 
त्राण नहीं है । 
इस प्रकार, उपरोक्त विवेचन में भव तक हमने संक्षेपतः ये स्थापनाएँ कीं 
मनुष्य अखण्ड है । काल अखण्ड है। यह कहना कि मनुष्य केवल वतंमात 
या प्रस्तुत क्षण में जीता है, एक अद्धं-सत्य है। वस्तुतः मनुष्य त्रिकाल में जीता है-- 
जहाँ सदेह नहीं जीता वहाँ चिन्तन और कल्पना से जीता है। मानसिक स्तर का यह 
जीवन मनुष्य नामक प्राणी का सहज स्वभाव और. निम्न स्तर के पशुओं से उसका 
वैशिष्ट्य है। त्रिकाल का यह जीना मानसिक गतिशीलता के आधार पर भी हो 
सकता है और मानसिक जड़ता के आधार पर भी । पहले से मनुष्य की विनेकी 
परम्परा का सूत्रपात होता है, दूसरे से अन्धी रूढ़ियों का । मनुष्य की भौतिक और 
आत्मिक माँगों ते ही उसके चिन्तन और उसकी उद्भावना को दिशा दी है । भौतिक 
माँगों की पूर्ति के लिए उसने भौतिक सुख-सुविधा के उपकरणों का आविष्कार किया । 
आत्मिक माँगों के समाधात के लिए वह दर्शन, गणित, काव्य, कला आदि की ओर 
प्रवृत्त हुआ । इन आत्मिक माँगों को हम चाहें तो अपनी सुविधा के लिए मानव-मन 
की तक और रागःवृत्तियों के अनुसार दो भागों में बाँट सकते हैं । तकंबृत्ति की प्रेरणा 
से वह दर्शन, गणित, भौतिकी आदि की ओर गया । रागवृत्ति काव्य और संगीत, 
इृत्य आदि ललित कलाओं में अभिव्यक्त हुई। 
युगःयुगान्तर से यही प्रक्रिया चल रही है । मनुष्य के आत्मबोध से, युग-बोध 
से, सौन्दर्य-वोघ से उसकी सृष्टि हुई थी और उसी का पाथेय लेकर वह बराबर बढ़ती 
रही है । दूसरे शब्दों में जिज्ञासा, विवेक और आत्म-अभिव्यक्ति, यही उसकी प्रधान 
अनुप्रेरक शक्तियाँ रही हैं । मनुष्य जाति की इसी सांस्कृतिक यात्रा को, संस्कृति की 
इसी सजीव शंखा को हम मानव जाति की सांस्कृतिक परम्परा के नाम से पुकारते 
हैं । कहता न होगा कि जीवन के बदलते हुए परिवेश में, ज्ञान-विज्ञान की, काव्य और 
कला की नई-नई उपलब्धियों के सन्दर्भ में, मनुष्य की यह सांस्कृतिक यात्रा एक सीधी 
अटूट-अविकल रेखा के समान न तो हो सकती थी ओर न हुई | पड़ाव तो उसमें 
ये ना, ब मी ह र ह 
ठ 0S रास्तों सें भी जा पड़ी है । लेकिन मनुष्य ने कभी हार 
५ ET है और संघर्ष कर-करके फिर उसी मार्ग पर आ गया है, जो उसके जीवन 
र उसके उत्क्रष का माग ष्ट है क 
की सफ़ाई के खुद मे न ठ ह न 
परम्परा को प्रयोग से अलग करके देखा ही नहीं जा सकता । परः 3007 
उसी अर्थ में और बिलकुल उसी सीमा तक प्रयोगों का भी (ता 
इतिहास होता है। देखने 

की बात उसमें इतनी ही है कि सब प्रयोग सफल नहीं होते, अर्थात्‌ जीवन की कसौटी 
पर खरे नहीं उतरते, या केवल अंशतः खरे उतरते हैं, या एक समय खरे उतरने पर 
भी दूसरे समय, किसी पीठिका में, पूरी तरह या किसी अंश में खोटे साबित हो सकते 
हैं। सभी कुछ सम्भव है और संस्कृति के इतिहास में सभी कुछ हुआ है और जब 
जैसी स्थिति रही है उसके अनुसार इतिहास विधाता ने, जो मानव जाति के सार्वभौम 
विवेक या मनीषा का ही दूसरा नाम है, जो नितान्त तिरस्करणीय है, उसका तिरस्कार 
कर दिया है और जो जितना जिस सीमा तक संग्रहणीय है उतना और उस सीमा 
तक संग्रह करके बड़े आदर से अपने कोप में मिला लिया है। विज्ञान और कला, 
दोनों ही के प्रयोगों के सम्बन्ध में यह बात मोटे रूप में ठीक है । पर दोनों में एक 
तात्त्विक अन्तर है जिसे समझ लेना हमें अपनी अगली बात के समझने में सहायक 
होगा । विज्ञान की प्रकृति विइलेषणात्मक होती है, काव्य-कला की प्रकृति संहलेषणात्मक। 
बिज्ञान का सत्य तर्क का सत्य होता है, काव्य-कला का सत्य राग का सत्स । इसीलिए 
विज्ञान का एक सफळ प्रयोग अपने पूर्ववर्ती प्रयोग को काटता है । इसी नाते आइंस्टीन 
की भौतिकी जिस अर्थ में न्यूटन की भौतिकी को अमान्य करके उसका स्थान ग्रहण 
कर लेती है उस अर्थ में न्यूटन का स्थान अन्वेषण के इतिहास में ही सिमटकर रह 
जाता है। काव्य-कला की स्थिति भिन्त ही नहीं इसके विपरीत है | यहाँ एक-दूसरे 
को काटता नहीं, उसमें नया कुछ जोड़ता है । यहाँ एक से दूसरा अमान्य नहीं ठहरता, 
दोनों अधिक सम्पन्त होते हैं। इसीलिए यहाँ शेबसपियर से कालिदास या टाल्सटाय से 
होमर और वाल्मीकि झूठे नहीं पड़ते, सब मिलकर राग-सत्य में नये कुछ आयाम जोडते 
हुँ और इस प्रकार उसकी एक सुन्दरतर, सत्यतर, पूर्णतर अवतारणा की ओर बढ़ते 
हैं । इसीलिए तो जो श्रेष्ठ साहित्य है, कला है, जिसमें प्राणों का स्पन्दन है, मर्म को 
छूने वाला राग-तत्त्व है, वह कम ही बासी या पुराना पड़ता है। हाँ, चिन्तन-तत्त्व 
बासी भी पड़ता है और पुराना भी, जिस हेतु युग उसको अपनी कसौटी पर कसकर,. 
पहले से चली आती हुई परम्परा में समेटकर या छोड़कर आगे बढ़ जाता है । 

परम्परा लीक नहीं है । लीक तो रूढ़ि है । जहां मनीषा लीक छोड़कर साहस- 
पुर्वक प्रयोग करती है वहीं परम्परा का सूत्रपात होता है । कवि ने सम्भवतः इसी 
अर्थं में सायर सिंह सपूत' कें लीक छोड़कर चलने की बात कही है। जिसे हम आज 
परम्परा कहकर जानते हैं वह इन्हीं साहसपूर्ण प्रयोगों की परम्परा है । अपनी विराट्‌. 
जिज्ञासा से प्रेरित होकर आदमी ने जब पहली बार जीवन और मृत्यु, आत्मा और 
परमात्मा, स्वर्गं और नरक के प्रश्‍न उठाये थे तो वह कोई साधारण साहस का प्रयोग 
नहीं था । उससे भी पहले के अन्धकार युग में जब उसने अग्नि का आविष्कार किया 
था तब वह भी ऐसा ही साहसपूर्ण प्रयोग था । या जब छोटे-छोटे कबीलों में रहते 
हुए, हर दम आपस में जुझते हुए, मारकाट करते हुए, उसने सारी वसुधा को एक 
कुदुम्ब होते की बात कही थी तो वह भी एक असाधारण साहसपुण कल्पना थी। या 
जब आगे चलकर उसने भाषा और लिपि का आविष्कार किया तो वह भी कोई 


= 

सामान्य साहस का प्रयोग नहीं था । जाते कै से-क से मेधावियों के कितने दीर्घ प्रयोग के 
फलस्वरूप मनुष्य जाति को यह भाषा और लिपि मिली है जो आज एक बच्चे को 
भी इतनी साधारण वस्तु मालूम होती हैं | परम्परा का यही असल गुण है कि वह 
हमारी धमनियों में रक्त की तरह प्रवाहित रहती हैं और हमें उसकी चेतना नहीं 
होती । उसी प्रकार हम अपनी जिस बौद्धिकता को, भावकोष को, युगबोध को, सौन्दर्य 
बोध को, और जिन संवेदनाओं और नैतिक मूल्यों को अपना सहज मानवीय गुण या 
स्वभाव समझते हैं, उनमें निसर्ग का अंश कितना उन्हीं मानवतावादी ऋषियों, साधको, 
मनीषियों, कथाकारों, कवियों का प्रसाद है, यह जरा थमकर सोचने की बात है । 
और तब शायद हमको इस बात का बोघ हो कि बहुत बड़े अंश में यह उन्हीं का 
कृवित्व है जिसने हमारे चिन्तन को नई-नई दिशाएँ और आयाम दिये हैं, हमारे भाव- 
कोष को तिल-तिळ करके संजोया है, हमारे युगबोध को जगाया है, हमारे सौन्दर्यबोब 
को प्रस्फुटित किया है, हमारी संवेदनाओं को परिष्कृत किया है, और हमारे नतिक 
मूल्यों को इस तरह हमारे भीतर तैरा दिया है कि हम उन्हीं के साथ जीते और मरते 
हैं । उदाहरण के लिए, अपने भाई के प्रति हमारे स्तेह के पीछे हमारे अनजाने ही कहीं 
पर राम-लखन की जोड़ी बंठी रहती है और जब हम किन्हीं स्थितियों में (जैसे आज 
जब समाज का आथिक ढाँचा बड़ी तेजी से बदल रहा है और उसके अनुसार नैतिक 
मूल्यों में भी व्यापक उलट-फेर हो रहा है) तद्वत्‌ आचरण नहीं भी कर पाते तब भी 
मन के किसी कोने में, कहीं हमारे अद्धं-चेतन में, उनकी छाया बैठी रहती है। उसी 
तरह कौन जाने अपने बच्चे के प्रति हमारे प्रेम के पीछे कहीं वह कन्हैया बैठा रहता 
है, जिसे सूर ने हर घर का बच्चा बना दिया है। उसी तरह शायद हमारे खून में 
हीर-राँझा, शीरी-फ़रहाद, लेला-मजनूँ और रोमियो-जूलियट की कहानियाँ न तरती 
होतीं तो हम इस गहराई और तीव्रता से अपनी प्रेमिका (या प्रेमी) को प्यार न कर 
सकते । साहित्य न भी होता तो भी शायद हम नदी, पहाड़, जंगल, धुप, वर्षा, 
आकाश, लता, फुल को देखककर आनन्द पाते, पर शायद यह कहना गलत न होगा कि 
साहित्य को परम्परा ने हमारी उस आनन्द की अनुभूति को एक नया अर्थ दिया है, 
गहराई दी है ओर कितने ही अपुर्व, अकल्पनीय चमत्कारिक रूपों में, सन्दभों में, उस 
रहस्यलोक के अपरूप सौन्दर्यं को हमारे लिए खोल दिया गया है । 
सजीव परम्परा वही है जो अनजाने ही हमारे मानस-लोक का वायु-मण्डल 
बन जाती है । साहित्य का वास्तविक कर्मक्षेत्र यही है, और यहीं पर वह हमारी 
चेतना को मुखरित और संवेदनाओं को परिष्कृत और समृद्ध करता है । 
5३५ 
युगधर्मी प्रयोगों से ही परम्परा का सूत्रपात हुआ था और उन्हीं के सहारे 
उनमें नित नई कड़ियाँ जुड़ती रही हैं--और उन सबको लिए-दिए, समय की धारा में 
छतती-निथरती परम्परा हम तक आती है, इसीलिए कि हम भी अपने युगधर्मी प्रयोगों 
से उसमें नया कुछ जोड़ सकें । प्रयोगों की युगध मिता पर जितना बल दिया जाए कम 
है, क्योंकि इसीमें उनकी सार्थकता होती है । 

इस प्रकार, प्रयोगकर्ता को दो अत्यन्त गम्भीर प्रइतों का सामना करता पड़ता 
है--एक, रूढ़ि को परम्परा से कंसे अछग क्रिया जाए और दो, युगधर्म को हम कंसे 
पहचाने ? 

परम्परा कभी किसी को एकदम साफ़-सुथरी, सजी-संँवरी नहीं मिळती । 
रूढ़ियाँ भी उसके साथ अनिवार्य रूप से लिपटी रहती हैं। स्वस्थ और अस्वस्थ तत्त्व 
एक में एक गुँथे रहते हैं । ऐसी स्थिति में एक को दूसरे से अलग करके जो श्रेयस्कर 
है, वरेण्य है, उसको अपनाने और दूसरे को छोड़ने का दायित्व प्रयोगकर्ता का अपना 
दायित्व है । उदाहरण के लिए, आदिकाल के ऋषियों मे एक ऐसे संसार की कल्पता 
की है जिसमें ऊंच-नीव नहीं है, सब एक ही भगवानु की सन्ताने हैं और सब्र बराबर 
हैँ । राजा और प्रजा का भी भेद नहीं हैं क्योंकि जो राजा है वह भी इसीलिए राजा 
है कि वह लोकरंजन करता है। उसी प्रकार समस्त सृष्टि में एक ही ब्रह्म के निवास 
की कल्पना है, काथिक-वाचिक-मानसिक अहिंसा की कल्पना है, वसुधा के एक कुद्र॒म्ब 
होने की कल्पना है, मनुष्य का हृदय देवमंदिर है, ऐसी कल्पना है। दूसरी ओर वणं- 
विभकत समाज का शास्त्रीय विधान है जिसके अन्तत ब्राह्मण मूर्ख भी हो तो पूजनीय 
है और शूद्र बिनय की, सदाचार की अपरिग्रह की, सत्य की मूर्ति हो तो भी अस्पृश्य; 
अन्धा जातिवाद है जो सत्रको अपने से हीन और अपने को सबसे श्रेष्ठ मानता हैं; 
ऋर-से-क्र हिसा और धामिक विग्रह और जातीय विग्रह और रकत्रपात्र का इतिहास है; 
घर्माचार के आवरण में निर्लज्ज पापाचार है जो कहीं तांत्रिक साधना के वामाचार के 
रूप में दिखाई पड़ता है और कहीं मंदिरों में, मठों में यों ही प्रतिष्ठित है, सब-कुछ तो 
है। फिर, इन बद्धमूल रूढ़ियों को मानवतावाद की उदात्त परंपरा से कँसे अलग करके 
देखा जाय ? या, बही बात दूसरे शब्दों में, कल्पना और जीवत-यथार्थं के बीच की 
खाई को कैसे पाटा जाय ? सत्यान्वेषी इनमें से किसको सत्य माने ? हर युग को ऐसे 
ही गडमड खूप में परम्परा मिलती है : हमको भी उसी रूप में मिली है । 

दूसरा प्रस्त युगवमं को पहचानने का है। उसमें भी बिलकुल ऐसी ही गडमड 
स्थिति है । और हर युग में रही है। यह कुछ हमारे युग की ही विशेषता नहीं है । 
एक साथ ही जीवन और मृत्यु की, आलोक और अंधकार की शबितयाँ काम करती 
रहती हैं । 

ऐसी स्थिति में दो ही बातें सम्भव हैं । एक तो यह कि आदमी आज भी अपने 
उस विवेक पर अचल रहे जिसका सम्बल लेकर कदाचित्‌ आज से अधिक विषम 
स्थितियों में उसने पहली बार उस अन्धकार-युग में अपनी ये उदात कल्पनाएँ की थीं 
और मन की वैसी ही शक्ति ओर साहस से काम लेते हुए अपनी गतिशील और व्यापक 
जीवन-हृष्टि से आज के देवासुर-संग्राम में भविष्य को आकार लेते देख सके, उसकी 
रेखाओं को पढ़ सके और उसी सन्दर्भ में यह भी संकेत दे सके कि मानवतावाद की 
जो परम्परा उस तक्र आई है उसमें और कौनसे नये तत्त्वों का समावेश हो जिससे 
वह और भी अधिक सप्राण तेजस्वी और जीवन-विधायक बन सके । दूसरा मार्ग अधिक 
सुगम है--सम्पूर्ण इन्कार जीवन और प्रकाश की शक्तियों से । सब झूठ हैं । मनुष्य 

का यह आसुरी, वीभत्स, पाशव, पाप-पंकिल कर्दमयुक्त रूप ही उसका अकेला सच्चा 
रूप है। मानवतावाद एक कोरी अतिभावुकता है, और कुछ नहीं, मात्र एक फेनिलः 
उच्छ्वास । जभी तो मानवतावादी सँकड़ों-हजञारों साळ से अपना राग अलापते चले 
आ रहे हैं और कहीं नहीं पहुँचे । आदमी आज भी वही गुफा-मानव है जो उस आदिम 
काळ में था । इस उकिति में कितना सत्य विचार है और कितना अविचार, इसकी 
ओर ध्यान दिये बिना किसी को यह बात बहुत आधुतिक-सी सुनाई पड़ सकती है, 
विशेषकर आज जव किन्हीं शवितसम्पन्न वैचारिक क्षेत्रों में मानवतावादी जीवन दशन 
को नीचे गिराने के लिए या उसकी प्रतिक्रिया के रूप में अस्तित्ववाद की दुन्दुभी बज 
रही है या बजायी जा रही हैं, लेकिन वस्तुतः यह बात भी उतनी ही एकांगी है जितना 
मनुष्य को संथा निष्पाप समझना । उसका सच्चा रूप तो द्वंद्वात्मक है, जहाँ पाप भीः 
है, एण्य भी है और उन दोनों का परस्पर संघर्ष भी है । इस संघर्ष में-जिसमें बाह्य 
परिवेश का बड़ा विधायक महत्त्व होता है-कभी उसका एक और कभी दूसरा रूपः 
अधिक बलशाली होता दिखाई पड़ता है । 

इसका एक स्थूल-सा दृष्टान्त पानी के उस गिलास से दिया जा सकता है जो. 
आधा भरा हुआ रखा है । दो आदमी आते हैं, उसको देखते हैं । एक कहता है, गिलास 
आघा भरा है । दूसरा कहता है, गिलास आधा खाली है । सब देखनेवाले की नज़र 
की बात है । 

5 मे 

अब तक हमने परम्परा और प्रयोग के सामान्य सम्बन्ध को समझने का यत्क 
किया । ऐसा करना आवश्यक भी था क्योंकि साहित्य-रचता की प्रक्रिया वास्तविक 
लेखन से, अनुभूति को कागज पर उतारने से, बहुत पहले शुरू हो जाती है, वहीं जहाँ 
कोई विचार या भाव या अनुभूति पहली बार बीज रूप में उसके मन में आती है और 
उसका मन एक विशेष सन्दर्भ में एक विशेष प्रकार से ढळने लगता है। इस 
दृष्टि से रचनाकार की मनोरचना का आत्यन्तिक महत्त्व है क्योंकि उस मन की ही 
धरती में उस बीज को अंकुरित और पल्लवित होकर सृष्टि का रूप लेना है। इसी 
विचार से हमने इस प्रश्‍न की अभिव्यक्ति-पूर्व की पीठिका को थोड़े विस्तार से उपस्थितः 
करना आवश्यक समझा । 

अभिव्यक्ति के स्तर पर आते ही समस्या में एक और आयाम आकर जुड़ 
जाता है। भाव को तद्वत्‌ भाषा और छन्द ( जो समान रूप से गद्य और पद्य का गुणः 
है) में ढाळ सकता ही रचनाकार का संघर्ष और उसकी सिद्धि है, उसकी पीड़ा और 
उसका सुख है । चिन्तन के साहित्य का काम बहुत दूर तक पहले से चले आते हुए 
दूसरों के सिक्कों की हेराफेरी से भी चळ जाता है, राग के साहित्य को बिळकुल अपने 
निजी सिक्‍के लगते हुँ । क्योंकि यह निजता ही उसका वेशिष्ट्य है, उसका प्राण, 
उसका सर्वस्व । उसी चाँद को, सूरज को, आकाश को, .भिखमंगे को, फुल को, औरत 
को, पत्थर को सब देखते हैं मगर सब उनको अलग-अलग रूपों में देखते हैं । जहाँ सब 
सबकी तरह देखते हैं, वहाँ साहित्य नहीं हैँ, जहाँ एक अपनी तरह, बिलकुल अपनी 

तरह, देखता है, वहीं साहित्य है । यह आत्मःअभिव्यक्ति, अभिव्यक्ति की यह आत्मी- 
यता, सर्जनात्मक साहित्य मात्र का गुण है। यही उसका पहला और अन्तिम 
सत्य है । यहाँ तक कि जो साहित्य पूर्णतः समाज को सममित, और युग को अभिव्यक्ति 
देना ही अपना घर्म मानता है वह भी उसी सीमा तक और उसी अर्थ में युग को सार्थक 
अभिव्यक्ति दे पाता है जिस सीमा तक और जिस अर्थ में वह रचचाकार की आत्म- 
अभिव्यक्ति है । और जिस अर्थ में और जितने सच्चे अर्थ में रचनाकार की यह 
आत्म-अभिव्यक्ति उसकी अपनी है, वह प्रयोग करने के लिए, हर बार हर त्रयी रचता 
के समय प्रयोग करने के लिए बाध्य है क्योंकि भाववस्तु के शिल्प में डळने की रचना- 
प्रकिया ही प्रयोग की है । सार्थक प्रयोग वही है, वर्मा तो प्रयोग करने के लिए भी 
प्रयोग किया जाता है, केवल अपनी कला-चातुरी दिखाने और लोगों को चौंकाने के लिए 
भी प्रयोग किया जाता है । वह घटिया प्रयोग हैं बल्कि उसको बहुत बार प्रयोग कहना 
भी नहीं चाहिए क्योंकि वह प्रयोग नहीं इसका-उसका अनुकरण या अनुधावन होता हैं। 

जो सच्चा प्रयोग होता है उसको अपने समर्थन के लिए पोथे नहीं लिखने 
यड़ते क्योंकि वह्‌ सचना के ब्रह्म की तरह, स्वर के नाद की तरह उसी में स्वयं प्रका- 
शित रहता है। रचना से अळग करके उसको देखा भी नहीं जा सकता, जैसे किसी 
अंग की स्फूति को उस अंग से अलग करके नहीं देखा जा सकता । 

भाव को तद्वत्‌ भाषा में ढालते की ढुंड्े्ष प्रक्रिया में प्रयोग की अनिवार्यता 
की बात अभी ऊपर कही गई है। थोड़ा और गहरे उतरने पर रचनाकार की इस 
प्रयोगधर्मिता का और भी रहस्य खुलता हैँ । जिस भाव को उसे भाषा में ढालना है 
उसका स्वरूप भी रचनाकार के आगे स्पष्ट नहीं होता । उसकी एक धुँधली-सी प्रतीति 
मात्र रहती है जो रचना की क्रिया में ही रचनाकार के आगे धीरे-धीरे खुलती और 
आकार ग्रहण करती हैँ, जँसे भोर का बुँबलका छटता है और घीरे-घीरे सब-कुछ 
आलोकित हो उठता है, मकान, पेड़, सब दिखाई पड़ने लगते हैं । साहित्य के इस 
राग-तत्व की स्थिति भी संगीत के राग जैसी ही है। गायक के मत में कहीं उसकी 
एक धुँघली-सी छवि रहती है । नाना रूपों में, नाना विधियों से गाकर वह अपनी 
उस मानव-छवि के अनुरूप उस राग की अवतारणा करता है और हर बार जैसे खुद 
भी उसको एक तए रूप में देखता और पहचानता है । उसी तरह रचनाकार के लिए 
अपने भाव-प्रकाशन और संवेदता के रूपायन की जो क्रिया है वही उस भाव और 
संवेदना से सम्यक साक्षात्कार की भी क्रिया है । 

और किसी के लिए हो-त-हो कवि के लिए शब्द ही ब्रह्म है । शब्दों से 
ही साहित्य रचा जाता है । शब्द ही उसको अपने मातव्र उत्तराधिकार में मिलते 
हैं, भाषा तो उसको स्वयं ही गढ़नी पड़ती है। उसकी अपनी शब्द-योजना ही 
उसकी अपनी भाषा होती है। जो शब्द घिस-पिटकर मुर्दा हो जाते हैं उनको 
वह कभी छोड़ भी देता है और कभी किसी नए अपूव संदर्भ में उनका प्रयोग 
करके उतको एक नयी अर्थवत्ता दे देता है । शब्दों को तयी शक्ति देता है ॥ भाषा को 
संगीत की लय देता है, नये-तये बिम्ब देता है, लोकभाषा से कहावतें और मुद्दावरे 

उठाकर उन्हें साधु भाषा का अंग बना देता है और अनेकानेक रूपों में भाषा को समृद्ध 
करता है, उसे नयां विस्तार और गहराई देता हैं। उदाहरण के लिए, शेवसपियर से 
पहलें की अंग्रेजी को आज की अंग्रेजी से, ओर रवीन्द्रनाथ से पहले की बँगला को आज 
की बँगला से मिलाकर देखने पर भाषा को साहित्यकार की देन का पता चलता है । 
अपनी इस हिन्दी से भी ज़रा खृसरो, कबीर, सुर, तुळसी, मीरा, नंजीर और मीर को 
अलग करके देखिए आपकी भाषा का बया रूप बनता हू । 
` इस प्रकार हमारी मानवतावादी सांस्कृतिक परम्परा जहाँ भावों की परम्परा 

है वहीं भाषा की भी परम्परा है । 

भापा-परम्परा की इस समृद्धि का रहस्य यही है कि युग-युगान्तर से मानव- 
जाति के श्रेष्ठतम मनीपी और साहित्य-सजेक अपने सूक्ष्म-से-सूक्षम विचारों और 
कोमल-से-क्रोमळ संवेदनाओं की सार्थक और सजीव अभिव्यक्ति के लिए इसी भाषा 
के साथ प्रयोग करते आये हैं । 

भाव और भाषा की वही परम्परा हम तक आई है । हम भी उसमें कुछ 
जोड़ना चाहते हैं क्योंकि हमारे पास भी चेतना और राग की अपनी विशिष्ट उपलब्धियाँ 
हैं जो हमसे अभिव्यक्ति माँगती हैँ । उसी के लिए हमारा प्रयोग है । 

अब तक बराबर प्रयोग ही होता आया हैँ लेकिन हमारा प्रयोग सार्थक हो 
और प्रयोगों की उस अनादि-अनन्त श्रृंखला की, जिसका ही दूसरा नाम परम्परा है, 
एक कड़ी बन सके, उसकी दो आवश्यक प्रतिश्रुतियाँ हैं--एक तो अपनी परम्परा का 
बोध और दूसरे अपने युग का बोध । : 

आजकल कविता में, कहानी में संत्र प्रयोगों की धूम है । उसका एक विशेष 
कारण है । हम एक युग-सन्धि के बीच से गुज़र रहे हैं। जीवन के साथ जीवन-मूल्य 
भी तेजी से वदल रहे हैं । ऐसे युग में भावात्मक सृष्टि के स्तर पर भी प्रयोगों को 
एक विशेष गति मिळे, यही स्वाभाविक है सहज है । लेकिन जिस अर्थ में और जिस 
सीमा तक हमारे नये युग का निर्माण हमारी स्वाधीन राष्ट्रीय परम्परा और हमारे 
जातीय संस्कारों से दूर हटा है और पश्चिम के स्रियमाण सामाजिक तत्त्वों का आरोपण 
है, उसी अर्थ में और उसी सीमा तक हमारे सांस्कृतिक प्रयोगों में भी यह विजातीय 
आरोप देखा जा सकता है । यहीं पर सजग कलाकार के अपने विवेक की परीक्षा होती 
है । यह ठीक हैं कि दुनिया बहुत छोटी हो गयी है, सांस्कृतिक आदान-प्रदान सबके 
घर की चीज़ हो गई है लेकिन मानव संस्कृति की उस गडमड परम्परा में से हमको 
अपने लिए बया लेना है और क्या नहीं लेना है, इसका निर्णय अब भी हमारे विवेक 
को ही करना होगा । पहले के कलाकार ने भी यही किया था, आगे के कलाकार को 
भी यही करना होगा । अपना विवेक वह कभी किसी के हाथ बंधक नहीं रख सकत 
और जब रखता है तब साहित्य का ह्लास होता है । 


ise, 


--डॉ° रघुवंश 
विश्व-साहित्य में भारतीय साहित्य का स्थान : ) 
अनुवाद की समस्या 


सर्जनात्मक साहित्य से सम्बद्ध हमारे बौद्धिक वर्ग के मन में यह्‌ सवाल उठ सकता ठ 
उठता है कि विश्व के सन्दर्भ में उसकी रचनात्मक प्रतिभा की क्या स्थिति है । किसी 
भी देश का रचनात्मक कृतित्व उसकी सांस्कृतिक प्रक्रिया के सबसे अधिक संवेदनशील 
और सर्जनात्मक रूप को उजागर करता है, अतः यह स्वाभाविक है कि अन्य बौद्धिक 
वर्ग के लोग इस स्थिति को जानने के लिए उत्सुक हों । कहा जाता है, हिन्दुस्तान मे 
फैशनपरस्ती के रूप में इसका काफ़ी रिवाज है, कि आज संसार मिल-सिकुड़कर एक 
होता जा रहा है । इस स्थिति में यह भौर अधिक आवश्यक हो जाता है. कि हमारे 
विश्वनागरिकता से प्रेरित साहित्यकार और साहित्य में रुचि लेने वाला बौद्धिक वरग 
अपने साहित्य की इस स्थिति के बारे में जागरूक हो । हमारे साहित्यकारों में एक 
ऐसा वर्ग भी है जो अपनी इसी चिन्ता से प्रेरित होकर, कम-से-कम उसका एक तर्क 
यह भी है, तथाकथित अन्तरराष्ट्रीय भाषा अंग्रेजी में ही साहित्य-सर्जन करता हैं । इस 
प्रकार पिछड़े हुए देश में रहकर भी अंग्रेजी भाषा के माध्यम को स्वीकार कर वे सहज 
ही विश्वनागरिक होने का गौरव पा जाते हैँ । यह अळग बात है कि अपनी सारी 
अन्तर्राट्रीयता और विश्वनागरिकता के बावजूद और हिन्दुस्तानी कच्चे-पक्के माल को 
अंग्रेजी के माध्यम से अच्छे दामों खपा लेने के बाद भी विश्व-साहित्य में उनकी क्या 
पूछ है, यह हमारे ही नहीं उनके सामने भी स्पष्ट है। यह यहाँ कहने की जरूरत नहीं 
कि इनका विश्व अंग्रेजी तथा अंग्रेज तक सीमित है । 

यहाँ सवाल उनका नहीं है, पर सारी स्थिति को गहराई तक समझते के लिए 
उनको छोड़ा नहीं जा सकता । उनकी मनोवृत्ति का ही दूसरा रूप भारतीय भाषाओं 
के अनेकानेक लेखकों में देखा जा सकता है, जो व्यग्र हैं उनकी कृतियाँ अन्य विदेशी 
भाषाओं में (मुख्य उत्सुकता अंग्रेज़ी के विषय में हैं) अनूदित होकर प्रकासित हो सकें 
जिससे वे विशव-साहित्य में अपना सही स्थान पा या बना सकें । इस उत्सुकता में 
और अन्तराष्ट्रीय होने के ्रामक आग्रह के कारण इनको इस बात का सही अन्दाज नहीं 
है कि वास्तव में साहित्य (व्यापक रूप से संस्कृति) के क्षेत्र में कभी ऐसा नहीं होता 
कि अपनी चीज दूसरों के पास ले जाकर स्वीकार कराई जाए। या तो शबितशाली 
संस्कृतियाँ दूसरों पर आरोपित होती हैं अथवा व्यापक संस्कृतियाँ दूसरों को अपने में 

आत्मसात्‌ कर लेती हैं । इसी प्रकार साहित्य या तो अपनी शक्ति से दूसरे साहित्य को 
प्रेरित या प्रभावित करता है अथवा अपनी जीवनी शक्ति तथा अभिव्यबित के सौन्दर्य 
से दूसरों को आकर्षित करता है। यह अस्वाभाविक ही नहीं बचकानी स्थिति है कि 
हम दूसरों के पास पीठ ठुकवाने के लिए प्रस्तुत हों । 

इस चर्चा को सही दिशा में ले जाने के लिए यहाँ एक प्रासंगिक समस्या पर 
विचार कर लेना जरूरी है। आज के युग में अन्तर्राष्ट्रीय सम्बन्धों को स्थापित रखते 
और सम्पर्क बनाने की दृष्टि से सांस्कृतिक आदान-प्रदान अपेक्षित माचा जाता है। और 
अपने देश के प्राचीन तथा आधुनिक साहित्य को दूसरे देश की भाषाओं में प्रस्तुत करना 
इस सांस्कृतिक आदान-प्रदान का अंग माना जाएगा । ऊपर की बात प्रायः सरकारी 
ढंग के सांस्कृतिक आदान-प्रदान को दृष्टि में रखकर कही गई हैं। सरकार का ढंग 
मुख्यतः राजनीति तथा कूटिनीति का होता है, होना चाहिए । अपने सांस्कृतिक प्रभाव- 
क्षेत्र में लाने का प्रयत्न आज अनत्तर्सा्ट्रीय राजनीति और कूटनीति का महत्त्वपूर्ण 
प्रयोग है । बड़े और शवितिशाली राष्ट्र अपनी स्थिति को सुरक्षित रखने, अन्ततः अपनी 
राजनीतिक तथा आथिक महत्ता स्थापित रखने के लिए अविकसित, अशक्त, हाल ही 
स्वाधीनता प्राप्त, आर्थिक दृष्टि से पिछड़े राष्ट्रों को अपने चिन्तन और सर्जन के मार्ग 
में दीक्षित करना चाहते हैं अर्थात्‌ अपने सांस्कृतिक प्रभाव में समेटना चाहते हैं। 

भारत जैसे एशियाई राष्ट्र के सांस्कृतिक आदान-प्रदान का अर्थ क्या हले! 
उसका उद्देश्य क्या हो सकता है ? सुना है हमारे सांस्कृतिक प्रतिनिधि अपने देश के 
इतिहास, भूगोल, राजनीति, साहित्य और कला की अपेक्षा अंग्रेजी संस्कृति की अधिक 
गहराई से पकड़ रखते हैं। मैं समझता हूँ इस स्थिति को बहुत अजीब नहीं मानना 
चाहिए । ये निश्चय ही हमारे उस वर्ग के वास्तविक प्रतिनिधि हैं जिसे स्वाधीन भारत 
के सन्रह-अठारह वर्षों में अधिकाधिक महत्त्व मिळता गया है और जो पश्चिम की 
संस्कृति (जो उनके लिए अंग्रेजी संस्कृति से भिन्न नहीं है) को सतृष्ण नेत्रों से देखता 
है । 'आदान' उनका दायित्व है, 'प्रदान' करने को उनके पास है क्या ? वे हमारे 
दूतावासों में अपने रहन-सहन, खान-पान, आचार-विचार से उन देशों में यह प्रमाणित 
करते रहते हैं कि हम भारतीय पदिचम की संस्कृति को सही भथ में ग्रहण कर रहे हैं। 
यह अलग बात है कि ये दूसरे देश बार-बार याद दिला दें, जिसको हम पश्चिम का 
कहकर इतना मान देते हैं वह मात्र इंग्लैण्ड का है और दूसरे वे भारत के प्रतिनिधियों 
से पर्चिम के अनुकरण को समझने के वजाय भारतीय भावना को सही माने में समझता 
चाहें । 

इसी प्रकार राष्ट्रीयता पर बल देने वाले (यद्यपि इसका फेशन पुराना पड़ 
गया है या पुराने लोगों के बीच माना जाता है) '्रदान' पक्ष से भारत के अतीत को, 
उसकी सांस्कृतिक धरोहर को महत्व देते हैँ । पहले तो वे संस्क्ृति को प्राचीनता से 
जोड़कर सांस्कृतिक दृष्टि से भारत को पर्चिम से पिछड़ा मानने को तैयार नहीं हैं और 
इस प्रकार उनकी दृष्टि में संस्क्रति के स्तर पर हम बराबरी के दर्जे का आदान-प्रदान 
कर सकते हैं । फिर आज हम पर्चिम की तुलना में भले ही कम हों, पर पश्चिम से 

अपने प्राचीन गौरव का आदान-प्रदान कर सकते हैं। शायद उनका भाव है कि हम 


आधुनिक संस्कृति (जिसे वे ज्ञान-विज्ञान के रूप में अधिक ग्रहण करते हैं) पश्चिम से 
सीखकर अपनी प्राचीन संस्कृति (जो उनके अनुसार मुख्यतः घर्म और दर्शन है) की . 
शिक्षा पर्चिम को दे सकते हैं । इन स्थापनाओं पर कई पक्षों से विचार किया जा 
सकता है, पर प्रस्तुत साहित्य के प्रश्न के सन्दर्भ में इन चर्चाओं का विशेष महत्त्व नहीं 
होगा । अगर भारत सरकार सचमुच अपने राजदूतों और सांस्कृतिक प्रतिनिधियों को 
भारतीय संस्कृति (प्राचीन ही) की उनकी जानकारी और समझ के आधार पर चुने 
तो यह कई दृष्टियों से उचित होगा । परन्तु मात्र इतने से हमारी समस्या का समाधान 
नहीं हो सकता । अब हमारे लिए अतीत के सहारे जीना मीठे श्रम से अधिक कोरी 
प्रवंचना भी है, स्वतन्त्रता संघर्ष के दिनों में इन स्वप्नों और श्रमों का सहारा अर्थ 
रखता था, पर आज यथार्थ की चुनौतियों और कठोर निर्माण की परिस्थितियों के बीच 
थे प्रवंचनाएँ आत्मघाती सिद्ध हो सकती हैं, चाहे वे अतीत के स्वप्नों पर आधारित हों 
अथवा वर्तमान यथार्थ की अस्वीकृति पर । 

राजनीति और कूटनीति के क्षेत्र में आदान-प्रदान की समस्या कठोर यथार्थ 
'पर ही प्रतिष्ठित हो सकती है । जो देता है, वह कुछ लेगा भी, यह नियम है । जिस 
विनिमय में पक्षों की बराबरी नहीं है, उसमें कमजोर पक्ष को अन्य रूपों में क्षतिपूर्ति 
करनी होगी । यह आर्थिक क्षेत्र में जितना सही है उतना ही संस्कृति के क्षेत्र में । 
चिन्तन के क्षेत्र में जब आयात ही होगा, निर्यात के लिए हमारे पास कुछ भी नहीं 
रहेगा, तब एवज में हमारा परमुखापेक्षी होते जाना, अनुकरणप्रिय हो जाना, दूसरों 
की चिन्तन-पद्धतियों का अनुवर्ती रहता तथा ऊपरी चीज़ों और हल्की सफलताओं से 
-सम्तुष्ट हो जाना स्वाभाविक हो जाता है। यह ठीक है एक स्थिति ऐसी हो सकती 
है कि अपनी वियन्तता में कोई देश अर्थ के समान चिन्तन में आत्मतिर्भर न रह 


सक्रे । आज हमारी ऐसी स्थिति है, ऐतिहासिक, सामाजिक, आथिक, राजनीतिक, 


अन्तर्राष्ट्रीय शक्तियों से यह स्थिति किसी भी देश की हो सकती है। यह स्थिति 
कठोर यथार्थ की ज़रूर होगी, पर इसमें कुछ भी अस्वाभाविक नहीं है और भविष्य 
की हृष्टि से न इसमें कुछ भी निराशाजतक ही है । अपनी वश्तु-स्थिति के प्रति पूरी 


जागरूकता के साथ और यथार्थ की सभी चुनौतियों को स्वीकार करते हुए कोई भी 


राष्ट्र दूसरे सकृद्ध तथा विकसित राष्ट्र से आथिक सहायता के समान चिन्तन के क्षेत्र 
'में सहयोग प्राप्त कर सकता है । अपने यथार्थ का यह बोध और चुनौतिओं का यह 


स्वरूप ही राष्ट्र को वह व्यक्तित्व और स्वाभिमान प्रदात करेगा जिसमे आथिक 
विकास और सामाजिक उन्नयन के साथ ही ज्ञात और चिन्तन के क्षेत्र में भी वह 
मौलिक्र तथा सर्जनात्मक् प्रक्रिया शुरू करने में सक्षम हो सकेगा । 


साहित्य के क्षेत्र में समस्या ऊपर की सांस्कृतिक आदन-प्रदात की स्थिति से 


सम्बद्ध होकर भी भिन्न है । जैसा प्रारम्भ में कहा गया है, हमारे साहित्यकारों का 


एक वरग अपनी भावभूमि के बौद्धिक वर्ग के समान, विश्व-साहित्य में अपनी स्थिति के 


बारे में उत्सुक है और उस बिरादरी में प्रवेश पाने के लिए व्यग्र है । हमारे अंग्रेजी 


३४ : वही 


भाषा और अंग्रेजी (जिसे हम पश्चिमी कहते हैं) संस्कृति की परम्पराओं में पले बौद्धिकों 
की आज यह भारी समस्या है कि वे भारतीय वातावरण में, यहां की गरीवी, अशिक्षा, 
परम्परा, जड़ता और अवरुद्धता के बीच, अपने को अकेला अथवा उखड़ा हुआ पाते 
हैं । अपने को इस वातावरण में जकड़ा हुआ पाकर जब वे पश्चिम के विकसित, उन्नत, 
वंज्ञानिक तथा प्राविधिक उपकरणों से सज्जित राष्ट्रों के बौद्धिकों की बिरादरी में 
अपनी स्थिति के वारे में सोचते हैं, उनका मन निराशा और कंठा से विवश हो जाता 
है । अपने देश से अलग हो पाना आसान नहीं है, पर अलग होकर कहीं स्थान बना 
पाना कहीं बड़ी कठिनाई है । हमारे ये साहित्यकार अपनी अभिव्यक्ति, संवेदन, व्यंजना,. 
अनुभूति में और भाषा, शली, रूप तथा प्रयोग की दृष्टि से पश्चिम के साहित्यकार से 
प्रतिद्ंद्धिता मानकर चलते हैं । भारत में अंग्रेजी भाषा में लिखने वाले इस हृष्टि से 
अपनी स्थिति ठीक समझते हैं और वे न इस प्रतिद्वंद्विता का अनुभव कर सकते हैं और 
न प्रयत्न करते हैं । पर भाषाओं के लेखक इस मनोभाव से प्रेरित होकर सोचते हैं कि 
काश उनका साहित्य अनूदित होकर विदेशी साहित्यकारों तथा बौद्धिकों के सामने 
पहुँच सके ? 

ये साहित्यकार समझते हैं कि इनके क्ृतिकर्म के सच्चे साथी, सही सहयोगी 
पर्चिम के लेखक और क्ृतिकार हैं, जिनसे उनकी सर्जनात्मक प्रतिक्रिया सम्भव हो 
सकती है और सहज-स्तर पर बातचीत हो सकती है। पर यह आकांक्षा कितने ही 
अन्तर्राष्ट्रीयता और विश्वनागरिकता के भव्य स्वप्नों तथा आदशों से जोड़ी जाय भ्रम 
पर आधारित होने के कारण विफल और कूंठित हो जाती है । बिना समान स्तर 
स्थापित हुए यह आशा करना कि हमारी प्रतिक्रिया और बातचीत सहज हो सकती 
है, अस्वाभाविक है । स्वयं अनुवाद करके, अनुवाद करने के लिए प्रेरित करके तथा 
विदेशी लेखकों से सहायता की प्रार्थना करके (स्पष्ट है कि अच्छे लेखकों का सहयोग 
पाना असम्भव है) पश्चिमी साहित्यकार, बौद्धिक वर्ग और बुद्धिजीवी समाज की 
स्वीकृति पाने की आकांक्षा इसी कोटि की होने के कारण न केवल विफल होती है, 
उनके निकट पहुँचने तथा उनसे स्वीकृति पाने की आतुरता के कारण कृतिकार को 
अपने निजी सन्दर्भो तथा मौलिक अन्वेषण के क्षेत्रों से विमुख कर जाने-अनजाने 
अनुकरण के घुमावदार रास्तों पर भटकाती है । 

किसी भी प्रतिक्रिया अथवा बातचीत के लिए दोनों पक्षों का क्रियाशील तथाः 
उत्सुक होता आवश्यक है । यह साफ़ वात है कि हमारे साहित्य के प्रति पर्चिम के 
साहित्यकार तथा बौद्धिक की रुचि नहीं हो सकती, विशेषकर जिस रुचि को साहित्यः 
में लगा हुआ व्यक्ति महत्त्व देना चाहेगा । राजनीतिक, समाजशास्त्रीय आदि अनेकः 
दृष्टियों से भी किसी देश के साहित्य में रुचि ली जा सकती है, पर यह रुचि लेना भी- 
उसी अनुपात में होगा जिसमें वह उस देश की समस्याओं को अपनी दृष्टि में महत्त्व 
देता है । साहित्यकार रचना की हृष्टि से मौलिक सर्जनशीलता के स्तर पर अन्य देशों 
के साहित्यकार से सम्बन्ध स्थापित करना चाहेगा, पर प्रतिक्रिया 


अ § र तभी सम्भव होतीः 
है जब दो सक्रिय वस्तुएँ एक-दूसरे के सम्प में आएँ । 


bs बच पन्‍लल कद 





विश्व-साहित्य में भारतीय साहित्य का स्थात : ३४५ 

प्रायः यह भ्रुला दिया जाता है कि साहित्य अर्थात्‌ संवेदन का रचनात्मक 
वँ शिष्ट्य किसी भी देश (राष्ट्र) की सम्पूर्ण सर्जन क्षमता से अळग नहीं किया जा 
सकता । सांस्क्तिक प्रक्रिया का मौलिक तथा सर्जनात्मक पक्ष साहित्य की अभिव्यक्ति 
से गहरे स्तर पर जुड़ा रहता है। इसका सीधा और साफ़ अर्थ यह है कि यदि कोई 
देश विकसित है, पिछड़ा है, जड़ है, अवरुद्ध है तो उसका सांस्कृतिक जीवन सम्पन्न 
नहीं हो सकता । उसका साहित्य भी विशिष्ट नहीं हो सकता । कभी वंचना या आत्म- 
वंचना से यह भ्रम जरूर फंलाया जाता है कि भौतिक तथा आथिक दृष्टि से अविकः 
सित और अवरुद्ध रहकर भी आध्यात्मिक तथा बैचारिक स्तर पर समुन्नत हुआ जा 
सकता है अर्थात्‌ यदि कोई देश पिछड़ा है तो उसका साहित्य विकसित भी हो सकता 
है, उसमें चिन्तन की समृद्ध परम्परा जीवित रह सकती है। वैसे ऐसा कभी नहीं रहा, 
कोई भी देश चिन्तन और सर्जन की समुन्नत स्थिति में रहकर भौतिक दृष्टि से पिछड़ा 
नहीं रहा है, न रह सकता है । यह अवश्य है, पिछले युगों में भौतिक समृद्धि का 
सामाजिक ढाँचा भिन्त रहा है । देश की सांस्क्रतिक समृद्धि भौतिक उन्नति की सानु- 
पातिक न भी हो, ज्ञान और चिन्तन के विकास के साथ राष्ट्र की रचनात्मक प्रतिभा 
उसे भौतिक समृद्धि की ओर अग्रसर करती देखी गई है। साथ ही भौतिक समृद्धि 
और विलास के साथ चिन्तन और सर्जन की दिशाओं को गतिरुद्ध और ह्लासोन्मुखी 
होते भी देखा जाता है । इस सम्बन्ध में यह भिन्न बात है कि ज्ञान और सर्जन के 
मौलिक क्षेत्र के अन्वेषक अपनी गहरी सम्पृकित के कारण प्रायः सभ्यता के बाह्य 
आकर्षणों तथा समृद्धि के उपभोग के प्रति निरपेक्ष देखे गए हों । 

आज शासन व्यवस्थाएँ सामाजिक दायित्व के प्रति अधिकाधिक जागरूक होती 
जा रही हैं, और ज्ञान-विज्ञान (प्रविधि के साथ) की अपरमिति उन्नति के साथ 
अधिक व्यापक आधार पर समाज कल्याण की योजनाओं को कार्यान्वित करना सम्भव 
हो गया है । अतः समृद्धि और सर्जन का आधार पिछले युगों की अपेक्षा कहीं विस्तृत 
हो गया है । अतः मौलिक चिन्तन तथा सर्जन का नेतृत्व जिस प्रकार समुन्नत तथा 
विकसित राष्ट्रों के हाथ में है, उसी प्रकार अवरुद्ध तथा अविकसित राष्ट्र भी वास्त- 
विक उन्नति तथा विकास के मार्ग पर बिना अपनी प्रतिभा को सम्पूर्णतः मौलिक 
चिन्तन तथा सर्जन में प्रवृत्त तथा सक्रिय किये आगे नहीं बढ़ सकते । इसीलिए यह्‌ 
सही नहीं है कि पिछड़े राष्ट्र का साहित्य तब तक समुन्नत, समृद्ध, सम्पन्न और विशिष्ट 
नहीं हो सकता जब तक वह्‌ पूर्णतः प्रगति के पथ पर अग्रसर न हो । वास्तविक प्रगति 
के लिए चिन्तन और सर्जन की दिशाओं का मुक्त होना आवश्यक है और सर्जनात्मक 
प्रतिभा की अभिव्यक्ति किसी देश का साहित्य है । 

यहाँ यह अन्तर स्पष्ट हो जाना चाहिए कि जो अपनी प्रतिभा का सांस्कृतिक 
स्तर पर पूरा अन्वेषण कर छुके हैं उन देशों की सर्जनात्मक प्रक्रिया, दिशा तथा 
उपलब्धि सभी कुछ भिन्त होते हैं, उन देशों की अपेक्षा जिन्होंने अपनी प्रतिभा का 
सम्धान अंथवा पुनर्सन्धान चिन्तन तथा सर्जत के क्षेत्र में अभी शुरू किया है । इसलिए 
कि समुन्नत तथा सांस्कृतिक संचरण में अग्रसर देश इन उन्नति के आकांक्षी राष्ट्रों के 


३६ ही हे 
प्ररक तथा मार्गदर्शक हो सकते हैं, दोनों की स्थिति ही नहीं विकास की दिशा भी 
समान नहीं मानी जा सकती । प्रत्येक देश, राष्ट्र, तथा जाति की अन्तनिहित ऊर्जा, 
प्रतिभा, संस्कार, परस्परा और इतिहास उनके सम्भावित विकास की दिशाओं की 
खोज का निर्देशन करते हैं, उसके रूप को एक सीमा तक निर्धारित करते हैं । यही 
कारण है कि अनुकरण का मार्ग एक सीमा तक ही किसी को आगे बढ़ने में सहायक 
होता है विशेषकर मौलिक चिन्तन तथा सर्जन के क्षेत्र में प्रेरणा का आधार एक सीमा 
के आगे अनुकरण तथा निर्भरता के चक्र में पड़कर प्रतिभा को कुण्ठित तथा विजड़ित 
कर देता है। प्रत्येक सर्जनात्मक कर्म अपने-आप में अप्रितम तथा विशिष्ट तो होता 
ही है, उसमें अन्तनिहित शबित होती है जिससे वह अपने मार्ग पर बढ़ने वालों के 
प्रत्येक प्रय. की अपनी उपलब्धि की सीमाओं से कुण्ठित कर देता हैं। शायद प्रत्येक 
श्रेष्ठ रचना और संस्कृति की अपनी आत्मरक्षा की यही पद्धति है । 

ऐसी स्थिति में यह आशा करना कि सर्जन के अव्य मौलिक क्षेत्रों के समान 
साहित्य में हम पिछड़े देश के निवासी पश्चिमी देशों के साहित्यकारों से उनके स्तर 
पर, उनकी भाषा तथा व्यंजना के क्षेत्र में समकक्षता कर सकेंगे और हम उस स्तर 
पर उनसे बातचीत कर सकने की की स्थिति में हो सकेंगे, आपस की प्रतिक्रिया से 
एक-दूसरे की रचना-प्रक्रिया को गति प्रदान कर सकेंगे, कोरी विडम्बता है । अतः 
अभी यह सोचना व्यर्थ है कि वे हमारे कृतित्व में रुचि ले सकेंगे और उसके लिए मात्र 
उसके विदेशी भाषाओं में अनुवाद की अपेक्षा है । अभी हमारी चिन्तन की शक्ति, 
अनुभव की शक्ति, संवेदन की क्षमता उनकी तुलना में अपरिपक्व है। अभी हमारी 
भाषाएँ बिकास की प्रक्रिया में हैं । व्यंजना ओर सर्जन की नई दिशा तथा सम्भावना 
की दृष्टि से उनमें मौलिक चिन्तन तथा सर्जन की सहज अभिव्यक्ति की क्षमता 
विकसित नहीं हो पाई है । वास्तव में प्रतिभा का मौलिक सर्जदात्मक विकास 
और भाषा की सर्जनात्मक क्षमता एक ही प्रक्रिया के दो पक्ष हैं । साहित्य भाषा के 
विशिष्ट व्यंजक तथा सर्जक रूप सें सम्बद्ध है, यह भी कहा जा सकता है कि देश की 
सर्जनात्मक प्रतिभा की खोज का अर्थ भाषा की सर्जनात्मक शबित का विकास है । 
अतः यह स्पष्ट है कि जिस भाषा (भाषाओं) में अभी आधुनिक चिन्तन-मनन के सभी 
द्वार पुरी तरह खुले नहीं हैं, और जिसकी प्रतिभा की सारी सर्जनात्मक शक्ति विदेशी 
भाषा से अवरुद्ध है, वह भाषा और प्रतिभा अपने ऊपरी समस्त शिष्ठ तथा विशिष्ट 
संस्कार के बावजूद अपनी अभिव्यवित में लोक (£0]/) के स्तर से भिन्त नहीं हो 
पाती है । 

कुछ लोगों को ऊपर के विचारों में हमारा अपने प्रति हीन-भाव दिखाई दे 
सकता है । परन्तु यथार्थ को ठीक ढंग से देखने में, उसकी चुनौती का सही अन्दाज 
लगाने में और परिस्थिति के अनुकूल तरीक़ सोचने में हीन भाव नहीं है, हीन भाव 
उस वृत्ति में निहित हैं जो यथार्थ को अस्वीकार कर अपने सन्द्भो से कटकर पिछले 
गौरव में जीने का भ्रम पंदा करती है अथवा पश्चिम के साथ बराबरी के स्वप्न देखने के 
लिए प्रेरित करती है । हम पिछड़े लोग हैं । आथिक, भौतिक तथा औद्यगिक दृष्टि से 

ही नहीं, ज्ञान-विज्ञान, कला-साहित्य, चिन्तन-मनन, राजनीति-क्ुटनीति, आचरण- 
नं तिकता, शिक्षा-पत्रकारिता आदि सभी क्षेत्रों में हम पिछड़े हुए हैं, यह हमें कठोर 
यथार्थ के रूप में स्वीकार कर लेता चाहिए । 

लेकिन हमारे वौद्धिक तथा एक वर्ग के कृतिकारों की कठिनाई भी है । अंग्रेजी 
भाषा के माध्यम से और पर्चिमी संस्कृति के रूप में हमने जो शिक्षा प्राप्त की है, 
उसका हमारे मन और बुद्धि पर ऐसा व्यामोह छा गया है कि हम यथार्थं को देखकर 
भी अनदेखा कर जाते हैं । हमारे बौद्धिक वर्ग के मन में यह धारणा बन गई है कि हम 
वह सब जानते या समझते हैं जो अंग्रेज .जानता है, फिर हममें और उनमें क्या अन्तर 
हो सकता है ? हम सोचते हैं कि हम उनके समान चिन्तन और सजेन में सक्षम हैं । 
जब हम अंग्रेज के समान अंग्रेजी सीख सकते हैं, तो उनके समान हम अपने को सभी 
स्तरों पर अभिव्यक्त भी कर सकते हैं। पर यह श्रम है, किसी भाषा के माध्यम से 
जानकारी प्राप्त कर लेना एक वात है, भाषा-भाषियों की पद्धति में सोच-विचार लेना 
भी हो सकता है और यह भी एक बार माना जा सकता है कि उनके अनुकरण पर 
अपने को व्यक्त भी किया जा सकता है। पर मौलिक चिन्तन भौर रचना की शर्त 
भिन्त होती है, मात्र दूसरे के आधार पर यह प्रक्रिया सम्भव नहीं है । उसमें व्यक्तित्व, 
निजी व्यक्तित्व का अभिव्यक्ति पाना आवश्यक है । 

जो कलाकार और साहित्यकार पर्िचिम को तथा अपने अतीत को, क्योंकि 
हमारे लिए दोनों ही परम्पराएँ हैं, नये आधुनिक सन्दर्भो में समझने का उपक्रम करते 
हैं और अपनी इस समझ का उपयोग फिर अपने निजी जीत्रन से नया अर्थ तथा अनुः 
भव ग्रहण करने के लिए करते हैं, उनकी भाषा तथा रचना दोनों को नई शक्ति तथा 
सामर्थ्यं मिळता है, इसमें कोई शक नहीं । उनको स्थिति का सही अन्दाज भी है कि 
रचना के स्तर पर उनके निजी तथा विशिष्ट अनुभव की ठीक पहचान पश्चिम के 
साहित्यकार तथा आलोचक को तभी हो सकती है जब वह उनके अनुभव के क्षेत्र तथा 
परिस्थिति और अभिव्यक्ति के माध्यम (भाषा) तथा रूप में सच्ची रुचि छे। पर 
यह तब तक सम्भव नहीं हैं, जब तक इस प्रकार के आपसी सम्पर्क से और हमारी 
सर्जनात्मक स्थिति में रुचि लेने से उनको अपने व्यक्तित्व के विकास तथा रचनात्मक 
कर्म में सहयोग की पूरी आशा न हो । जसा कहा गया है, यह अभी सम्भव नहीं है । 

इस स्थिति में अपने सन्दभों से जुड़े हुए तथा यथार्थ के प्रति जागरूक कृति- 


कार अपने कृति कर्म के लिए, सर्जन-प्रक्रिया के लिए दो स्तरों पर अपने मार्गं की 


खोज करते हैं । पहली और मुख्य बात है अपने निजी व्यक्तित्व की खोज और दूसरी 
बात है जिन आदर्शों की स्थापना प्राचीन कला के साहित्य ने को है अथवा पह्चिम के 
आधुनिक साहित्य की जो उपलब्धियाँ हैं, उनके माध्यम से अपने नये म मूल्यों 
का अम्वेषण करना । इस दृष्टि से हमको उनके साहित्य में, व्छासकी साहित्य में गहरी 
रुचि लेनी है । उनसे प्रेरणा और दृष्टि मिलती है, पर अपनी रचना का मार्ग हम को 
खद खोजना होगा । सर्जन कर्म में अपने अतीत को समुपयोजित करना है, उसी प्रकार 
पदिचम के सर्जनात्मक प्रयत्तों का हम समुपयोग ही कर सकते हैं। दोनों ही परम्पराओं 

से हमारी प्रक्रिया सम्भव है, आवश्यक है । 
पश्चिम की सर्जनात्मक प्रतिभा और प्रक्रिया से सम्पर्क स्थापित करने के लिए 
अपनी ओर से हमारे प्रयत्न अवश्य अनिवार्य हैं । और उसके लिए उनकी कृतियों के 
उत्कृष्ट अनुवाद अपनी भाषाओं में प्रस्तुत करना सबसे अधिक महत्त्व का है । उनकी 
भाषाओं के माध्यम से उनके साहित्य से परिचय प्राप्त करता इस दृष्टि से काफ़ी नहीं 
है, क्ष्नोंकि इस प्रकार का परिचय हमारी रचनात्मक प्रक्रिया में अधिक दूर तक सहा- 
~ युक,नहीं हो सकता है । परिचय पर मात्र इस रूप में निर्भर रहने से हमारी दृष्टि 
और हमारा अनुभव बॅधता है और हम अपनी भाषा की सर्जनात्मक क्षमता के विकास 
में भी कोई सहायता नहीं पाते । पर गम्भीर स्तर पर और सर्जनात्मक कोटि के अनु- 
वादों में संलग्न होने से हम त केवळ पश्चिम की सर्जनात्मक प्रतिभा का अपने ढंग से 
सही अन्वेषण और अनुभव कर सकते हैं, वरन्‌ अपनी भाषा तथा अनुभूति का भी 
सर्जनात्मक प्रयोग का रास्ता खोज सकते हैं अथवा उसकी क्षमता का विकास कर 

सकते हैं । 

हमारा सही रास्ता है अपनी सर्जन-प्रक्रिया के लिए अपने बीच प्रतिक्रिया 
तथा बातचीत का वातावरण बनने का प्रयत्न करें, अपनी भाषा के क्षेत्र में तथा 
भारतीय भाषाओं के विभिन्त क्षेत्रों में, क्योंकि न केवल राष्ट्रीय हष्टि से वरन्‌ सभी 
दृष्ट्यों से सांस्कृतिक समान स्तर पर हम सब स्थित हैं । यह ठीक है कि आज की 
परिस्थिति में इन अत्यन्त जागरूक तथा संवेदनशील कृतिकारों (जो कुछ भी हैं ) 
के लिए अपने कृतिकर्म के लिए उचित वातावरण तयार करने में भारी कठिताइयाँ हैं, 
पर वे यह जानते हैं, उन्हें यह जानना चाहिए कि इसके अतिरिक्त कोई दूसरा रास्ता 
नहीं है। पूरब हो या पच्छिम हो, अतीत हो या वर्तमान हो उनके लिए दोनों परम्प- 
राएँ हैं । उनसे गहरा परिचय प्राप्त करके भी मुक्त होना है, उनको समुपयोजित किये 
बिना अपना मार्ग बना पाना सम्भव नहीं है । जब हम अपने देश का, अपनी नई 
संस्कृति का मागं पा सकेंगे, तभी हमारा अभिव्यक्ति का मार्ग प्ररास्त होगा, हमारी 
अभिव्यक्तिक वह रूप स्वतः सामने आ सकेगा, जिसके प्रति पश्‍चिम के समुन्नत देशों 
का घ्यात जाए । तब हमको अपने साहित्य के विदेशी भाषाओं में अनुवाद की चिन्ता 
नहीं होगी, वहाँ के साहित्यकार स्वयं इस कार्य की ओर प्रवृत्त होगे कुछ सार्थक, 
कुछ विशिष्ट, महत्त्वपूर्ण पाने के लिए, उससे प्रतिक्रियाशील होने के लिए। हमारा 
काम आज भी उनके महत्त्वपूर्ण, सार्थक विशिष्ट का अनुवाद प्रस्तुत करना अपने 
सर्जन के मार्ग की दृष्टि से महत्त्वपूर्ण है और रहेगा । यह हमारा अपना दायित्व है । 


ग्रकाशचन्द्र गुप्त 
विश्व-साहित्य में हिन्दी तथा भारतीय-साहित्य के 7 
प्रवेश की समस्या 


सामान्यतः सभी देशों का श्रेष्ठ साहित्य विश्व-साहित्य की श्रेणी के अन्तर्गत आता है । 
जिस साहित्य से विश्व परिचित है, उसे विश्व-साहित्य कहा जाता है, यद्यपि ऐसा भी 
अहुत-सा विश्व-साहित्य है, जिससे विश्व परिचित नहीं है । इस प्रकार होमर, दान्ते, 
शेवसपियर, वेदव्यास, वाल्मीकि, कालिदास आदि की रचनाएँ विश्व-साहित्य के अंग 
मानी जा सकती हैं । साहित्य का गहरा सम्बन्ध भाषा से भी रहता है । आज के युग 
में जिन भाषाओं का विशेष प्रचार और प्रसार है, उनका साहित्य विशेष परिचित 
और प्रख्यात है । इस साहित्य का ही अनुवाद अनेक देशों की भाषाओं में होता हैं । 

उत्कृष्ट साहित्य का लोकप्रिय होना एक संयोग की बात भी रहती है । बहुधा 
उच्च-कोटि का साहित्य अज्ञात पड़ा रह जाता है और निम्न कोटि की रचनाओं का 
प्रसार होता है । काल का प्रवाह एक हद तक इन भूलों का सुधार करता है, किन्तु 
कितना साहित्य अतीत के भग्नावशेषों के नीचे दवा पड़ा है, यह कोई नहीं जानता । 

सभी श्रेष्ठ भारतीय-साहित्य विशव-साहित्य का अंग होना चाहिए, किच्लु अनेक 
व्यवधान बीच में आ जाते हैं । कालिदास के 'अभिज्ञान शाकुन्तळ' से विश्‍व परिचित 
है, किन्तु 'कादम्बरी' अथवा “उत्तर रामचरित' से अपेक्षाकृत कम परिचित है । टँगोर 
और प्रेमचन्द विश्व-साहित्य का अंग बन चुके हैं, किन्तु शायद उस मात्रा में शरतुचन्द्र, 
प्रसाद अथवा पन्त अभी नहीं बने । इन लेखकों का साहित्य अवश्य ही अपनी शक्ति के 
कारण विश्व-साहित्य की कोटि में आता है, किन्तु भाषा का व्यवधान बीच में आ 
जाता है । इस दूरी को पार करने की समस्या इस सिलसिले में प्रमुख है । 

इस सम्बन्ध में दो बातें सामने आती हैं । एक, अपनी भाषा का व्यापक प्रसार; 
दूसरी, श्रेष्ठ भारतीय रचनाओं का यूरोपीय भाषाओं में अनुवाद । जिस सीमा तक हमारे 
देशका महत्त्व विश्व के इतिहास में बढ़ता है, उस सीमा तक हमारी भाषाओं का महत्त्व 
भी बढ़ेगा और विश्व अधिक मात्रा में हमारे साहित्य से परिचित हो सकेगा । सोवियत- 
संघ और अमरीका आदि देशों में आधुनिक भारतीय भाषाओं और साहित्य का अध्ययन 
मनोयोग से हो रहा है, किन्तु यूरोप के विद्वात्‌ संस्कृत के माध्यम से अभी तक भारत 
को जानने का प्रयास करते हैं किसी भी देश की आत्मा उसके श्रेष्ठ साहित्य और 


२९ 


४° : गत 


कला में प्रतिविम्बित होती है; इसलिए किसी भी देश का अन्यतम परिचय हम उसके 
साहित्य अथवा कला द्वारा पाते हैं । 
रेष्ठ भारतीय-साहित्य का योजनाबद्ध अनुवाद अत्यन्त आवश्यक है । इस 
महत्‌ कार्य के लिए अपार घन-राशि और श्रम अपेक्षित है। बिना केन्द्रीय शासन के 
सहयोग के यह कार्य वांछित गति और सन्तोषप्रदता से होना कठिन हैं । पण्डितों को 
बिभिन्न भाषाओं में श्रेष्ठ रचनाओं की तालिकाएँ बनानी होंगी और इस साहित्य का 
अंग्रेज़ी, फ्रेंच, जर्मन, रूसी आदि भाषाओं में अनुवाद करना होगा । पहले हम अंग्रेजी 
तक अनुवाद के कार्य को सीमित कर सकते हैं और इसके माध्यम से विश्व-साहित्य के 
मंच पर प्रवेश कर सकते हैं । 
हम अनेक यूरोपीय रचनाओं से परिचित हैं । यह लगभग सभी विश्व-साहित्य 
समझा जाता है । जिस साहित्य से विश्व परिचित है और उसकी शवित को स्वीकार 
करता है, मौटे तौर पर उसे हम विश्व-साहित्य कह सकते हैं । या विश्व-साहित्य किसी 
भाषा-विशेष के श्रेष्ठ साहित्य से ऊंची कोटि की रचना है ? क्या कालिदास विश्व- 
साहित्य के अन्तर्गत आते हैं और भवभूति नहीं ? टैगोर आते हैं, शरतुचन्द्र नहीं ? 
शेक्सपियर आते हैं, शेली और कीट्स नहीं ? इस प्रकार के प्रश्नों का उत्तर देना 
कठिन है, किन्तु यह कहना अनुचित नहीं लगता कि किसी देश अथवा भाषा के चोटी 
के साहित्यकार ही विइव-साहित्य की निधि बनते हैं । इस प्रकार डिकिन्स, हार्डी, 
टॉल्सटॉय, तुगेनेव और ह्य गो के समकक्ष ही हम टंगोर, प्रेमचन्द और शरतुचन्द्र को 
पाते हैं | प्रसाद, पन्त, निराला और महादेवी की रचनाएँ उसी श्रेष्ठ साहित्य की कोटि 
में आती हैं, जिससे हम अंग्रेज़ी के माध्यम से परिचित हुए हैं । 
विइ्व-साहित्य की परिभाषा बनाने का प्रयास कठिन है । इस सन्दर्भ में ये प्रदन 
एक बार फिर उठते हैं : साहित्य क्या है ? क्लासिवस कौन हैं ? अनेक आचार्यों ने 
इन प्रश्‍नों को उठाया है, किन्तु उनके उत्तर अपूर्ण रह जाते हैं । हम देखते हैं कि परि- 
भाषा में कलाकार को बाँव रखना असम्भव होता है । किसी भी परिभाषा में बहुत- 
कुछ छूट जाता है, जिसकी श्रेष्ठता हम स्वीकार करते हैं । विश्व-साहित्य की अपील 
देश और काल से ऊपर होती है, उसकी अपील विइव-व्यापी और चिरन्तन होती है । 
इस साहित्य में गहरे मानवीय तत्त्व होते हैं, जो पाठक को ऊँचा उठाते हैं, उसके नैतिक 
आर मानसिक घरात को मजबूत बनाते हैं, उसे निरस्त्र नहीं करते । इस साहित्य में 
हमें गहरी मानवीयता, तीव्र अनुभूति, व्यापक और गहनतम जीवन-अनुभवों की अभि- 
व्यक्ति मिलती है । लूकाच के अनुसार साहित्य जीवन को उसकी सम्पूर्णता में अंकित 
करता है, उसकी असंगतियों और अन्तसंघर्षों का निरूपण करता है, उसकी गहराइयों 
ष छा 
हंता हे, ऑर इन्हीं को हम विश्व-साहित्य के 
` में बॅबा है । इनसे बचना सम्भव नहीं है, कलु र ला क SU 
त्य और कला में सत्य और 


विइव-साहित्य में हिन्दी तथा भारतीय-साहित्य के प्रवेश की समस्या : ४१ 
स्वप्न दोनों के ही अंश रहते हैं, इतिहास और कल्पना दोनों की गुहार रहती है। 
श्रेष्ठ साहित्य में मनुष्य के भूत, बर्तमान और भविष्य सन्निहित रहते हैं, यद्यपि वर्तमान 
ही प्रधान होता है । 

नोबुळ पुरस्कार के बितरकों ने अनेक युरोपीय कलाकारों से हमें परिचित 
कराया है, जिनसे हम अन्यथा अपरिचित रह जाते । इनमें नावें, स्वीडन, इटली, 
स्पेन आदि देशों के अनेक लेखक थे, जो आज के मूर्धन्य विश्व-विख्यात लेखकों के 
समकक्ष नहीं खड़े हो सकते । उदाहरण के लिए, टॉल्सटॉय, शौलोकोफ़, एरेनबुर्ग को 
यह पुरस्कार नहीं मिला, किन्तु सियिड डण्डसँट, किपलिंग, कामू अथवा पास्टरनाक को 
मिला । इसे रुचि-वेचित्रय भी कहा जा सकता है । 

कोलम्बस द्वारा नई दुनिया की खोज के बाद सर्वप्रथम यूरोप विश्व-रंगमंच 
पर प्रभ्ु-वर्ग की भूमिका में उतरा । पोप ने पृथ्वी पर एक काल्पनिक रेखा खींचकर 
सम्पूर्ण विश्व को स्पेन और पुर्तगाल के बीच वाँट दिया । औद्योगिक क्रान्ति के बाद 
इंगलैण्ड, फ्रांस, जर्मनी, हॉलंण्ड और पुतंगाल के साम्राज्य विशव पर छा गये । अफ्रीका 
और एशिया के देश दासता की बेड़ियों में जकड़ गये । अंग्रेज़ी, फ़ांसीसी, जर्मन आदि 
यूरोपीय भाषाएँ विञ्व-भाषाएँ बन गईं । इनका ज्ञात विश्व-भर में फैल गया । पहले, 
और विशेष रूप से दूसरे, महासमर के वाद अमरीका का आथिक प्रभ्र॒त्व विश्व 
पर छा गया । इस सब का एक अनिवार्य फल यह भी हुआ कि यूरोपीय भाषाओं के 
साहित्य का परिचय विश्व को मिला और विश्व-साहित्य की भूमिका में वह इतिहास 
के मंच पर उतरा । इसके पूर्व 'महाभारत', 'रामायण', 'शाकुच्तल' आदि के नाम 
मनीषियों को ज्ञात थे, किन्तु इनका कम ही परिचय विशव को था | बिजली, वायुयान, 
रेडियो, सिनेमा आदि ने आज विश्व को एक छोटा परिवार बना दिया है, समय और 
दूरी के व्यवधान को मिटा दिया है । 

यातायात और आदान-प्रदान के साधनों के विकास ने यूरोपीय साहित्य को 
अपूर्वं लोकप्रियता प्रदान की । इसके विपरीत अफ्रीकी-एशियाई देशों की भाषाएँ और 
उनके साहित्य उपेक्षित रहे । यह एक हद तक अनिवार्य था, यद्यपि वांछित न था । 
जो देश प्रम्ुता-सम्पन्त थे, उनकी भाथाएँ विश्व पर छा गई और उन्हीं के साहित्य का 
बिशेष मनोयोग से अध्ययन और पठन-पाठन हुआ । बहुधा भारतीय बुद्धिजीवियों को 
जैसा ज्ञान अंग्रेजी इतिहास और साहित्य का था, वसा अपने इतिहास और साहित्य 
का न था। इसे हम अपनी दासता के इतिहास का दुर्भाग्य और अभिशाप कह 
सकते हैं । 

मैकॉले ने अपने अज्ञान में दम्भपूवेक कहा था कि पर्चिम के ज्ञान के विस्तार 
की तुलना सें सम्पूर्ण पूर्वीय साहित्य एक अलमारी में समा सकता है ! संस्कृत की 
साहित्य-राशि के प्रति तो एक हद तक पश्चिम के पण्डित नतमस्तक थे भी, किस्तु 
भारतीय भाषाओं और उनके साहित्य के प्रति उतकी उदासीनता और उपेक्षा गहरी 
थी । साम्राज्यवादी मनोवृत्ति का ही यह सांस्कृतिक पक्ष था । 

आधुनिक भारतीय भाषाओं के अनेक महानु कवि और रचनाकार, जैसे तुलसी, 


४२ : || 
सूर, कबीर, विद्यापति, चण्डीदास विश्व-साहित्य के मंच पर अनेक सुपरिचित यूरोपीय 
साहित्यकारों के समकक्ष खड़े होने के अधिकारी हैं, किन्तु उनके साहित्य की जानकारी 
अपनी भाषा से बाहर भारत में ही बहुत कम है, यूरोप और अमरीका की बात तो 
दूर है ! वास्तव में अंग्रेजी, फ्रांसीसी, जर्मन आदि भाषाएँ आज विशव-भाषाओं के रूप 
में प्रकट हो रही हैं और भारत के मानस पर भी छा गई हैं ! हम यूरोपीय भाषाओं 
के साहित्य को ही अजाने, मन-ही-मन विइव-साहित्य की संज्ञा देने लगे हैं ! 

अब अफ्रीकी-एशियाई देशों की स्वतन्त्रता और प्रगति के साथ-साथ इस दिशा 
में भी परिवर्तन और सुधार अनिवार्य है । इन देशों की भाषाओं के अध्ययन और 
प्रसार में विकास और प्रगति अनिवार्य है और इसके साथ ही इनकी संस्कृति और 
इनके साहित्य का परिचय भी विइव-व्यापी होता जाएगा । हमारी ऐतिहासिक ख्याति 
को साम्राज्यवाद के राहु ने ग्रस लिया था । दासता के बन्धनों के कटने के साथ ही 
यह ग्रहण भी दूर होता जाएगा । 

संस्कृत-साहित्ये को मिलाकर भी शायद भारतीय लेखकों में सर्वाधिक विश्वः 
ख्याति और लोकप्रियता टैगोर को ही मिली है । टैगोर अनेक गुणों के कारण इसके 
अधिकारी भी हैं । वे विझव-मानवता के उपासक थे | वे सभी प्रकार की संकोर्णताओं 
के ऊपर उठ गये थे । वे राष्ट्र और जाति के दायरों में न बँघे थे । वे सम्पूर्ण मानवता 
के मित्र और बन्धु थे । उनकी प्रतिभा सर्वतोमुखी थी । नाटक, उपन्यास, कहानी और 
काव्य के अतिरिक्त वे उच्च-क्रोटि के चित्रकार, संगीतकार, अभिनेता और वक्ता भी 
थे। उनका हृदय उदार था, उनका जीवन-दर्शन विराट्‌ और गहरा था, उनको 
कल्पना और अनुभूतियों की परिधि विस्तृत थी । वे आधुनिक भारत की प्रभावशाली 
त्रिमृति--गांधी, टैगोर, नेहरू का तृतीय अंश थे। यह सब होते हुए भी निर्विवाद हैं 
कि नोबेल पुरस्कार ने टंगोर की ख्याति के प्रसार में मदद दी, और यह पुरस्कार 
बहुधा पश्चिमी यूरोप और अमरीका तक सीमित रहा है । पश्चिमी यूरोप और अम- 
रीका के बाहर बहुत-सा विश्‍व-साहित्य अप्रकट पड़ा है, जिसका व्यापक प्रसार 
वांछनीय है । 

आधुनिक भारत के साहित्यकारों में अनेक विश्व-साहित्य में स्थान पाने के 
अधिकारी हैं । पश्चिम के अनेक लेखकों से वे किसी प्रकार भी घटकर नहीं हैं । क्या 
कारण है कि पर्चिम का साहित्य-संसार अभी तक शरतुचन्द्र, प्रेमचन्द, सुब्रह्मण्यम 
भारती, वल्लथोळ, क़ाजी नजरुल इस्लाम, ताराशंकर बनर्जी आदि के साहित्य से 
अपरिचित है ? मुख्यतः यह भाषा और अनुवाद की सीमा तो है, किन्तु इसके लिए 
साम्राज्यवाद की कथा भी कम उत्तरदायी नहीं रही है । यह सभी गहरी मानवीय दृष्टि 
के सम्पन्न लेखक हैं । सभी प्रकार की संकीर्णताओं के ऊपर वे उठे हं, किन्तु अभी तक 
विव्व के Ea pl हे उनके बीच भाषा का बड़ा व्यवधान है । 

यत-संघ ने आ' उखकों हत्य 
न किया है | id क ge मा 
का बड़ा हाथ रहा है । वे स्वामी भौर दास की भावन त Fd 
से सवंधा अते हुँ । इसके 


विश्व-सा हित्य में हिन्दी तया भारतीय-साहिय के प्रवेश की समस्था : ४३ 
अतिरिक्त उनके ज्ञान-सञ्चय का इतिहास भी इस दिशा में उनका सहायक रहा है । 
सोबियत-संघ में पूर्वीय भाषाश्रों के ज्ञान के अध्ययन की परम्परा बहुत पुरानी है। 
लेनिनग्राद विश्वविद्यालय का प्राची विभाग यूरोप में सबसे पुराना है । उन्होंने आधु- 
निक्र भारतीय भाषाओं के अध्ययन पर विशेष बल दिया है। मॉस्को, लेनिनग्राद, 
ताशकन्द आदि के अतिरिक्त अन्य विश्वविद्यालयों में भी संस्कृत, हिन्दी, उर्दू , बंगाली, 
तमिल आदि का पठन-पाठन होता है । सोवियत संघ में विदेशी भाषाओं का प्रकाशन- 
गृह भी अनुवादों के प्रकाशन में यत्नशील रहा है । पन्त, प्रसाद, निराला, प्रेमचन्द, 
यशपाल, अङ्क, कृष्णचन्द्र आदि के साहित्य के अतिरिक्त अनेक नये लेखकों की 
रचनाओं का भी वहाँ अनुवाद हो चुका हैँ और सोवियत जनता इनके नाम से अच्छी 


-तरह परिचित है । अन्य भारतीय भाषाओं के बारे में भी यही कहा जा सकता है। 
स्वाधीनता के बाद अमरीका में भी हिन्दी आदि भारतीय भाषाएँ सीखने की ओर 
“व्यान गया है । 


स्वाधीनता के बाद सम्पूर्ण विश्व में भारतीय भाषाओं और उनके साहित्य के 
प्रति जिज्ञासा जगी है । इतिहास-क्रम में यह अनिवार्य था । भारत अब स्वाधीन देशों 


-की पंक्ति में खड़ा है और अपने इतिहास और अपनी समृद्ध सांस्कृतिक परम्परा के 


अनुरूप विश्व-मंच पर महत्त्वपूर्ण भूमिका पूरी कर रहा है । स्व॒तन्त्रता-प्राप्ति के बाद 


-भारतीय कथा-साहित्य में विशेष प्रगति हुई है । 'आरोग्य निकेतन', “चौरंगी', 'साहत्र 


बीबी गुलाम', 'झूठा-सच', 'मँला आँचल' आदि रचनाएँ सिद्ध करती हैं कि भारत के 
लिए विश्व-साहित्य में प्रवेश की समस्या मूलतः भाषा के व्यवधान को दूर करने और 


-सन्तोषप्रद अनुवाद की समस्या है, उन्नत दृष्टि से सम्पन्त साहित्य-सृष्टि की समस्या 


नहीं । हमारे श्रेष्ठ साहित्य में ष्टि की संकीर्णता, जातिगत्‌ और सम्प्रदायगत्‌ पूवंग्रहों, 
मध्यकालीन मान्यताओं और अन्धविइवासों की पूर्ण रूप से अनुपस्थिति है । वास्तव में 


हमारा समाज अग्रगामी भावनाओं और विचारों को अपनाकर इतिहास-पथ पर बढ़ 


रहा है। यह नहीं कि हमारे देश में पिछड़ी मान्यताओं और संस्कारों का सर्वथा 
(अभाव है, किन्तु साहित्य में अभी उन्हें अभिव्यक्ति नहीं मिली है । 
वास्तव में हमारे सामने संकट दूसरी तरह का है । पाश्‍चात्य साहित्य के माध्यम 


ससे अनेक ह्वासमूलक प्रवृत्तियाँ हमारे साहित्य में प्रवेश कर रही हैं, और आधुनिकता 


-के ञ्रमवश कुछ लेखक उन्हें अपना रहे हैं। भाषा के बिइव-व्यापी प्रसार के आधार 
पर ये प्रबृत्तियां हमारे साहित्य में स्थात पा सकी हैं । ऐसी प्रवृत्तियों को प्रश्चय देकर 
कोई भी साहित्य विश्व-साहित्य की श्रेणी में स्थान नहीं पा सकता । ये हासमूछक 
अवृत्तियाँ साहित्य के स्वरूप और प्राण-तत्त्व दोनों पर अपना विनाशकारी प्रभाव छोड़ 
रही हैं । प्रयोग के लिए प्रयोग, कुण्ठावाद, पराजयवाद आदि प्रवृत्तियाँ पश्चिम के 
सन्दर्भ में स्वाभाविक हो सकती हैं, किन्तु सद्यः-स्वाधीन और अग्रगामी अफ्रीकी-एशियाई 
देशों के सन्दर्भ में यह सर्वथा अरोपित प्रतीत होती हैं । हूटती हुई पूंजीवादी आशिक 
व्यवस्था और युद्धों से आक्राच्त समाज में ड्रेत-पाइप्स और बीटतिक्स समझे जा सकते 
है, किम्तु यहाँ उनका प्रचलता अच्थानुकर्ण के अलावा और क्या है ? सात्र, कामू, 

हैमिग्वे, ग्रेहम ग्रीन, माम और आजव की रचनाएँ उन्नत और उदार मानवीय साहित्यः 
की श्रेणी में सदव नहीं आ पातीं । इस साहित्य के प्रवाह में मानों अनेक वाधाएँ आ 
खड़ी हुई हैं । इसके विपरीत हम आज के श्रेष्ठ भारतीय साहित्य में महानता के तत्त्वों 
का बाहुल्य पाते हैं । ऐसा लगता है कि भाषा के विश्व-व्यापी प्रसार के कारण कुछ 
साहित्य विइव-मंच पर अनधिकृत प्रवेश पा गये हैं, जब कि वहुत-सा भारतीय साहित्य 
भाषा की सीमाओं के कारण अपने प्राप्य से वंचित रह गया है । 
मुल्कराज आनन्द, आर० के० नारायण, भवानी भट्टाचार्य आदि लेखक अपने 
देश के प्राण-रस से उस प्रकार पोषित नहीं हुए हैं, जैसे टंगोर, प्रेमचन्द और शरत्‌- 
चन्द्र । अपनी जन्मधात्री भाषा के आधार पर ही हम अपनी प्रतिभा को शक्ति से 
व्यक्त कर सकते हैं, या उस भाषा के माध्यम से, जिसे हमने दीर्घ काळ से माठृभाषाः 
के समान ही अपना लिया है ! यह तो निविवाद ही है कि किसी भी देश की साहित्यिक 
प्रतिभा उसी देश की भाषा अथवा भाषाओं के माध्यम से प्रकट होगी । आधुनिक: 
भारतीय साहित्य के शिखर टैगोर हैं, जिन्होंने अपनी भाषा में ही मुख्यतः लिखा और 
उसे अधिक सम्पन्न और समर्थ बनाया । 
हमें सर्वश्रेष्ठ भारतीय साहित्य का यूरोपीय भाषाओं तथा अफ्रीकी-एशियाई 
देशों की भाषाओं में अनुवाद करना है । रूसी में भारतीय साहित्य के अनुवाद कीः 
समस्या हमारे सामने नहीं है, क्योंकि सोवियत विद्वान इस काम में दत्तचित्त हैं। वेः 
बराबर भारतीय भाषाओं के साहित्य का अनुवाद रूसी में कर रहे हैं। मार्कण्डेय, 
शेखर जोशी और अमरकान्त के समान तरुण पीढ़ी के कहानीकारों के अनुवाद भीः 
रूसी में हो चुके हैं, और वे बराबर इस कार्य का विस्तार कर रहे हैं । 
सफल अनुवाद के लिए मूल भाषा और अनुवाद की भाषा दोनों में समान गति 
वांछित है । भारत में हम अंग्रेजी अनुवाद की व्यवस्था तो बड़े पेमाने पर कर सकते 
हैं, किन्तु अन्य यूरोपीय, अमरीकी और अफ्रोकी-एशियाई भाषाओं में नहीं । इस कार्य 
को साहित्य अकादमी उठा सकती है और शासकीय मदद से पंचवर्षीय योजनाओं का 
एक महत्त्वपूर्ण अंग इसे होना चाहिए । अच्छा अनुवाद करना स्वतन्त्र साहित्य-सृजनः 
से कम प्रतिभा का काम नहीं है । F।६2४९]।५ के उमर खयाम के उदाहरण से यहः 
स्पष्ट हो जाता है । इसी ऊंची कोटि के अनुवाद राजा लक्ष्मणसिह के 'अभिज्ञान 
शाकुन्तळ' और 'मेघदूत' हैं । 
भारतीय साहित्य के विदेशी भाषाओं में अनुवाद का कुछ कार्य यूरोप में हुआ 
है । यह मुख्यतः संस्कृत के साहित्य और टंगोर तक सीमित रहा है । इधर कुछ 
आधुनिक भारतीय साहित्य का अनुवाद भी प्रकाश में आया है | इसमें हुमायूँ कबीर 
छह सम्पादित आधुनिक बगा काव्य' है; ९०९४५ का भारतीय काव्य-सम्बन्धी 
विशेषांक है, प्रेमचन्द के “गोदान और उनकी कुछ कहानियों के अनुवाद हैं । इसी 
प्रकार के और भी कुछ प्रयास हुए हैं, किन्तु परिमाण की दृष्टि से वे सन्तोषप्रद नहीं 
हैं । विद्व-साहित्य में भारतीय-साहित्य के प्रवेश की समस्या मूलतः अनुवाद की 
समस्या है, भारतीय-सात्य का स्तर उठाने की समस्या नहीं । 

सोन्दर्यशास्त्र के नये आधार 


-सौन्दर्थशास्त्र का मुख्य प्रयोजन है ललित कलाओं के तत्त्वों का सँद्वान्तिक निरूपण । 
फलस्वरूप सौन्दर्थशास्त्रीय अध्ययन जितना तत्त्वपरक एवं संद्वान्तिक होता है, उतना 
ऐतिहासिक एवं तथ्यपरक नहीं । इसलिए सौन्दर्यशास्त्रीय अनुशीलन एक प्रकार का 
तत्त्वानुसव्थान या तात्त्विक विश्लेषण हुआ करता है । - ऐसे सौन्दर्यंशास्त्रीय अनुशीलन 
की आवश्यकता का सबसे वड़ा कारण ललितकलाओं का पारस्परिक अन्तःसम्बर्‍्ध हैँ । 
ललित कलाओं के इसी तात्त्विक अन्तःसम्बन्ध और पारस्परिकता की परख के लिए 
-सौन्दर्यश्ास्त्रीय अध्ययन की अपेक्षा होती है । 

प्रारम्भ में ऐन्द्रिय सुख की चेतना का विवेचन सौन्दयंशास्त्रीय अध्ययन का 
आधार था । बाउमगारतेन के जमाने तक सौन्दर्यंशास्त्र संवेदनशील ऐन्द्रिय बोध का 
शास्त्र था और ऐन्द्रिय प्रत्यक्षों का ज्ञान के माध्यम की दृष्टि से अध्ययन करना इसका 
लक्ष्य था । शायद, इसीलिए बाउमगारतेन ने सौद्दर्यशास्त्र को “9०९2 sensitive 
.Jप्ध॑d ८०६००७०९०५? (द साइन्स ऑफ़ सेन्सिटिव नॉलेज') कहा था । बाद में 
सौन्दर्थ्ास्त्र का आघार बना सौन्दर्य (व्यापक अर्थे में) का विइलेषणात्मक निरूपण । 
अर्थात्‌, सौन्दर्यंास्त्र ऐन्द्रिय बोध से प्राप्त सौन्दर्य-भावत के मनोमय आनन्द का 
विश्लेषण करने लगा । और तब सौन्दर्थशास्त्र का आधार बना ललित कलाओं के 
,तत्त्वों का सैद्धान्तिक तिरूपण । अतः इस आधार के मुताबिक सोच्दर्यशास्त्र को कला- 
शास्त्र कहना अधिक उपयुक्त है; क्योंकि इसका सम्बन्ध सौन्दर्यानुभूति के सम्पूर्ण 
क्षेत्र से नहीं, केवल ललित कलाओं के माध्यम से अभिव्यक्त सौन्दर्यं के साथ है । इस 
आधार को स्वीकार कर लेने के बाद भी सौन्दर्यं्ास्त्र के आन्तरिक गठन में अनेक 
“परिवर्तन होते रहे हैं । जैसे, हीगेल ने ललित कला के तात्त्विक विवेचन को सौन्दर्यं- 
शास्त्र का आधार माता । किन्तु, करोचे ने हीगेल को इस मान्यता को अस्वीकृत कर 
सौन्दर्य शास्त्र को 'द साइंस ऑफ़ ऐकस्प्रेसत' की आख्या देते हुए अभिव्यक्ति के विवे- 
चन-विश्छेषण को सौन्दर्यशास्त्र का आधार माना। इनके अनुसार अभिव्यक्ति की 
'पुनः प्रत्यक्षात्मक तथा कल्पनात्मक क्रियाओं का अध्ययन-विश्लेषण करना सौन्दरये- 
शास्त्र का उद्देश्य बत गया । परन्लु, इनकी इस धारणा पर भी आगे चलकर विप्रतिपत्ति 
की गई। तब लैगर ते अभिव्यक्ति के त्रिहलेषण के बदले प्रभाव के विश्लेषण को 
सौन्दर्यज्ञस्त्र का विवेच्य विषय माना, क्योंकि केवल अभिव्यक्ति के अध्ययन को 

सौन्दर्यशास्त्र का आधार मान लेने से कला का अध्ययन मात्र रचना-पक्ष की दृष्टि सेः 
किया जा सकता है और तब सहृदय या पाठक की दृष्टि से कला का अध्ययन वृष्टि- 
छाया में पड़ जाता है । अतः लँगर ने क्रोचे का प्रतिपक्ष उपस्थित करते हुए प्रभाव 
('इम्प्रेसन') को महत्त्व दिया और प्रभाव-पक्ष के विवेचन-बिइलेपण को ही सौन्दर्य 
शास्त्र का प्रमुख अध्येतव्य स्वीकार किया । मु 
इस तरह बहुत दिनों तक सौन्दर्यशास्त्र का प्रधान आधार दशनशाहन 
सच पूछा जाए तो पहले सौन्दर्य शास्त्र दर्शनशास्त्र का एक अंग था और उसमें केवलः 
दार्शनिक प्रणाली का चिन्तन रहता था । उपर्युक्त सभी विचारकों ने सोन्दर्यशास्त्र कोः 
दार्शनिक ऊहापोह-मात्र बनाकर उपस्थित किया है । कलाकृतियों के प्रत्यक्ष आस्वाद 
या अध्ययन से जो विकसित कलाचेतना अथवा रस-संवेदता पदा होती है, उसका 
कोई समृद्ध कोश इन सौन्दर्या स्त्रियों के पास नहीं था । इन्होंने दार्शनिक विजुम्भणः 
के सहारे सौन्दर्यशास्त्र को केवल संद्वान्तिक धरातल पर उपस्थित किया है और 
इन्होंने मात्र पुस्तकों के माध्यम से अजित ज्ञान के बळ पर कला की मीमांसा की है ॥ 
अतः इस तरह की सौन्दर्यशास्त्रीय मीमांसा में कलास्वाद से प्रति संवेदना नहीं मिलती 
है । इसमें विविध ललित कलाओं के वीच एक ऐसे अद्वैत को माना गया है, जो बहुतों 
की दृष्टि में अतेक ऋजु अथवा तिरञ्चीन समताओं के आमक आधार पर निर्भर है ॥ 
तुलना की दृष्टि से हम कह सकते हैं कि इस प्रकार का सोौन्दर्यंशास्त्र ग्रीक साहित्य 
के 'तेखने” की तरह समग्र कलाओं के व्यक्तित्व को एक और अखण्ड मानता है तथा 
सभी रूपात्मक कलाओं के स्वरूप-भेद को चाक्षुष विश्रम ('त्रोंप लईल') के रूप में 
स्वीकार करता है । अतः हीगेल, क्रोचे इत्यादि के सौन्दयंशास्त्रीय हृष्टिकोण की परि- 
णति एक ऐसी दार्शनिक बावदूकता में हो गई, जो रूपात्मक कलाओं को बिम्व-आधेयः 
(इमेज-कंटेट) मानकर और अरूपात्मक कलाओं को अमूत्तं माध्यम से निष्पन्न संवेग- 
आधेय (इमोशन-कटेंट) मानकर संद्धान्तिक ऊहापोह में लीन हो गई | इस तरह 
स्पष्ट है क्रि सौन्दर्यशास्त्र का पुराना आधार दरशनशास्त्र, विशेषकर ज्ञानमीमांसा 
(इपिस्टेमोलॉजी),* तात्त्विकी (ओंटोलॉंजी) और मूल्य-दर्शन२ (एक्जियोलॉजी) 
है । आज भी यह आधार छूटा नहीं है, जिसका समर्थ संकेत हमें ्वितगेन्‌इताइन केः 
विचारों तथा दार्शनिकता-प्रधान सौन्दरयंशास्त्र के प्रति आंग्ल-अमरीकी दृष्टिकोण में 
मिळता है । आज तक दर्शनशास्त्र की कई धाराओं (ज॑ से-_-'टोनिज्म', “इग्जिस्टेन्शिय- 
लिज्म', 'आइडियलिज्म', 'फेनोमेनलिज्म', 'लॉजिकल पाँजिटिविड्म' इत्यादि) ने 
सौन्दर्यशास्त्र को भूरिशः प्रभावित किया है । किन्तु, अब सौन्दर्यशास्त्र दर्शनशास्त्र कीः 

१ ज्ञानमीमांसा की इष्टि से सौन्दर्यशास्त्रीय भ्रध्ययन की दो प्रणालियाँ प्रचलित र्‌ही हें: 
कलाकार की सौन्दर्यानुभूति और कला-निबद्ध वस्तु के सम्बन्धों .तथां सन्दर्भ पर विचार), 
तथा कलाटटति के द्वारा अभिव्यक्त या प्रेषित कलाकार के बोध का बिश्लेषण । 

२, हइटहेड ने सौन्दर्यशास्त्र को पक प्रकार का मूल्य-सिद्धान्त ( वैल्यू-थ्योरी ) माना है । इसः 
दृष्टि से सौन्दर्यंशास्त्र मूल्य-दर्शन का एक अंश सिद्ध होता हे। | 

३, Essays in Aesthetics by Sartre. 


सोन्दयशास्त्र के नये आधार : ४७ 
लक्ष्मण-रेखा में आवद्ध नहीं है, क्योंकि उसका वास्तविक उद्देश्य कलाशास्त्र का रूप 
घारण कर आलोचना का दर्शन ही नहीं, आलोचना का विज्ञान भी बनना हैं | अतः 
उसने ज्ञान-विज्ञात की अनेक शाखाओं से कई उपयोगी सामग्रियों को उपजीव्य की 
तरह ग्रहण किया है । सम्भव है, इस कारण कुछ लोगों की दृष्टि में सौन्दर्यशास्त्र 
कला तथा सौन्दर्य से सम्बद्ध प्रश्नों का एक विजातीय सम्पिण्डीकरण बनता जा रहा 
हो । लेकिन इसे तो स्वीकार करना ही होगा कि अब सौन्दर्यशास्त्र एक 'एम्पिरिकल 
डिसिप्लिन' की हैसियत से कछालोचन के मूलभूत सिद्धान्तों तथा व्यावहारिक समी- 
क्षण की विविध प्रणालियों के समीकरण से निर्मित व्यापक स्वरूप धारण करता जा 
रहा है | 

सौन्दर्यंशास्त्र के क्षेत्र-विस्तार का कारण यह है कि इसकी विचारसीमा के 
अन्तर्गत ये सभी आ जाते हैं--(१) कलाकार, (२) दर्शक, पाठक या सहृदय, 
(३) कलानिबद्ध ननस्दतिक वस्तु और (४) समाज । अतः दर्शनशास्त्र ही नहीं, मनो- 
विज्ञान, विज्ञान, समाजशास्त्र इत्यादि भी सौन्दर्यशास्त्रीय निरूपणों के अकार-लोत 
हैं । इस प्रकार सौन्दर्यशास्त्र स्वभावतः आधार-बहुल है, क्योंकि इसके अन्तर्गत समा- 
विष्ट विषय-सामग्री के अनेक परिसर हैं । सौन्दर्थ-गुण, विशिष्ट रूप-विघान, अनुकरण, 
अभिव्यक्तिगत माध्यम, प्रातिभ स्फुरण, सत्य-शिव-सुन्दर, साहृश्याभास, लोकमंगल, 
अभिव्यंजना, आनन्द, संवेग, रस, समानुभूति, औदात्य, आलम्बन-विधान, अर्थातिशय, 
मिश्रित ऐन्द्रिय बोध इत्यादि अतेक ऐसे विषय हैं, जिनकी सम्यक व्याख्या सौन्दर्य 
शास्त्र को अभीष्ट है । इतमें से किसी अध्येतव्य विषय का सम्बन्ध मनोविज्ञान से है, 
किसी का काव्यशास्त्र से, किसी का समाजशास्त्र से तो किसी का दर्शनशास्त्र से । 
इसलिए सौन्दर्यशास्त्र को !दशनशास्त्र के अलावा जिन अनेक नवीन आधारों की 
आवश्यकता पड़ी है, उनमें मनोविज्ञान, प्रायोगिक मनोविज्ञान, मनोविइ्लेषणशास्त्र, 
समाजशास्त्र, जीवविज्ञान, भौतिकी, ऱृतत््वशास्त्र) इत्यादि की गणना हो सकती है। 
अतः स्पष्ट है कि विषय की दृष्टि से सौन्दर्यशास्त्र अत्यऱ्त लचीला, छितराया हुआ, 
अन्वितिहीन और व्यापक है । अर्थशास्त्र के विशेषज्ञों तक को सौन्दर्यंशास्त्र ने परी- 
शान किया है । इस प्रसंग में Sir Josiah Stamp के Aesthetics as an ECO: 
nomic Factor’ शीर्षक लेख और एछ० रॉबिन्स की प्रसिद्ध पुस्तक “An Essay 
on the Nature and Significance of Economic Science’ में संकलित “Eco- 
nomics and Aesthetic’ शीर्षक निबन्ध को स्मरण कंर लेता पर्याप्त है । सौन्द्ं- 
शास्त्र की इस व्यापकता से ऊबकर कुछ लोगों ने सौन्दर्यशास्त्रीय अध्ययन को व्यर्थ 
माना है और उसके परित्याग को आवश्यक समझा है । 

सचमुच दार्शनिक सौन्दर्यशास्त्र का कलाकारों की व्यावहारिक समस्याओं के 
साथ सीधा सम्बन्ध नहीं रहा है । अतः अठारहवीं शताब्दि से ही सौन्दयंशास्त्र के 





१, J.A. Richards, ‘Literary Criticism and the Sciences:, collected in 
‘Speculative Instruments’, Routledge & Kegan Paul, London, 
I955, Page I2. 


*5 : वी. 
सम्बन्ध में यह धारणा प्रचलित रही है कि सौन्दर्यशास्त्र एक ऐसा फालतू विषय है 
जो अनेक अतिव्यापक सामान्यानुमानों से काम चलाया करता हैँ और विचाराधीन 
विविध कलाओं के पारस्परिक विशिष्ट पार्थक्‍्य को देखने के नाम पर धृतराष्ट्र बन 
जाता है ।१ प्रो० पासयोर ने विगत दशक के कुछ पूर्व अपने एक वहुर्चाचत निवन्ध 
“The Dreariness of Aesthetics’) में सौन्दर्य शास्त्र पर इस दृष्टि से विचार किया 
है और उन्होंने सौन्दयंशास्त्रीय अध्ययन को विभिन्न वस्तुओं पर कृत्रिम, कल्पित तथा 
थोथी अभिन्नता लादले का प्रमादपूर्ण प्रयास माना है । अतः सौन्दर्थशास्त्र को बहु 
पहले से ऐसे नये आधारों की आवश्यकता थी, जो उसे एतादृश आक्षेपों से वरी कर 
सकें और वह विविध वस्तुओं या विभिन्न कलाओं के बीच केवळ शहकश्यृंग अभिन्तता 
स्थापित करने का ढुलमुल साधन नहीं रहे । अतः अधुनातन सौन्दर्यशास्त्र का ध्यान 
विविध कलाओं की रचता-प्रक्रिया या सृजन-मनोविज्ञान के अध्ययन की ओर आक्कष्ट 
हुआ है और वह प्रायोगिक मनोविज्ञान, विज्ञान, समाजशास्त्र, एतत्त्वशास्त्र इत्यादि 
का सहारा लेते हुए अपनी परम्परासिद्ध दाशंतिक गरिमा के साथ अनेक प्रकार के 
आनुभाविक अनुसन्धानों के लिए प्रवृत्त है । फलस्वरूप, सौन्दर्यशास्त्र के आगमिष्यतु 
स्वरूप में मानव-ज्ञान की उन सभी शाखाओं का समाहार रहेगा, जो सोौन्दर्यानुभूति 
और कला-सृजन की प्रक्रियाओं को समझने में उपयोगी सिद्ध होंगी । 
इन अनेक संभावनाओं और आवश्यकताओं के कारण इस शताब्दि में सौन्दर्य- 

शास्त्र के एक तये रूप--वज्ञानिक सौन्दर्यशास्त्र का प्रवर्तन हुआ है । वैज्ञानिक सौन्दर्य 
शास्त्र आनुभाविक सामान्यानुमान-पद्धति (एम्पिरिकल इंडक्टिव मेथड) पर विवेच्य 
विषयों की मीमांसा प्रस्तुत करता है। यद्यपि यह विज्ञान के अन्य क्षेत्रों की तरह 
प्रयोगशाला की प्रणाली को पार्यन्तिक महत्त्व नहीं देता है, तथापि यह पूर्वमान्यताओं 
और सिद्धान्तो के तटस्थ तथा वस्तुनिष्ठ निरूपण में विश्वास रखता है, साथ ही, 
तर्कपुष्ट सरणि को ध्यान में रखकर क्रमबद्ध तिरीक्षणौं एवं अनुमानों पर निर्भर रहता 
है। फिर भी अब तक दार्शनिक सोन्दर्यशास्त्र और बंज्ञानिक सौन्दर्यशास्त्र के बीच 
कोई निश्चित व्यावर्तक या व्यच्छेदक रेखा नहीं खींची जा सकती है | ये दोतों 
आवश्यकतानुसार एक-दूसरे की सीमाओं का अतिक्रमण करते रहते हैं। सौन्दर्य 
शास्त्रीय अध्ययन की वेज्ञानिक पद्धति का प्रथम प्रवर्तक गुस्ताफ थियोदोर फ़ेखनेर 
को माना जा सकता है । इन्होंने ही सम्भवतः सर्वप्रथम सौन्दर्यशास्त्र के दो प्रकारों-- 
'इस्थेतिक फ़ोन ओवेन' और 'इस्थेतिक फ़ोन उन्तेन'-_का निरूपण किया । प्रथम 
प्रकार की प्रणाली में सामान्य विचारों और धारणाओं से विशेष की ओर बढ़ा जाता 
है तथा दूसरे प्रकार की प्रणाली में विशेष से सामान्य की ओर उपनयन होता है, 
जिसका विकास आगे चलकर बंज्ञानिक सौन्दर्यंशास्त्र के रूप में हुआ। इस द्वितीय 
प्रणाली के अन्तर्गत ही फ़ेखनेर ने सौन्दर्यंशास्त्रीय अध्ययन के क्षेत्र में प्रयोगिक परी- 
क्षणों की परम्परा का श्रीगणेश किया । इसके बाद इस प्रणाली को वैज्ञानिक सौन्दर्य- 
शास्त्र की परिणति देने में लिखतनेर ह्वितमेर, ई० बुळो, ओस्व्राल्द क्वेल्प, थियोदार 
१. जैसे, होरेस का यह प्रसिदध कथन-- उत पिक्तूरा पोएसिस” (पोयेट्री लाइक ए पिक्चर) । 


सौन्दयश्ञास्त्र के नये आधार : ४९ 


-तसाइहेन और नॉममंन सी० मायेरं ने उल्लेखनीय योग दिया । इन लोगों के बीच भी 
वैज्ञानिक सौन्दयंश्ास्त्र को सँद्धान्तिक आधार देने की हष्टि से नॉर्मन सी० मायेर 
(४०४०) का विशेष महत्त्व है, क्योंकि इन्होंने एक नये सिद्धान्त (“थ्योरी आँव इंटर- 
लिकेज”) का प्रवत्तत किया, जिसमें इन छह तत्त्वों के अन्तःसम्बन्ध और परस्पराश्रय 
“का निरूपण है :--१. हस्त्य निपुणता, २. ऊर्जा-उत्पाद और परिरक्षण, ३. नन्दतिक 
प्रज्ञा, ४. घ्रतिबोधात्मक सुकरता, ५. रचनात्मक-कल्पना और ६. नव्दतिक निर्णय । 
उपर्युक्त विवेचन से यह लक्षित होता है कि अनेक विद्वानों ने वैज्ञानिक सौन्दर्य 
शास्त्र को स्वतन्त्र व्यक्तित्व देने का समवेत प्रयास किया है। किन्तु, कला-सूजन 
और कलात्मक भावना की नन्दतिक रंजनाओं को ध्यान में रखते हुए हम इस वंज्ञातिक 
'सौन्दर्यंशास्त्र को अधिक महत्त्व नहीं दे सकते । दूसरी बात यह है कि बंज्ञानिक सीन्दर्यं- 
शास्त्र के क्षेत्र में जिसे हम प्रायोगिक अनुसन्धान (एक्सपेरिमेंटल इन्वेस्टिगेशन) कहते 
हैं, उसका सबसे कम उपयोग साहित्य या काव्य के सन्दर्भ में हुआ है । प्रायोगिक 
अनुसन्धान का कार्यक्षेत्र मुख्यतः चित्रकला और संगीत कला” की परिधि में सीमित 
रहा है | ई० डब्ल्यू० स्क्रिप्वर, डब्ल्यू० एम० पैटसंत, एल० ए शेर्मान, वर्तान ळी, 
एफ० इ० स्पजियन इत्यादि जैसे विचारकों ने काव्य-कला के क्षेत्र में भी प्रायोगिक अनु- 
सन्धान को प्रतिष्ठित करने की चेष्टा की है। इन लोगों के प्रायोगिक अनुसन्धान 
का विषय मुख्यतः इन उपशीर्षकों में बाँटा जा सकता है--छन्द-लय, स्वर-व्यंजनों की 
-्रावण पर्युत्सुकता, नाद-सौन्दर्य, प्रत्यय और उपसर्गो का भाषा-शली पर प्रभाव, पद- 
शय्या और वाक्य-योजनामें में प्रसार तथा संक्षेप का अध्ययन एवं शेली के विश्लेषण 
'में शब्द-गणन। का महत्त्व । किन्तु, इन लोगों के अध्ययन की उपलब्बियाँ एतदूविषयक 
भारतीय काव्यशास्त्र की उपलब्धियों के समक्ष वचक्रानी लगती हैं । मालूम पड़ता है कि 
जिन क्षेत्रों को वृद्ध भारत बहुत पहले छाँघ छुका है, उनमें नया प्रबेश पाकर कुछ 
ज्ञानशिशु चलना सीख रहे हों । यह सच है कि इस प्रकार के अध्ययन ने अत्याधुनिक 
सौन्दर्यशास्त्र को पूर्व प्रचलित दरशंतशास्त्रीय और आदशबादी (नॉरमेंटिव) स्वरूप से 
पराङ मुख कर कला-विवेचन की उस वैज्ञानिक अवधारणा की ओर उद्ग्रीव कर दिया 
है, जिसे जर्मन साहित्य में 'कुन्स्त ह्लिसेन शाफ्त' (कला-विज्ञान) या आलामाइनउ- 
कुन्शत ह़्लिसेन शाफ्त' (सामान्य कला-विज्ञान) कहा जाता है। इसके प्रवर्त्तत का 
श्रेय माक्स देस्वार को है। अमेरिका में भी वैज्ञानिक सोन्दर्यशास्त्र की हवा पूरे वेग 
_से चली है, जिसका पता टॉमस मुनरो के कुछ निबन्धों से चलता है। किन्छु अब तक 
१. हाल में २७१०।१ 227/०४ नामक रूसी गणितज्ञ ने एक बिदयुदणु-संगणक (“४74 
one’? electronic compPut०१) के द्वारा यह सिद्ध कर दिया है कि मशीन भी संगीत 
रचना कर सकती है और संगीत-रचना के लिए करिसी प्रातिभ रागात्मक सहज शान की 
परम्परा-प्रसिद्ध अनिवायता श्रनावश्यक हे । 22220४ ने संरचना, लय, स्वरमान तथा 
स्वरःसंगीत की दृष्टि से रूस के जनप्रिय गीतों की संगीतमयता का विश्लेषण करके कुछ ऐसे 
नियमों की स्थापना कर दी है कि उनके अनुसरण से विद्रयुदणु-संगणक पूरे स्वर-माधुय के 
साथ इच्छित गीत-संरचना कर लेता है और उसमें गत, सुरक्रम इत्यादि से सम्बन्धित कोई 
त्रुटि नहीं रहती है। 

वैज्ञानिक सौन्दर्य शास्त्र को पूर्णतः बंज्ञानिक धरातल नहीं मिल सका है । अतः अद्य- 
पर्यन्त उसकी निश्चित परिणति प्रतीक्षित ही है । 
लगभग विगत सात दशकों से सौन्दर्यशास्त्र के सबल आधारों के बीच मतो- 
विज्ञान का दर्शनशास्त्र के बाद दूसरा स्थान है । सौन्दर्थशास्त्र के मनोनीत आधारों में 
मनोविज्ञान का महत्त्व इतना बढ़ गया है कि सौन्दर्थंशास्त्रीय अध्ययन की एक प्रणाली. 
“मनोवैज्ञानिक सौन्दर्यशास्त्र' के नाम से प्रसिद्ध हो गई है। इस मनोवैज्ञानिक सौन्दर्य- 
शास्त्र में सरलीकृत उद्दीपक-प्रत्यर्थक मनोविज्ञान से आगे बढ़कर उपनयन की इन तीन 
प्रणालियों का उपयोग किया गया है--मनोविश्लेषणात्मक, गेश्‍्ताल्त ( विशेषकर 'गहना 
अन्तः प्रतिबोधन' ¬ 'डेप॒थ पर्सेप्शन'--से संबद्ध) और प्रायोगिक । मनोवेज्ञानिक 
सौन्दर्यशास्त्र को समृद्ध करने में इंग्लेण्ड के सौन्दर्यज्ञास्त्रियों का उल्लेखनीय योग रहा 
है । ये सौन्दयंशञास्त्री मुख्यतः दो निकाय के हैं--'आइडियलिस्ट' और फॉर्म लिस्ट' । 
फॉर्मेलिस्ट' यानी रूपविधानवादी विचारकों का कथन है कि सौन्दर्य का विश्लेषण हो 
सकता है, क्योंकि उसका सम्बन्ध वस्तु-विशेष के आक्ृति-विधान से है । सौन्दर्य-सृष्टि 
के लिये किसी सहजानुभूति अथवा अन्तःप्रज्ञा की अनिवार्यता इन्हें स्वीकार नहीं है । 
इनके अनुसार बिन्दु, रेखा, कोण, छाया, ज्यामितिक आकृतियों और वर्णच्छटाओं सेः 
सम्बद्ध कुछ निश्चित नियमों के अनुसरण से ही वांछित सौन्दर्य की पर्याप्त सूट होः 
सकती है | सौन्दर्यशास्त्र के नये आधार के अभ्याथियों ने 'सहानुभूति' (इम्पैथी-- 
'आइनफ्वेळूङ' और कालं ग्रूस का 'रसुफ्वेलुझ्‌) के सिद्धान्त पर भी विशेष बल दिया 
है। सहानुभूति का सिद्धान्त हमारे प्रत्यक्षीकरण की गतिशील प्रत्यर्थताओं पर 
आधारित है । इस प्रत्यक्षीकरण की गतिशील प्रत्यर्थता में हमारी पूर्वानुभूति का 
महत्त्वपूर्ण योग रहता है, क्योंकि पूर्वानुभूतियों की सापेक्षता में ही हमारा कोई प्रत्यक्षी- 
करण सार्थक होता है । समानुभूति का अधिक सम्बन्ध रूपात्मक कलाओं का आकृतिः 
मूलक कलाओं के साथ है, श्रव्य और अमूत्त कलाओं के साथ कम । कारण यह है कि 
समानुभूति के सिद्धान्त के अनुसार कल्रनुभ्रूति सदव एक वस्तुसम्पृक्त अनुभूति होती 
है । अतः इसकी विशेष गुंजाइश आङ्गतिमूलक या रूपात्मक कलाओं में रहती है, जिनमें 
वस्तुसम्पृक्तता का स्वभावतः आधिक्य रहता है। 'समानुभूति' की व्याख्या अनेक सौन्दर्य 
‘el ने अपने-अपने ढंग से की है। अतः यह्‌ सिद्धान्त बहुत लचकीला हो गया 
है । इन्हीं रूपविधानवादी और मनोविज्ञान प्रेमी विचारकों ने प्रायोगिक सौन्दर्यंशास्त्र 
को भी संपुष्ट किया है । 
सौन्दर्यशास्त्र के मनोथंज्ञानिक आधार के विवेचन-क्रम में ही फ्रायड का मतो- 
विश्लेषणशास्त्र आता है, जिसकी सहायता से अचेतन की सरणि पर किसी कलाकृति 
और उसकी रचना-प्रक्रिया का विइलेषण किया जाता है ॥ अनेक विचारकों ने इस 
मनोविइलेषणात्मक दृष्टिकोण से कला अथवा साहित्य का सौन्दयंशास्त्रीय अध्ययन 
प्रस्तुत किया है । ऐसे विचारकों में फ्रायड के अतिरिक्त चाल्सं मौरों, एरिख़ न्यूमान 
कक पी० विटकट, येळऽफरीमां शापे, सी० डब्ल्यू० वेलेंटाइन, ई० जे० फुर्छाग इत्यादि 
उल्लेखनीय हैं ! इन लोगों ने “लिबिडो-थ्यो री” से छेकर 'सेक्सुअळ श्राल्डम' ((१7॥।4०) 





सोन्दयशास्त्र के नये आधार : ५१ 
तक की पृष्ठभूमि में कलाकृतियों की विवेचना की है । किन्तु, इस प्रकार का सौन्दर्य- 
शास्त्रीय दृष्टिकोण, जो मनोविश्लेषण या अवचेतन-अन्वीक्षण को आधार मानकर 
चलता है, किसी कलाकृति के साथ पूर्ण न्याय नहीं कर पाता है । कारण, मनोविइलेषण 
के आधार पर कलाकृतियों के विषय या भाव पक्ष का ही विवेचन किया जा सकता 
है, उनके कला-पक्ष की शोभात्मक बारीकियों का नहीं । अतः भाव-पक्ष और कला- 
पक्ष के सम्यक्‌ विवेचन की हृष्टि से मनोविश्लेषणात्मक सौन्दयंशास्त्र एकाक्ष या 
एकांगी सिद्ध होता है । सीन्दर्यंशास्त्रीय दृष्टिकोण से मनोविज्ञान का जो समुचित 
उपयोग किया जा सकता है, उसका सुन्दर निरूपण हमें आइ० ए० रिचड्सं की क्ृतियों 
में मिलता है । 'द फाउण्डेशन्स आव एस्थेटिक्स' के कुछ अंश और 'प्रिन्सिप्लस आव 
लिटरटी क्रिटिसिज्म' के कई अध्याय इस तथ्य को प्रमाणित करते हैं । 

सौन्दर्यशास्त्र के नये आवार के अन्वेषकों ने मनोविज्ञान की तरह जीवविज्ञान 
का भी सहारा लिया है और इन लोगों ने सौन्दर्य-चेतना के विश्लेषण में पर्युत्सकता 
की प्रणाली, नेत्र-रचना और नेत्र-मस्तिष्क-सम्बन्ध से लेकर वनस्पति विज्ञान की 
'बॉलवॉक्स कोलोनी' एवं सूर्यमुखी के 'टर्गर प्रेसर' (77४०7 7९५९) तक को 
समेट लिया है । किन्तु, इसे हम सौन्दर्यशास्त्र के क्षेत्र में अद्धंवज्ञानिक हृष्टिकोण कीः 
एक आकुल आपाधापी ही मान सकते हैं । इसी प्रकार की अद्धंवंज्ञानिक आपाधापी 
हमें आर्थर लॉवेल के कल्पना-सिद्धान्त में मिलती है, जिसमें पदार्थ-विज्ञान और तत्त्व- 
वाद का विचित्र सम्मिश्रण उपस्थित करते हुए इन्होंने कल्पना को ईथर' की त्वरा के 
एक विशिष्ट रूप में ग्रहण किया है । निश्‍चय ही इस सिद्धान्त को निरूपित करते 
समय आर्थर लॉवेल के समक्ष 'आकल्ट साइंस' के 'आस्ट्रल लाइट' के अलावा हाइजेन्स 
द्वारा निरूपित प्रकाश का तरंग-सिद्धान्त रहा होगा (क्योंकि इस सिद्धान्त के मुताविक 
तरंगित प्रकाश के बढ़ने का माध्यम 'ईथर' है), जबकि अधुनातन विज्ञान मॅक्सवेल, 
हज, माइकेल्सन, आइन्स्टाइन, लूइडीब्रोई इत्यादि के अनुसन्धानों के बाद 'ईथर' को 
'सुपरफ्लूअस' मानने लगा है । इस तरह लॉँवेळ के कल्पना-सिद्धान्त की अद्धवँज्ञानिकता 
और आचेष्ट्रित झोझ सर्वथा स्पष्ट है । सोन्दर्यशास्त्र के क्षेत्र में ऐसी प्रवृत्ति उन्नीसवीं 
शताब्दी के उत्तराद्धे से अधिकतर फली । इस प्रवृत्ति के चलते सौन्दर्यशास्त्रीय विइले- 
षण में शरीर-विज्ञान और पदार्थःविज्ञान का अवारितद्वार प्रवेश हो गया । फलस्वरूप, 
सौन्दर्यशास्त्र के दो नये रूप हमारे सामने उपस्थित हुए---'फ़िजियोलॉजिक एस्थेटिक्स' 
और 'फ़िजिकल एस्थेटिक्स ।” पदार्थ विज्ञानवादी सौन्दयंशास्त्रियों ने अपनी विवेचना 
में विशेषकर दृगूविषय-विज्ञान (ऑप्टिक्स) और ध्वनि-विज्ञान (एकूस्टिक्स) को आधार 
बनाया तथा सौन्दर्यशास्त्रीय तत्त्वों की दैहिक व्याख्या करनेवाले बिचारकों ने विभिन्‍न 
अंगों एवं नाड़ी-संस्थानों--प्रधानतः प्रमस्तिष्क रज्जु-चेतासंहति के अग्रभागीय पारि- 
णाहिक अंगों (टर्मिनल पेरिफेरिक ऑर्गन्स आव द सेरेब्रोस्पाइनल नवस सिश्‍्टम) के 
आधार पर सौन्द्यंशास्त्र के विभिन्त तत्त्वों को विवेचित करने का प्रयास किया । यह 
अच्छा है कि पूर्वी गोलाद्व, विशेषकर भारत के विचारकों ने बीसवीं शताब्दी के उत्तराद्धे, 
में पहुँचकर भी काग्यशास्त्र या सौन्दर्यशास्त्र के क्षेत्र में वह अद्धवँज्ञानिक आपाधापी प्रारम्भ 

नहीं की है जो पश्चिमी गोलाद्ध, विशेषकर युरोप में उन्तीसबीं शताब्दि के उत्तराद्धे से 
ही प्रखर हो गई थी । सौन्द्यंशास्त्र के भारतीय विचारकों में अवनीन्द्रनाथ ठाकुर और 
अहमद सिद्दीक़ मजनू ने प्रसंगवश शरी रविज्ञान सम्बन्धी दृष्टिकोण की चर्चा की है। 
श्री ठाकुर ने 'बागेशवरी शिल्प-प्रवन्धावली' में 'शिल्प ओ देहतत्त्व” शीर्षक अध्याय में 
झरीरविज्ञान के अनुसार कला की दैहिक व्याख्या प्रस्तुत की है और मजनू गोरखपुरी 
ने 'तारीखे जमालियात' के प्राक्कथन में डाबिन का खण्डन करते समय सौन्दर्यंशास्त्रीय 
विवेचन में शरीरविज्ञान और जीवविज्ञान का चळता-फिरता उल्लेख किया है। मेरे 
कहने का आशय यह है कि सौन्दर्यशास्त्र अन्ततोगत्वा मानविकी (ह्यूम॑निटीज़) का 
अंग है, इसलिये उसका स्वाभाविक आधार जीवविज्ञान, शरीरविज्ञान या भौतिकी 
को नहीं बनाया जा सकता है। सौन्दर्यंशास्त्र की अध्येतव्य विषय-सीमा में कुछ है 
ऐसे स्थळ हैं, जहाँ विज्ञान-लोक की किरणें इतःपूर्वं अनुद्घाटित क्षितिजों पर कुंकुम 
और गुलाल बिखेर सकती हैं । ज॑से, जीवविज्ञान, शरीरविज्ञान और मनोविज्ञान की 
समवेत दृष्टि ने कल्पना-तत्त्व पर कुछ नूतन प्रकाश उँड़ेल दिया है। अब यह सिद्ध हो 
चुका है कि रचनात्मक या नन्दतिक कल्पना मस्तिष्क की क्रिया से निष्पन्न होती है । 
अतः मस्तिष्क की क्रिया से सम्वद्ध होने के कारण कल्पना का अनिवार्य सम्बन्ध 
प्रमस्तिष्क बाह्मक (सेरेब्रल कोर्टेक्स) के साथ रहता है । इस बाह्यक के अन्तर्गत बहुत 
से चेताकोश रहते हैं। ये सम्बन्धक चेताकोश बहुत ही संकुल होते हैं और इनकी 
संख्या भी शताधिक होती है । केन्द्र-शरीर से सम्बद्ध अनेक चेतालोमीय तन्तुओं (डेंड्रा- 
इट फाइवसं ) के सहारे ये अन्य कोशों से प्रेरणा प्राप्त करते हैं और प्राप्त प्रेरणाओं 
को अन्य कोशों तक वेसे ही कृश तन्तुओं या लांगुलों के सहारे प्रेषित कर देते हैं । 
इस तरह ये चेताकोश पृथक्‌ रहकर भी परस्पर सम्बद्ध रहते हैं और पारस्परिक संगति 
तथा सामाजिकता का निर्वाह करते हैं। अतः इनमें प्राप्त प्रेरणाओं की लयात्मक 
तरंगों का प्रतिध्वनन चलता रहता है | वाह्यक के अन्तर्गत पड़नेवाला एक चेताकोश 
केवल समीपी चेताकोश को ही अपनी प्रेरणा से तरंगित नहीं करता, बल्कि बाह्मक 
के अन्तरगत अन्य दूरवर्ती चेताकोशों को भी बह्‌ समान रूप से तरंगित करता है। 
इस तरह कोई भी हल्की-से-हल्की प्रेरणा सम्पूर्ण मस्तिष्क को आन्दोलित कर देती 
हैं । अन्वेषकों ने वंद्युत मस्तिष्कीय बिन्दुरेल (इलेक्ट्रो एन्सेफंलोग्राफी) के सहारे 
इसकी सचाई का परीक्षण किया है। इन तथ्यों के आधार पर कल्पना की जीववैज्ञा- 
निक-मनोवंज्ञानिक व्याख्या करनेवाले विद्वानों की धारणा यह है कि साधारण ऐन्द्रिय 
अनुभूतियाँ ही कल्पना के लिये कच्चा माळ प्रस्तुत करती हैं, क्योंकि प्रत्येक इन्द्रिय 
अपनी प्रतिक्रिया, प्रत्यर्थंता अथवा अनुभुति का संवाद बाह्यक के पास, अतः मस्तिष्क 
के पास भेजा करती है। मस्तिष्क में एक ऐसी शक्ति है, जिसके सहारे वह पूर्वानुभूत 
ऐन्द्रिय सम्वेदनों और अनुभूतियों को फिर से बुला लेता है, जिसे हम सामान्यतः स्मृति” 
कहते हैं । यह स्मृति किसी-न-किसी रूप में बाह्यक के पूर्वाघात-विशेष पर निर्भर 
करती है । इधर के प्रायोगिक परीक्षणों से यह पता चला है कि वही इन्द्रियानुभूति 
स्मृति हो सकती है, जिसका मस्तिष्कीय आघात या वैद्युत संक्षोभ कम-से-कम बीस 

मिनटों तक ठहरता हो । जिस तरह स्मृति की भारतीय व्याख्या में यह माना गया 
है कि स्मृति के लिये संस्कारों को उद्वुद्ध करनेवाल्ी परिस्थितियों अथवा वस्तुओं 
की आवश्यकता है, उसी तरह अधुनातन बंज्ञानिक भी मानते हैं कि स्मृति को जगाने 
के लिये वाह्मक पर अंकित प्रभावों या संस्कार-लेखों (कोटेक्स एन्ग्राम्स) को आन्दो- 
लित अथवा उद्बुद्ध करने की ज़रूरत होती है । तये एक स्मृति को जगाने में 
सहस्रों चेताकोशों को एक साथ सक्रिय होना पड़ता है। व॑ज्ञानिकों ने इस पर भी 
विचार किया है कि किस तरह का मस्तिष्क कल्पना के लिये विशेष समर्थ होता है । 
इनकी धारणा यह है कि जिस मस्तिष्क्रधारी के पास चेताकोशों की पर्याप्त संख्या 
रहती है, साथ ही जिसके सभी चेताकोश चेतोपागमिक (साइनैप्टिक) योजना-सूत्रों 
से परस्पर सम्बद्ध रहते हैं, उसी के पास रचनात्मक कल्पना करने की शक्ति रहती 
है । इस प्रकार विज्ञान की विभिन्न शाखाओं की अधुनातन उपलब्धियों से सौन्दर्य शास्त्र 
के कुछ अध्येतव्य विषयों पर अनुपेक्षणीय प्रकाश अवद्य मिलता है, किन्तु, विज्ञान- 
लोक की चिरायु और अल्पायु--सभी उपलब्धियों से सौन्दयंशास्त्र को आच्छन्त कर 
देना सौन्दर्यंशास्त्र को मानविकी के स्वाभाविक क्षेत्र से विस्थापित कर देना है । वंज्ञा- 
निक अन्वेपणों की प्रासंगिक सहायता लेते हुए हमें यह मानकर चलना होगा कि 
सौन्दर्यशास्त्र का क्षेत्र विज्ञान से भिन्न है, उदाहरण के लिये, हम कला-जगन्‌ (जो 
सौन्दर्यशास्त्रीय अध्ययन का क्षेत्र है) और विज्ञान-जगत्‌ की प्रतीक सम्बन्धी अव- 
धारणाओं के पार्थक्य पर विचार कर सकते हैं। विज्ञान-जगत्‌ के प्रतीक सर्वथा निर्धा- 
रित एवं मान्य अर्थ रखते हैं । अतः वज्ञानिक प्रतीकों के वास्तविक अभिप्राय और 
अर्थ-प्रपत्ति के सम्बन्ध में प्रयोक्ता और पाठक या श्रोता प्रायः एकमत होते हैं, क्योंकि 
प्रयोवता इन प्रतीकों का प्रयोग उसी परिनिष्ठित अर्थ में करता है, जिसे गृहीता उसी 
एतावत्व के साथ जानता है । किन्तु, कला-जगत्‌ के प्रतीकों में प्रयोक्ता और पाठक, 
द्रप्टा या श्रोता के बीच किसी निर्धारित अर्थ या बोध्य विषय के लिये ऐसा विश्रब्ध 
ऐकमत्य नहीं रहता है । साथ ही, इनमें अर्थ की सम्भावनाओं और नमनीयता की 
विशेष गुंजाइश रहती है, क्योंकि ये केवळ प्रयोकता ही नहीं, पाठक के ही कल्पना- 
बोध और उन्नत संवेदन से सापेक्षिक सम्बन्ध रखते हैं । इस तरह कला और विज्ञान 
की प्रतीक सम्बन्धी अवधारणाओं का पार्थक्य स्पष्ट है । अतः विज्ञान की कुछ शाखाओं 
को सौदर्न्यशास्त्र के नये आधार के रूप में स्वीकृत करते समय हमें सौन्दर्यशास्त्र और 
बिज्ञान के क्षेत्रीय अन्तर तथा आस्पद-भेद को ध्यान में रखना चाहिये । 

सौन्दर्यश्ास्त्र के नये आघारों में इतिहास तथा समाजशास्त्र की भी गणना की 
जा सकती है। माक्सवादी समीक्षा-प्रणाली ने सौददर्यंशास्त्रीय अध्ययन में इन शास्त्रों 
का अच्छा उपयोग किया है । इनकी उपयोगिता इस तथ्य पर निर्भर है कि मानव- 
चेतना के कुछ विशिष्ट सौन्दर्यशास्त्रीय संस्कारों और सांस्कृतिक प्रवृत्तियों पर विशेष 
प्रकार के सामाजिक-आशथिक विकास का स्पष्ट प्रभाव है । अतः सोन्दर्यंशास्त्रीय अध्ययन 
में 'डेप्थ-साइकोलॉजी' की तरह 'ऑर्गे निक हिस्ट्री', 'डेपूथ हिस्ट्री, 'सोसियोमेद्रिवस” 
इत्यादि के उपयोग की प्रवृत्ति बढ़ती जा रही है.। डेप्थ हिस्ट्री की ओर लोगों का 

झुकाव इसलिये हुआ है कि समाज की सतही घटनाओं, कुछ विशिष्ट व्यक्तियों अथवा 
युद्धों के घटनात्मक आलेखन से सामाजिक विकास के आन्तरिक सत्य का पता नहीं 
चलता है। अतः आधुनिक विचारक किसी महान अथवा साधारण घटना को समाज 
की उन प्रच्छन्न और संकुल प्रक्रियाओं के सन्दर्भ में देखते हैं, जिनके अन्दर मनुष्य के 
सांस्कृतिक, सामाजिक और आथिक विकास-परिष्कार के सभी रहस्य छिपे हुए हैं । 
-इस प्रकार के अध्ययन को हम 'हिस्टॉरिकल मेटावॉलिज़्म' की प्रक्रियाओं का अध्ययन 
-कह सकते हैं । किन्तु, सौन्दर्यशास्त्र के लिये विवेचनीय इस सामाजिक परिसर का पूर्ण 
उपयोग मार्क्सवादी समीक्षा-प्रणाली आथिक नियतिवाद (इकोनाँमिक डिटमिनिज्म ) 
:की कठोर अवधारणाओं के कारण अब तक नहीं कर सकी है। तथापि माक्सवादी 
'चिन्तन-प्रणाळी ने सौन्दर्थशास्त्रीय अध्ययन के विकास में ऐतिहासिक महत्त्व का कार्य 
किया है | प्लेखानो हल, कॉडवेल, बेलिन्स्की, दोव्रल्युबो ह्व, चेर्नीशेव्स्की, फ़ डरिक अन्ताल,१ 
एन्स्त फिशर" इत्यादि के द्वारा इस दिशा में किये गए कायं उक्त तथ्य को प्रमाणित 
करते हैं । इन विचारकों ने यदि कछा-विवेचन में मानव-मनोवातु (ह्यू मेन साइक) या 
मानसिक परिवर्तक (साइकिक ट्रान्सफॉर्मर) की अवहेलना न की होती, तो यह दृष्टि- 
कोण सौन्दर्यशास्त्र के लिए सर्वाधिक उपयोगी सिद्ध होता और सौन्दर्यशास्त्र को पुनः 
किसी नये आधार के अन्वेषण की शीघ्र आवश्यकता नहीं पड़ती । इस दशक में कुछ 
ऐसे प्रयास किये गए हैं, जिनकी सफलता अब तक संदिग्ध है । जसे, वाल्टर अख्बेल 
ते सौन्दर्यशास्त्र के क्षेत्र में समन्वय के माध्यम से 'युनिफाइड फील्ड” की स्थापना के 
लिये 'डेपू्थ साइकोलॉजी' और 'डेपूथ हिस्ट्री' में सामंजस्य स्थापित कर 'द कलेक्टिव 
ड्रीम इन आर्ट'3 शीर्षक प्रबन्ध का प्रणयन किया है। वाल्टर अवेळ ने सौन्दरये- 
शास्त्रीय अध्ययन की इस पद्धति को 'साइको-हिस्टॉरिकल', 'साइको-सोशल' या 
'साइकोटेक्तिकल एप्रोच' का नाम दिया है और अपनी कोटि के विचारकों को 'साइको- 
हस्टोरियन' या 'साइको-टेक्नोलॉजिस्ट' कहा है । 

सौन्दर्यशास्त्र के नये आधारों के विवेचन-क्रम में यह भी ध्यातव्य है कि अब 
तक हीगेल और क्रोचे जैसे पाइचात्य विचारकों से लेकर दासगुप्त, मढेंकर, कान्तिचन्द्र 
पाण्डेय और सुरेन्द्र वारछिगे जैसे भारतीय अध्येताओं तक--सबों ने सौन्दर्यशास्त्र को 
केवळ सँद्धान्तिक निरूपण की सीमा में उपस्थित किया है और उसे एक दार्शनिक 
परिधि में बाँध रखा है, जबकि सोन्दर्यशास्त्र को व्यावहारिक आलोचना के धरातल पर 
भी उतरना चाहिए । व्यावहारिक आलोचना से दूर रहना सौन्दर्यशास्त्र के लिए हिता- 
वह नहीं है, क्योंकि व्यावहारिक आलोचना की प्रवृत्ति के बिना सौन्दर्यशास्त्र ललित 
कलाओं के दार्शनिक विकल्पों और समस्याओं का संद्धार्‍्तिक निरूपणःमात्र बनकर रह 
जाता है । अतः वस्तुनिष्ठ विचारक सौन्द्यंशास्त्र से घवराते रहे हैं और इसे दार्शनिक 
१. Florentine Painting and its Social Background. 


२. The Necessity of Art, translated by Anna Bostock, Penguin 
Books, I963. 


३. Watler Abell, Cambridge ; Harward University Press, ]957. 

चाग्विलास से अधिक महत्त्व नहीं देना चाहते हैं। कहने का आशय यह है कि अब तक 
सौन्दर्यशास्त्रीय अध्ययन में सूक्ष्म तात्त्विक सिद्धान्त-परिकल्पन के लिए जो आवेश रहा 
है, उसे नियन्त्रित करना होगा और सोन्दर्यशास्त्रीय अध्ययन को व्यावहारिक आलोचना 
के निकट लाकर हमें सौन्दर्यशास्त्र का एक स्वतन्त्र व्यक्तित्व गढ़ना होगा, अन्यथा 
सौन्दर्यशास्त्र के स्वरूप को दर्शन, तत्त्वाद और मनोविज्ञान ग्रस लेगा, जिसका 
क्वाचित्क संकेत सौन्दर्यशास्त्र का इतिहास अब तक देता है । मेरी दृष्टि से अब वह 
समय आ गया है, जबकि सौन्दर्यशास्त्र और आलोचनाशास्त्र के पार्थक्य को मिटा देना 
चाहिए । इतःपूर्व अधिकांश विचारकों ने सोन्दर्यशास्त्र और आलोचनाशास्त्र के बीच 
एक अभेद्य लौहावरण को उपस्थित कर रखा है। इस अभेद्य लोहावरण ने सोन्दर्यशास्त्र 
और आलोचनाशास्त्र—दोनों का अपकार किया है। यह भेदकता इसलिए भ्रामक है 
कि आलोचक को अपने कार्य की सिद्धि के लिए सौऱ्दर्यशास्त्र का और सोन्दर्यशास्त्री 
को अपने व्यावहारिक विइ्लेषणों की वस्तुनिष्ठ परिणति के लिए आलोचनाशास्त्र का 
सहारा लेना पड़ता है। जब एक सोन्दर्यंशास्तरी किसी कलाकृति को निपुणता, उच्चा- 
बच शोभा या अभिव्यक्ति-लाघव का विश्लेषण करता है, तब वह किसी आलोचक से 
भिन्न नहीं रहता है और जब कोई आलोचक आलोच्य कलाकृति के विवेचन-विश्लेपण 
के बाद सूक्ष्म सैद्धान्तिक अवबारणाओं या दार्शनिक विकल्पों को प्रस्तुत करता है, तब 
वह किसी सौन्‍्दर्यशास्त्री से भिन्त कार्य नहीं करता । सच यह है कि सौन्दर्यशास्त्र 
आलोचना के धरातल पर उतरकर निकष बन जाता है और आलोचना सौन्दर्यंशास्त्रीय 
स्तर पर पहुँचकर ज्ञानकोश बन जाती है । अतः इन दोनों को अयुतसिद्धावयव स्वरूप 
देना आवश्यक है। 

सौन्दर्यशास्त्र के लिए नये आधारों की आवश्यकता का एक कारण यह भी है 
कि जिस तरह साहित्यालोचन में अब तक काव्यालोचन (काव्यशास्त्र) की प्रधानता है 
उसी तरह सौन्दर्यशास्त्र में अद्य-पर्यन्त काव्य-विमर्श की ही प्रधानता रही है । बहुत 
पहले की बात दूर रही, अत्याधुनिक सौन्दर्यंशास्त्र ने भी उपन्यास, कहानी, लघुकथा, 
संस्मरण, रेखाचित्र, रिपोर्ताज इत्यादि पर उचित विचार नहीं किया है । इसलिए 
सौन्दर्यशञास्त्र के नये आधारों के चयन और उसके स्वरूप-विस्तार की चेष्टा के समय 
हगें साहित्य की उन अनेक नवीन विधाओं को भी ध्यान में रखना चाहिए, जिनकी 
ओर सौन्दर्यशास्त्र अभी अच्छी तरह मुखातिब नहीं हो सका है । 

निष्कर्ष रूप में यह कहा जा सकता है कि सौन्र्यंशास्त्र के आगमिष्यतु स्वरूप 
में ज्ञान-विज्ञान के विविध विकास और मातविक़ी की विभिन्न शाखाओं के बीच 
समन्वय तथा संयुजता (कोऑडितेशन) स्थापित करने की विशेष प्रवृत्ति रहेगी । उसका 
प्रयास युग-विकास के अनुसार विकसित संवेदनाओं के नये स्वरूप, रस-प्रबोध के नूतन 
सन्दर्भ तथा अत्याधुनिक संकुल सौन्दर्य-चेतना के विचक्षण सम्बच्धों के निकटतर्‌ 
अध्ययन की ओर रहेगा अन्यथा वह सतत विकासमान 'एस्थेटिक कंटिनुअम' के साथ 
चलने में पश्चातृकृत हो जाएगा और अनेक प्रकार को नवीनताएँ एकजुट होकर उसकी 
स्वीकृत पुर्वमान्यताओं को झकझोर देंगी । 


डॉ० रमेश कुंतल मेघ 
सोंदर्यवोधशा्र के नए आयास 


कळा, कलारचना और कलाक्ृति का दर्शन, मीमांसा, इतिहास और आशंसा को संयो- 
जित करने वाली विद्या और विज्ञान को सौन्दर्यबोधशास्त्र (एस्थेटिक्स) कहा जा 
सकता है । इस कलाशास्त्रदर्शन में एक विळक्षण मनोवैज्ञानिक तथा सामाजिक 'बोध' 
और एक प्रधान 'सौन्दर्य' मूल्य का आधान होता है। इस शास््त्रदर्शन में देशकाल 
निपरेक्ष्य सार्वभौम सिद्धान्त, तथा देशकाल सापेक्ष्य विशेष मीमांसा दोनों होती हैं । 
इसमें जो सिद्धान्त सार्वभौमिकता (077४९8]9) से प्राप्त होते हैं वे सभी कलाओं 
पर लागू हो सकते हैं, तथा जो मीमांसा विशिष्टता (?2!।८७।275) से प्राप्त .द्रोती 
है वह इतिहास और संस्कृति की शैलियों का उद्घाटन करती है । 

लेकिन सौन्दर्य बोध शास्त्र के 'नये' आयामों का सन्दर्भ तथा विवरण रोचक 
और जटिल है । यह नवलता शुरू कहाँ से होती है, इस पर भी मतभेद हो सकते हैं । 
सरलता के लिए हम कह सकते हैं कि ग्रीक और रोमन परम्पराओं से बाहर निकलने 
पर सोन्दर्यंबोधशास्त्र के नये आयाम खुळने ळगते हैं । रेम्ब्राँ से पिकासो पर आने पर 
हम चित्रकला में नये आयाम पाने लगते हैं, लियोनार्दो से फेकनर पर आने पर सौन्दर्य- 
बोध के प्रयोगात्मक (०४९7।०९॥६॥]) पहलू उभरने लगते हैं, बॉमगार्टन से हाउजर 
तथा कंसीरर पर आने पर कलादशंन के प्रतिमान बदल जाते हैं । मूलरूप से सौन्दर्य- 
बोध के नये आयामों को खोळनेवालों में सर्वप्रथम बॉमगार्टन (१७१४-१७६२ ) थे 
जिन्हें कांट का द्रोणाचार्य-गुरु कहा जा सकता है। बामगार्टन ने 'सौन्दर्यबोधशास्त्रा 
के साथ-साथ 'दाशंनिक काव्यश्ञास्त्र' की भी नींव डाली। उन्होंने “७८०॥(॥॥०॥०३: 
philosophicae de nonnullis ad poema pertinentibus”” नामक ग्रन्थ में कहा 
कि काव्य में जो पुनर्रंस्तुतीकरण होता है वह स्पष्ट और स्वच्छ न होकर अस्पष्ट और 
अन्तविळीन (८००५७९०) होता है । इस अंतविरूयन के कारण काव्यबोध में प्रसारी 
स्पष्टता आ जाती है । काव्यदर्शन में तकंशील (रीजन) की प्रधानता की वजह से 
ही क्रमरचना की जिम्मेदारी आ जाती है जिसका मतलब यह होता है कि स्पष्ट एवं 
अन्तविलीन ऐंद्रियिक वोध तकंशील के स्वच्छ बोध के अनुगामी हो जाते हैं। कांट, 
सुशाने गर, हास्पसं आदि ने अनुभूति, तकंशील, स्वरूप आदि की अपनी घारणा- 
निमितियों में बॉमगार्टन से महती प्रेरणा प्राप्त की है। उन्होंने कलाविपयक आदर्श 
बँज्ञानिक स्पष्टता का प्रतिपादन किया है । नये आयामों की दूसरी दिशा चित्रकार 

पिकासो ने उद्घाटित की । आधुनिक पिकासो ने अफ्रीका के क़दीम कबीलों की 
कलाकृृतियों (विशेषतः मुखौटों, स्वरूपविधान और अलंकरण) से नये प्रयोजन प्राप्त 
करके सौन्दर्यवोध की नयी लोचनटीका रची । सन्‌ १८८८ में पेरिस में अफ्रीकी कला 
की प्रदर्शिनी से आन्दोलित गोग्याँ और बॉन गाग ने भी आदिम कला में एक नवीन 
यथार्थता का दिग्दर्शन किया जो रिनंसां, बाइजेंटाइन या बरोक कला में थी ही 
नहीं । आदिम कलाकार मनुष्यता के शंशव और अपनी संस्कृति के स्वप्नकाल 
(dream: time) में जीवित रहता था । उसने वस्तु के बजाय 'वस्तुप्रतीक' का अंकत 
किया था । आधुनिक सौन्दर्यवोध झास्त्र की प्रत्यक्षज्ञानवादी (Phenomenological) 
शावा ने इस नये अन्वेषण से बहुत कुछ सिद्धान्त प्राप्त किये हैं । नये आयामों की 
तीसरी दिशा का आरम्भ प्रयोगवादी मनोविज्ञान से होता है जिसकी नींव सत्‌ १८७६ 
में फेकनर ने डाली । उन्होंने वर्णसंयोजन और अनुपम आक्रति (G०]५९n S९०ti०n) 
के प्रतिमान खोजे । उन्होंने यह सिद्ध किया कि सौन्दर्य हमें सीधे और तत्काल सुख 
प्रदान करता है जो केवल आत्मचिन्तन (२०९०/०॥) से ही नहीं, सहसम्बन्व्रता- 
आक्रतियों की सहसम्वन्धता (९०५९१५९०००) से भी उद्भूत होता है । उन्होंने 
कलात्मक बोध के बजाय वैज्ञानिक गम्भीरता की प्रतिष्ठा की । इस परम्परा को 
सम्पर्‌, हेंस्लिक, फीडळर, रीग्छ और बॉफ़लित, हैरीली और वेलेंटाइन आदि ने आगे 
बढ़ाया । गणितजञास्त्रीय सौन्दर्थशास््र को गति देने वालों में बिरकाफ़ तथा हेयल की 
पहल रही है । दर्शनशास्त्र से अनुवादित सोन्दर्यवोबशास्त्र के नये आयामों में माक्सं- 
वादी जार्ज छूकावस और अस्तित्ववादी सार्त्र तथा मरलो पोटी को मौलिक देने हैं । 

सुन्दरता के मनोवैज्ञानिक अध्ययन की नई दिशाओं ने दो पहलुओं पर जोर 
दिया है--() मनुष्य के अपने मस्तिष्क की कार्यप्रणाली क्या है तथा (7) कला के 
आनन्द और सौन्दर्य का अध्ययन किस तरह किया जाय । चित्र, संगीत और कविता 
को प्रारूप (माडल) बनाकर प्रयोगवादी मतोव॑ज्ञानिकों ने स्कूलों के बच्चों, कालेजों 
के विद्यार्थियों तथा विभिन्त पेशों के लोगों के समूहों पर प्रयोग करके कई तथ्य 
प्राप्त किये हैं । प्रयोगात्मक मनोविज्ञान के अन्वेषणों के अनुसार सुख का भोग (०nj०y- 
m९) तथा सौन्दर्यं की आशंसा (०९९०१) एक और एकसमान नहीं हैं; 
करुणा (ए॥!॥०5) किसी चित्र या कविता में सौन्दर्यं की सम्बृद्धि भी कर सकता है, 
और. त्रासदी के रसास्वादत में सुख (ए।९३७७८९) से कुछ अधिक होता हैं । अतः सुख 
और सौन्दर्य एकधर्मा नहीं हैं । और न ही सोन्दर्यात्मक संवेग जसा कोई मनोभाव है। 
इसके मुळ में अनुभूतियों (१९०085) तथा एक बिशिष्ट मनोवृत्ति (2६/६५५९) का 
समरस (हार्मोनियस) मेल होता है । इसके अलावा सौन्दर्यंबोध की दशा में हम अपने 
स्व से परे (५।५॥९7९७।०१) हो जाते हैं और हमारा ध्यान सौन्दर्यवस्तु पर केर्द्रित 
होकर एकतान हो जाता है। इस दशा में उत्तेजकता और विश्रांति (stimulation 
2n4 7९१०३९) दोनों का सहअस्तित्व होता है । सौन्दर्यंवस्तु से उद्भूत संवेग (९0- 
४०7) का मनोबंज्ञातिक वं शिष्ट्य यही हैं । मनोवैज्ञानिकों ने यह स्पष्ट किया है कि 
सौन्दर्यानन्द के सच्चे क्षणों में हमें सौन्दर्यबस्तु 'सुन्दर' प्रतीत होती है, न कि उसके 

प्रति हमारा अनुभव। सींन्दर्य की बहिर्मुखता तब अन्तर्मुखी होती है जब हम एक 
सौन्दर्यबोधशास्त्री या मनोव॑ज्ञानिक के नज़रिये से परीक्षण करना शुरू करते हैं । 
कविता में छन्द इस विशिष्ट हिप्नोसिस दशा को गति देते हैं तथा चित्र में रंग-संयोजन 
की मनोव॑ज्ञानिक प्रभविष्णुता । बुलो ने रंग के चार पक्षों का प्रमाणीकरण किया 
हैं-(! बहिर्गत पक्ष : गाढ़े, शुद्ध और चमकीले रंग सुखद; तथा पतले, थूँ घले, बुझे 
रंग दुःखद; (।) शरीरशास्त्रीय पक्ष : उत्तेजक, उपचारक और आवेशक रंग सुखद; 
चकाचौंध करनेवाले, चिड्चिडानेवाले रंग दुःखद; (॥) साहचर्यमूलक पक्ष : कोई रंग 
किसी विशिष्ट वस्तु या व्यक्ति से जुड़कर तदनुकूल हो जाता है। तथा (७), चारित्रक 
पक्ष : उल्लासपूर्ण, निर्भय, शक्तिमान, सत्यप्रियः, संवेदनशील होने के कारण रंग 
पसन्द किये जाते हैं; तथा जिद्दी, घोखेवाज, आक्रामक होने के कारण नापसन्द किये 
जाते हैं । यहाँ रंगों का मानवीयकरण हो जाता है । आइजेक्र और मोनरो ने बुलो की 
-स्थापनाओं का विकास किया है । इसी तरह रेखाओं के मनोविज्ञान के आधार पर 
'पाया गया कि किसी आकार ($९) या रेखा ([१९) की सुखदता दर्शक की दूरी के 
अनुपात से घटती-बढ़ती है। सुखदता का क्रम यों है—पहला वृत्त (८-८९5); 
`इसके बाद क्रमशः सीधी रेखाएँ; काँपती हुई रेखाएँ, अंडाकार गोल (०॥॥७०६४०); और 
अन्ततः वृत्तों के चाप (87८5) । यह प्रभाव नेत्रों की यात्रा और अन्तरानुभूति 
(empathy) दोनों पर आश्रित है | कई लोगों को रेखाओं के द्वारा विशिष्ट अनु- 
-भूतियाँ होती हैं । 
एक बात अवश्य है कि ये प्रयोग हमें मानस की कार्यविधि की गहराई में तो 
ले जाते हैं, लेकिन ये अंश और खण्ड का ही अनुसंधान कर पाते हैं । इसके अलावा 
ये प्रयोग विशेष देश, संस्क्रि और प्रयोज्य की मनोदशा से जकड़े होते हैं जिससे इनकी 
सावभौम प्रामाणिकता नहीं प्राप्त होती । यहाँ हम थोड़े उदाहरण ही दे सके हैं क्योंकि 
इन प्रयोगों की संख्या और विविधता बड़ी रोचक है । इस क्षेत्र में मनोओषधि शास्त्र 
_(Psycho-pharmacol0Y) के प्रवेश ने कलाकार के व्यक्तित्व के परिवर्तन तक में 
गम्भीर और क्रांतिकारी प्रयोग किये हैं, दवाओं और गोलियों की निश्‍चित मात्रा देकर 
संवेगों को उभारने, दबाने और बदलने की प्रणालियाँ खोज ली हैं ; तथा अवचेतन 
के गहरे (०१००॥८०॥) पक्ष के अलावा ऊँचे (h९॥) पक्ष के अक्ष को भी खोज लिया 
हैं । 'डेप्थ मनोविज्ञान! ने कलाशास्त्र को दो प्रकार के विबों को दिया है—‘cognitype' 
"तथा *42(५९ । ये बिम्ब चेतनता की प्रतीकात्मक अभिव्यंजना के रहस्यों को 
खोलते हैं । ये सभी स्वतन्त्र विषयों का दर्जा प्राप्त कर चुके हैं | यहाँ हम यह ध्यान 
दिलाना चाहते हैं कि मनोविज्ञान की नयी दिशाओं ने मनोविइलेषण के न्यूरोटिक 
और सेक्स-केन्द्रित आधार को लगभग छोड़ दिया है। अब सेक्स-केन्द्रित प्रतीकात्मक 
अभिर्व्यजना का स्थान चिति केन्द्रित (ए8५९९) विस्बात्मक अभिव्यंजना ने ले लिया 
। मनोविज्ञान की जेस्टाल्ट शाखा ने सौंदर्यबोध-शास्त्र को अधिक समृद्ध किया 
है। जेस्टाल्टवादी प्रत्यक्षीय संगठनकारी प्रक्रिया ( perceptual organising 
7००९55) को प्रधान मानते हैं । उनके अनुसार यह प्रक्रिया मुलतः तटस्थ है और 


सोन्दर्यबोधशास्त्र के नये आयाम : ५६ 
'वरिशेपतः रूपाकारों (P०5) एवं सम्पूर्णो (॥।०।९) की संरचना करती हैँ । 
यह प्रक्रिया सौंदर्यात्मक क्रिया के सूजनात्मक एवं आझंसात्मक पक्षों का निरूपण 
कर सकती है। आर्नहाइम ने समसंतुलन (९१५/१५०) की धारणा को प्रसिद्ध 
किया । कलाआईंसा के क्षेत्र में पेप्पर और रालिसन ने जेस्टाल्ट का भरपूर उपयोग 
किया है । जेस्टाल्ट ने आधुनिक सौंदर्यवोध-शास्त्र के चित्रकला रूप पर अपना व्यान 
सर्वाधिक केन्द्रित किया है। एक्स-किरण-विइलेषण के द्वारा उन्होने शली, सृजन- 
ऊर्जा और रूप--इन तीनों का गहरा अन्वेषण किया । इप्का-रेङ-विकी रण के द्वारा 
उन्होंने माइकेलएंजिलो के भित्ति-चित्रों तथा वोटिचेली और राफेल के तैलचित्रों के 
अन्दर की महीन पतों की विभिन्न तरंगर्देघ्योँ बाली एक्स-किरण-चित्रमाला लेकर 
छाया और आलोक, मुख, वाहुओं, अंगुलियों, कमर, वस्त्राभरणों आदि के विकास 
और परिवर्तन का क्रम निर्धारित किया है। इस भाँति उन्होंने शेली और सृजन- 
प्रक्रिया दोनों के क्षेत्र में क्रांतिकारी उपलब्धियाँ प्राप्त की हैं । एक्स-किरण हश्यमान 
रंग पर्तों के नीचे छिपी हुई अवचेतन दुनिया को खोज लाती है। इसलिए जेस्टाल्ट ने 
कलाकार की इच्छाशक्ति के अनुभव को नापने का एक फार्मूला दिया । इसके अनुसार 
कलाकार की सृजन-ऊर्जा 'ऊ-सू' है; चित्र की सम्पूर्ण प्रकृतस्थ ऊर्जा 'ऊ'पृ' है । जब 
चित्र तैयार हो जाता है तब 'ऊ-मु' नामक मुक ऊर्जा बच रहती है । यदि हम सारी 
-च्यवस्था की ऊर्जा 'ऊ' मानें और उसे स्थिरांक भी मान लें तब [जटिलता और सीमा 
को स्वीकार करने पर] ऊ=ऊ-सृत-ऊपृज-ऊम्ु । किसी महान्‌ और बड़े चित्र में 
मुक्त ऊर्जा ऊ-मु तुलनात्मक रूप से बहुत कम होती है, लेकिन किसी घटिया और 
कमज़ोर चित्र में यह बहुत अधिक होती है । जेस्टाल्ट मनोविज्ञान इस मुक्त ऊर्जा का 
ही सर्वाधिक बिइलेषण करता है-क्योंकि यही प्राप्त करके ग्राफ में अंकित की जा 
-सकती है और यही चित्र की स्थिरता और सौंदर्यानन्द की नियामक है । अतः आदर्श 
समीकरण में “ऊ-मु--0' का सम्बन्ध होना चाहिए । आक्ृृतियों और रंगों के अनेक 
'परिवर्तत चित्रकार की सूजन-ऊर्जा की मात्रा के खर्च का ब्यौरा देती है; वह उसके 
.स्तायविक तनावों का भी पूरा अनुमान देती है । जब न्यूनतम अवस्था बीत जाती है 
तब 'ऊ-मु' बड़ी तेजी से बढ़ता शुरू हो जाती हैं । इस आधार पर हम एक ओर तो 
वित्रकार के समाविस्थलों का पता लगा लेते हैं, तो दूसरी ओर उसकी समाधिभंग के 
क्रम का । इस ऊर्जा को कविता में समय के घटक तथा चित्र मे क्षेत्रफल के घटक पर. 
अंकित कर सकते हैं । इन घटकों को लम्बाई की शक्ति कहा जाता है। 
यदि हम प्रत्येक चित्रकार के प्रत्येक चित्र, तथा प्रत्येक शेली के प्रत्येक वित्र, 
या प्रत्येक आन्दोलन के प्रत्येक चित्र का ऐसा टिप्पण कर लें तो 'शेली' ओर 'रूप' 
और “सुजन प्रक्रिया? की कई अतिवैज्ञानिक प्रपत्तियाँ कर सकते हैं। 
अवचेतन और सेक्स के केन्द्रों का परित्याग करने में सोवियत मनोविज्ञान ते 
-आी पूर्ण' की विवेचना मे मस्तक (9०) और कार्य (४०7) के सम्बन्ध ढूंढने में 
चावलोव के “सम्बद्ध प्रत्यावर्तन’ (८०ndt।०॥९५ 7७%) के सिद्धान्त को आधार बनाया 
है । समाजवादी मनोवैज्ञानिक कला को 'प्रकृति की सों दर्यबोधात्मक टँक्नॉलाजी' मानते 

हैं । प्रकृति के दन्द्रमान (4।०।९८६।०) के अनुसार कार्य केवल परिवेशी प्रकृति का 
पुननिर्माण ही नहीं करता, वल्कि मनुष्य को [प्रकृति के प्रति] अभिदान [एडजस्टमेंट] 

के योग्य भी बनाता है | कार्य हमारे परिवेश और मनोविज्ञान दोनों की पुनरंचना 
करता है । मनुष्य के द्वारा यथार्थंता का अवज्ञान दो चरणों में होता है। पहला चरण 

'प्राथमिक संकेत व्यवस्था' (Frऽt $९०१] $९७) का है जिसके द्वारा वह इन्द्रियों 
के द्वारा संवेदना ग्रहण करता है, तथा दूसरा चरण "द्वितीयक संकेत व्यवस्था' (9९०००५. 
Signal S95९m) का है जिसके द्वारा वह उच्चतर स्तायुमण्डल और अमूर्त चितन 

के द्वारा व्यवस्थित क्रम की रचना करता है । जब ट्रितीयक संकेत व्यवस्था में तनाव 
और जटिलता आती है तब सृजन की 'पीड़ा' का अनुभव होता है। कार्यविधि की 
गतियाँ १५ मानी गई हैं [striking, pressure, traction, cutting, wedging, 

rubbing, rotating, weaving, sawing, loosening, planing, moulding, 

grinding, screwing, Piling] जिन्हें प्रशिल्प ((८०७॥९०॥७) कहा गया है | प्रशिक्षण 
के द्वारा प्रशित्प अधिक क्रमिक और परिष्कृत हो जाते हैं, अर्थात्‌ प्रशिल्प अधिक 
सुन्दर हो जाते हैं । प्रशिल्पों का सम्बन्ध माँसपेशियों तथा स्नायुमण्डल दोनों से होता 

। इस तरह प्रशिल्‍्प प्राथमिक और ट्रितीयक संकेत व्यवस्था एकतान हो जाती हैं ॥ 
इस भांति सृजनप्रक्रिया एक प्रत्यावर्तन जैसी हो जाती है जिसमें प्रयोजन की भूमिका 
खेळ, श्रम, कला, ज्ञान आदि के लक्ष्यों को निर्धारित करती है। यह लक्ष्यप्राप्ति 
द्वितीयक संकेत व्यवस्था प्रशिल्प के माध्यम से करती है। माँसपेशियों में कर्म और 

विश्राम की गति से ताल का सृजन होता है । प्रेरणा और पीड़ा (inspiration and 

£4४९५९) में यह ताल अनुपात से घटता-बढ़ता है उदाहरण के लिए सामान्यतः अंगु- 

लियों को गति देने वाली माँसपेशियाँ आठ या नौ वार तक सिकुड़ती हैं किन्तु सितार- 

दादक रविशंकर या येहुदी मेनूहिन की अंगुलियाँ इससे अधिक सिकुड़ती हैं क्योंकि 
उनमें रूपान्वयन प्रत्यावर्तन (०/९११९ 7०%) के कारण ताल की तल्लीनता भी 

उत्पन्न हो जाती है । सृजन के क्षणों में मस्तक में रासायनिक तब्दीलियों का अध्ययन 

आइसोटोप-पद्धति से किया जाता है। गाइगर योगक ( ९९०" Counters ) 

उन रेडियो-सक्रिय कणों को चीन्ह लेते हैं जो भोजन, वायु आदि के द्वारा प्रविष्ट 

कराये जाते हैं । ई० एम क्रेप्स ने सुजन-प्रक्रिया के दौर में मस्तक के उत्तेजित अंशों 

का अध्ययन, और उनमें रक्तमात्रा का मापन करके सृजन की मात्रा और गुण दोनों 

का अंकन किया है । बीमार, जागृत, स्वप्नलीन और सृजनमुग्ध व्यक्तियों के मस्तकः 

की यह विधि 'इलेक्टरएंसीफालोग्राफी' कहलाती है । यहाँ यह स्पष्ट कर देना लाजिमीः 

हैं कि यह विधि व्यक्ति के विचारों का भाव नहीं करती, बल्कि कर्मनिरत मस्तक केः 

मोतिक परिवर्तनों का लेखा-जोखा करती है। इस विकास की वैज्ञानिक परिणति 

'साइबरनेटिक्स' (९४७०१९६।०७) के विकास में हुई है । साइबर्ने टिवस नियन्त्रण और 

संपरेक्षण प्रविधियों (7१९०॥०॥।5॥) का अध्ययन करती हैं । झेन्नान और नाविट ताइनर 

ने इस क्षेत्र में अद्भुत काम किया हैं। यह मशीनों, तथा जीवित शरीरतन्त्र, उनकेः 

स्नायुमण्डलों और मानवीय समाजों--इन चारों की सूचना, नियन्त्रण और संप्रेषण 

्रणालियों का अध्ययन करती है । इस क्षेत्र में स्मृतिइकाइग्रों (१९०7५ ए॥॥७) का 
प्रयोग 'साहचर्य' और “कल्पना' के असंख्य अनजान आयामों का उद्वाठन कर रहा है। 

साइव्ेंटिवस की तरह 'सुजनप्रक्रिया के वैज्ञानिक अध्ययन तथा शिक्षा में 
उसके उपयोग” के लिए “साइनेटिवस'' (५५०९०४८5) का भी नया विकास हुआ है। 
सन्‌ १६६१ में डब्लू जे० जे० गोर्डन ने इसे प्रयोगशील प्रयोगशालाओं का विषय बना 
दिया । साइनेविटक्स सिद्धान्त तीन प्रतिकत्पों पर आधारित है--(0) मनुष्यों में सृजन- 
प्रक्रिया का मूर्त विवरण दिया जा सकता है और इसका उपयोग अध्यापततःप्रणालियों 
के सुधार में हो सकता है, (!!) विज्ञान और कला में अन्वेषण एक-जैसे हैं और उसी 
मौलिक बौद्धिक पद्धति के द्वारा प्राप्त होते हैं, तथा (7) वैयक्तिक सृजन प्रक्रिया 
बहुत कुछ समूह में सूजन-प्रक्रिया जँसी है । यह सिद्धान्त सुजन-प्रक्रिया की कुशलता 
की वृद्धि के उपायों की तलाश करता है। विवेकशील और संवेगशील पक्षों पर बराबर 
बल देकर साइनेकिटक्स-सिद्धान्त ने चार मनोवैज्ञानिक दशाओं का निर्धारण किया है 
जो वैंलास की चार पुरानी मनोवैज्ञानिक दशाओं (१६२६) प्रस्तुति, गर्भीकरण, 
स्फुति और प्रमापन] से मिन्त हैं । यह सिद्धान्त परिचित को अपरिचित, तथा अपरि- 
चित को परिचित बनाकर सुजन-प्रक्रिया की विधियों का अध्ययन करता है । 
गणितीय सौन्दर्यवोध शास्त्र में ज्यार्ज डी० बिरक़ाफ़ नें “'एुस्थेटिक मेजर” 
नामक पुस्तक द्वारा पहल की है। इस पुस्तक में उन्होंने कलाक़ृति के मानक (०९: 
5७7९) के लिये एक सर्वेमान्य सूत्र दिया है । यह मानक चित्रकला, काब्यकलां और 
संगीतकला से सम्बन्धित है। विरक्राफ़ के अनुसार उनके फार्मूले में तीन तत्त्वों का 
संयोग है जो सौन्दर्यबोधानुमत के तीन चरणों से सम्बन्धित हैं 
(१) ध्यान की आरम्भिक चेष्टा जो प्रत्यक्षीकरण की क्रिया के लिये आवश्यक 


s 


है और जो वस्तु की जटिलता 'ज' (compIc।9) के अनुपात से बढ़ती जाती है; 


(२) मूल्य की अनुभूति या सौंदर्यतार्विक मानक “म? (aesthetic measure) जो 
इस चेष्टा का पुरस्कार है; तथा अन्त में (३) यह बोध कि कलावस्तु विशिष्ट सम- 
रूपतता, समन्वय, या क्रेमिकता 'क' (००७) से चरित्रीकृत होती है--, जो कमोबेश 
अन्तंगृप्त होती है तथा, जो सौंदर्यबोधात्मक प्रभाव के लिये अनिवार्य है। अतः “ज', “म', 


तथा 'क' के सम्बन्ध 'विविधता में ऐकता' की आवश्यकता की पूर्ति कर देते हैं । यदि 
ठे कि रे _ SS क _~ 
यह मान लें कि ये तीन घटक मापे जा सकते हैं तो--म= न देगा । 


इस समीकरण का भाष्य होगा : “कलावरतुओं की प्रत्येक श्रेणी के अस्मे 
जटिलता और क्रमिकता की परिभाषा करने पर उनका अनुपात [मक्के 'ज| उस 
विशिष्ट श्रेणी की किसी भी कलावस्तु का सौन्दर्यतात्तविक मानक प्रदान करता हे 
एच० जे० आइजेंक ने इस समीकरण को गलत बताते हुए कहा कि सौन्दर्यंतात्विक 
मानक क्रमिकता एवं जटिलता के तत्त्वों का अनुपात न होकर, गुणत है--मन्=क 2 ज । 
इसी क्रम में हुयेल ने समरूपता (597९79) के सौन्दर्यत्मक मानक और ललित बोध 
यूर काम किया है । किन्तु गणितीय सौनदर्यवोधश्ास्त्र की चेष्टाएँ बहिगंत एवं निरपेक्ष 


PN HE 


६२ : ॥॥॥॥ 


एवं तटस्थ पर्यावरण में ही लागू हो सकती हैं जहाँ अमूर्तीकरण (३७574०07) कीं: 
आदर्श स्थिति होती है । 
सौन्दर्थवोधशास्त्र के नये आयामों का दूसरा गोलक सिद्धान्त, दर्शन और अन्त-- 
मुखी मीमांसाओं का है। इस दिशा में कला इतिहासवादियों के मानव सभ्यताओं के 
सम्बन्ध में रोचक किन्तु परिकल्पनात्मक सिद्धान्त नितान्त महत्व के हैं | कला के 
सिद्धान्तवेत्ताओं और इतिहासकारों ने आधुनिक चरण के पहले भी प्रयास किये थे 
जिनमें फिलंडर्स पेट्री, पाल लिगेटी, लाप्रेड, वाल्डेयर डेन्ता आदि प्रधान थे। सम्भवतः 
हंद़्मान और हीगेळ की प्रेरणा से यह शाखा पल्लबित-पुष्पित हुई । इस शाखा कीः 
केन्द्रीय समस्या यही है किं क्या हम ललित कलाओं के [इतिहास क्रम मे] विकास 
तथा प्रसुमन के नियम-क्रम को खोज सकते हैं ? यदि हाँ, तो इन नियमों के द्वारा 
कया हम इतिहास की घटनाओं की 'सौन्दर्यंतात्विक व्याख्या’ कर सकते हैं ? सारांश 
में यह कला के माध्यम से इतिहास की व्याख्या करती है । यह शाखा विश्व संस्कृति 
को इकाई मानने की ओर अग्रसर होती है तथा 'कला' के शंशव, यौवन, वृद्धता और 
मृत्यु-चक्र की संरचना करती है। इस शाखा में कई ध्रुवांतों का इस्तेमाल होता है 
जैसे क्लासिक और रोमांटिक, आदर्शवादी और यथार्थवादी, ०७०५ और एक05,. 
हृश्य और श्रव्य, इत्यादि । इनके आधुनिक और वैज्ञानिक संशोधकों में कालंमाक्सं, 
आर्नल्ड हाउजर, ग्रोम्न्रिच, मंक्स वेबर, फ्रक चेंबर्स कटसाक्स, ऐरिक आयरवाख 
आदि हैँ । फ़ॅक चैंवस ने अभिरुचि-चक्रों की रचना करके “सृजनात्मक और 
'सचेतन' कालों की कल्पना की है जब क्रमश: सामूहिक संस्कृति और व्यक्ति-- 
संस्कार पर वल दिया जाता है (।928)। कर्ट सावस ने 'इथास' तत्त्व को 
पूर्णता, प्रशान्ति तथा स्थायित्व का योतक माना है । और 'पंथास' को मदिरराग,. 
यंत्रणा, स्वतन्त्रता--आऔर अतिरंजना का (946) | वे इन ध्रुवांतों को पुरक न मान- 
कर विपरीत मानते हैं जिनके बीच शली एक ज्वार की तरह प्रवाहित होती है । मंक्सः 
वैबर के अनुसार बौद्धिक सृजनात्मकता एवं सौन्दर्यंतात्विक सृजनात्मकता दोनों--- 
ऐतिहासिक नज़र से-एक ही तरह का आचरण करती हैं क्योंकि वे दोनों ही प्रकृतः 
मूल्यों को उत्पन्न करती हैं । कार्लमाक्सं के सिद्धान्त के अनुसार कला विचारधारा: 
(६५९०।०६) का एक बौद्धिक रूप तथा संस्कृति का अंग है जो समाज के आथिकः 
आधार [तदनुरूप सामाजिक वर्गे-सम्बन्ध] पर क्रायम है। कला का चरित्र वर्गीया 
होता हैं और कला भी इतिहास में वर्गीय चेतना का प्रतिबिब है। लूकाच और 
फिश्चर्‌ ने मार्क्सवादी सौदर्यंबोधशास्त्र के नये आयामों को उद्घाटित किया है । कला. 
की ऐतिहासिक-भौतिकवादी व्याख्या द्वारा मावसंवाद ने सामूहिक सृजनात्मकता परः 
सर्वाधिक प्रकाश डाला है । लूकाच ने अपने अभिनव ग्रन्थ “६52४९६६०”? [सौन्दर्य- 
वोघशास्त्र| की भूमिका [जिसका अंग्रेजी अनुवाद प्रकाशित हुआ है--१६६४] में 
माक्संवाद सोन्‍्दर्थवोवज्ञास्त्र की पूर्ण अच्विति की है । इस ग्रन्थ में--जैसा कि भूमिका 
में निवेदित है --दाशंनिक आदर्शवाद पर आंच्यत प्रहार करके उसका खण्डन किया 
गया है, और अपनी कळा के माध्यम से मनुष्य के आत्मसृजन (5०]६-०7८३(।07) केः 


सौन्दर्यबोधशास्त्र के नये आयाम : ६३ 
द्वाद की मीमासा हुई हैं (सात्र ने भी “Critique of Dialectical Reason’ में 
मावर्सवाद और अस्तित्ववाद का मेल कराके यह चेष्टा की है) । उन्होंने कहा है कि 
प्लेखानोव और मेहरिग तक माक्सवादी सौन्दर्यबो मीमांसा ऐतिहासिक-भौतिकवाद 
पर आश्रित थी । अतः उन्होंने दंदवात्मक भौतिकवाद को प्रधानता दी है। लुकाच ने 
सौन्दर्यवोधात्मक सेटिंग (५९६ 207९) की रचना की है । 

अस्तित्ववादियों ने भी सौन्दर्यवोधशास्त्र की सिद्धान्त मीमांसा की है, जिनमें 
सारतर, मरलो पोन्‍्टी और फैलिको प्रधान हैं । शिल्पी आर्तूगो बी० फंलिको ने [“^r 
and Existentialism”, 962] सौन्दर्यबोधश्ास्त्र में प्रत्यक्षज्ञानवाद (phonome- 
7०।०९५) की महत्ता की स्थापना की है । सौन्दर्यंबोधशास्त्र के विचारक के रूप में मरलो 
पोटी की स्थापनाएँ सात्रं से अधिक शुद्ध और गहरी है क्योंकि वे था और “n०th- 
;१६॥९55' के परे भी प्रसार पाती हैं । सौन्दर्यवो धात्मक प्रेक्षणीयता में कलाकृति सृण्टा 
और आशंसक के मध्य बिचवानी की भूमिका अदा करती है | अतः कलावस्ठु की 
व्याख्या बहुत अनिवार्य है। पोन्टी ने 'प्रत्यक्षीकरण का प्रत्यक्षज्ञानवाद' (“P९n०: 
menologic de la perception”) में व्यवहार के स्वर्पों का उद्घाटन किया है । 
उनके अनुसार प्रथम और--विवेकशीलपूर्वं अनुभावित स्वरूप “प्राथमिक अभिव्यंजना” 
है । विज्ञान और दर्शन “द्वितीयक अभिव्यंजता है जिसमें प्राथमिक अभिव्यंजना का 
समन्वय हो सकता है। कछा--जो कि प्राथमिक अभिव्यंजना है-तये अर्थो का निवेश 
करती है तथा ऐतिहासिक घटना के बहाव में नई दिशाएँ देती हैं । अतएव स्वयं-प्रकाश 
ज्ञान और घारणाएं, प्राथमिक और द्वितीयक अभिव्यंजनाएँ इस तरह अन्तर-प्रक्रियाबद्ध 
होती हैकि वे निर्धारित भाषा को सम्भावनापूर्ण या सम्भावनाहीन बना देती हैं । इस 
भाँति कला भाषा तंत्रविज्ञान (]१६५।5/68) के सिद्धान्त के क्षेत्र में, और कलादर्श न ज्ञान के 
सिद्धांत के क्षेत्र में आ जाते है । कलादर्शत द्वितीयक अभिव्यंजना की वस्तु है । अतः यह 
कला मीमांसा को भी जन्म देता है। पोऱ्टी ने कला को बहिर्मूखता प्रदात की है। 
वे कला को मानव-संस्क्ृति में एक नया महत्त्व मानते हैं । सात्र हसलं के प्रत्यक्षज्ञानवाद 
से और माक्संवाद से भी प्रभावित हैं । सार्त्र कल्पना और स्वतन्त्रता (048१200 
£९९4०७) का समीकरण कायम करते हैं। कल्पना वह “देख” लेने की शक्ति 
है जिसका अस्तित्व नहीं है और कला रचना एक मंतब्यपूर्ण (n(९॥१।०02]) क्रिया 
(एक्ट) है । अतः उन्होंने “स्वतन्त्र सृजन” की हिमायत की । उनके अनुसार कल्पनाकारी 
चेतना सार (९५५९००९) ओर वस्तु (०४९०) दोनों का सृजन करती हैं | अतः यह 
एक क्रिया का ही रूपायन हैं। कल्पना “नई” वस्तु की पुनर्व्यवस्था करती है [जो 
पहले अस्तित्व में नहीं थी] । इसलिए कलाकार अपनी वर्तमान स्थिति में अपनी 
स्वतन्त्रता को लिप्त करता है। उसे स्थिति का अभिज्ञात होना चाहिये ताकि वह 
मूल्य का प्रक्षेपण कर सके | इसी तरह पाठक को भी अपनी स्वतन्त्रता को लिप्त 
करना चाहिए ताकि वह कलाकृति को समझ सके । इसी दशा में “स्वतन्त्र प्रेषणीयता'' 
हो सकती है । अपनी माक्सवादी आस्था के कारण सात्र साहित्य को एक राजनैतिक 
क्रिया भी मानते आ रहे हैं । 

टामस मुनरो ने संयुक्तराज्य अमेरिका में सोन्दर्यबोधशास्त्र के अध्ययन को 
सर्वाधिक प्रतिष्ठित किया है । आजकल वहाँ सौन्दर्य की अमूर्त धारणा की परिभाषा 
के बजाय कलाओं के, और उनमें सलीन मानवीय सक्रियता के निरीक्षण पर बळ दिया 
जा रहा है। सन्‌ १६४१ से 'Journal of Aesthetics and Art Criticism’ के 
प्रकाशन से अमेरिका में सौन्दर्य तत्त्व के प्रति ज्ञान विकसित हुआ है । स्वयं मुनरो ने 
कलाओं के अन्तसंम्बन्धों [Art and Their Interrelations”, १६५१] पर 
ऐतिहासिक महत्त्व का कार्य किया है।""सुशाने लैंगर ने अमूर्त कलाओं में अर्थ तथा 
रूप खोजने के दार्शनिक प्रयास किये हैं। उनकी दार्शनिक प्रतिपत्तियाँ बळासिकल 
और अर्नेस्ट कंसीरर की परम्परा में आती हैं । 
सन्‌ १९६० में एथेंस में हुई “सौन्दर्यबोधशास्त्र की चौथी कांग्रेस” में कई 
हत्वपुर्ण दिशाओं का संकेत हुआ है । ऐतियाँ सूरियाँ के अनुसार सौन्दर्यबोधशास्त्र 
विज्ञान है अतः उसका उपयोग उद्योग, शिक्षा तथा व्यावहारिक कार्यों में भी होना 
चाहिए । प्रतीकात्मक अभिव्यंजना पर बल देने वाले सौन्दर्यबोष वेत्ताओं का समूह 
कलाकृति को रूपकात्मक (metaphoric) अर्थध्ुमिल (३m७।९॥०५5) तथा-- भविष्यः 
वक्ता (०7४०७) मानता है । जान हास्पसं इसके विपरीत कला और सं वेगों (९0005) 
के सम्बन्धों के प्रति होशियार रहने का आग्रह करते हैं । वे तीन तरह की सम्बन्धता 
पाते है--(क) कहा जा सकता है कि कला कलाकार के संवेंगों की अभिव्यंजना है-- 
यह कळाकृति के बजाय कलाकार का चारित्र्य पेश करती है, (ख) कहा जा सकता है 
कि कला दर्शक में संवेगों को उद्दीप्त करती है--थह भी कलाकृति के बजाय दर्शक 
का चारित्र्य पेश करती है, (प) कहा जा सकता है कि स्वयं कलाकृति में संवेग आधृत 
हैं-इसका तात्पर्यं यह हुआ कि कलाकृति में मानव की तरह ही विशेषताएं हैं । 
आजकल सौन्दर्यबोधशास्त्र तीन प्रकार की वस्तुओं में भेद करता है : (१) 
सौन्दर्यंबोधात्मक वस्तु (कलाङ्गति), (२) टैकनालॉजिकल वस्तु (औजार या मशीन), 
तथा (३) उपयोग की वस्तु (वस्त्र, गहने आदि) । यदि एक टैकनालॉजिकल वस्तु 
उपयोग की वस्तु के नज़दीक आती चली जाती है तब वह सौदयेवस्तु होने की संभावना 
रख सकती है क्योंकि उसमें कम-से-कम सोन्दर्यगुण का आभास मिलने लगता है । 
प्रत्यक्षज्ञानवादी सौन्दर्यंशास्त्री माइकेल दुर्फेने की इस बात को लूसियाँ रूद्राफ़ ने दूसरे 
ढंग से कहा है । उनके अनुसार कला में 'आकटाइप (47८१९४०९), तथा टैकनॉलाजी 
में “प्रोटोटाइप' (P००४९) होते हैं । एक में रूप की अनन्त सम्भावनाएँ होती हैं, 
दूसरी में सीमित; एक का हष्टान्त है-पाथिनन की प्रतिभा और दूसरे का ईफेल 
टावर !! 
यह संक्षिप्त और असंगठित सर्वेक्षण सौन्दर्यबोघशास्त्र के “नये” आयामों की 
केवर झलक देता हैं । विषय इतना व्यापक और विविध है कि हम आद्योपांत इस 
बात के प्रति जागरूक रहे हैं कि यह परिचय सुसंबद्ध और व्याख्यामूलक नहीं हो 
सकता । 

हिन्दी साहित्य में “स्वतन्त्रता' जिस विधा में सबसे अधिक)प्रतिफलित हुई है वह है 
कविता, परन्तु यह प्रतिफलन वस्तु के स्तर उतना नहीं हुआ जितना काव्य के निहित 
'रूप' तथा अभिव्यंजना शिल्प के स्तर पर । कविता ने स्वतन्त्रता को प्रेरक काव्य- 
वस्तु के रूप में बहुत कम ग्रहण किया परन्तु वस्तु-ग्रहण की परम्परागत सीमाओं से 
अपने को एक झटके के साथ अवश्य मुकत कर लिया । किसी बाह्य घटना का प्रभाव 
रचनात्मक प्रक्रिया वाली विवा पर, विशेषतः सूक्ष्मचेतना से परिचालित होने वाळे 
कविता जँसे गहन माध्यम पर, इतनी त्वरा और सरलता से न तो पड़ता ही है और 
न लक्षित ही किया जा सकता है । फिर, जित परिस्थितियों में स्वतन्त्रता इस देश को 
प्राप्त हुई तथा उससे अब तक जो विषमतर समस्याएं उत्पत्त हुई और होती जा रही 
हैं उनके कारण भारतीय समाज को उसकी वास्तविक प्रतीति भी नहीं हो सको । 
समग्र देश की अन्तइचेतना को परिचालित करने तथा स्वयं सजीव रूप में काव्य में 
व्यापक रीति से अभिव्यक्त होने की स्थिति तो इसके बाद ही उत्पन्न होती है। 
स्वतन्त्र होने के बाद प्रजातान्त्रिक विधि से वंज्ञानिक़ प्राविधिक़ता का सहारा लेकर 
देश को समृद्ध बनाने के जो अभिनव प्रयत्न किथे गए तथा जो अधिकतर पूर्ववर्ती 
गांघीवादी आदशों के प्रतिङ्गल भी थे, उनके फलस्वरूप यदि व्यक्तियों और वर्षो के 
बीच आथिक विषमता बढ़ने के स्थान पर घटती दिखाई देती तो भी किसी-न-किसी 
रूप में जीवन और साहित्य के व्यापक घरातल पर एक नये आरम्भ की कल्पना 
उत्पन्न होने लगती । परन्तु स्थिति इसके विपरीत और भी जटिल तथा दुर्वह होती 
गई । स्वतन्त्रता को इतना मूल्य तो मिला कि किसी बाहरी आतंक के विरुद्ध एकात्म 
भाव से देश की सारी चेतना सहसा उठ खड़ी हो परन्तु आन्तरिक सांस्कृतिक क्षेत्र में 
रिक्तता, विघटन एवं विसंगति के स्वर ही अधिक सुनाई देते रहे हैं । कविता के भीतर 
'पैठकर वही स्वर धीरे-धीरे आत्म-मंथन, उत्पीड़न, क्रान्ति, विद्रोह, व्यंग्य-विद्ूप, 
अनास्था और विडम्बना की विचित्र अनु्ूँजे पैदा करते रहे तथा कभी-कभी ऐसा भी 
लगने लगा कि सहस्नान्दियों से जीवन को अखण्ड रूप से घारण और रक्षित किये 
रहने वाली आस्था, उदात्तता और स्वार्थ के घेरे को तोड़कर व्यापक मानवीय हित की 
ओर बढ़नेवाली सहज सांस्कृतिक प्रवृत्ति ही समाप्त होने जा रही है। अतः यह 
स्वाभाविक ही है कि कवि-कर्म कठिन से कठिततर होता गया। और कविता भी 
अपनी रंजनात्मक तटस्थ स्थिति को छोड़कर युगीन यथार्थ के बीचोबीच आकर अपनी 

शव्ति-भर संघर्ष को झेलने लगी । 
मुझे स्पष्ट दिखाई देता है कि आधुनिक कहें जाने वाळे अब तक के सुदीर्घं युग 
में काव्य की केन्द्रीय घारा सुधारवाइ की शिथिल मनोवृत्ति को त्यागकर कल्पना और 
रहस्य के बौद्धिक अनात्मसात्‌ अध्यात्मवाद पर टिके हुए निराशा एवं भवसाद से 
पूरित वातावरण को चीरती हुई निराला के अदम्य एवं अप्रतिहत, प्रखर व्यक्तित्व के 
साथ विद्रोह की कठोर भूमि पर आ गई है और स्वातन्त्रयोत्तर हिन्दी काव्य की किसी 
भी प्रवृत्ति के स्वरूप को इस मौलिक विद्रोह और व्यंग्य के अन्तरानुवर्ती प्रवाह का 
सहारा लेकर ही व्याख्यायित किया जा सकता है। क्रान्ति की सीमा तक पहुँचेः 
हुए असंतोष के खिचावों और तनावों के भीतर रहकर ही सुकुमार और स्निग्ध पक्षा 
भी अपनी अभिव्यक्ति पाता रहा है पर वह जीवन के इतर ठंडे लोहे ज॑से कठोर पक्ष 
की उपेक्षा कहीं भी नहीं कर सका । इसके जितने ही अपवाद हैं वे युगीन दृष्टि से उतनी 
ही मात्रा में निरथंक कहें जा सकते हैं । साहित्य में एक दृष्टि युग की सीमा से ऊपर 
उठकर युगों-युगों तक टिके रहने वाळे साहित्य के मूल्यांकन की भी होती है पर ऐसा 
कभी नहीं होता है कि अपने युग को प्रभावित न करने वाला साहित्य युग-युग के 
साहित्य का स्थायी महत्त्व प्राप्त कर सके । आज के युग-परिवर्तन की गहन गति और 
विश्ञेषीकरण की प्रबृत्ति ने तो 'स्थायी' और 'शाइ्वतू' समझे जाने वाळे साहित्यिक 
मूल्यों पर प्रइत-चिह्न ही अंकित कर दिया है तथा प्रेरणा दी हैं कि समस्त मूल्यों को 
पुन रावेषित एवं पुनप्रंतिष्ठित किया जाय। स्वातन्त्योत्तर भारत में नये सिरे से मूल्यों 
को साहित्यिक धरातल पर अन्वेषित करने की प्रवृत्ति “राहों के अन्वेषण” से भी गम्भीर 
सिद्ध हुई और प्रगति-प्रयोग से लेकर नयी कविता तक की सारी बिकास-रेखा उससे 
परिचालित है। 'सुघार' और “विद्रोह! की सीमित सफलता या प्रकट असफलता ने 
भारतीय परिप्रेक्ष्य में विशेषतः: और विश्वजनीन सन्दर्भ में सामान्यतः एक नयी दिशा 
में मानव-अस्तित्व को बढ़ने और सार्थकता प्राप्त करने की प्रेरणा दी। यह दिशा 
मात्र होने (०७०६) और व्पबितत्व के ख्पान्तरित अथवा परिणत होने (४९००/१) 
की दिशा कही जा सकती है । कट्टर समाजवादी इसे स्वीकार नहीं करेगा कि विना 
सामाजिक ढाँचे के मूलभूत परिवर्तन के ऐसी कोई 'परिणति' किसीके भी व्यक्तित्व 
में सम्भव है परन्तु ब्यक्ति और समाज एक-दूसरे की इकाई को काटने वाले प्रत्यय 
मेरी धारणा में नहीं हैं; अतः संद्धान्तिक व्याख्या जिस रूप में की जा सके, यह तथ्य 
है कि परिस्थितियाँ और जागरूक युग-त्रोव बड़े पमाने पर जहाँ सुधार या विद्रोह 
दोनों में से कुछ भी ठीक से नहीं घटित कर पाते वहाँ सीमित क्षेत्रों में यह अनिवार्यतः 
घटित होते हैं । ऐसे क्षेत्रों में कला और साहित्य के क्षेत्र मेरी दृष्टि में सर्वप्रमुख हैं । 
इनमें, आनेवाले युगों के व्यापक एवं महत्त्वपूर्ण परिवतनों की पूर्व छाया की तरह कुछ 
_ ऐसी परिणतियाँ होती हैं जो भावी सामाजिक रूपों, संघर्षो एवं उपलब्धियों को अपने 
- पारदर्शी अनुभव के शीज्ो में प्रतिबिम्वित करने ळगती हैं । निराला पंत, प्रसाद (और 
प्रेमचन्द भी क्यों नहीं), के व्यक्तित्वों में ऐसी परिणति के लक्षण स्वातन्त्यपूर्व ही नहीं 
प्रगतिवादी विचारधारा के आगमन से भी पूर्व निदिष्ट क्रिये जा सकते हैं। स्वातन्त्योत्तर 

हिन्दी साहित्य, विशेषतः कविता में अज्ञेय, माथुर, मुक्तिबोध आदि भनेक मान्य 

ˆ कवियों का जो व्यक्तित्व उनकी रचनाओं के द्वारा प्रकट होता रहा है उसमें इस नई 
दिशा की 'परिणति' का रूप स्पष्टतः देखा जा सकता है । 'नये मनुष्य की प्रतिष्ठा”, 
जिसे में मानता हूँ कि नयी कविता का एक बहुत महत्त्वपूर्ण कार्य है, की धारणा का 
आधार मेरे आगे कोई अमूर्त मनुष्य नहीं रहा, वरन्‌ समर्थ कवियों की रचनाओं के 
बीच से उसकी आवाज सुनकर ही मैंने पहचाना कि उनके भीतरे से बोलने वाला यह्‌ 
मानव व्यक्तित्व न प्राचीन है, न मध्यकालीन, यहाँ तक कि द्विवेदी युगीन भी नहीं और 
पूरी तरह छायावादी भी इसे नहीं कहा जा सकता । निराला की 'अनामिका' और 
'कुकुरमुत्ता' तथा पंत की 'ग्राम्या' और 'युगान्तर' में उसकी पद-चाप सुनाई देने 
लगती है । राष्ट्रवाद, प्रगतिवाद, प्रयोगवाद और नयी कविता में उसकी गति उत्तरोत्तर 
स्पष्ट होती गयी है और आज हम अपने व्यक्तित्व और कृतित्व के भीतर उस 'नये 
मनुष्य” की आत्मा का स्पंदन सबसे अधिक तीव्रता से अनुभव कर सकते हैं, कर रहे हैं । 
मध्यकालीन धारणाओं और आदर्शो को, विना उनकी रूढ़ सीमाओं को तोड़े 

हुए, हम वर्तमान युग के अनुरूप वनाकरकिसी प्रकार ग्रहण नहीं कर सकते इसका एक 
रोचक उदाहरण कल ही स्थानीय 'जिज्ञासु वेन्द्र” में महादेवीजी की अध्यक्षता में आयो- 
जित विचार-गोष्ठी में देखने को मिला । पेशेवर घामिक 'ईइ्वर' और “धर्म' के बिना 
आधुनिक यूग में भी शान्ति और एकता की स्थिति स्वीकार नहीं करते किन्तु साहि- 

¦ त्यिक और तत्वदर्शी समाज-शास्त्री विचारक “मनुष्य को केन्द्र में रखकर 'धर्म' को 
ही नहीं 'ईश्वर' तक को व्याख्यायित करना तर्क-संगत और युगानुरूप आवश्यक सम- 
झते हैं । मानव-घर्म में समाहित “धर्म” शब्द एक लम्बे वेचारिक संघर्ष के बाद साम्भ्र- 
दायिक रूढ़ अथं से बहुत कुछ परिशोधित होकर उन आधारभूत प्रत्ययों को व्यक्त 
करता है जिन पर अधुनातन मनुष्य की कल्पना टिकी हुई है । हिन्दी काव्य ने नये 
सनुष्य की कल्पना तक आने में मेरी दृष्टि से एक लम्बी किन्तु सार्थक वेचारिक यात्रा 
पुरी की है। जन्मतः अधिकार-साम्य और योग्यतानुरूप समान सम्पत्ति विभाजन सामान्य 
जन (लघु मानब) के स्वाभिमान की सामाजिक स्तर पर प्रतिष्ठा आदि बातें, जिनका 
महत्व सौ बार दोहराये जाने पर भी मेरी दृष्टि में कम नहीं होता है, वे केन्द्रीय बिन्दु हैं 
जिनसे आज का बौद्धिक वग प्रेरणा ग्रहण करता है। कबि के लिए भी इस विचार- 
भूमि से असम्पृक्त रह पाना सम्भव नहीं रहा है क्योंकि वह स्वभावतः न्याय, औचित्य 
और दलित के अधिकार का पक्ष लेता रहा है। जसे उसे एक सुन्दर फूल, आकर्षक 
मुख और निर्मळ आकाश प्रिय लगता रहा है उसी प्रकार उसकी वृत्ति उत तत्वों के 
प्रतिकार में भी संलग्न रही है जो जीवन के सहज प्रवाहमय रूप को विक्कत, विच्छिन्न 
रुद्ध और क्षीण बनाते हैं । उसकी प्रतिक्रिया बहुधा 'बौद्धिक' न होकर “प्रातिभ' होती 
है । विशेषतः रचना के क्षेत्र में प्रवेश करने पर विचार-भूमि स्वतः भाव-भूमि में परि- 
णत हो जाती है । इस आन्तरिक रचनात्मक परिणति से पूर्व-निदिष्ट व्यक्तित्वमूळक 
'परिणति' की धारणा को मिलाकर देखना आवस्‍्यक है क्योंकि स्वातन्व्योत्तर काव्य में 

दोनों प्रायः एकात्म होकर व्यक्त हुई हैं । 'क्रान्ति' और 'विद्रोह्‌' की प्रवृत्ति का गळत 








i] 

निर्देश और अआमक मूल्यांकन भी हुआ है। उदाहरण के रूप में 'अंचळ' जैसे असंगठित 
रूमानी भाबुकतावाले कवि को (ऐसे और भी 
पक्व दृष्ट्रिकोण वाला आलोचक्र ही ग्रहण कर सकता है फिर चाहे वह आचार्य या 
परमाचार्य ही क्यों न हो ।' निराला के बादल राग जैसे प्रोढ़ क्रान्ति-घोष और इन 
क्रान्ति दूतों' की नक़्ळी और फिसफिसी नारेबाजी के अन्तर को जो नहीं पह्चानता 
वह हिन्दी कबिता के विकास को सही ढंग से नहीं देख सकता । प्रगतिवाद में जहाँ 
हिन्दी कविता को अशरीरी और अयथार्थ लोक के कुहा-जाल से बलात्‌ खींचकर वास्त 
बिकता के चौराहे पर ला खड़ा किया वहाँ इस उपकार के प्रतिकूल ऐसी अनुभूत, 
अनात्मसात्‌ क्रृत्रिमवाणी को भी प्रोत्साहित किया जो न केवल कविता के स्तर तक 
बहुत कम पहुँच पाई वरन्‌ उस स्तर को रक्षित रखने वाले कवियों के मार्ग में, अपने 
अत्यधिक वस्तुपरक मूल्य-बोध और आरोपित त्वरा के कारण बाधक भी बनी । उसने 
सारी समस्याओं का एक साय समाधान करने की अदभुत साहसिकता के साथ ऐसा 
द्वितीय मार्ग दिखाया कि उसके अनेक प्रतिश्रुत एवं प्रतिवद्ध कवि भी अकस्मात्‌ “राहों 
के अन्वेपी' बनने को तैयार हो गए । प्रगतिवाद ने हिन्दी कविता को एक बैचारिक 
आन्दोलन के रूप में पुरी शक्ति के साथ यथार्थ की ओर उन्मुख किया किन्तु देश के 
निजी यथार्थ का स्वल्प-बोघ होने के कारण तथा यथार्थ की अभिव्यक्ति के साहित्यिक 
रूप के प्रति बहुत ही 'डिक्टेटोरियल' और राजनेतिक रुख अपनाने से भी अन्ततः 
परिणाम यह हुआ कि वह काव्य में किसी नई तथा निजी अभिव्यंजना प्रणाली के 
आवर्तन का उतना भी श्रेय नहीं पा सका जितना छायावाद को सहज ही प्राप्त हो 
गया । इसक्रा गहरा कारण मेरे विचार से यह्‌ है कि स्वतन्त्रता के लिए अहिसात्मक 
विधि से संब करने वाला देश भले ही उसे पाने पर पुरी तरह स्वातन्त्प का अनुभव 
न कर पाया हो परन्तु वह इतना सचेतन तो हो ही गया या कि किसी वैचारिक 
पारतन्त्रय की आती हुई आंबी को पहचान ले और अपनी सांस्कृतिक चेतना के अन्‌- 
रूप मूल्यों की स्थापना के लिए उन्मुख हो सके । मार्क्सवाद के अर्थ-प्रधान दररद्वात्मक 
भौतिक दर्शन ने इस देश की समस्त दार्शनिक-आध्यात्मिक जिज्ञासाओं एवं आकांक्षाओं 
को, उनके समुचित रूपान्तरण, समाधान अथवा वौद्धिक परिशमन के बिना ही, नितांत 
निरर्थक हेय तथा त्याज्य घोषित करने का आग्रह व्यक्त किया, जिससे भारत का 
सांस्कृतिक स्वाभिमान विचरित हो उठा और आज तक संतुलित नहीं हो पाया है । 
किसी अत्य देश और काल की परिस्थितियों में आविष्कृत सिद्धान्तो को अतिवाद और 
बौद्धिक जड़ता के साथ, घामिकों जी कट्टरता का अतुसरण करते हुए भारत जैसे 
समृद्ध एवं गौरवपूर्ण सांस्कृतिक परम्परा वाले किन्तु युगों से परतन्त्र देश पर लागु 
करने के हठ का परिणाम यही हुआ कि तथाकथित कान्ति की 'लाल' ज्वाला अकाल 
में ही अपना तेज और आकर्षण खोने लगी | देश की समस्याओं का समाधान करने 
पहले ही 'कल्मबृक्ष' मुरझाने लगा और उसकी दो शाखाएँ आपस में प्रहार-कौशल 
प्रदर्शित करके जनोद्धार के स्थान पर आत्मोद्धार के प्रयत्त में जनरंजन करने लगीं । 

१, नयीधारा, फरबरी, १६६५, पृ० ३३। 


बहुत हैं) 'क्रान्ति दूत' के रूप में अपरि- - 


नसु NR 

जैसा स्वाभाविक था इस विभाजित रूप में एक शाखा देश की ओर और दूसरी विदेश 
की ओर झुकती गई, यहां तक कि देश के हित में एक का अस्तित्व ही खतरनाक 
घोषित कर दिया । ऐसा विघटन तभी होता है जब छोटे-छोटे अहंकार बड़े-बड़े मूल्यों 
पर छा जाते हैं और सारा मूल्य-बोध धूँधला और अर्थहीन हो उठता है। इस बिघटन 
का एक प्रमुख कारण अन्तर्राष्ट्रीय राजनँतिक शक्ति-संतुलन के वीच स्वार्थमय ऊपरी 
समझोतों के आधार पर होने वाले परिबतंनों की प्रतिच्छाया भी है । आज मूल्यगत 
संक्रान्ति विश्वव्यापी अप्रत्याशित धरातल पर लक्षित हो रही है और गत एक-डेढ़ 
दशक के काव्य को उसके परिप्रेक्ष्य में ल देखना सम्भव नहीं है । इस समय प्रस्तुत 
विवेचन के सन्दर्भ में केवल 'यथार्थं' के स्वरूप पर विचार करना ही अभीष्ट है क्योंकि 
स्वातन्त्र्योत्तर साहित्य का, समग्र रूप में, उससे सीधा सम्बन्ध है । 

किसी भी 'थथार्थ' को 'सत्य' से विलग करके नहीं देखा जा सकता । इसका 
अर्थ यह है कि सत्य की खोज में निरन्तर खुळनेवाली नई दिशाएँ जो आज मुख्यतः 
विज्ञान की हैं, तथा सत्य की प्रतीति करनेवाले मनुष्य की “चित्त व्रृत्ति' जो ग्रान्तरिक 
ढाँचे के स्थायित्व को सहेजे हुए भी परिस्थितियों के अनुरूप बदलती रहती है 'यथार्थ' 
को कोई स्वयंसिद्ध अथवा पूर्वनिर्धारित धारण मानने से रोक़ती है। फिर यथार्थ का 
अनुभव समाज को व्यकित-व्यक्ति के निजी और सीमित संवेदना-यन्त्र के माध्यम से 
ही होता है। व्यक्ति-रहित सामाजिक अनुभव की न कोई स्थिति है न सम्भावना । 
साहित्य और कला की सृष्टि इसीलिए सामूहिक सामाजिक रीति से न होकर व्यक्ति 
की निजी अनुभूति, उसके अपने दृष्टिकोण से गृहीत यथार्थ के अनुभव द्वारा होती है । 
यह हो सकता है और होता भी है कि बहुत से व्यवितयों की दृष्टि और अनुभूति दोनों 
ही मिळती-जुळती या एक ज॑सी हों; पर वे सर्वां में एकात्म तभी हो सकती हैं जब 
व्यक्तित्व का पूर्ण विलयन हो जाए । किसी जीवित समाज में चाहे वह साम्यवादी हो 
चाहे प्रजातान्त्रिक, ऐसा कदापि सम्भव नहीं है क्योंकि व्यक्तित्व का आत्थन्तिक 
विलयन आध्यात्मिक 'मोक्ष' में सम्भव हो-तो-हो सामाजिक धरातल पर वह सर्वथा 
अकल्पनीय है । इसीलिए नई कविता के क्षेत्र में जिस सत्य पर बल दिया जाता है वह 
संवेदनशील व्यक्त द्वारा प्रत्यक्षीकृत 'विशेष सत्य' होता है और उसी को “विशेष प्रकार 
का यथार्थ भी कहा जा सकता है । माक्सवादी विचारधारा से पूरी सहानुभूति रखने 
वाल प्रसिद्ध साहित्य-समीक्षक सी० एम० बावरा ने भी इस तथ्य की ओर स्पष्ट संकेत 
किया है ।* कवि को अपनी सम्पूर्ण प्रकृति से जो सत्य अपने पूर्ण रूप में दिखाई दे 
वही उसके लिए यथार्थ होता है और उपयुक्त अभिव्यक्ति पाकर वही काव्य के रूप में 
विशिष्ट एवं मूल्यवान हो जाता है । विशेषीकरण के इस युग में अनुभूति और अभि- 
व्यक्ति दोनों ही उत्तरोत्तर विशेषीकृत होती जा रही हैं और आज के कवि का ध्येय 
उनका 'साधारणीकरण' करना न होकर उन्हें कलात्मक रीति से इस प्रकार संप्रेषित 
कर देना होता है कि कवि द्वारा गृहीत सत्य की विशेषता अपने यथार्थं रूप में न केवल 
बनी रहे वरनू काव्य की उपकारक भी हो जाए । प्रयोगशील और नई कविता का 

सम्पूर्णं ताना-बाना इसी आधार पर बुना गया है । अभिव्यक्ति के क्षेत्र में प्रयोग को 
साधन मानकर, 'नकेन' के प्रपद्यवादियों की तरह उसे साध्य मानकर नहीं, जो स्वतन्त्रता 
ली गई है वह अनिवार्य थी । विदेशी प्रभाव ने केवल उसे सुगम और त्वरित बना 
दिया । वास्तविक अनुभव की निकटता की प्रवृत्ति यथार्थ के आग्रह से ही उत्पन्न हुई। 
इसका प्रतिफलन अभिव्यंजना-शिल्प की दिशा में भी हुआ और संयमित, सन्तुलित 
भावाभिव्यवित याकि मात्र अभिव्यक्ति जैसा शायद कुछ लोग कहना चाहेंगे, वरेण्य 
मानी जाने लगी । अतिरंजना, अलंकरण, काव्येतर तत्वों का सम्मिश्रण, रूढ़ एवं 
परिचित प्रतीक-योजता, सबसे धीरे छुटकारा पाने का यत्त किया गया और मैं बरू: 
पूर्वक कहूँगा कि इससे हिन्दी कविता अधिकाधिक निखरी ही है, उसका सत्व नष्ट नहीं 
हुआ है, 'नई' होकर वह 'कविता' न रही हो ऐसा कहने का साहस वही करेगा जिसको 
निकट से उसका परिचय ही न हो अथवा जिसका उद्देश्य साहित्येतर किसी व्यक्तिगत 
राग-द्रेष में निहित हो । जिस यथार्थ की अभिव्यक्ति पिछले संघर्ष-काळ में हुई हैं वह 
भावता और बुद्धि के घनीभूत संश्लेषण तथा उनकी पारस्परिक क्रिया-प्रतिक्रिया 
से उत्पन्न जटिल मनस्थितियों का द्योतक है और उसे साधारण की अपेक्षा असाधारण 
कहना ही अधिक उपयुक्त प्रतीत होता है। यह दूसरी बात है कि आज के क्षिप्र-गति 
युग में असाधारणता ही साधारण होती जा रही है । 
अभिव्यक्ति की दिशा में एक और महत्त्वपूर्ण बात उल्लेखनीय है और वह यह 
कि प्रस्तुत-अप्रस्तुत का परम्परागत विभाजन या स्पष्ट मर्यादानुसरण भी तिरोहित 
होता जा रहा है। कवि आज व्यक्त जगत की किसी वस्तु विशेष का किसी अन्य 
वस्तु के माध्यम से वर्णन करने नहीं चलता, वह वस्तुजगत से गृहीत सार्थक अनुभव 
को उसके संरिलिष्ट रूप में प्रस्तुत करता है । वह किसी 'विषय पर' कविता नहीं 
लिखता, उसका अनुभव ही कविता का विषय होता है । यह अनुभव पाइ्चात्य विवेकों 
के अनुसार एक विशेष प्रकार की 'ग्रिल' या “थर्राहट' बनकर आता है पर मैं नहीं 
समझता कि मात्र इस रूप में आधुनिक युग के समस्त काव्यानुभव को रखा जा सकता 
है । इघर की कविता में कभी मन के अविकम्प मौन स्तरों के अति सूक्ष्म संवेदनों को 
अभिव्यवित मिली है, कभी किसी कठोर सत्य का शीतल स्पशे रक्त को जमाता हुआ- 
सा लगता रहा है और कभी किसी विचार ने ही अपने तन्तु-जाल में घेरकर छोड़ 
दिया है, यह और ऐसी अनेक मनोदशाएं 'थर्राहुट' की कोटि में नहीं रखी जा सकतीं । 
एक बात सामान्य रूप से कही जा सकती है कि ऐसे अन्तरंग अनुभव की अभिव्यक्ति 
में मध्ययुगीन तथा द्विवेदी युगीन उपदेशात्मकता का सर्वथा अभाव रहा है। उपदेश 
आदमी तब देता है जब वह अनुभव के क्षण से उबर जाता है और वसे ही क्षण में पड़े 
व्यक्ति को अपने ज्ञान से लाभान्वित करने का अहंकार प्रदर्शित करता चाहता है। 
करुणा, दया, आत्मीयता और परहित किसी भी भाव से उपदेश दिया जा सकता हैं 
पर प्रत्येक स्थिति में उपदेशक की मनोदशा अनुभव का अतिक्रमण किये हुए व्यक्ति 
की ही मिलेगी । अनुभूति प्रक्रिया में डूबा हुआ व्यक्ति उपदेश नहीं देता । या तो उसे 

चह तटस्थ होकर देख नहीं पाता । उपदेशात्मकता की मुद्रा आज के कवि को मुद्रा 
नहीं है और यह एक महत्त्वपूर्ण बात है जो प्रगतिवाद से आगे की प्रगति को व्यक्त 
करती है । उपदेशात्मकता के तिरोभाव ने राष्ट्रीय काव्य-धारा को दिशान्तरण की 
विवशता में ला दिया । राष्ट्र के खंडित हो जाने से इस देश का सांस्कृतिक व्यक्तित्व 
भीतर से दरक गया । लगा कि जसे सारी शुभेक्षाएँ, सारी साखें अकारथ चली 
गईं । राष्ट्रीयता के आवरण में इतनी घोर अराष्ट्रीयता पनपती रही और परिस्थिति की 
ऐसी भयानक विडम्बना हुई कि उसे देखते-देखते सबने स्वीकार कर लिया । धरती के 
दरकने से जो अग्नि-ज्वालाएँ प्रकट हुई उनमें भस्म हो जाने वालों के लिए अथवा पंगु 
होकर रह जानेवाले अघंमृत जीवितों के लिए एक गहरे पश्चात्ताप के अतिरिक्त कबिता 
के पास उपहार देने को और कुछ भी शेष नहीं रहा । आँसू बहाने वाली कबिता दय- 
नीय लगने लगी और बलि के लिए ललकारने वाली कविता नाटकीय । 'तान-तान 
'फन व्याल कि तुझ पर मैं बाँसुरी बजाऊं' कहने वाला कवि नारी के भीतर निहित 
नारी और उसके भीतर निहित उवंशी का काम-करक्ष देखने में तल्ळीन हो गया । दिल्ली 
ने उसे भले ही बदल दिया हो, वह दिल्‍ली को नहीं बदल सका । संस्कृति का कोई 
अध्याय विदेशी ऋण से बोझिळ देश ने स्वीकार नहीं किया भौर राष्ट्रीय कविता अपना 
पृथकत्व छोड़कर या तो कविता की सामान्य परिधि में समाहित हौ गई या पुनः 
ओजस्विता के साथ लज्जावनत शीश उठाने के लिए किसी गहनतर संकट की वाट 
जोहने सगी । संकट आया पर कविता का सर स्वातन्त्र्य के पहले वाले ओज से पुनः 
न उठ सका । लगता है उसकी पीड़ा का उपचार तन्द्रा ने कर दिया । जब राष्ट्र का 
स्वाभिमान प्रत्येक दिझा में कुवला जा रहा हो, साथ ही कृत्रिम रूप से उसकी भारी 
सफलता का डंका भी पीटा जाता हो, तो नया कवि अगर वह सचमुच ईमानदार है, 
चाँद के मुंह का टेढ़ापन देखने लगेगा या 'एक कंठ विषपायी' बनते के लिए तत्पर हो 
जाएगा । आज मेरी निगाह में वह सारी कविता, जो मूलतः राष्ट्रविरोधी नहीं है, 
राष्ट्रीय कविता है या फिर कोई राष्ट्रीय कविता नहीं है । अन्धा-युग से लेकर 'संशय की 
एक रात' तक कविता प्रबन्घात्मकता के बीच जिस सांस्कृतिक अन्तर्मंथन को व्यक्त 
करती रही है वह राष्ट्र की गम्भीर समस्याओं के प्रति उदासीनता की दिशा नहीं है । 
'ठोकायतन' तो उद्घोषित रूप में लोक-मंगल को “मंगलायतनो हरि: की मन्त्र-पूत 
वाणी देकर स्वातन्त्यपू्वं के सारे राष्ट्रीय-संघर्ष को सहेजता हुआ मानों “भारत-भारती' 
का महाकाय पन्त-संस्करण होकर प्रकट हुआ है । उसकी भीतरी महानता का बोध तो 
बही प्राप्त कर सकता है जिसमें उसे पूरा पढ़ जाने का साहस, घेयं और तिष्ठा-संकल्प 
हो । मैं तो सिर्फ़ इतना ही जानता हूँ कि जिसे महाकवि सुमित्रानन्दन पन्त ते लिखा 
हो वह महान्‌ से कम क्या हो सकता है । पहले मुझे सन्देह था कि महाकाव्यों का युग 
बीत गया है पर अब विश्वास हो गया है। पन्तजी के पादवं-पुरुष बच्चन और नरेन्द्र 
का कृतित्व भी इस सन्दर्भ में उपेक्षणीय नहीं कहा जा सकता । चाहे लोक-धुने हों चाहे. 
-द्रौपदी', एक पाइवं में 'लोक” और दूसरे में 'अध्यात्म' कुल मिलाकर वही लोकायत । 
कठोर पृथ्वी के इस सिरे से उस सिरे तक फैला हुआ इन्द्रधनुष । 

नई कविता और उसके बाद” यह प्रश्‍न उठने लगा है और उठना भी चाहिए 
पर 'सनातन सूर्योदयी' कहलाकर कोई कविता नई कविता को स्थानान्तरित नहीं 
कर सकती क्योंकि उसमें इतनी भी संकल्प-शक्ति नहीं है कि सनातन जसे शब्द को 
थोड़ी देर भी टिका सके, वेचारी विवशता में अकस्मात्‌ 'ूतन सूर्योदयी' हो गई | वे 
तरुण जो आज की कविता से ऊब का अनुभव करने लगे हैं, उसके “सूर्योदयी' शब्द 
को भी हटा देना चाहते हैं। उनके अनुसार नई कविता “नूतन कविता” के रूप में 
पुनर्जीवित होगी (ह० 'भारती' फरवरी'६५) लेकिन क्या 'तूतन' 'नई' का पर्याय-मात्र 
नहीं है ? बात फिर-जहाँ-की-तहाँ पहुँचती दिखाई दे रही है। लगता है अभी समय 
लगेगा । 


डॉ० शिवकुमार मिश्र 
a [oN Las LS 
हिन्दी कविता : प्रगतिशील 

स्वान्त्रयोत्तर प्रगतिशील कविता का इतिहास अपनी पूर्ववर्ती आक्ृति को स्थिर रखते 
हुए, अधिक प्रशस्त लीकों पर आगे बढ़ने, कळा और शिल्प को अधिक समुन्नत 
भूमियों का स्पशं करने तथा लोकप्रियता के उच्चतर सोपानों तक सहज ही पहुँच स कने 
का इतिहास है। यद्यपि आज प्रगतिशील आन्दोलन जँसा कोई आन्दोलन नहीं है, 
और न ही प्रगतिवाद जसा कोई काव्य-युग, परन्तु स्वातन्त्र्योत्तर काव्य-सृजन इस तथ्य: 
का साक्षी है कि प्रगतिशील चेतना तथा उससे सम्पुक्त काव्य रचना आज भी विरल 
नहीं हो सकी है। प्रगतिशील कविता के उद्भव के साथ सामने आनेवाले समाजचेता 
कवि-वगं के साथ नई पीढ़ी के कवियों का भी एक महत्त्वपुर्ण तथा जागरूक अंश है, 
जो आधुनिक युगबोध से दीप्त, सामाजिक चेतना की प्रशस्त राहों पर, लोकोन्मुखी 
जीवन-हृष्टि से परिचालित होते हुए प्रगतिशील कविता को उसी प्रकार आज के युग 
की केन्द्रीय काव्य-प्रतिमा बनाये हुए है, जंसा वह उस समय थी, जब एक युग बन- 
कर हिन्दी कविता के क्षेत्र में उसका अवतरण हुआ था । ऐसी स्थिति में यदि प्रगति- 
शील चेतना या काव्य के जनाजे में कंधा देने की इच्छा रखने वाले अभी प्रतीक्षा 
ही कर रहे हैं तो दोष किसे दिया जाय ? प्रगतिशील चेतना या कविता को, जो मर 
नहीं रही और इस प्रकार उन्हें संवेदना-प्रकाशन का अवसर नहीं दे रही, या उन्हें 
जो बिना बात एक जगह बेंठे जनाजे की प्रतीक्षा में अपने मूल्यवान समय का दुरुपयोग 
कर रहे हैं ? युग के जो ज्वलन्त सन्दर्भ किसी समय प्रगतिशील कविता को सामने 
लाए थे, चूंकि अधिक उग्र, अधिक जटिल तथा अधिक व्यापक रूप में आज के युग- 
जीवन का भी सत्य बने हुए हैं, अतः प्रगतिशील कविता की विकास-यात्रा के रुकने 
का अभी कोई प्रदत्त भी नहीं हैं ।. 

प्रगतिशील कविता की स्वातन्त्योत्तर नई और सम्पन्त भूमिकाओं को सामने 
लाने में इस युग के अनेक्रानेक महत्त्वपूर्ण तथा लोकप्रिय कवियों का योग रहा है, 
जिन्होंने भावभूमि तथा शैली की भिन्नता के बावजूद अपनी कवि-चेतना की प्रगति- 
शील तथा सामाजिक झझानों को न केवल जीवित रखा है, उन्हें अपनी सर्जना का 
भागीदार भी बनाया है। इस प्रगतिशील कविता के अन्तर्गत यदि एक ओर निराला, 
पंत तथा नरेन्द्र शर्मा जैसे कवियों का वह परवर्ती कृतित्व आता है, भक्ति, रहस्य 
तथा अध्यात्म की सारी चर्चा के बावजूद जिसकी मूल चेतना लोकोन्मुखी चेतना है, 
तो दूसरी ओर बच्चन तथा दितकर जैसे कवियों की युगोदबोधक रचनाएँ भी इसका 
स्वरूप स्पष्ट करती हैं । विशुद्ध सामाजिक यथार्थ की भूमि पर जनजीवन तथा धरती 
की महिमा को रूपायित करनेवाला, प्रखर सामाजिक बोध से दीप्त रामविलास शर्मा, 
नागार्जुन, केदार अग्रवाल, रांगेय राघव, 'सुमन' तथा त्रिलोचन जैसे कवियों का काव्य- 
सृजन यदि इसका मेरुदण्ड है, तो प्रगतिशील आन्दोलन की चेतना से आलोकित, 
व्यष््रि और समष्टि के किचित्‌ इन्द्र तथा शैली-शिल्पगत प्रयोगों की रुझान के बावजूद 
नयी स्वस्व दिशाओं का आकांक्षी, और एक हृद तक सशक्त ढंग से उनका चित्रण 
करनेवाला मुक्तिबोध, गिरिजाकुमार माथुर, शमशेर, नरेश मेहता, हरिनारायण 
ब्यास आदि कवियों की सर्जना भी इसके सर्वाधिक महत्त्वपूर्ण कोण का निर्माण करती 
हैं। भारतभूषण अग्रवाल, नेमिचन्द्र जैन, प्रभाकर माचवे, गोपालक्कष्ण कौल, विजय 
चौहान जैसे कवियों तथा वीरेन्द्र मिश्र, नीरज, झम्भूनाथसिह तथा रामदरस मिश्च 
जैसे गीतकारों के कृतित्व के एक महत्त्वपूर्ण अंश से लेकर केदारनाथसिह, मदनवात्स्यायन' 
आदि नई पीढ़ी के कवियों को नए भाव तथा सौन्दर्यबोध की सूचक, फिर भी सामा- 
जिक चेतना की प्रशस्त राहों पर गतिशील नई कविता भी प्रगतिशील काव्य के 
व्यापक वृत्तचित्र का एक अंग है । कहने का तात्पर्यं यह कि आशा और आस्था की 
भूमि से, संकीर्ण व्यक्तिवाद तथा कोरे कलावाद की उपेक्षा करते हुए सामाजिक चेतना 
तथा प्रशस्त कला-मूल्यों का वरण कर, इस युग में हिंन्दी कविता की जो भी आकृति 
उभरी है, वह प्रगतिशील कविता की ही विधायिका है, जिसे पदा की गई तमाम घुंध 
के बावजूद इस अवधि के समूचे काव्य-तिर्माण के बीच सरलता से पहचाना जा सकता 
है । वादी परिधियों को पीछे छोड़ आनेवाले इस साहित्यिक युग में किसी विशिष्ट 
चेतना की परख के लिए घोषित तथा जाने-बूझे क्षेत्रों के अलावा समग्रता पर यह 
दृष्टिपात आवश्यक भी है । 

(OR 

युग के प्रगतिशील बोध को भावना तथा बुद्धि की समन्वित भूमिका पर 
अभिव्यक्ति देने के लिए ही प्रगतिशील कबिता एक समय इतिहास की अनिवार्यता बन- 
कर सामने आई थी । उसका अब तक का विकास इस तथ्य का साक्षी है कि सामा: 
जिक यथार्थ-हष्टि के आलोक में उसने इस दायित्व का सफलतापूर्वक, उसकी सम्पूर्णता 
में, पालन किया है | इस सामाजिक यथार्थ -दृष्ठि ने प्रगतिशील हि को न केवल 
बाह्य यथार्थ के इस समूचे प्रसार में साँस लेते मानव-जीवन की तलस्पर्शाय भूमिकाओं 

तक पहुँचाया है, परिवेश को भी पूरी विविवता के साथ देख सकने तथा चित्रित कर 
सकने की क्षमता दी है। मन की अँधियारी गलियों में भटकना और उन्हीं में 
खो जाना प्रगतिशील कवि की नियति नहीं है । यदि मन के अँधेरे कमरों में वहू 
जाता भी है, तो मुक्तिबोध की तरह उस अँबेरे का तिलस्म तोड़ने के लिए, उसे 
बाहर के प्रकाश से आलोकित करने के लिए, यह साबित करने के लिए कि मन के 
भीतर का यह अंधेरा, और उसमें चक्कर लगाती हुई शकक्‍लें अपने में निरपेक्ष कुछ भी 
नहीं, बाहरी जीवन के इस यथार्थ का ही अक्स हैं । उन्हें बाहरी दुनिया में बखूबी, 
आसानी से पहचाना जा सकता है | तभी मुक्तिबोध रात के सन्नाटे अँधेरे में! निकलने 
वाले बड़े-बड़े नामधारियों के विराट नंगे जुलूस को देखकर झट इस निर्णय पर पहुँच 
सकने का बोध प्राप्त कर पाते हैं कि ये तो इसी नगर की गहन प्रेतात्माएँ हैं जो हर 
रात जुलूस में चलती हैं और दिन में दफ्तरों, घरों, केन्द्रों तथा कार्यालयों में बैठकर 
भाँति-भांति के पड्यन्त्र रचती हैं । इसी प्रकार तन और मन को तोड़कर रख देने 
वाले सारे भीतरी-बाहरी तनावों को भोग चुकने के बाद गिरिजाकुमार जब यह 
निष्कर्ष देते हैं कि 'मन के स॑घर्षो से बाहर के संघर्ष अधिक बोझिल हैं', तो प्रका रांतर 
से अपनी सामाजिक यथार्थ-हष्टि का खरापन ही सूचित करते हैं। यह बोध ही उन्हें 
मन के अँधियारे में उभरने और मिट जानेवाली आक्ृतियों के चित्रण का मोह छोड़- 
कर बाहरी दुनिया में चल रहे भयानक-से-भयानक संघर्षो, मनुष्यता का रक्‍त तक 
निचोड़ लेने तथा धरती को सदा-सदा के लिए बंजर तथा वीरान बना देने वाली 
अतिचारी शक्तियों, शासन तथा समाज व्यवस्थाओं की असलियत को साफ़-साफ़ 
रेखांकित करने का साहस प्रदान करता है, ओर तभी वे 'एशिया का जागरण' तथा 
“हब्स देश” जंसी कविता लिख पाते हैं। यह गिरिजाकुमार का ही नहीं, प्रगतिशील 
आस्था वाले इस युग के हर कवि का सत्य है । सामाजिक यथार्थ-हृष्टि का यही 
-आलोक शमशेर को प्राय: रूपवादी ढलानों से ऊपर उठाते हुए युद्ध की काली छायाओं 
के बावजूद “अमन का राग' गाने की झाक्ति देता है, उन्हें अपनी कला-क्षमताओं को 
भारद्वाज की शहादत, जनक्रान्ति जैसे विषयों पर सार्थक करने के लिए प्रेरित करती 
है । नरेश मेहता की लेखनी सामाजिक यथार्थ-हष्टि की इसी प्रेरणा से 'समय देवता” 
-का आह्वान करती है, मनुष्य की उस आकृति को देखती है जो बावजूद अणुबम, 
अकाल, भूख, बीमारी ज॑से युगीन अभिशापों के, आज भी नई समाज-रचना के संकल्प 
को लेकर, युग के सारे जुल्म भौर शोषण के बीच 'कुतुब-सरीखा' खड़ा है। सामा- 
जिक यथार्थ-हष्टि के बल पर ही ये कवि मन के भीतरी द्वल्द्दों से जूझ सकने की, ओर 
प्रायः ही प्रशस्त पथों पर खड़े होकर स्वस्थ सामाजिक स्वरों के उद्घोष की शक्ति 
पाते हैं । 
रामविलास शर्मा, नागार्जुन, त्रिलोचन तथा केदार का काव्य इस सामाजिक 
यथार्थ-हष्टि द्वारा देखे गए जीवन को अनेक रूपों तथा अनेक स्तरों पर, शेली और 
“शिल्प की सारी सहजता के साथ प्रस्तुत करता है। अन्तर्मुखी जीवन के अंघियारे 
चित्रों अथवा कला ओर शिल्प की पच्चीकारी पर जान देनेवालों को भले ही नागा- 

जुन की अपेक्षाकृत खरी-रूखी अभिव्यक्ति, केदार का सहज भावबोध तथा त्रिलोचन 
की सरस-सादी अभिव्यंजना ग्राह्य न हो, परन्तु कविताई को किसान की तरह जोत- 
बोकर उसकी साधना करने वाले इन कवियों के काव्य में एक ऐसी प्रखर प्रभाव- 
क्षमता है जो समसामयिक सारे काव्य-संभार के बीच, प्रखर यथार्थं वोध, धरती तथा 
जनता के प्रति अनन्य प्रेम के सूचक, निष्कम्प आस्था तथा विश्वास से आद्यन्त मंडित 
इनके 'वोलों' को एक वैशिष्द्य प्रदात करती है । जीवन की सारी विरूपता को 
-चित्रित करने के साथ, उसके स्वस्थतम रूप की सारी छवियों से पूर्ण इनका काब्य 
बहुत दूर तक एक पिटी-पिटाई, परम्परा-मुकत काव्य दिशा से भिन्न, भाव तथा सोन्दर्थः 
बोध दोनों धरातलों पर अभिव्यंजना की कुछ अत्यन्त प्राणवान लोकों की सूष्टि कर 
सका है । ये वे कवि हैं जिन्होंने जीवन को उसके सारे खट्टे-मीठे अनुभवों के साथ 
आगे बढ़कर स्वीकार किया है, और ईमानदारी तथा साहस के साथ उसकी तथा 
उसके बीच पलने वाली कविता की एक नई मूर्ति गढ़ने की दिशा में अपने प्रयत्नों को 
सक्रिय किया हैं । युग-्शोषण' तथा उस शोषण के वावजुद एक नये स्वस्थ जीवन के 
लिए संघर्ष करते हुए मनुष्य की जो आङ्गतियाँ रामविलास या नागार्जुन के काव्य में 
-उभरी हैं, धरती की सोंची गंध तथा नगर और ग्रामों की विषमतापूर्ण जिन्दगी के 
बीच जो कुछ स्वस्थ, सबल तथा सुन्दर ये अथवा केदार देख सके हैं, गंवई-गाँव की 
कृति और वहाँ के सामान्य लोगों के बीच सुख-दुख पूर्ण अपनी जिन्दगी गुजारते हुए 
-भी युग-जीवन की जो थोड़ी भी साफ़ छवियाँ त्रिलोचन की कविता में ढल सकी हैं, 
वे वस्तुतः सामाजिक यथार्थ और इस यथार्थ को सामने ला सकते वाली इनकी पेनी 
हृष्टि तथा प्रशस्त संवेदना की ही परिचाथिका हैं । दृष्टि की इस नूतनता ने ही इन 
कवियों को एक तया आत्मविश्वास तथा धरती और जन-जीवत से सम्पूक्ति के तथे 
आधार दिए हैं। इन्होंने यथार्थ के कुछ विरूप कोनों का ही नहीं, उसकी सम्पूर्णता में 
उसे देखा तथा परखा है । तभी उनके विश्वास का धरातल उन कवियों के धरातल से 
'भिन्त हो जाता है, जो धरती तथा जनता की तुलना में केवल अपने को ही प्यार करते 
हैं, अपने खण्डित नजरिये को ही दुनिया का नज़रिया मान लेने की हिमाक़्त दिखाते 
हैँ । आत्मरति अथवा खण्डित यथार्थ की इन भूमिकाओं से प्रगतिशील कबिता का 
'कोई सम्बन्ध नहीं । वह व्यक्ति की होते हुए भी जन-जन की कविता है--निराला के 
शब्दों में जनता की सरस्वती, जनता के दुख-दर्दों, हष॑-उल्लास, उसकी प्रकृति, ऋतुओं 
तथा लोकगीतों के सारे सौन्दं, उसके कठोर श्रम की साक्षात प्रतिमूति-तेजोहीप्त 
प्रतिमा, जैसे सुलगती हुई यथाथं की ज्वाला के बीच से चमकती-दमकती अभी-अभी 
निकाली गई हो । 
यह सामाजिक यथार्थ -हृष्टि ही है जिसने प्रगतिशील कवि को गँवई-गाँव की 
प्रकृति की सरल-सादी सुषमा की ओर मोड़ा है, लोकजीवन की गहराइयों में उतरकर 
अपनी संवेदनाओं को सार्थक करने की प्रेरणा दी है । सौन्दर्य-बोघ का यह एक चया 
ही घरातल है जो प्रगतिशील कविता के इस अंश में पहली बार उद्घाटित होता है । 
इसके मूल में वही आन्तरिकता तथा वही मोहाकुछ रुझान है जिसने वड्‌ सवर्थे की दृष्टि 

को बलात्‌ नदी के कगार के एक उपेक्षित कोने में खिळे ढेर-के-ढेर डैफोडिल के फूलों से- 


बाँध दिया था । 'ग्राम्या' के रचनाकाल में पंत के “ग्रामीण नयनों' ने पहली बार इसे 


देखा था, फलतः ग्राम्यःप्रकृति के कुछ बहुत दुर्लभ चित्र हिन्दी कविता को प्राप्त हुए 


थे । निराला ने 'देवी-सरस्वती' में इसे साकार किया, और यही परम्परा अपने समृद्ध 


रूप में नागार्जुन, केदार, त्रिलोचन, रामविलास तथा नई पीढ़ी के अनेक कवियों में: 
दिखाई पड़ती है । ग्रामीण जीवन की सारी सहज सुषमा वहाँ की इस प्रकृति में भीः 
ज्यों की त्यों विद्यमान है | बैंसवाड़े के तालों में खिलती कोकानेली, मिथिला के सरो- 
वरों के तालमखान और कमल, बुंदेलखण्ड की फसलों का स्वयंवर, और इसी प्रकारः 


के अनेकानेक चित्रों का एक समूचा संभार इन कवियों में द्रष्टव्य है । ये कविताएँ इन 
कवियों के अंचल-प्रेम के साथ इनके उत्कट देश-प्रेम की भी परिचायिका हैं, और यही 
'मेघदूत' को भारत के एक सच्चे देशभक्त कवि की वाणी कहने वाले उतने ही देश- 
भक्त समीक्षक आचार्य शुक्ल के कथन को नये सन्दर्भे देती हैं । प्रगतिशील कविता के 
इन कवियों की देशभक्ति पर जब तब उँगली उठाने वाले, आचार्य शुक्ल के इस कथनः 
रूपी दर्पण में चाहें तो 'अपनी देशभक्ति” की शक्ल देख सकते हैं । प्रगतिशील कविताः 
की इसी लीक पर आगे के मुक्तिबोध, गिरिजाकुमार, हरिव्यास, केदारनाथसिंह, 
मदन वात्स्यायन जैसे कवि चलते हैं, जो ग्राम्य-प्रक्ृति की इस सुषमा को रूपविधानः 
की नई भंगिमाओं में सामने लाते हैं। इन सारी कविताओं के मूल में जिस गहरी 
'वासना' की स्थिति है, उसके परिणाम को गँवई-गाँव के दस-पाँच शब्दों का इस्तेमाल 
करके, ग्राम्य प्रकृति के चित्रण का श्रममात्र पदा करनेवाली कविताओं में नहीं परखा 
जा सकता । यह धरती के प्रति उस सम्पृक्ति का आकांक्षी है जो देश की उत्तर- 
दक्षिण पूर्व-पश्चिम की सीमाओं का कोरा निदेश करनेवाली 'देश भवित पूर्ण” पंक्तियों 
में नहीं, “अबकी मैं जीभर छू पाया, अपनी गँवई पगडंडी की चन्दनवर्णी धुल' जैसी 
पंक्तियों में सार्थक होती है | नागार्जुन के लिए इस 'चन्दनवर्णी धूल” को 'जी भर छू 
पाने” का संतोष कुवेर की सारी सम्पत्ति से भी कहीं अधिक मूल्यवान है । 
ग्राम्य प्रकृति के साथ-साथ छोक-जीवत को सजीव भूमिका भी प्रगतिशील कविताओं 
में बड़ी सफाई से उतरी है । जन सामान्य का दंनंदिन जीवन, उसके तिथि-त्योहार, 
क्षण-भर के लिए अपनी विपदाओं को भूलकर उनमें खो जाने वाला उसका उत्साह, 
साँझ होते ही हथेलियों में जळपात्र धरे गांव की बहुओं-क्रुमारियों का पाँति बाँधकरः 
मंदिरों की ओर धीरे-धीरे गाते हुए जाना, सेंदुर लपेटे गाँव के हूटे-कुटे मंदिरों के टटे- 
फुटे महावीर और उनकी पूजा-अच॑ना, सावन की झड़ी लगते ही चौपालों पर 
आल्हा के साथ ढोलक पर पड़ने वाली थाप, तुलसीदास की 'रामायन' का अखण्ड 
पाठ, कतकी का ठर्रा, मुँह-अँधेरे गलिहारों को पार करती हुई बेलगाड़ियों में जुते 
बँलों के गळे में बँधी घंडियों की विश्ंखलित ठुनटुनाहट, ऊंघते हुए बच्चे, प्रसन्न 
ग्रामीणाएँ, हाँक लगाते युबा-अधेड़ गाड़ीवान, चित्रकूट के बौड़म यात्री, बरगद के नीचे 
छोटे लोगों की जमी महफिल में पेशवाज़ पहने पतुरियों का नाच और दारु का दौर, 
चंती-बिरहा के कळेजे को चीर देने वाली आवाज, भुत-गरेतों की बनावटी कहानियों 

की शिवालयों पर होने बाली लम्बी चर्चाएँ-तात्पर्थ यह है कि लोक-जीवन की सारी 


भूमिकाएँ आकर्षक छवियों में प्रगतिशील कविता की विशिष्ठ उपलब्धि के रूप में इन 
-कवियों द्वारा सामने लाई गई हैं । इन्हें ग्रामीण जनता का “पिछड़ापन' कह लीजिये या 
“अंघ-विशवास', ये उसके वर्तमान जीवन का अंग हैं, नये स्वस्थ जीवन के लिए छेड़े गए 
-भयानक संघर्षो में, इन्हीं से रस लेती हुई, वह सदव से ज़ुझती रही है और विजयी भी 
हुई है । निराला, नागार्जुन, केदार, त्रिलोचन, रामविलास, गिरिजाकुमार, केदारनाथ 
सिंह आदि की कविताओं में प्रगतिशील हष्टि के आलोक में इन्हें बखूबी देखा जा 
-क्चकत। हैं । 
सामाजिक यथार्थ की यही चेतना प्रगतिशील कवि को जीवनाभिमुख बनाती 
है, परिवेश की सारी भयावहता, सारे तनावों के बावजूद उसे घुट-घुटकर मरने की 
ओर नहीं, प्रत्युत भाशा, विश्‍वास और जीवन की सारी कुरूपता से संघर्ष करते हुए 
उसके नये संस्कार को सम्भव बनाने वाली दिशाओं की ओर सक्रिय करती है । जीवन 
के प्रति, मनुष्य तथा मानव समाज के नए भविष्य के प्रति प्रगतिशील कवि की निष्कम्प 
आस्था का यही प्रमुख स्रोत है। हाथी दाँत की मीगरों में छिपकर बैठ जाते वाली 
“पलायन की भूमिकाएंँ प्रगतिशील कवि के लिए अपरचित हैं, उपलब्ध क्षणों को सबसे 
कटकर अकेले ही भोग छेने वाली संकीर्ण भोगवादिता का भी उससे कोई सम्बन्ध नहीं, 
उसका विश्वास संघर्ष और नव-तिर्माण की सक्रियता पर है। उसके लिए उसकी कविता 
की सार्थकता उसी समय है, जबकि वह एक तेज हथियार के रूप में जीवन की विरस 
तथा जर्जर आक्रति से संधर्ष करते मनुष्य के हाथों में अपनी सारी बार के साथ चमक 
सके, जीवन को उसके स्वस्थतम रूप में मनुष्य के लिए भोग सकने के योग्य बना सके । 
यहाँ क्षण में ही समूची विराटता को देख लेते वाली खोखली दाश निकता नहीं, और न 
ही वेस्ट छैन्ड'-सी अकर्मण्य अनास्था, यहाँ जीवन की अवाध स्वीकृति तथा घरती 
और मनुष्य के भविष्य के प्रति अखण्ड विश्वास है । इस विशवास को क्षण के तराजुओं 
में नहीं तौला जा सकता । स्वातेन्तरोत्तर समूची प्रगतिशील कविता में ये स्वर अपनी 
“री सामर्थ्यं के साथ ध्वनित हुए हैं । केदार की ये पंक्तियाँ- 
“प्यार है मनुष्यों में-बार-बार जीने का, 
बार-बार राग रूप, गंध, धूप पीने का, 
बार-बार पृथ्वी में नया जन्म पाने का, 
बार-बार याने का--गेह के बसाने का! 
सा नहीं है कि प्रगतिशील कवि को अपने दुःख-दर्द नहीं सताते, गोया वह मनुष्य न 
होकर पत्थर का पुतला हो । सिंध-प्रवास के समग्र अपनी धरती तथा स्नेही-जनों से 
बिछड़े नागार्जुन के ये उद्गार कि 
'हो गया हूँ में नहीँ पाषाण 
जिसको डाल दे कोई कहीं भी, 
करेगा वह कभी फुछ न विरोध 
दुःख-सुख की सहज संवेदनाओं का औरों की भाँति अनुभव करने 

साधारण मनुष्य के रूप में ही उन्हें प्रस्तुत करते हैं । युग का विषम परिवेश प्रगतिशीकू 
कवि के तन और मन पर भी अपने गहरे निशान डालता है, निराशा की घड़ियाँ. 
उसकी चेतना को भी दबोचती हैं। सामान्य, औसत मनुष्य की भाँति उसके कदमः 
भी प्रणय की पगडंडियों पर उठते हैं, फलतः संयोग और वियोग की मधुरतिवत अनु-- 
भूतियाँ भी उसके मानस का अंग बनती हैं । अन्तर केवल इतना है कि प्रणय के सुख- 
दुःख हों अथवा जीवन के अन्य क्षेत्रों से प्राप्त सफलताएँ-असफलताएँ, प्रगतिशील कविः 
इन सारी स्थितियों को सहज मन से स्वीकार करता है। उनकी अभिव्यक्ति भी, उसकी 
कविता, इसी सहजता के साथ करती है--कुंठाहीत स्वच्छ मन की स्वच्छ-सहज अभि 
व्यक्ति । निराश-से-निराश मनःस्थिति में भी वह इसी कारण टूट नहीं पाता,कि उसकी 
सामाजिक चेतना उसे हर क्षण यह अनुभूति देती है, कि इन स्थितियों को भोगने 
वाला वह अक्रेला नहीं है, और भी हैं जो इनसे पीड़ित हैं, और सामाजिक चेतना की 
इसी लौ के प्रकाश में वह सहज ही इन स्थितियों से उवर कर पुनः सचेत भूमिक्रा 
पर आ जाता है । त्रिलोचन जब यह कहते हैं कि 'सुख हो या दुःख, अकेले सहा नहीं 
जाता' तो अपनी तथा अपने साथियों की इसी ,सामाजिक चेतना को अभिव्यक्ति 
देते हैं । 
प्रगतिशील कवियों की प्रणय-सम्बन्धी कविताएँ भी इसी कारण अन्य कवियों 

की ऐसी कविताओं से विशिष्ट हैं । संयोग की भूमिका में यदि उनमें प्रगतिशील कविः 
का मुकत उल्लास हष्टिगत होता है, तो वियोग की स्थितियों में क्षय से सर्वथा रहिता 
उसका प्रसन्न अवसाद । अधिकतर तो इन कवियों में दाम्पत्य-प्रणय की अत्यन्त प्रशस्ता 
तथा उदात्त आकृति उभरी है | सिंधःप्रवास की घोर-निर्जन परिस्थितियों में नागाजुँनः 
के मन में जब उनकी प्यारी मिथिला की धरती की स्मृतियाँ उभरती हैं, तो अनेक 
बिम्बों में, माला के सबसे बड़े कमल की भाँति उनके चेत्रों के सामने सबसे पहले उनकी 
प्रिया का 'सिदूर-तिळकित भाळ' स्पष्ट होता है । नरेन्द्र शर्मा, त्रिलोचन तथा मदन 
वात्स्यायन की कुछ कविताएँ भी इस दाम्पत्य प्रणय को बड़ी स्वच्छ तथा सजीव अभि- 
व्यित देती हैं । दाम्पत्य प्रेम की इस स्वच्छ, सहज भूमिका ने प्रगतिशील कविता को 
प्रणय कविताओं को वह वैशिष्ट्य प्रदान किया है, जो समसामाथिक कविता में चित्रित 
प्यार की सारी काल्पनिक उड़ानों, उसके 'दई? के सारे-कयामत भरे अफसानों से कहीं 
अधिक जीवन्त तथा मूल्यवान है । दाम्पत्य प्रेम की स्वस्थ भूमिका से विच्छिन्त, प्यार 
के घुटन-भरे दर्द में ही सुख्ध का अनुभव करने वालों को मदन वात्स्यायन का यह प्रसन्त 
अवसाद भले ही प्रभावित न करे, लेकिन जिस मन ने इस प्रेम को भरपूर भोगा है, 
वह उसक्री इस मधुर पीड़ा का भी अनुभव कर सकता है-- 

“आज भी सुलाते हैं मुझे पड़ोसिन के बिहाग, 

आज भी जगाती हैं मुझे ऊषा चहकती; 

बस राएू को पुकारती एक पतली आवाज्ञ नहीं है 

और कुछ भी नहीं है ।*"-' 
इस युग की प्रगतिशील कविता में ही जब-तब वात्सल्य की भी वे मामिक अभिव्यवितयाँ 

देख पड़ती हैं, जिसका सम-सामयिक बहुत-सी कविता में लगभग अभाव है । किसी की 
'दंलुरित मुस्कान' पर रीझ उठने वाले नागार्जुन तथा 'स्वस्ति मेरी बेटी' के गायक मदत 
वात्स्थायन प्रगतिशील कविता की ही उपलब्धि हैँ । 

इस युग की प्रगतिशील कविता ने अस्पष्टताओं के घटाटोप में घिरी मानववाद 
की व्याख्याओं को भी नये आघार तथा संदर्भ दिए हैं । मानववाद के नाम पर घोर 
व्यक्तिवाद का नजारा दिखाने वाली तथा मानव-भूल्यों के नाम पर अराजकता का 
प्रचार करने वाली विचारणाओं की असलियत स्पष्ट करते हुए प्रगतिशीळ कविता ते 
सिद्ध किया है कि मानववाद कोई लेबिल नहीं है जिसे हर कोई अपनी छाती पर 
चिपकाए उसका विज्ञापन करता फिरे । उसका सम्बन्ध दृष्टिकोण की आंतरिकता से 
है, जो विज्ञापन या प्रचार की मुहताज नहीं । प्रगतिशील कबिता इस कारण सही और 
सच्ची मानववादी कविता है कि मनुष्य के सचेतन व्यक्तित्व को प्रधानता देती है । 
उसके केन्द्र में समूचे सुख-दुःख के लिए एक सामाजिक-मानव की ही मूर्ति प्रतिष्ठित है । 
उसका सारा प्रयास इसी सामाजिक मनुष्य की सम्पूर्ण आकृति को रूपायित करते हुए 
उसकी वास्तविक मुक्ति है--उसकी आकृति को मछित करने वाळी समस्त विरूप 
छायाओं से उसकी मुक्ति । एक तये और स्वस्थ मानव-मन का निर्माण उसका लक्ष्य 
है, जिसे हरिनारायण व्यास ने 'इस पुरानी जिन्दगी की जेल में, जन्म लेता है नया 
मन' कहकर अभिव्यक्ति दी है | प्रगतिशील कविता में केवळ विषमताओं से प्रस्त 
दुर्बल मनुष्य की ही आकृति नहीं चित्रित है, उसमें उन विषमताओं से लड़ती उसको 
संकल्प-दीपित प्रतिमा भी उभरी है, और यही उसकी मुख्य दिशा भी है। प्रगतिशील 
कवि मनुष्य में उसकी शक्ति का अहसास पैदा कर, उसे समर्थन देकर, उसमें नया आत्म- 
विश्वास भरता है । वह स्वतः उन परिस्थितियों के लिए संघर्ष करता है जिनमें मानव 
व्यक्तित्व अपनी सहजता में सम्पूर्णतः विकसित हो सके । उदात्त मानव-मूल्यों की जिस 
भित्ति पर प्रगतिशील कविता की इमारत खड़ी हुई है, उन मूल्यों को सम्भव बनाने के 
लिए वह मनुष्य की इसी आकृति का आकांक्षी है । इसमें संदेह नहीं कि उसके सारे 
प्रयतन इसी मानव-आकृति को प्राप्त करने की ओर हैं । यह वह क्रान्तिकारी भानववाद 
है जिसका संदर्भ 'लघुमानव' नहीं, लघु कहें जाने वाळे धरती के कोटि-कोटि संघर्ष- 
रत मानव हैं, और यही प्रगतिशील कविता के नायक भी हैं। उद्वरणों की आवश्यकता 

हीं, समूची प्रगतिशील कविता के बीच उन्हें आसानी से देखा जा सकता है । 

प्रगतिशील कविता की यह मानववादी विचारणा किसी एंक भुभाग की परिधि 
बद्ध नहीं है, इसका क्षेत्र सम्पूर्ण विशव हैं । मनुष्यता जहाँ भी पीड़ित है, मनुष्य जहाँ 
भी अपनी तथा समाज की नई रूपरेखा के लिए संघर्ष कर रहा है, प्रगतिशील कावि 
की संवेदना का प्रसार निर्वाध रूप से वहाँ तक है । यह वह भूमिका है, जहाँ पूर्व और 
पञ्चिम के भेद मिथ्या हो जाते है--सात्य है तो केवल मनुष्य की जीवित-जागृत 
प्रतिमा । इस अस्तर्राष्रीय बोय को भी प्रगतिशील कविता के किसी भी कवि की 
कविताओं में देखा जा सकता है, जिसे श्रीमती विजय चौहान ने स्वर, स्वर है, देशी 
हो या विदेशी'--इस पंक्ति दवारा अपनी - इसी शीर्षक की कविता में स्पष्ट किया है । 

शमशेर के 'अमन का राग', गिरिजाकुमार की हब्श देश', "एशिया का जागरण' तथा 
अन्य कविताओं के साथ-साथ यह समस्त प्रगतिशील कवियों का मूळ स्वर हैं। इस 
अन्तर्राष्ट्रीय बोध के अभाव में स्वतः प्रगतिशीलता ही प्रश्‍न-चिह्णों के कटघरे में बन्दी 
हो जाती है । , 

व्यंग्य इस युग की प्रगतिशील कविता की भी उतनी ही बड़ी उपलब्धि हैं, 
जितना स्वतन्त्रताधूर्व की । यह भारतेन्दु और उनके युग की परम्परा है जो निराला 
और पन्त से होती हुई इस युग की प्रगतिशील कविता को विरासत के रूप में मिली 
है। व्यंग्य को प्रगतिशील कवियों ने यथार्थ के एक अत्यन्त सशक्त और प्रभावशाली 
माध्यम के रूप में ही ग्रहण किया है, यही कारण है कि उनकी रचनाओं में ये रचनात्मक 
मूल्य लेकर आए हैं । इन व्यंग्यों का लक्ष्य व्यक्ति, समाज, संस्थाएँ, जर्जर तथा सड़ी- 
गली रूढ़ियाँ--सब बनी हैं, और सबके ऊपर चोट करते हुए इन्होंने सबकी असलियत 
को उघारकर सामने रखा है । नागार्जुन का प्रदेय इस सन्दर्भ में विशेष उल्लेखनीय ह 
उनके व्यंग्यों से बहुतों को चिढ़ है, परन्तु वैसी ही, जैसी रोगी को दवा से होती है- 
क़सूर दवा का नहीं है । यह ठीक है कि कहीं-कहीं नागार्जुन के व्यंग्य असन्तुलित हो 
उठ हैं, परन्तु 'प्रेत का बथान', (तालाब की मछलियाँ', वे और तुम' तथा इस अवधि 
की उनकी बहुत-सी अन्य व्यंग्य-रचनाएँ इस तथ्य को भी प्रमाणित करती हैं कि इस 
शस्त्र के प्रयोग में वे कितने सिद्धहस्त हैं। व्यंग्य की यही प्रखरता अपनी रचनात्मक 
सम्भावनाओं के साथ श्रीमती विजय चौहान की “नये कवि के प्रति' शीर्षक कविता में 
देख पड़ती है, जिसने बहुतों को अपनी आकृति पर एक बार फिर से गौर करने की 
समझ दी है । गिरिजाकुमार और मुक्तिबोध, रामबिलास शर्मा और केदार, त्रिलोचन 
और भवानीप्रसाद मिश्र, प्रभाकर माचवे और मदन वात्स्यायन, सब ने इस माध्यम 
का आवश्यकतानुसार सफलतापूर्वक प्रयोग किया है । हिन्दी कविता के इस पक्ष को 
सम्पन्न करने का एक बहुत बड़ा श्रेय इस युग की प्रगतिशील कविता को है । 

प्रगतिशील कविता की यह प्राणवान वस्तु स्वातन्त्योत्तर युग में कळा और 
शिल्प की अनेक नूतन भंगिमाओं की सूचना देती है । परन्तु इस क्षेत्र में उसकी उप- 
लब्धियाँ दूसरी घाराओं के कवियों की उन उपलब्धियों से बहुत भिन्न हैं, जिन्होंने 
कला और शिल्प की ही आराधना को कविता का सर्वस्व मानकर या तो कोरे कला- 
वाद की ही सृष्टि की है या फिर मध्यवर्गीय मन की कुंठा तथा क्षय को शिल्प की 
बारीकियों के बीच अभिव्यक्ति दी है । प्रगतिशील कवियों ने कला तथा शिल्प की 
नूतन भंगिमाओं को वहीं तक ग्रहण किया है जहाँ तक वे व्यक्ति, समाज तथा जीवत 
के प्रति उनकी स्वस्थ प्रतिक्रियाओं को, जीवन तथा जगत के समूचे प्रसार से ग्रहण की 
गई उनकी अन्‌भूतियों को प्रभावशाली माध्यम बनकर अभिव्यक्ति दे सके । 

भाषा का ही उदाहरण ळें तो भाषागत प्रयोगों की एकान्त वैयक्तिक लीकों 
से बचते हुए प्रगतिशील कवियों ने अपनी कविताओं में न केवल उसकी व्यंजना-शर्वित 
को समर्थ बनाया है, आधुनिक जीवन के समूचे प्रसार से शब्दों का चयन करके उसे 
व्यापकता भी दी है । भाषा का ढला-इलाया कोई टकसाली रूप प्रगतिशील कविता 

में उपलब्ध नहीं होता, परन्तु काव्यगत संप्रेषणीयता को अधिकाधिक सक्षम बनाते के 
I भाषा के जिस सहज , सुथरे, अर्थगर्भ तथा लोकप्रिय रूप की आवश्यकता होती 
है उसकी सत्ता अपनी-अपनी भूमिका में इन सव कवियों का सत्य है । यदि नागाजुन 
केदार, त्रिलोचन, रामविलास शर्मा तथा सुमन जसे कवियों में भापा की लोकप्रियता 
तथा सहजता का गुण बिशेष रूप से दिखाई पड़ता है, तो गिरिजाक्गुमार, नरेश मेहता, 
केदारनाथसिंह, मुवितिवोध तथा शमशेर जैसे कवियों में निजता का तत्व अधिक है । 
यह निजता शमशर तथा नरेश मेहता के भाषा-प्रयोगों को कुछ दुर तक चिन्त्य बनाने 
में भी सफल हुई है, परन्तु दूसरों के लिए ऐसा नहीं कहा जा सकता । अपने खास 
अन्दाज में भी उसका सामाजिक स्वरूप क्षतिग्रस्त नहीं होने पाया है, और उसने 
सफलतापूर्वक कश्य की अभिव्यंजना की है । यही बात नवगीतों के पुरस्कर्ता प्रगतिशील 
आस्था वाळे गीतकारों के लिए भी कही जा सकती है, जिन्होंने भाषा की रोमांटिक 
रुझानों के बावजूद उसे छायावादी पन्त की “रलमल टळमल' या 'धुळ-फुर, शूल, 
कफ़स, जैसे पिटे-पिटाए नीरस-वेजान हो गए शब्दों से बचाया है । लोकजीवन से 
शब्दों का चुनाव करते हुए अपनी भाषा को सम्पन्न करने के प्रति सभी प्रगतिशील 
“कवि सजग रहे हैं, और इस रुझान ने उनकी भाषा की शक्तिमत्ता तथा भाकर्षण को 
बढ़ाया ही है । 

छन्द-प्रयोगों में भी इस युग की प्रगतिशील कविता ने अतिरिक्त नथेपन से 
बचते हुए, परम्परागत भूमिकाओं से जुड़कर ही नये पथों पर प्रयाण किया है। गीत, 
गज़ल, रुबाई, सानेट तथा परम्परागत अन्य काव्यरूपों के साथ, विशेष रूप से मुक्त 
-छन्द के प्रयोग के प्रति सबकी रुझान रही है | इस मुक्त छन्द को प्रगतिशील कवियों ने 
लूय-तत्व की संगति में ही ग्रहण करने की चेष्टा की है, यद्यपि अपवाद भी मिलते हैं । 
शमशेर के प्रयोगों में वैचित्र्य की मात्रा भी पर्याप्त रूप से देख पड़ती है, परन्तु यह 
बँचित्र्य उन कविताओं का सत्य नहीं है, जो उन्हें प्रगतिशील कबि की संज्ञा देती हैं । 
लय-तत्व की इस चर्चा के सन्दर्भ में ही नये गीतकारों का स्मरण भी हो आता है। 
झम्भूनाथ सिंह, वीरेन्द्र मिश्र तथा क्षेम जैसे विशुद्ध गीतकारों को छोड़ भी दिया जाय, 
जिनके गीत भावानुरूप लय तथा संगीत की सहज स्थितियाँ सूचित करते हैं, तो 
गिरिजाकुमार, शमशेर, केदारनाथ सिह, केदार अग्रवाल, ठाकुरप्रसाद सिंह, मदन 
वात्स्यायन आदि के गीतों में भी लोक भूमिका से जुड़कर लय-तत्व का नया अभि- 
निवेश देख पड़ता है । कविता और संगीत की भूमिकाओं को पृथक्‌ मानने वाले संगीत 
के काव्य-प्रवेश पर सिर धुना करें, गीत-विधा इस संगीत को साथ लेकर ही जन्मी है, 
और आज तक नई-नई भूमिकाओं में उसे ग्रहण करते हुए ही आगे बढ़ रही है । 
अज्ञेय जैसे आधुनिक कहे जाने वाले कवि ने भी जो गीत लिखे हैं--यह संगीत-तत्त्व 
उनसे भी पृथक्‌ नहीं हो पाया है। लोकलयों की भूमिका में मातस के भाववोध को 
अभिव्यक्ति देने वाले इन कवियों के ये गीत स्वातत्व्योत्तर प्रगतिशील कविता की विशेष 
उपलब्धि हैं । केदार अग्रवाल तथा केदारनाथ सिंह के तये गीतों का स्मरण तो यहाँ 


बिशेष रूप से होना चाहिए । 

इस अवधि की प्रगतिशील कविता ने अपने भावबोध को सौन्दर्य के नये 
आयाम भी दिए हैं । सामाजिक यथार्थं की भूमि से रस ग्रहण करते हुए भी प्रगतिशील 
कवियों की कल्पना ने आकर्षक से आकर्षक तथा ताजे-से-ताजे शब्द, स्पर्श, रूप, रस 
तथा गन्ध-चित्रों की सृष्टि की है। त्रिलोचन, गिरिजाकुमार, शमशेर, नरेश मेहता, 
केदारनाथ सिंह तथा मदन वात्स्यायन आदि कवियों के काव्य में सौन्दर्यबोध की नई 
दिशाएँ प्रारम्भ से ही विद्यमान रही हैं (जो सर्वथा नये निबन्ध का विषय हैं), परन्तु 
नागाजु न तथा केदार का नया काव्य भी इस दृष्टि से, इस अवधि में, अपनी विशिष्ट 
रूप-भंगिमाओं तथा सौन्दर्यं की तलस्पर्शीय भूमिकाओं के साथ सामने आया है । 
किसी समय इन पर रूखेपन का, अभिधामूलक उक्तियों का, समतल-सपाट अभिव्यक्ति 
का आरोप लगाया जाता था, परन्तु नागाजु न की, इस अवधि की, 'अवके इस मौसम 
में कोयल आज बोली है, पहली बार', 'यह तुम थीं', 'तन गई रीढ़, 'स॒तरंगे पंखों 
बाली' आदि-आदि कविताएँ सहज ही इस आरोप का तिरस्कार करती हैं-- 
गकर गई चाक, तिमिर का सीना 
जोत की फाँक, यह तुम थीं । 
सिकुड़ गई रग-रग, झुलस गया अंग-अंग 
बनाकर ठूँठ छोड़ गया पतझार 
उलंग असगुन-सा खड़ा रहा कचनार 
अचानक उमगी डाळों को सन्धि में, छरहरी टहनी 
पोर-पोर में गसे थे ट्रसे, 
यह तुम थीं । 
झुका रहा डालें फंलाकर, कगार पर खड़ा कोढ़ी गूलर 
ऊपर उठ आई भादों की तलइया 
जुड़ा गया बोने की छाल का रेशा-रेशा 
यह तुम थीं। 
केदार का सत्य भी यही है। उनकी नयी कविताएँ स्वस्थ मन के प्रशस्त सौन्दयं-बोध 
को जिन छवियों में प्रस्तुत करती हैं, वे छवियाँ नये सौन्दर्य-बोध का दावा करने वाले 
आज के बहुत से कवियों की तुलना में प्रगतिशील कविता की शक्ति का प्रमाण हैं-- 
१. पहले जब देखा था, सावन था, बादल थे 
इससे कम देखा था, 
लेकिन अब फागुन है, 
फूलों में, गन्धों में, बांधे तन देखा है, 
इससे अब देखा है । 
२. नीली पंखुरियों के एक खिले फूल ने 
आज मुझे काट लिया 
“ओर में अचेत रहा, धूप में । 
ये कुछ उदाहरण मात्र हैं। इन उदाहरणों की एक बड़ी संख्या इनके नये काव्य में है ' | 









हिन्दी कविता : प्रयोगशील : परे 
हमारा उद्देश्य यहाँ प्रगतिशील कविता की इस समृद्धि का एक संकेत मात्र देना था । 
स्पष्ट है कि प्रगतिशील कवियों ने अपनी प्राणवान वस्तु को भावाश्चित कल्पना की 
समर्थ भूमि पर प्रस्तुत करते हुए नये युग के काव्य के बीच उसके केन्द्रवर्ती स्थान को 
निश्चित कर दिया है । 
स्वातन्त्र्योत्तर प्रगतिशील कविता के समूचे प्रसार को उसकी सारी मूलभूत 
बिशेपताआं के साथ समेट सकने की दिशा की ओर इस छोटे-से निबन्ध में एक हलका 
प्रयास मात्र हुआ है । इस कविता की अमनी सीमाएँ भी हैं, परन्तु महत्व सीमाओं का 
नहीं, उन सीमाओं के बावजूद की गई उपलब्धियों का है । और उपलब्धियों की इस 
भूमि पर प्रगतिशील कविता अपनी अशेष सम्भावनाओं के साथ इस युग में, इस प्रकार 
अपना परिचय दे रही है, जैसे अभी-अभी उसका जन्म हुआ हो। उसके जनाजे में 
कस्धा देने की इच्छा रखने वाले फुरसत से बँठकर प्रतीक्षा करे । 


डॉ० रमाशंकर मिश्र 

हिन्दी कविता : घ्रयोगशीळ 


तार साप्तकःप्रकाशन काल के पूर्व जिन कवियों ने छायावादी-काव्यमूल्यों और काव्यो- 
पकरणों का विरोध किया था, वे प्रगतिशील विचारों के कवि थे । प्रगति और विकास 
के नैरन्तर्य ने 'परम्परा' के प्रति आसम्न-भावना को केन्द्रित न कर परम्पराओं के परि- 
बेश और अन्तर-परिक्षेत्र से मुक्त किया । तार सप्तक के प्रकाशन काळ में परम्पराओं 
के प्रति विद्रोह की भावना देखने को मिळती है । इसका मूल कारण प्रगतिशील विचार- 
चेतना का निरन्तर विकास और प्रयोगशील 'वस्तु' एवं 'शिल्प' की उद्भावना होना 
है । कालं माक्स के साम्यवादी जीवत-दर्शन ने भी भारतीय न्िन्तनधारा को प्रभावित 
किया । किन्तु यह प्रभाव प्रगतिशीळता से सम्बन्ध रखता है । च्िम्तनधाराओं के सम- 
न्वय के कारण विचारों में गति और प्रगति आ गई, भावनाओं के परिक्षेत्रों का प्रसार 
होने लगा । कविता में इस प्रगतिशीळता ने वस्तु को नवीनता और शिल्प को प्रयोग- 
शीलता दी । प्रगतिशील विचारधारा से प्रभाव ग्रहण कर गजातन माधव मुक्तिबोध, 
शमशेर बहादुरसिंह्‌, नागार्जुन, केदारनाथसिह, और त्रिलोचन आदि कवियों ने तार- 
सप्तकोत्तर काव्य-धारा को परम्पराओं से मुक्त किया और “बस्तु' की विविधता और 
नवीनता का समन्वय कर प्रगतिशीळता का उन्मेष किया । 

किन्तु प्रगति, 'वस्तु' तक ही सीमित न होकर 'शिल्प' के विविध परिवेशों में 
भी व्यक्त होने लगी । प्रगतिशील विचारधारा के अधिक अभिव्यंजना-शिल्पगत प्रयोग 
आरम्भ हुए और “वस्तु, में भी प्रयोगशीलता समरस हो गई । फिर भी प्रगतिशील एवं 
प्रयोगशील विचारधाराएं पूर्णतः अलग-अलग न हो सकीं। स्व॒तस्त्रता-प्राप्ति के उपरान्त 
प्रयोगशील विचारधारा का प्रसार होता गया और आज प्रयोगशील विचारधारा अपने 

विकसित रूपों में दिखाई दे रही है । प्रगतिशील विचारों की संरक्षणा भी आज के कवि 
कर रहे हैं किन्तु प्रयोगशीलता का स्वस्थ स्वरूप जिन कवियों की रचनाओं में उपलब्ध 
होता है, उनमें सच्चिदानन्द हीरानन्द वात्स्यायन 'अज्ञेय', डॉ० जगदीश गुप्त, डॉ० 
प्रभाकर भाचवे, डॉ० कलाश बाजपेयी, दुष्यन्त कुमार, कुंवरतारायण ळक्ष्मीकान्त वर्मा, 
बीरेन्ट्रकुमार जैन, भवानीप्रसाद सिश्र, सवंश्वरदयाल सक्सेना, रघुवॉर सहाय विजय- 
देवनारायण साही, प्रयागनारायण त्रिपाठी, नरेश मेहता एवं श्रीकान्त बमा का उल्ळख 
किया जा सकता है । इन कवियों ने वस्तुविधान को नवीनता और शिल्प को अलुकृति 

प्रदात की है । मु 
प्रयोगशील कविता का मूल्यांकन करते समय सामान्य रूप से यह आक्षेप किया 
जाता है कि इस धारा की काव्याभिव्यंजना सामान्यीकृत नहीं है। अनेक आचार्यों ने 
इस तथ्य की ओर संकेत किया है । सत्य तो यह है कि प्रयोगशील कविता ने परम्परा- 
गत मूल्यों को अभिव्यवत न न कर जीवन-मूल्यों की अभिव्यक्ति की है। प्रयोगशील काव्य 
में (वस्तु और 'शिल्प' के नवीन प्रयोग हुए हैं। यथार्थ सत्य का अन्वेषण करना आर 
नवीन मूल्यों का प्रतिपादन ही प्रयोगशील कविता में हुआ है । ये जीवनमूल्य वास्तविक 
सत्य से ही उद्भूत थे । जिस समय प्रयोगशील काव्यधारा का आविर्भाव हुआ, उस 
समय तक प्रगतिवादी विचारचेतना ही गतिशील थी। अतएव मानसचेतना, जीवन के 
यथार्थं की ओर उन्मुख होने लगी थी । किन्तु सौन्दर्य-ृष्टि, मात्र प्रगति के परिक्षेत्रों 
में ही सीमित न रह सकी । उसका निरन्तर प्रसार होता गया और इसका परिणाम 
हुआ कि नये सत्य की अभिव्यंजना काव्य में होने लगी । प्रश्‍न उठता है कि यह 
नया सत्य कया है, जिसका अन्वेषण प्रयोगशील काव्यधारा के रचनाकारों ने किया ? 
वास्तव में काव्य-विधान को जीवन के विराटत्व से विलग नहीं किया जा सक्ता । 
प्रत्येक मातस यथार्थ-सत्य से सम्बद्ध होता है और इस परिक्षेत्र से ही प्रभाव-चित्रों का 
संचयन करता है । विश्लेषण प्रक्रिया के कारण अन्वेषण में संहलेषणात्मक एवं विइले- 
खणात्मक वृत्ति सहज ही आ जाती है और यही सत्य, जीवन-मूल्यों के रूप में रूपान्त- 
रित हो जाता है । प्रयोगशीक काव्यथारा ने ल काव्य परम्पराओं के तटों का त्याग कर दिया 
झा । इस धारा के दशन में जीवन की यथार्थता अभिव्यक्त होने लगी थी ॥ किन्तु उसमें 
केवल प्रगति की जड़ता न थी, प्रयोग की आकर्षणशीलता भी थी । इस आकर्षणशीळता. 


का परिणाम इस काव्यदशन के परिवेक्षों पर भी पड़ा और इस धारा का प्रत्येक प्रक्षेत्र 
सोन्दर्य-ृष्टियों से पूरित हो गया । प्रयोगशीळ काव्यधारा में नवीन संस्कार हैं । ये 














नवीन संस्कार नये यथार्थ से ग्रहण किये गये हैं और यह नया यथार्थ ही नया सत्य है। 


ङ्सी सत्य का अन्वेषण करने का कायं इस धारा के रचनाकारों ने किया है और यही 
संस्कार काव्य के वास्तविक उपकरण भी हो गये हैं। अलएव 'असामान्थीकरण' का 
आरोपण कुछ यथार्थःसा प्रतीत नहीं होता । 

प्रयोग॒जीळ कवित में नये सौन्दर्य की व्याख्या की गई है.। सत्य के निरीक्षण 
और परीक्षण ने सौन्दर्यवोध के स्तरों को प्रभावित किया था। पाश्चात्य सौन्दर्य-सूल्य 
और जीवन-हष्टियाँ, इस काव्यधारा में समाहित हैं, क्रिन्तु उनका भारतीयक़ रण हआ 

हिन्दी कविता : प्रयोगशील : ८५ 
है। पाइचात्य परिवेश को ही प्रस्तुत करने का कार्य प्रयोगशील काव्यधारा में नहीं 
किया गया । इस काव्यधारा में नये मूल्यों के अन््रेषण के साथ ही नये सौन्दर्यवोध केः 
स्तरों को मृष्टि भी की गई है। इसका परिणाम यह हुआ है कि प्रयोगशील काव्य; 
सौन्दर्थबोध के नये धरातलों को स्पशं तो करता ही है साथ ही उनकी सृष्टि भी 
करता है । तार सप्तक का प्रकाशन जिस काल में हुआ उस काल की काव्य-मान्यताएँ 
परम्परागत थीं । किन्तु इस सप्तक में जिन रचनाकारों की कृतियों को संकलित किया 
गया है उनकी कृतियों में सम्पूर्णतः जीवन-दृष्टि और यथार्थ सौन्दर्य-हण्टि के समन्वय 
का आभास भी होता है। अतएव यथार्थ सत्य को अनावृत करते हुए नये सौन्दर्य-मूल्यों 
की व्याख्या ही प्रयोगशील कविता में की गई है। अनेक आलोचकों ने इस प्रयोग- 
शीलता को 'वाद' की सीमाओं में वाँधने का प्रयत्न किया है । किन्तु प्रयोगशीलता के 
अन्तर में निहित नंरन्तर्य के कारण इस धारा को वाद की सीमाओं में बाँघना उचिता 
प्रतीत नहीं होता । स्वयं 'अज्ञेय' और गिरिजाकुमार माथुर ने इसका विरोध भी किया । 

प्रयोगशील काव्य धारा में “वस्तु” और 'शिल्प' के प्रयोगों की विविधता दिखलाई 
देती है । व्यक्ति-चेतन और समाज-चेतन नये परिवेशों में अभिव्यवत हुआ हैं । जीवन 
दृष्टि, यथार्थ के वास्तविक रहस्यों को अनावृत करना चाहती है । इस अनावृति के 
कारण यथार्थ सत्य का धरातल जीवन के वास्तविक सत्य के समघरातल तक आह 
गया है। इस प्रक्रिया ने काव्य की रचना-प्रक्रिया और काव्य की हृष्टि को पूर्ण 
रूपेण प्रभावित किया है । यथार्थ सत्य के अनावृत सत्यों का अनुशीलन करते हुए काव्य 
की रचना-प्रक्रिया में नवीन सौन्दर्य-हष्टि का समावेश स्वाभाविक रूप से हो गया हैं ॥ 
प्रयोगशील काव्यधारा में अयथार्थ को प्रकट करने की चेष्टा ही नहीं की गई है । जिन 
उपकरणों ने जीवन के यथार्थ को प्रभावित किया है तथा जिन उपादनों ने आत्म-सत्य 
की अभिव्यबित की है उन्हीं का प्रकटीकरण काव्य में हुआ है । अतएव आत्म-सत्य के 
अन्वेषण एवं व्यक्ति-चेतन की यथार्थ स्थिति के अनुशीलन के कारण व्यवित-चेतन ही 
प्रखर हो उठा है । किन्तु यदि अधिक विझ्लेपण करते हुए वृत्ति और धर्म को समझने 
की चेष्टा करें तो यह और भी अधिक स्पष्ट हो जायगा कि जीवन-मूल्यों में वास्तविक 
सत्य के समन्वय के कारण ही व्यवित-चेतन की प्रधानता हो गई है । यदि व्यक्ति-चेतन 
प्रबल न होता और “व्यक्तिगत स्थिति” निर्बल होती तो इसका परिणाम यह होता कि 
यह काव्यधारा भी रहस्यों की बीहड़ता में भटकती रहती । उसे न तो नए सत्यों की 
उपलब्धि ही होती और न नए सौन्दर्यबोध का आभास ही होता । 
व्यवित-चेतन को केवल वैयक्तिक सीमाओं गें बाँघना उचित नहीं है । “व्यक्तिः 
चेतन' का अर्थ नये सौन्दर्योच और नये सत्य के सन्दर्भ में ही समझा जा सकता है। 
आत्म-चेतन की प्रधानता ने कहीं-कहीं यथार्थ के प्रवाह को बाधित भी किया है, 
किन्तु यह सर्वत्र नहीं है । प्रयोगशील काव्यधारा में आत्म-चेनन अथवा व्यक्ति-चेतन 
की जो अभिव्यक्ति हुई है वह समाज-मूल्यों से असंबद्ध नहीं हैं। व्यक्ति-चेतन का 
आविर्भाव समाजममूल्यों से ही हुआ है। अतएव व्यक्ति-चेतन, वास्तविक सत्य से ` 
Mie. vf, - है । अनेक आलोचकों ने प्रयोगशील कविताः 

पर यह आरोप लगाया है कि इस काव्यधारा की जीवन-हृष्टि, व्यक्ति-चेतन ओर आत्म- 
चेतन पर ही आधूत और केन्द्रित किन्त वास्तविकता यह है कि व्यक्ति-चेतन 
अथवा आत्म-चेतन को समाज के यथार्थ से विलग करना काव्य-रचना की सहज प्रक्रिया 
के विइलेषण से दूर हो जाना है। अतः इस तथ्य को स्वीकार नहीं क्रिया जाना चाहिये । 
क्िन्हीं-किन्हीं आलोचकों ने इसे 'वंयक्तिकता की अभिव्यक्ति अथवा व्यक्तिवाद की 
अभिव्यक्ति’ तक कह दिया है । सत्य तो यह है कि इस काव्यधारा में वेयक्तिकता की 
अभिव्यक्ति नहीं अपित्‌ व्यवित-चेतन की अभिव्यक्ति हुई है और यह “्यक्ति-चेतन 
कोई स्वतन्त्र वस्तु नहीं, समाज की ही एक इकाई है । 

प्रयोगशील कविता का धमं, यथार्थ के विराटत्व के प्रति आस्थावान हूँ । जीवन 
के सत्यों की विराटता का अन्वेषण करते हुए इस काव्य-धारा में जीवन की विराटता 
सहज ही समन्वित हो गई है । अतएव इस काव्यधारा में जिस बिराटता का विश्लेषण 
किया गया है तथा जिस विराटता के प्रति आस्था प्रदर्शित की गई है, वह भी वास्तविक 
सत्य और कठोर यथार्थ से ही उद्भूत है । यदि रचनाकार रहस्यों के बंधन में बंध 
जाता और रहस्यों को ही अपने चिन्तन की चरम परिणति स्वीकार कर लेता तो 
इसका परिणाम यह होता कि उसकी जीवन-दृष्टि में न तो सत्य का यथार्थ प्रति- 
बिम्बित हो पाता और न जीवन की विराटता ही समन्वित हो पाती । अतएव नये 
कृतीकार का नये यथार्थ के प्रति आस्थावान होना सहज स्वाभाविक है । प्रगतिवाद ने 
नवीन मानववाद की प्रस्थापना की थी और नये मानव-मूल्यों की ओर संकेत किया था। 
प्रयोगशील काव्यधारा में नवीन मानव-मूल्यों की प्रस्थापना करते हुए जीवन-मूल्यों की 
ही ब्याख्या को गई है । अतएव वास्तविक सत्य के प्रति आस्था एवं विश्वास का जागृत 
होना भी स्वाभाविक है । यह कार्य परम्पराओं की जड़ता से भयभीत होकर नहीं किया 
जा सकता था । यदि परम्पराओं का पालन करते हुए सौन्दर्य और सत्य का अन्वेषण 
किया जाता तो उसका परिणाम होता कि परम्पराओं को ही नये रूप में विकसित होने 
का अवसर मिलने लगता । अतः प्रयोगशील चिन्तन-हष्टि में परम्पराओं के प्रति 
विद्रोह की भावना दिखलाई देती है। 

नये मानव-मूल्यों की प्रस्थापना करते हुए रचनाकार जीवन के यथार्थ के प्रति 
आस्थावान और वँयबितिक शक्तियों के प्रति विश्वासी भी हो गया है। उसकी दृष्टि 
में समष्टि का बिशेष मूल्य है । आत्म-चेतन की, समष्टि में समाविष्टि के कारण नये 
विधानों के प्रति अडिग विश्‍वास की भावना भी जागृत हो गई है । दूसरी ओर समष्टि 
का अनुगायन करते-करते संवेदना-शकिति में भी विराटता एवं विशालता आ गई है । 
प्रयोगशील काव्यधारा में प्रष्ठर संवेदना तत्व है । अनुभूतियों के सहज प्रसार के कारण 
समष्टि का बोध भी समाजगत ही हो गया है । यदि व्यष्टि-चेतन की अभिव्यंजना की 
जाती. तो 'आत्मःकेन्ट्रीयकरण का एक नया गतिरोध उत्पन्न हो सकता था। किन्तु इस 
धारा में संवेदनशीलता की अतिशयता के कारण जीवन-मूल्यों के वास्तविक स्वरूपों के 
दर्शन होने लगते हैं । यही प्रयोगशील कविता का वं शिष्टय है । 

इस काव्यधारा में समष्टिवाद की परि br अं की नई व्याख्याओं 

हुई है । ऐसे तथ्यों में व्यक्तिवाद के बंधन और भी अधिक शिथिल हो गये हैं । 
प्रयोगशील काव्यधारा में “व्यक्ति-स्वातन्त्र्' को महत्व दिया गया है । किन्तु बह्‌ 
समष्टिवाद के धरातल को आक्रान्त नहीं करता अपितु “व्यक्ति-चेतन' को भी इस सीमा 
तक नियन्त्रित करता है कि जीवन-मूल्य, समाज-मूल्यों में ही एकरस हो जाते हैं । 
ास्तव में प्रयोगशील कविता में जो 'समिष्टवाद' अभिव्यवत हुआ है, वह यथार्थे सत्य 
का ही प्रतिबिबन करता है । आज प्रयोगशील काव्यधारा का जो रूप है उसे “व्यक्ति- 
केन्द्रित' नहीं कहा जा सकता । व्यक्तिवाद भी समष्टिवाद का एक अंग हो गया है और 
इसी भाव की अभिव्यक्ति प्रयोगशील काव्यधारा में हो रही है। 
प्रयोगशील कविता में उदार मानवतावादी हृष्टिकोणों के भी दर्शन होते हैं । 
बौद्धिक जागृति के कारण हष्टिकोणों में विराटता भी अधिक आ गई है और चिन्तन 
का प्रक्षेत्र भी विस्तृत हो गया है जीवन के साधारण से साधारण तत्व की भी उपेक्षा 
नहीं की गई है । साधारण तत्वों को भी महत्व देकर जीवन के यथार्थ के अन्तर में 
प्रवेश करने का प्रयास किया गया है। इस प्रक्रिया में एक प्रकार का वँचारिक संघर्ष 
भी आ गया है । वैचारिक संघषं का प्रत्यक्ष संबन्ध बौद्धिकता से होता है। साधारण-से- 
साधारण तत्वों का निरन्तर विइलेषण करते रहने के कारण चिन्तनशीलता और भी 
अधिक गतिशील हो उठी है ! अतएव परम्परा से विलग होकर नये सन्दभाँ को खोजने 
की प्रवृत्ति भी इस काव्यधारा में दृष्टिगत है । किन्तु इस चिन्तनशीलता एवं विइ्ळेष- 
णात्मक-वृत्ति की प्रधानता के कारण मानवतावादी दृष्टिकोण कुण्ठित नहीं हुआ । 
निन्तनञ्ञीलता और विराट संवेदनशीलता के कारण आज की प्रयोगशील कविता में 
उदार-वृत्ति का सहज समावेश हो गया है । इस समाविष्टि के कारण उदार मानवता- 
बादी दृष्टिकोण का अत्यधिक प्रसार दिखलाई देता है । 
प्रगतिशील काव्यधारा बाह्य शक्ति के प्रति अधिक आस्थावान थी । आत्म- 
सत्य की समाविष्टि न होते के कारण इस काव्य-दर्शन में जीवन-हष्टि आत्मारहित हो 
गई थी, किन्तु प्रयोगशील काव्यधारा में अन्त: और बाह्य सत्यों की सम्यक्‌ समायोजना 
हो गई है । इस संयोजना के कारण बाह्य शक्ति और आन्तरिक शक्ति में समरसता 
आ गई है | जीवन-दृष्टियों के प्रसार के कारण आत्मतत्त्व का प्रसार भी अधिक हो 
गाया है । इस काव्य-चेतना की एक विशिष्टता और भी यह है कि बाह्य शक्ति को 
भी आन्तरिक सत्य ने इतना अधिक प्रभावित कर दिया है कि बाह्य शक्ति का परिवेश 
ही आत्मसत्य से अभिभूत हो उठा है। अतएव जो चित्र-ृश्य सत्य से संकलित किये 
जाते हैं तथा जिन सत्यों का आकलन किया जाता है, उनमें भी आत्म-तत्त्वों के रंग 
बिखर उठते हैं और यही आत्म-तत्त्व बाह्य सत्स की अभिव्यंजना को प्रभविष्णु बना 
देता है | बाह्य सत्य, आत्म-तत्त्व से परिवेष्टित होकर अधिक सरलीकृत हो गया है। 
प्रयोगशील काव्यधारा में शिल्पगत प्रयोग भी अधिक हुआ हैं। छतों के 
अन्धनों के प्रति अनास्था होते हुए भी राग-तत््व और के प्रति अनास्था होते हु -तत्त लय-तत्त्व के प्रति उपेक्षा-भाव 
'दिखलाई नहीं देता । अनेक आलोचकों ने “साधारणीकरण और रस की समस्या उठा- 
Miss. . प्रयोगशील कविता को उ त्वों से विहीन काव्यधारा घोषित कर दिया है । 

डॉ० नगेन्द्र ने भी रस और साधारणीकरण की समस्या को उठाकर “प्रयोगशीलता' कोः 
बाधित करने का प्रयास किया है । उनका मत है कि प्रयोगशील काव्यधारा में न तो 
रस की आयोजना हुई है और न इस काव्यधारा में साधारणीकरण के तत्त्व विद्यमानः 
हैं । डॉ० नगेन्द्र का यह दृष्टिकोण पूर्वाग्रह से मुक्त नहीं है । वे परम्परावादी हैं । वे 
जागृत होकर भी परम्पराओं से विद्रोह नहीं कर सकते । अतएव नए तत्वों की अन्वेषणा 
कर प्रयोगशील कविता का मूल्यांकन करना उनके वश की बात नहीं है। इसी प्रकार 
रूप के कवि! अंचल' ने भी प्रयोगशील कविता की महत्त्वहीनता का प्रतिपादनः 
किया है। सत्य तो यह है कि अंचलजी की दृष्टि, आलोचक की दृष्टि ही नहीं है। 
उनके तर्को में न तो प्रामाणिकता ही है और न उनकी दुर्वेल बुद्धि आदि सत्यों का 
तथ्याकलन ही कर सकी है। वे स्वयं ‘विवस्त्र काम' के विकृत-सौन्दर्य के उपासक 
और अनुगायक हैं । अतएव उनके दृष्टिकोण का कोई मूल्य नहीं है। 

प्रयोगशील काव्यधारा का मूल्यांकन करते समय हृष्टि का विस्तार आवश्यक 
है । इस काव्यधारा में शिल्प के जो प्रयोग हुए हैं, उनमें परम्पराओं की गंध नहीं है । 
छन्दों के बन्धनों को प्रयोगशील कवियों ने स्वीकार नहीं किया । अतएव उनकी काव्य- 
धारा में स्वच्छन्दता भी आ गई है । किन्हीं-किन्हीं स्थलों में यह स्वच्छन्दता इतनी 
अधिक हो गई है कि काव्य के धर्म एवं अन्य काव्योपकरणों के विकास एवं प्रसार में 
गत्यवरोध उत्पन्न हो गया है | किन्तु आज की काव्यधारा में काव्य-दृष्टियों का प्रक्षेत्र 
इतना विराट्‌ है कि स्वच्छन्दता का आ जाना स्वाभाविक है। छन्द अथवा गीति- 
तत्वों की रहितता के कारण काव्य के भावबोध अथवा सौन्दर्यबोध में किसी भी 
प्रकार का व्यवधान नहीं आ पाया । छन्द अथवा लय की एकस्वरता एवं एकरसता 
के कारण प्रयोगशील कविता में भी साधारणीकरण तत्व विद्यमान हैं। यदि भाव स्तर 
ऊँचा उठ जाय और सामान्य धरातल की अभिव्यक्ति होने लगे तो जटिल भाव बोध 
भी सामान्यीकृत हो जाता है । प्रयोगशील कविता में जिन नवीन भावों की अभिव्यक्ति 
हुई है तथा सौन्दर्य के जिन नए धरातलों की सृष्टि की गई है, उत्तें साधारणीकरणः 
के तत्त्व भी सहज ही समन्वित हो गए हैं। परम्परागत मूल्यों का आग्रह लेकर 
साघारणीकरण के तत्त्वों के आधार पर यदि प्रयोगशीलता का मूल्यांकरण किया 
जायगा तो वास्तविक भावबोध के प्रसार एवं उसकी ग्रहणशीलता में गतिरोध उत्पन्नः 
होगा । इन आलोचकों को अपने पूर्वाग्रहों से मुक्त होकर प्रयोगशील कविता का 
मूल्यांकन करना चाहिए । 

प्रयोगशील कविता में भ.वबोध के नए स्तर हैं। अतएव उन स्तरों तक हीः 
पहुँचकर वास्तविक भाव-स्तर को समझा जा सकता है। इन स्तरों तक पहुँचने के 
लिए नए प्रज्ञा-स्तरों तक पहुँचना और उन भाव-स्तरों को आत्मस्थ करना अत्यन्तः 
आवश्यक है । यदि रचनाकार और पाठक के भावःस्तरों में एकरूपता आ गई तोः 
फिर सौन्दर्य-बोध की न तो ह समस्या खड़ी होगी और न असाधारणीकरण के 
तत्त्वों के कारण काव्यधारा में निहित भाव-प्रसार बाधित हो पायगा । प्रयोगशील 
रचनाकारों में इस तथ्य के प्रति सचेतनः = देता है। उनकी कृतियों में 

नवीन भाव स्तरों, कल्पना स्तरों और प्रज्ञा स्तरों की सृष्टि हुई है तथा जीवन के 
यथार्थ का प्रत्येक वृत्त उत स्तरों को स्पर्श करता हुआ आधुनिक भावबोघ एवं आधु- 
निक सौन्दर्यबोध की सर्जना करता है। 
प्रयोगशील काव्यधारा के प्रतिनिधि कवियों में 'अज्ञेय' को “व्यक्तिवाद' ( 
का पोषक माना गया है । पाश्चात्य सौन्दर्य-मूल्यों के अनुशीलन के कारण तथा नवीन 
भाव-स्तरों के अन्वेषण के कारण उनके काव्य-स्तरों में चिन्तनशीलता और रचता- 
प्रक्रिया में विकसनशीलता अधिक आ गई है। इस चिन्तनशीलता के आधिक्य के 
कारण ऐसा भी प्रतीत होने लगता है कि उनके काव्य में "व्यष्टि! की अभिव्यक्ति ही 
अधिक हुई है । किन्तु मेरी घारणा है कि 'अज्ञेय' का 'व्यक्तिवाद' व्यष्टि-केरिद्रत 
नहीं, समष्टि-केन्द्रित है । उनके जो वैेयक्तिक मूल्य हैं, वे भी समाज से ही गृहीत 
हैं। अतएव उनके व्यक्ति-चेतनगत मूल्यों को पूर्ण आत्मकेन्द्रित अथवा सम्पूर्ण 
व्यक्तिवादी नहीं माना जा सकता । 'अज्ञेय' का व्यक्तिवाद' समष्टि-रूप में इस प्रकार 
अभिव्यक्त हुआ है-- 
“हम नदी के द्वीप हैं । 
हम नहीं कहते कि हमको छोड़कर 
स्रोतस्विनी बह जाय ? 
वह हमें आकार देती है। 
हमारे कोण, गलियां, अव्तरीप, उभार, सँकत कूल, 
सब गोलाइयां उसकी गढ़ी हैं। 
माँ है वह ! इसो से हम बने हैं ! 
(अज्ञेय--नदी के द्वीप) 
अज्ञेय का सौन्दर्यवाद समष्टि से ही उद्भूत है। “नदी के द्वीप' में जिस समस्या का 
चित्रण कियां गया है वह व्यकित-चेतन अत्रा अस्तित्वचेतन की ही समस्या है। “द्वीपा 
प्रतीक के माध्यम से जिस 'स्थायित्व' की ओर संकेत किया गया है, वह वास्तव में 
मानवीय सत्य की स्थिरता है । यही स्थिरता प्रयोगशील कविता में यत-तत्र अभिव्यक्त 
हुई है । 'अझेय' न तो खण्डित मतःस्थितियों के कवि हैं और न व्यक्ति-चेतन के ही 
अनुगायक । अतएव उनके काव्य में अस्तित्व-चेतन की अभिव्यक्ति त होकर समष्टिः 
चेतन की ही अभिव्यंजना हुई है । 'अज्ञेय' ने 'वस्तु' और शिल्प के विविध प्रक्षेत्रों में 
समान रूप से प्रयोग किये हैं। इस प्रयोगशीलता का परिणाम यह हुआ है कि उनके 
वस्तु-विधात में नवीनता और झिल्प-प्रयोग में भास्वरता अधिक आ गई हैं। 
डॉ० धर्मवीर भारती मूलतः रागवृत्ति के अनुगायक हैं । किन्तु उन्होंने समष्टि- 
चेतन से ही रागतत्वों का अनुशीलन किया हैं। भारती ने अपनी वैयक्तिकता को 
समष्टि राग में ही समरस कर दिया है । अतएव उनकी काव्यधारा में वयक्तिक राग 
भी सामान्यीकृत रूपों में ही अभिव्यवत हुआ है । भारती को काव्यधारा में कहीं-कहीं 
विवस्त्र राग-सौन्दर्यं की उद्‌भावना भी हुई है किन्तु वह संयमित और नियन्त्रित है ॥ 
Mie 5... सौन्दर्यचित्र द्रष्टव्य है--> * | 

“प्रात सद्य:स्तात 
कन्धों पर बिखरे केश 
आँसुओं में ज्यों 
घुला बेराग्य का सन्देश 
चुमती रह रह 
बदन को अर्चना की धूप 
यह सरल निष्काम 
पुजा सा तुम्हारा रूप। 
(डॉ० धर्मवीर भारती ठण्डा लोहा) 
स्पष्ट है कि भारती का वैयक्तिक राग, पूर्णतः व्यक्तिगत होते हुए भी समष्टिगत 
ही है । प्रयोगशील कविता में जिन राग-संकेतों और जिन रागःप्रतीकों का चयन किया 
गया है, उनमें वेयक्तिकता का सन्निवेश तो है ही, साथ ही आत्मराग का प्रस्फुटन भी 
अप्रत्यक्ष रीति से हुआ है । ऐसी रागात्मक-अभिव्यविति को कुण्ठाग्रस्त मानना उचित 
नहीं होगा । प्रयोगशील काव्यधारा में जहाँ कही बैयवितक-राग की अभिव्यक्ति हुई है, 
वहाँ मानव-मूल्यों का समुचित संयोजन भी हुआ है । अतएव ये व्यक्तिगत-चित्रावलियाँ, 
निरवेयक्तिक भी हो उठी हैं । 
प्रयोगशील काव्यधारा में शिल्प के जो नए प्रयोग किये गए हैं, उनमें अर्थगत 
सार्थकता भी है । ऐसे प्रयोगों में भी समाज-मूल्यों एवं जीवन-मूल्यों की पूर्ण संरक्षणा 
हुई है । प्रयोगशील कविता पर अरसमयता और लयहीनता का आरोपण किया जाता 
है । डॉ० जगदीश गुप्त ने अर्थ की लय” नामक शास्त्रीय परम्परा को जन्म देने का 
कार्यं किया है । पाश्‍चात्य काव्य-मूल्यों की उद्भावना करते हुए प्रयोगशील कविता में 
'अर्थे की लय' की अन्वेषणा करके डॉ० गुप्त ने काव्य-समीक्षा को नई दिशा प्रदान 
की है । किन्तु मेरी धारणा है कि डॉ० जगदीश गुप्त ने अर्थ की लय' नामक जिस 
काव्य-शास्त्रीयता का प्रतिपादन किया है उसके आदि स्रोत “ अर्थ की ध्वनि में' हैं । 
यदि 'अर्थ की ध्वनि” को ध्वनि-शास्त्र की शास्त्रीयता से अलग रखकर रूपान्तरित 
रूप में विचार किया जाय तो इस तथ्य की पुष्टि ही होगी । “ध्वनि” आधुनिक अर्थ में 
'लय' ही है अतएव 'अर्थध्वनि' ही परिवर्तित एवं रूपान्तरित रूप में 'अर्थ की लय! 
है। आधुनिक प्रयोगशील काव्यधारा, परम्परागत काव्यधारा से पूर्णतः भिन्न है । 
इस काव्यधारा में पुरातन मूल्यों का रूपान्तरण ही हुआ है । अतएव 'अर्थ की ध्वति' 
यदि अर्थ की लय' के रूप में उद्भूत हो तो कोई असंगति नहीं है । सत्य तो यह है 
कि सांस्कृतिक चेतना, समाज-मृल्यों को प्रत्यक्ष अथवा अप्रत्यक्ष रूप से प्रभावित 
करती है । जब सांस्कृतिक मूल्य विकसित हो जाते हैं, तब उनके परिक्षेत्र में विराटता 
आ जाती है और इस विराटता में ही सांस्कृतिक मूल्यों का आदि-रूप एकरस हो जाता 
है । अतएव यह स्वीकार किया जाना कि पाइचात्य संस्कारों का आगमन ही प्रयोग- 
शील कविता में हुआ है, अथंसंगत नहीं है। आज के इस विराट चेतन में भी 'केन्द्र- 
बिन्दु' अपने परिवतित रूप में ह किः सीव 









[5 


FE न 


CRI oe iA fT 


हिन्दी कविता : प्रयोगशील : 8१ 

'िन्नता के कारण पाइचात्य जीवन-मुल्यों का श्रम हो जाता है। मेरी धारणा है कि 

आज के विराटत्व में भी केन्द्रबिन्दु निहित हैं और बिन्दु की संकुलता का विकसित 
रूप ही विराट हो गथा है । 

डॉ० जगदीश गुप्त की काव्यधारा में जीवन का यथार्थ-सत्य ही अभिव्यक्त 

हुआ है । वे विराट-चेतन के प्रति आस्थावान तथा जीवन के यथार्थ के प्रति 

एक क्षण : क्षण में प्रवहमान 
व्याप्त सम्पूर्णता । 

इससे कदापि बड़ा नहीं था महाम्बुधि जो 
पिया था अगस्त्य ने । 

एक क्षण, होने का 

अस्तित्व का अजस्र अद्वितीय क्षण । 
होने के सत्य का-¬ 

सत्य के साक्षात्‌ का-- 

साक्षात्‌ के क्षण का 

क्षण के अखण्ड पारावार का 

आज हम भआाचमन करते हैं । 

(डॉ० जगदीश गुप्त : नई कविता--अंक, २ ) 
डॉ० जगदीश गुप्त ने क्षण के महत्त्व को समझा है । वास्तव में अखण्ड हृश्य-चेतन 
का एक खण्ड-रूप ही 'क्षण' है। 'क्षण का अनुशीलन करते हुए विचार-चेतन के 
सत्य का ही अनुशीलन किया गया है। प्रयोगशील कविता में 'क्षण' अर्थात्‌ खण्डशः 
इकाई का कोई अलग “स्वतन्त्र अस्तित्व' नहीं है। जीवन के वास्तविक सत्य की 
अभिव्यंजना करते हुए आज के प्रयोगशील रचनाकार व्यवितगत रूप से प्रत्यक्षतः उस 
'विचार-चेतत का आनुभूतिक अनुशीलन करते हैं और इस आन्तरिक सत्य की 
अभिव्यक्ति करते हैं । आत्माभिव्यकिति करना प्रयोगशील कविता का धर्म हो गया है-- 

वाणी की दोनता 
अपनी म चीच्हता 
कहने में अर्थ नहीं 
कहना पर व्यर्थ नहीं, 
मिलती है कहने में 
एक तल्लीनता !| 

(भवानी प्रसाद सिश्र : वाणी की दीनता) 
प्रयोगशील कविता में आत्मा की अभिव्यक्ति हुई है : प्रत्यक्ष सत्य से भावों का आकलन 
करते हुए प्रयोगशील रचनाकारों ने गृहीत भावों को यथार्थ रूप में प्रकट किया है। 
इस काव्य में साधना मुखरित हुई है और बिराट चेतन में भी प्रत्येक व्यक्तित्व एवं 
Mums. S: अस्तित्व-चेतना अधिकु्ह्स्ण्टाषकुसेमे प्रकट हुई है. । कूंवरनारायण, मूलतः: 

आन्तरिक भावों के कवि एवं आन्तरिक विराटत्व के अनुगायक हैं । अतएव उनकीः , 


तियों में आत्म-तत्व अथवा आन्तरिक सत्य की ही प्रधानता दिखळाई देती है । आन्त- 
Er 


रिक सत्य की व्याख्या इस प्रकार हुई है 


वस्तु का दर्पण उधर सुनसान, 
जो अपनों बिना वीरान, 

इधर धूसर बुद्धि जो अति 
जिन्दगी के प्रति 

उदासी स्वप्न को प्रतिध्वनिः 
कुछ अवनि के अंक से आइवस्त, 
कुछ ऊंचाइयों से पस्त 

इृषिष्टयों में जन्म लेता प्यार: 
दर्पण की सतह पर तेर आये 
जिस तरह कोई निजीपन । 


(कुंअरनारायण : दर्पण) 


हृश्यबोध की प्रत्येक अस्विति का अनुशीलन करते हुए प्रयोगशील काव्यधारा का रचना- 
कार अपने अन्तः-वाह्म सत्य के प्रति समान रूप से आस्थावान है। वह आन्तरिक हृश्या 
को भी बाह्य सत्य के समानन्तर रखने के लिये आतुर है । अतएव उसके काव्य-चिन्तत' 
में बाह्य भौर अन्तर का सहज ही समन्वय हो गया है । प्रयोगशील काव्यधारा में 'वस्तु' | 


के रूप में जिस 'दपंण' की व्याख्या की गई है, वह वास्तव में जीवन की यथार्थता और 


यथार्थता का विराटत्व ही है । यही विराटत्व समष्टि-चेतन है एवं इसी समष्टि-चेतन की | 


अभिव्यक्ति प्रत्यक्ष एवं अप्रत्यक्ष रूपों में हुई है। प्रयोगशील कृतिकार सवेश्वर दयाला 
सक्सेना ने आत्म-चेतन की रागात्मकता एवं वाह्य-न्तेतन की यथार्थता 


उत्पन्न कर दी है-- 


सत्य कहता हूँ 

चाहे मर्म झकझोर उठे 

आँखें छलछला आयें 

क्योंकि आहत दुर्बलता भी 

एक वार दे से शीश उठा देती है, 
मुट्ठियाँ भीचकर 

सुखी शिराएँ तानती है 

बस्त्र से भी टूटी पलियां अड़ा देती है। 
यदि दुर्बलता दपं में बदल जाय, 

व्यथा अन्त ष्टि दे 

खण्डित भात्माएँ 

संचित कर सक शक्ति की समिधायें, 
जो जलकर अग्नि,श>5ः 

गन्ध ज्वार बना दें, 

तो मेंने अपना कवि-कर्म पुरा किया 

चाहे समे सहलाया न हो, कुरेदा हो । 

(सर्वेश्वरदयाऊ सक्सेना : मैंने कब कहा) 
-स्पष्ट है कि प्रयोगशीळ कृतियों में जिस वंयक्तिकता की अभिव्यक्ति हुई है, उसमें आधु- 
निक भाववोध के साथ ही जीवन-मूल्यों की यथार्थता भी पूर्णतः सन्निहित है । व्यक्ति- 
चेतन' के समाजीकृत रूपों पर प्रयोगशील क्ृतिकारों का अडिग विश्वास हैँ। इसी 
विश्वास और आस्था ने इस धारा को पूर्णतः आधुनिकता प्रदान की है । प्रयोगशील 
-काव्यधारा में यथार्थ की जड़ता और अतिशय सत्य की कठोरता, 'तरंग-रति' के रूपों 
में अभिव्यक्त हुई है । आधुनिक-भावबोध के नये स्तरों की सृष्टि करता हुआ प्रयोगशील 
कबि अपने आन्तरिक और बाह्य सत्य में समरसता एवं एकरूपता ला देता है । 
प्रयोगशील कृतिकारों ने युग की गति को पहिचाना हैं। जीवन की यथार्थता 

की व्याख्या करते हुए प्रयोगशील कृतिकारों ने नये जीवन्त प्रतीक और संकेतों का 
-आकळन किया है और उन्हीं के माध्यम से वास्तविक सत्य की अभिव्यक्ति की है। इसी 
प्रकार वीरेन्द्र कुमार जैन का भाव-स्तर भी आन्तरिक सत्य की और अधिक्र उन्मुख 
है । उन्होंने कहीं-कहीं तो प्रकृति के साथ अपने भाव-स्तरों को एकस्वर कर दिया है 
और यह एकस्वरता इस रूप में प्रस्तुत हुई है-- 

अचानक बाहर से 

शारदी समुद्री हवा की एक लहर 

आकर मेरे बालों में वल खा गई : 

ससहरी कांप गई : 

आँखें अपसारित होकर 

फिर सात्र देह रह गई । 

अनगित कालों की रहस्य-रातों से भरी 

वह यात्रा-महेफिल जाने कहाँ लय हो गई ! 

वे अगोचर में झांकती 

उजियाली आसमानी खिड़कियां, 

औचक ही जाने कब, कहाँ बन्द हो गई ! 

(वीरेर्द्रकुमार जैन : छाया-महेफिल और जापानी बंगला) 

दस प्रकार की भावाभिव्यवित में भी आन्तरि #-दृष्टि का प्रसार ही दिखलाई देता है । 
अयोगशील कविता में भावों के अनेक स्तर निर्मित किये गाए हैं । किन्हीं स्तरों में जीवन- 
-हष्टरि, बाह्यहूपता का परिवेश धारण कर लेती है और किन्ही स्तरों में अन्तःरूपता 
का । किन्तु इन दोनों ही स्तरों में जीवन के वास्तविक यथार्थ की अभिव्यक्ति हुई है । 
इस काव्यधारा में आत्म तत्वों का संरक्षण भी हुआ है । आन्तरिक स्वत्व की रक्षा 
-करते हुए काव्याभिव्यंजना की गई है! रघुवीर सहाय की कविताओं में आन्तरिक तत्वों 


का को दिखाई देता है । वास्तव में रघुबीर सहाय ने इस विराट चेतन में भी अपने 

अस्तित्व का अन्वेषण किया है-- 
पर में इस हाहाहूती नगरी में अकेला हूँ । ~ 
देह पर जो लता-सी लिपटी 
आँखों में जिसने कामना से निहारा 
दुख में जो साथ आये 
अपने वक्‍त पर जिन्होंने पुकारा 
जिनके विश्वास पर वचन दिये, पालन किया 
जिनका अन्तरंग होकर उनके किसी क्षण में में सी जिया 
वे सब सुहृद हैं सर्वत्र हैं सबंदा हैं । 
पर सं अकेला हूँ । , 
(रघुवीर सहाय : वह जो बार वार मरता है) | 
इस प्रकार की भावाभिव्यकित में 'विराट' के ऐकान्तिक भावों के चित्र ही दिखलाई देते 
हैं। किन्तु ये चित्रावलियाँ अस्तित्व की लघुता की ओर न ले जाकर विराटता की ओर ही! 
ल जाती हैं । प्रयोगशील काव्यधारा की विशिष्टता ही है कि इसमें 'विराट' दोनों ही 
रूपों में प्रकट हुआ है। ऐकान्तिक रूप-चित्र भी कहीं-कहीं दिखलाई देते हैं । किन्तु बे 
बिराट चेतन के ही उपकरण हैं । लक्ष्मीकान्त वर्मा की कृतियों में 'वरतु' और 'शिल्प” 
के सम्यक्‌ प्रयोग हुए हैं किन्तु उनमें आत्म-तत्व का पूर्ण अभाव-सा प्रतीत होता है। 
वस्तु-सत्य' को विवरण के रूप में प्रस्तुत कर वर्मा ने अपनी निरीक्षण-वृत्ति का तो 
परिचय दिया है किन्तु परीक्षण वृत्ति का नहीं । वस्तु-सत्य और हृश्य-सत्य का अनुः 
शीलन इस प्रकार किया गया है--- 
मे हैँ, 
में एक छोटा किन्तु जागरूक अस्तित्व 
में ही नल हूँ 
श्रजगर-सा चाय की पत्तियां निगलता हूँ रु 
में ही शराब की बोतलें ले | 
रामायण से गोता तक जीता हूँ | 
में, लक्ष्मीकान्त, सत्यवान, नल, दुष्यन्त, आक्रान्त, | 
में जो क्षण-क्षण जन्मता हूँ, मरता हूँ । 
(लक्ष्मीकास्त वर्मा : ठण्डा स्टोव, चाय का टिन और शराब की बोतल) | 
आत्म-कुण्ठा और आत्म-अनस्तित्व की भावाभिव्यक्ति करते हुए वर्माजी ते अपनी 
संकुचित कोव्यृप्टि का ही परिचय दिया है । वे अपने अस्तित्व को विराट में समाहित | 
हीं कर पाये । उनका अस्तित्व लघुता का रूप-परिवेश ओढ़कर अधिक कुण्ठाग्रस्त एवँ | 
पराजित-सा हो गया है । प्रयोगशील कविता में इस प्रकार के पराजित भावों की अभि 
व्यक्ति अधिक नहीं हुई है । सत्य का अन्वेषण करते हुए जिन कवियों की दृष्टि म 
दोर्वल्य आ गया है, वे अपने अरितत्व की लघिमा को स्वीकार करने लगे हैं । कित्तु | 
प्रयोगशील कविता तो विराट चेतन और विराट सत्य की कविता है । अतएव ‘4 









हिन्दी कविता : प्रयोगशील : ६५ 
संकुचित अभिव्यक्ति के आधार पर प्रयोगशील कविता का मूल्यांकन करना उचित नहीं 
होगा । अस्तित्व के विराटत्व को स्वीकार करना आवश्यक है । विजय देवनारायण 
साही ने अस्तित्व की विराटता को ही स्वीकार करते हुए अपने वैयक्तिक भावों की 
अभिव्यक्ति की है-- 

बहुत नीचे, 

किसी ओझल अतल घाटी से उड़ता 

मुदुल संख्यातीत लच्छों भरा बादल 

मुग्ध पेरों से लिपटता हुआ उठता आ रहा है 
ओर ऊपर कहीं से 

उत्फुल्ल रोमों पर बरसती 

पिस्ते तारों की अती्द्रिय जगमगाती धूल । 
आह ! में हूँ झंझरियों से भरा ढाँचा मात्र 
और यह अनुरक्त बादल 

झनझनाती हुई आदिम घूल 

मेरे तन्तुओं के बीच से होकर गुजरती जा रही है। 

(विजय देवनारायण साही : विष-कन्या के नाम ) 
वास्तव में आत्म-तत्वों का संस्क्षण करते हुए प्रयोगशील कविता के कृतीकारों ने अपने 
आन्तरिक भावों की अभिव्यंजना की है। वे सत्य की बाह्य और आन्तरिक क्रियाशीलता 
के प्रति समान-रूप से आस्थावान हैं । इस काव्यथारा में इसत तथ्य को स्वीकार किया 
गया है कि प्रत्येक अस्तित्व-खण्ड, विराट-चेतन का ही एक-एक अंग है और इत 
अस्तित्व-खण्डों के माध्यम से विराट-चेतन की ही अभिव्यक्ति की गई है । 

प्रयोगशील कृतिकारों में गिरिजाकुमार माथुर और नरेश मेहता वास्तव में 
सौन्दर्य” के ही व्याख्याकार हैं । इन दोनों कवियों ने बाह्य और आन्तरिक, आत्म एवं 
प्रकृति सौन्दर्यं को समरसात्मक रूपों में प्रस्तुत किया है । गिरिजाकुमार माथुर ने रूप 
और रंग की 'तरंग-केलि' में आतन्द-तत्वों का विकास देखा है-- 
नयन लालिम स्नेह दीपित, भुज-मिलन तन गन्ध-सुरमित 
उस नुकीले वेश की, वह घुवन, उकसन, चुभन, अलसित 
इस अगरु-सुधि से सलोती हो गई है, रात यह हेमन्त को। 
(गिरिजाकुमार माथुर : रात यह हेमन्त की) 
माथुर की कृतियों में आन्तरिक एवं दुझ्य-मूल्यों का दृ; नहीं है। उतमें 
एकस्वरता है। अपने अत्तर के रूप और रंग के विम्ब-रूपों को सत्य रूप में चित्रित 
करने की चेष्टा ही उन्होंने की है । अतएव उनके काव्य में 'माधुयं सत्य' सहज ही आ 
गया है । इसी प्रकार नरेश मेहता ने भी आन्तरिक एवं बाह्य सौन्दर्य-मूल्यों की सन्दर्भे 
सहित व्याख्याएँ की हैं-- 





हे 





, 





= काल की प्रयोगशीछ कविता में जीवन के तत्वों कासः 

सनुज घाव पर चेत शरद की चाँदनियों की रेशम पलकें हवा कर सकें । 
गगन आम पर स्वर्ग कहीं बठा-बेठा तारों की बंशी मुझे सुनाये 
घरती नीले तारों का परिवार बर सके, 
इसीलिए खेतों में सन्ध्या केसर वरसे। 
ज्वारों के सिहासन पर तुम बेठे हुए महा सिच्चुओ ! 
बहो ध्रुवों तक, चलो तटों तक, 
अपने शत उपहारों से म।नव को लादो । 
(नरेश मेहता : समथ देवता) 
प्रयोगशील कविता में सौन्दर्थ-चित्रण का यही रूप दिखलाई देता है। इस 
धारा के रचनाकारों ने विराटू सत्य का अनुगायन करते हुए अपनी सोौन्दर्य-हष्ट्रि को 
अधिक-से-अधिक सोन्दर्यशीला बनाने का प्रयास किया है। प्रयागनारायण त्रिपाठी की 
कृतियों में भी सौन्दर्य-चित्रों की प्रांजळता देखने को मिल जाती है-- 
मेरी भ्रन्तरात्मा का यह उफान 
जब तक मुझे तुम से, ओर तुम से और तुम से जोड़नेवाला-- 
जीवन्त सूत्र है 
तब तक में बिखरू गा नहीं, में मरूगा नहीं । 
(प्रयागनारायण त्रिपाठी : यह उद्बेछन) 
आन्तरिक सौन्दर्यं की व्याख्या करते हुए प्रयोगशीळ कविता के कृतिकारों ने 
यथार्थ सत्य का ही अनुशीलन किया है । आन्तरिक स्थिति का चित्रण करते हुए प्रयोग- 
शीळ कवियों ने ऐसी सरल भावाभिव्यंजना की है कि काव्य-तत्त्वों का प्रसार स्वाभा- 
विक रूप से हो गया है। डॉ० प्रभाकर माचवे श्रीकान्त वर्मा, केछाश वाजपेयी, अशोक 
वाजपेयी और दुष्यन्तकुमार आदि कवियों में यथार्थ सत्य का अनुगायन अधिक 
हुआ है-- 
खण्ड खण्ड होकर जिसने 
जीवन विष पिया नहीं 
सुखमय सम्पन्न मर गया हो जग में आकर 
रिस रिस कर जिया नहीं 
उस्को मौलिकता का दम्भ निरा मिथ्या है 
निष्फल सारा कृतित्व 
उसने कुछ जिया नहीं ! 
हे (दुष्यन्त कुमार) 
यथार्थ सत्य की अभिव्यक्ति करते हुए प्रयोगशील कविता के रचनाकारों ने 
अपनी विराट जीवन-हष्टि का परिचय दिया है । आज काव्य के क्षेत्र में जो प्रयोग हो 
रहे हैं, उनका अनुशीलन करने से ऐसा प्रतीत होता है कि जीवन का यथार्थ और भी 
अधिक स्पष्ट रूपों में अभिव्यक्त हो रहा है। इस मावाभिव्यक्ति के कारण वर्तमान 
वेश अधिकाधिक हो रहा है । 

हिन्दी कविता : प्रयोगशील । ६७ «४ 
है अति प्रयोगशील कवियों की कृतियों में यथार्थ सत्य, रहस्य के रूप में भी 
अकट होने लगा है। किन्तु आत्मतत्व की समाविष्टि के कारण ये रहस्य, रहस्य नहीं 
रह सके अपितु प्रकट हो चुके हैं | श्रीकान्त वर्मा की एक अभिव्यक्ति इसी तथ्य की 
ओर संकेत करती है-- 
पुराने नक्षत्रों और पुराने विश्‍वासों और 
पुराने सुखों ने 
तुम्हारे मस्तक को अबाबीलों की तरह 
घेर लिया है । 
तुम एक पुरानी-सो शाम में रह रही हो। 
तुम मुझमें थीं 
लेकिन अब मेरे पास से होकर बह रहो हो । 
(श्रीकान्त वर्मा : त्यौहार का एक दिन) 
इन प्रयोगशील कवियों में सत्य अपने प्रखर रूप में अभिव्यक्त हुआ है । भाज 
सत्य की विराटता ने प्रत्येक अस्तित्व-खण्ड को प्रभावित किया है। इत प्रभाबों 
के कारण काव्य की रचना-प्रक्रिया भी एक विशिष्ट दिशा की ओर उन्मुख हो 
गई है । ये घ्रभाव-चित्र, प्रत्येक अस्तित्व-खण्ड को प्रभावित कर अप्रत्यक्ष रूप से विराट 
सत्य की ही व्याख्या कर रहे हैं। डॉ० कैलाश वाजपेयी, अशोक वाजपेयी, शकुन्त 
माथुर, कीति चौधरी, रूपनारायण त्रिपाठी, अजितकुमार आदि कृतिकारों की रचनाओं 
में भी यही सत्य अभिव्यक्त हुआ है । 
प्रयोगशील कविता का मूल धमं परम्परागत 'वस्लु' एवं 'शिल्प' को नवीन 
रूप एवं नवीन विधान प्रदान करना है। जीवन के वास्तविक सत्य को आत्मीकृत 
करने का कार्य इस धारा के रचनाकारों ने किया है। आत्म-सत्य की व्याख्या भी 
यथार्थ सत्य के परिप्रेक्ष्य में की गई है । इसी व्याख्या ते आज प्रयोगशील कविता को 
जीवन के सत्य के अधिक निकट ला दिया है । प्रयोगशील कविता का मूल्यांकन करते 
समय जीवन के विराट तत्त्वों को ध्यान में रखना अत्यन्त आवश्यक है । प्रयोगशीळ 
काव्यधारा को जीवन से विलग रखकर नहीं समझा जा सकता । अनेक आलोचकों ने 
इस धारा की काव्य-हृष्टि को कुण्ठित माना है । वे परम्पराओं से विलग होकर स्वतन्त्र 
दृष्टि से प्रयोगशील काव्यःचिन्तन का मूल्यांलकन नहीं करते। परिणामतः उनकी 
आलोचना-हृष्ट में पूर्वाग्रहों का अनुशासन बना रहता हैं। प्रयोगशील कविता वास्तव 
में जीवन के विराटत्त्व और यथार्थ के गुरुत्व की कविता है । इस काव्यधारा में “वस्तु: 
और 'जिल्प' के जो नवीन प्रयोग किये गए हैं, उनके कारण भावों के नए स्तर अनु- 
भूतियों की नयी दिशाओं से संलग्त हो गए हैं । आ(म-सत्य की नयी व्याख्या और 
यथार्थ सत्य का नवीन शिल्पगत परिवेश, प्रयोगशील कविता में दिखलाई देता है ओर 
यही इस काव्यधारा का आन्तरिक एवं बाह्य सत्य है। इसी सत्य का अनुगायत और 
इसी हृञ्य-रूप-रंग की व्याख्या, प्रयोगशील कविता में हुई है । आधुनिक भाव-बोघ, 
नया सौन्दर्य-वोध और नयी काव्य-सामासिकता एवं समरसता भी यही है । 

प्रयोगशील कविता जीवन के जिस यथार्थ को लेकर लिखी जा रही है और 
मानवीय जीवन जिन रूपान्तरित रूपों में प्रस्तुत हो रहा है, उससे ऐसा प्रतीत हो रहा 
है कि इस काव्यधारा का भविष्य पुर्णतः यथार्थभय हो जायगा । 'वस्तु' और 'शिल्प 
की नयी प्रयोगशीलता आगे चलकर ऐसे काव्यवृत्तों का निर्माण करेंगी कि वे वृत्त 
आधुनिक सौन्दर्य-वोध के ही जीवन्त रूप हो जाएंगे। प्रयोगशील कविता में 'वसतु' 
का विकास जिन दिशाओं में हो रहा है तथा चिन्तनशीलता जिन नए अर्निकोणों का 
निर्माण कर रही है, वे वास्तव में प्रयोगशील काव्यधारा को एक शाइवत “परिवृत्त 
प्रदान करेंगे । काव्य के क्षेत्र में भावावात्मक गतिशीलता सदेव परिवृत्त की ओर बढ़ती 
चली जाती है और प्रत्येक स्थल पर अपने केन्द्र-बिन्टुओं को छोड़ती चली जाती है। 
यही केन्द्रबिन्दु आगे चलकर विराट हो जाते हैं और यही विराटता सम्पूर्ण परिवृत्त 
को आबद्ध कर लेती है । इसका परिणाम यह होता है कि काव्य के प्रत्येक विधान में 
यही विराटत्व अभिव्यक्त होने लगता है । शिल्प के प्रयोग में भी यही प्रक्रिया कार्य 
करती है । आरम्भ में निर्बन्घता ने काव्य-शिल्प को प्रभावित किया और अभिव्यक्ती- 
करण में नियन्त्रण आ गया । किन्तु 'परिवृत्त' के निरन्तर विकास और 'बिन्दु' के 
निरन्तर प्रसार के कारण शिल्प-प्रयोग में भी स्वाभाविक रूप से नियन्त्रण आ जायगा 
और फिर निर्वन्धता नियमों का रूप धारण कर लेगी । प्रयोगशील काव्य, जीवन्त 
सत्य का अनुगायक है, यथार्थ जीवन-मूल्यों का व्याख्याकार है, और नए सौन्दर्य-बोधः 


का जन्मदाता है । इस काव्यधारा में जिस सत्य की अभिव्यक्ति हो रही है वही जीवनः 


का वास्तविक सत्य है तथा यथार्थ का वास्तविक बोध ही प्रयोगशील कविता को 
आत्मा है । 


ठाकुर ग्रसादसिंह 
[८० [oN (~ 
हिन्दी : गीत-कविता 


हिन्दी में गीत-कविता की परम्परा पर इसके पहले बहुत-कुछ कहा-लिखा गया है । 
नई कविता के आन्दोलन को तुलना में हिन्दी का गीत काफ़ी पुराना है, इसलिए उसकी 
लम्बी-चौड़ी वंशावली प्रस्तुत करने की भी आवश्यकता यहाँ नहीं है और न तो उसे 
ब्रह्मा के अग्निकुण्ड या सूर्य-चन्द्र वंश से जोड़ने की आवश्यकता है । गीत मात्र गीत 
है; वह बराबर गाया गथा है, पीढ़ियों के कण्ठों से होते हुए वह आज हमारे-आपके 
जीवन का माध्यम बन रहा है, केवल इतना ही कहा जाए तो काम चल जाएगा । 
यहाँ तो केवल इतना ही देखना है कि पिछले वारह-चौदह वर्षों में जहाँ हिन्दी काव्य 
में कितनी ही विघाएं आविष्कृत हुई, वहाँ गीतों की क्या स्थिति रही ? सम्भवतः 
हिन्दी की गीत-कविता पर जितना बड़ा संकट इस बीच उपस्थित हआ था उतना 
इसके पहले कई शताब्दियों में भी नहीं हुआ होगा । प्रयोगवाद या प्रगतिवाद के सभी 

हिन्दी : गीत-क्रबिता : ६९ 
वैवारिक या बुद्धिवादी आलोचक बिचार-प्रक्रिया के बीच गुज रने वाले काव्य-रूपों का 
विचार करके आगे बढ़ गए । उनके अन्तराल में अनजाने या जाने हिन्दी की गीत- 
धारा सूखती-घटती स्वयं ही आगे बढ़ी । ऐसी स्थिति में कविता के क्षेत्र से उपेक्षित 
हो जाने का संकट मोल लेकर जिन कुछ लोगों ने तव भी गीत लिखे उसकी पहचान 
आज हो रही है । यह प्रसन्नता की वात है, लेकिन पिछले दस-बारह वर्षों में उन गीत- 
कारों को रचना-प्रक्रिया के कितने संकटों के बीच गुजरना पड़ा है इसका अन्दाज 
आज भी हिन्दी के आलोचकों को नहीं है। कुछ वर्ष पहले हिन्दी के नये गीतों को 
गम्भीरतापूर्वक ग्रहण करने के लिए हमारे हिन्दी के आलोचक प्रस्तुत ही नहीं थे । 

१९५१-५२ में काशी में हुए साहित्यिक संघ के अधिवेशन में हिन्दी के नये 
गीतों पर चर्चा हुई थी । चाँदनी रात में गंगा की धारा पर हुई नौका-गोष्ठी में उस 
दिन भारती, नरेश मेहता, जगदीश गुप्त, रामदरश मिश्र, केदारनाथ सिंह, सर्वेश्वर 
दयाल सक्सेना, शम्भूनाथ सिंह, नामवरसिंह तथा अन्य कितने ही नये कवि उपस्थित 
थे । मैंने वहाँ 'बंशी और मादळ' की नई कविताएँ पढ़ी थीं और लगभग सभी कवियों अ 
ने अपने नये-से-नये गीत सुनाये थे । उस रात की सहज आत्म-स्वीकृति और सप्राण 
वातावरण आज भी याद आने पर रोमांचित हो उठता हूँ। लेकिन उस नौका-गोष्ठी, 
की वात ही समाप्त हो गई। काल की तरंग में यह पूरी रात बहकर किसी अनजानेः 
घाट लग गई और और लोग प्रयोगवाद और कितने ही नये बुद्धिवादी आन्दोलनों की 
चर्चा में लग गए । १९५५-५६ में प्रयाग अधिवेशन के समय लोग नई कविता के 
विवेचन पर कृपावश तँयार तो हो गए लेकिन जब गम्भीरतापूर्वक नई भाषा और 
शैली के प्रश्‍न पर विचार करने की वात उठी तो जहाँ किसी एक खास शहर की एक 
साधारण-सी गळी के लुहारों और सुनारों की भाषा को लेकर घण्टों चर्चा होती रही + 
सहाँ नये गीत के अवदान पर विचार करने की आवस्यकता भी न समझी गई । यह 
स्थिति कुछ घट-बढ़कर आज भी वनी हुई है। नई कविता के कवि आज भी यह तो 
मानने को तयार हो गए हैं कि नये गीत नई कविता से अळग नहीं हैं । लेकिन वे यह 
मानने को तैयार नहीं हैं कि रघुवीर सहाय द्वारा विकसित 'लखूखों' की भाषा के: 
मुकाबले नये गीतों की परिष्कृत और विकसित भाषा का कोई महत्त्व है । वे इस 
सम्बन्ध में समझदारी या तीब्र लालसा से प्रेरित नहीं हैं और न तो किसी प्रकार की 
'अ्जेन्सी' का ही अनुभव करते हैं । नये गीतों को लेकर आज इन सब लोगों में खीझ 
अधिक दीखती है, समझदारी तो खैर इनमें है ही नहीं । ये सभी लोग जैसे याद 
दिलाये जाने पर याद आई बात के अन्दाज से इस नई चेतना पर विचार करने कें 
लिए तैयार होते दीख रहे हैं । ऐसा लगता है कि जैसे यह संघर्ष उनका अपना क 
होकर उनके पड़ोसी का है। इन लोगों की इस उपेक्षा के चरते तया गीतकार आव- 
इयकता से अधिक खीझ गया है और आवेश में परम्परा से अळग होने आदि की बाते 
करने लगा है। यह तय है कि जब उसे अपने घर में अच्छी जगह नहीं मिलेगी तो. 
वह्‌ कहीं भी जाकर, खुले आसमान के नीचे भी अपना घर बनायेगा ही । 
i”. 5: : नये गीतकार प्रिक्लेंल्लललट. में किसी लम्बी-चौड़ी घोषणा का पक्षपाती 

तो नहीं हुँ लेकिन इतना अवश्य कह सकता हूँ कि यदि यह नया विकास पूरी हिन्दी 
कविता या प्रकारान्तर से पूरे भारतोय साहित्य का एक आवश्यक विकास न होता 
तो मैं कभी का इससे अपने को अलग कर चुका होता । स्वतन्त्रता के बाद इस देश में 
समन्वय की जो रासायनिक प्रक्रिया घटित हो रही है उसका एक बहुत ही उजागर 
स्वरूप हिन्दी के नये गीतों में देखा जा सकता है । जितनी सच इस पीढ़ी की ऊब, 
असफलता भौर टूटन है, उतनी ही सच इस सारी असफलता के अन्तराल से उभरती 
तये गीत की ताजगी भी है। अ'पको अपनी निराशा और असफलता पर गर्व करने 
का अधिकार है लेकिन केवल निराशा, असफलता, ऊब या बिखराव तब तक व्यर्थ है 
जब तक इन सबके अन्तर में ताज़गी की, नयेपन की, सीधेपन की अदम्य आकांक्षा 
जीवित और विकसित न हो । श्राप इस आकांक्षा को चाहे जो नाम दें लेकिन यह 
हमारे देश में है और नाना संघर्षो के बीच विकसित हो रही है । इसे इन्कार कर 
देने के मानी होंगे भविष्य से इन्कार कर देना और भविष्य के इनकार कर देने के बाद 
किसी व्यक्ति और किसी राष्ट्र के जीवन में बचता भी क्या है ? मेरी यह कमजोरी 
है कि मैं हमेशा बड़ी-से-बड़ी निराशा के बीच कहीं-न-कहीं से सुख की एक किरण 
ढूँढने की कोशिश करता हुँ; इसलिए नहीं कि अलग से केवल सुख का ही चित्रण 
करना चाहिए बल्कि इसलिए कि उस किरण के रंग को निराशा के गहरे अन्धकार से 
मिलाये बिना मेरे मत का रंग बनता नहीं । आशा और आकांक्षा रखकर भी रोया 
जा सकता है। मैं स्वयं भी जीवन में घोर असफल, निराश और टूटा हुआ आदमी हूँ, 
रूकिन यह मानकर कि यह हमारी पीढ़ी की नियति है और हम सबको मिलकर एक 
विशाल रासायनिक प्रक्रिया में गुजरकर एक नया रूप लेना है, में प्रसन्नता से सव 
सहता रहा हूँ । इसीलिए आसपास की बुनावट में आखिरी हृद तक बुना जाने के बाद 
भी मैं अपने भीतर इतना कुछ बचा लेता हूँ जिससे सीधी-सादी सामान्य जिन्दगी के 
विस्तार पर दो-एक खूबसूरत बूटे काढ़ ले सकूँ । मेरा खयाल है कि साहित्य में जिन 
लोगों की परम्परा के हम लोग उत्तराधिकारी हैं उनकी भी नियति बहुत-कुछ ऐसी 
ही थी। निराला की पूरी जिन्दगी एक युद्ध में कटी लेकिन अपने काल की बुनावट 
में पूरी तरह बुन दिये जाने के बाद भी उनका जो कुछ बचा रह गया था वह उनकी 
पीढ़ी का सबसे बड़ा घन है। मेरे प्रिय मित्र केदारनाथसिह बुन जाने के विरुद्ध लड़ते 
हैं यह उनकी नियति है । मैं बुने जाने के बाद जितना-कुछ बचता हूँ उप्ती के बल पर 
लड़ता हूँ और रचित होता हूँ । गीतकार के नाते मेरा जो-कुछ है वह इसी प्रक्रिया से 
विरचित हुआ है। 

मुझसे बाहर इस बड़े देश में एक और देश विमित हो रहा है । सैकड़ों वर्षो 
से इस देश के बड़े-बड़े अंचल परस्पर एक-दूसरे से विच्छिन्न रहे हैं, बिना एक-दूसरे 
को प्रभावित किये । इस देश के चित्र पर उनकी अपनी कोई छाप नहीं छूट सक्री थी । 
लेकिन स्वतन्त्रता के वाद ऐसी स्थिति बहुत दिनों तक बनी नहीं रह सकती थी । 


` अंचळों का प्रभाव न केवल पुरे देश के क्षितिज को नाना रंगों से रंग रहा है बल्कि ! 
कृता का आन्दोलन इसीलिए { 

नई पीढ़ी की समग्र चेतता का विरोधी न होकर उसका पूरक है। गीतों में स्वीकृत 
लोक-चेतना और संकेत पहले की कविता में प्रयुक्त संकेतों और बिम्वों से इसीलिए 

ले अलग लगे लेकिन शीघ्र ही वे कविता की मूल-धारा के विकास में हिल-मिल 
गये और ऐसा लगने लगा कि इन नये रंगों और बिम्बों के अतिरिक्त जो कुछ है वही . 
विजातीय और परम्परा-विहीन है । इस वोध को आत्मसात करने के लिए रचनात्मक 
साहित्य की इस सामाजिक पृष्ठभूमि को भी ध्यान में रखना होगा । नई गीतरचना 
का यह आन्दोलन बड़े शहरों से हट-बढ़कर उभर रहा है; यह केवल संयोग की बात 
नहीं हैं । मुझे स्वयं भी बड़े नगरों से हटकर सन्थाल परगने में एक उभार दिखलाई 
पड़ा था, वेसे ही ज॑से ओम प्रभाकर को आज मध्य प्रदेश के पठारों में नये अनुभव 
और नये संकेत मिल रहे हैं । केदार अग्रवाल ने इसे वृन्देलखण्ड में सुना, केदारनाथसिंह्‌, 
रामदरश मिश्र या इनके ऐसे ही अन्य गीतकारों ने इसे भोजपुरी अंचल में देखा । 
आंचलिक प्रभाव ग्रहण करने का यह पहला स्तर था और जव इन नये कवियों 
ने अपनी कविताओं के द्वारा इन प्रभावों को रचनात्मक स्वीकृति दे दी है तब तथा- 
कथित नागरिक कविता का ध्यान इस ओर भाकित हुआ । 

ई कविता की बौद्धिकता तथा नये गीतों की हादिकता को परस्पर एक-दूसरे 
का पूरक मानते हुए भी यह स्वीकार करने में कोई हिचक नहीं होनी चाहिए कि ये 
दोनों दो परिस्थितियों और मन:स्थितियों के काव्य हैं । हिन्दी-कविता के विकास के 
लिए १६५० के कुछ पहले से लेकर आज तक जितने भी प्रयत्न नये कवियों ने किये 
हैं उनको इन दो प्रमुख प्रवृत्तियों के खाते में आसानी से डाला जा सकता है। एक 
ओर स्वतन्त्रता के बाद बढ़ता हुआ अन्तर्राष्ट्रीय प्रभाव था तो दूसरी ओर अपने देख 
की उभरती हुई सही पहचान की ललक । १६५० के आसपास समझदारी की कमी 
या समन्वय की स्थितियों से परिपक्व न होने के कारण जहाँ ये दोनों प्रवृत्तियाँ अलग- 
अलग छोरों पर दिखाई पड़ती थीं वहीं अब वे एक-दूसरे से इतनी घुल-मिल गई हैं 
कि हम इन्हें एक-दूसरे का पुरक मानने के लिए प्रस्तुत हो गए हैं । इसलिए नये गीत- 
आन्दोलन को केवल शिल्प-संकट के परिवेश में देखने की गळती न की जानी चाहिए । 
१६५०-५२ में इस गलती के कारण पूरा प्रयोगवादी आन्दोलन झूठा पड़ गया था । 
दस-पन्द्रह वर्षों में हमने-आपने बहुत-कुछ सीखा-समझा हैं इसलिए गीतों का मूल्यांकन 
करने के साथ-साथ यह आवश्यक है कि आप इस देश में घटित हो रहे पारवतंन की 
प्रक्रिया का भी सही अन्दाज और मूल्यांकन कर लें । 

इधर इन गीतों की प्रतिक्रिया में या नई कविता की पिछले वर्षों की असफलता 
को नया नाम देने के लिए महानगर की कविता का सिर ऊंचा किया गया है । वस्तुतः 
बड़े नगरों में रहने वाळे रचनाकार उसी परिवतेन के दर्द से आक्रांत हैं, जिसका मैंने 
ऊपर उल्लेख किया है। महानगर की कविता इसी जीवत-संकुलता के विरोध में 
उठायी गई आवाज है जिसके पीछे तर्क कम, खीझ अधिक है । यों देखिए तो महानगर 
के बोध में नगर का बोध होता कितना है ? यदि कोई बोध है तो उसे हम नगर में 
hii भी तगर में न रहेली ते हैं। आज के बड़े-बड़े शहरों में हिन्दी 

के कितने कवि हैं जिनकी कई पीढ़ियाँ नगर में रहती आई हैं । भारतेन्तु हरिशचन्द्र 
या जयशंकर प्रसाद कई पीढ़ियों के नागरिक थे लेकिन उनकी रचनाओं में कहीं भी 
इस नगर-वोध के दर्शन नहीं होते जब कि आज कुछ वर्षो से ही शहर में रहने वाला 
हिन्दी का नया कवि नगर के इस बोध से आक्रांत है । यह इस बात का प्रमाण है कि 


शवस्तुतः नगर का बोध उतना प्रधान नहीं है जितना रचनाकार की अपनी कुण्ठा और 
जउसका अपना दर्द प्रधान है । गाँवों या कस्वों से आये हुए नए रचनाकार का निजत्व 


इन विशाल नगरों में कितना है और वे इन बड़े नगरों में कितने कष्ट से जीवन-निर्वाह 
करते हैं, यह देखकर ही इस आन्दोलन की गम्भीरता का अन्दाज लगाया जा सकता 
है । वस्तुतः इस तरह की सभी कविताएँ नागरिक से कहीं अधिक अनागरिक हैं । 
योरोप के अधिकांश देशों का ढाँचा मुख्य रूप से उनके बड़े-बड़े नगरों पर ही खड़ा है, 
इसलिए यदि इंगलेड के ८ बड़े नगरों में रहने बालों की भावनाएं ही इंगलैंड के सामा- 
जिक और साहित्यिक मंथन की प्रतीक मानी जाएँ तो उसमें किसी को कोई ऐतराज 

हीं होना चाहिए । लेकिन पूरव के नए स्वाधीन हुए देशों का ढाँचा आज भी गाँवों 
या कस्बों के आधार पर खड़ा है। ऐसी दशा में कलकत्ता, दिल्‍ली या बम्बई के 
संस्कार-वोध को पूरे देश के बोध का पर्याय नहीं माना जा सकता । कुछ थोड़े-से 
रचनाकारों को छोड़ दें तो हिन्दी का अधिकांश नया रचनाकार शहरों में पिछले १० 
वर्षों से ही रह रहा है। जव कि वह पश्चिम के जिन नागरिक कवियों को अपता 
आदर्श मानता है उनकी १० से अधिक पीढ़ियाँ नगरों में रहती आई हैं । एक हल्की: 
सी एकता के भ्रम में यदि उन्हें अपनी कविता में 'काम्मोपोलिटन सिटीज' या महा- 
नगरों की आत्मा के दर्शन होने लगे हैं तो हमें इसके लिए कुछ नहीं कहना है । 
यों देखा जाय तो महानगर या गाँव दोनों ही विषय के रूप में कविता के 
लिए कोई आवश्यक्र विषय भी नहीं हैं। विषय या लक्ष्य यदि कुछ हो सकता है तो 
वह ताने-वाने या बुनावट से अतिरिक्त या उससे आगे की चीज होगा । वर्तमान स्थिति 
में सभी नई रचनाओं को इस देश की नई सामाजिक रचना-प्रक्रिया को नाना स्तरों में 
देखना और उसे अपने माध्यम से स्पष्ट करने का महत्त्वपूर्ण कार्य करना है । यह कार्य 
करते हुए नई कविता अपनी रूप-सज्जा के लिए किन रास्तों से जाए, यह कवि की 
अपनी रुचि, समझ और उसके अपने परिवेश पर निर्भर करती है । यदि रघुवीरसहाय 
शहरों में रहने वाळे अत्यन्त सामान्य लोगों की भाषा के सहारे हिन्दी कविता की नई 
भाषा बनाना चाहते हैं तो उन्हें उसकी उतनी ही छूट है जितनी ओम प्रभाकर को 
ग्वालियर की प्रकृति से शब्द और चित्र लेकर नई चित्र-मृष्टि करने की है । लेकित 
यदि रघुवीर सहाय और औम प्रभाकर एक-दूसरे को विरोधी मानने लगते हैं तब 
चिन्ता की बात उत्पन्त हो सकती है। उन्हें बरावर यही समझना होगा कि वे दोनों 
दो नए क्ष्रों में काम कर रहे हैं लेक्रिन वे दोनों मिलकर हिन्दी कविता तथा प्रका रांतर 
से हिन्दी भाषा की दान्ति में वृद्धि कर रहे हैं और उसे ऐसे अहूते शब्द-विम्वों से अळं- 
कृत कर रहे हैं जिसके बिना कळ तक वह प्राणहीन लगती थी । 

इतना मान लेने के वाद आलो चन्र 3 

पर थोड़ा दुःख होता है । आलोचकों की अपनी नासमझी के कारण पिछले १०-१२ 
वर्षों में हिन्दी कविता का बहुत नुकसान हुआ है। उन लोगों ने बरावर हर नए विकास 
को पिछले विकास का विरोधी मान लिया है और अपनी शक्ति-भर वे अपने स्वयं 
बनाये हुए चक्रव्यूह से बाहर निकळने की जगह उसे दृढ़ करने में व्यस्त रहे । पुरा हिन्दी 
साहित्य ऐसे कितने ही चक्रव्यूहों से भरा हुआ है। इनका सबसे बुरा परिणाम यह हुआ 
है कि एक दल द्वारा जिन कुछ नामों का उच्चारण होने लगा बाद में चाहे दुतिया 
इधर-से-उधर हो जाय उनमें नये नाम स्वीकृत नहीं हो सके । पिछले दिनों ये चक्र 
अपनी शक्ति-भर अपने-अपने केन्द्रों पर घुमते रहे और इनके चलते हिन्दी रचना का 
मूल रूप छिन्त-भिन्न हो गया है । सारे क्षेत्र में अराजकता फली हुई है और नये के 
'नाम पर जाने कितने तमाशे खड़े किये जा रहे हैं । 
इस सारे शोरगुल के वीच हिन्दी के नए गीतों को एक साथ कई विरोधों का 
सामना करता पड़ा है। एक ओर नई कविता की ओर से घोर उपेक्षा का सन्नाटा 
और दूसरी ओर कवि-सम्मेलन के मंच से गाए जाने वाले गीतों का कान के पर्दे फाड़ 
देने वाला शोर-गुल । नए गीत की साँसे इस दोहरे दवाव से घुटने लगती हैं । यदि 
वह मंच के गीतों से होड़ लेता है तो उसका स्वर इतना चढ़ जाता है कि नई कविता 
के चिन्तन-परक वार्तालाप में उसकी परख होनी सम्भव नहीं दीखती और यदि वह 
नई कविता का वार्तालाप अपने भीतर उतारते हैं तो उसे तथाकथित गीतों की सीमा 
ही सम्मिलित नहीं किया जायगा । नया गीत नई कविता के साथ तो शायद आसानी 
| से रह भी ले, उसे सामान्य हिन्दी गीतों के साथ स्वर मिलाने में सबसे अधिक दिकक़्त 
व रही है । इसीलिए वह अपना भाग्य नई कविता के साथ जुड़ा हुआ देखता है, गीतों 
उसका कोई दूर का सम्बन्ध भी प्रतीत नहीं होता । हिन्दी गीत कविता में समय से 
पहले जो एक समझदारी आ गई थी उसका कोई संकेत भी हिन्दी के अन्य गीतों सें 
नहीं है । हिन्दी के सभी प्रतिष्ठित गीतकार आज भी तुतलाहट-भरी भाषा में लिखते 
है, गाते हैं और अविकसित मस्तिष्क से सोचते हैं । उनके स्वर और उनकी भाषा 
१६६४-६५ में सामान्यतया देश में बोली जाने वाली भाषा नहीं है । उदाहरण के लिए 
अंचल, देवराज दिनेश, रामअवतार त्यागी या नीरज के गीत लिये जा सकते हैं । 
इनके विपरीत अत्यन्त नवीन गीतकार नरेश सक्सेना या ओम प्रभाकर में एक परि- 
पक्वता है और उतकी भाषा नवीन संकेतों में शण्डित है । नए गीतों ने इस बीच तेजी 
से कई खोलें बदली हैं । प्रारम्भ में थोड़े-से नये शब्दों या बिम्बों की पूँजी पर खड 
हुई इस नई चेतना ने बहुत जल्दी ही नई मंजिळें पकड़ ली हैं । शब्द-प्रयोगों, बिम्ब 
विधानों या वाताबरण प्रधान विशेषताओं से नई गीत-रचना तेजी से आगे बढ़ गई हैं। 
कारण यह है कि ये लक्षण केवल तिमित्त थे, लक्ष्य नहीं थे । लक्ष्य था रचनाकार का 
वही टूटते तथा नई तरह से गढ़े जाने का बोध और उस बोध को पारदर्शी तरह से 
स्वाभाविक भाषा में व्यक्त किये जाने की छटपटाहट । 
गीतकार ने जो उत्तरदायित्व पिछले वर्षों में अपने ऊपर ओढ़ा था उसके 
bho, यह निश्चित खा a आ चलता हुआ 'पंटनं' उसे अपर्याप्त 

लगता । पुराने तकों और टेकों की एक-रसता की जगह लचीलेषन की आवश्यकता 
उसे महसूम होती और इसके लिए वह पद्धति से विद्रोह करता । यह सब इसलिए भी 
आवश्यक था कि उसे गीतों का पुराना स्वाद भी बदलना था और उसे हर प्रकार से 
अपने भीतर की चिन्तन-प्रक्रिया के साथ जोड़ना था। इस देश के नए लेखक तथा कवि 
दोनों का मन धीरे-घीरे आधुनिक हो गया था और उसे उस आधुनिकता के विकास' 
के लिए नई जमीन खोजनी आवश्यक भी थी । सन्‌ १६५० के आसपास प्रयोगवादी 
तथा बाद में नई कविता के कवियों ने मनो-मंथन की इस चुनौती को स्वीकार किया 
था और अपनी शक्ति-भर उन लोगों ने हिन्दी कविता की भाषा, लय और छन्द में 
क्रान्तियाँ की थीं । वे सफळ रहे या असफल, यहाँ यह विचार नहीं करना है, लेकिन 
इतना तो हमें स्वीकार करना ही होगा कि सन्‌ १६४७-४८ तक की सामान्य काव्य- 
भाषा आज जैसे सपने की भाषा हो गई है तथा उस समय के परम प्रसिद्ध कवि भी 
आज उसी अनुपात से पुराने पड़ गए हैं या भुला दिये गए हैं। बहुत-थोड़े से कवि भाषा 
तथा शिल्प के इस संक्रमण से बचकर इधर आ पाए हैं, अन्यथा नब्बे प्रतिशत से 
अधिक प्रगतिशील या छायावादोत्तर कवि आज चर्चा के विषय तक नहीं रह गए हैं ॥' 
केदारनाथ अग्रवाल, मुक्तिबोध तथा कुछ हद तक नागार्जुन को छोड़कर सम्भावना- 
शील कोई भी कवि इस गहरी बाढ़ से नहीं बच सका । यह इस बात का प्रमाण है कि 
पिछले वर्षो में हिन्दी कविता बड़े ही दुरूह रास्ते से गुजरी है । स्वतन्त्रता के इतने वर्षो: 
बाद हम जिस परिवर्तन का बोघ आज कर रहे हैं वह हिन्दी कवियों की कम-से-कम 


“तीन पीढ़ियों पर से गुजरा है । उसने बड़ी ही निमंमता से अधिकांश को छोड़कर कुछ 


को ग्रहण किया है । भाषा, शिल्प ओर छन्द की दृष्टि से नई कविता में जहाँ इतना परि- 
वर्तन घटित हुआ है वहाँ यह कंसे सम्भव होता कि हिन्दी की गीत कविता परिवर्तन 
से अछूती रहती । जाने-अनजाने में उस पर भी समस्त परिवर्तनों का प्रभाव पड़ा है 
और गीतकारों की बहुत-बड़ी संख्या इस बीच धीरे-धीरे. प्रभावहीन होती गई । बच्चन 
ऐसे शक्तिशाली गीत-कवि हों या सुमन ऐसे उदग्र गायक, इन सभी लोगों की भाषा 
के ऊपर का चमकता मुळम्मा इस बीच फीका पड़ गया है और इनके साथ और कितने 
ही गीत-कवियों द्वारा विरचित बिशाल गीत-परम्परा अपने ही दुहराव से मिटकर 
प्रभावहीन हो गई है । 

ऊपर कही गई सारी कमजोरियों से गीत-कविता ने वैसे ही संघर्ष किया है 
जसे पिछले वर्षो में नई कविता ने किया था । अपने को नये सिरे से स्वतःस्फूर्त बनाने 
के रिए गीत-कविता ने प्रेरणा के आदिम स्रोत भी ढूंढ़े हैं और वह बार-बार नये 
सन्दर्भों से अलंकृत भी हुई है । ताजगी के लिए वह सबसे पहले लोक-गीतों के पास गई 
ओर वहाँ से उसने पिटे-पिटाये ढाँचे के विरुद्ध खड़े होने के लिए बल प्राप्त किया । 
उसने इस बीच यह भी सीखा कि छन्द और लय गीत-कविता के वाह्य आडम्बर नहीं 
हैं; वे अत्यन्त सूक्ष्म तत्त्व हैं और सामान्य रूप से गीत न ऊगनेवाली रचनाओं में भी 


के दुरी शक्ति से विराज सकते हैं यह स्वीकार कर लेने से गीत की सम्भावनाएं बढ़ 
गईं ओर गिरिजाकुमार माथुर के विचार टे०््क 

गुणों के कारण गीतों की सीमा में आ गईं । कवि निराला ने जो संकेत अपनी रच- 
नाओं में दिये थे वे प्रत्यक्ष रूप से हिन्दी-कविता के स्वीकृत सत्य बन गए । गीत, कुछ 
मिलाकर, गेयता का प्रभाव मन पर छोड़ता है लेकिन यह गेयता भी बाहरी न होकर 
भीतरी तत्त्व है । यह नितान्त आधुनिक चित्रों या गद्य में भी वर्तमान रह सकती है। 
यह स्वीकृति भी अपने में क्रान्तिकारी थी और इसते गीत-कविता पर लगाये जाने वाले 
आरोपों को जड़ से ही काट दिया । इन दो प्रधान स्वीकृतियों के अतिरिक्त गीत- 
कविता ने तीसरा सबसे बड़ा काम जो इस बीच किया वह है इस देश की गंध तथा 
अछूते विम्ब-चित्रों को नये सन्दर्भ में उपस्थित करने का । ज॑सा कि मैंने पहले ही कहा 
है यह कार्य उसने साहित्य पर पड़ने वाले अन्तराष्ट्रीय प्रभावों की प्रतिक्रिया में किया ॥ 
इसके चलते हिन्दी की गीत-कविता के माध्यम से इस देश के नये विकसित होते हुए 
स्वरूप को अभिव्यक्ति मिली । इस देश की प्रकृति को इन नये गीतकारों ने एक बार 
फिर नये सिरे से देखा और छायावाद युग में देखे हुए इस देश को पहले की अपेक्षा 
कहीं यथार्थवादी रूप में देखा । आरण्यक कवियों से लेकर आज तक कितने ही लोगों 
ने इस देश की प्रकृति को देखा-परखा है लेकिन यह प्रकृति हर बार नई लगती हैं । 
आज भी ताज़गी के लिए हम प्रकृति के पास जाते हैं और सम्भवतः अनन्त काल 
तक जाएँगे । गीतकारों ने इस प्रकृति के आभार को स्वीकार किया और उसे अपने 
दुःख-दर्द का साथी बनाया । यह उसका भाग्य था कि चन्द्रमा उसे मुहासों से भरे मुह 
जैसा नहीं लगा और न तो तारे आतशक के घाव-जसे ही लगे । प्रकृति को इन नये 
गीत-कवियों ने प्रकृति के बीच रहकर ही देखा और उसे अपने हर सुख-दुःख का 
साक्षी बनाया । उसे उन्होंने अपनी संवेदना के चौखटे में रखा अवश्य लेकिन उसका 
सम्मान भी बचाए रखा । उसने उसे गंध ओर प्रतीकों के अजन्न स्रोत के रूप में 
ग्रहण किया और उसकी छाया अपने अचेतत मन पर सम्पूर्ण जीवन्त चित्रों के साथ 
उतारी । यही कारण है कि हिन्दी के नये गीतों में कई तरह के रंग, चित्र और कितने 
ही गंघ-प्रतीक एकसाथ मिळे-जुळे दिखलाई पड़ते हैं । नई कविता की तरह यह इतनी 
सार्वदेशिक नहीं है कि अनूदित होते पर पर्चिम के कवियों को इसमें कोई निजत्व' 
दिखलाई ही न पड़े । मेरी बात समझने के लिए आपको नरेश मेहता, केदारनाथसिह्‌, 
मेरी या ओम प्रभाकर की रचनाएँ एकसाथ पढ़नी चाहिए । तब यह बात भलीभाँति 
स्पष्ट हो जायगी कि देश से सम्बन्धित होने के कारण नई गीत-कविता में कितने ही 
'शेड' हैं और उसका निजत्व नाना रूपों और छनदों में धीरे-धीरे विकसित हो रहा है। 

यहाँ मैं कुछ कवियों का उल्लेख करना आवश्यक समझता हूँ । निराला 
सम्भवतः समस्त नई कविता के उद्गम-ख्रोत रहे हैं, गीतों की दिशा में भी उनका 
योगदान कम महत्त्वपूर्ण नहीं रहा है। दूसरे महत्त्वपूर्ण कवि डॉ० बच्चन हैं जिन्होंने 
हिन्दी-गीतों के विकास में ऐतिहासिक योगदान दिया है। यों पिछले १०-१२ वर्षों 
में उन्होंने कोई महत्त्वपूर्ण कार्य इस दिशा में नहीं किया, लेकिन कितते ही नये गोत- 
कारों के लिए प्रेरणा के स्रोत वे रहे हैं, इससे इन्कार नहीं किया जा सकता । एक 
iis” 5: कवि के नाते उद $ लोक-गीतों का प्रभाव लेकर कुछ बड़े ही 

सुन्दर प्रयोग किये हैं । देर से प्रयोग करने के कारण उन्हें इस दिशा में यश नहीं मिल 
सका क्योंकि जब उन्होंने ये प्रयोग करने शुरू किये तब तक हिन्दी की नई गीत- 
कविता लोक-गीतों के प्रभाव से एक कदम आगे बढ़ चुकी श्री । फिर भी बच्चनजी ने 
अपना विश्वास,नई गीत-क़विता को दिया । इस बीच विशेषकर डॉ० शम्भुनाथसिह्‌ ने 
अपनी काव्य-भाषा में अद्भ्रुत परिष्कार ले आते में सफलता प्राप्त की । एकदम नभे 
को ग्रहण करना कितना बड़ा काम है, साथ ही कितना कष्ट-साव्य, यह बात शम्भुनाथजी 
के पिछले वर्ष के काव्यविकास को देखकर समझी जा सकती है । उन्होंने हर सम्भव 
प्रयत्न किया और जिन लोगों ने उन्हें पिछले २० वर्षों में नजदीक से देखा है वे यह 
बात स्वीकार करेंगे कि सम्भवतः अपनी पीढ़ी के कवियों में परिवर्तनों के लिए उनसे 
अधिक प्रस्तुत शायद ही दूसरा कोई कवि रहा हो । अज्ञेय, शमशेर वहादुरसिंह तथा 
केदारनाथ अग्रवाल कुछ पूर्ववर्ती थे लेकिन उनमें गीत की वे सम्भावनाएँ ज्यादा उजा- 
गर थीं जिनसे बाद के गीतों का विकास हुआ । 

वच्चन के वाद हिन्दी गीत-कविता में सबसे महत्त्वपूर्ण नाम गिरिजाकुमार 
माथुर का है । गीत के सम्बन्ध में जितने अधिक प्रयोग उन्होंने किये हैं उतने सम्भवतः 
उनके पहले किसी कवि ने नहीं किये । गीत, छन्द, रंग और गंध की जितनी अद्भुत 
'पहचान श्री माथुर को है उतनी सम्भवतः पिछले दो दशकों के किसी कवि में नहीं 
है । अमरीका-प्रवास तथा उसके बाद की गीत कविताओं में गिरिजाकुमारजी ने गीत 
के नथे आयाम विकसित किये हैं और उसे नई गति दी है। भारतभूषण अग्रवाल तथा 
भवानीप्रसाद मिश्र ने भी इस दिशा में सुन्दर गीत लिखे लेकिन गिरिजाकुमारजी के 
बाद गीतों का नया स्वरूप नरेश मेहता तथा धर्मवीर भारती में ही विशेष रूप से 
झलका । इन दोनों कवियों में प्रकृति के अछूते बिम्ब लोककथानकों की सुगंधि से सजीव 
हैं और इस नाते हिन्दी गीत कविता को पहली वार उन्होने अत्यन्त आधुनिक सन्दर्भा 
से जोड़ा है । इन्हीं के आसपास रामदरश मिश्र, केदारनाथसिह, नामवरसिंह तथा 
सर्वेश्वर दयाळ सक्सेना की कविताएँ लिखी गई और पहली बार हिन्दी में हिन्दी के 
नये गीतों की सम्भावनाएँ अत्यन्त स्पष्ट रूप से व्यक्त हुई। इन सभी कवियों का 
प्रभाव नये आनेवाले कवियों पर पड़ा और विशेषकर हिन्दी क्षेत्रों में पड़नेवाले अंचलों 
में कितने ही नये गीतकार उभरकर आगे आए । पहले मूर्यप्रतापसिह, श्रीकांत वर्मा, 
रामबिलास शर्मा तथा बाद में परमानन्द श्रीवास्तव, रामसेवक श्रीवास्तव, भगवानसिंह, 


देवेन्द्रकुमार, महेन्द्रशंकर, रवीन्द्र श्रमर, श्यामसुन्दर घोष आदि भिन्न-भिन्न अंचलों 


में धीरे-धीरे उठे और उनके चलते १९५५-६० के बीच हिन्दी गीत-कविता की नई 
सम्भावनाएँ अत्यन्त उजागर हो गई । पत्रों में नये गीत की चर्चा धीरे-धीरे गुन- 
गुनाहट की तरह उभरी और फंल गई । वासन्ती ने इस बीच नये गीत के विकास में 
काफ़ी योगदान दिया फिर बाद में चलकर अलवर से प्रकाशित होने वाली पत्रिका 
कविता' ने यह चर्चा और आगे बढ़ाई | १६६० में गीतों की इस परिवर्तित भूमि का 
आभास काफ़ी स्पष्ट हो चुका था | अज्ञेय ने इस प्रवृत्ति की सम्भवतः सबसे पहले 
“पहचान की । उन्होंने इस नये आन्दोलन कोमलकः के साथ जोड़ दिया । 


_ 









हिन्दी : गोत-कविता : १०७ 
१९६० में श्री सुमित्रानंदन पंत की हीरक जयन्ती के ही अवसर पर उन्होंने हिन्दी 
“प्रकृति काव्य का प्रतिनिधि संकलन 'रूपाम्बरा' पंतजी को समपित किया । यह संक- 
लन स्वथं में हिन्दी के नग्रे गीतों की स्वीकृति की दिशा में एक बड़ा प्रयत्न था और 
इसके माध्यम से बाद में हिन्दी के नये काव्य की जो चर्चा चली वह मुख्य रूप से 
हिन्दी के नये गीतों के आसपास ही केन्द्रित रही । हिन्दी की नई कविता के आलो- 
चक सम्भवतः पहली वार कविता की विवेचना के अपने पुराने ढरें से अलग हुए और 
उनके सामने पुनर्म्‌ल्यांकन की चुनौती नये सिरे से उपस्थित हुई । तब से लेकर आज 
तक और भी कितने ही नये कवि उ भरकर आगे आ गए हैं और नई गीत-कविता के 
इस विकास ने इस बीच लगभग एक आन्दोलन का रूप ले लिया है। यह कार्य भी 
अपने में कम महत्त्वपूर्ण नहीं है । अत्यन्त नये कवियों में श्री ओम प्रभाकर, नरेश 
सक्सेना, भगीरथ भार्गव, सोम ठाकुर, शरद, विमल, पाण्डेय आदि बड़े ही विश्वास से 
ल्खि रहे हैं । 
मेरी तो समझ में नहीं आता कि मैं उन गीतकारों को अपनी आलोचना में 
कहाँ स्थान दूँ जो हिन्दी के काव्य-मंच पर छाये हुए हैं । बच्चन के वाद पहले उनके 
अनुकरण पर और बाद में निरन्तर उर्दू कविता की ओर झुकते हुए जिन गीत-कवियों 
ने इस बीच प्रसिद्धि प्राप्त की है उनके चलते हिन्दी कविता जनता में प्रचलित भले 
ही हुई हो लेकिन शैली, शिल्प और भाषा की इष्टि से गीत-काव्य को इनसे अधिक 
सहायता नहीं मिली है । मंच के कवियों में विशेष रूप से वीरेन्द्र मिश्र का नाम यहाँ 
उल्लेखनीय है । उन्होंने अपनी शक्ति-भर गीतों में नथे प्रयोग किए हैं और कहीं-कहीं 
अपनी प्रसिद्धि को खतरे में डालकर उन्होंने नये गीत लिखे हैं जब कि नीरज पर 
पिछले १०-१२ वर्षो में पड़ने वाले इतने सारे दवावों का कोई असर नहीं हुआ । वे 
हिन्दी के मंच से उतरकर धीरे-धीरे बम्बई चले गए हैं जसा कि ऐसा हर गीतकार 
करता है । यह तय है कि उनको इस क्षेत्र में पीछे छोड़ते वाले कितने ही गीतकार 
आगे आ जायेगे क्योंकि बम्बई के फिल्मी-गीतों के लिए जिस तरह के कवि चाहिए 
नीरज वस्तुतः बंसे नहीं हैं । उनमें संभावनाएँ थीं और अब भी हैं । आवश्यकता है 
-कि वे खतरा उठाएँ और श्री वीरेन्द्र मिश्र या कैलाश वाजपेई की तरह समय रहते 
अपने को संभाळ लें । इन दो कवियों के अतिरिबत उल्लेखनीय कवि सम्भवतः ऐसे 
नहीं हैं जिन पर यहाँ विशेष रूप से चर्चा की जाय, फिर भी देवराज दिनेश, रामानन्द 
दोषी, रामअवतार त्यागी, चन्द्रमुखी ओझा 'सुधा', हंसकुमार तिवारी आदि कुछ ऐसे 
कवि अवश्य हैं जिन्होंने इस वीच धंर्य के साथ लिखा है। वे अव भी अपने पुराने 
निश्वासों पर हृढ़ हैं और गीत-कविता के एक कल्पित वाताबरण में रह रहे हैं । लोक- 
प्रियता यदि काव्य का प्रथम गुण होती तो यह निश्‍चित है कि ये सभी कवि महत्त्व- 
पूर्ण थे लेकिन यदि हम नई शैली तथा नये प्रयोगों पर बळ देते हैं और उसे यदि 
काब्य की प्रमुख कसौटी मानते हैं तो निङ्चित ही इन कवियों का योगदान कोई विशेष 
नहीं रहा है। 





Sr 


डॉ० रामदरस मिश्र 
~ [a 
हिन्दी कविता : प्रबन्ध-काव्य 


कहा जाता है कि आज का युग प्रवन्ध-काव्य का युग नहीं है । शायद इसका कारणः 
यह है कि प्रवन्ध-काव्य के निर्माण के पीछे जो मान्यता रही हैं, वे छुक गई हैं। यानी 
प्रबन्ध-काव्य का पूर्वमान्य स्वरूप आज के युगको रूपायित करने में असमर्थ है ॥ 
आज के मनोवंज्ञानिक युग में मानव-व्यक्तित्व की धारणा बदल गई है पूर्वमान्य प्रबन्धो 
में जोपात्र गृहीत हुए हैं वे कुछ स्वीकृत गुणों और दोषों या उनके मिश्चित रूपों के 
सम्पुत्र प्रतीत होते हैं और उन गुणों या दोषों या उनके मिश्रित रूपों का एक श्रृद्धुलित 
बिकास दिखाया जाता है । दूसरी वात यह है कि वे पात्र समय के विस्तार में फलते 
हैं, जहाँ कुछ हरियालियाँ हैं, कुछ शुष्क उपेक्षणीय ऊसर, कुछ मान्य महत्वपूर्ण घटनाएँ 
हैं, प्रसंग हैं, मर्मस्पर्शी अवसर हैं और हैं महत्व हीन, घड़ियाँ और स्थल । पात्रा 
एक महत्वपूर्ण से दूसरे महत्वपूर्ण तक दौड़ते हैं । शेष समय और स्थान तो केवल दूरी 
भरने के लिए होते हैं । अतः देश ओर काल के विस्तार में दौड़ते हुए भी पात्र पूर्व- 
स्वीकृत जीवन-तीर्थो की ही यात्रा करते हैं । वे अपने भीतर की तन्मयता से हर क्षण 
और हर स्थल को तीर्थ नहीं वना सकते कहना न होगा कि विगत युगों की जीवन- 
हृष्टियाँ, आदर्शवादी मान्यताएँ, रसवादी रुचियाँ और व्यमितित्व-सम्बन्धी प्रतीतियाँ 
प्रबन्ध-काव्य के उपर्युक्त स्वरूप की रचना में सहायक होती रही हैं । 

आज व्यक्तित्व और समय दोनों के सम्बन्ध में नई हृष्टियों का विकास हुआ 
है 4 मनोविइलेषणवादी की धारणाओं ने मानव-व्यक्तित्व की समस्त पुर्वमान्य धारणाओं 
को बदल दिया है । वह जितना अवचेतन से प्रभावित होता है उतना चेतन से नहीं और 
अवचेतन का लोक चेतन के लोक के समान कुछ स्पष्ट रेखाओं से निर्मित नहीं होता । 
वह एक गहन लोक है, जहाँ पता नहीं प्रकाश और अन्धकार की कितनी रेखाएँ एक- 
दूसरे को काटती, उलझाती सोई पड़ी हैं। अतः आज के मनुष्य को 'अच्छा' 'बुरा' या 
उसके मिश्चित रूप के खाने में डालकर देखना कोई देखना नहीं है । वह गुणों या अवः 
गुणों का गट्टर नहीं है, बल्कि वह उस नदी के समान है जो कभी टेढ़ी, कभी सीधी, 
कभी स्वच्छ, कभी पंकिल, कभी गहरी, कभी उथली दीखती है । जो व्यक्ति अभी 


उदात्त कार्य कर रहा है बही दूसरे क्षण अविश्वसनीय नीचता पर उतर आता है ।१ 





I, Now real people are not just good and bad: They are not even 
simple mixtures in which the balance of virtuous and vicious ele- 
ments can be readily struck. They are not, if modern psychology is 
right, composed of elements, known as qualities, at all. A human 
being, psychology teaches, is more like a river than a bundle of 
qualities ; running now fast, now slow, now clear, now turbid, he 
presents a different surface at every moment. Capable at one 
moment of supreme heroism, he is guilty at another of incredible 
_meannesses. Guide to Modern Thought : 
Tee C.E.M. Joad 

'किसी पात्र को अच्छा वा बुरा मानकर एक विशेष दिशा में < 
सहज नहीं है । आज का मनुष्य तो अनेक प्रकार के अन्तविरो 
ग्रस्त है । आज का जीवन (जिसमें सारी पुरानी नैतिक वारणा हिल 
जीवन-मूल्य रीत गये हैं और सर्वत्र अराजकता, टूटन, विघटन-सा । 
असंगतियों को और भी गहन और व्यापक होने की अनुदूछता प्रदान करता 











अखण्ड व्यक्तियों को लेकर जो एकसूत्रता दिखाई पड़ती थीं वह विच्छिन्त हें 
समय के सम्बन्ध में भी नये विचार उगे हैं । क्षणवादी दर्शन ने समय की माल्य 
एक नया आयाम दिया है । समय का कोई भी अंश अपने-आप में बड़ा 
शाली या प्रभावहीन नहीं होता । वह हमारी गहरी संवेदनाओं से 


जिसकी गणना इतिहास में हो सकती है काव्य में नहीं । दिक्काल के श्र 
लित विकास के प्रवाह में जी पाना आज के असंगतिपूर्ण विघटित ब्यक्तित्व 
-सम्भव नहीं है । वह अपनी विभिन्‍न मनःस्थितियों में गहरे क्षणों को 
प्रिया' (डॉ० धर्मवीर भारती) में और कहीं-कहीं "उशी (दिनकर) 
अनुभूतियों की बात कही गई है । क्षण के गहरे तन्मयतामय संवेदन 
को नये अर्थ से रंगते हुए दीखते हैं। जब कनुप्रिया की सावा वुद्सचाळक इष्य से 


प्पूछती है--- 





अच्छा मेरे महान कनु 
मान लो कि क्षण अर को 
मे यह स्वीकार कर लूं. 
कि मेरे ये सारे तन्मयता के गहरे क्षण 
सिफ भावावेश थे 
- सुकोमल कल्पनाए थों 
रंगे हुए अर्थहीन, आकर्षक शब्द थे 
सान लो कि मेरी तन्मयता के गहरे क्षण 
रंगे हुए अर्थहीन आकर्षक शब्द थे 
तो सार्थक फिर क्या है कनु ? 
तब बहाने से विराट्‌ इतिहास के अनुभूतिहीन विस्तार की व्यर्थता की ही ओर संकेत 
करती है । इसी प्रकार 'दिनकर' की उर्वशी में जब पुरूरवा कहता है— 
रुको समय-सरिते ! पल ! अनुपल ! काल-शकल ! घटिकाओ ! 
इस प्रकार आतुर उड़ान भर कहां तुम्हें जाना है? 
या जीवन की गति का 








काल पयोनिघि का त्रिकाल में कोई कूल नहीं है 
कहीं कुण्डली सार बैठ जाओ नअत्न-निलय में, 

मत ले जाओ खींच निशा को आज सूर्य-वेदी पर । 
रुको पान करने दो शीतलता शतपत्र कसल को, 
एक सघन क्षण में समेटने दो बिस्तार समय का, 
एक पुष्प में भर त्रिकाल की सुरभि सू घ लेने दो । 


तो क्षण-सम्बन्धी आधुनिक संवेदना को ही व्यक्त करता है किन्तु जहाँ यह संवेदना 


कनुप्रिया की मूल संवेदना है वहाँ उर्वशी में वीच-बीच में आई हुई । 


क्षणवादी दर्शन और विघटित व्यक्तित्वों वाली धारणा के कारण कथा या 


घटना-श्वंखलित प्रबन्ध-काव्य लिखने का उत्साह कम दीखता है । छोटी-छोटी कविताओं 
में ही क्षणानुभूतियों और विघटित व्यक्तित्वों के सूक्ष्म अन्तविरोधों को व्यंजित किया: 
जा रहा है । व्यक्तित्व या विराट्‌ समय की जो मान्य रीढ़ थी (जो प्रबन्ध-काब्यों 
के समस्त अवयवों को आद्योपान्त एकसूत्रता में पकड़े रखती थी) वह टूट गई है + 
वर्तमान युग के बिखरे और टूटे सत्यों को लेकर श्ुङ्कला-बद्ध काव्य लिखना या ` तोः 
सम्भव नहीं है या बहुत कठिन है। आज की कोई भी रचना हो, हमारे सामान्या 
दैनिक जीवन और भीतरी व्यक्तित्व (जो अब तक उपेक्षित रहा है) के अनेक सत्यो. 
को स्वीकार करके ही चलेगी । दैनिक जीवन की सामान्य पर गहन अनुभूतियों और 
व्यक्तित्व के भीतरी स्तरों को उजागर करके ही आज की रचना सार्थक हो सकती है ॥ 
आज के युग की सापेक्षता में जीवन के अन्य मूल्य भी बदले हैं । आभिजात्य से हटकर 
लघुता या सामान्यता की ओर दृष्टिपात करना आज की प्रवृत्ति है। लोकतन्त्र की 
स्थापना से इस प्रवृत्ति को और भी विकसित होने का बल मिला है। व्यक्ति को एक 
समादर प्राप्त हुआ है, रूढ़ सामूहिकता टूटी है और गतिशील सामाजिकता का विकास 
हुआ, जिसमें व्यक्ति सामाजिक दायित्व, नैतिकता या आदर्श का निर्जीव अंश न होकर 
सजीव इयत्तापुर्ण इकाई बन गया है । अतः आज व्यक्ति के स्व और सामाजिकता का 
अपुर्व मिश्रण दीखता है । इसका अर्थ यह है कि प्रजा और सामान्य मानवता कोः 
शक्ति और सत्ता मिली है । कल के उपेक्षित, अपमानित और महत्वहीन जन-व्य क्तित्वों 
को दृप्त होकर जगने का मौका मिला है । 

ऊपर की समस्त चर्चाओं का निष्कर्ष यह है कि प्रबन्ध-क्राव्य-रचना आज की 
सर्जक-रुचि के अनुकूल नहीं पड़ती । यदि प्रबन्ध काव्य लिखा ही जाय तो उसे शिल्प 
और भाव-बोघ में आज के अनुकूल होना पड़ेगा । यानी वह स्थूल मांसल कथा, सम्पूर्ण 
व्यक्तित्व और विराट्‌ समय-प्रवाह की श्वंखळा से एकसूत्रित न होकर मनःसत्यों की 
सूक्ष्म रेखाओं, चिन्तन के इनदरं, विघटित व्यक्तित्वों और क्षणानुभूतियों की प्रतीतिः 
TSR साहचाय॑ के सुत्रों से अनुस्यूत होगी । स्वभावतः ऐसा प्रबन्ध-काव्य आकारं 
में छोटा ही होगा । दूसरे, उसमें आज के मूल्यों, बोधों, संवेदनाओं, प्रश्तों और 
आकांक्षाओं की आँच होगी । इस प्रकार कथानक चाहे पुराण या इतिहास से छिया. 
गया होगा या वर्तमान से, उसकी सांस समकालीन हो 

पुनप्रेस्तुत करना ही सर्जन-कर्म है। हम देखते हैं कि आधुनिक काळ में जितने अच्छे 
प्रबन्ध-काव्य लिखे गये हैं उनमें अतीत में वर्तमान का प्रक्षेपण किया गया है । आधु- 
निक जीवन-मूल्यों की खोज अतीत में भी की गई है और सर्जन के स्तर पर अतीत 
को अर्थमत्ता प्रदान करने के लिए वर्तमान का प्रक्षेपण उसमें करना ही होगा-। (| 

स्वाधीनता के बाद लिखे गए प्रबन्ध-क्राव्यों में उपयुक्त विशेषताएँ कमोवेश हे 
मात्रा में लक्षित होती हैं । वास्तव में परम्परावादी शिल्प और धारणाओं का अनुगमन 
कर प्रबन्ध लिख लेना बहुत आसान है और स्वाधीनता के वाद भी ऐसे घ्राण-प्राण- 
रहित प्रवन्ध काव्यों की कमी नहीं है । बहुत से कवियों ने तो महाकाव्य-लेखन से ही 
काव्य-लेखन प्रारम्भ किया है । खैर छोड़ें उनकी बात । स्वाधीनता के वाद जो महत्व- 
पूर्ण प्रबन्ध-कृतियाँ सामने आई हैं, उनमें श्री मंथिलीशरण गुप्त का 'जय भारत” और 
'विष्णुप्रिया', श्री दिनकर की 'उर्वशी' और 'रर्मिरथी', श्री सुमित्रानन्दत पन्त का 
'लोकायतन' और डॉ० धर्मवीर भारती की 'कनुप्रिया' विशिष्ट हैं । श्री ठाकुरप्रसादर्सिह 
के 'महामानव' और श्री नरेन्द्र शर्मा की 'द्रौपदी' को भी इसी क्रम में देखता होगा । 
इन समस्त कृतियों में भारती की 'कनुप्रिया' ही एक ऐसी कृति है जो शिल्प और बोध 
दोनों दृष्टियों से आधुनिकता का प्रतिनिधित्व करती है । 

गुप्तजी और दिनकरजी दोनों ही पहले के मंजे हुए प्रबन्धकार हैं। दोनों ही 
आधुनिक चिन्तन की उष्मा को शुरू से ही अनुभव करते आये हैं । ये दोतों आधुनिकता 
को आधुनिक मानवतावाद के रूप में स्वीकारते हैं । उस मानवतावाद के रूप में, जिसमें 
समस्त उपेक्षित लघु या सामान्य को एक नई दृष्टि से देखा गया है, उसकी अह्ृ्ट तिरस्कृत 
पीड़ा, यातना, कामना, त्याग और संघर्ष का मूल्य आंका गया है और पूर्वमान्य समाहृत 
आभिजात्य के खोखलेपन को उद्घाटित किया गया है (यह कायं गुष्तजी की अपेक्षा 
दिनकरजी ने अधिक किया हैं) या उस आभिजात्य को नवीन जीवन-सन्दभों में जोड़कर 
एक नई छवि दी गई है । मानवतावादी दृष्टि ने उपेक्षित और आदर्शवादी पात्रों की 
ऊपरी लघुता और महानता को जगह-जगह से फाड़कर भीतर उफनते मानवीय दर्दों 
को, संवेदनशील क्षणों को व्यंजित किया है, किन्तु अन्ततोगत्वा ये मनोविज्ञान की 
विघटित व्यक्तित्व वाली धारणा को न मानकर अखण्ड व्यक्तित्व वाली मानवता को 
ही लेकर चले हैं । अतः वे अपने चिन्तन-मनन में, मानवीय सामाजिक प्रश्नों की पकड़ 
में नये होकर भी दूर तक परम्परावादी ही रहे हैं। 

गुप्तजी के 'जय भारत' को कथा महाभारत की कथा का हिन्दी रूपान्तर है 
और 'विष्णुप्रिया' में चैतन्य महाप्रभु की धर्मपत्नी विष्णुप्रिया का चरित्र गाया गया 
है । गुप्तजी मुलतः वैष्णव संस्कार के कवि हैं । वास्तव में उन्होंने इस संस्कार के ही 
माध्यम से आधुनिक युग को देखा है या यों कहिए कि वेष्णव संस्कारों को युगीन 
मानवतावादी आलोक में नया संस्कार दिया है। आज की मानवतावादी दृष्टि से ही 
आपने उमिला, यजञोधरा और विष्णुप्रिया के उपेक्षित गौरव को, उनके भीतर निहित 
“त्याग और व्यथा को वाणी दी है। गुप्तजी आधुनिक युग के इन्द, विद्रोह, अनास्था, 
बौद्धिकता को दूर तक न स्वीकार कर सारी चीजों का पर्यवसान शान्ति और आस्था 

में कर देते हैं यानी युग की समस्त तलखी और न्द्र के ऊपर उनका आस्थावादी, 
मधुर वैष्णव व्यक्तित्व छा जाता है । 'विष्णुप्रिया' में भी यह प्रवृत्ति दिखाई पड़ती 
है । 'जय भारत में 'साकेत', पंचवटी और यशोधरा के समान प्रबंघत्व का नवीन उन्मेष 
रक्षित नहीं होता । कथा का नया आयोजन भाव-शूमियों की नवीन सृष्टि और मूल्यों 
की नवीन कथा संयोजना दिखाई नहीं पड़ती । गुप्तजी ने इसमें इतना ही किया है कि महा- 
भारत की व्यापक कथा को एक क्रम से सजा दिया है, कथा को आवश्यक स्फीति या संक्षिप्ति 
देकर अभिप्रेत प्रभाव व्यक्त किया है और जहाँ मामिक प्रसंग आये हैं (महाभारत में 
मार्मिक प्रसंगो की बया कमी ?) उन्हें अपनी ओर से और भी उभार कर भावमय 
कर दिया है । कहीं-कहीं किसी कार्य को नवीन कारण से जोड़कर अधिक विश्वासमय 
बना दिया है। वास्तव में महाभारत के पाठकों के लिए ये सारी बातें परिचित हैं । 
महाभारत की सम्पूर्ण कथा को उसी क्रम में रखना अपने-आप में कोई महत्त्वपूर्ण काम 
नहीं है । इतनी बड़ी कथा को सम्पूर्ण रूप में थोड़े में कहने से कवि को कथा के ही 
सुलझाने-समेटने में काफी श्रम करना पड़ सकता है । मुकत भाव से किसी पक्ष को आधु- 
निकता के परिप्रेक्ष्य में विकसित करना कठिन हो सकता है। 'जय भारत' में यही हुआ 
है । कहीं-कहीं स्वीकृत कथा के ही प्रसंग में कवि ने छोटी-छोटी भावोद्‌भावनाएँ कर 
काव्य को चमका देने का प्रयत्न किया है जैसे स्वगं से च्युत होता हुआ नहुष कहता 
है: 

गिरना क्या उसका, उठा ही नहीं जो कभी 

में ही तो उठा था, आप गिरता हूँ जो अभी 

फिर भी उठंगा, और बढ़के रहूँगा में 

नर हूँ, पुरुष हूँ सें, चढ्के रहुँगा में 
सर्जुन की वह सार्थकता इसमें नहीं दिखाई पड़ती जो 'साकेत' 'पंचवटी', और 'यशोघरा' 
में दिखाई पड़ी थी । हाँ, हिन्दी प्रबन्ध के रूप में महाभारत पढ़ने का सुख ज़रूर प्राप्त 
होता हे। 

'विष्णुप्रिया? में कवि ने चैतन्य महाप्रमु और बिष्णुप्रिया से सम्बन्धित कुछ 
प्रसंगों को परस्पर गूंथकर एक कथा-श्रृंखला तैयार की है। वास्तव में ऐसे विषय 
गीत के होते हैं जहाँ घटनाएँ कम हों और मनस्थितियाँ अधिक । यदि ऐसे विषयों को 
प्रबन्ध-काव्य का रूप देना ही हो तो किसी एक या दो-एक प्रसंगों को चुनकर उनके 
द्वारा कुछ आन्तरिक भाव-कथा तथा मूल्यों का अंकन होना चाहिए, जैसा कि “कनुप्रिया' 
में हुआ है । गुप्तजी इस विवशता से परिचित थे, इसीलिए उन्होंने विष्णुप्रिया को 
चेतन्य महाप्रभु के क्रियाकलापों की प्रतिक्रिया में उपस्थित कर उसकी मानसिक 
स्थितियों को गीतों को जरिए व्यक्त किया है। “विष्णु्रिया' भी 'जय भारत” की 
तरह गुप्तजी का गौरव-ग्रन्थ नहीं कहा जा सकता--त तो प्रबन्धात्मकता की दृष्टि से 
और न तो भाव-सौन्दर्य की गरिमा की ही दृष्टि से । प्रस्तुत काव्य में सर्वत्र निरछल 
आवधारा है जो कुछ प्रसंगों के तटों को छूती हुई सरल गति से बहती रहती है । हाँ 
“विष्णुप्रिया? में एक बात ऐसी अवद्य है जो इसे आधुनिक संवेदना की गहनता प्रदात 

करती है और वह है शची (चैतन्य की माँ) और विष्णुप्रिया का आधुनिक नारी- 
सुलभ असन्तोष या ईषत्‌ विद्रोही दृष्टि | माँ और पत्नी दोनों अन्ततोगत्वा भारतीय 
माँ और पत्ती ही हैं । अतः दोनों अपने पुत्र और पति की मंगल-कामना में ही अपना 
सुख मानती हैं । उनकी व्यथा से व्यथित होती हैं किन्तु दोनों (विशेषतया शची) मन 
से चंतन्य के गृह-त्याग के कार्य को न्याय-संगत नहीं मान पातीं । विष्णुप्रिया की यह 
उवित कितनी बड़ी चोट है हमारी व्यवस्था पर :-- 

नारी निकले तो असती है 

नर यती कहा कर चल निकले 
इसी प्रकार जब नित्यानन्द चैतन्य महाप्रभ्रु का आदेश पाकर गृहस्थी बसाने के लिए 


लौट आता है और शची से कहता है :-- 


“अब मैं गृहस्थ होऊं आज्ञा है निमाई की-- 
जाओ तुम, में ही एक संन्यासी बहुत हूँ 
लोग देखें गेह में भी बसते विदेह हैं, 

'मेने जो किया क्रिया, करो तुम कहूँ में जो' 


तो शची मानो अपनी धारणाओं और जीवन-मान्यताओं की विजय देखकर बहू से 
कहती है :-- 


'जीत हुई तेरी बहु हारा वह अन्त में । 

गुप्तजी की भाषा में एक ऋजुता है । नयी भाषा की विम्बात्मकता, सांकेतिकता और 
प्रयोगञ्ञीलता गुप्तजी की भाषा में नहीं है फिर भी उसकी ऋजुता उसे लोकभाषा के 
समीप खींच लाती है। गाहेस्थ्य जीवन का रस गुप्तजी के काव्य में सर्वत्र उपलब्ध 
है । छायावाद की भाषा एक दिन अपनी नवीन शक्ति के कारण गुप्तजी की भाषा के 
आगे दिखी थी किन्तु आज छायावाद के अवशिष्ट कवि अपनी उसी भाषा को दुहराकर 
उसकी निर्जीवता का ही प्रदशन कर रहे हैं और गुप्तजी को भाषा आज के सन्दर्भ में 
छायावादी भाषा की अपेक्षा अधिक जीवन्त और लोकजीवन के करीब रूगती है। 

“र्‌दिमिरथी' का कथानक भी महाभारत से लिया गया है किन्तु इसमें जय 
म्पूर्ण महाभारत को गाने का मोह न होकर केवल कर्ण के चरित्र 
बाद के प्रकाश में उद्घाटित करने का सफल प्रयत्न है । “रब्मि- 
के माध्यम से कलंकित, उपेक्षित मानवता की मूकता को वाणी ' 


भारत' की तरह सः 
को आधुनिक मानवत 
-रथी' का काव्य है कर्ण 
देना । कणं स्वयं कहता हैं :- 

में उनका आदर्श, कहीं जो व्यथा न खोल सकेंगे 


पुछेगा जग, किन्तु पिता का नाम्न न बोल सकेंगे 

जिनका निखिल विउव में कोई कहां न श्रपता होगा 

मन में लिए उमंग जिन्हें चिर काल कलपना होगा 

तमाम उपेक्षित, कलंकित किन्तु सामर्थ्यवान पुरुष 
और भाग्य जिनकी उपेक्षा करते चले जाते हैं किन्तु 
लड़ना ही जीवन समझते हैं । आज कुळ-जन्या, 


कर्ण सूर्य-पुत्र है--प्रकाश-पुत्र, से 
सामान्य प्रजा में दीखते हैं, इतिहास 
जो अपने पुरुषार्थं से उत्तसे निरन्तर 

जाति-जन्य, आभिजात्य-जन्य अहंकार मिथ्या सिद्ध हो रहा है । जिसमें पौरुष है, भाग्य 
को चुनौती दे सकने की शक्ति है, शील है वही बड़ा हैं। जिसकी दान-वृत्ति अन्याय और 
विवेक-शक्ति आभिजात्य और भाग्य की अनवरत ठोकरों से भी कुंठित नहीं होती, वही 
बड़ा है। कर्ण पर इधर तमाम कविताएँ लिखी गई हैं, यह आकस्मिक नहीं हैं | वहू 
आज की मानवता की स्थापना करने में सहज ही समर्थ हो सकने वाला पात्र है । 

कर्ण के चरित्र के माध्यम से उसके जीवन में घटित प्रसंगों के संदर्भ में कवि 
ने आज के जीवन में अनेक प्रइनों और संवेदनाओं को, हृष्टियों और चिन्तन-पद्धतियों 
को, मूल्यों और भाकांक्षाओं को उद्घाटित किया है । कवि ने कुछ अन्य पात्रों (जैसे 
परशुराम और कूंती) को भी नवीन मनः संघपों के बीच उपस्थित कर या यों कहिएः 
कि सामाजिक व्यवस्था और व्यक्तिगत संवेदना, कतंव्य और राग, आस्था और 
अनास्था के न्द्र के भीतर से उभार कर युगानुकूल नयी छवि दी है। कर्ण अपनी 
पुर्व-मान्य विशेषताओं का जड़ रूप कर्ण नहीं है। वह अपने अखण्ड पौरुप, जीवन-विश्‍वास 
और उदात्त शील के बीच कहीं टूटा हुआ है, हारा हुआ है, प्यासा है । हर उपलब्धि 
उसकी झोली में से सरक जाती है । कृष्ण और कुन्ती के साथ हुए उसके सम्वाद उसकी 
आन्तरिक पिपासा और टूटन के द्योतक हैं । अन्त में यही अनुभूति उसके चारों ओर 
शेष रह जाती है :-- 

अब चला चली को बेला है 
मन लगता बड़ा अकेला है 

“रश्मिरथी', जैसा कि कवि ने स्वयं भूमिका में स्वीकार करिया है, शिल्प में 
परम्परावादी प्रबन्ध काव्य है यानी वर्णनात्मक । और यह इसलिए है कि कवि ने पात्रों 
की सृष्टि में नवीन मानवतावादी हृष्टि का समावेश करते हुए भी अन्ततोगत्वा उन्हें: 
व्यक्तित्व के प्राचीन अखण्डतावादी धरातल पर ही प्रतिष्ठित किया है । इसलिए इस 
काव्य में मानसिक द्न्टरों की मर्म-छवियों के बावजूद घटना का, वर्णन का, रेटारिक का 
रस अधिक है । बिम्बों की सघनता के स्थान पर सीधे-सादे वर्णनों और सरल प्रवाह- 
मयी भाषा का रूप ही अधिक दिखाई पड़ता है । सघनता और गहनता के स्थात पर 
स्फीति और निर्व्याजता है। और अन्त में कहा जा सकता है कि कर्ण दुर्भाग्यशाली हो- 
कर भी रक्त से पांडव था, सूर्य-पुत्र था--भीतर से हूटता हुआ भी बाहर से अहूट,' 
भीतर से इन्ड्-उद्वोलित होकर भी अपने लक्ष्य के प्रति विकल्पहीन, समाज के अत्या 
चारों के प्रति रोषयुक्त होकर भी समाज-निर्धारित मूल्यों के प्रति समित और फिर 
संदेह होता है कि कया वह सचमुच आज के मानव का प्रतीक बन सका है ? कुल 
मिलाकर यह एक सशक्त प्रबन्ध-काव्य है--प्रबन्ध कुशलता से युवत नवीन भावोन्मेष, 
नवीन हृष्टि और नवीन प्रश्नों से संवलित तथा मार्मिक प्रसंगों तथा गहरी संवेदनाओं 
से स्पंदित काव्य । वर्णनात्मक स्फीति की कमी इसे और भी प्रभावशाली बना 
सकती थी । ४ 
हर 'उर्वंशी' दिनकरजी की नवीनतम प्रबन्ध कृति है । इस बहुर्चाचित प्रबन्ध काव्य 
में कवि उर्वशी और पुरूरवा के त आख्यान को एक नए अर्थ से जोड़ना चाहते 

। पुरूरवा और उबंशी अलग-अलग तरह की प्यास लेकर एक-दूसरे के करीब आए 
। पुरूरवा धरती पुत्र है और उवंशी देव लोक से उतरी हुई तारी है । कवि के शब्दों 
में 'पुझूरवा के 22 देवत्व की तृषा है। इसलिए मर्त्यलोक के नाना सुखों में वह 
व्याकुल और विषण्ण है । उर्वशी देवलोक से उतरी हुई नारी है । वह सहज निश्चिन्त 
भाव से पृथ्वी का सुख भोगना चाहती है । पुरूरवा की बेदना समग्र मानव-जाति की 
चिरन्तन वेदना से ध्वनित है । किन्तु मानवता की यह वेदना उत्पन्न कहाँ से होती 
है । मानव-मन का यह दुःसाध्य संघर्ष आता है कहाँ से ? आत्मा का धरातल मनुष्य 
को ऊपर खींचता है और जैव धरातल का आकर्षण नीचे की ओर हैं । मनुष्य जब 
पशुओं से अलग होने लगा, यह वेदना तभी से उसके साथ हो गई । मानवता ही 
मनुष्य की वेदना का उत्तम नाम है ।' 'आदमी हवा और पत्थर के बीच झटके खाता 
है और झटका खाकर कभी इस ओर और कभी उस ओर को मुड़ जाता है। कभी 
प्रेम कभी संन्यास ।' प्रेम और संन्यास एक-दूसरे को सहन नहीं कर पाते । उवंशी पुरू- 
रवा को समझाती है कि दोनों में कोई फरक नहीं है । ईश्वर और प्रवृत्ति आपस में 
अविरोधी हैं । 'देवता वही है जो सब कुछ को पीठ दिखाकर भाग रहा हैं । देवता वह 
है जो सारी आसक्तियों के बीच अनासक्त है, सारी स्पृहाओं को भोगते हुए भी निस्पृह 
और निछिप्त है ।' 
उर्वशी का दर्शन-पक्ष है प्रेम और ईइवर, जैव और आत्म धरातल को परस्पर 
मिलाना । वैसे तो यह एक शाइ्वत प्रस्न है जो इस युग के मूलभूत प्रस्नों से जुड़ता 
नहीं दीखता किन्तु प्रकारांतर से कहा जा सकता है कि धरती और स्वगं, स्वगं और 
चरती के मिलन का स्वर ऊँचा करना और उपेक्षित धरती की महत्ता स्थापित करना 
मुख्यतः आज की मानवता की प्रवृत्ति है। इसलिए उर्वशी में भी 'कुरक्षेत्र' और “रश्मिः 
रथी' की तरह युग-बोध उभरा है, यह कहा जा सकता है । मगर यह कहना अतिरिक्त 
खींचतान होगी । उर्वशी का स्वर युग-बोध से उतना नहीं जुड़ता जितना कि एक 
शाइवत प्रदन से । हाँ जहाँ कवि क्षणवादी दृष्टि से जीवन-सत्यों की महत्ता स्वीकारता 
है और आधुनिक मनोविज्ञान की उपलब्धियों का उपयोग करता है वहाँ वह निश्‍चय 
ही अपने युग से जुड़ जाता है | वास्तव में यदि उर्वशी को उस रूपक के आधार पर 
देखें जिसकी स्थापना कवि ने भूमिका में की है तो वात कुछ उलझ जाती है यानी 
रूपक का निर्वाह नहीं हो पाता और असंगतियाँ दीखने लगती हैं । मसलन यदि पुरूरवा 
को उर्वशी को पाकर भी आत्मा की ही भूख शान्त करनी थी तो वह औशीनरी के 
साथ भी तो हो सकती थी । वह भी तारी थी और अधिक घर्मतिष्ठ नारी, जो जेव से 
अधिक आत्मा के धरातल को छूती थी । पुरूरवा जिस उबंशी के साथ रहकर आत्मा 
की भूख शान्त करना चाहता है वह तो स्वर्थं तन के सुख की भूखी हैं और यह भी 
सत्य है कि पुरूरवा उर्वशी के रूप पर ही आइृष्ट हुआ था पहले । फिर उसे पाकर 
आध्यात्मिक भूख की तृप्ति में खोया-खोया रहता दार्शनिक स्तर पर संगत नहीं जानः 


पड़ता । औशीनरी से पुरूरवा की विमुखता और उवंशी के प्रति उसकी उन्मुखताः 
Ws Ss ना चाहा है कि औशीतरी नारीः 

होकर भी पुरूरवा के पुरुष मन की भूख नहीं समझती, उसे अपने यौवन की 
उष्मा न अपित कर सेवा अपित करती रही । इससे भी जाहिर होता है कि पुरू- 
रवा का उवंशी के प्रति आकर्षण मूलतः जेविक धरातल पर ही है | हाँ च्यवन ऋषि 
और सुकन्या के सम्बन्धों में अवश्य ही बहुत संगत ढंग से आध्यात्मिकता और भौति- 
कता की शक्तियों का समन्वय हुआ हैं । 
उर्वंशी' की चर्चा को दार्शनिक ऊहापोह से निकालकर काव्य के धरातल 

पर प्रतिष्ठित किया जाय तो निश्चय ही कुछ महत्त्वपूर्ण उपलब्धियाँ लक्षित होंगी । 
उर्वशी प्रेम और सौन्दर्य का काव्य है । प्रेम और सौन्दर्य की मूळ धारा में जीवन-दर्शन 
सम्बन्धी अन्य छोटी-छोटी धाराएँ आकर मिल जाती हैं । प्रेम और सौन्दर्य का विधान 
कवि ने बहुत व्यापक धरातल पर किया है । समस्त परिवेश इससे अनुप्राणत हो उठा 
है । कवि ने प्रेम की छवियों को मनोवैज्ञानिक धरातल पर पहचाना है । प्रेम भी 
निविकल्प की अवस्था नहीं है, उसमें भी अनेक स्फुलिंग उड़ा करते हैं और मन को 
शान्त करने के स्थान पर बेचेनी से भर देते हैं । पुरूरवा की उस मानसिक अवस्था 
को--जिसमें वह अपनी निरन्तर की अतुप्ति को व्यक्त करता हुआ कहता है-- 

किन्तु जग कर देखता हूँ 

कामनाएँ वतिका-सी बल रही हैं 

जिस तरह पहले पिपासा से विकल थीं 

प्यास से व्याकुल अभी भी जल रही हैं 

रात भर मानो, उन्हें दीपक सहृश जलता पड़ा हो, 

नींद में मातो किसी मरुदेश में चलना पड़ा हो, 
दार्शनिक धरातल पर परखने के स्थान पर मनोवैज्ञानिक धरातल पर परखा जाय तो 
सौन्दर्य की उपलब्धि अधिक होगी । प्रस्तुत प्रबन्ध में 'रङ्मिरथी' की घटना-बहुलता 
और वर्णनात्मकता तथा 'कुरुक्षेत्र' की बंचारिकता से अलग हटकर भाव-संकुलता 
व्यंजित है । भाव-संकुलता के ही सहारे प्रबन्बात्मकता व्यंजित है । इसे दर्शन के क्षेत्र 
में न घसीटकर भाव के ही क्षेत्र में सीमित रखकर देखना इसके काव्य-सौन्दर्थ के साथ 
न्याय करना हांगा । दो भाव-संकुळताओं के बीच इतिवृत्त की विरल कड़ी बड़े नाट- 
कीय और क्षिप्र रूप से जोड़ दी गयी है अतः वर्णन को अवकाश कम मिला है चित्रण 
ही छाया रहा है । चित्रण में बिम्ब की प्रधानता होती है अतः उर्वशी में बिम्बों की 
बहुळता है । विम्बों की बहुलता 'उवंशी' को नयी कविता के समीप खींच लाती है। 
'उरबंशी' का बोध नया नहीं है वह प्रेम का बोध है, यौन-सौन्दर्य का बोघ है । यह बोध 


अपने-आपमें शाश्‍वत बोब है किन्तु उसे अन्य बोधों से जोड़कर या उसके भीतर निहित | 


अनेक गहरे ताजे स्तरों को उभारकर नवता के सन्दर्भ से जोड़ा जा सकता है । उर्वशी 
में प्रेम के ही मान्य स्वरूप के भीतर प्रविष्ट होकर उसकी आन्तरिकता और सूक्ष्म 
संवेदनाओं को उभारा गया है और कहीं-कहीं उसे एक आध्यात्मिक भंगिमा भी देने 


का प्रयत्न किया गया है । इन अनुभूतियों और संवेदनाओं की व्यंजना के लिए जिनं 
'बिम्वों का 

खराद पर चढ़ाया गया है और कहीं बहुत नये और ताजे हैं--तयी कविता के अच्छे 
विम्वों की श्रेणी के । यही बात रूप-सौन्दर्य व्यंजित करने वाले बिम्बों के बारे में कही 
जा सकती है । दिनकर की भाषा में हमेशा एक प्रत्यक्षता और सादगी दिखी है परस्तु 
उर्वशी में भाषा की सादगी अलंकृति और आभिजात्य की चमक पहनकर आयी है 
शायद इस पुस्तक की वस्तु की माँग रही हो । 

“उर्वशी' सम्वाद शैली में लिखी गयी है इसलिए इस शैली का निर्वाह होना 
आवश्यक था । किन्तु देखने में यह आता है कि उर्वशी और पुरूरवा प्रेम के गहन क्षणों 
में भी लम्वे-लम्बे उद्गार व्यक्त करते हैं जैसे भाषण दे रहे हों। मितभाषिता का 
समय लम्वे-लम्वे उद्गारों से लद गया है । इन कमियों के बावजूद यह कहा जा सकता 
है कि उर्वशी इस युग की महत्त्वपूर्ण प्रबन्धक्ृतियों में से एक है । 

'लोकायतन' श्री सुमित्रानन्दन पन्त की नवीनतम कृति है, जिसमें कवि ते 
भारतीय जीवन की, स्वाधीनता के पहले और बाद की कथा गायी है । यह दो खण्डों 
में विभाजित है--बाह्य परिवेश और अन्तस्चतन्य में । बाह्य परिवेश वाले खण्ड में 
पूर्व स्मृतिः 'आस्था' 'जीवन द्वारः «संस्कृति द्वार' मध्यविन्दु: ज्ञात तथा द्वितीय खण्ड 
में 'कळा द्वार', 'ज्योति द्वार' और उत्तर स्वप्नः प्रीति' उपखण्ड हैं | प्रथम खण्ड में कवि 
मे देश-क्राल की विपम-अवस्था तथा जन-जीवन के ह्लास और अभाव की कथा कही 
है । पराधीन भारत का जो ह्लास हो गया था वह ह्लास केवळ बाहरी नहीं था, 
भीतरी भी था । यानी राजनीतिक पीड़न में वह अभावग्रस्त, अशिक्षित, दरिद्र, अप- 
मानित और असुविधा भोगी तो था ही, धर्म-कर्म की अनेक जर्जर रूढ़ियों में अपने को 
बुरी तरह जकड़ लेने के कारण भीतर से भी गिरा बेंठा था । भारत की इस दुहरी 
ह्लासावस्था को कवि ने “सुन्दरपुर? गाँव की दशा के माध्यम से व्यक्त किया है। देश 
के मुक्त होते पर भी संस्कृति के द्वार नहीं खुले । संस्कृति के वास्तविक प्रकाश के 
अभाव में लोग धर्म और कर्मे की संकुचित गलियों में भटक गए । इस संक्रमण-काल 
में अर्थ, धर्म, काम सभी के विकृत रूप खुलकर सामने आए । जीवन-साधन दुलभ हो 
हो गए । पन्तजी ने इन विषमताओं के समाधान के लिए सुन्दरपुर गाँव के पास 
काल्पनिक कल केन्द्र खोला है और उसी के माध्यम से कवि ने अपने जीवनादर्शो और 
स॒माधानों को प्रस्तुत किया है । बंशी और हरि (जो स्वयं स्वाधीनता आन्दोलन के 
सिलसिले में जेल जा छुके हैं) स्वाधीनता के बाद विकसित होते वाली स्वाधीनता- 
संग्राम के सेनानियों की संकुचित स्वाथी वृत्ति से बहुत दुखी होते हैं और वे एक कला- 
केन्द्र की स्थापना करते हैं जिसमें भौतिक योगःक्षेम के साथःही-साथ आध्यात्मिक 
चेतना का विकास किया जाता है । माधो गुरु मध्यकालीन जड़ संस्कारों के प्रतीक 
हैं जो कला-केन्द्र की मान्यताओं का विरोध करने के लिए एक आश्रम की स्थापता 
करते हैं जिसका उद्देश्य होता है कला-केन्द्र को तरहन्तरह से बदनाम करना । कला- 

केन्द्र निरन्तर राष्ट्रीयता से मानवता और मानवता से देवत्व की ओर अग्रसर होता है। 
वास्तव में कला-केनद्र भौतिक आवश्यकताओं के निषेध का नहीं उनकी सुन्दर पूर्ति का 
Ms. है और प्रेम उसकी केः [है जो भौतिकता और आध्यात्मिकता दोनों 

को जोड़ता है । अन्त में वंशी की ज्योति से उद्दीप्त हो उठने वाली एक विदेशी नारी 
मेरी हिमालय की गोद में एक ऐसे समाज की स्थापना करती है जहाँ कवि का स्वप्न 
पुरा होता है । 

इस प्रबन्ध की पट-भूमि बहुत ही व्यापक है जिसमें स्वाधीनता के पहले से 
लेकर उत्तर-स्वप्न तक का विशाल भारतीय जीवन अन्तर्भुकत हो उठा है। पन्तजी 
युग-जीवन के यथार्थ के प्रति जागरूक हैं, वे यथार्थ के हर पहलू को समझते हैं। देश- 
विदेश के समस्त परिवर्तनों को, बदले मूल्यों को, पुरातन और नवीन के संघर्षों को 
भौतिकता और आध्यात्मिकता के इन्द्रं को कवि ने परखा है। कहा जा सकता है कि 
आज का यह पहला प्रबन्ध काव्य है जिसने अपने समस्त युग को उसक्री समग्रता में 
पकड़ने की कोशिश की है । लेकिन ऐसा लगता है यथार्थ-दर्शन और आदर्श-कल्पना 
पे दोनों अध्ययन और जानकारी के परिणाम के रूप में आये हैं, जीवन के संवेदनों के 
बीच नहीं उभर सके हैं। कवि उन्हें राग के स्तर पर नहीं ला सका है। अतः इस 
समस्त समग्रता और विराटता में जितना ऊपर का विस्तार दीखता है उतना जीवन 

का गाम्भीर्य नहीं। सतह पर फली हुई वास्तविकताओं के जब आँकड़े पेश किए जाते हैं 
तब काव्य का प्रभाव और भी मरने लगता है। ऐसा लगता है कि ऊपर-ऊपर बिखरी 
तमाम घटनाओं और स्थितियों को सुन्दर पद्य का रूप दे दिया गया है। स्वाधीनता- 
संग्राम जसे देश-व्यापी और प्रभावशाली संघर्ष के चित्रण में एक भी बिम्ब ऐसा नहीं 
उभरता जो मन को गहरे छुए । कथानक-रचना की शिथिलता, अनुपातहीनता और 
रिपोर्टिंग की प्रवृत्ति से इस प्रबन्ध काव्य का प्रभाव बहुत आहत हुआ है । 

कथानक-रचना इस कारण और भी शिथिल हो उठी है कि कवि ने अपनी 

अभीप्सित वात बार-बार फेट-फेटकर कही है और अनेक अनावश्यक-प्रसंगों और हश्ये 
को सिया गया है । लोकायतन के प्रारम्भिक अंगों में जो गठन लक्षित होती है वह बाद 
में दुलेभ हो गयी है। इसी प्रकार इसमें आए हुए पात्र भी अपने समस्त संवेदनों के 
साथ जीवन्त रूप में नहीं उभरते। उनके कार्यों की मानो सूची पेश की गयी है । थे 
पात्र विचारों के निस्पन्द प्रतीक मालूम पड़ते हैं। लोकायतन की भाषा छायावाद 
काल की भाषा है जिसमें आज के जीवन की अभिव्यक्ति नहीं हो सकती । यह भाषा 
सारे भावों के बीच आलंकारिक साज-सज्जा, अभिजात शब्द-संयोजन के साथ एकरस 
बहती रहती है । यथार्थ की इतनी विशाल पट-भूमि लेकर भी, आज के मूल मातव- 
प्रइततों के बीच समाधान पाने की तड़प लेकर घुमती हुई भी यह प्रबन्ध वृत्ति काव्य के 
स्तर पर प्रभावहीन सिद्ध हुई है । हाँ, प्रकृति चित्रणों में पन्तजी आज भी बहुत ताजे 
और आकर्षक हैं । लोकायतन में जहाँ कहीं प्रकृति-चित्र आए हैं कविता विम्बात्मक 
और मानवीय रस-सिमत हो उठी है । 

'कुप्रिया' राघा के प्रेम-संवेदन के माध्यम से जीवन को समझने का एक सफल 
प्रयत्न हैं । कहा जा चुका है कि वतमान जीवन-हष्टि अनासक्त समय के विस्तार को 
महत्व नहीं देती, तन्मयता के साथ भोगे हुए क्षणं को महत्व देती है । कवि ने भूमिका 
में अपनी बात साफ करते हुए लिखा है भी क्षण होते हैं जब हमें 

लगता है कि यह राब जो बाहर का उ्ठेग हैं--महत्व उसका नहीं है-महत्व उसका है 
जो हमारे अन्दर साक्षात्कृत होता है--चरम तन्मयता का क्षण जो एक स्तर पर सारे 
बाह्य इतिहास की प्रक्रिया से ज्यादा मूल्यवान सिद्ध हुआ है जो क्षण हमें सीपी को 
तरह खोल गया है--इस तरह कि समस्त बाह्य-अतीत, वर्तमान और भविष्य सिमटकर 
उस क्षण में पुंजीभूत हो गया है और हम नहीं रहे ।' कवि के शब्दों में 'कनुप्रिया की 
सारी प्रतिक्रियाएँ उसी तन्मयता की विभिन्न 'स्थतियाँ हैं ।'” 

'कनुप्रिया' पुर्वमान्य स्वरूप में नहीं एक नये अर्थ में प्रबन्ध-काव्य हैं । इसमें 
कृष्ण के साथ बीते राधा के तन्मय क्षणों की विभिन्न स्थितियों को रूप देना ही कवि को 
अभिप्रेत है, कोई कथा कहना नहीं । जो कुछ स्थूल प्रसंग और कथांश भाते भी हैं तो वे 
राधा के प्रेम-संवेदन की आँच में गलकर विलीन हो जाते हैं। वे कथा या प्रसंग न रहकर 
संवेदना बन जाते हैं। राधा ने कृष्ण के साहचर्य को उसके अनेक क्षणों में पुरी तन्मयता 
के साथ जिया था और जीकर एक सत्य पाया था । इसलिए वह सत्य उसका अपता 
है, कहीं से उधार लिया हुआ नहीं । ईस सत्य के प्रति राधा को आशंका नहीं होती । 
यहाँ तक कि जब कृष्ण सेनानायक, महाराज और दुनिया की नजरों में महानु बन गये 
हैं तो भी राधा अपने सत्य को झुठलाती नहीं । उसे जिये हुए सत्य के अतिरिक्त ऐसा 
कोई सत्य नहीं दीखता जो उसके अपने लिए सार्थक हो । और पूरे विश्वास से साक्षा- 
सकृत सत्य से इतर सत्यों को अस्वीकारती हुई कहती है: 

पर इस सार्थकता को तुम सुझे 

केसे समझाओगे कन्‌ ! 

शब्द दाब्द दाब्दा 

मेरे लिए सब अर्थहीन हैं 

यदि वे मेरे पांस बेठकर 

सेरे रूखे कुन्तलों में उंगलियाँ उलझाये हुए 
तुम्हारे काँपते अधरों से नहीं निकलते 








शब्द शब्द शब्द 
तुम्हारे शब्द अगणित हैं कनु संख्यातीत 
पर उनका अर्थ मात्र एक है 


पे 
में 

केवल में 

फिर उन शब्दों से 
मुझी को 


इतिहास कंसे समझाओगे कनु ! ४ 
'कनुप्रिया' ही एक ऐसा प्रबंध-काव्य है जो आधुत्तिक शिल्प और भाव-बोध दोनों को 
pe.” कर सका है पा मूल संवेदना प्रेम है किन्तु इस संवेदना को 

उसकी गहराइयों में उभारते हुए भी कवि मूल्यों से उसे असंपृक्त नहीं कर सका है। कृष्ण 
का युद्ध सत्य है या राधा के साथ उनका तन्मयता में वीता प्रेम-क्षण । शायद प्रेम 
के क्षण ही सत्य हैं, क्योंकि वे द्विाहीन मन की संकल्पात्मक अनुभूति हैं और युद्ध 
द्विधा की उपज, अनजिए सत्य का आभास । राधा को छोड़कर अकेले कृष्ण का निर्णया 
जूए के पासे की तरह फेंका हुआ निर्णय होता है: 

और जूए के पासे की तरह तुम निर्णय फेंक देते हो 

जो मेरे पंताने है वह स्वधर्म 

जो मेरे सिरहाने है वह अधर्म 

यदि कहां उस दिन मेरे पेताने 

दुर्योधन होता तो 

इस विराट समुद्र के किनारे ओर अजुन में भी 

अबोध बालक हूँ । 
'कनुप्रिया' की मूल संवेदना रोमानी है और कहा जाता हे कि भारती की भी मूल 
संवेदना रोमानी ही है। अतः जहाँ अनुकूल प्रसंग मिल जाते हैं कवि की तन्मयता दर्शनीय 
होती है । भारती की रोमानियत इस बात में नहीं है कि वे सरल भावुकता से जीवन 
को देखते हैं यानी पहले जीवन को सरल रेखा-सा मानकर फिर ठोकर खाकर रोते हैं 
बल्कि रोमानियत इस में है कि वे बहुत से नये कवियों की कोरी बौद्धिकता न ओढ़कर 
हृदय के रस में, संवेदना की आँच में, स्वानुभव के ताप में कथ्य को गलाकर कहते हैं । 
इसलिए उनकी कविताओं में अपूर्व संवेद्यता और तरलता होती है। जीवन की नई 
अनुभूतियाँ आधुनिक प्ररनाकुलताएँ, नवीन चेतना-बोध, नये बिम्ब संयोजन और नई 
अर्थमत्ता से पूर्ण सरल भाषा ये सब भारती को उनकी रोमानी तरलता के बावजूद नई 
कविता के क्षेत्र में ही प्रतिष्ठित करते हैं । 'कनुप्रिया' में राधा का जो प्रेम-संवेदन है, 
स्थुल रूप से बहुत पुराना है। रीतिकाल और भक्तिकाल के कवियों ने खूब गाया है ॥ 
मगर 'कनुप्रिया' में एक तो इस प्रेम-संवेदन को नये जीवन-सन्दर्भ में नवीन दार्शनिक 
अन्विति दी गई है, दूसरे नये बिम्बों, इन्द्रियबोधों और प्रतीकों के जरिए राधा के प्रेमा 
नुभवों के सूक्ष्म स्तरों को उद्घाटित किया गया है। कहीं-कहीं पुराने प्रसंगों और 
उपमानों को नये ढंग से आयोजित कर नई छवि प्रदान की गई है किन्तु कहीं-कहीं 
किसी रीति-कालीन कवि की उक्ति को ज्यों-का-त्यों रख दिया है। 

'तो भरे हुए घड़े में 

अपनी आंखों की चंचल छाया देखकर 

उन्हें कुलेल करती चटुल मछलियाँ समझकर 

बार बार सारा पानी ढलका देती है' 
इन पंक्तियों को “नित नीर-भरी गगरी ढरकावे” से मिला लीजिए । 
कनु प्रिया अपनी संवेदनात्मक गहराई और सिल्प की ताज़गी के कारण एक 
विशिष्ट उपलब्धि हैं । शिल्प की नवीनता में > 

इसमें पात्र के रूप में केवळ राधा है जो स्वयं अनुपस्थित क्रष्ण को संबोधित कर भाव-- 
कथा कहती है और कहीं एकरसता नहीं आती । 
त श्री ठाकुरप्रसाद का “महामानव! गांधीजी के जीवन पर आधारित प्रबंध काव्य 
ह जिसमें गांधी-जीवन के माध्यम से भारतीय जन जीवन के जागरण की गाथा गाई 
गई है । यह्‌ काव्य प्रबंधत्व की दृष्टि से भले ही उपलब्धि न प्राप्त कर सका हो 
किम्तु स्थान-स्थान पर भारतीय जन-मानस की विभिन्न स्थितियों का तथा संघर्षो का 
जो चित्रण हुआ है वह बड़ा ही प्रभावशाली बन पड़ा हैं । 

श्री नरेन्द्र शर्मा की 'द्रौपदी' वैसे तो द्रौपदी को केन्द्रित कर, उसे जीवनी शक्ति 
का प्रतीक मानकर लिखी गई है किन्तु लगता है कि इस संक्षिप्त कलेवर में पूरे महा- 
भारत की मूल कथा को भर देने का मोह कबि में जाग गया है । कवि किसी विशिष्ट 
कथा-प्रसंग और संवेदना पर जोर न देकर आँधी के पत्ते के समान समय और स्थान 
के विस्तार में उड़ता फिरा है अतः किसी प्रकार की प्रभावान्विति काव्य को प्राप्त नहीं 
हो सकी है। द्रौपदी का प्रतीकात्मक या भावात्मक पहलू इस भाग-दौड़ में उग नहीं 
पाया है और भाषा तो आज की भाषा लगती ही नहीं । स्वयं कवि के पहले के गीतों 
में जो जीवंतता और ताजगी लक्षित होती है, वह यहाँ कृत्रिमता और वासीपन में बदल 
गई है । 

“उत्तर जय' नरेन्द्र शर्मा का दूसरा प्रबंध काव्य है जिसे कवि ने गाथा काब्य 
कहा है । इसमें महाभारत के अन्तिम समय को (जब दुर्योधन के आहत होते ही महा- 
भारत का युद्ध समाप्त हो जाता है) छिया है । भूमिका में प्रस्तुत गाथा काव्य को 
आधुनिक खण्ड काव्य की नई विधा के अन्तर्गत माना गया है ( जिसके लिए पता नहीं 
क्यों पाठक पाठिकाओं से क्षमा याचना की गई है जैसे नई विधा में लिखना कोई 
अपराध हो) । नई विधा में यह काव्य इसलिए माना गया है. क्योंकि इसमें युधिष्ठिर 
और अश्वत्थामा को खण्डित और पीड़ाभोगी बताया गया है और पीड़ाभोग की 
नियति है पीड़ा से बच भागने का प्रयत्न । पीड़ा तो जीवन की नियति है उसे भोगना 
ही उससे मुक्ति है उससे भागना ही यातना । अश्वत्थामा सर्वाधिक सामर्थ्यवान अति 
रथी होकर भी पीड़ाभीरु थे । पीड़ा से बच-बचकर निकलने के कारण ही परपीड़क 
बने और चिरंजीव होकर शापताप भोगते के लिए शापित हुए । इसी प्रकर युधिष्ठिर 
जो आकाश पुरुष थे, प्रथा या पृथ्वी माता के आंचळ में पलकर ही अपने पाँवों पर 
खड़े हुए थे । पर उन्हें धरती के आँचल के मटमंलेपन से आच्छादित रहना न आता 
था ।' युधिष्ठिर अपने स्वभाव (आकाश पुरुषता) और नियति (पृथ्वी के प्रतिः 
बद्धता) के इन्द्र में बेटे हुए थे । यही ढर्र उनकी पीड़ा का कारण था । "आज के आकाश 
पुरुषों में भी यह संघर्ष सहज ही रक्षित होता है । यों तो इस काव्य में आये हुए सभी _ 
पात्र प्रतीकात्मक अर्थ रखते हैं किन्तु इसे आधुनिकता की सार्थकता देने वाळे मुख्य दो | 
ही पात्र हैं युधिष्ठिर और अश्वत्थामा । ये ही दो काव्य के केन्द्र भी हैं। शेष तो इनसे 
सम्बद्ध होकर इनकी सार्थकता को उभारते के लिए आये हैं । 

न गज +*ऊत्मक अर्थ रखता है किन्तु वह अर्थ-केन्द्रित क 

हकर त्वरा से भागती कथा-व्याप्ति में बिखर गया है। 'उत्तर जय' में केन्द्रीभूत अर्थ 
का इतना बिखराव नहीं है । विखराव है किन्तु इसमें वह अपनी सत्ता बनाये हुए हे 
काव्य के प्रभाव की दृष्टि से बह विखराव भर ही बाधक साबित हुआ हो, कवि के 
कथ्य को निगल नहीं सका है । इसलिए पुस्तक समाप्त करने पर लगता है कि एक 
आधुनिक बोध (जिसकी चर्चा ऊपर हो बुकी है) इन सारे पात्रों और प्रसंगों को बाँधता 

आ ऊपर उठा है किन्तु यह सही है कि इतने छोटे काव्य में अन्य पात्रों की अवतारणा 
प्रासांगिक रूप से की गई होती यानी सभी रंगमंच पर न आये होते तो काव्य को 
अधिक गठन और प्रभाव प्राप्त हुआ होता । शायद नाटकीय शैली में इसे प्रस्तत करने 
का ही यह परिणाम है कि सभी पात्रों को रंगमंच पर आना पड़ा है । यह स्पष्ट कहा 
जा सकता है कि प्रतीकात्मक अर्थ के उद्घाटन में समर्थ होकर भी कवि काव्य नहीं 
दे सका है । कथा ही इतनी हावी रही है कि काव्य को उभरने का अवकाश ही नहीं 
मिला है। पात्र प्रतीकात्मक हैं किन्तु यह छोटी-सी प्रबंध-कृति अनेक पात्रों के विन्दुओं 
को एक रेखा में अनुस्यूत करने के प्रयत्न में किसी पात्र की मनोकथा या अन्त्र को 
उतनी गहनता से उभारने का अवकाश नहीं पा सकी है जितनी अपेक्षित थी । इसकी 
भाषा 'द्रौपदी' की भाषा की अपेक्षा अधिक जीवंत है और य पूरा काव्य भी 'द्रौपदी' 
की अपेक्षा अधिक प्रभावद्याली । 








डॉ० चन्द्र भूषण तिवारी 

अगतिवादी समीक्षा : सीमा ओर संभावना 


हिन्दी की प्रगतिवादी समीक्षा कला तथा साहित्य-सम्बन्धी उस वस्तुवादी दृष्टिकोण का 
परिणाम है, जो कलाकृति को एक सामाजिक पदार्थ मानते हुए उसके विभिन्न सौंदर्य 
पक्षों का विश्लेषण करती है--उसके आविभवि-मूलक कारणों से लेकर उसकी मूल्यः 
विषयक क्षमता तक । मनुष्य का सामाजिक अस्तित्व ही, उसके अनुसार, उसकी संपूर्ण 
'निर्माण-प्रक्रिया को--उसके सौंदर्य-मूछक व्यापारों को भी निर्धारित करता हैं। उसका 
सौंदर्य-मूलक व्यापार इसी अर्थ में सार्थक और विशिष्ट है, चूंकि सामाजिक जीवन 
और सामाजिक विकास से उसका घनिष्ठ सम्बन्ध होता है' (आस्था और सौंदर्य, डा० 
राम बिलास शर्मा) प्रारंभ में, प्रगतिवादी साहित्य-चितन में इस आदर्श का सौंदर्य- 
शास्त्रीय (^९६।९।०) अध्याहार नहीं हो सका है; इसके विपरीत, एक समाजशास्त्रीय 
तथ्य के रूप में ही इसे लिया गया है (बल्कि समाजशास्त्र को ही कला-विवेचन का 
आधार मान लिया गया है)। व्यावहारिक विवेचन में परिस्थिति और प्रभाव का आक- 
छन अथवा कार्य-कारण सम्बन्ध का (अंतःसम्बन्धों का नहीं) स्क्रू निदर्शन ही जिसको 
सीमा रही है । यह बहुत कुछ पश्चिमी देशों में भी सदृशा समीक्षा-पद्ध तियों के सौंदर्ये- 
ज्ञस्त्रीय रूप के स्पष्ट न होते के कारण हैं । 

आजादी के पूर्व, हिन्दी की प्रगतिवादी समीक्षा कई स्तरों पर विभवत हो गयी 
थी--एक ओर तो संस्कार रूप में यह स्वच्छंदतावादी प्रभावों से रस्त दिखायी पड़ती 
है; दूसरी ओर, सही सौदर्य-दर्शन के अभाव में प्लेखानोव तथा काँडवेळ के स्थुल सरली- 
कृत निष्कर्षों तथा मान्यताओं से प्रभावित है । इसका प्रारंभिक रूप, इसलिये, जसा 
कि श्री चौहान का निष्कषं है, कुत्सित समाजशास्त्रीय सीमा में आवद्ध होकर रह गया 
है । 'कुत्सित समाजशास्त्रीयता' मूलतः प्लेखानोव की देन है- “प्लेखानोव की यह विशेषता 
है कि उसने सामाजिक सम्बन्धों के साथ विभिन्त कछा-रूपों का सबसे पहले सामंजस्य 
दर्शाया है, लेकिन इस प्रक्रिया में वह बहुत दूर तक टेन और ब्रेंड्स से प्रभावित है 
और उसकी पद्धति दृ््वामक विश्लेषण की न होकर यांद्रिक हो गयी है, माइखेल 
लीफशिज ने जिसे कुत्सित समाजशास्त्रीय पद्धति कहा है । कॉडवेल की समीक्षा-पद्धति 
के सम्बन्ध में भी सहश मत व्यक्त किये गये हैं। कला-समीक्षा को कलाकृति की आंत- 
तथा आस्वादन की भूमि से अळग करते हुए उसने 
है, जिसकी प्रक्रिया का उल्लेख करते 
“TJsing Marx or political criteria as 


हिक आवश्यकताओं से--उसके सूजन 
उसके वाह्यार्थवादी पक्ष पर अतरिक्त बल दिया 
हुए स्टेनले एडगर हाइमत ने कहा हैत 

clubs With which to beat literature, rather than as tools with which, 
to understand it.” 

इसके बावजूद, जसा कि उसका निष्कर्ष है, काव्य के प्रति तथा उसके सोंदर्य- 
मूल्यों के प्रति कॉडवेल में अपनी समीक्षा-पद्धति से अधिक अनुराग है और यही उसकी 
एक खास सीमा तक रक्षा करता है। मार्क्सवादी दर्शन से सम्वद्ध समीक्षा-पद्धतियाँ 
प्लेखेनोव तथा कॉडवेल से बहुत दूर तक प्रभावित रही है । हिन्दी की प्रगतिवादी 
समीक्षा भी अपने आविर्भाव-काळ में इस प्रभाव से बंचित रहने का दावा नहीं कर. 
सकती, इसकी एकांगिता का बहुत कुछ कारण यह भी है । आजादी के कुछ ही पहले, 
अपनी समीक्षात्मक कृति 'प्रगतिवाद' में इस तथ्य की ओर संकेत करते हुए श्री चौहानः 
ने कहा था--“प्रगतिवादी समीक्षा के सामने केवल यही प्रश्‍न नहीं रहता कि अमुक. 
रचना किस युग की उपज है, सामंती या पूंजीवादी--बल्कि उसके सामने यह प्रश्‍न भी 
रहता है कि अमुक रचना की सोंदर्य-शाबित का क्या कारण है, अर्थात्‌ वह रचना आज 
भी सौदर्य-बोध कराने में क्यों सफल है ?” 

यह्‌ प्रश्‍न सबके लिये समान रूप से विचारणीय था--उस पुरे प्रगतिशील 
आन्दोलन के लिये जिसने अपने समय की संपूर्ण सांस्कृतिक चेतना को प्रभावित किया 
था, अपनी सीमाओं के बावजूद जिसने कला तथा साहित्य के विभिन्न क्षेत्रों को— 
विशेषतया, समसामयिक साहित्य-चितन को नये मूल्यों से युक्त किया था और इस 
प्रयत्न में जैसा कि उस समय के 'हंस', 'जागरण' आदि पत्र-पत्रिकाओं को देखने से 
ज्ञात होता है, सिर्फ मार्क्सवादी समीक्षकों का ही नहीं कला तथा साहित्य के सम्बन्ध 
में उनसे भिन्न हृष्टि रखने वाळे उन अमार्क्सीय समीक्षकों का भी योग था, जिन्होंने अपने: 
समय के भावात्मक निष्कर्षों से हिन्दी-समीक्षा को मुक्त करते हुए सामाजिक जीवन के 
प्रति रचयिता की संवेदना तथा आस्था पर बल दिया था। इस युग के कतिपय प्रतिनिधिः 
स्वच्छंदतावादी समीक्षक अपने विवेचन में “रचना के मानसिक तथा कलात्मक उत्कर्ष? 
को प्रमुखता देते हुए भी उसके सामाजिक संदर्भ तथा उसे अनुप्राणित करने वाले नूतनः 
समाज-दर्शन के प्रति पुरी सजगता के साथ उन्मुख हुए थे । १६४० में हिन्दी साहित्यः 
सम्मेलन के पूना अधिवेशन में साहित्य परिषद्‌ के अध्यक्ष-पद से भाषण करते हुए आचार्य 
वाजपेयी ने स्पष्ट शब्दों में कहा था--“आज की हिन्दी में श्रेष्ठ-सा हित्य के सृजन के 
कौन से क्षत्र हैं ? निश्‍चय ही समाजवादी विचारों के क्षेत्र ।'” लेकिन प्रगतिवादी समीक्षा 
के अंतर्गत साहित्यिक अध्याहार की आवश्यकता अभी बनी हुई थी, जिसकी ओर संकेत 
करते हुए उन्होंने कहा--“साहित्य और कला के वास्तविक मानों का आलेख वर्तमान 
समीक्षा में बहुत कम है ।” (अध्यक्षीय भाषण, प्रगतिशील लेखक संघ, काशी का 
द्वितीय अधिवेशन) आजादी के शीघ्र वाद, प्रगतिवादी समीक्षकों का ध्यान इन पक्षों 
की ओर बड़ी-ही तीब्रता के साथ आकृष्ट हुआ । सितम्बर, सन्‌ १६४७ में 'हंस' के 
तत्कालीन संपादक श्री अमृत राय के प्रयत्नों दवारा प्रगतिवादी साहित्य तथा समीक्षाः 


सम्बन्धी कतिपय महत्वपूर्ण प्ररनों को लेकर व्यापक विचार-विनिमय की योजना सामने 

आयी । प्रगतिशील साहित्य, साहित्य ओर समाज का अन्तसंम्बन्ध, साहित्य में उसके > 


कलात्मक नियोजन की प्रक्रिया, रूप और विषय-वस्तु का सही सामंजस्य, प्रगतिवादी 
समीक्षा में रूप-पक्ष का महत्व, प्रगतिशील साहित्य का जातीय जीवन से सम्बन्ध, 
संस्कृति और परंपरा आदि विषय नये सिरे से विचारणीय समझे गये और उनके माध्यम 
से प्रगतिशील साहित्य तथा समीक्षा का साहित्यिक रूप किसी. हृद तक संकेतित भी 
हुआ ।---डॉ० रामबिलास शर्मा ने इन प्रश्‍नों पर विचार करते हुए कहा, “प्रगतिशील 
साहित्य तभी प्रगतिशील है, जब साहित्य भी है । यदि वह मर्मस्पर्शी नहीं है--तों 
सिर्फ नारा लगाने से या प्रचार की बात कहने से वह श्रेष्ठ साहित्य क्या साधारण 


साहित्य भी नहीं हो सकता ।” एक लंबी बहस के दौरान जो काफी अरसे तक चलती 


रही, बीच के कुछ वर्षों में जो तत्कालीन राजनीतिक कारणों से यत्किचत्‌ विच्छिन्त भी 


-पड़ गयी थी--परवर्ती साहित्य-चितन की भूमिका निर्मित करने के लिये हर संभव 
अयत्न किये गये--वैचारिक स्तर की असंगतियों से लेकर समीक्षा-पद्धति की सीमाओं 
के निर्मम प्रकाशन तक--इस युग की अधिकांश चर्चाये इसीलिए प्रगतिवादी समीक्षा 


_ 


का अंग नहीं वन सकतीं (अमृतराय की 'साहित्य में संयुक्त मोर्चा’ एक ऐसी ही कृति 
है), लेकिन प्रगतिवादी समीक्षा के विकास में उनका अनिवार्य योग हैं । 


उत्तर शती के प्रथम दशक में, प्रगतिवादी समीक्षा की मुख्य धारा संद्धांतिक 

विवेचन की रही है ।--कला तथा साहित्य के विभिन्‍न पक्षों से सम्बद्ध अनेक तथ्य 
इस बीच प्रकाशित हुए हैं, जिनके माध्यम से प्रगतिवादी समीक्षा का तात्विक आधार 
अधिक स्पष्ट होकर सामने आया है । यद्यपि इस प्रयत्न में हिन्दी के प्रगतिवादी समी- 
क्षक माक्सवादी चितन की मूलभूत उद्भावनाओं पर ही विशेष रूप से केन्द्रित रहे हैं, 
लेकिन उनके वीच से प्रकाशित उनकी स्वतंत्र मान्यतायें भी--जो कला तथा साहित्य 
के सौंदर्यमूलक पक्षों से विशेष सम्वद्ध है, कम महत्वपूर्ण नहीं है । किसी भी कलाकृति 
में रचयिता के सामाजिक संदर्भों के अतिरिबत उसके व्यक्तित्व का तथा उसकी सौंदये- 
विषयक क्षमता का कहाँ तक योग हैं, अथवा उसकी रचना में सामाजिक संदर्भों की सौंदर्य 
मूलक परिणति किस प्रकार संभव हैं आदि तथ्यों का विस्तृत विवेचन परवर्ती उत्थान 
में ही लक्षित होता हैं । रचयिता की सृजन-चेप्टा में सामाजिक जीवन के साथ उसकी 
सौंदर्यमलक प्रवृत्ति भी अपेक्षित है- बल्कि इनका सही सामंजस्य ही उसकी प्रगतिशीलता 
का निकष है, इस तथ्य की ओर आजादी के शीघ्र बाद ही श्री चौहान ने संकेत किया 
है (साहित्य की परख, १९४५ ) इस क्रम में समीक्षा के वैज्ञानिक आधार के रूप में 
उन्होंने सौंदर्य मूलक सामाजिक ( Socio-Acst॥९!।०) दृष्टिकोण की भी परिकल्पना 
की है। रचयिता की सौंदर्यमूलक प्रवृत्ति, सामजिक जीबन के संयोग द्वारा उससे उद्‌- 
-भावित कलाकृति का सौंदर्य तथा उसकी सार्थकता का विस्तत विवेचन' '५० के बाद 
की प्रकाशित अन्य कृतियों में--डॉ० रामविलास शर्मा के 'ठोक जीवन और साहित्यः, 
प्रकाशचन्द्र गुप्त की 'साहित्य-घारा', श्री चौहान के 'आलोचना के मान' तथा डॉ० 
नामवर सिंह के 'इतिहास और आलोचना” में अतिशय तात्विकता के साथ हुआ है । 
व का समग्र तथा संरिलिष्ट आधार अभी भले ही 






डनके माध्यम से 

निमित न हो सका हो--सैद्धांतिक स्तर पर, एक परिवर्धित हष्टिकोण अवद्य जुड़ा है 


और वह परिवधित दृष्टिकोण प्रगतिवादी समीक्षकों की वस्तुवादी चेतना का ही परि- 
णाम हैं । ६० के वाद प्रकाशित डॉ० रामविलास दार्मा की कृति “आस्था और सौंदर्य! 
में इसका असाधारण समाहार व्यवत हुआ है-कि जिसमें सौंदर्य, दर्शन के कतिपयः 
महत्वपूर्ण विषयों का--कलात्मक सौदर्य तथा उसकी वरतुगत सत्ता, काव्य-कला तथा 
उसके माध्यम का वस्तुवादी दृष्टिकोण से हिन्दी में पहली बार विवेचन हुआ है । रस 
की वस्तुमत्ता तथा उसकी इन्द्रमूलक निष्पत्ति का श्री चौहान द्वारा 'आलोचना केः 

सिद्धान्त’ का विदेषण भी इस क्रम में विशेष रूप से द्रष्टव्य है । 
इसका अर्थ यह नहीं है कि '५० के बाद अथवा स्वातंत्र्योत्तर प्रगतिवादी 
समीक्षा कला-विवेचन सम्वन्धी अपनी मूलभूत मान्यता से--कलाकृति का बास्तविक 
आधार तथा सामाजिक जीवन के विकास में उसके अनिवार्य योग-सम्वन्धी घूल्य-वारणा 
से यत्किचित अळग हो गई है । अथवा अपने सँद्धान्तिक निष्कर्पों में उसने रचना के 
सामाजिक सन्दर्भ से अधिक उसके सौन्दर्य-पक्ष पर बल दिया है । बड़ी ही सतर्कता के 
साथ प्रगतिवादी समीक्षक इस बीच, इस तथ्य पर सर्वत्र केन्द्रित रहे हैं कि कलाकार 
जिस सौन्दर्यं का निर्माण करता है, वह समाज-निरपेक्ष किसी व्यक्ति की कल्पना की 
उपज नहीं है, वरत्‌ सामाजिक जीवन और सामाजिक विकास से उसका घनिष्ठ सम्बन्ध 
होता है। “लेकिन इस सौन्दर्य के विवेचन के लिये वे समाज के भौतिक आधार 
अथवा आशिक सन्दभों तक ही केन्द्रित नहीं रहते, इसके साथ रचयिता की सौन्दर्यंमूलकः 
प्रवृत्ति अथवा सीन्दर्यमूलक संवेदना के विकास को भी हष्टिगत रखना वे आवश्यकः 
समझते हैं और यह आवश्यकता अतात्विक अथवा अमाक्सींय हो, ऐसी भी बात नहीं 
है ।'-माक्सं ने स्वयं संवेदना के स्तर की इस भिन्नता का उल्लेख करते हुए ऐसे 
व्यक्ति की परिकल्पना की है, जो किसी धातु का बाजार-भाव देता है, उसके सौन्दर्य 
अथवा उसकी विशिष्ट प्रकृति से उसका कोई सम्बन्ध नहीं रहता । यह ठीक है और 
इस तथ्य पर सर्वत्र बळ देने की आवश्यकता है कि संवेदना के स्तर की इस भिन्नता 
का विकास भी सामाजिक कारणों से ही होता है अथवा जैसा कि डॉ० शर्मा ने 
श्री चौहान की सौन्दर्थमूलक प्रवृत्ति-विषयक स्थापना का विरोध करते हुए कहा है, 
“'सौन्दर्यसूलक प्रवृत्ति भी सामाजिक विकास और सामाजिक सम्बन्धं के परे नहीं है ।” 
लेकिन उसके साथ यह भी स्वीकारना आवस्यक है कि काछान्तर में यह उसी प्रकार 
रचनाकार की आत्मगत क्षमता का अंग वन जाती है, जिस प्रकार श्रम-मूलक अनुभवा 
विकसित होकर उत्पादन-शवित के अंग बन जाते हैं और इस विकास में रचनाकार की 
सौन्दर्यमूलक क्रियायें भी निरन्तर योग देती हैं। सौन्दर्यमूलक संवेदना या सामाजिक 
जीवन के अनुभवों से विकसित कोई भी संवेदना सामाजिक होकर सामान्य नहीं रह 
जाती, इसके बदले वह विशिष्ट वन जाती है. इसीलिये उसकी स्वायत्त स्थिति पर 
i ह ने & subject ce Pacity In te मानते हुए 'अंशतः विकसित” 
तथा अंशतः निभित' कहा है, बळ देने की आवश्यकता है । तभी केलाकृति के सौन्दर्य 
विवेचन में हम उस अतिसरलीकरण की तति 

के प्रारम्भिक दौर में लक्षित होती है--तथा स्वातंत्र्योत्तर प्रगतिवादी समीक्षा में 
जिसका अतिशय सतर्कता से निर्षेघ किया गया है । स्वर्यं डॉ० रामविलास शर्मा के ` 
“आस्था और सौन्दर्यं” के निवन्धों में यह विशेषता व्यक्त हुई है, जहाँ उन्होंने एक ही 
बातावरण में रहने वाले लोगों की सौन्दर्य-सम्बर्‍्धी रुचि की व्याख्या करने के लिये 
समाजशास्त्रीय आधार को ही पर्याप्त नहीं माना है, बल्कि उसके लिये अन्य शास्त्रों 
की सहायता भी अपेक्षित मानी है। '५० के बाद की प्रगतिवादी समीक्षा की यह 
विशेषता है कि उसमें कलाकृति के सौन्दर्य की व्याख्या में रचनाकार के सामाजिक 
व्यक्तित्व को अपेक्षित महत्त्व दिया गया है। कलाकृति के आविर्भाव-मूलक कारणों 
की खोज करते हुए, वह सीधे सामाजिक जीवन को भौतिक शक्तियों तथा आशिक 
सम्वन्धों की ओर नहीं मुड़ जाती, बल्कि समाज और साहित्य के बीच की महत्त्वपूर्ण 
कड़ी के रूप में 'लेखक के व्यक्तित्व' को भी मान्यता देती है । बड़ी ही स्पष्टता के साथ 
उसने यह स्वीकार किया है कि “साहित्य के निर्माण में इस बीच की कड़ी-- लेखक 
के व्यक्तित्व' का बहुत महत्त्व है. और इस महत्त्व की महत्ता इस बात में है कि एक 
ओर इसका सम्बन्ध समाज से है, तो दूसरी ओर साहित्य से ।” (इतिहास और आलो- 
चना--डॉ० नामवर सिंह । इसका अर्थ यह नहीं है कि रचना की सारी शक्ति लेखक 
के ही पास है अथवा वह उसके आत्मिक स्रोत से ही विकसित है। इस प्रकार की 
धारणा स्वच्छन्दतावादी समीक्षा की ही हो सकती है, स्वच्छन्दतावादी समीक्षा-हृष्टि इसी 
बिन्दु पर माक्सवादी साहित्य-चिन्तन से भिन्न पड़ जाती है जिसे स्पष्ट करते हुए 
एम० एच० अब्राम्स ने कहा है--“'Severed from the external world, the 
objects signified by a poem tend to be regarded as no more than a 
projected equiyalent—an extended and articulated symbol for poet's 
inner state of mind”? रचनाकार किसी भी बाह्य प्रभाव से बाधित नहीं है, उसके 
आन्तरिक स्रोत ही कलाकृति में अपेक्षित सौन्दर्यं का विधान करते हैं। कळा तथा 
साहित्य के सम्बन्ध में यह एक आदर्शवादी धारणा है । हिन्दी में प्रगतिवादी समीक्षा 
के आविर्भाव के पूर्व, इसकी घ्वति अक्सर सुनाई पड़ती है, खास तौर से छायावादी 
कवियों के इन भावात्मक उद्गारों में-“कविता हमारे प्राणों का संगीत है, और 
छन्द हृत्‌कम्पन अथवा “हमारे अन्तरतम प्रदेश का सूक्ष्माकाश ही संगीतमय है ।* 
मार्क्सवादी समीक्षा-हष्टि इससे सर्वथा भिन्न भूमि पर आधारित है। वह मनुष्य की 
सौन्दर्य-चेतना का स्रोत 'मानवीय व्यापारों की समग्रता' में अथवा 'वस्जु-जगत्‌ के प्रति 
मानवीय प्रतिक्रिया” में मानती है |? 'वस्तुःजगतू की मानवीय प्रतिक्रिया' मूलतः भिन्त 
न होते के बावजूद रचयिता की सौन्दर्यमूलक चेतना से युक्त होने के कारण विशिष्ट 
हो जाती है | यह विशिष्टता मूलतः भिन्त हो अथवा नहीं परिमाण-मुडक आए कर 
उसमें एक भिन्नता अवश्य आ जाती है । आधुनिक मावर्सवादी विचारक अस्स्ठेफिशर 
ने इसका उल्लेख करते हुए कहा ह—“An artist's subjectivity does not 


I. पृ० २४, The mirror and the lamp. 
2. i to on Aesthetics— Georg Lukacs. 








i 








WRT य. 


RBIS > कर 


१३= = 


.consist in his experience being fundamentally difterent from that of 
, his time os class but in its being stronger, more conscious and more 


concentrated.”? उसमें एक खास प्रकार की प्रभाव-क्षमता, चेतना, तथा बिशिष्ट 
केन्द्र की स्थिति आ जाती है कलाकृति के निर्माण में सामाजिक प्रभावों की चर्चा से 


आगे बढ़कर माध्यम के रूप में रचयिता के व्यक्तित्व तथा उसकी सौच्दर्य-प्रक्रिया को 
जो कालान्तर में उसका निजी बैशिष्ट्य बन जाती है, परवर्ती चिन्तन में पुर्नावश्लेषित 


करना आवश्यक समझा गया है। इस तथ्य की ओर ध्यान आकृष्ट करते हुए डॉ० 


नामवर सिंह ने कहा है--“लेखक के वंयक्तिक वैशिष्ठ्य के वस्तुवादी आधार पर जोर 
देकर हम अधिक रचनात्मक कार्य कर सकते हैं । चूँकि साहित्य के रूप में समाज की 
जो छाया प्रकट होती है, वह लेखक के माध्यम से ही आती है ।” रचनाकार का 
व्यक्तित्व, इस प्रकार समाज और साहित्य के बीच एक विशिष्ट माध्यम है, जो एक 


ओर सामाजिक जीवन के अनुभवों से निर्धारित होता है, दूसरी ओर अपनी रचना 


प्रक्रिया से (बल्कि इस प्रक्रिया में भी जैसा कि कॉडवेल का निष्कर्ष है--वह स्वयं को 
उपलब्ध करता है । इस सन्दर्भ में उसका यह कथन द्रष्टव्य है-सूक गौरव-रहित 
मिल्टन स्वयं में एक छलना है, मिल्टन निर्मित होते हैं, जन्म नहीं-ळते-“The mute 
inglorious Milton is a fallacy. Miltons are made, not born!" 


सामाजिक जीवन के प्रभाव भी रचयिता की ग्रहणशीलता पर निर्भर करते हैं--इस' 


प्रक्रिया में मानवीय चेतना के प्रायः सभी स्तरों का योग रहता है । डॉ० शर्मा ने अपने 
कई निवन्धों में इसका विस्तृत विवेचन किया है । 

मनुष्य की सौन्दर्य-चेतना के प्रथमतः इन्द्रिय-बोध के स्तर पर सक्रिय होते के 
बावजूद, उन्होंने उसे वहीं तक परिसीमित नहीं माना है--वबल्कि उसके साथ भावः 
जगतु तथा विचारशक्षेत्र को सक्रियता भी स्वीकार की है । 'रूप भावना और विचार 
की एकता” से ही उसके अनुसार कला की सृष्टि सम्भव है--भले ही, विभिन्न कलाओं 
के माध्यम की विशेषता के कारण उनके अनुपात में भिन्नता हो । इस क्रम में साहित्यः 
रचना के वैचारिक आधार की ओर संकेत करते हुए उन्होंने कहा है--“'कबियों के 
आावःचित्र विचारों की ज्योति से ही दीप्त हो उठते हैं। इसलिये यह मंहत्त्वपूर्ण प्रश्‍न 
है कि साहित्यकार का हष्टिकोण क्या होः?” और यह प्रश्‍न इस समय के प्रायः 
सभी प्रगतिशील विचारकों के सामने रहा है। कला-कृति अथवा साहित्य-रचना के 
निर्माण में इसके महत्त्व का उल्लेख करते हुए श्री प्रकाशचन्द्र गुप्त ने कहा है-- जब 


'तक लेखक अपने विचारों के प्रति दृढ़ और निष्ठावान नहीं हो, जीवन के सम्वेदनशील 


चित्रण वह्‌ नहीं कर सकता ।” इसके बावजूद श्री गुप्त ने रूप-रचना के विभिन 


पक्ष-भाषा, लय, संगीत आदि के सोन्दर्यपूर्ण नियोजन पर भी प्राय: सर्वत्र बळ दिया 
है । “रचनाकार की प्रतिभा का' उनके अनुसार, “यह एक आवश्यक अंग है कि 


जीवन की वास्तविकता को समझने में उसकी हृष्टि अन्तर्वेधी है। उसकी गहरी सम्वेदन- 


शीलता उसे यह्‌ गुण प्रदान करती है । उसकी प्रतिभा का दूसरा पक्ष यह है कि अपने 


t. qo ४६, The Necessity of Art. 

जीवन अनुभव के व्यक्त करने की वह असाधारण क्षमता रखता है-_” रचयिता का 
यह वैशिष्ट्य ही कलाकृति में सौन्दर्य-मूल्यों का सन्निवेश करता है, बल्कि यही उसे 
स्थायित्व भी देता है । इसलिये किसी भी कलाक्ृति का मुल्यांकन सामाजिक जीवन 
के अनुभवों के आधार पर ही नहीं किया जा सकता, व्रल्कि उसके साथ यह भी देखना 
आवश्यक है कि उनका नियोजन कहाँ तक उन 'सौन्दर्थ-नियमों' के आधार पर हो 
सकता है, जिन्हें माक्स ते मानवीय कलाकृति की विशेषता माना है । तभी सामाजिक 
मूल्य की भी सार्थकता है--तभी वे सामाजिक जीवन के विकास में भी योग दे सकते 
हैं। यह ठीक है कि इसमें भी परिवर्तित जीवन-स्थितियों का योग हो, लेकिन इसके 
साथ रचयिता की सौन्दर्य-सूलक प्रवृत्ति का कहाँ तक सामंजस्य हो सकता है, यह भी 
कम महत्त्वपूर्ण नहीं है । सँद्वान्तिक स्तर पर प्रगतिवादी समीक्षा में जो भी व्यापकता 
इधर लक्षित हुई है उसका यह एक प्रमुख आवार हैं कि उसने समाज और साहित्य के 
बीच रचयिता के व्यक्तित्व को सामाजिक जीवन के बीच ही नहीं, उसको रचना- 
प्रक्रिया के बीच भी ग्रहण किया है । रचना के धरातल पर प्रगतिशील जीवन-मूल्यों 
का साक्षात्कार--यह उसका नूतन परिच्छेद है, जिसका संगठन 'इतिहास और आलो- 
चना', 'आलोचना के मान”, “स्वाधीनता और राष्ट्रीय साहित्य', “साहित्य की समस्यायें', 
“आलोचना के सिद्धान्त, आस्था और सौन्दर्य' तथा सद्यः प्रकाशित 'एक साहित्यिक 
की डायरी' जैसी समीक्षात्मक कृतियों के विच्छिन्न स्फुट सूत्रों द्वारा हुआ है । उसकी 
मूल्यांकन-सम्बन्धी धारणायें भी इसी क्रम में यत्किचित भिन्त और व्यापक हो गई हैं 
कला और समाज के घेरे उसमें अलग-अलग नहीं हैं, न कला-विवेचन के लिये उसे 
कला के बाहर जाकर समाज के बीच स्थित होने की आवश्यकता है ( कॉडवेल की यह 
मान्यता ही, जो आत्तिपूर्ण ही नहीं, शायद अमार्क्सीय भी है समाजजश्ञास्त्रीय एकांगिता 
के केन्द्र में रही है) बल्कि दोनों को एक ही व्यापक कृत्त में अच्तसं म्बन्धों के घरातल 
पर ग्रहण किया गया है । श्री चौहान की अन्तिम समीक्षात्मक कृतियों में--/आलोचना 
के मान' तथा आलोचना के सिद्धाच्त' में इसके यथेष्ट संकेत हैं, रचना में व्यक्त मूल्यों 
की सीमा उनके सामाजिक होने के अतिसरलीकृत निष्कर्षों तक ही नहीं मानी गई है, 
बल्कि मनुष्य की सौन्दर्य-चेतना तथा उसकी रूचि की परिष्कृत-विषयक क्षमता में भी 
देखी गई है-कला के बाह्य तथा आन्तरिक तत्वों में जिनका सनत्तिवेश अपेक्षित है । 

१५० के बाद, व्यावहारिक विवेचन सम्बन्धी भी कई महत्वपूर्ण कृतियाँ प्रकाश 
में आई हैं। डॉ० रामविलास शर्मा का “भारतेब्दु युग', आचार्य ब शुक्ल और 
निराला-विषयक कृतियाँ; प्रकाशचन्द्र गुप्त की “हिन्दी साहित्य में जनवादी परम्परा', 
“आधुनिक साहित्य : एक ष्ट्र और 'तया साहित्य : एक दृष्टि ; डॉ० ता सिंह का 
“छायावाद' और आधुनिक साहित्य की प्रवृत्तियाँ; डॉ० रांगेय राघव हि तुलसीदास 
का कथाशिल्प', आधुनिक हिन्दी कविता में प्रेम और श्यगार' और 'हिल्दी कविता में 
विषय और झैली' तथा श्री चौहान की परवती कृतियों में यशपाल, जैनेन्द्र और पत्त- 
सम्बन्धी विवेचन “५० के बाद ही प्रकाशित हुए हैं। इन कृतियों में प्रारम्भिक एकांगिता 

रिहार हो चुका है, इतमें विव्रेचत- 


ms. समाजशास्त्रीय सजगता का बुत कुछ प 

* पद्धति भी अधिक समग्र, संलिष्ट और साहित्यिक हो गई है । उदाहरण के लिए, हमः 
| डॉ० नामवर सिंह की समीक्षात्मक कृतियों को ले सकते हैं । उनके विवेचन में ऐसा नहीं 
. होता कि समाज ही लक्षित हो, साहित्य नहीं ! छायावाद की भूमिका में उनका यह्‌ 
कथन विचारणीय है कि सामाजिक सत्य कविता से खोज निकालते की चीज़ है, ऊपर 
से आरोपित करने का नहीं । लेकिन उनके विवेचन-क्रम में किसी भी ऐसी योजना काः 
विकास नहीं हो सका है जिसके द्वारा खोज की यह प्रक्रिया पूरी हो सके और अन्त में 
इसी कारण वह 'सामाजिक सत्य' भी सामने नहीं आ सका है जिसकी ओर उन्होंने 
प्रारम्भ में संकेत किया है। एक वाह्यार्थवादी पद्धति अपनाते हुए खोज की ही 
प्रक्रिया डॉ० 'रांगेय राघव ने भी विकसित की हैं ।--ठीक दूसरे छोर से, काफी विस्तार 
से उन्होंने ऐतिहासिक व्याख्यायें दी हैं, जिससे उनका सम्पूर्ण विवेचन-तथ्य संकुल होकर 
रह गया है । कभी उनके मित्रों ने उनसे पूछा भी था--'आप आलोचना लिखते हैं 
या इतिहास', लेकिन सच पूछें तो उनका वह इतिहास भी साहित्य का नहीं है । उनका 
'तुळसीदास का कथाशिल्प' वस्तुतः व्यावहारिक समीक्षा की कृति न होक़र एक शोध- 
परक आकलन-ग्रन्थ बनकर रह गया है। प्रकाशचन्द्र गुप्त की समीक्षात्मक कृतियाँ 
अपेक्षाकृत सन्तुलित हैं, लेकिन वे अधिक गहराई में नहीं प्रवेश कर सकी हैं, उनके 
माध्यम से कलाकृति अथवा साहित्य-रचना के किसी ऐसे पक्ष का उद्घाटन नहीं हो 
सका है जो अप्रकाशित हो, एक हष्ट्रिकोण-मूलक भावुकता के साथ उन्होंने सामान्य 
प्रगति-विधायक तत्वों का स्पर्श किया है । इन समीक्षकों की सवसे बड़ी सीमा यह है. 
कि कला तथा साहित्य-सम्बन्धी अपने हष्टरिकोण के साथ रचना तथा उसके वैशिष्टय 
का सही सामंजस्य वे नहीं कर सके हैं । समीक्षा के क्रम में, कृति, कृतिकार तथा युगीन 
कला-प्रवृत्ति के बदल जाने पर भी उनकी पद्धति की एकरूपता बनी रहती है । कृति, 
| कृतिकार तथा युगीन कछा-प्रवृत्ति के बदल जानेसे समीक्षा में एक सर्वथा भिन्त सम्बन्ध 
की अवतारणा हो सकती है और यह भिन्नता समग्रत: ग्राह्य होकर ही व्यावहारिक विवेचन 
की सार्थकता प्रमाणित करती है, इस तथ्य की उन्होंने उपेक्षा की है। इसीलिए एक प्रकार का 
असामंजस्य उनके विवेचन में प्रारम्भ से ही जुड़ गया है, जिसके परिणाम-स्वरूप रचना 
अथवा प्रवृत्ति के सही सूत्र--उनकी मूलवर्ती चेतना के साथ अग्राह्य ही रह गये हैं । 
ऐसी स्थिति में, जबकि बिश्लेषण का कार्य अधूरा रह गया हो, उसकी क्षिपति की 
| जाती है मात्र मूल्यांकन द्वारा--जिसका आधार सिर्फ समीक्षक का दृष्टिकोण होता है. 
रचना की सम्पूर्ण सत्ता नहीं, जिसका साक्षात्कार सही विहलेषण द्वारा ही सम्भव है । 

प्रगतिवादी समीक्षकों के लिए इस तथ्य को इसलिए दृष्टिगत रखना और आवश्यक हो , 
| गया है चूँकि उनके समक्ष विश्छेषण की समाजशास्त्रीय सीमा स्पष्ट हो चुकी है 
| उसको यान्त्रिकता से बचने के लिए वे सजग भी हैं । लेकिन उसका सही द्न्द्रात्मक 
स्प क्या हो सकता है, इस तथ्य को ग्रहण करने के लिए साहित्य-रचना की स्वायत 
i स्थिति को तथा उसके मूल में सन्निहित रचनाकार की चेतना को ग्रहण करना आवश्यक 


es ह शब्दों में, हम कह सकते हैं कि रचना-विषयक पूर्व-धारणा के अभाव में व्याव: | 
3 हि  हारिक विवेचन का सही रूप सामने नहीं आ मरकर जूना-विपयक पर्व-धारणा के 

5 प्रगतिवादी समीक्षा : सीमा ओर सम्भावना : १३१ ६ 
_ ba के विवेचन यह अभाव और ख़टकता है । जिस 
सप्तद मे i EE व्‌ कृति के विभिन्‍न पक्षों का उसके इन्द्रिय 
से उने उ ॐ उ विचार-पक्षों का विवेचन किया है--प्रभाव की हृष्टि 

वे नहीं कर सके हैं । प्रारम्भिक क्रतियों की तुलना में उनका परवर्ती 
विवेचन पर्याप्त भिन्न है--रचना के स्तर्‌ तक पहुँचने का असाधारण प्रयतन उनके 
निराला-विषयक विवेचन में तथा उन सुफुटों निवन्धों में लक्षित होता है जो अन्य 
समीक्षात्मक कृतियों में संकलित हैं । फिर भी उनके विवेचन में वह वस्तुपरक संस्लेप 
आने को है, उनके सँद्ान्तिक निष्कर्ष के सन्दर्भ में जिसकी उनसे अपेक्षा हैँ। व्याव- 
हारिक समीक्षा के क्षेत्र में, इसलिए '५० के बाद की प्रगतिवादी समीक्षा की एकमात्र 
विशिष्ट देन है--'कामायनी : एक पुनविचार ।' 

et मुक्तिबोध ने कामायनी का विवेचन एक सर्वथा नये पेटर्न पर किया है--यह 
पेटने मुक्तिबोध का निजी है। इसमें रचना के वाह्य आधार अथवा मानव-सपस्वन्धों 
fl विशिष्ट क्षेत्र की रचयिता के निजी वं शिष्टय अथवा अन्तरंग जीवन के साथ उसकी 
चेतना के माध्यम से सामंजस्य दर्शाते हुए उसकी रचना-प्रक्रिया की स्वतन्त्र विशेषताओं 
को बड़ी ही सूक्ष्मता के साथ ग्रहण किया गया है । मुक्तिबोध के ही झाब्दों में कहें तो 
यह पेटर्न 'त्रिकोणात्मक' है-यह “रचना-विषयक पूर्व-बारणा' का परिणाम है| यह 
'पर्वे-धारणा' कहाँ तक सही और वैज्ञानिक है--यह एक अळग प्रश्न है मुक्तिबोध ते 
अपनी कृति के प्रारम्भ में इसका विस्तृत विश्लेषण किया है, लेकिन व्यावहारिक विवे- 
चन की दृष्टि से यह आवश्यक हैं । मुक्तिबोध के पूर्व, हिन्दी के प्रगतिवादी समीक्षकों 
के विवेचन इस निजी आधार से बंचित हैं, इसलिए उनका स्वतन्त्र चरित्र प्रकाशित 
नहीं हो सका है । मुक्तिबोध ने पहली बार रचना-विषयक स्वतन्त्र मान्यताएं विकसित 
करते हुए व्यावहारिक विवेचन के लिए अपना निजी आधार संगठित किया है-इसके 
साथ ही बड़ी सतर्कता के साथ उन्होंने उस यान्त्रिकता से अपने विवेचन की रक्षा कीः 
है, जिसका खतरा स्वनिमित ढाँचे के स्थल प्रयोग द्वारा सम्भावित है । व्यावहारिक 
विवेचन की दृष्टि से इसकी सफलता एक साथ दो तथ्यों पर आधारित है, पहला यह 
कि स्वतिमित ढाँचा कितना वस्तु-परक और समग्र है; दूसरा यह कि उसके प्रयोग में 
समीक्षक रचताकार की तिर्माण-प्रक्रिया तथा कृति की निजी विशेषताओं की ओर 
किस सीमा तक अभिमुख है। मुक्तिबोध अपने कामायती-विषयक विवेचन में रचना- 
बाह्य पक्षों तक ही सीमित नहीं हैं, बल्कि कामायनी के रूप में उस भाववादी फंटेसी 
पर केन्द्रित हुँ-जो एक सर्वथा नये तथ्य के रूप में सामने आई है, इस तथ्य के साथ 
कि उसके नियोजन में रचनाकार के सम्पूर्णं मानसिक धरातल की निगूढ़ शक्तियों का 
तथा उसके वाह्य परिवेश का उसके इच्छित विश्वासों और इच्छित जीवन--स्थितियों 
का -- जीवन की विस्तृत वास्तविकता के साथ प्रक्षेप हुआ है, उसका आकार निजी 
है। इस क्रम में प्रसाद के रूप में एक भाववादी साहित्यकार की प्रक्रिया को उन्होंने 

hoot, के मूल में एक भावात्मक हेष्टि अनिवार्यतः 














_प्रकाइय कृति के कई नूतन तथ्य जो काफी हद तक विवादास्पद कहें जा सकते | 


१२२ : शी 
सक्रिय रही है, पृथक किया है, जिसके कारण यह भाववादी फेच्टेसी एक यथार्थवादी 
फैस्टेसी से भिन्न पड़ गई है---और यहाँ वे अन्य प्रगतिवादी समीक्षकों से भिन्न पड़ 
गए हैं। उनकी यह प्रक्रिया सामान्य न होकर विशिष्ट है, यह केवळ प्रसाद तथा उनकी 
कामायनी के विवेचन के लिए हो सकती है, इसके द्वारा तुलसीदास की फॅन्टेसी का 
(अगर हम उसे फैन्टेसी कहें !) विइलेषण नहीं किया जा सकता, जवकि अन्य प्रगति- 
वादी समीक्षकों ते--विशेषतया, डॉ० रामविलास शर्मा तथा प्रकाशचन्द्र गुप्त ने एक 
ही विधि से मध्य युग से आधुनिक काल तक के कवियों और प्रवृत्तियों का विश्लेषण 
कर दिया है (ठेठ ढंग से कहें, तो एक ही लाठी से हाँक दिया हैं ।) उनके व्यावहारिक 
विवेचन की सबसे बड़ी सीमा यह है कि वह कहीं से 'बिशिष्ट' नहीं हैन रचनाकार 
की प्रक्रिया से उसका सही संयोग हुआ है न उसके जीवन तथा जगत्‌-सम्बन्धी हृष्टिः 
कोण को ही लेकर उसे सामान्य बनने से बचाया गया है । दृष्टिकोण की यह भिन्नता 
किसी कृति को कितना भिन्न कर देती है अथवा किस तरह वह रचनाकार की सम्पूर्ण 
योजना का अंग बन जाती है इसे केन्द्रीय मानते हुए डॉ० नामवरसिंह ने हिन्द-कहानी 
की आधुनिक संवेदना को पृथक किया है। इस क्रम में हम मार्कण्डेय की कहानी 
विषयक चर्चा को भी देख सकते हैं । रचयिता के अनुभव तथा उसकी आन्तरिकता को 
बदलते सामाजिक सन्दर्भ से जोड़ते हुए मार्कण्डेय ने नई कहानी की उपलब्धियों पर 
नये सिरे से विचार किया है । व्याख्या की एक नई प्रक्रिया, जो रचना-विषि से ही 
सम्वद्ध है, डॉ० कुन्तल मेघ के बाणभट्ट की आत्मकथा के गठनात्मक विइलेषण में 
लक्षित हुई है-वस्तुपरक विवेचन की हृष्टि से इसे हम हिन्दी-समीक्षा में एक सार्थक 
प्रयोग कह सकते हैं, जिसके माध्यम से लेखक की सम्पूर्ण रचना-दिशा प्रकाशित हो 
सकी है । 
प्रगतिशील चेतना, इस प्रकार, हिन्दी नव-लेखन में नये स्तर पर व्यक्त हुई 





, है-सिफं समीक्षा के क्षेत्र में ही नहीं, साहित्य-रचना के अन्तर्गत भी, विशेषतया, 


समकालीन हिन्दी-कहानी में । समीक्षा के क्षेत्र में यद्यपि आज भी एक अनिदिष्टता 
बनी हुई है, लेकिन यह अनिदिष्टता पिछली सीमाओं से भिन्न है-बल्कि उनसे मुक्त 
होने के प्रयत्न में ही इसका भी महत्व आँका जा सकता है । सैद्धान्तिक स्तर पर सर्वत्र 
एक बहस जारी है । माक्स की मान्यताओं को लेकर पर्चिमी साहित्य-चिन्तन में इधर 
काफी विचारोत्तेजक निष्कषं प्रस्तुत किये गए हैं। सामाजिक जीवन के साथ कली 
तथा साहित्य का सम्बन्ध दर्शाते हुए आधुनिक मार्क्सवादी विचारक आन्स्टफिशर ते 
यह स्थापना दी है कि ये आंशिक रूप से ही वैचारिक उत्सदन के अंग हैं ([/।(०००:९ 
and art are thus only in part ideological superstructure), जिसका डेविड 
क्रेग तथा पिटर पिक-जसे मावर्सीय समीक्षकों ने बड़ी तीब्रता के साथ प्रतिवाद किया 
है । इन चर्चाओं के अतिरिक्त मार्क्सीय कला-दर्शन सम्बन्धी जाजं लूकाच की सर्च 

प्रगतिवादी समीक्षा : सीमा और सम्भावता : १३३ 
हिन्दी के प्रगतिवादी समीक्षकों के लिए भी नये सिरे से विचारणीय हो गए हैं (उदा- रे 
हरण के लिए जारज॑ लूकाच की यह मान्यता पर्याप्त विचारोत्तेजक है कि मार्क्सीय 
कला-दर्शन का सही आधार दन्द्वात्मक भौतिकवाद है, न कि ऐतिहासिक ।* 

स्वतन्त्र रूप से भी हिन्दी की प्रगतिवादी समीक्षा ने इधर के कुछ वर्षो में 
कला तथा साहित्य के सम्बन्ध में नई मान्यताएं प्रस्तुत की हैं इसकी सम्भावनाओं के 
साथ नये प्रगतिशील लेखकों के कई महत्वपूर्ण कार्य--नई कहानी-सम्बन्धी डॉ० 
नामवरसिंह तथा मार्कण्डेय के स्थापक्र वक्तव्य, डॉ० शिवकुमार मिश्र द्वारा हिन्दी 
कविता की नव्यतम प्रवृत्तियों का अध्ययन और पाठ्यःप्रक्रिया की दृष्टि से सुरेन्द्र चौधरी 
तथा विमल वर्मा के कहानी-सम्बन्धी विचार जुड़े हैं । इनके अतिरिक्त आधुनिक 
साहित्य के बिभिन्न पक्षों से सम्बद्ध कई प्रतिनिधि कृतियों तथा स्फुट निबब्धों के द्वारा 
एक व्यापक प्रगतिशील चेतना को ही हम आधुनिक हिन्दी-समीक्षा के केन्द्र में पाते हैं । 





विश्वम्भर “मानव” 

नयी समीक्षा : सीमा ओर सम्भावना 


पिछले सवा सौ वर्ष में सर्जनात्मक साहित्य का जँसा विक्रास हुआ हैं समीक्षा-साहित्य 
का वैसा नहीं । एक तो वैसे भी समीक्षा साहित्य का अनुसरण करती है। साहित्य है 
आधार, समीक्षा है आधेय । जब तक प्रर परिमाण में श्रेष्ठ साहित्य का सृजन नहीं 
होगा, तब तक उच्च-कोटि की समीक्षा की आशा करना दुराशा-मात्र है। फिर भी 
समीक्षा के सिद्धान्त जब एक बार स्थिर हो जाते हैं, तब प्रतिभाशाली लेखकों को 
छोडकर शताब्दियों तक सामान्य कोटि के लेखकों के लिए वे आलोक-स्तम्भ का काम 
करते हैं। फिर भी जिसे हम आधुनिक युग कहते हैं उसके प्रारम्भ से ही कुछ इस 
प्रकार की परिस्थितियाँ खड़ी हुई जिनसे आलोचना के विकास के लिए नया पथ खुल 
गया । आधुनिक युग की प्रमुख विशेषता है साहित्य में खड़ी बोली का ग्रहण । खड़ी 
बोली के प्रादुर्भाव और प्रसार के साथ काव्य के अतिरिक्त उपन्यास, कहानी, निवन, 
एकांकी, रेखाचित्र, संस्मरण, जीवनी और यात्रा-वर्णन की नयी विवाएँ विकसित हुई । 
इनके लिए स्वभावतः नए समीक्षा-सिद्धान्तों की आवश्यकता पड़ी । ग्रन्थो के प्रकाशन 
के साथ पुस्तक-परिचय की परम्परा चल पड़ी । आगे चलकर साहित्य की प्रवृत्तियों, 
साहित्यकारों और उतके ग्रन्थों पर लेख और स्वतन्त्र ग्रन्थ लिखे जाने लगे । यहीं तक 
नहीं, अनेक हृष्टियों से साहित्य के छोटे-बड़े कई इतिहास भी प्रस्तुत किए गये और 
अब तो शोध-प्रबन्धों की अजख्र परम्परा ने आलोचनात्मक कृतियों का ढेरूसा छगा 
« दिया 7 कल 

ऊपर हमने एक ओर आलोचनात्मक ग्रन्थों की बहुता और दूसरी ओर 
"समीक्षात्मक साहित्य के अभाव की बात कही है । ये दोनों बातें परस्पर-विरोधी होती 
हुई भी सत्य हैं। परिमाण की दृष्टि से जहाँ ऐसे ग्रन्ध सँकड़ों की संख्या में उपलब्ध हैं, 
वहाँ श्रेष्ठता और प्रामाणिकता की दृष्टि से उनकी संख्या बड़ी सीमित-सी है। 
अधिकांश ग्रन्थ तिथियों और तथ्यों की भूलों के भांडार हैं, साथ ही उनमें जो दृष्टिकोण 
प्रतिपादित किया गया है, वह विश्वसनीय नहीं है । किसी भी स्वतन्त्र देश की राष्ट्र- 
भाषा के लिए यह अत्यन्त खेदजनक स्थिति कही जा सकती है । 
आधुनिक युग के आलोचना-साहित्य की और भी बहुत-सी समस्याएँ हैं, जिनकी 
ओर यहाँ ध्यान आकर्षित करने की आवश्यकता है। पहली वात यह कि बीसवीं 
शताब्दी के जितने भी प्रसिद्ध आलोचक हुए हैं या हैं, वे सभी प्राचीन संस्कारों से युक्त 
हैं, प्राचीन काव्य-शास्त्र के प्रेमी हैं । इनमें से किसी की सहानुभूति आदि-काल तक, 
किसी की भक्ति-काल तक़, किसी की रीति-काल तक, किसी की ह्विवेदी-युग तक और 
किसी की छायावाद-काल तक सीमित है । इसके आगे इनकी गति नहीं, यद्यपि 
आधुनिक काव्य और साहित्य की चर्चा सभी ने थोड़ी-बहुत की है । दूसरे, जिन लोगों 
की ओर हमारा संकेत है, वे सभी 'रसवादी' हैं । दूसरी ओर, वीसवीं शताब्दी का 
साहित्य ऐसा है, जिस पर किसी प्रकार के रस-सिद्धान्त को लागू करके नहीं दिखाया 
जा सकता । मुक्त छन्द के ग्रहण और प्रयोगवादी काव्य के प्रचलन के साथ तो इसकी 
चर्चा करना ही जैसे हास्यास्पद प्रतीत होता है। छेकिन लोग हैं कि रस पर पुस्तकों 
पर पुस्तके लिखते चळ जाते हैं। नयी समीक्षा का तो जन्म ही रस के अत्यधिक 
विवेचन की प्रतिक्रिया में जसे हुआ है । नए समीक्षक का तात्पर्य ऐसे समीक्षक से 
भी है, जो रस-सिद्धान्त की सार्वभौमिकता और शास्वतता को चैलेंज की हृष्टि से 
देखता है । 
इसमें कोई सम्देह नहीं कि हमारे अतीत के आलोचक बड़े क्षमतावान व्यक्ति 
थे और समीक्षा के क्षेत्र में उनकी देन का अपना महत्त्व है; पर विश्व की चेनना इतनी 
तीब्र गति से विकसित हो रही है, विचार-जगत्‌ में इतने मौलिक तत्त्व आ समाए हैं, 
साहित्य का विकास इतनी विभिन्न दिशाओं में हो रहा है कि ये लोग समय से पीछे 
रह गए हैं। फिर भी वे हमारे आदर के पात्र हैं, क्योंकि अपनी चेतना का श्रेष्ठतम 
दान उन्होंने हमारे साहित्य को दिया है । उनकी सबमें बड़ी विशेषता उनका निर्दलीय 
होना है । उनकी समीक्षा की सीमाएँ हो सकती हैं; पर वे लोग अपने संस्कारों के प्रति 
आस्थावान्‌ और विचारों के प्रति ईमानदार थे । इसी से उनके विवेचन में एक प्रकार 
की गहराई और शक्ति का आभास मिलता हैँ । 
* समीक्षा के विकास में दूसरा अवरोध इस युग के 

गथा । समीक्षकों से सभी युग के लेखक थोड़े-बहुत 


प्रथम महायुद्ध के उपरान्त एक दूसरी प्रवृत्ति पत्पनी प्रारम्भ हुई और वह यह कि 












नयी समीक्षा : सीमा और सम्भावना : १३५ ( हि 
अयोगवाद दोनों युगों को हम लम्बी भूमिकाओं और वक्तव्यों का युग कह सकते हैं । 5 
यह सत्य है कि कवि अपने जीवत के रहस्यों, सम्पर्को, अन्तर की प्रेरणाओं और मूक 
प्रभावों के सम्ब में जितना जानता है, उतना दूसरा व्यक्ति नहीं; पर बात यहीं तक 
सीमित नहीं रही । अपने कर्म के समर्थन में तथ्यों को तोड़-मरोड़ कर, तकों को अपने 
पक्ष में कर, पूरी बात को इस रूप में प्रस्तुत किया गया हैं, जिससे एक प्रकार की 
आत्मइलाधा झलकती है । इस विवेचन में आलोचकों द्वारा उठाई गई सभी प्रकार की 
आपत्तियों को अमान्य ठहराया गया है और काव्य के दोषों को जान-बुझकर छिपाया 
गया है। यदि कवि को अपने दोप दिखाई देने लगें, तो वैसा वह लिखेगा ही क्यों, 
और यदि दिखाई देंगे भी, तो वह उनकी चर्चा क्यों करने बैठेगा ? आखिर, दोषों के 
उल्लेख के लिए तो 'प्रवेश', 'विज्ञक्षि', “पर्यालोचन', हृष्टिपात' और 'परिदर्शन' नहीं 
लिखे जाते । अतः इस प्रकार की भूमिकाओं और वक्तव्यों को आलोचकों के विरुद् 
एक प्रकार की मोर्चाबन्दी समझना चाहिए । 
हिन्दी में “नयी समीक्षा” प्रयोगवाद के साथ प्रारम्भ होती है । 'तयी कविता' 
अयोगवाद का ही दूसरा नाम है; अतः इस निकाय के उन समर्थकों को जिन्होंने उत्तर- 
छायाबाद काल में लिखना प्रारम्भ किया, नयी समीक्षा के लेखक समझना चाहिए । 
प्रयोगवाद पर लिखने मात्र से समीक्षा नयी नहीं हो जाती । उसके लिए एक विशेष 
अकार की चेतना, एक विशेष प्रकार की विचारधारा, एक विशेष प्रकार के दृष्टिकोण 
की आवश्यकता पड़ती है। इस वर्गीकरण के अनुसार छायावादी आलोचकों और 
प्रगतिवादी विवेचकों को प्रयोगवादी समीक्षकों से भिन्न समझना चाहिए । आलोचना 
में एक प्रकार का गतिरोध इन त्रयोगवादी समीक्षकों ने भी उत्पर्‍्न किया है । प्रयोग- 
चरादी समीक्षा दळबद्ध लोगों की समीक्षा है और वह प्रगतिवादी समीक्षा की प्रतिक्रिया 
में उत्पन्न हुई है । सामान्य रूप से प्रयोगवाद के लेखक ही प्रयोगवाद के समीक्षक भी 
हूँ । जो लोग रचनात्मक कार्य नहीं भी करते, वे स्थानीय महत्व की किसी संस्था के 
सदस्य हैं या इन सदस्यों से घनिष्ठ रूप से सम्बद्ध हैं । बातचीन करने पर पता चलता 
है कि ये छोग दलबद्धता को बुरा नहीं समझते । उसे आधुनिक जीवन का अनिवार्य 
अंग मानते हूँ और सैद्धाव्तिक रूप से उसका समर्थन करते हुए इस वात की घोषणा 
करते पाए जाते हैं कि आज के युग में ऐसा कौत व्यक्ति हैं, जो दलबद्ध नहीं है ? 
इस तथ्य को और स्पष्ट कहता चाह, तो हम कहेंगे, नए समीक्षक केवल 
समकालीन साहित्य के आलोचक हैं । ये न तो पूरे हिन्दी-साहित्य को अपनी भालोचना 





का विषय बनाते हैं और न आलोचना की पूर्णता की ओर ही इनका ध्यान ' ।हित्य त 
के एक अंश की ये आलोचना करते हैं, उसके भी एक पक्ष की क वह्‌ J ष 


करते हैं । अपने से भिन्त कोटि की आलोचना को या तो ये ' न्द नहीं. 
उदासीन रहते हैं । इनकी समीक्षा का एक प्रचारात्म 
समान प्रचार को भी ये बुरा नहीं समझते । | 


दृष्टिकोण से । आलोचना करते समय सभी एक विशेष प्रकार की घब्दावली 











और नई समीक्षा दो विरोधी का ही T 

साथ सन्‌ १६४३ से समझना चाहिए । 'त्रिशंकु' के प्रकाशन का काल भी यही है ॥ 


पत्रिकाओं और ग्रन्थों का प्रकाशन कुछ देर से हुआ। पत्रिकाओं में हम प्रतीक 


(१६४६) और नयी कविता (१६५४) का नाम ले सकते हैं । ग्रन्थों में निम्नलिखितः 
उल्लेखनीय हैं-- 


नयी कविता के प्रतिमान लक्ष्मीकांत वर्मा १९५७ 
आत्मनेपद सच्चिदानंद अजेय १६६० 
मानव मूल्य और साहित्य धर्मवीर भारती १९६० 
हेन्दी नवलेखन रामस्वरूप चतुर्वेदी १६६० 
साहित्य का नया परिप्रेक्ष्य रघुवंश १६६३ 


i 


नयी कविता के प्रचार के साथ नयी समीक्षा का प्रवार भी हुआ हैं, यहाँ तक 
कि इस काव्यधारा पर अब दो-एक शोध-प्रबन्ध भी प्रकाशित हो गए हैं । हिन्दी के 
शोधःप्रबन्धों का जो स्तर है, उससे हम सभी परिचित हैं । एक प्रसिद्ध विश्वविद्यालयः 
से एक प्रतिष्ठित आलोचक और अध्यापक की देखरेख में, नयी कविता पर जो नवीनतम 
शोध-प्रबन्ध प्रकाशित हुआ है, उसके प्रथम पृष्ठ पर ही यह लिखा मिलता है : प्रबन्ध 
के प्रथम अध्याय के प्रारम्भ में मैंने नयी कविता से मेरा आशय स्पष्ट करने का प्रयास 
किया है। अतः यहाँ इन अधकचरे लेखकों और उनके गुरुओं की चर्चा न करना ही 
श्रेयस्कर होगा । 
श्री सच्चिदानन्द 'अज्ञेय' जैसे एक नई काव्यधारा के प्रवर्तक हैं, वसे ही एक 
नूतन समीक्षा-प्रणाली के भी । इस काव्यधारा को “प्रयोगवाद' और इस आलोचना-पद्धति 
को 'नई समीक्षा” कहते हैं। इनके प्रारम्भिक काव्य पर छायावाद का प्रभाव पाया 
जाता है, जिससे इन्होंने अपने को वहुत शीघ्र मुक्त किया । प्रारम्भ में ये 'प्रगतिवाद' 
के भी प्रशंसक थे । कम-से-कम कोई विरोध-भावना उस समय इनके मन में न थी । 
इसका प्रमाण यह हैं कि 'तार-सप्तक' के सात कवियों में से चार--डॉ० रामविलास 
शर्मा, गजानन माधव मुक्तिबोध, नेमिचन्द्र जेन और भारतभूषण अग्रवाल--प्रगति- 
वादी थे । लेकिन प्रारम्भ से ही प्रगतिवाद के समर्थकों और आलोचकों ने इनका घोर 
विरोध किया । परिणाम यह हुआ कि इन्होंने काव्य और आलोचना की दिशा ही 
मोड़ दी । श्री अज्ञेय में नेतृत्त्व के समस्त गुण विद्यमान हैं । यदि प्रगतिवादी केम्प ते 
यह्‌ नेतृत्त्व इन्हें सौंप दिया होता, तो मेरा अनुमान है, हिन्दी में प्रगतिवाद की जड़ें 
बहुत मज़बूत हो गई होतीं । जो व्यक्ति अपने जीवन में क्रान्तिवादी रहा हो, स्वाभा- 
विक यह लगता है कि उसका विकास प्रगतिवाद की दिशा में हो, जैसे कि यशपाल 
का । इस दृष्टि से माकं को तुलना में फ्रायड की ओर अज्ञेय का झक्राव एक आइ्च्ये- 
जनक और न समझ में आनेवाली घटना है | लेकिन बहुत-सी घटनाएँ ऐसी होती हैं 
जो जीवन और साहित्य की दिजञाएँ ही मोड़ देती हैं । प्रयोगवाद-फ्रायडवाद पर आधा- 
र्ति अन्तस्चेतनावादी प्रवृत्तियों का समर्थक है और नई समीक्षा इस वाद की प्रचा- 
रक । इस प्रकार प्रयोगवाद और प्रगतिवाद दो विरोधी बाद हैं, प्रगतिवादी समीक्षा 
- पडी बोका | 







RT 





नयी समीक्षा : सीमा ओर सम्सावता : १३७ 
और कटु लग सकती है; लेकिन उत्तर-छायावाद काळ में प्रगतिवादी काव्यधारा के 
सहसा सूखने और एक नई काव्य-प्रवृत्ति के उदय होने का मूछ कारण श्री अन्नेय का 
सशक्त व्यबितत््व ह। और अब श्री अज्ञेय इतनी दूर चले आए हैं. कि भविष्य में 
छायावाद से तो किसी प्रकार हाथ भी मिला सकते हैं; पर प्रगतिवाद को मुड़कर नहीं 
देख सकते । 

“नई समीक्षा! का जन्म इसी प्रयोगवादी काव्य के विझ्लेपण-विवेचन और 
मूल्यांकन के लिए हुआ है । बैसे होता तो चाहिए था इसका चाम प्रयोगवादी समीक्षा; 
पर क्योंकि प्रयोगवादी काव्य ने बहुत-से आक्षेपों से बचने के लिए अपना नाम अब 
'तई कविता' रख लिया है, अतः आगे हम कहीं 'नई समीक्षा' और कहीं “प्रयोगवादी 
समीक्षा' शब्दों का व्यवहार करेगे । 

नये समीक्षकों में अज्ञेय का व्यक्तित्व ही सबसे सशक्त है । रचनाकार और 
विचारक दोनों दृष्टियों से उन्हें एक विशिष्ट व्यवित कहा जा सकता है। भाषा के 
आन्दोलन में स्वामी दयानन्द सरस्वती, पं० मदनमोहन मालवीय एवं बावू पुरुषोत्तम- 
दास टण्डन का योगदान जैसे अपना महत्त्व रखता है, साहित्य प्रचार-प्रसार के लिए 
जैसे भारतेन्दु हरिशचन्द्र, आचार्य महावीर प्रसाद द्विवेदी एवं बाबू इ्यामसुन्दरदास को. 
विस्मरण नहीं किया जा सकता, वैसे ही उत्तर-छायावाद कॉल में साहित्य की धारा 
को नया मोड़ देने, उसे गति प्रदान करने और उसमें नया जल लाने वाले नई पीढ़ी 
के लेखकों के नेता के रूप में भविष्य के इतिहासकार श्री अज्ञेय के कर्म को उचित 
महत्त्व प्रदान कर सकेंगे, ऐसा मेरा हढ़ विश्‍वास है । यद्यपि अपने जीवन में अनेक 
दिशाओं से उनका अकारण विरोध हुआ है; पर जैसा उनके लेखन और व्यवहार से 
पता चलता है, वे अपने देश, अपनी संस्कृति, अपनी भाषा और अपने साहित्य को 
प्रेम करने वाले लेखक हैं । मानवता के उच्चतम आदर्शो से प्रेरित वे एक ऐसे स्वतन्त्र: 
चेता व्यक्ति हैं जिनकी मेधा पर किसी भी देश के नागरिक गर्व कर सकते हैं । उनके 
चारों ओर सन्देह का जो वातावरण खड़ा किया गया है, वह किसी दिन हटेगा। जिस 
कुहासे ने उन्हें घेर रखा है, वह विदीर्ण होगा । 

दो महायुद्धों के बीच विकसित होनेवाला छायावादी काब्य बीस वर्षों में ही. 
रूढ़िवादी हो गया । इसके विरुद्ध पहछा बिद्रोह किया भगवतीचरण वर्मा, दिनकर और 
बच्चन ने; दूसरा गहरा आघात दिया उस प्रगतिवादी आन्दोलन ने जिसके कवियों में 
नागार्जुन, कथाकारों में यशपाल तथा आलोचकों में डॉँ० रामविलास शर्मा प्रमुख हैं । 
इनमें डॉ० रामविलास शर्मा ही एक ऐसे व्यक्ति थे, जो किसी नए आन्दोलन का 
नेतृत्त्व कर सकते थे; पर उनकी प्रतिभा विध्वंसात्मक सिद्ध हुई; अतः उनसे घर और 
बाहर के सब लोग अप्रसन्न हो गए और जिस महत उद्देश्य को लेकर वे चले थे, वह 
भी विफल हो गया । निराला और पन्त से जो बल प्रगतिवाद को मिला था, वहू 
स्थायी कोटि का न था । मात्र एक आवेश था--जँसा आगे चलकर निराला के प्रार्थता- 
गीतों और पन्त के अरविन्दवाद की ओर झुकाव से सिद्ध हुआ । प्रसाद और महादेवी 
न अपने को मुक्त नहीं कर सकते थे--क्यों कि 














` करते हैं | यहीं से प्रगतिवादियों और प्रयोगवादियों 
_ प्रगतिवाद, यदि माक्सवाद पर कि पवार 

ही तो छायावादी क मुख्य सम्बल है। क्रान्तिकारी आन्दोलन से सम्बन्ध रखने के 
कारण अज्ञेय ने अपनी प्रारम्भिक रचनाओं में ही ईइवर के अस्तित्व को चेलेंज की 
इष्टि से देखा था और कवि, कथाकार, विचारक एवं सम्पादक होने के नाते उनका 
अपना व्यक्तित्व भी अधिक व्यापक था; अतः भविष्य का युग स्वाभाविक रूप से 
अज्ञेय का युग सिद्ध हुआ । बिहार के 'नकेनवादियों' ने उनका कुछ सामना भी किया; 
पर वे अपनी ही संकुचित हृष्टि के कारण परास्त होकर मिट गए । 
इस आन्दोलन की भूमिका कुछ लम्बी होती जा रही है; लेकिन इतना कहने 
की आवश्यकता इसलिए पड़ी जिससे हेम यह समझा सके कि 'नई कविता' और “नई 
-समीक्षा' अन्योन्याश्रित हैं । नई कविता ने नई समीक्षा को जन्म दिया और नई समीक्षा 
ने नई कविता को । प्रारम्भ में न तो यह बात बहुत स्पष्ट थी और न यह्‌ प्रतीत ही 
होता था कि यह वाद ऐसा व्यापक रूप धारण कर लेगा । अज्ञेयजी ने पहला महत्त्व- 
पुर्ण काम यह किया कि वे अपने को सामने न लाकर दूसरों को सामने लाए। तीन 
'सप्तकों में उन्होंने न केवल इक्कीस कवियों की रचनाओं को प्रकाशित किया, वरनू 
उन्हें 'बकतव्यों' की छूट दी । सप्तकों द्वारा प्रयोगवादी कविता की प्रतिष्ठा हो जाने 
के उपरान्त उन्होंने साहित्य के अन्य प्रकारों की ओर ध्यान दिया और “नए साहित्य 
खष्टा ग्रन्थमाला' द्वारा ऐसे ग्रन्थों के सम्पादन का भार लिया, जिनमें किसी नए लेखक 
के कृतित्व को प्रतिनिधि रूप में प्रस्तुत करते समय काव्य के अतिरिक्त उसके द्वारा 
लिखे गए छोटे उपन्यास, कहानियाँ, लेख और हास्य-व्यंगय आदि को भी सम्मिलित 
किया जा सके । प्रयोगवादी आन्दोलन अब कविता के अतिरिक्त गद्य के अन्य माध्यमों 
में भी प्रवेश कर रहा है । इस प्रकार साहित्य के सभी माध्यम आज उसके प्रभाव के 
अन्तर्गत हैं । 
प्रस्न यह हैं कि वह्‌ क्या है जिसके लिए श्री सच्चिदानन्द अज्ञेय और उनके 
सहयोगी व्यवस्थित रूप से एक आन्दोलन चला रहे हैं ? निविवाद रूप से वह इस 
देश में साम्यवाद का विरोव करनेवाली विचारधारा है और इसीसे उसका सीधा 
संघर्ष साम्यवादी विचारकों, लेखकों और आलोचकों से है । मैं यह तो मानने को 
- तैयार हूँ कि प्रयोगवाद प्रगतिवाद का विरोधी है; पर तटस्थ हष्टि से मेरी आत्मा 
यह्‌ स्वीकार नहीं करती कि यह आन्दोलन किसी भी रूप में प्रगतिशील नहीं है अथवा 
अप्रगतिंशील है, वैसे ही जेसे मैं प्रयोगवादियों की यह वात नहीं मानता कि प्रगतिवाद 
अपने सूळ रूप में कोई साहित्यिक आन्दोलन नहीं था । और श्री सुमित्रानन्दन पन्त 
के इस मतवाद से तो मैं एकदम सहमत नहीं हूँ कि प्रगतिवाद और प्रयोगवाद दोनों 
छादावाद की झाखाएं हैं । 
अज्ञेय की मुख्य मान्यता साम्यवादी विचारधारा को नकारने में निहित है । वे | 
माकसंवाद को पूर्ण जीवन-दर्शन नहीं मानते, केवळ अर्थ-दर्शन मानते हैं । इस दिशा में 
_फ्रॉयड, डाविन और आइनस्टाइन की देन को वे माक्स की देन से कहीं बड़ी स्वीकार 

चाद यदि बाहर की ओर देखता है, तो प्रयोगवाद भीतर की और; प्रगतिवाद यदि 
-समाजपरक है, तो प्रयोगवाद व्यक्तिपरक । अज्ञेय पर मनोविज्ञान का प्रभाव इसी 
बिन्दु से पड़ना प्रारम्भ होता है और प्रयोगवाद यहीं से अवचेतन की गहरी घाटियों में 
उतरता है । वस्तु और भाव का इन्द्र यहीं से प्रारम्भ होता हें । इस प्रकार हिन्दी 
साहित्य में प्रगतिवाद द्वारा समर्थित भौतिकता आज दो सूक्ष्मताओं के बीच घिर गई 
है---छायावादी सूक्ष्मता और प्रयोगवादी सूक्ष्मता के बीच । पहला संघर्ष भौतिकवाद [ 
और अध्यात्मवाद के बीच था, इस बार का, भौतिकता और जटिल संवेदनाओं के | 
-बीच । अध्यात्म को हम एक बार नकार सकले हैं; पर मानवीय संवेदनाओं को केसे 
झुठलाएँ ? अतः यह संघर्ष अधिक तीखा है । तीखा इसलिए कि प्रगतिवाद और प्रयोग- 
बाद दोनों की स्थिति अपने मूल रूप में अत्यन्त दृढ़ है। जसा कि अभी कह चुके हैं, 
-अज्ञेय का दूसरा गहरा मतभेद पुनरुत्थानवादियों के 'रस-सिद्धान्त' से है । साधारणी- 
करण के सिद्धान्त को वे ज्यों-का-त्यों स्वीकार नहीं करते । काव्य के स्तर और लोकः 
“प्रियता में से वे सदैव स्तर के पक्ष में रहे हैं। इसका तात्पर्य यह नहीं कि काव्य की 
-्रेषणीयता में उनका विश्वास नहीं है । अभिव्यक्ति की गरिमा बनी रहे, चाहे उसके 
-सौंदर्यं को ग्रहण करने वाले थोड़े ही लोग हों। प्रश्न संख्या का नहीं, समझदार लोगों 
का है । अतः विषय की दृष्टि से प्रगतिवादियों और अभिव्यक्ति की दृष्टि से पुराने रस- 
वादियों, दोनों के चैलेंज को उन्होंने स्वीकार किया हैं । ये निश्चित रूप सेदो बड़े 
-चलेंज हैं । अतः जब वे 'साहित्यकार की निष्ठा', कला मूल्यों की प्रतिष्ठा तथा 'सम- 
कालीन संघर्ष? की बात करते हैं, तब उनका आशय ऐसी ही मान्यताओं से होता है । 
शोष जो है, वह इन्हीं की व्याख्या, विस्तार और प्रतिष्ठापन हैं । 

अज्ञेयजी ने अपने सम्बन्ध में भी काफ़ी कहा है और अपने समानधर्माओं के 
सम्बन्ध में भी । 'शेखर : एक जीवनी' तथा 'नदी के द्वीप' को लेकर उन्होंने केवल 
ऐसे तथ्यों पर प्रकाश डाला है, जिनसे पाठकों क्रो उनकी कृतियों को समझते में 
अधिक सहायता मिल सके । इतना भी विवश॒ता की स्थिति में किया है। इस 
-स्पष्ठीकरण में विशेष रूप से उन जटिल विवादास्पद प्रसंगो को उठाया गया है, जिनके 
विषय में उनके आलोचकों में बराबर मतभेद बना रहता है । ये लेख कहीं भी आत्म- 
प्रशंसा की वृत्ति से प्रेरित नहीं हैं । इन लेखों से तो वे बहुत संकोची स्वभाव के प्रतीती 
होते हैँ । तए लेखकों के सम्बन्ध में लिखते समय वे कुछ अधिक खुले हैं । “नए साहित्य ; 
स्रप्ा' के रूप में सर्वेशवरदयाळ सक्सेसा, रघुवीरसहाय, अजितकुमार और शान्ति _ 
अहरोत्रा के साहित्य की प्रवृत्तियों का विश्लेषण करते समय उनका थोड़ा पक्ष 
| अवश्य छिया है, उन्हें अपनी सहानुभूति भी दी है, पर साथ ही उनके दोषों और 
सीमाओं की चर्चा भी है। अपने सम्बन्ध में हो तो, दूसरों के सम्ब 
t उनके लेखन में आभिजात्य के संस्कारों से युक्त व्यक्ति की त 
। 
रु 















एवं शिक्षित व्यवित की समझदारी पाई जाती है । कुछ मिलाकर वे एक 
विवेचक ही सिद्ध होते हैं। सैद्धान्तिक समीक्षा की दृष्टि से. 
विषयों पर अप्रते विचारु ' : 











. विष भी; प्रेम भी, घृणा भी | निदिचित रूप से 

अनुभव और अनुभूति, इलीछ-अइलील, प्रयोग और प्रेपणीयता, प्रतीक, प्रतिभा, अस्ति 
त्ववाद एवं आधुनिकता आदि मुख्य हैं । इस विस्तृत मीमांसा में उन्होंने बहुत-सीः 
मौलिक बातें कही हैं। समस्त विवेचन का मुख्य प्रयोजन, जंसा उन्होंने स्वयं कहा है,. 
अपने विचार और दृष्ट्रिकोण के प्रति लोगों में एक प्रकार का खुलापन लाना हैं । 

'नयी कविता” की सैद्धान्तिक व्याख्या करने वालों में अज्ञेय के उपरान्त लक्ष्मी-- 
कान्त वर्मा मुख्य हैं। नयी कविता की प्रफ्रिष्ठा के लिए उन्होंने एक ग्रन्थ ही लिख 
डाला--नाम है 'नयी कबिता के प्रतिमान'। अज्ञेय के सूत्रों पर यह पहला विस्तृत 
भाष्य है । यहाँ यह स्पष्ट कर देना आवश्यक प्रतीत होता है कि श्री अज्ञेय और उनके 
बाद आने वाले नयी कविता के अन्य समर्थकों के व्यक्तित्व में पृथ्वी-आकाश का अन्तर 
है । छायावादी एवं प्रगतिवादी लेखकों से अपना मतभेद अज्ञेय ने अत्यन्त संयत भाषाः 
में संकेत से व्यक्त किया था । लक्ष्मीकान्त उसी मतभेद को हलकी एवं आवेशमयी 
भाषा में प्रकट करते हैँ। छायावादी कवियों के दृष्टिकोण में इन्हें एक प्रकार की 
'स्तॉबरी' दिखाई देती है, उनका काव्य पुंसत्वहीन लगता है, उनके चिन्तन में 'चिचार- 
हीनता’ और शब्दों में 'आडम्वर' की झलक मिलती है । यहीं तक नहीं प्रेमचन्द, 
भगवतीचरण वर्मा एवं 'प्रसाद' के कथा-साहित्य में इन्हें 'शिशु-सुलभ भावुकता' की 
गन्ध आती है । लक्ष्मीकान्त वर्मा में हृदय में किसी भी बड़े लेखक के प्रति सम्मान की 
भावना नहीं पाई जाती । इनके अनुसार प्रगतिवादियों ने अपनी प्रतिभा किसी अन्य 
देश में गिरवीं रख दी है । इनकी वात पर विशवास करें तो गीतकारों ने केवल "स्ट्रीट 
सांग' लिखे हैं। वर्माजी के अपने साहित्यिक आदर्श क्या हैं, यह वे ही जाने । वे एकः 
ओर मुक्त छन्द का समर्थन करते हैं, दूसरी ओर सस्ते प्रेम-गीत लिखते हैं; एक ओर 
नए कहानीकारों को मान्यता प्रदान करने में हिचकिचाते हैं, दूसरी ओर स्वयं भूत- 
प्रेतों की कहानियाँ लिखकर पत्र-पत्रिकाओं में प्रकाशित कराते हैं । 

नयी समीक्षा के क्षेत्र में लक्ष्मीकान्त वर्मा की मुख्य देन है-'लघु मानव' की 
भावना । यह कल्पना उन्होंने क्लासिकल साहित्य के 'महामानव' के विरोध में की है ४ 
महाकाव्यों में वणित व्यापक धरातल और देशकालातीत चेतना के स्थान पर इन्होंने 
लघु परिवेश” और 'क्षण' की अनुभूति के महत्त्व को प्रतिपादित किया है । अपना 
विश्वास इन्होंने आज के उस मानव के प्रति व्यक्त किया है जो चाहे बड़ान हो, 
किन्तु ळघु होने के साथ अपने प्रति जागरूक है । लघु परिवेश से घिरे इस लघु मानव 
के छोटे-से-छोटे क्षण को अनुभूति और उपलब्धि का अपना महत्त्व है। उदात्त की 
तुळना में क्षुद्र की इस कल्पना को ये 'नया भाव-वोध” कहते हूँ । इनका कहना है किं 
जव मैने लघु मानव की लघुता स्वीकार कर ली, तब मुझे कमल के साथ कीचड़ भी 
स्वीकार करना होगा । लघु मानव के साथ ये कुरूपता-कट्रुता, वर्जना-कुण्ठा, अहँ-भट- 
काव, प्रतारणा-मृत्यु, सभी को स्वीकार करते हैँ । इसी से एक और बात निकलती है 
और वह यह कि लक्ष्मीकान्त कविता में अनुभूति से अधिक अनुभव की अभिव्यबित 
पर बल देते हैं--अनुभव जिसमें सव-कुछ समा हित है, सत्‌ भी, असत्‌ भी; अमृत भी, 
ये, सत्वपूर्ण स्थापताएँ हैं । परु 

व्यावहारिक दृष्टि से यह सब सम्भव नहीं है । वस्वर्थं के समान लक्ष्मीकांत वर्मा एक 
ऐसे अदूरदर्शी कवि हैं जिनका सारा जीवन पहले काल्पनिक सिद्धान्त गढ़ने और फिर 
उन्हें झुठलाने में व्यतीत हो जाता है । 

लक्ष्मीकान्त वर्मा के साहित्यिक कर्म के तीन रूप हैं--(१) प्राचीन साहित्य 
और साहित्यकारों के प्रति घृणा की भावना, (२ ) सिद्धान्त-क्रथन और (३) प्रचार। 
थे एक स्थानीय महत्त्व की साहित्यिक संस्था के सक्रिय सदस्य हूँ और इस नाते उसके 
छोटे-बड़े कवियों को अपनी व्यावहारिक आलोचना द्वारा जनता की आँखों के सामने 
लाते रहते हैं । इस दिशा में इतकी उद्बोपणाएं कुछ ऐसा रूप पकड़ने लगी हैं जो 
सुनने वालों को आपत्तिजनक प्रतीत होती हैं। मार्च १९६४ में प्रयाग में 'परिमल' 
की ओर से एक कहानी-गोष्ठी का आयोजन हुआ था, जिसमें बहुत-से नए कहानीकारों 
ने उत्साह के साथ भाग लिया था । इसमें लक्ष्मीकान्तवर्मा ने यह दावा किया कि “हिन्दी 
का पिछले वीस वर्ष का इतिहास 'परिमळ' का इतिहास है ।' इससे झूठी दूसरी बात 
नहीं हो सकती; लेकिन हिन्दी के लेखक यह सत्र सुनते हैं, सहन करते हैं और चुप 
रहते हैं । 

डॉ० रघुवंश नयी कविता को प्रयोगशील कविता के आगे की स्थिति मानते 
डे । इनकी दृष्टि से प्रयोगवादी और नयी कविता में यह अन्तर है कि इनमें से पहली 
वाद-युक्त है और दूसरी वाद-मुक्त । डॉ० रघुवंश का मानसिक गठन इस क्षेत्र के अन्य 
आलोचकों से कुछ भिन्त प्रकार का है । वे प्राचीन भारतीय साहित्य को तिरस्कार 
की हृष्टि से नहीं देखते । साहित्य की ऐतिहासिक परम्परा से अपना परिचय उन्होंने 
बराबर व्यवत किया है । अतीत के साहित्य के बे प्रशंसक हैं । यह दूसरी बात है कि 
उनका विशेष लगाव 'युवक लेखकों के एक वृत्त' से है। रस-सिद्धान्त के सम्बन्ध में 
प्राचीन आचार्यो के हष्टिकोण की मीमांसा उन्होंने आधुनिक मनोविज्ञान के आलोक 
में की है । संस्कृत और पाइचात्य साहित्य-शास्त्र से अपनी अभिज्ञता प्रकट करते हुए 
नहोंने भरत और दण्डी तथा अरिस्टॉटल और ताल्सताय के कुछ काव्य-मस्तव्यों को 
आदरपूर्वक स्वीकार किया है । आधुनिक युग के सम्बन्ध में अपने विचार प्रकट करते 
हुए काव्य के अतिरिक्त उन्होंने गद्य-साहिंत्य का विवेचन भी उसी मतोयोग से क्रिया 
है और यथावसर मै थिलीशरण गुप्त, निराला, पंत और प्रेमचन्द की देन के महत्त्व को 
मुक्त हृदय से स्वीकार करिया है । भारतेस्दु-युग से लेकर प्रयोगबादःयुग तक साहित्य 
मे जो भी प्रवृत्तियाँ पतपी हैं, उनको उन्होंने कहीं भी तोड़ा-मरोड़ा नहीं है। इसका 
प्रमाण उनका तया समीक्षा-ग्रस्थ--साहित्य का नपा परिप्रेष्यः है । उसके आधार पर 
यह कहने को मन करता है कि डॉ० रघुवंश की सांस्कृतिक दृष्टि काफ़ी व्यापक है 
और वे एक ऐसे व्यक्ति हैं जो एक आ्रान्दोलन से सम्बद्ध होते हुए भी आलोचक के 
गम्भीर उत्तरदायित्व को समझने की क्षमता रखते हैं। है 

छायावाद और प्रगतिवाद की आलोचना में इन्होंने ऐसे ही दोषों की ओर 
संकेत किया है जो प्रायः सबं स्वीकृत हैं । छायावात के सम्बन्ध में इतका कहना है र 
ड्सके सोर समर ज्अभाव है । प्रगतिशील मातदण्डों के सम्बत 

इनका यह आरोप कि यदि जनवादी सिद्धान्त अतीत के महानु साहित्य की व्याख्या 
नहीं कर सकते, तो उन्हें अपने में पूर्ण या पर्याप्त नहीं माना जा सकता, विवेकपूर्ण 
ही कहा जायगा । डॉ० रघुवंश के विवेचन में हमें कहीं भी ट्रेप की झलक दिखाई 

दीं देती । वे जाम-बृझ्ककर दृष्टता करने वाले व्यक्तियों में वहीं हैं । अविक-से-अविक 
यह कहा जा सकता है कि उनके सोचने का ढंग ही ऐसा हैं । 

ग्रन्थ की भूमिका में ही उन्होंते स्वीकार कर लिया है कि पिछले साहित्यिक 

चिन्तन के आम्दोळनों से उनको गहरी संसक्ति रही है, अतः नई कविता के पक्ष में वे 
बोलते भी दिखाई दे, तो आइचर्य की बात न होगी । इस नये आन्दोलन में श्री अज्ञे 
के महत्त्व को उन्होंते इन शब्दों में स्वीकार किया है : अज्ञेय इस युग के सशक्त कला 
कार हैं, इस कारण बे वाद-विवाद के केन्द्र बन गए हैं । 'नयी कबिता' का आदि कवि! 
भी वे 'अज्ञेय' को ही मानते हैं । हिन्दी में जैसे अभी तक सूर-्तुलसी, देव-विह्वारी और 
निराला-पंत के जोड़े प्रसिद्ध हैं, वैसे ही मेरा अनुमान है, भविष्य में अज्ञेय और शमशेर. 
का जोड़ा भी प्रसिद्ध होगा । अज्ञेय और शमशेर की प्रतिद्वन्द्रिता में डॉ० रघुवंश नेः 
पक्ष तो अज्ञेय का ही लिया है; पर लेख शमशेरबहादुरसिंह पर लिखा है । कए कवियों 
पर जो उन्होंने लेख लिखे हैं, उनमें सबसे सुन्दर लेख शमशेर पर ही है । शमशेर की 
सौन्दर्य-चेतना और सामाजिक दायित्व के बोध का विश्लेषण ऐसी कोमल एवं सूक्ष्मा 
संवेदनशीलता के साथ किया है कि पुरा निवन्ध अत्यन्त आकर्षक और कलात्मक बन 
गया है । प्रयोगवाद को जहाँ इन्होंने काव्य की एक सशक्त धारा घोषित किया है 

हाँ नकेनवादियों के महत्त्व को भी स्वीकार कर लिया है । डॉँ० रघुवंश ऐसे द्विवा- 
ग्रस्त समीक्षक हूँ, जिनका हृदय दल की ओर है, आत्मा दल के बाहर; हृदय नए 
आन्दोलन को समर्पित है, आत्मा व्यापक सत्य को । इनके व्यक्तित्व का विश्लेषण करने 
पर यह भविष्यवाणी की जा सकती है कि बहुत दिनों तक किसी मतवाद से अपने कोः 
सम्बद्ध करके ये सुखी नहीं रह सकते | इनके संस्कार क्लासिकल साहित्य के अधिक अनु- 
कूल पड़ते हैं । अतः ल&्ष्मीकान्त वर्मा, सर्वेश्वर और जगदीश गुप्त की कविता के स्थानः 
पर यदि इन्होंने तुळसी, प्रसाद और निराला के उदात्त काव्य का विवेचन किया होता, 
तो साहित्य और समीक्षा दोनों का कुछ अधिक हित हुआ होता । 

नयी समीक्षा के क्षेत्र में डॉ० घमंवीर भारती एक ऐसे विचारक हैं, जो अपने 

पक्ष का समर्थन और विरं यों की वातों का खण्डन पूरे आवेश के साथ करते हैं । इतके 
तर्का RN a ति जसी तयारी, मुस्तंदी और चालाकी की गन्ध मिलती है ॥ 
क पक मी ् रे य व्यक्त किया है । इतकी 
द र Src , अविः से है। प्रतिवाद क [ 
LD MRR Vo oe ड माक्पेवादी चिन्तन में बहुत-से अन्तविरोध 

गलत व्याख्या की हैं । ऐसी दशा में इन्हे Fl र र ब i 

Fi हे न्ह लगता है कि साहित्य में सभी कहीं संकटः 
उत्पन्न हो गया हैं । कवियों में गोआ TT 

नयी समीक्षा : सीमा ओर सम्भावना : १४३ 
को लेकर इन्होंने बड़ा ही कटु व्यंग्य किया है। उपन्यासकारों में इलाचऱद्र जोशी, 
द्र, यशपाल और अज्ञेय के नायकों को 'क्छीव, पंगु और विक्कृतमना' ठहराया है । 

आलोचकों में रामचन्द्र शुक्ल की दषट्रिको संकुचित और हजारीप्रसाद की दृष्टि को. 


धूमिल बतलाया है। और ये वे तथ्य हैं जिनके कारण हमारे यहाँ सांस्कृतिक संकट 

त्पन्न हो गया है । कितनी बुरी बात है कि धर्मवीर भारती से पुर्व मब्यकाल से लेकर 
छायावादकाल तक न तो किसी ने मानव-मूल्यों की ओर ध्यान दिया और न मानव की 
गरिमा को ही पहचाना । 

प्ररन यह है कि तुलसीदास और मँथिलीशरण गुप्त, प्रसाद और निराला, पंत 
और दिनकर ने यदि अपने काव्य में मानववाद की प्रतिष्ठा नहीं की, तो फिर किया 
कया है ? लेखक ने तर्क देकर समझाया है कि आव्यात्मिक मूल्य जीवन के वास्तविक 
यूल्य नहीं हैं। वह चाहता है मानवोपरि सत्ता के स्थान पर सृष्टि के केन्द्र में मनुष्य 
को स्थापित किया जाय । इस पर यदि हम कहें कि प्रगतिवाद ने ईश्वर के स्थान पर 
मनुष्य को ही तो प्रतिष्ठित किया हैं, तब भारतीजी समझायेंगे कि प्रगति की धारणा 
बाहरी नहीं, आन्तरिक होती चाहिए । दूसरा प्रइत यह है कि इस आन्तरिक विकास 
की सीमा-रेखा क्या होगी ? क्‍या चेतना की परिधि को सीमित करके रखा जा सकद 
है ? क्या उसकी उड़ान को अध्यात्म की परिधि में प्रवेश करने से रोका जा सकता 
है ? उलझन यह है कि डॉ० धर्मवीर भारती एक ओर मध्यकालीन घर्म-साधना और 
आधुनिक रहस्य-भावना के प्रसंग में अलौकिक चेतना का बिरोध करते हैं, दूसरी ओर 
प्रगतिवाद के प्रसंग में वाह्य संघर्ष के स्थान पर उस चेतना का समर्थन करते हैं जो 
अपनी अन्तिम उड़ान में दिव्य-चेतना से एकाकार हो जाती है। इस प्रकार अपने ही 
तर्कजाळ में फंसकर वे अपनी ही मान्यताओं के प्रति पाठकों के मन में सन्देह की स्थिति 
खड़ी कर देते हैं । 

इस समीक्षा-ग्रन्व में डॉ० धर्मवीर भारती ने मानववाद के प्रचार के लिए 
जिन मूल्यों की प्रतिण्ठा अन्तिम रूप से की है, वे हुं--(१) मनुष्य की महिमा, (२) 
आत्मान्वेषण और (३) दर्द का माध्यम । कहने की आवश्यकता नहीं कि इत मूल्यों 
की चर्चा श्री अज्ञेय बहुत पहले कर चुके हैं । अतः यह भी नहीं कहा जा सकता कि ये 
उनकी कोई मौलिक स्थापनाएँ हैं । 

भारतीजी के चिन्तन का सबसे बड़ा दोष यह है कि वे अध्ययन करते हैं बिदेशी 
लेखकों और यूरोपीय परिस्थितियों का और उन्हें आरोपित करते हैं, हिन्दी के लेखकों 
और परिस्थितियों पर । नीत्शे और मिकियावेली, सात्र और कामू आदि की जिन धार- 
णाओं का विझ्लेषण इस ग्रन्थ में विस्तार से किया गया है, उनका हमारे जीवन से 
क्या सम्बन्ध है ? सच बात यह है कि हमारे साहित्य में त मातव-मूल्यों का कहीं 
विघटन हुआ है और न संक्रमण--भारतीजी के मनोजगत में, हुआ हो, तो हुआ हो । 
इस युग के हमारे सभी श्रेष्ठ कवि जीवन और मानव-मूल्यों में गहरी आस्था रखते 
हैं । इनमें मैं श्री अज्ञे की भी गणना करता हूँ । नए लेखकों में भारतीजी मुझे ऐसे 
विचारक लगे, त साहित्य, से. नसा क फैलाकर झूठे मानदण्डों का प्रचार करते 















हते हैं। इससे उन्हें और उन जैसे लोगों को थोड़ी प्रसन्‍तता होती हो तो होती हो; 
पर साहित्य के व्यापक हित में यह प्रवृत्ति बड़ी ही घातक सिद्ध हो सकती है । 
इस पूरे ग्रूप में अज्ञेय के उपरान्त एक व्यक्ति ऐसा है जिसने सबसे कम लिख- 
कर भी सबसे अच्छा लिखा है । उसका नाम है--विजयदेवनारायण साही । श्री साही 
अंग्रेज़ी के विद्वान्‌ होते हुए भी हिन्दी के प्रति गहरी सहानुभूति रखते हैं । इधर उनके 
कई लेख 'कल्पना', “माध्यम? और 'नयी कविता' में प्रकाशित हुए हैं । श्री साही में 
एक श्रेष्ठ आलोचक के सभी गुण पाए जाते हैं । 'नयी समीक्षा' के क्षेत्र में उनकी 
मौलिक देन यह है कि उन्होंने साहित्य को अविभाज्य मानकर उसकी आलोचना की 
है, अर्थात्‌ जब वे किसी युग, दशक अथवा लेखक की आलोचना करते हैं, तो साहित्य 
को कविता, उपन्यास, नाटक, कहानी में बाँटकर बात नहीं करते । जहाँ तक मेरी जान- 
कारी है, हिन्दी समालोचना में यह दृष्टिकोण पहली बार अपनाया गया है और यदि 
इस दृष्टिकोण को स्वीकार कर लिया जाय, तो हिन्दी-समीक्षा का रूप ही कुछ-से-कुछ 
हो जाय! हिन्दी-साहित्य के प्रति श्री साही की वह भावुक दृष्टि नहीं है जो सामान्य 
हन्दी-प्रेमी अथवा राष्ट्रभाषा-प्रेमी की होती है । आधुनिक साहित्य की वर्तमान स्थिति 
से वे थोड़े असन्तुष्ट अवश्य प्रतीत होते हैं, यह सम्भवतः इसलिए कि वे समृद्ध अंग्रेजी 
साहित्य की गोरवमयी परम्परा के सम्पर्क में अधिक रहे हैं; पर उन्होंने छायावाद-युग 
की जिन कमियों की ओर संकेत किया है, वे वास्तविक हैं । इनकी आलोचना के मान 
बहुत ऊचे हैं, इसी से इन्हें कोई भी रचना बहुत जल्दी आकर्षित नहीं करती और न 
ये किसी साहित्यकार को बहुत छलक-भरी दृष्टि से देखते हैं। इनकी समीक्षा में 
विस्तार और गहराई, अच्तह ष्टि और पकड़ का आभास सहज रूप से मिलता है। 
इसके ऊपर हास्य-व्यंग्य का पुट रहता है । साहित्य का विश्लेषण करते समय ये उसमें 
सम्पूर्ण भारत के मानस का प्रतिबिम्ब खोजना चाहते हैं। इनकी यह आकुलता इन्हें 
इतिहास, पुरातत्त्व, संस्कृति, राजनीति, जीव-विज्ञान एवं मानस-शास्त्र के अध्ययन की 
ओर इन्हें ले जाती है । श्री साही ने इस वात की शिकायत कहीं की है कि हिन्दी में 
अच्छे सन्दभं-ग्रन्थों की कमी है । इन्होंने अभी तक अज्ञेय और शमशेर के सम्बन्ध में 
ही विशेष रूप से लिखा है | दोनों लेखों का तुलनात्मक अध्ययन करने पर हम इस 
निष्कर्ष पर पहुँचते हैँ कि एक विशेष दल और उसके द्वारा परिचालित नीति से बौद्धिक 
रूप से सम्बद्ध होने पर भी, इनकी हष्टि अभी तक पक्षपात के दोष से दूषित नहीं 
हुई है। 
नयी समीक्षा' के विकाग् में डॉ० रामस्वरूप चतुर्वेदी का योग थोड़ा महत्त्व- 
पुणं कहा जा सकता है । इन्होंने 'नयी कविता! के आन्दोलन को 'नवलेखन' के आन्दो- 
न में परिवतित कर, उसे एक नथी दिशा की ओर मोड़ने का प्रयत्न किया है । इनके 
अनुसार जसे नयी कविता' प्रयोगवाद के आगे की स्थिति हे, वैसे ही 'नवलेखन' 
“नयी कविता के आगे की | नयी कविता केवल काव्य-जगत तक सीमित है, जब 


कि नवलेखन गद्य के विभिन्न माध्यमों से भी सम्बन्धित है । आधुनिक होना नवलेखन 


की पहली शतं है। इनका विश्वास है कि RE कविता से बढ़कर 

अब उपन्यास, नाटक, यात्रा-वर्णन एवं हास्य-व्यंग्य के क्षेत्र में भी प्रविष्ट कर गई है। 

डा० रामस्वरूप चतुर्वेदी की मुख्य देन आधुनिक अंग्रेजी साहित्य और समीक्षा 
का विस्तृत अध्ययन कर उनकी प्रवृत्तियों, मानदण्डों और स्प्रिट को हिन्दी में लाना है। 
हमारी भाषा के लिए विदेशी प्रभाव को ये आवश्यक और उपयोगी मानते हैं । स्वयं 
इनकी समीक्षा बहुत कुछ अंग्रेजी ढंग की होती है । जिस 'नवलेखन' शब्द का प्रचार 
ये हिन्दी में करना चाहते हैं, वह इंग्लेण्ड में प्रचलित 'न्यू राइटिग' का अनुवाद मात्र 
है । अपने ग्रन्थ' हिन्दी नवलेखन' में यूरोपियन नवलेखन का इतिहास प्रस्तुत करते हुए 
इन्होंने इस प्रवृत्ति को उस व्यापक आन्दोलन का अंग स्वीकार किया है। इस प्रकार 
-नवलेखन का आन्दोलन इनकी हृष्टि में एक अन्तर्राष्ट्रीय आन्दोलन से सम्बद्ध है । इस 
दृष्टिकोण के साथ इनका एक आग्रह भी है जिसकी ओर नए समीक्षकों का ध्यान 
गया है और वह यह कि राजनीति से साहित्य को दूर नहीं रखा जा सकता। 

इनके चिन्तन की सीमाएँ दूसरे प्रकार की हैं। एक तो जिस संस्था से ये 
सम्बद्ध हैं, उसके छोटे-से-छोटे कार्य की इन्होंने अतिशयोकितपूर्ण प्रशंसा की हैं । उसका 
शायद ही कोई सदस्य हो, जिसके नाम का उल्लेख इन्होने किसी-न-किसी प्रसंग में न 
किया हो । इससे सम्भव है यह ग्रन्थ कुछ पाठकों को उस संस्था के कार्यक्रमों की रिपोर्ट 
मात्र प्रतीत हो । दूसरे, आत्म-प्रचार की मात्रा भी इनमें कुछ अधिक पाई जाती है । 
इनका कहना है : नई कविता की प्रथम अनुभूति पहले रामस्वरूप चतुर्वेदी द्वारा तथा 
फिर लक्ष्मीकांत वर्मा के सहयोग से सम्पादित 'नथे पत्ते' के माध्यम से हुई । यह 
समझना कठिन है कि कोई भी व्यक्ति अपने ग्रन्थ में अपनी लेखनी से अपना उल्लेख 
इस प्रकार कंसे कर सकता है ! 

डॉ० जगदीश गुप्त मुख्यतः एक अध्यापक, चित्रकार और सम्पादक हैं । जसा 
'कि उनके द्वारा सम्पादित 'हिन्दी-रीतिकाव्य-पंग्रह' से स्पष्ट है। हिन्दी में डॉ० नगेन्द्र के 
समान वे भी रीति-काळ के विशेषज्ञों में से हैं। प्रारम्भ में अनेक वर्षों तक वे ब्रज-भाषा 
में 'विश्वजू' नाम से चमत्कारपूर्ण श्ृंगारी सवेये लिखते रहे और कौन जानता है अब 
भी चुपचाप लिखते रहते हों । ये सवैये रीतिकालीन कवियों के टवकर के ही हैं। इसके 


उपरान्त इन्होंने खड़ी बोली में प्रेम-प्रधान मधुर गीतों की रचना की । प्रयाग में 'परि- 


मल” का सदस्य होने के उपरांत ये प्रयोगवादी आन्दोलन से सम्बद्ध हुए और मुक्त 
छन्द का समर्थन करने लगे। इसके लिए इन्हें 'नयी कविता” नामक पत्रिका का 
सम्पादक बनाया गया । अतः जगदीशजी की स्थिति इस दल में विचित्र-सी है । इनकी 
मुक्त छन्द की रचनाओं ने इनके साहित्यिक यश की किचितुमात्र वृद्धि नहीं की, यहाँ 
तक कि 'तीसरा सप्तक' तक में ये सम्मिलित होने से रह गए । इतना होने पर भी 
नई कविता के प्रति इनके मन में बड़ी सम्मान-भावना है और इसके विकास के लिए 
जो भी इनसे बन पड़ता है, वह समय-समय पर करते रहते हैं । नई कविता फल-फूल 
सके, इसके लिए जगदीशजी के मन में श्री अज्ञेय से भी अधिक उत्साह और उमंग है। 
इसके लिए वे कभी-कभी श्री अज्ञेय पर भी बरस पड़ते हैं । 'अञ्ञेय' जी की तये कवि 

से' शीषंक कविता पर अपनी पत्रिका में टिप्पणी लिखते हुए इन्होंने इसे 'आत्म- 
सम्मान पर चोट' बतलाया था । 

'नई कविता” से सम्बन्धित अभी इनका कोई समीक्षा-ग्रन्थ प्रकाशित नहीं हुआ 
है; अत: 'नयी कबिता' नामक पत्रिका से ही इनके कर्म के महत्व का अनुमान लगाया 
जा सकता है । 'नयी कविता' के लेखों पर ध्यानपूर्वक बिचार करें, तो यह बात एक- 
दम स्पष्ट हो जाती है कि यह एक प्रचारात्मक पत्रिका है । इसमें नई समीक्षा के नाम 
पर श्री अज्ञेय ने सर्वश्वरदयाल सक्सेना, श्री विजयदेवनारायण साही ने लक्ष्मीकान्ता 
वर्मा, श्री लक्ष्मीकान्त वर्मा ने मलयज और डॉ० रघुवंश ने श्री विपिनक्ुमार अग्रवालः 
के काव्य का विवेचन समय-समय पर किया है । ये सभी कवि और समीक्षक 'परिमल" 
| के सदस्य रहे हैं । श्री जगदीशजी या तो छायावादी आलोचकों, उदाहरण के लिए 

पं० नन्ददुलारे वाजपेयी, की निदा करते रहे हैं या उन विषयों पर लिखते रहे हैं जो 
अज्ञेयजी को प्रिय रहे हैं, ज॑से व्यक्तित्व की खोज, आधुनिकता तथा कविता और 
अकविता । नयी कविता का समर्थन ये लक्ष्मीकांत वर्मा और डॉ० घर्मवीर भारती, सेः 
कुछ भिन्त रूप में करते रहे हैं । कोई छन्द का प्रइन उठाए तो ये कहेंगे शब्द की लय 
| से भिन्त एक “अर्थ की ळय” भी होती है; कोई रस की बात करे तो कि ये समझाएँगे, 
) देखिए, रसानुभूति के साथ एक 'सह-अनुभूति' भी होती है और कोई कहे कि आज- 
कल की कविता कुछ गद्यवत्‌ होती जा रही है तो ये अत्यन्त गम्भीर मुद्रा बनाकर यह 
बात उसके मस्तिष्क में बिठाने का प्रयत्न करेंगे कि कविता के साथ एक 'अकविता' 
भी होती है और यदि कोई इस वात पर हठ करे कि नयी कविता कम समझ में आती 
हैं तो ये निश्चिन्त भाव से उत्तर देंगे कि वह तो 'समानधर्माओं' के लिए जारही है । 
जहाँ तक डॉ० जगदीश गुप्त की समीक्षा-शैली का सम्बन्ध है, उसमें एक प्रकार का 
| फीकापन पाया जाता है । कुछ मिलाकर न इनकी मक्त छन्द की कविता प्रभावशाली 
f बन पाई है और न इनकी आलोचना । ३ 
8 ह इ विवेचन के उपरान्त नयी समीक्षा’ की कुछ सामान्य विशेषताओं काः 
उल्लेख हम कर सकते हैं- 

| १) नए समीक्षकों ने श्री सच्चिदानन्द 'अज्ञेय' को एक स्वर से नए आन्दो- 
लन का नेता स्वीकार कर लिया है और उनकी स्थिति को हढ़ करने के लिए उनके 
सम्बन्ध म॑ समय-समय पर प्रशंसात्मक ढंग से लिखते रहते हैं । 'नयी कबिता' के 
सम्पादक डॉ० जगदीश गुप्त की प्रख्यात घोषणा है : मैं उन्हें निस्संकोच नयी कविताः 
का शलाका पुरुष' कह सकता हूँ । 

ह ) इनमें से अधिकांश आलोचक प्राचीन और आधुनिक कविता को मान्यता 
प्रदान नहीं करते | अपने से पूर्व के काव्य को या तो ये उपेक्षा और तिरस्तकार की दृष्टि 
से देखते हैं या उसकी निन्दा करते हैं । 

(३) इन्हें रगति-बिरोधी तो नहीं कहा जा सकता, क्योंकि ये रूढ़िवादी नहीं 
हैं; पर साम्यवादी विचारधारा के ये कट्टर शत्रू हैं और इस बात को ये छिपाते भी 

नहीं । प्रयोगवादियों को एक शब्द में हम 'साम्यवाद--विरोधी-दल' (Anti-comm- 
unism 870079)कह सकते हैं । 

(४) जैसे छायावाद गांधीवाद पर और प्रगतिवाद मार्क्सवाद पर आधारित है, क 
वैसे ही प्रयोगवाद फ्रायड के सिद्धान्तों पर बाह्य संघर्ष के स्थान पर । चेतना की जटि- iE 
लता को ये अधिक महत्त्वपूर्ण समझते हैं; अतः आलोचना के सिद्धांत भी ऐसे बना 
लिए हैं जिनसे समाज के स्थात पर व्यक्ति को प्रमुखता मिले । इस प्रकार समष्टि के 
स्थान पर व्यष्टि की ओर ध्यात आकर्षित करने से काव्य के समान इनकी आलोचना 
में भी ब्यवितवाद का प्राधान्य हो गया है । 

(५) इस आलोचना-सम्प्रदाय में अभी तक जिन बातों पर विशेष बल दिया 
जाता रहा है वे हैं--आधुनिकता, बौद्धिकता, व्यवित-स्वातन्त्र्य और क्षणवाद । ये लोग 
प्रबुद्ध व्यवितयों के लिए लिखते हैं और साधारणीकरण के सिद्धान्त में विश्वास नहीं 
रखते । सभी मुवत छन्द के समर्थक हैं । आलोचना के क्षेत्र में जिन शब्दों को ये बार- 
बार दुहराते हैं, उनमें से कुछ ये हैं--आयाम, परिप्रेक्ष्य, सन्दर्भ, भाव-वोध, असम्पृकत 
और प्रतिमान । 

(६) इनके पास अभी तक अपना कोई जीवन-दर्शन नहीं है 

'नयी समीक्षा' के क्षेत्र में श्री अज्ञेय को छोड़कर अन्य कोई प्रतिभाशाली विचा- 
रक नहीं है। शेष लोग इन्हीं के विचारों को या तो दुहुराते रहते हैं अथवा उतकी 
विस्तार से व्याख्या करते रहते हैं । यों दो-एक छिटपुट अच्छी वात सभी कह लेते हैं; 
पर इनमें से किसीका कोई स्वतन्त्र व्यक्तित्व नहीं है । पश्चिम के नए साहित्य और 
नए दर्शन से ये इतने अधिक अभिभूत हैं कि उसी की चर्चा में रात-दिन लगे रहते हैं । 
यदि इनकी पत्र-पत्रिकाओं को उठाकर देखें, तो लगता है जसे एक विशेष दल के कुछ 
गिने-चुने व्यक्तियों की चर्चा करना ही इनके जीवन का लक्ष्य हैं। व्यक्ति-प्रतिभाओं 
के लिए न इनकी पत्रिकाओं में स्थान है और न ग्रन्थों में; अतः इनकी आलोचना 
सम्पूर्ण समकालीन काव्य पर भी आधारित नहीं है । इसका तात्पर्य यह्‌ है कि सजन- 
झीळता की वास्तविक समस्याओं से ये लोग आंख मिलाकर नहीं देख पाते और आलो- 
चना पर आलोचना लिखते चले जाते हैं । ऐसी दशा में दो में से एक ही बात कही 
जा सकती है--या तो नयी कविता ही रद्दी है या फिर इनकी मान्यताओं में कहीं कुछ 
खोट है । काव्य के सिद्धान्त तो ऐसे होने चाहिए जो वाल्मीकि से लेकर मलयज तक 
की कविता पर लागू हो सकें । अति वैयवितकता नयी समीक्षा का ऐसा अवगुण है 
जिसके कारण नयी कविता के गुण सामूहिक रूप से पाठकों के सामने उभरकर आ ही 
नहीं पा रहे । ये लोग रात-दिन पाठकों का ध्यान महत्वहीन विषयों और सन्दर्भहीन 
प्रसंगों की ओर कुछ इस ग्रलत ढंग से खींचते रहते हैं कि नयी कविता का वास्तविक 
महत्त्व आँखों से ओझल होता चला जा रहा है । सच बात यह है कि 'नयी समीक्षा' 
के क्षेत्र में वैचारिक धरातल पर आज कोई ऐसा आलोचक नहीं है जो तयी सृजन- 
शीलता को दिशा देकर उसे ऊँचा उठा सके । 

हिन्दी-साहित्य में 'ब्रजभाषा-साहित्य' की बहुत प्राचीन परम्परा रही है। आधु- 
निक काल में भी जहाँ इस परम्परा का निर्वाह 'ब्रजःक्षेत्र' से बाहर अनेक गण्यमान 
कवि तथा साहित्यकार (रामचन्द्र शुक्ल, रामप्रसाद त्रिपाठी, वियोगी हरि, नवीन, 
डॉ० रसाल, सरस, द्वारिका प्रसाद मिश्र, रीवाँ नरेश) करते रहे, वहाँ आज स्थिति 
इतनी बदल गई है कि ब्रजभाषा में निष्णात कवि भी खड़ी बोली को ही माध्यम के 
रूप में अपना रहे हैं । जहाँ ब्रज में बुन्देलखण्ड (अम्बिकेश, ब्रजेश, लाल, सेवकेन्दु), 
अवध (हितैषी, प्रणयेश, इयाम, त्रिशूल) और काशी (अवधेश, किंकर) तक के कवि 
लिखा करते थे वहाँ आज ब्रजःक्षेत्र के केन्द्र मथूरा-वृन्दावन में भी खड़ी बोली का ही 
बोलवाला है । यह काळ के प्रवाह का प्रभाव है कि आज 'ब्रजभाषा' बोली मात्र रह 
गई है और “खड़ी बोली” अपने विपुळ वाङमय के कारण 'साहित्यिक भाषा” के रूप 
में आसीन है । आछोच्य काल में साहित्यिक दृष्टि से चाहे कम प्रगति हुई हो पर ब्रज 
का भाषा-वैज्ञानिक अध्ययन विशेष हुआ । जहाँ डॉ० धीरेन्द्र वर्मा के पुराने शोध-कार्य 
का हिन्दी अनुवाद सन्‌ १६५४ ईर में प्रकाशित हुआ वहाँ चन्द्रभान रावत, (मथुरा 
की बोली ), अम्वाप्रसाद 'सुमन' (अलीगढ़-बुलन्दशहर की बोली), रामस्वरूप चतुर्वेदी 
(आगरा की वोली) आचार्य किशोरीदास वाजपेयी ने (हिन्दी शब्दानुशासन के परि- 
शिष्ट में) ब्रजबोली पर मौलिक कार्य प्रस्तुत किए हैं । लेखक ने स्वयं 'ब्रजभाषा और 
खड़ी बोली का तुलनात्मक अध्ययन प्रस्तुत किया है । 
इस काळ में भी प्राय: भक्ति-काव्य की ही विशेष प्रधानता रही और उसमें 
भी रीतिकालीन प्रवृत्तियों के परिवेश में कृष्ण-काव्य का ही प्राधान्य रहा है । इस धारा 
में पुरानी पीढ़ी के वयोवृद्ध साहित्यकार तो बहते ही रहे, पर नयी पीढ़ी ने भी कम 
उत्साह प्रदर्शित नहीं किया। यहाँ यह उल्लेखनीय है कि आज की 'तयी कविता! के 
आचार्य जगदीश गुप्त द्वारा अपने प्रारम्भिक काल में लिखी 'नेत्र-वर्णन” सम्बन्धी कवि- 
ताएँ रीतिकालीन उत्कृष्ट कविताओं से टक्कर ले सकती हैं। इस दिशा में मुकुन्द 
चतुर्वेदी का सहसरं पदों में रचा गया कृष्ण कौस्तुभ' महाकाव्य, रसिया सागर, राधा 
कुण्डलिया, यमुना लहरी (प्र०); आकार-प्रकार, वेश-भूषा, बोलचाल से ब्रज-संस्कृत 
के मूर्तिमान स्वरूप रामलला की द्वारिकाधीश पच्चीसी', द्रौपदी-दुकूल (प्र०); राधेश्याम 
oon TR 
» गोकुलवासी वयोवृद्ध देवी द्विज का 'गोपा- 

छाप्टक' (प्र०); कॅलाशचन्द्र 'क्ृष्णे की 'श्यामा-इ्याम पच्चीसी' तथा जमुना-जामिनी; 
इयाम संगीत, श्याम शतक, वृन्दावन-शतक आदि के रचयिता बाबूराम शास्त्री की 
बंशी (प्र०); जीवनलाल पाण्डे का 'हुलधर हिलोर; आनन्द गो० का रोला छन्द में 
रचित “श्रीमद्भागवतसार'; किशोरी शरण अलि का 'वृन्दावन हित हरिवंश यश; 
अनेक चित्र-काव्यों के रचयिता तथा मेघदूत के ब्रजभाषा के अनुवादक हूपीकेश 
चतुर्वेदी का यमक-इलेपमय काव्य 'रामकृष्णायन' (प्र०) तथा सरस कवियों में अग्रगण्य 
एवं कमनीय कण्ठ से ब्रजभाषा काव्यधारा में स्तान करानेवाले अमृतलाल चतुर्वेदी का 
“इयाम संदेशौ? उल्लेखनीय हैं । अन्य विषयों में विक्रमादित्य का चरित्र ब्रज के कवियों 
का आकर्षण रहा है जिसमें गोविन्द कवि का 'विक्रम-विलास' और रामलला का 
‘विक्र मादित्य' उल्लेखनीय हैं । सुमनेश का 'यक्षिणी खण्ड-काव्य भी महत्त्वपूर्ण है । 
ब्रजभूमि की रज में भक्ति-रस के साथ सहज हास्य एवं चुटीले व्यंग्य के 
कीटाणु भी पर्याप्त हैं । वयोवृद्ध साहित्यकार, घासपात पर (देव पुरस्कारः विजेता 
महाकवि शंकर के पुत्र हरिशंकर शर्मा; छेड़छाड़ के रचयिता हृषिकेश चतुर्वेदी; हास्य 
रसाचार्य गोपालप्रसाद व्यास; हास्यरस के शोब-कर्त्ता तथा कवि डॉ० बरसाने लाल 
चतुर्वेदी; कवि-सम्मेलनों के सिरमौर काका हाथरसी तथा तुक्तककार भारतभूषण 
अग्रवाल का सम्बन्ध ब्रजःक्षेत्र से ही है । समय की माँग के अनुसार आप सभी ने ब्रज 
के स्थान पर खड़ी में ही अधिक लिखा है । शुद्ध ब्रजभाषा में बाळमुकुन्द चतुर्वेदी की 
हास्य सतसई, भंगरंग छंद, चाचा की चटनी, छेडछाड़ (प्र०), मूँछ महासम्मेलन तथा 
रामलला की 'मोदक-महिमा' ली जा सकती है। 
'ब्रज-माहात्म्य' से सम्वन्धित रचनाओं में मुकुन्द कवि का “मथुरा मकर बन्द, 
“ब्रजरज', रामलला का गिरिराज अष्टक', 'वृन्दावन-विरुद'; विष्णुदत्त शर्मा का 'गिरि- 
| राज? तथा कृष्णचन्द्र शर्मा 'कृष्ण' का 'ब्रज वसुन्धरा' (प्र) उल्लेखनीय हैं । 
| राष्ट्रीय धारा का भी जनपदीय भाषाओं पर विशेष प्रभाव पड़ा है । इस दिशा 
में सामयिक कविताओं के अतिरिक्त (भगवानदत्तजी के पद्य, गोविन्दजी के "२५० 
| छन्द तथा गीत', साहबसिंह मेहरा का 'सूराज गंगा”, सुमनेश के छन्द, मुकुन्दजी का 
| 'विप्छव गान” (प्र०) आदि) स्थायी साहित्य भी प्रकाशित हुंआ है, जिसमें गांधी- 
साहित्य लिया जा सकता है | इस दृष्टि से गांवी-निधन (रामछला कृत), छोक-शली 
| में लिखा शर्मंनलाल अग्रवाल द्वारा रचित 'गांधी-आल्हा” (प्र०), मुकुच्द कवि का युग 
! छन्दमाला (प्र०) उल्लेखनीय हैं । हृषीकेश चतुर्वेदी की वीर कुवरसिंह पर लिखी 
| कविता बहुत लोकप्रिय सिद्ध हुई है। 
| 
| 


हर 

खेमसिंह नागर, नवावसिंह चौहान, मूढ़, 'खिच्चो आटेवाला, अंकुराजी, उल्फत- 
सिंह 'निर्भय', विशवम्भरनाथ उपाध्याय सामथिक विषयों पर लिखते रहे । विष्णुदत्त 
शर्मा ते चीन की बर्बरता, चाऊ के प्रति, गोविन्द कबि की 'चीन पर, 'पंचशील', “सह. 
अस्तित्व” पर रचनाएँ महत्त्वपूर्ण हैं । 

“किसान ही भारत राष्ट्र के स्तम्भ हैं. यह बात इस अन्त-संकट ने बिल्कुल 
स्पष्ट कर दी है । वस्तुत्‌ `क क़ल्पवृक्ष, देवमणि और कामधेनु है। दरिद्रता में 

पगे हुए इस जीव की ओर भी कवियों का ध्यान गया । इस दिशा में उल्फत्सिह 
“तिर्भय' ने अपनी 'किसान सतसई', “किसानों की पुकार', “किसानों का विगुल' में 
उनकी तरफ से उद्घोष किया है । कविवर सुमनेश ने 'हलाष्टक' की रचना की । इस 
दिशा में सबसे उल्लेखनीय कृति है जनपदीय कवि जगनसिह संगर द्वारा रचित 'किसान 
सतसई' (प्रकाशित १९४० ई०), जिसकी भूमिका में कवि ने स्पष्ट किया है, अपने ही 
बन्धुओं के धु'घले चित्र उन्हीं की अपनी ब्रजभापा 'ब्रज भारती' में खींचने को तिल- 
मिला उठा ।' वस्तुतः उन्होंने किसान की दरिद्रता का नग्नचित्र सुन्दर, सरस, तथा 
भावपूर्ण शैली में प्रस्तुत कर माँ-भारती की सेवा की है जिस पर उत्तर प्रदेश सरकार ने 
८०० रुपये का पुरस्कार भी प्रदान किया है । 

पुरानी शँ लियों की परिपाटी का निर्वाह आलोच्य काल में किया जाता रहा। 
वियोगी हरिजी की 'बीर' तथा रामचरित उपाध्याय की 'ब्रज' तथा 'दुलारे दोहावली' 
की परम्परा में गो० मदन मोहन की राष्ट्र सतसई, फलक की 'फलक सतसई' 'संयमी 
जी की “संयमी सतसई', मुकुन्द की 'हास्य सतसई' रामेश्‍वर करुण की 'करुण सतसई' 
तथा सेंगर की 'किसान सतसई' उल्लेखनीय हैं । उद्धवशतक की परम्परा में अभिमन्यु 
वध'; नख-शिख तथा नायिका-भेद की परम्परा में सुमनेश तथा रामलला का नायिका- 
भेद, नख-सिख; सत्यनारायणजी के सहपाठी वयोवृद्ध धनीराम प्रेम (रिबेरी-आगरा) 
का नायिका के केशों का वर्णन; ऋतुवर्णन में देवी द्विज, कृष्ण कवि, रामलला, भगवान: 
दत्त, गोविन्द चतुर्वेदी, महेशप्रसाद, सुमनेश के कवित्त-सबँये; समस्या-पृति में रामलला 
तथा गोविन्द के छन्द संग्रहणीय हैं । ब्रजभाषा-ममंज्ञ प्रभूदयाल मीतल का 'ब्रजसाहित्य 
में नायिका-भेद' (१६४८ ६०) तथा 'ब्रजसाहित्य में ऋतु सौन्दर्य” (१६५० ई०) महत्त्व- 
पूर्ण कृतियाँ हैं । आलोच्य-काल में पुराने ब्रजभाषा-साहित्य पर कम-से-कम १०० 
शोध-प्रबन्ध प्रस्तुत किये गए होंगे जिनका विवेचन तो एक शोधःप्रबन्ध में ही किया 
जा सकता है | 

अमृतब्वनि छन्द के आधुनिक प्रवर्तक रामललाजी हैं, जिनकी इस क्षेत्र में कोई 
समता नहीं कर सकता । आपका 'अमृतध्वनि शतक्र' उल्लेखनीय है । अन्य कुछ कवियों 
ने भी प्रयोग किये हैं । 

इधर पद-परम्परा का विशेष विकास न हो सका, पर बाबा शीतलदास “मौनी! 
ने बृन्दावन की गली-गली में दीवारों पर गेरू से कई हज़ार पद लिखे हैं । 

काव्येतर अन्य विवाओं में मेहराजी की चौपाल गीति नाटिका, रामनारायण 
अग्रवाल, शभनलार अग्रवाल, डाँ० सुमन, डॉ० बरसानेलाल चतुर्वेदी, मोहन स्वरूप 
भाटिया ने रेडियो से प्रसारित होने वाले ध्वनि-रूपक लिखे हैं । गोबिन्द चतुर्वेदी ते 

ध्वन्यालोक का ब्रजभाषा म अनुवाद प्रस्तुत किया है । लोक-कहानियों में डॉ० सत्येन्द्र 

लश सिरुरुल, आाममाराया अपार का संग्रहं तथा आदर्शकुमारी यशपाल के संग्रह 
पुण्य की जड़ हरी , 'ब्रज की लोक कथाएं' उल्लेखनीय हैं । “ब्रज लोक साहित्य के 
अध्ययन का सूत्रपात' कर्मठ साहित्यकार तथा बुप्रसिद्ध आछोचक[डॉ० सत्पेन्द्र के शोध- 
प्रवन्ध 'ब्रज लोक साहित्य का अध्ययन, (१९४१«६९ भ है, आपके ही सतत 





RR >ब) ad MT SS DIT rr eS Se Sd 








सन्‌ १६४७ के अनन्तर अवधी साहित्य : १५१ 
प्रयत्नो, प्रयासों से ब्रज-गीत, कहानियों, कहावतों, त्योहारों, ब्रत-अनुष्ठानों आदि पर 
वैज्ञानिक शोध-कार्य हो चुका है । आजकल आप 'ब्रज साहित्य का इतिहास” लिखने में 
संलग्न हैं । 

ब्रज-साहित्य-मण्डल के भूतपूर्वं प्रधान-मन्त्री कृ्णदत्त वाजपेयी के सम्पादकत्व 
में “ब्रज का इतिहास' दो खण्डों में प्रकाशित हुआ | अन्य दिशाओं में-शर्मनलाल 
द्वारा लिखित 'रास लीला' तथा रामनारायण अग्रवाल द्वारा सम्पादित ब्रजयात्रा' तथा 
'रासलीला' ग्रन्थ उल्लेखनीय हैं । ब्रज भारती' के भूतपूर्वं यशस्वी सम्पादक, ब्रज 
साहित्य, कला और संगीत के विशेषज्ञ जवाहरलाल चतुर्वेदी के “सूरदास : अध्ययन 
सामग्री! का प्रकाशन इस काल की उपलब्धि कही जा सकती है । आपके ही अथक 
परिश्रम के फलस्वरूप ब्रज-साहित्य-मण्डल के तत्वावधान में प्रकाशित तथा वासुदेव- 
शरण अग्रवाल, गुलावराय, सत्येन्द्र तया गोपालप्रसाद व्यास के सम्पादक-मण्डल द्वारा 
सम्पादित 'पोद्दार अभिनन्दन ग्रन्थ” सन्‌ १९५३ में वयोवृद्ध साहित्यकार सेठ कन्हैया- 
खाल पोद्दार को समपित किया गया । अभिनन्दन-ग्रन्थ की परम्परा में प्रकाश-स्तम्भ 
के तुल्य यह ग्रन्थ (श्रद्धांजलि, साहित्य, श्रीकृष्ण, इतिहास-पुरातत्त्व-कला, ब्रज जन- 
पदीय-पाँच खण्डों में प्रकाशित) वस्तुतः ब्रजभापा, साहित्य-संस्कृति का सन्दर्भ ग्रन्थ 
बन गया है । 

अन्त में भाव, भाषा, अळंकारादि से ओतप्रोत “लक्ष्मी स्वंवर' के रचयिता, 
अनेक आलोचनात्मक ग्रन्थों के लेखक, ब्रजभाषा की जीती-जागती लाइब्रोरी 'सँयाँ' 
के सुपुत्र चुन्नीलाळ शेष को स्मरण करना चाहता हूँ जो हमारे मध्य आज नहीं रहे । 
ब्रज-साहित्य को उनसे बड़ी आशाएँ थीं । 

दुर्भाग्य से ब्रज-साहित्य-मण्डल तो आज निष्क्रिय पड़ा है, पर सिद्धेश्वर्ताथ 
श्रीवास्तव द्वारा संस्थापित 'सूर स्मारक मण्डल' तथा रामनारायण अग्र वाल एवं सेठ 
गोविन्ददासजी के सत्प्रयास के फलस्वरूप स्थापित 'ब्रज-कळा-केन््र' आदि संस्थाएं ब्रज- 
साहित्य-संस्कृति की सुरक्षा में विशेष प्रयत्नशील हैं । 


--डॉ० त्रिलोकीनारायण दीक्षित 
सन्‌ १९४७ के अनन्तर अवधी साहित्य 


अवधी जीवित भाषा है, जिसमें आज भी साहित्य-सर्जेन हो रहा है, और आज भी 
दैनिक जीवन में वह भावाभिव्यक्ति का माध्यम बनी हुई है । अवघी की साहित्यिक 
परम्पराएँ अत्यन्त गौरवपूर्ण और उज्वल रही हैं । इस भाषा, विभाषा या वोली के 
माध्यम से पचासों महाकाव्यों का प्रणयन हुआ है, जिनमें से कतिपय प्रकाश में आए 
और अधिकांश आज भी अप्रकाशित हैं । तुलसीदास, मलिक मोहम्मद जायसी, कुलुबन, 
मंझन, तूर मुहम्मद चे शेख _तङ्गी. शेख निसार, नजफ अली सलोनी, कासिम शाह, घाघ, 

भट्टारी, गिरधर कविराय, सवलसिह चौहान, प्रतापनारायण मिश्र, धनसिंह राय 
भाबन, भौन, शम्भुनाथ मिश्र, महावीर प्रसाद द्विवेदी, द्वारिका प्रसाद मिश्र जैसे महा- 
कवियों की प्रतिभा का प्रकाशन जिस बोली के माध्यम से हुआ हो, उसके सौभाग्यः 
की समता कौन भाषा कर सकती है ? अवधी काव्य धारा आज भी साहित्य के 
धरातल पर प्रवाहमान है । तुलसी से बहुत पूर्वं आविर्भूत सन्तों ने भी अवधी के माध्यम 
से अपने विचारों को काव्य-परिधान पहनाकर जनता तक पहुँचाया था और आज 
भी इस परम्परा को अपनी प्रतिभा से बल देने वाले कवियों की संख्या कम नहीं है । 
सनु १९४७ भारतीय इतिहास में महत्त्वपूर्ण वष है । सँकड़ों वर्षों की दासता' 
को श्वृंखलाएं विच्छिन्न हुई । राजनीतिक परिस्थितियों के साथ-ही-साथ साहित्यिक 
प्रवृत्तियों में भी परिवर्तन समुपस्थित हुआ । समाज एवं जीवन की प्रगति की दिशाओं 
में परिवर्तन हुआ । जीवन के मापदण्ड और मूल्य बदल गये । अवधी के कवि और 
लेखक इन ऐतिहासिक परिवतंनों तथा क्रान्तियों द्वारा समुपस्थित अभिनव वातावरण 
से अछूते न रहे यह सत्य है कि “कृष्णायन' के अनन्तर अवधी में आज तक दूसरा 
महाकाव्य या चरित-काब्य नहीं लिखा गया, न श्रीयुत द्वारिकाप्रसाद मिश्र जैसी 
उत्कृष्ट काव्य प्रतिभा ही आज अवधी के किसी कवि में है, फिर भी अवधी काव्य-क्षेत्र 
कविविहीन नहीं है। जहाँ 'कृष्णायन' हिन्दी-सा हित्य के इतिहास में अपने उत्कृष्ट 
काव्यत्व, महाकाब्यत्व और भाषा सौष्ठव के कारण बारम्बार समारोहपूर्ण शब्दों में 
उल्लिखित होगा वहाँ रमई काका, भुशुन्डि, वागीश, ब्रजनन्दन, पढ़ीस, लिखसि, हितंषी, 
इपाशंकर मिश्र आदि अपने तीव्र व्यंग्य, शब्द-चयन तथा ग्रामीण जीवन की छटा की 
अभिव्यक्ति के लिए सदव स्मरण किये जायेंगे । 'कृष्णायन” के अनन्तर अवधी काव्य 
स्फुट और विविधता से पूर्ण है। आज अवधी में काव्य लिखने वाले प्रतिभावातू 
कवियों की संख्या प्रायः ७०-७५ है । इन कवियों ने काव्य विषय को आधुनिक जीवन 
से ग्रहण किया है, समाज से ग्रहण किया है । इनके विषय में रोचक वात यह है कि ये 
अपनी सरकार की नीति और योजनाओं का पूर्णतया समर्थन भी करते हैं 


SA हैं, और सरकार 
की असफलताओं, मंहगाई, गरीबी, बढ़ती हुई बेकारी, बीमारी, श्रष्टाचार, पक्षपातवाद, 


भाई-भतीजाबाद, जातिवाद आदि की डटकर निन्दा भी करते हैं । सनु १६४७ के वाद 
के कवियों की रचनाएँ छोटौ पर व्यंग्यों से पूर्ण हैं । ये रचनाएं पाठकों या श्रोताओं के 

अन्तस को छूने में समर्थ हैं । बढ़ती हुई मंहगाई, बेकारी तथा भ्रष्टाचार ने आज के 
कवियों को सर्वाधिक आकर्षित किया है। आज का अवधी कवि राष्ट्रीयता की भावना 
से अनुप्राणित होकर चीनियों के अन्य 


शत हो गयपुर्ण अभियान की निन्दा और आलोचना एवं 
भारतीय संनिकों की वीरता का गान करने में भी किसी से पीछे नहीं हैं तात्पर्य यह 


है कि अवधी का कवि आज भी अपने दायित्वों से पूर्णतया परिचित और सक्रिय है । 
जीवन, समाज, संसार की गतिविधि से वह परिचित एवं जागरूक है । आज की अवधी 
कविता का वर्ण्यं विषय दो भागों में विभाजित किया जा सकता है । प्रथम है सामाजिक 


तथा द्वितीय है राजने तिक । सामाजिक विषयों में उक्त समस्या, मुकदमेवाजी, वरखोज, 
किसान, वृद्ध-विवाह, खलिहान, लक्ष्मीपूजन, सोना, र. ८ 

सनु १६४७ के अनन्तर अवधी साहित्य : १५३ 
दिगशूल, धरती, ब्रत के ढोंग, चुनाव, शराब के दुष्प्रभाव, बेकारी, मकानों की दुर्लभता, 
घुसखोरों की वन्दना, मॅहगाई में पर्व, कन्ट्रोल की दूकान, क्रोधी अफसर, जननी की 
आशा, अन्त देवता, गोधन, दुखी गाँव, गाँव का तालाब, कृपण सास, दीवाली, खटमर, 
फैशन विशेषतया उल्लेखनीय हैं। इनमें से प्रत्येक विषय का हमारे दैनिक जीवन से 
सम्बन्ध है । कवियों, विशेषकर रमई काका, भ्रुंशुण्डि, कृपाशंकर मिश्र, नूतन, देहाती, 
ब्रजनन्दन, लिखीस, वागीश, शास्त्री, आदि ने इन विषयों में व्यंग्यों के माध्यम से आज 
के विडम्बनापूर्ण जीवन का चित्रण किया है। व्यंग्य लेखन में बंसवाड़े का प्रत्येक 
कवि कुशल है । हिन्दी के पाठकों को बैसवाड़े के प्रसिद्ध छेखकों निराला, सनेही, 
हितैषी, रामबिलास शर्मा, नन्ददुलारे वाजपेयी, देवीदत्त शुक्ल, प्रताप नारायण मिश्च 
के मार्मिक व्यंग्य बिसारना नहीं होगा । उपर्यक्त वर्ण्यं विषय में देश की दुर्दशा और 
सामाजिक विपन्नता का चित्रण हुआ है । इन विषयों में सत्य एवं यथार्थ कटु रूप में 
सामने आता है । राजनैतिक विषयों में भारत की महानता, भारत की दुर्दशा, गांधी,. 
नेहरू, राजेन्द्र प्रसाद तथा सुभाष वोस की उपलब्धियों का विशेष वर्णन है । इस दृष्टि से 
रमई काका की भारत का सिपाही, नेता का तुलादान, भुशुन्डि की “भारत के वीर' तथा 
कृपाशंकर मिश्र की रचना 'सँनिक की पाती” विशेष रूप से पठनीय हैं । अवधी के 
कवियों ने चीनी आक्रमण के अवसर पर ओजपूर्ण उत्कृष्ट रचनाएं प्रस्तुत की हैं । नेताजी 
बँसवाड़े के कवियों के प्रियजन नायक हैं । रमई काका का 'नेताजी' शीषंक आल्हखण्ड 
बिशेष जनप्रिय है । यह आल्हखण्ड नस-नस में वीर रस का संचार करने वाला है । 

अवधी के कवियों का नीतिकार रूप बड़ा आकर्षक और प्रभावशाली है । 
रमई काका, देहाती, भुशुन्डि की कहावतें बहुत प्रचलित हैं | काका की रचना से कुछ 
पंक्तियाँ यहाँ उद्धृत हैं : 
ई आही पक्के लखनउवा । 
कहै चीन के दूने दाम, बात-बात माँ करें सलाम । 
चीकट तकिया चटक्क लिहाफ, घर माँ गन्दे बाहर साफ ॥ 
बड़ा तकल्लूफ कड़क खाँय, याक कोर का सत्तर दाँय ॥ 
नाजुक देहीं सिर पर पल्ला, आंखिन सुरमा अंगुरिन छल्ला ॥ 
तितुर लिडाब कवौ कबुतरन के हैं फेर ॥ 
छिथि तेउहार उडे कनकउवा, जानि लीन्ही पक्का लखनउवा ॥ 
इसी प्रकार परमात्मादीन पांडे की कहावते बैसवाड़े में बहुत प्रिय है । उदा-- 
हरणाथं यहाँ कतिपय पंकितियाँ दी जाती है : 
१. नंगा, मंगा, भंगा, तीनि। 
साथ न लीजे श्रातमदीत ॥ 
२. गांठी, लाठी, काठी तीनि। 
पोढि के बाधो आलमदीन ॥ 
३. साखी, माखो, पाखी तीनि। 
डाहा आतमदीन ॥ 

अवघी के नीतिकारों में खगनिया विशेष प्रसिद्ध हैं खगनिया, पुरवा (जि० 
उन्‍नाव) की रहने वाली वासू तेली की पुत्री थी । अशिक्षित खगनिया की कतिपय 
पहेलियाँ यहाँ उद्धत हैं । 
१. भीतर गुदर ऊपर नाँगि, पानी पिये परारा माँगि। 
तिहि को लिखी करारी रहै, बासु फेरि खगतिया कहै । दावात । 
२. लम्बी चोडी आगुर चारि, दुहूँ और ते डारेनि फारि । 
जीव न होय जीव का गह, बासु केरि खगनिया कहै ॥ कंघी ॥ 
इसी परम्परा में कबि देहाती की रचनाएँ भी पठनीय है : 
बनकट चाकर पाँकट जुत । चंचल बिटिया बंचर पूत ॥ 
नटखट तिरिया लागे भूत । लड़े मुकदिमा बिना सबूत ॥ 
कहै दिहाती रखियों याद । इनकी धोय गई मर्याद ॥ 
इस प्रकार आज के अवधी काव्य का वण्यंविषय विविधता सम्पन्न तथा 
सरस है। 
अवधी कवियों की रचनाओं से उनके व्यक्तित्व की मस्ती, सरलता एवं निर्भयता 
प्रतिबिम्बित होती है । सम्भवतः यह इस अवध प्रदेश का पुण्य प्रभाव है। “कवि न 
होउ नहि चतुर कहावों' लिखकर महाकवि तुलसीदास ने जो विनम्रता का परिचय 
दिया था, वह आज के कवियों के लिए आदर्श बन गया । पण्डित द्वारिकाप्रसाद मिश्र से 
लेकर आज तक तरुण कवि सुन्दर, सरस छन्दों की रचना करता हुआ भी आत्म- 
निवेदन में तत्पर है । 
प्राचीन अवधी काव्य की रचना प्रमुखतया दोहा चौपाई छन्दों में हुई। यह 
'परम्परा जायसी से लेकर द्वारिकाप्रसाद मिश्च तक अक्षुण्ण रही है परन्तु आज का 
कवि इस दृष्टि से परम्परा का विसर्जन करके आगे बढ़ गया है। आज सवंया, 
"घनाक्षरी, कवित्त, गजल, दोहा, रोला आदि अवधी कवियों के प्रिय छन्द हैं । इत 
प्रचलित छन्दों के अतिरिक्त गीत, गज़लों में भी अवधी कविता की रचना हो रही है। 
इपाशंकर मिश्च वर्तमान अवधी के बेजोड़ प्रतिभासम्पन्न कवि हैं। खड़ी बोली और 
-अवधी दोनों में ही मिश्रजी काव्य-रचना करते हैं । मिश्रजी ने अवधी में भी अलुकान्त 
काव्य रचना की है, उदाहरणार्थ 
ठाढ है हरू नीम्बी की डार, 
कल्वाना वल ठाढ पगुर्‌याय, 
दुसरका परा, 
गलारे कउबा रव्वाद कान, 
किलोनी चपठा, 
गउझारि के नीम्बि के तरें परा, 
जर-जर खेतिहर ॥ 


रमई काका सभी प्रकार के छन्दों का प्रयोग करने में उनः 
करने में कुशल है। उनका एक 
'विरहा छन्द देखिये । TE जम व 

सन्‌ १९४७ के अनन्तर अवधी साहित्य : १५५ 
जेठ दुपहरिया माँ लूक के बयरिया, 
देहिया उघारे माड़ें मड़नी किसनवा । 
थके-थके पाँव धरे डगमग होइक, 
तन ते बहत बूँद बूँदन पसिनवा॥ 
अवधी के लोक-छन्दीं का प्रचुर प्रयोग मिलता है । विरहा, बिदेसिया छन्दों का 
सो खूब प्रयोग हुआ ही है, साथ ही आल्हा छन्द में भी प्रचुर रचनाएँ हुई हैं । अवधी में 
अनेक आल्हखण्डों की रचना हुई, जिनमें रमई काका का 'नेताजी' तथा ललिता प्रसाद 
मिश्च की रचनाएँ बिशेष प्रसिद्ध हैं। प्राचीन एवं नवीनतम छच्दों का प्रयोग बराबर 
अवधी में हो रहा है, यह अवधी की प्रगतिशीळता का द्योतक है । लोकोन्मुख होने के 
कारण तथा युग की लोकचेतना की पुकार पर अबधी ने लोक घुनों और सभी प्रकार 
के छन्दों को अपनाया है । 
इसी ष्टि से अवधी काब्य का मूल्यांकन भी आवश्यक है। आज अवघी में 
जगार, हास्य, करुण तथा वीर रसों की अभिव्यक्ति विशेष हो रही है | हास्य रस की 
रचना में रमई काका, भुशुन्डि, कृपाशंकर मिश्र, देहाती, वागीश आदि विशेष सफल 
हुए हैं । इनका हास्य शिष्ट, मर्यादित तथा व्यंग्य-प्रधान है । करुण रस से ओतप्रोत कवि- 
-ताएँ रमई काका, कृपाशंकर मिश्र, ब्रजनन्दन, तूतन, दीप नारायण दीप, आदि लिखने 
में सफल हुए हैं । और वीर रस की रचना तो प्राय: प्रत्येक कवि ने सफलता के साथ 
-की है । हास्य एवं वीर रस अवधी के कवियों को बहुत प्रिय हैं । 
अवधी का यह सौभाग्य है कि अनेक कवयित्रियाँ भी इस भाषा में काव्य रचना 
कर रही हैं। खगनिया का उल्लेख ऊपर हो चुका है । सन्‌ १६४७ के बाद दमयन्ती 
दीक्षित, तोरन देवी शुक्ल, 'लली' सुमित्राकुमारी सिन्हा, आदि ने प्रर अवधी काव्य की 
रचना की है। इनका योगदान महत्वपूर्ण है। सुमित्रा कुमारी सिन्हा ने अबध्री में 
सुन्दर गीतों की रचना की है । अषाढ़ का आगमन, 'माटी-कन्योता? उनकी प्रसिद्ध 
रचनाएँ हैं । दमयम्ती दीक्षित की अप्रस्तुत योजना बड़ी स्वाभाविक और अच्छी हैं । 
उदाहरणार्थ : 
ह्वइ रहा रहे दिन का अन्त, पच्छिम माँ छाई अरुनाई । 
मानो रजनी कं माँग भरे, सन्ध्या कुंकुम अच्छत लाई । 
कवयित्रियों के काव्य का वर्ण्य विषय प्रकृति-चित्रण से अधिक सम्बन्धित है। इतकी 
अप्रस्तुत योजना सरल एवं स्वाभाविक है । 
सनु १९४७ के बाद का अवधी साहित्य एकांगी नहीं है अर्थात्‌ उसमें कबिता, 
कहानी, नाटक, निबन्ध-साहित्य की सभी विधाओं की रचना हुई है और हो रही हैं। 
रमई काका ने अबधी में अमेक सुन्दर नाटकों का प्रणयन किया हैं । काका एकांकी 
रचना में भी कुशल हैं । भुशुण्डि ने अवधी में कहानियाँ और गद्य पेराडी रचना की 
है । 'उसने कहा था' के आधार पर लिखित उनकी पैराडी बड़ी रोचक हैं। रमई काका 
ने अवधी में निबन्धों की रचना भी की है, जो समय-समय पर लखनऊ, इलाहाबाद 

डॉ० न० वी० राजगोपालनः 


हिन्दी में तमिळ-साहिस्य 


अतिप्राचीन तथा समृद्ध भारतीय साहित्यके भण्डार में तमिल का दाय अत्यन्त गरिमामय 
है। प्राचीनता की दृष्टि से तमिल का स्थान संस्कृत के पश्चात्‌ का है । यद्यपि कुछ शोध- 
कर्ता यह मानते हैं कि भारत में आर्यो के आगमन के पूर्व ही तमिल भाषा देशव्यापी 
प्रचार प्राप्त कर चुकी थी और उत्तम साहित्य से सम्पन्न थी । तथापि यह विषय अभीः 
प्रमाण-पुष्ट होना है । किन्तु अब उपलब्ध तमिळ का प्राचीनतम ग्रन्थ 'तोल्काप्पियम्‌'” 
शोधकर्ता एवं इतिहास लेखक के लिए अनेक आइचर्यकारी तथ्य प्रस्तुत करता है ॥ 
“तोल्क्राप्पियम्‌' तमिल-भाषा का व्याकरण-ग्रन्थ है और साथ ही (तृतीय भाग में) 
काव्य-रचना सम्बन्धी विविध तत्वों का प्रतिपादन करते हुए उस समय के जन-जीवन 
की कुछ झाँकी प्रस्तुत करता है । ईसा से पूर्व का ललित-साहित्य अधिकांश में लुप्ता 
हो गया है, तो भी उसका अवरिष्ट भाग ही कम विलक्षण नहीं है । इसमें चित्रित 
प्रेम, युद्ध, भक्ति, समाज-व्यवस्था, प्रकृति-हश्य आदि अक्लत्रिम सौन्दर्यं तथा सहजः 
आकषंण से परिपूर्ण हैं। तमिल-साहित्य की लगभग ढाई सहस्र वर्ष की परम्परा अब 
उपलब्ध होनेवाले विविध काव्य-गरन्थों से ज्ञात होती है। इस सारी वाङ मय-राशि कए 
सम्यक्‌ अनुशीलन अभी नहीं हुआ है । 

इस वाङ मय का अनुशीलन इसलिए अत्यावश्यक है कि भारत का अन्य भाषा- 
साहित्य संस्कृत-काव्य-परम्परा का ही अनुसरण करता है, जबकि तमिल विद्वानों का 
यह्‌ दावा है कि तमिल की परम्परा लगभग दसवीं शती ईस्वी तक संस्क्ृत-परम्परा से 
मुक्त रही और अपना पृथक्‌ व्यक्तित्व वनाये रख सकी । इस अनुशीलन से भारतीयः 
काव्यशास्त्र तथा काव्य-सम्बन्धी अनेक समस्याओं का समाधान कदाचित सुकरः 
हो सकेगा । 

हिन्दी का राष्ट्रीय व्यक्तित्व अभी प्रस्फुटित हो रहा है और उसके साहित्य की 
देशव्यापी समग्रता तभी विकसित हो पायेगी जब भारत की सभी भाषाओं के साहित्य 
की उपलब्धियाँ उसके माध्यम से नवीन प्रकाश प्राप्त कर सकें । इस हष्टि से हिन्दी में 
प्राप्त तमिळ-साहित्य का विवेचन उपयोगी है। 

हिन्दी के माध्यम से अन्य भाषीय स 
सकता है : 

(१) मूलकृतियों के अविकल अनुवाद के द्वारा । 


(२) ङृतियों तथा कृतिकारों के विवेचनात्मक परिचय के द्वारा | और 
(३) मूलकृतियों तथा साहित्य-परम्पराओं के ३ था र 


रहित्य का अध्ययन तीन प्रकार से हो 





हिन्दी में तमिल साहित्य : १५७ 

इस प्रकार का कार्य विभिन्‍त भाषाओं का ज्ञान रखनेवाले विद्वाल-लेखकों के 

अध्यवसाय, पुस्तक-प्रकाशकों की दक्षता तथा घन आदि की व्यवस्था--इनकी अपेक्षा 

रखता है । आवश्यक संगठित प्रयत्न के न होने पर भी, यत्रतत्र कुछ स्वतन्त्र प्रयत्न के 

“फलस्वरूप कुछ ग्रन्थों का अनुवाद तथा विवेचनात्मक ग्रन्थ प्रकाशित हो पाये हैं । 
इनका संक्षिप्त विवरण निम्नलिखित प्रकार से है :-- 

(१) महाकवि कम्बन के द्वारा विरचित रामायण महाकाव्य का ख्पान्तर 
“बिहार राष्ट्रभाषा परिषद्‌, पटना से प्रकाशित हुआ है । ईस्वीं बारहवी शती की मूल- 
कतिका (दस हज़ार पद्यों का) यह अविकल गद्यात्मक अनुवाद है । 

तिरुवक्ुरळ के जैसे ही कम्बरामायण भी तमिल का गौरव ग्रन्थ हैं । यह 
वाल्मीकि रामायण का अनुवाद नहीं है, परन्तु एक स्वतन्त्र रचना है । मूळ-कथानक के 
वर्चस्व को सुरक्षित रखते हुए, कवि ने राम, रावण, हनुमान, कुम्भकर्णे, वालि, लक्ष्मण, 
गुह आदि पात्रों के व्यक्तित्व को, भारतीय संस्कृति के अनुरूप, अनेक नवीन परिवर्तंनों 
सहित चित्रित किया है। लंका, अयोध्या तथा मिथिला नगरों के वर्णन में वहाँ के 
समाज एवं राजनीति-व्यवस्था की झाँकी दर्शनीय है। तमिल-साहित्य परम्परा की 
विशिष्टता का परिचय इस ग्रन्थ से प्राप्त हो सकता है। 

(२) तमिल का एक और गौरव ग्रन्थ 'तिरुक्कुरु' (दूसरी शती ईस्वी) 
“सन्त तिरुवल्लुवर' का विरचित नीति-ग्रन्थ है और घर्मे, अर्थ और काम का अति- 
सुन्दर, संक्षिप्त, किन्तु गम्भीर विवेचन १७७० सूत्रप्राय छन्दो में करता है। यह 
“तमिळ-वेद' माना जाता है । अठारहवीं शती से इसके यूरोपीय भाषाओं में अनेक 
अनुवाद किये गए हैं । इधर हिन्दी में अब तक (मेरे देखने में) पाँच अनुवाद इसके 
“निकले हैं । 

सम्भवतः सबसे पुराना अनुवाद 'तमिलवेद' नाम से सस्ता साहित्य-मण्डल ने 
अकाशित किया था । मद्रास विश्वविद्यालय से (डॉ० शंकर राजुनयुड् का किया गया) 
एक अनुवाद हाल में प्रकाशित हुआ है । ज्ञानमंडल, वाराणसी से एक अनुवाद प्रका- 
शित हुआ और एक और संस्था ने अभी कुछ दिन पुर्वं दिल्ली से इसके प्रकाशन की 
चोषणा की है। मद्रास से निकलनेवाली 'दक्षिण भारत” पत्रिका में कुछ वर्ष पर्यन्त 
क्रमशः इसका रूपान्तर प्रकाशित होता रहा । 

(३) आधुनिक तमिल-साहित्य के दो-एक अंश हिन्दी में अनूदित हुए हैं। प्रसिद्ध 
-उपन्यासक्रार 'कल्कि' का “चोर की प्रियतमा' नामक उपन्यास का रूपान्तर साहित्य 
अकादमी से प्रकाशित है । 

(४) श्री राजगोपालाचारी की कहानियों का अनुवाद सस्ता साहित्य मण्डल 
से प्रकाशित हुआ है । 

.(५) इसी संस्था से राजाजी को 'दशरथनन्दत श्रीरामः, "महाभारत कथा' 
आदि कुछ गद्य-ग्रन्थों का रूपान्तर निकला है। 

(६) आधुनिक तमिल कविता के अनुवाद साहित्य अकादमी के “भारतीय 


कविता ग्रन्थों में तथा राष्ट्रभाषा -प्रचार,समिति, वर्धा की कविश्री माला में (सुब्रह्मण्य 
i कि, 

भारती और रामलिंगम्‌ पिळूछे की कुछ कविताएँ) प्रकाशित हुए हैं। तामिल रा 
सम्बन्धी समीक्षा या इतिहास के निम्नलिखित ग्रन्थ उल्लेख योग्य हैं" 

(७) तमिल-साहित्य का इतिहास (श्रीपर्णं सोमसुन्दरम्‌ लिखित--राजकमलः 

काशन, दिल्‍ली हि 
a rs EE और संस्कृति (श्री अबधनन्दन लिखित--सस्ता साहित्यः 
मंडल प्रकाशन) Fe ऽ 

(९) तमिळ साहित्य का नवीन इतिहास (डा० न० वी० राजगोपालनः 
लिखित--आशा प्रकाशन गृह, दिल्ली) , में ति य 

(१०) साहित्य अकादमी के “आज का भारतीय साहित्य' में तमिल-सम्बन्ध 
लेख इस प्रसंग में उल्लेखनीय हैं । त ० 

(११) दक्षिण भारत हिन्दी प्रचार सभा की दिल्ली शाखा के दारा आयोजित 
भाषण-माला में अनेक विद्वानों के ड्ठारा दिये गए तमिल-साहित्य-सम्बन्धी भाषणः 
'तमिल-साहित्य' नाम से प्रकाशित हुए हैं । 

उपर्यक्त इतिहास-ग्रन्थ भिन्न-भिन्न दृष्टियों से लिखे गए हैं । तमिळ-साहित्यः 
का संक्षिप्त परिचय या विवेचन मात्र इनमें प्राप्त होता है । किसी में भिन्न-भिन्न युगो 
की चिन्तनधाराओं की समीक्षा एवं हिन्दी-साहित्य की गतिविधियों के साथ किचितू 
तुलना भी प्रस्तुत की गई है । 'तमिल-साहित्य का नवीन इतिहास” में द्राविड जाति, 
सभ्यता तथा साहित्य-सम्बन्धी भिन्त-भिन्त मतवादों का संक्षिप्त परिचय दिया गया है । 

अनुसन्धानात्मक ग्रन्थों में ये द्रष्टव्य हैं-- 

(१२) कम्बन और तुलसी--(मद्रास विश्वविद्यालय) डॉ० झांक्ररराजु नाई 
ने कम्बरामायण और रामचरितमानस में वर्णित सीता-राम के 'पूर्वानुराग” के प्रसंगा 
को लेकर तुलनात्मक विवेचन प्रस्तुत किया है। डॉ० नायडू का इसी झीर्षक का 
बृहदाकार शोध-प्रबच्ध अभी प्रकाशित नहीं हुआ है । 

(१३) तमिल और हिन्दी के काव्यशास्त्र का तुलनात्मक अध्ययन” इसी लेखक 
का शोधग्रन्थ है । इसमें तमिल की काव्यशास्त्रीय परम्परा का विस्तृत विवेचन प्रस्तुता 
किया गया है और प्रसंगात्‌ भरतमुनि के पूर्व के भारतीय साहित्यशास्त्र, 'भरतनाट्य- 
शास्त्र में प्राप्त तमिळ परम्परा के कुछ तत्त्वों तथा संस्कृत साहित्यशास्त्र में तमिल 
काव्यशास्त्रीय प्रभाव के सम्बन्ध में रोचक सामग्री दी गई है । 

(१४) विभिन्न विइवविद्यालयों में अब ये शोध- 

कम्वन और तुल्सी (यह पू्व- 
मीरा, भारती तथा भारतेन्ट्र और तमिः 


कार्य चल रहे हैं-- 
उल्लिखित ग्रन्थ से भिन्न है), आण्डाल और 
ल का उपन्यास-साहित्य आदि । 

(१५) हिन्दी की विभिन्न पत्र-पत्रिकाओं में समय-समय पर तमिळल-साहित्या 
तथा साहित्यकारों के सम्बन्ध में लेख प्रकाशित होते रहे हैँ और कबिता, कहानी आदि 
का अनुवाद प्रकाशित होता है | इस सम्बन्ध में 'आजकल” (दिल्ली) "साहित्य सन्देश” 
(आगरा), 'दक्षिण भारत” (मद्रास) 'नवनीत' (बम्बई ), - ज्ञानोदय’ (कलकत्ता), 
“माव्यम' (इलाहाबाद), 'बर्मयुग' (बम्बई) आदि उल्लेखनीय हैं । 





हिन्दी में तमिल साहित्य : १५६ 

कुछ विश्वविद्यालयों तथा शिक्षण-संस्थाओं की मुख-पत्रिकाओं में शोध लेख 
प्रकाशित होते रहे हैं । क० मु० हिन्दी तथा भाषा-विज्ञान विद्यापीठ आगरा के “भार- 
तीय-साहित्य,' केन्द्रीय हिन्दी संस्थान, आगरा के 'गवेपणा' आदि उल्लेखनीय हैं 

हिन्दी में तमिल-साहित्य-सम्बन्धी कार्य अभी बहुत-कुछ करना शेष है । जेसे-- 

(१) ईसा के पूर्व का तमिल-साहित्य में, जो कि 'संघ-साहित्य' नाम से विख्यात 
है, प्रेम, वीरता आदि के अतिमनोहर वर्णन मिलते हैं । 

(२) 'शिळप्पकारम्‌' और 


~ 


(३) 'मणिमेखलं' नामक दो काव्य (ईस्वी दूसरी शाती) वस्तु, शिल्प तथा 


अभिव्यक्ति की हृष्टि से श्रनुपम महाकाव्य हैं । इसी प्रकार (नवीं शती का) 

(४) जीवक चिन्तामणि नामक महाकाव्य लोकप्रिय हैं जिसमें संस्कृत एव 
तमिल की काव्य-पद्धति का सुन्दर समन्वय है और जैन दर्शन की काव्यात्म व्याख्या हैं। 

(५) वैष्णव भक्तों (आलवारों ) के 'दिव्यप्रवन्वम्‌' (चार हजार गीत) विशिष्टा- 
टत दर्शन के आधारभूत कृतियाँ हैं और भक्ति-आन्दोळन के आरम्भिक युग में इनका 
योगदान अति महत्त्व का है । 

(६) शंव भकत नायनमारों तथा उनकी परम्परा के पट्टिणसुतार, तिरुमूलक्‌ 
आदि की श्रीसूमितयाँ न केवल काव्यकला की दृष्टि से परन्तु (अब केवल तमिळ प्रदेश 
में प्राप्त) एक झैव-सम्प्रदाय के सिद्धान्तों का परिचय पाने के लिए पठनीय हूँ । 

(७) तमिल का 'सिद्धसाहित्य' अपञ्रश भाषा के (वज्यानी) सिद्धों के 
साहित्य के समकक्ष है । तमिल प्रदेश में 'सिद्धवंद्य' नाम से प्रचलित वंद्यक-परम्परा के 
आकर ग्रन्थ इस साहित्य में आते हैं । इन सिद्धों के अनेक नाम ऐसे हैं जो'वस्रयानी 
चौरासी सिद्धों के नामों से मिलते-जुलते हैं-जैसे 'पुलि-पू-पाणि' (ब्याघ्रपा), तेर 

' (रपा) । ऐसा अनुमान होता है कि इनकी ये तमिल कृतियाँ मुळ अपश्र श कृतियों 
का तमिल-अनुवाद हैं । इन ग्रन्थों में 'रसवाद', हठयोग, वंद्यक नीति आदि विषयों 
का रोचक विवेचन मिळता है । किन्तु प्रतीकात्मक संध्या भाषा' में होने से अर्थग्रहण 
श्रम-साध्य लगता है। इनका अनुशीलन वप्त्रयानी सिद्धों के साहित्य पर भी नया 
प्रकाश डाल सकता है । 

(८) इनके अतिरिक्त संघकालीन नीतिकाव्यों, 'परणि' नामके मध्ययुगीता 
बीर-काव्यों तथा भक्ति-कःव्यों का परिचय उपयोगी सिद्ध होगा । 

(९) आधुनिक साहित्य की विभिन्‍न विधाओं के बारे में कहना अपेक्षित नह 
है । उपन्यास, कहानी, निबन्ध तथा कविता के क्षेत्र में अनेक साहित्यक्रारों ने मौलिकः 
कृतियाँ रची हैं । 

(१०) तमिल के लोक-साहित्य पर उपयोगी कार्य हो सकता है। 

इनके अतिरिक्त (११) ज्योतिष, नाट्य, संगीत, वास्तु, स्थापत्य आदि विविध 
विषयों का साहित्य भी कम रोचक एवं ज्ञानवर्धक नहीं है । हिन्दी भाषा तथा साहित्या 
की भारत-व्यापी समृद्धि तभी संम्पन्न हो सकेगी जब अन्य भारतीय भाषाओं के साहित्यः 
का ख्पान्तर, अध्ययन,' विवेचन तथा अनुशीलन हिन्दी में होगा । 

मलयालम साहित्य--हिन्दी में 


स्वाधीनता के बाद भारत-भर में एक नई सांस्कृतिक चेतना की लहरें कल्लोलित हुई 
हैं । इसके फलस्वरूप भारत की भाषाओं में पारस्परिक सम्बन्ध और सम्पर्क की 
सम्भावनाएँ बढ़ रही हैं । हिन्दी हमारी राष्ट्रभाषा होने के कारण उसके प्रचार और 
प्रसार का काम अहिन्दी-प्रदेशों में शीघ्र गति से किया जा रहा है । यह वात विशेष 
उल्लेखनीय है कि हिन्दी का प्रचार अहिन्दी प्रदेशों में सबसे बढ़कर केरळ में हुआ है। 
केरल की पाठ्य-पद्धति में हिन्दी की शिक्षा अनिवार्य होने के कारण नई पीढ़ी के सब 
रोग हिन्दी जानते हैं । इसका सुफल यह हुआ कि हिन्दी और मळयालम साहित्यों का 
पारस्परिक आदान-प्रदान पर्याप्त मात्रा में बढ़ गया है। हिन्दी के प्रसिद्ध उपन्यास- 
कारों, कहानीकारों एवं कवियों की मूल्यवान रचनाओं का अनुवाद मलयालम में किया 
गया है । उसी तरह मलयालम के कुछ ग्रन्थों का अनुवाद हिन्दी में भी हुआ है । इसके 
अलावा मलयालम साहित्य के इतिहास, भाषा, व्याकरण आदि विविध पहलुओं पर 
लिखे हुए कुछ ग्रन्थों का प्रकाशन भी हो चुका है। उनका हम संक्षेप में अवलोकन 
करग । 


उपन्यास 


उपन्यास मलयालम की समृद्ध विधा है । उच्चकोटि के अनेक उपन्यास मलया- 
रूम में लिखे जा चुके हैं, जिनके अनुवाद अंग्रेजी, फ्रॅन्च, रूसी, बंगला, हिन्दी आदि विश्व 
की अनेक भाषाओं में निकले हैं । हिन्दी में मलयालम के कुछ उत्कृष्ट उपन्यासोों का 
भाषान्तर किया गया है । मलयालम के सुप्रसिद्ध उपन्यासकार श्री तकष्यि शिवशंकर 
पिल्ले के चिम्मीन', 'रंट्टङपि', और 'तोटिटयुटे मकन' के प्रकाशन से इस भाषान्तर- 
प्रक्रिया का समारम्भ होता है । श्रीमती भारती विद्यारथी ने श्री पिल्ले की ऊपर कही 
हुई कृतियों का भाषान्तर सबसे पहले हिन्दी में किया । 'चेम्मीन' (मछुआरे), 'तोद्‌टयुटे 
मकन' (चुनौती), और 'रंद्टिङपि' (दो सेर धान ) में केरल के श्रमिक वर्गों के 
दयनीय जीवन का यथार्थ चित्र खींचा गया है। 

ये उपन्यास मलयालम उपन्यास-साहित्य के यथार्थवाद के अच्छे नमूने हैं । 
'चिम्मीन' साहित्य अकादमी से पुरस्कृत उपन्यास है । हिन्दी के अलावा अंग्रेजी, रूसी, 
चेक, स्पेनिश, पोलिश, इटारियन, लिथ्वेनियन, फ्रौन्च और बंगला में भी डस श्रेष्ठ 
उपन्यास का अनुवाद हो चुका है । मलयालम के लब्ध प्रतिष्ठ उपन्यासकार श्री पी० 
केशवदेव के 'ओटयिल निन्नु' (नालीसे) का अनुवाद ही सुधांशु चतुर्वेदी ने किया हैं । 
त्याग, मानव-श्रेम आदि आदशों के सौरभ से भरा हुआ यह उपन्यास एक गरीब 


१६० 


वेल्लार्थाश अजु नन्‌ 





मलयालम साहित्य--हिन्दी में : १६१ 
रिक्शा वाले के निःस्वार्थं जीवन की उज्जवल एवं उदात्त कथा है । भारतीय विद्यार्थी 
ने भी 'ओटयिल निन्नु' का अनुवाद हिन्दी में किया हैँ । केरळ के मुसलमान समाज 
की अन्धरूढ़ियों एवं कुरीतियों की कड़ी आलोचना करने वाळे उपन्यासकार हैं श्री बंक्कं 

मुहम्मद बशीर । उनके मशहूर सामाजिक उपन्यास '्ुप्पाप्पा- क्कोरानेण्टान्ते' का 
हिन्दी भाषान्तर 'दादा का हाथी” नाम से श्री के० रविवर्मा के द्वारा किया गया है । 
एक कट्टर-पन्थी मुसलमान घराने की समस्याओं का यथार्थं चित्र बशीर के इस उप- 
स्यास में पा सकते हैं । श्रीमती रत्नमयी देवी दीक्षित ने सरदार के० एम० पणिक्कर्‌ 
के 'केरलसिंह? नामक ऐतिहासिक उपन्यास का अनुवाद करके इस प्रक्रिया को प्रगति 
की ओर बढ़ाया । अंग्रेजों के अत्याचारों से अपनी मातृभूमि को मुक्त करने के ल्यिः 
जिन देश-प्रेमियों ने अपनी आत्मा की बलि चढ़ाई है उनमें से केरल वर्मा पषदिंश राजा 
का नाम प्रातःस्मरणीय है। उनके स्वातन्त्य-संग्राम का भावोज्ज्वल चित्रण पणिक्कर 
के 'केरलसिंह' में मिलता है। दिल्ली की 'भारतीय साहित्यिक” मासिक पत्रिका के 
सम्पादक श्री एस० लक्ष्मण शास्त्री के द्वारा श्री के० दामोदरव्‌ के पद्मावती उप- 
न्यास का जो भाषान्तर हुआ है वह यहाँ उल्लेखनीय है । काजू-कारखाने में काम करने 
वाले मजदूरों की आँसू-भरी जिन्दगी के मार्मिक चित्रों से भरे हुए इस उपन्यास के 
हिन्दी-लूपान्तर में मौलिकता की भाव-भंगिमा विद्यमान है। वेट्टूर रामन नायर के 
'जीविक्फुवान मरन्तुपोय स्त्री' और टी० एन० गोपीनाथन नायर के 'सुघा' के रूपान्तर 
भी यथाक्रम 'जो जीना भूल गई! एवं 'सुधा' शीषंकों से श्री अभयदेव ते किये हैं । 
श्री एम० एस० मेतोन के 'यति' नामक उपन्यास का अनुवाद हाळ ही में 'धर्मयुग' में 
घारावाहिक रूप से प्रकाशित हो चुका है । 


नाटक 

मलयालम के कुछ नाटकों का भाषास्तर हिन्दी में किया गया है । सी० जे० 
तोमस का 'अवन्‌ वीण्टुं वून्तू' (वह फिर आ रहा है--अनुवादक, पी० जी० वासुदेव); 
उर्व का “मण्णूं पेण्णु' (मिट्टी और नारी-अनुवादक, कृष्णमेतत); टी० एन० गोपी- 
नाथन नायर का 'मुगं' (जानवर--अनुवादक रघुवीर शरण); मेक्कोल्छ परमेइवर्‌ 
पिल्ले का 'गीतानन्द' (अनु०, पी० जी० वासुदेव) ; तोष्पिल भासि के 'निङङलेन्ते 
कम्यूणिस्टाक्कि' (उत्थान--अनुवादक,-एस ० लक्ष्मण शास्त्री); 'मूळधनं' (पूंजी --अत्‌- 
वादक, लक्ष्मण शास्त्री) और 'पुतिय आकारां पुतिय भूमि” (नया आस्मान नयी धरती-- 
अनुवादक, डॉ० एन ई० विश्वनाथ अब्यर) इत्यादि नाटकों के नाम यहाँ प्रमुख रूप 
से लिए जा सकते हैं । श्री लक्ष्मण शास्त्री ने श्री० तोष्पिल भासि के नाटकों का अनु- 
वाद अनूठी शैली में किया है । उत्तकी अनूदित कृतियाँ पढ़ते समय ऐसा बिदित होता है 
मानो वे हिन्दी की मौलिक रचनाएँ हों । पी० जी० वासुदेव से क्रिया गया 'गीतानन्द' 
का भाषान्तर भी ऊंचा स्तर कायम रखता है। परन्वु खेद की बात है, एन० कष्ण | 
पिल्ला, क॑निक्कर पद्मनाभ मिल्ला, के० टी० मुहम्मद, पोन्कुर्तं विक जैसे अन्य शीषेस्थ 
नाटककारों के नाटकों का अनुवाद अभी तक हिन्दी में नहीं हुआ है। 


१६९ --ीी 
कविता 

स्व० महाकवि बल्लन्तोल की तीस सुन्दर कविताओं का अनुवाद केन्द्रीय 
साहित्य अकादमी ने प्रकाशित किया है । वह्लस्तोल के उज्ज्वल काव्यों का निस्तुलू 
सौन्दर्य और भाव गांभीर्य इस संग्रह में दिखाई देता है। अकादमी के द्वारा प्रकाशित 
भारतीय कविता नामक प्रतिनिधि काव्य संग्रह में भी कुछ मलयालम कविताओं के 
अनुवाद संकलित किये गए हैँ । जी० शंकर कुरूप, एन० गोपाल पिल्ला, वेण्णिक्कुलं, 
कुंजिरामन नायर, पाला नारायणन नायर, बैलोप्पिल्लि, बालामणि अम्मा, एम० पी० 
अप्पन, वयलार आदि प्रसिद्ध कवियों की कविताओं का भापान्तर इस संकलन में 
सम्मिलित है । इन सभी कविताओं का अनुवाद श्रीमती रत्नमयी देवी ने किया है" 


साहित्य का इतिहास, अनुसन्धान, व्याकरण आदि 

मलय़ालम साहित्य के दो इतिहास ग्रन्थ हिन्दी में अभी तक प्रकाशित हो गये 
हैं । डॉ० भास्करन नायर से विरचित 'मल्यालम साहित्य का इतिहास” तथा रत्नमयी 
दीक्षित द्वारा लिखा हुआ 'केरली साहित्य दर्शन' इस कोटि के ग्रन्थ हैं । मलयालम-साहित्य 
के सम्बन्ध में व्यक्त और विशद ज्ञान प्राप्त करने के लिये हिन्दी प्रदेश के लोगों को 
डॉँ० नायर की पुस्तक उपयोगी रहेगी । डॉ० एन० ई० विश्वनाथ अय्यर का 'हिन्दी- 
मलयालम व्यावहारिक कोष” और कृट्टन पिल्ले का ' मलयालम और हिन्दी का तुलना- 
-त्मक व्याकरण' मलयालम भाषा के अध्ययन में काफी सहायक हैं । 

पिछले पाँच वर्षों के अन्दर हिन्दी के अनुसन्धान के क्षेत्र में भी मलयालम 
साहित्य की काफी सामग्रियाँ आ चुकी हैं । कृष्ण भक्ति साहित्य' (डॉ० भास्करन्‌ 
नायर) ; 'कथा साहित्य (डॉ० गोविन्द , शेनाई) ; 'ताटक साहित्य' (डॉ० एत० 


आई० नारायण); 'उपच्यास साहित्य' (डॉ० दामोदर प्रसाद), “आधुनिक कविता' 


(डॉ० विश्वनाथ अय्यर), “राम भक्ति साहित्य' (डॉ० सुभद्रा अम्मा); 'बल्लन्तोल 
और मँथिलीशरण गुप्त” (डॉ० के० एस० मणि); 'एषुन्तुच्छान और तुलसी” (डाँ० | 
जोर्ज) आदि शोध-प्रवन्थ मझयालम और हिन्दी की तुलनात्मक गवेषणा के क्षेत्र की 
महत्वपूर्ण उपलब्धियाँ हैं । इन शोध प्रवन्थों के द्वारा प्राचीन और आधुनिक मलयालम 
साहित्य का परिपत्र हिन्दी जगत्‌ को मिला है। 

_ मलयालम में एक ऐसा साहित्य है जो सभी दृष्टियों से बंगला, हिन्दी, आदिं 
साहित्यों के समकक्ष ठहरंता है । मलयालम साहित्य की सभी शाखाएँ बहुत ही पुष्कल 
हैं । किन्तु उनके सौरभ और वर्ण-भंगिमा को हिन्दी में पूर्ण रूप से उतारने का गम्भीर 
प्रयास अभी तक किसी ने नहीं किया है । भारत की भावनात्मक एकता के लिए हिन्दी 
और हे भाषाओं के साहित्यों का पारस्परिक आदान-प्रदान परम आवश्यक है । 
अतः हिन्दी में मळनालम के उत्कृष्ट ग्रच्थों के अनुवाद प्रस्तुत करने के लिए साहित्य 
अकादमी और केन्द्रिय हिन्दी निदेशालय की ओर से महत्वपूर्ण योजनाएँ बननी चाहिए । 
राष्ट्रभाषा हिन्दी की श्रीवृद्धि के लिए मलयालम जैसे अन्य भारतीय साहित्यों के उत्तम 
अन्थों का उसमें अनूदित होना आवश्यक ही नहीं अपितु अनिवाय है । हे 

डॉ० भगीरथ मिश्र 


सूर्यकान्त त्रिपाठी “निराला? का काव्य 


कवि समय की चेतना का चारण है। बदलते युगों में जो परिवर्तन होते हैं, उनका 
संकेत, विश्लेषण और उनकी विवृत्ति तो कवि करता ही है, आगामी युगों की चेतना 
का भी सन्देश वह देता है। पर एक महाकवि की विशेषता इस बात में रहती है कि 
परिवर्तन के प्रभाव को अंगीकार करते हुए भी वह अपने वृन्त पर फुलता है--भपनी 
डाल पर झूलता है और अपने मूल की महिमा को प्रकट करता है। परम्परा के 
तिरस्कार का डिढोरा दम्भ-मात्र है। वृक्ष जड़ से कटकर विकास को प्राप्त नहीं हो 
सकता । जड़ छिपी रहकर भी उसको नई कोंपलों की समृद्धि और नए फूलों-फलों का 
- वैभव प्रदान करती है। वही विकास का वरदान भी देती है। ये ही वाते हमारी 
परम्परा के सम्बन्ध में भी सत्य हैं । K 
निराळा का काव्य इस तथ्य का प्रचुर प्रमाण प्रस्तुत करता है। भारतीय 
संस्कृति और दर्शन की चेतना उनके काव्य की मूळ है। उसके आधार पर ही समस्त 
नवीन राजनीतिक, सांस्कृतिक एवं साहित्यिक प्रभावों का प्रस्फुटन हुआ है। यह 
कहना सत्य न होगा कि निराला के काव्य का क्रमशः विकास हुआ है; पर यह 
अवश्य है कि जैसे ऋतुविपर्यय के साथ-साथ वन-उपवन में सुखद परिवर्तन देखने को 
मिळते हैं, उसी प्रकार निरालाजी के काव्य में भी 'बेयवितक, सामाजिक एबं 
राजनीतिक परिस्थितियों की दु:खमयी ऋतुओं का प्रभाव देखने को मिलता है । 
यह प्रभाव बड़ा ही मर्मभरा है । जब हम इस दृष्टि से निराळा के काव्य को देखते हैं, 
तो पता चलता है कि हिमालय के समान सुदृढ़ एवं उदात्त व्यक्तित्ववाले मतस्वीं 
निराला का हृदय गंगोत्री से बह चलने वाळी गंगा की शु्रधारा के समान तरळ है । 
संवेदनशीलता की वारीक सूक्ष्म तरंगें उस महामानव को महार्णव की उद्वेलनशीलता 
प्रदान करती रही हैं और संवेदना-तरंगों की अनन्तता ने उनके. व्यक्तित्व के आसपास 
एक अथाहता और आतंक का सृजन कर दिया था । कारण यह है कि उनका व्यक्तित्व 
अगाध कवित्व से भरा हुआ था । शरीर की जर्जरता और पीड़ा की तीब्रता में भी उनके 
मन से कवित्व की उभियाँ ही स्पन्दित होती रही थीं । इसी कारण उनका समग्र जीवन 
दुःखमय परिस्थितियों एवं संघर्षों को चुनौती देता रहा। 
जब हम और सूक्ष्म विश्लेषण करते हैं तो लगता है कि उनका जीवन हिमा- 
लय और समुद्र के बीच समझौता करने का प्रयास करनेवाली एक प्रक्रिया के रूप में 
था । इसी प्रक्रिया को पूर्ण करने के किए उनकी वाणी विविध रूप में सहस्रवार होकर 

१६४ of 
फूट निकली है । उसमें एक अजख्रता है । निराला का छायावादी काव्य हिमालय के 
समान है, पर उनका परवर्ती जनवादी काव्य द्रवीभूत होकर निकली गंगा-जमुना:की 
धाराओं की भाँति है जो जन-सामाच्य को स्पर्श करता है और उनके सुखदुःखों के 
कलरव की अनुगूंज से मुखरित 

निराला के स्वातन्त्र्योत्तर काव्य में भी पूर्ववर्ती काव्य की विशेषताएं बिखरी 
हुई हैं, पर उसकी प्रबृत्ति यथार्थे को लेकर चलने की है । कल्पना की उच्चता, झब्दा- 
वली की संस्कृतबहुलता और अर्थ की दुरूहता के स्थान पर जनमानस को स्पशे करने 
की क्षमता इसमें विद्यमान है । इतना ही नहीं जीवन की विषमताओं पर तीखा व्यंग्य 

में मिलता है । हास्य-विनोद की प्रवृत्ति प्रमुख रूप से इधर के काव्य में मिलती 

है, जो पूर्ववर्ती काव्य में नहीं थीं, पर जो उनकी गद्य-रचनाओं में देखी जाती थी। 
इसके साथ-ही-साथ लोकगीतों, उदू गजलों आदि की शली और धुने भी हमें उनके 
इधर के गीतों और मुक्तकों में मिळती हैं। पूर्ववर्ती ओज और उदात्तता से सम्पन्न लम्बी- 
लम्बी निबन्धात्मक रचनाओं का इधर अभाव दिखलाई देता है । उसका कारण यही 
समझ पड़ता है कि कवि की अदम्य मनस्विता सामाजिक और दावी विइवासघातों 
के प्रहारों से जसे टूट गई हो। अतः इधर की रचनाओं को मोटे तौर पर हम ४ 
विभागों में बाँट सकते हैं : (१) विनोद और व्यंग्यरूण रचनाएँ । (२) आध्यात्मिक 
और आत्मपरक रचनाएँ । (३) ऋतु और प्रकृति-सम्बन्धी रचनाएँ, (४) प्रयोगशील 
रचनाएँ । इन चार प्रकार की रचनाओं में निरालाजी का परवर्ती काव्य रंखा जा 
सकता है । ~ 

वास्तव में निराळाजी के काव्य की प्रवृत्ति में सन्‌ १९४२ के पश्चात्‌ एक मोड़ 
उपस्थित हुआ । इस मोड़ का कारण वयक्तिक मनस्थिति भी है और सामाजिक एवं 
राजनेतिक परिस्थिति भी। दोनों ही कारणों से इनके मन में जो खीझ उत्पत्न 
हुई वह व्यंग्य और विनोद दोनों ही रूपों में हमें देखने को मिलती है । परन्तु, उसके 
उपरान्त १६५० से जो कविता की प्रवृत्ति दिखलाई देती है, वह अधिकांश प्रगीतात्मक 
है, जिसके अन्तर्गत हमें आध्यात्मिक, प्रकृति-सम्बन्धी, ऋतु-सम्बन्थी और श्खुंगारिक 
गीत देखने को मिळते हैं । इस बीच में हिन्दी साहित्य के अन्तर्गत प्रयोगवाद का'प्रचार 
हो गया था । अतः १६५० के वाद की कुछ कविताओं में प्रयोगशीलता भी दिखलाई 
देती है । इन चारों प्रवृत्तियों का निरालाजी के पूर्ववर्ती साहित्य से और उसकी 
प्रवृत्तियों से कोई सम्बन्ध न हो, ऐसी बात नहीं है। हास्य और व्यंग्य की प्रवृत्ति 
निराळाजी के लेखों, कहानियों और उपन्यासों में मिलती उनके अनेक लेखों में 
लगभग उसी प्रकार की विनोद और व्यंग्य की प्रवृत्ति दिखलाई देती है, जो इधर की 
रचनाओं--'कुकुरमुत्ता', 'वेळा' और 'नए पते' जैसे काव्य-संग्रहों--में देखी जा सकती 


- हे तथा 'सुकुल की वीबी' 'बिल्ळेसुर वकरिहा' जैसी रचनाएँ भी इसके उदाहरण स्व: 


रूप देखी जा सकती हैं । आध्यात्मिक, श्रृंगारिक और प्रयीगशीऊ् रचनाएँ भी इनकी 
पूर्ववर्ती परवृत्ति का ही एक विकास हैं। 'परिमल', 'अनामिका', 'गीतिका' संग्रहों की रचनाएँ 


इस प्रबृत्ति से ओतप्रोत हैं । अतः ऐसा कहा जा सकता है कि परिस्थिति-वश जो उनकी 

व्यंग्य की प्रवृत्ति बिशेष रूप से प्रकट हुई उसका सामयिक कारण है। परिस्थिति के 
साथ-साथ इन रचनाओं पर उदू काव्य का प्रभाव भी है । 'कुकुरमुत्ता', बिला' और 
“नए पत्ते' रचनाओं की अधिकांश कविताएँ, उतकी हास्य प्रवृत्ति की द्योतक हैं जो 
इली मनस्थिति (लाईट मूड) में लिखी गई हैं । ऐसी रचनाएँ लिखना उनके लिए 
खेल था । फिर भी रचनाओं में जो व्यंग्य के छीट है वे बड़े प्रभावशाली हैं । 
यद्यपि 'कुकुरमुत्ता' की रचना सतु १६४३ में हुई थी और 'वेला' तथा नए 
पत्त’ की रचना सन्‌ १६४६ में, फिर भी इन रचनाओं में क्योंकि एक अप्रत्याशित मोड़ 
दिखलाई देता है इसलिए नए युग के निराला के काव्य-विवेचन के प्रसंग में उतका 
उल्लेख आवश्यक है । 'कुकुरमृत्ता' का द्वितीय संस्करण १९५२ में हुआ, परन्तु उनकी 
यह कविता बहुत अधिक प्रसिद्ध हुई । अतएव नए डु के काव्य के अन्तर्गत यह्‌ 
उल्लेखनीय टै । इस रचना में “गुलाब' और 'कुकुरमृत्ता' की बातचीत हैँ । ये दोनों ही 
प्रतीक रूप में हैं । गुलाब पूंजीवादी संस्कृति का प्रतीक हैं और कुक्ुरमुत्ता किसान- 
मजदूर वर्ग का । कुकुरमृत्ता के बहाने निराळा जनसामान्य और मजदूरी करने वाले 
स्तथा किसानों के महत्त्व को प्रकट करते हैं । इस प्रकार से इस काव्य में प्रगतिवादी 
विशेषता दिखलाई देती है । परन्तु निराला का 'कुकुरमृत्ता' बड़े प्रगरभ रूप में हमारे 
सामने आया । वह अपनी प्रशंसा और अपना महत्त्व बड़े भशिष्ठ ढंग से स्थापित करता 
है । अतएव वह निरालाजी के द्वारा प्रतिष्ठित आदर्श संस्क्रति का प्रतीक नहीं हो 
सकता । ऐसी दशा में दोनों ही निराळाजी के व्यंग्य के पात्र हैं न विलासिता में पला 
गुलाव, न संस्कृतिहीन कुकुरमुत्ता--इनमें से कोई भी मानवता की सामान्य संस्कृति 
का प्रतिनिधि नहीं है, अतः निराळाजी इस कविता में जहाँ पूँजीवादी संस्कृति पर 
प्रहार करते हैं, वहीं सर्वहारा वर्ग को लेकर के अत्यधिक प्रचारंवादी प्रवृत्ति पर भी 
उनका तीखा आक्षेप है । बेला? नामक संग्रह में निरालाजी ने उदू शैली को अपनाया 
. है । इसमें विनय-सम्बन्धी कविताएँ भी [हैं । प्रकृतिपरक और श्ृगारिक रचनाएं भी 
हैं । इसमें दार्शनिक रचनाएं भी हैं तथा व्यंग्यात्मक और विनोदपूर्ण रचनाएं भी हैं । 
इस संग्रह की समस्त रचनाओं में सरलता है। उडू शैली की रचनाओं के साथ-साथ 
संस्कृत शब्दावल्ली-प्रधाव गीत भी हैं। कहीं-कहीं हिन्दी, उर्दू, संस्कृत सबकी 
खिचड़ी है। 
इस संग्रह के अन्तर्गत सामाजिक और राष्ट्रीय कविताओं के साथ-साथ वेय- 
बितक प्रेम-सम्बन्धी और श्वृंगारिक तथा रहस्यवादी रचनाएं भी देखने को मिलती 
हैं । उत्तकी विविध प्रवृत्तियों का योतक यह संग्रह कहा जा सकता है। 

“नए पत्ते' भी लगभग इसी प्रकार का संग्रह है । परन्तु यह 'बेला' की अपेक्षा 
अधिक यथार्थवादी धरातल पर है और इसमें अनेक व्यंग्यपूर्ण, हास्यविनोद वाली तथा 
यथार्थ का चित्रण करनेवाली रचनाएं बड़ी मुतो रंजक हैं । ज॑से-'राची' और 'कानी' 
'खजोहरा,, 'मास्को डॉयलाग्स , धर्म पकौड़ी', 'महँखू महँगा रहा, कुत्ता भोकने 
लगा”, 'झंगुरं डटकर बोला' आदि रचनाएँ इसी प्रकार की हैं । ये रचनाएं निराला- 
जी की हास्य-विनोद-प्रियता को स्पष्ट करती हैं। यदि इन रचनाओं को हटा दिय 





_ वह्‌ सरळ है, विछुष्ट नहीं । इनमें अंकित 


[lil ff i 

Sil है 
जाय तो उनके आध्यात्मिक, श्वृंगारिक, राष्ट्रीय, एवं प्रकृति-सम्बन्धी गीतों से उनके 
व्यक्तित्व के विनोदी पक्ष को खोजा ही नहीं जा सकता । निरालाजी जितने गम्भीर 
थे, उतने ही विनोदी भी थे । वे जितने उग्र थे उससे कहीं अधिक सहृदय और संवे- 
दनशील थे । वे जितने दृढ़ और कठोर थे उतने ही सरल और करुणापूर्ण थे । अतः 
निरालाजी की ये यथार्थ-परक रचनाएं उनके विशाल व्यक्तित्व के उस दूसरे पक्ष को 
प्रकट करती हैं, जिसका आभास हमें उनकी प्रथम प्रकार की रचनाओं में नहीं 
मिलता ।: 

` आध्यात्मिक और आत्मपरक रचनाएँ उनकी परवर्ती कृतियों में सत्र दिखलाई 
देती है, जंसा कि पुर्ववतीं कृतियों में । इस दृष्टि से उनके काव्य के 'अर्चना' 'आराधना” 
तथा 'गीतगुंज' तीनों ही संग्रह महत्त्वपूर्ण हैं । 'अर्चना' में लगभग ४० गीत आध्यात्मिक 
और भक्तिपरक हैं । लगभग पन्द्रह गीत प्रकृति से सम्बन्धित हैं, पन्द्रह गीत ख्वंगारिक 
हैं, शेष प्रयोगशील गीत कहे जा सकते हैं । इसी प्रकार 'आराधना' नामक संग्रह में 
भी लगभग ५० गीत आध्यात्मिक, दस गीत प्रकृति सम्बन्बी, सात-आठ गीत श्रद्धा 
रिक और शेष प्रयोगशील हैं । 'गीतगुंज' का परिवर्धित संस्करण भी छोटा संग्रह है, 
परन्तु उसमें भी आध्यात्मिक गीत सात-आठ हैं, ऋतु और प्रकृति-सम्बन्धी गीत बीस 
हैं, श्ज्धारिक गीत छः तथा शेष प्रयोगशील गीत हैं । इस प्रकार इन तीनों ही परवर्ती 


संग्रहों में हम यह देखते हैं कि निरालाजी की पूर्ववर्ती प्रवृत्तियाँ अपने नये रूप में प्रकट | 


हुई हैं । तीनों ही कतियों में सुन्दर मंगलांचरण गीत हैं गीतगुंज' में उन्होंने 'गीतिका' 
की अपेक्षा अधिक सरल और संगीतोपयोगी गीत रखे हैं । इसमें शब्दावली भी सरल 
है और धुनें भी अधिक स्वाभाविक हैं । इसके कई गीतों को निरालाजी ने स्वयं गाकर 
झुनाया था । इसके गीत संगीतकारों के लिए उपयोगी हैं । इन संग्रहों के आध्यात्मिक 
गीतों में पूर्ववर्ती गीतों की अपेक्षा कुछ भिन्नता 


कि ये गीत छोटे-छोटे हैं, दूसरे इनकी शब्दावली भी पूर्ववर्ती गीतों की अपेक्षा सरल हैं; 
तृतीय इनके भाव भी 


अत्यन्त स्पष्ट हैं। इस प्रकार ये आध्यात्मिक गीत जीवन के 
सामान्य स्तर को स्पशं करने वाले हैं । प्रकृति-सध्वन्धी गीत भी अधिक सहज और 
विशद चित्रण करने वाले हैं । इनकी शब्दावली की प्रकृति यद्यपि पृव॑वर्ती है फिर भी 


त दृश्य स्पष्ट और सुलझे हुए हैं, जटिल बिम्बों 
का निर्माण इनमें नहीं । उदाहरणार्थ--'आराधना' का निम्नलिखित गीत देखा जा 
सकता है 

वाये धारा धरधावन हैं । 

गगन-गगन गाजे सावन है। 

प्यासे उत्पल के पलकों पर, 

बरसे जल घर-घर-घर-घर । 

शीकर-शीकर से श्रम पीकर, 


. 


नयन-नयन आये पावन हे । 


4 
$याम दिगन्त-दाम छबि छाई, 


नता दिखलाई देती है । पहली बात तो यह . 

बही अनुत्कुण्ठित पुरवाई, 

शीतलता-शीतलता माई, 

प्रियतम जीवन-मन भावन है । 
बादल का वर्णन करने वाला यह गीत तिरालाजी के पूर्ववर्ती 'बादल राग' से 
काफी भिन्न है । श्वज्ञारिक गीतों में भी पूर्ववर्ती काव्य की अपेक्षा इन _ परवर्ती रच- 
नाओं में एक पावनता और उज्ज्वळता दिखलाई देती है । प्रकृति के सुन्दर और मंगल 
मय रूप में प्रिय का स्वरूप देखना इन कविताओं का मुख्य स्वर है। इसके विपरीत 


पूर्ववर्ती रचनाओं में एक उत्कट वासनात्मकता एवं प्रबल श्रुंगारिकता देखने को मिलती' 


है। 'जूही की कली' 'सच्ध्या सुन्दरी' तथा 'ीतिका! के अनेक शृंगारिक गीत इसके 
प्रमाण हैं । परन्तु इसके विपरीत इन परवर्ती रचनाओं में वह आवेग नहीं हैं । उदा- 
हरण के लिए 'गीतगुंज' का एक श्रृंगारिक गीत देखा जा सकता हैँ।- 

पारस, मदन हिलोर न दे तन, 
बरसे झूम-झूमं कर सावन। 
बन द्रमराजि साज सब साजे, 
बसन, हरे, उर उडे, बिराजे। 
अलियों, जूही की क्रलियों की, 
मधु की गलियों नुपुर बाजे। 

घर बिछड़े आये मन भावन । 
इन परवर्ती रचनाओं में प्रयोगशीलता का भी रूप मिलता है, जो कि १६४६ के उप- 
रान्त प्रकाशित सभी संग्रहों में थोड़ा-बहुत मिलता है । ये रचनाएँ ठीक प्रयोगवादी 
रचनाओं-जैसी तो नहीं हैं, परन्तु इनमें नई वैचारिक विशेषता और अभिव्यक्ति कीः 
नव्यता दिखळाई देती हैं। इन रचनाओं में कहीं-कहीं अस्पष्टता भी है। कहीं-कहीं तो 
ये कबीर की उलटं बाँसियों-जैसी लगती हैं और कहीं आधुनिक प्रयोगवादी कविताओं- 
जैसी । इसका कारण सामाजिक जीवन के वैषयम्य की अनुभूति है जो इनमें प्रकट हई 
है। मानव-जीवत के प्रति व्यापक सहानुभूति के साथ-साथ एक वितृष्णा और खीझ दिख- 
लाई देती है । उदाहरणार्थं यहाँ पर हम एक रचना दे रहे हैं-- 

मानव जहाँ बेल घोड़ा हे 

केसा तन-मन का जोड़ा है, 

किस साधन का स्वाँग रचा यह, 

किस बाधा की बनी त्वचा यह, 

देख रहा है विज्ञ आधुनिक, 

उन्य भाव का यह कोड़ा है । 

इस पर से विश्वास उठ) गया, 

तद्या से जब मेल छुट गया, 

पक-पककर ऐसा फूटा है, 

जैसा सावन का फोड़ा हैं। 


\ 








१६८  / गी्षी 
इस कविता में शेळी और विचार दोनों में प्रयोगशीलता के चिह्न दिखलाई 
पड़ते हैं । इस प्रकार की प्रयोगशीलता एक प्रकार से उनकी रचना 'कुकुरमुत्ता' से 
प्रारम्भ हुई थी जो आगे इस रूप में विकसित हुई । 
मोटे तौर पर हम यह कह सकते हैं कि शैली की हृष्टि से उनकी रचनाओं के 
दो प्रमुख रूप हमें मिळते हैं--एक छायावादी संस्कृत शब्दावली-प्रधान चली और 
दूसरी बोलचाल की शैली । प्रथम शैली, विदग्ध समास शैली है और द्वितीय सरल 
हास्थ-विनोद शेली । पर इत दोनों ही शैलियों में उनकी दो प्रकार की अनुभूतियाँ 
बराबर प्रबहमान्‌ रही हैं। प्रथम में उदात्त अन्तर्रात्मा की उज्ज्वल अनुभूति है और 
द्वतीय में विकृत अनपेक्षित लोक-जीवन की अनुभूति, जिसे कवि ने कभी हास्य-तिनोद 
सें टा दिया और कभी खीझ गया तो उस पर तीखे व्यंगों का प्रहार किया । पर 
मूलत: उनकी ये अनुभूतियां और तदनुसार दो शैलियाँ--उनके काव्य के प्र7रम्भ से 
अन्त तक विद्यमान्‌ हैं। निराला ने लिखने के लिए नहीं लिखा, जो भी लिखा है वह्‌ 
स्वानुभूत हैं और उतना ही लिखा है जितना उनकी अनुभूति से सराबोर है । इसीलिए 
कोई-कोई उनकी रचनाएँ अत्यन्त छोटी हैं, और कोई-कोई प्रदीर्घ । विइलेपण करें तो 
हमें निराला के काव्य की तीन बाते ऐसी लगती हैं जो अनुसरणीय हैं--कवि 
की ईमानदारी, स्वच्छन्दता और भारतीय संस्कृति का आधार । अपनी तीसरी 
चात के कारण वे अनेक प्रयोगशील कवियों से मिनन हैं और अपनी प्रथम बात 
के कारण वे छायावादी कवियों से अलग पड़ जाते हैं, पर वे अपनी तीनों बातों के 
कारण ही 'निराला' हैं । निराला की तीन विशेषताएँ--तीनों अक्षरों की तीन धाराओं 
की त्रिवेणी है जो निराळा को काव्यतीर्थराज वना डाळ 


5ती हैं । अतः उनका महत्त्व 
अक्षुण्ण है । 


डॉ० विनयमोहन शर्मा 

१२ दिसम्बर १९६४ को दोपहर को मुना ' न्दी के प्रसिद्ध कबि मँथिलीदारण का 
- चिरगाँव में हृदय की गति रुक जाने से अचानक देहान्त हो गया ।? अवाक्‌ रह गया । 


इसी ५ दिसम्बर की रात को ही तो डॉ० नगेन्द्र, गुजरात के प्रसिद्ध साहित्य-सेवी श्री 
उमाशंकर जोशी आदि के साथ उनके दर्श 


र न किये थे--कितनी आत्मीयता से वे मिले 
थे--उनके पास मन्मथनाथ गुप्त और श्री मोह 


४ हे हनसिह सेंगर आदि पहले से ही बैठे थे । 
इसी बीच कुछ महिलाएं आई । वे सभी को अपने हाथ से मिष्टान खिलाने लगे । वीच- 
बीच में बातों के सिलसिले में खिलखिला उठते 


ठते थे । उस समय ऐसा तनिक भी आभास 
नहीं होता था कि हिन्दी-काव्य के जीवित इतिहास का इतना शीघ्र अन्त हो जायगा 


> 


| 
| 
| 

उसकी एक कहानी ही रह जायगी । आज उनका चित्र सारे अतीत के साथ आँखों के 
सामने रह-रहकर खिच आता है। ः 

शरीर-यष्टि न बहुत ऊँची थी, न बहुत ठिगनी; वर्ण न गोरा था, न इयाम । 
आँखें बड़ी-बड़ी थीं बूझती-सी, मूंछे साफ़ थीं, खादी का कुर्ता, थोती (कभी-कभी 
पाजामा) और सिर पर उजली गांधी टोपी--यह थी उनकी हाल की बनक ।^मुख 
पर मूँछें (कभी दाढ़ी भी), सिर पर पगड़ी, शरीर पर अंगरखा, धोती, गले में दुपट्टा, 
यह थी सन्‌ १९४२ के गांधीजी के “भारत छोड़ो' आन्दोलन के पूर्वं की वेश-भूषा । 
बचपन में-स्कूल में उनकी कबितएँ पढ़ी थीं--सभा में बवताओं और भजनीकों 
के मुख से सुनी भी थीं । आर्यसमाजी सभाओं के प्रारम्भ में ही हारमोनियम पर प्रायः 
गाया जाता-- 
“हुम कौत थे, क्या हो गए हैं और कया होंगे अभी 
आओ बिचारे आज मिलकर ये समस्याएं सभी । 
महात्मा गांधी के आगमन के पूर्व से ही कवि की 'भारत-भारती' ने देश के 
अतीत का गौरव, वर्तमान की दशा और भविष्य की आज्ञा का सन्देश देश-भर में 
एुँजाना प्रारम्भ कर दिया । भारत की किसी भी भाषा के कवि की वाणी से रार 
जागरण का इतना व्यापक सन्देश उस समय तक मुखरित नहीं हुआ था । इस दृष्टि से 
वे सचमुच हमारे "राष्ट्रकवि थे— साहित्य मनीपियों ठार सम्मानित और जन-सामात्य 
द्वारा वंदित । वे अपने तिकटस्थों में 'दद्दा' के नाम से अभिहित किये जाते थे और 
उचित ही किये जाते थे। जो उनके सम्पर्क में आये उत्तका अडुन है कि उनका हृदय 
अपने से छोटों के प्रति वात्सल्य से आपूर रहता था।. वे स्फटिक के समान इतने स्वच्छ 
और निएछल थे कि उनके पास “गोपनीयता” फटक ही नहीं पाती थी । वें किसी भी 
आगन्तुक को यह महसूस नहीं होने देते थे कि वह हिन्दी के विसी मूर्धन्य कवि के 
सम्मुख है । उसकी इतनी प्रशंसा करने लगते कि उसे उतके सामने अपनी लघुता का £ 
| 
| 








स्वयं भान होने लगता और वह उत्तकी उदारता और उच्चता का कायल हो नतमस्तक 
हो जाता । बच्चों की सरलता, तरुणों की सरसता, वृद्धों की गम्भीरता उनमें एक साथ 
देखी जा सकती थी। 

दिल्ली में वे राजसभा के सदस्य होने के नाते ब न 
केवल हस्ताक्षरी सदस्य नहीं थे, समय-समय परे सरकारी नीति की आलोचना भी 
करते थे । एक बार डॉ० देशमुख के अथ मस्त्रित्वकाल में पद्य में ही उन्होंने बजट की 
आलोचना की थी, जिसका उत्तर सम्भवतः देशमुखजी ते भी संस्कृत शलोक का दिया 
था । हिन्दी के प्रस्तो पर भी वे अपता अभिमत प्रकट क्रिया करते थे । उनका निवास- 


स्थान साहित्यकारों के लिए प्रयाग आर काशी बना हुआ था । भारत के सभी भाषाओं 
श्रद्धा और स्नेह के पात्र 


के साहित्य-प्रेमी उनके दर्शनार्थ जाया करते थे। सभी के वे 
थे । जिन व्यक्तियों ते उनके चिरगाँव की यात्रा की हैं वे उनके मधुर आतिथ्य की 
चिरस्मृति संजोये रहेंगे । 

आस्तिकता (राम-भवित), आतिथ्यः 


[रह वर्ष तक रहे । उसके वे 


सत्कार, कविता और भारतीयता के प्रति 


FPS कं 





RRs. 


९७° : ता 
अखण्ड प्रेम तो उन्हें रिक्थ में प्राप्त थे। उनके पिता श्रीरामचरन रामभक्त और 
काव्य-प्रेमी थे । उनके सम्बन्ध में किसी उपकृत कवि ने कहा था-- 

“मृतल में धन्य होत महिमा अनन्त होत । 

सेठ चिरगाँव रामचरन दरसते।” 
लावनीबाज भी-- 

“'होता नहीं पलकों से प्यारा रामचरत आज” 
गाते थे । वे पुण्यरलोक पिता के समान अपनी रामचरितमानसअनुरवता माता से भी 
प्रभावित थे । चिरगाँव के निकट बेतवा नदी के पठार, उसके झरने और झुरमुट कवि 
के हृदय में प्रकृति-प्रेम जागृत करने में सहायक होते रहे हैं । उन्होंने अपने अप्रकाशित 
आत्मचरित में लिखा हैं-- 

“मुझे वह बात नहीं भूलती जब पहली वार मैं एक नई आई हुई 'जोड़ी' पर 
ठकर बड़ों के साथ हवा खाने गया था। छोटा-सा गाँव, दो मिनट में ही हम मैदान 
थे । दोनों ओर हरे-हरे खेत, उन्हीं के बीच बाई ओर एक छोटी-सी पहाड़ी, बीच 
पकक्रो लाल सड़क, ऊपर नीला आकाश और सड़क । दोनों पार्वो के पेड़ों को 
हिलाती-डुलाती हुई भीनी-भीनी सुगन्ध वाली बयार । मानो किसी का पार नहीं । 
मुझे ऐसा लगा कि न जाने हम कहाँ जा रहे हैं और कब वहाँ पहुँचेंगे। मेरा जी 
उदास हो गया और शरीर में अवसन्नता-सी छा गई । मेरा मन आगे जाने को चाहता 
था परन्तु सारथी सब एक-से ही होते हैं । मैं चुप बैठा रहा, बोल भी न सका । जब 
लौटकर गाड़ी से उतरा तब मेरी आँखें सजल थीं और मेरे पैर न सँभलते थे । माँ ने 
समझा मुझे दीठ लग गई है। मुझे भी याद है कि दुवारा जाने पर उन्होंने भुझे डिठौना 
लगा दिया था ।” (मेथिलीशरण अभिनन्दन ग्रन्थ, पृऽ १ ४३ ) 

SE is ही कवि के हृदय में प्राकृतिक हृश्यों के प्रति आत्म-विभो रता 
का आव प्रकट होता है। जिस समय कवि का रुझान काव्य की ओर हुआ उस समय 
CS कट कवियों को अभिभूत किये हुए था--स्वयं मै थिलीशरणजी ब्रज- 
UTES लिखते अ्समु्यापतिया भी करते थे (क्योंकि समस्यापूति भी उस समय 
SD । पट) के सम्पर्क में आने के उपरान्त उनकी 
चाल के कवि” सिद्ध हुए | तारा द्विवेदी के तर र र Sn कक 
अयोध्याप्रसाद खत्री ने खड़ीबोली का प्रबल En क 
का े र ns र्‌ ह आरम्भ कर दिया था । और 
था । यद्यपि बाबू हरिश्चन्द्र ने ब्रजभाषा में ही उ का सहित प्रकाशित के दिया 

श कविताएँ लिखी थीं पर वे खड़ी 


बोली में भी काव्यरचना के पक्षपाती थे । द्विवेदीजी के पूर्व 'सरस्वती' के आदि सम्पादक 
बाबू श्याममुन्दरदास ने भी अपने प्रथम अंक 


में खड़ीबोली में काव्य-रचना के सम्वन 
में घो आहा -रचना के सम्बन्ध 
में घोषणा प्रकाशित की थी | गाचाथ द्विवेदीजी अपने पूबवर्ती खड़ीबोळी समर्थकों के 
स्वप्न को अपने सम्पादन-काळ में पूर्ण रूप ५ 


सेस र 
हिन्दी गद्य और पद्य की एक ही भापा-_ख़ त्य सिद्ध कर सके । उनके समय में 


< 


HH! My 


डीबोी-हो गई । जिस प्रकार आज कीं 


/ 


ED , 

नई कविता की घोषणा अज्ञेय द्वारा सम्पादित 'तार सप्तक' द्वारा हुई उसी प्रकारः 
द्विवेदी काल की नई चाल की खड़ीबोली की कविना की घोषणा द्विवेदीजी द्वारा - 
सम्पादित 'कविता-कलाप' से हुई थी । इसमें मैथिलीशरणजी की सर्वाधिक कविताओं: 
के अतिरिक्त राय देवीप्रसाद पूर्ण, नाथूराम शंकर शर्मा, कामताप्रसाद गुरु और स्वयं 
आचार्य द्विवेदी की रचनाएँ संकलित थीं। उसकी भूमिका में आचार्य ने उन कविताओं 
को 'तये ढंग की कविताएँ” कहा-है और सम्भावना प्रकट की है कि “सम्भव है भविष्य 
में हिन्दी के गद्य और पद्य की भाषा एक हो जाएगी” जो अब निर्विवाद हो गई है ॥ 
'सरस्वती' में पुराने कवित्त, सबंया छन्दों के स्थान पर नये छन्दों में इलथ श्रृंगार 
-रहित अधिकांश रचनाएँ छपा करती थीं; सामयिक विषयों के रचनाकार 'क्रान्तिकारीः 
कवि' समझे जाते थे । पर उत पर ब्रजभापा प्रेमियों द्वारा व्यंग्य वाणों की वर्षा की 
जाती और उनकी रचनाओं को “भद्दी कविता' कहा जाता था। वे सन्‌ १६०८ से 
सरस्वती में कविताएँ लिखने लगे । इन कविताओं से ओजपूर्णं और सरस भावों का. 
सर्जन हुआ । खड़ीवोली में मार्दव और निखार आने लगा । वह अधिक सरस और 
ब्यंजक वनने लगी । यद्यपि सन्‌ १६०४ से 'वँश्योपकारक' में गुप्तजी की रचनाएँ 
प्रकाश में आने लगी थीं, पर उनकी कीति का प्रकाश “सरस्वती? में लिखने से ही 
व्यापक क्षेत्र में फैला । ट्टिवेदीजी ने उनके नाम कें साथ वाबू' जोड़कर उन्हें सम्मानित 
किया । उनके समय में दूसरे प्रसिद्ध वाबू थे शयामसुन्दरदास और उनसे पूर्व आधुनिक 
युग के जन्मदाता बाबू हरिश्चन्द्र । है 

गुप्तजी की प्रथम प्रवन्ध सचित्र कृति 'रंग में भंग' है । उसके पश्चात्‌ उनके 
मौलिक ग्रन्थों की संख्या चालीस से अधिक तथा अनुबाद-गरन्थों की छः है । जिस कृति 
ने कबि को राष्ट्र व्यापक बना दिया वह है उतकी “भारत भारती' जो हिन्दू, हिन्दी: 
और हिन्दुस्तान' को दृष्टि में रखकर लिखी गई है । आचार्य द्विवेदीजी ने कवि को. 
'मुसहसे हाली' के समान ही हिन्दुओं में प्रेरणा भरने की दृष्टि से एक रचना लिखने. 
का आदेश दिया था । 'भारत भारती' की भूमिका में कवि ते छिखा है, “हाली और 
केफ़ी के मुसहसों से मैंने लाभ उठाया है।” हाली का मुसहस सत्‌ १८५: में प्रकाशित 
हुआ था जिसमें मुसलमानों को अपने अतीत के गौरव-तथा वर्तमान दुर्दशा का स्मरण 
कराया गया था. और भविष्य की उत्तर लिए गा कि हाथ कक 
भारती' ने हिन्दुओं में वही प्राण-शक्ति संचारित की जो 'मुसहसे हाली' ने सला 
में की, यद्यपि 'हाली' से प्रेरित पं० ब्रजमोहन दत्तात्रय केकी RT 
हिन्दुओं को प्रेरिते करने के लिए लिखा था पर वह भारत अ Ue 
प्रिय नहीं बन सका । काव्य-कला की दृष्टि से भले ही 'भारत भारती CC SU 
ग्रन्थों से हलका प्रतीत हो, पर लोक-जागरण और कीति संवरद्धत कीं षटि 5 उस 
अपना विशिष्ट स्थान है । छोटे खण्ड-काब्यों में 'जयद्रथवघ', “शकुन्तला , च 
अधिक'लोकप्रिय हैँ । 'जयद्रथ वघ’ और 'पंचवटी' तो अनेक विश्वविद्यालयों हा 
हिन्दी परीक्षाओं में वर्षों से पाठ्य-पुस्तकों के रूप में पढ़ाई जा रही हैं। 'पंचवटी' में 


भाषा का माधुर्य, उसकी चित्रात्मकता, मानव और मानवेतर प्रकृति-चित्रण पाठक को 


= 








१०२ | | 
"विमुग्ध कर देते हैं । लोक-प्रियता और काव्य-रस की दृष्टि से साकेत' और 'वञ्ञोधरा' 
खड़ोबोली काव्य की अमर रचनाएँ हैं। रवीन्द्रनाथ ने 'काव्येर उपेक्षिता' नामक लेख 
में काव्य में उपेक्षिता नारियों का करुण वर्णन किया था । उसी के आधार पर आचार्य 
महावीरप्रसाद द्विवेदी ने भी 'सरस्वती' में एक लेख लिखा और गुप्तजी का ध्यान 
उस ओर आकर्षित किया । गुप्तजी ने उपेक्षिता उमिला की विरह-व्यथा की कथा 
'साकेत' में निबद्ध कर दी | खड़ीबोली हिन्दी-प्रवस्ध-काब्य में उसका स्पृहणीय स्थान है 
'तवम सर्ग' उसका प्राण है.। उसके कई गीत अत्यन्त मधुर हैं। छायावाद का युग-- 
गीतियों में विरह-निवेदन का युग था । गुप्तजी ने युगानुरूप ही अपने प्रिय छन्द हरि- 
“गीतिका, गीतिका आदि का त्याग कर गीति-शेली अपनायी । 
“मुझे फूल मत मारो, 
में अबला बाला वियोगिनी, कुछ तो दया विचारो” 
“गीत कितना हृदयवेधी है ! इसी प्रकार--- 
“दरसों परसो घन बरसो 
सरसो जीण शीर्ण धरतो के तुस नवजीवन दरो 
उमड़ उठो आषाढ घुम्तड़कर पावन सावन वरसो 
सृष्टि दृष्टि के अंजन रंजन ताप विभजन बरसो ।” 
-में पद-लालित्य हृदय को सरसाने वाले हैं । 'साकेत' में सरस गीतों के अतिरिक्त भाव 
भंगिमा से चमत्कृत करने वाली उक्तियों की भी कमी नहीं है। उसके पात्र परम्परा से 
भक्त कवियों द्वारा चित्रित राम, लक्षण, सीता, कंकेयी नहीं हैं, वे मैथिलीशरण गुप्त 
की अपनी युग-भावना के अनुरूप आचरण करने वाळे मानव, जो अतिमानव का 
आभास-मात्र कराते हैं । 'साकेत' के अतिरिक्त कवि की 'यशोधरा' और 'बिष्णुप्रिया' 
ने भी लोक-प्रियता प्राप्त की है। 'यशोधरा' में नारी का आत्मसम्मान, गौरव और 
संयम अत्यन्त मुखर है । वह गद्य-पद्य मिश्रित अपनी शँली का अभिनव काव्य है। 
उसकी अमर पंक्तियाँ-- 
“अबला जीवन हाय तुम्हारी यही कहानी । 
, आँचल में है दूध और आंखों में पानी ॥” 
नारी-जीवन के करुण जीवन का निर्देश-सूत्र है। साहित्य-मनी वियों में उमिला 
और यशोधरा के विरह-वर्णन की उत्कृष्टता-अपङगष्टता पर चर्चा उठती रहती है । जहाँ 
'उमिला के विरह में कामुक नारी का चीत्कारमय असंयम है वहाँ यशोधरा में शालीन 
नारी का संयम और गौरवपूणं उपालम्भ है। पर दोनों का चित्रण जिन मानसिक 
स्थितियों में हुआ है उनसे वह विसंगत नहीं 


i जान पड़ता । 
कृष्णमय भवत चतन्य को विस्मृता पत्नी विष्णुप्रिया की व्यथा का कितना 
भाव-भीना चित्र निम्न गीत में है-- 


खोये से रहते हैं प्यारे ! भानो अब निज से भी च्यारे ! 
सखि मैं लाजो मर, गई सुन उनकी वह वात् 
- रास रचो राधा, चलो आज रुपहली रात 


= 
पु 


जड़ 





मंथिलीशरण गुप्त व्यक्तित्व और कृतित्व : १७४ 


क्यों तुस यों अपना मन मारो । 
झरकर आँसु बह उठे, भर मर लापे मेह 
हर हर में कहने लगी थर थर काँपी देह । 

वे थे सारो सुधबुध हारे । 


खोये से रहते हैं प्यारे। 

हिन्दुओं को लक्ष्य कर लिखी गई “भारत भारती' से उन्हें सम्प्रदाय विशेष में 
उसी प्रकार बाँधा.जा सकता है जिस प्रकार गांधीजी को “वैष्णव जन तो तेने कहिए 
जो पीर पराई जाणे रे” गीत गाने पर सम्प्रदायवादी नहीं माना जा सकता । सच्चे 
बैष्णव के हृदय में प्रेम की कोई सीमा ही नहीं रहती । जो कवि सारे विश्व को विष्णु 
या राममय मानता हैं उसे मस्जिद, मन्दिर और गुरुद्वारे में भी वही दीख पड़ता है 
और वह श्रद्धावतत हो जाता है । 

'काबा', 'कर्बेला', 'अर्जन', 'विसर्जन' आदि कृतियाँ उनकी व्यापक भावभूमि | 
की परिचायिकाएँ हैं । मँथिलीशरण का काव्य वाणी बिलास नहीं है, 'लोकहिताय' हैं 
सोद्देश्य है, मानव को जगाने और उसेन्उदात्त भाव में भरने वाला है । सन्‌ १९१४ की 
। 'सरस्वती' में प्रकाशित उनके लखनऊ-हिंन्दी-सा हेत्य-सम्मेलन में पठित लेख से उनके 

कविता-सम्बन्धी विचारों का पता चळता है । उस समय भी कविता में साधारणीकरणः 
पर उन्होंने बल दिया था । “जिस कविता में सहअनुभूति के भाव त हों वह कविता 
नहीं' सहअनुभूति ही साधारणीकरण का दूसरा सोपान है । य 
'मैथिलीशरण' कवि ही नहीं, काव्य मर्मज्ञ और समीक्षक भी रहे हैं । अपनी 
कृतियों की प्रतिकूल आलोचनाओं का समुचित उत्तर भी देते रहे हैं । 'साकेत' पर 
हात्मा गांधी और उनके बीच होने वाळा पत्रव्यवहार, “जयद्रथ-वर्धा पर लाला 
भगवानदीन के आशक्षेपों का उत्तर, 'कविता कलाप' में संगृहीत उनकी कविताओं के 
| दोषों को पं० कामताप्रसाद गुरु द्वारा 'खड़ीबोली की स्वतस्त्रता शीर्षक लेख में 
| उल्लेख का करारा जवाब, वियोगी हरि को ब्रजभापा की वकालत करने पर आक्रमक 
उत्तर इसके उदाहरण हैं । ९ 
| उन्होंने 'मधुप' के ताम ने माइकल मझुसुदन दत्त की बंगला कृतियं का सरस 
| अनुवाद किया है । उन्होंते फ़ारसी के कवि उमर खैयास की रूवाइयों और संस्छृत के 
| प्रसिद्ध नाटक स्वप्न वासवदत्ता' का अनुवाद भी किया है । विरहिणी ब्रजांगना का 
“बल ध्वनि से वया कहती हो) यमुने ! मुझसे कहो-कहो । 


घी 
गीत बचपन से ही मेरे मन में गूंज रहा हैं । का 
| गुप्तजी ७८ वर्ष के. हो गए थे पर उनकी प्रतिभा ने विश्राम लेता स्वीकार 
| नहीं किया था। वे पद्य में व्यक्तियों और पत्र-प 
। दिया करते थे । उनके ऐसे कुछ पत्र आज मेरी निजी सम्पत्ति बन गए हू। 


त्रिकाओं को अविलम्ब आशीर्वाद भेज ' 








a डॉ० लच्ष्मीनारायरा सुधांशु 
स्वराञ्योत्तर दिनकर-साहित्य 
ER) 


स्वतन्त्रता के पूर्व राष्ट्रकवि दिनकरजी की कौन-कौनसी पुस्तक प्रकाशित हुई थीं ? मेरे 
जानते यह सूची बहुत लम्बी नहीं है। रेणुका', हुंकार’, 'रसवन्ती', 'टरनदरगीत', 
“कुरक्षेत्र, 'सामधेनी', 'धरूप छाँह्‌' और "मिट्टी की ओर' । जहाँ तक मुझे स्मरण है, 
१५ अगस्त, १६४७ ई० के पूर्वं तक दिनकरजी के इतने ही ग्रन्थ प्रकाश में आये थे, 
यद्यपि इन ग्रन्थों ने उनके लिए लगभग वही स्थान बना दिया था जिस पर दिनकरजी 
आज आसौन हैं । ५ 
दिनकरजी जब काव्य के क्षेत्र में आए, उस समय हिन्दी में कविता की दो 
"वाराएँ बहुत ही स्पष्ट थीं। एक धारा छायावादी काव्य की थी जिस पर आक्षेप यह 
था कि वास्तविकता से ईषत्‌ दूर है। दूसरी धारा राष्ट्रीय कविताओं की थी जो 
वास्तविकता की अत्यधिक. आराधना करने के कारण कला की सूक्ष्म भंगिमाओं को 
अपनाने में असमर्थ थी । दिनकरजी ने काव्य-पाठकों का ध्यान विशेष रूप से इसलिए 
आङ्कष्ट किया कि उन्होंने कला को वास्तविकता के समीप ला दिया, अथवा यों कहें 
कि राष्ट्रीय धारा की कविताओं में उन्होंने कला की सूक्ष्मातिसूक्ष्म भंगिमाएँ उत्पन्त 
“कर दीँ । दिनकरजी में शक्ति और सौन्दर्य का जो मणिकांचन-संयोग दिखाई पड़ा, 
वही उनकी कीति का आधार वना। 
यदि “रसवन्ती' और “द्वन्धगीत” को अलग कर दें तो दिखाई यह देता है कि 
-स्वराज्य-प्राप्ति के पुर्वं तक दिनकर-काव्य का मुळ-उत्स भारत का स्वतन्त्रता-संग्राम 
था । 'चक्रवाल' की भुमिका में दिनकरजी ने यह संकेत दिया है कि राष्ट्रीयता उनकी 
अन्तरात्मा का स्वर नहीं था । यह तत्त्व उनके भीतर काल ने बरबस सन्तिविष्ट कर 
दिया । मैं दिनकरजी के इस आत्मविइलेषण को स्वीकार नहीं करता । राष्ट्रीयता उनकी 
आत्मा का प्रधान स्वर रहा है । इससे बचने का उन्होंने जो भी प्रयास किया है, वह 
बौद्धिक है। किन्तु संकट के समय मनुष्य बुद्धि नहीं, भावना के अधीन हो जाता है । 
-स्वराज्य के उपरान्त दिनकरजी ने राष्ट्रीयता से पिड छुड़ाने को कितनी ही बार कठोर 
चिन्तन किया, कई निवन्व लिखे, कई भाषण दिए और कुछ कविताएं भी लिखी, 
किन्तु भारत पर जब चीनने आक्रमण किया, दिनकरजी के समस्त अस्तित्व पर 
राष्ट्रीयता अत्यन्त उग्र वनकर छा गई और उन्होंने कई ऐसी ओजस्विनी कविताएँ 
लिख डालीं जिनसे कला और दर्शन-विषयक उनके अनेक ऐसे बिचार खण्डित हो गए 
'जिन्हें उन्होंने बड़ी ही तन्मयता से गढ़ा था । “परशुराम की प्रतीक्षा” पर प्रगतिवादियों 
` ने जो आक्रमण किया बह्‌ मूल में राष्ट्रीयता के विस्फोट पर अन्तर्राष्ट्रीयता का ही प्रहार 


था, अन्यथा यह समझने का कोई आधार नहीं है कि दिनकरजी सँनिक अधिनायकवाद 
के हामी हैं और उनके विरोधी प्रजातन्त्र के ध्वजघारी | 

सन्‌ १६९४७ ई० में जब भारत स्वाधीन हुआ, उस समय दिनकरजी बड़े ही 
उत्साह में थे । स्वतन्त्रता का स्वागत दिनकरजी ने जितत़े खुळे कण्ठ से किया, उतने 
खुले कण्ठ से स्वराज्य का अभिनन्दन और किसी कवि ने नहीं किया था । साम्यवादी 
तो इस स्वराज्य को स्वराज्य ही नहीं मानते थे। हमारे कुछ अन्य तेजस्वी कवि 
कदाचित्‌ साम्प्रदायिक मार-काट से उत्पन्न परिस्थितियों के कारण खिन्न थे । किन्तु, 
दिनकरजी का उत्साह एक वर्ष से अधिक नहीं टिका । सन्‌ १९४८ ई० में जब 
स्वराज्य की पहली वर्षगाँठ मनाई गई तब दिनकरंजी की एक व्यंग्यात्मक रचना 'वर्ष- 
गाँठ' के नाम से छपी, जिसमें शासन की उन सारी द्रुवलताओं का उल्लेख है जिनकी 
चर्चा अव जोरों से की जा रही है । 
टोपी कहती है, सें थेली बन सकती हूँ, 
कुरता कहता है, मुझे बोरिया ही कर लो । 
ईमान बचाकर कहतो है आँखें सबको, 
बिकने को हूँ तयार, खुशी हो, जो दे दो । 
दिनकरजी में भविष्यवक्ता के गुण कई बार दिखाई पड़े हूँ । दिनकर-काव्य का 
शोध करके यदि इस विषय का पता लगाया जाय तो यह एक रोचक निवन्ध होगा । 
किन्तु, तव भी दिनकरजी कांग्रेस के ही पक्ष में थे । इसी कविता में उन समाजवादियों 
पर भी व्यंग्य है जो जयप्रकादजी के नेतृत्व. में उस समय कांग्रेस से बाहर निकलकर 


अपना अलग दल स्थापित करता चाहते थे । किन्तु, कवि का मत था कि समाजवादियों ` 


को कांग्रेस नहीं छोड़नी चाहिए । 
है कौन ठीक ? गांधीवादी या कम्युनिस्ट ? 
या सोशलिस्ट जो कांगरेस से अलग कूद 
कुछ नये ढंग के शस्त्र बनाने वाले हैं । 
अब जयप्रकाझजी भी कहते हैं कि सनु १६४८ ई० में उनका कांग्रेस छोड़ना 
ठीक नहीं था। किन्तु, सन्‌ १९४८ में उन्होने उस कवि के व्यंग्य को नहीं समझा जिसने 


' साहित्य में उनके नाम को उतना महत्त्वपूर्ण बना दिया था । 


दिनकरजी जब संसत्सेदस्य बनकर दिल्‍ली गये तब भी दिल्‍ली के रंग-ढंग से 
वे काफ़ी अप्रसन्न रहे । दिल्ली” नामक संग्रह में संगृहीत उनकी हक़ की पुकार' और 
"रेशमी नगर' ये दो कविताएँ इस वात का प्रमाण हैँ। सरकारी तन्त्र की शिथिलता, 
उसके आलस्य और नेताओं की अर्थहीन घोषणाओं से व्यथित होकर उन्होंने और भी 
बहुत-सी कविताएँ लिखीं जो उके बिभिन्त संग्रहों में संकलित हैं | कांग्रेस-दल के 
सदस्य वे पूरी जागरूकता में हुए थे। देश के अन्य राजनीतिक दलों की अपेक्षा कांग्र स 
को वे अधिक श्रद्धा और स्नेह से देखते हैं । कितु, उन्हें यह भी आशंका है कि यदि 
कांग्रेस शीघ्रता के साथ देश से विषमता को दूर नहीं कर सकी तो देश के भीतर 
विप्लव का विस्फोट होकर रहेगा। इस आशंका की अभिव्यक्ति उन्होंने अनेक कविताओं 
में की है। 


जी 


| 


| 
वपत्र की दोवार जब भी हूटती है, 
नींव की यह वेदना विकराल बनकर छूटती है । 
दौड़ता है दर्द की तलवार बनकर 
पत्थरों के पेट से नरसिह ले अवतार । 
कापती है बप्त्र की दीवार । 
$ (नींव का हाहाकार) 
स्वत्व छीनकर क्रान्ति छोड़ती कठिनाई से प्राण, 
बड़ी कृपा उसकी मारत में माँग रही वह दान। 
( भुदान ) 
कृष्ण दूत बनकर आया है, सन्धि करो सम्राट । 
मच जायेगा प्रलय, कहीं वामन हो पड़ा विराट । 
||| ( भूदान ) 
| ऐसा हूटेगा मोह, एक दिन के भीतर 
इस राग-रंग की पुरी बर्बादी होगी; 
जब तक न देश के घर-धर में रेशम होगा, 
तब तक दिल्ली के भी तन पर खादी होगी । 
{i (भारत का यह्‌ रेशमी नगर) 
[6 हठी, तुम्हारे पापों से 
"|| फिर एक प्रलय छानेवाला है; 
गांधी ने भुकस्प किया, 
तूफान वही लानेवाला है। 
र (कांटों का गीत) 
जब भी कोई लेखक, कवि या कलाकार राजनीति की ओर कदम उठाता है, 
Rs हिन्दी के प्रेमी चौकन्ने हो उठते हैं क्योंकि उन्हें श्रम है कि राजनीति में जाने से 
साहित्यकार की प्रतिभा क्षीण हो जाती है। दिनकरजी ने इस म्रम का सम्पूर्णं निरा- 
 करणकरदिया है। साहित्यिक प्रतिभा का शत्रु राजनीति में जाना नहीं, राजनीति 
` में पड़ता होता है और राजनीति में पड़ने की बीमारी केवळ उन्हें ही नहीं लगती जो 
' ससद में जाते हैं, प्रत्युत, उसके लिए विश्वविद्यालय भी ययेष्ट हैं, सम्मेलनों के अखाड़े 
|. भी काफ़ी हैं, यहाँ तक कि परिवार और मित्रमण्डली में भी येह रोग लग सकता है। | 
रजी राजनीति में गए तो, किन्तु उसमें पड़ने से उन्होंने अपने-आपको बचा लिया । हः 
उनके संसदीय जीवन का काल साहित्य-सृजन का भी अद्भुत काळ रहा है। | 
३ ई० के ब उन्होंने जितने ग्रन्थों की रचना की | 
पहले कभी नहीं की थी । 'रब्मिर्थी' | 
परान्त ही रचे गए थे, किच्तु, _ 

















` संसत्सदृस्य 

धूप और घुआँ', 'नील कुसुम', “सीपी और शंख', 'नये सुभाषित”, 'उबंज्ी' परशुराम 
की प्रतीक्षा, 'कोयछा और कवित्व” तथा आत्मा की आँखें', इन नौ पुस्तकों की 
रचना की । यदि गद्य को लें तो दिल्‍ली रहते हुए दिनकरजी ने ग्य-ग्रन्थों का छोटा- 
मोटा अम्वार-सा लगा दिया । 'वेणुवन', 'रेती के फूल', 'उजली आग', 'चक्रवाल की 
भूमिका', 'पंत, प्रसाद और मंथिलीशरण', 'बटपीपल', 'देश-विदेश', "राष्ट्रभाषा 
और राष्ट्रीय एकता', “भारत की सांस्कृतिक एकता' तथा सबसे बढ़कर आठ सौ पृष्ठों 
का संस्कृति के चार अध्याय, ये सारे ग्रन्थ उन्हीं दिनों रचे गए जब दिनकरजी संसद 
के सदस्य थे । इन्हीं के साथ हमें कुछ बाल-साहित्य की भी गणना करनी चाहिए 
जिनमें मिर्च का मज़ा', और “सूरज का व्याह' ये दो छोटी पुस्तकों बच्चों के लिए 
अत्यन्त रोचक सिद्ध हुई हैं । स्वराज्य के वाद दिनकरजी की दो पुस्तके और प्रकाशित 
हुई । एक तो 'बापू', जिसकी एक रचना स्वराज्य के पूर्व की है और दूसरी उसके परे 
की; तथा दूसरी “इतिहास के आँसू', जिसकी प्रथम रचना 'मगध-महिमा' दिनकरजी 
विषयक भावना के समझने में यथेष्ट सहायता देती है । 
(FR) 

दिनकरजी के भाव और कल्पना गिनती की दो-चार दिशाओं में सीमित नहीं 
हैं। उनका परिचय अनेक दिशाओं से है, उनकी सहानुभूति भी अनेक दिशाओं में 
यही कारण है कि दिनकरजी आलोचकों के आगे समस्यापुञ्ज के रूप में 
5 । जितनी पुस्तक दिनकरजी पर लिखी गई हैं, जांवन-कार म उतना पुस्तक 
क्रम ही कवियों पर लिखी जाती हैं । किन्तु दिनकरजी आज भी सम्पूर्ण रूप से 


~ nS 


विदिल्ट नहीं हैं। उनके कई पहलू ऐसे हैं जिन पर अभी लेखनी उठाई ही नहीं 














स्वराज्य-प्राप्ति के पूवं त रुजी ते जीवन के अन्तर्राष्ट्रीय पक्ष पर बल 
हीं दिया था । किन्तु स्वाधीनता के वाद वे जीवन को अन्तर्राष्ट्रीय परिप्रेक्ष्य में भी 
अभ्यास करने लगे । उसके किसी निवन्ध-संग्रह में 'जननी-जन्मभूमिश्च' 
जिसमें वे यह सोचते का प्रयास करते हैं कि अपने देश को अन्य देशों से 
श्रेष्ठ समझने का नैतिक आधार क्या है। “नील कुसुम' में भी दो कविताएँ ऐसी हैं 
जिनसे प्रतीत होता है कि दिनकरओऔ, राष्ट्रीयता का बन्धन तोड़कर महामानवता क 
आलिगन करना चाहते हैं । एक [का तो शीर्षक ही 'राष्ट्रदेवता का बिसंजेन' है । 
किन्तु जिस क राष्ट्रीयता की आराधना की हो, उसे राष्ट्रीयता से छुटने 
का मागे ६ 5 से मिलेगा । फिर भी दिनकरजी ने तको के जो सोपान गढ़े हैँ वे 
बिलकुछ असंगत नहीं लगते । उनका चिन्तन कुछ इस प्रकार का हैं कि पराधीन जातियों 
के लिए राष्ट्रीयता ही मोक्ष का साधन है क्योंकि जब तक राष्ट्रीयता का आश्रय ये जातियाँ 
हीं खेती तव तक वे स्वाधीन नहीं हो सकेंगी । किस्तु सभी देश स्वाबीन हो जाएं 
और तब भी अपनी जातीय. सीमाओं में बये रहें तो इससे विश्व की एकता असम्भव 
हो जाएगी । अतएव, दिनकरजी कहते हैं कि राह चलते पाँव मे यदि काँटा छुभ जाए 
रो उसे निकालने के लिए दूसरे काँटे की आवश्यकता होती है । किन्तु काँटा निकर 

२०८ : गाता । 
जाने पर दोनों ही काँटों को फेंक देता चाहिए । इस तकं से जसे दासता एक प्रकार 
का शूल है, बैसे हीं राष्ट्रीयता भी शूल है । भारत ने एक झू का उपयोग करके दूसरे 
झूल को निकाल दिया है। अव उचित है कि वह इस उद्धारक शूळ को भी फेंक दे। 
इसीलिए दिनकरजी यह नहीं कहते कि राष्ट्रीयता दूषित तत्त्व है, अतएव उसका त्याग 
करना चाहिए , प्रत्युत यह कि राष्ट्रीयता का उपयोग समाप्त हो गया । अब कल्याण इसी 
में है कि राष्ट्रीयता को विदा दे दें । 
खण्ड-प्रलय हो चुका, राष््रदेबता ! सिधारो, 
क्षीरोदधि को अब प्रदाह जग का धोने दो । 
महानाग फण तोड़ अभूत के पास झुकेगा, 
बिषधर पर आसीन बिष्णु-नर को होने दो । 
(राष्ट्रदेवता का विसर्जन) 
अर्थात्‌ राष्ट्रीय भावों का विस्फोट विषधर नाग है तथा अन्तर्राष्ट्रीय भाव विष्णु 
का प्रतीक है । विष्णु की झया शेषनाग का शरीर है। इसी प्रकार, अत्त राष्ट्रीय राष्ट्रीयता 
के आधार पर खड़ी रहेगी । ड 
'नील कुसुम” में संकलित "हिमालय का सन्देश' नाम्नी कविता में भी राष्ट्रीयता 
त्याज्य बताई गई है क्योंकि युद्ध अपने को राष्ट्रवाद का सखा समझता है। 
जब तक ये झण्डे फहर रहे, अभिसान नहीं यह सोता है, 
देखें तो, तब तक विइव-सनुज का जन्म कहाँ से होता है ? 
सें राष्ट्रवाद का सखा, कौन तोड़ेगा मेरा सम्मोहन ? 
(हिमालयन का संदेश) 
निष्कर्षं यह कि जब तक राष्ट्रीयता के प्राचीर नहीं टूटते, तब तक युद्ध का भी 
शमन नहीं होगा । राष्ट्रीय भावों के उभार से युद्ध की सम्भावना जोर पकड़ती है। 
मनुष्य ज्यों-ज्यों अन्त राष्ट्रीयता की ओर बढ़ेगा, युद्ध की सम्भावना न्यून और झान्ति की 
प्रगति अधिक होती जाएगी । : 
इस सम्बन्ध में यह ध्यानदातव्य है कि स्वाधीनता के आगमन के उपरान्त 
दिनकरजी ने भारत की कल्पना जिस रूप में की है वह ऐसा देश नहीं है जो सामरिक 
शक्ति बढ़ा कर संसार में अपना आतंक जमाने की चेष्टा करे । ह भारत त्यागी है, 
तपस्वी है, शान्ति का प्रेमी और निष्क्रळंक है । 
निज से विरत, सकल मानवता के हित में अनुरत-से, 
भारत ! राजमवन में आओ सचमुच आज भरत-से । 
हवन-पूत कर में सुदण्ड नव, जटाजूट पर ताज, 
जगत्‌ देखने को आवेगा संन्याही का राज । 
F (भारत का आगमन; मृत्ति-तिलक) 
एक हाथ म॑ कमल, एक में धर्मदीप्त विज्ञान पे 
लेकर उठने वाला है धरती पर हिन्दुस्तान । 
(राजपि-भभिनन्दन; मृज्ि-तिलक) 

उठ जहाँ भी घोष शान्ति का, भारत ! स्वर तेरा है । 
धर्मदीप हो जिसके भी कर में, वह नर तेरा है। 
तेर है वह वीर सत्य पर जो अड़ने जाता है 
किसी न्याय के लिए प्राण अपंण करने जाता है । 
(किसको नमन करूं मैं ? ) 
नीलकुसुम में संकलित “किसको नमन करूँ मैं ?” शीर्षक कविता में आगामी 
भारत का जो रूप उभरा है वह चन्द्रगुप्त नहीं, अशोक का भारत है, खड्गवर वरिष्ठ 
का नहीं, ऋचाओं के स्रष्टा ब्रह्मपि वशिष्ठ का भारत है । गांधी और रवीन्द्र ने जिस 
भारत की कल्पना की थी उसका रूप इस कविता में जितना सुस्पष्ट हुआ है उतना 
सुस्पष्ट वह और किसी भी काव्य में नहीं हुआ था। 
भारत नहीं स्थात का वाचक, गुण विशेष नर का है, 
एक देश का नहीं, शील यह भूमण्डल भर का है। 
जहाँ कहीं एकता अखण्डित, जहाँ प्रेम का स्वर है, 
देश-देश में वहां खड़ा भारत जीवित, भास्वर है । 
भारत-विषयक यह धारणा दिनकरजी की एक और कविता में पल्लवित 
हुई है । 
भारत एक स्वप्न भू को ऊपर ले जाने वाला, 
भारत एक विचार स्वर्ग को भू पर लानेवाला । 
भारत एक भाव जिसको पाकर मनुष्य जगता है, 
भारत एक जलज जिस पर जल का न दाग लगता है। 
भारत है संज्ञा विराग की, उज्ज्वल आत्म-उदय की, 
भारत है आभा मनुष्य की सबसे बड़ी विजय की । 
जहाँ त्याग साधुयंपुर्ण हो, जहाँ भोग निष्काम, 
समरस हो कामना, वहीं भारत को करो प्रणाम । 

(हिमालय का संदेश) 
एक स्थान पर भारत के इस रूप का स्मरण कति ने 'परशुराम की प्रतीक्षा” में भी 
किया है । 

गांधी, बुद्ध, अशोक नाम हैं बहुत बड़ी महिमा के । 
भारत स्वयं मनुष्य-जाति की बहुत बड़ी कविता है । 

(इतिहास का न्याय) 

किन्तु, जिस कवि ने शान्तिक्रामी भारत का ऐसा पवित्र चित्र अंकित किया, 
उसने “परशुराम की प्रतीक्षा' कैसे लिखी, यही बह प्रश्‍न है जिसके कारण दिनकरजी 
को मैं समस्यापुंज कहता हूँ । और तब भी इससे कौन इनकार कर सकता हैं कि सारे 
देश में दिनकर ही" वह प्राणवान कवि है जो ऐसी ज्वलन्त कविता लिख सकता था ! 
इस कविता के पक्ष या विपक्ष में बोलनेवाले लोग ततिक सावधानी से जीभ खोल तो 
सत्य के प्रति अन्याय कुछ कम होगा, क्योंकि वे एक ऐसी कविता की आलोचना कर 

रहे हैं जो किसी के जिलाये नहीं, प्रत्युत अपनी आयु के कारण जियेगी और जिसकी 
` निन्दा इस देश की जनता सुनने को तैयार नहीं है । कवि बादल होता है जो बरसने के 
समय यह नहीं सोचता कि इस खेत में बरसाना चाहिए और उस खेत में नहीं बरसाना 
चाहिए । गांधीवादी विद्वात्‌ यदि खड्ग का सामना खड्ग से करने को बिलकुल ही 
प्रस्तुत नहीं हों तो इस कविता की निन्दा वे कर सकते हैं । जनसंघी पंडित यदि हजरत 
अली की जय पुकारने में भारतीय संस्कृति का अपमान नहीं समझते तो इस कविता को 
वे अवश्य अपना लें क्योंकि तब वे साम्प्रदायिक नहीं समझे जाएँगे । और साम्यवादियों 
का विचार यदि यह हो कि तलवार केवल उन शत्रुओं के विरुद्ध उठेगी जो साम्यवादी 
नहीं हैं तो फिर यह उचित ही है कि वे इस कविता का बहिष्कार करे। किन्तु, ये सभी 
लोग देश के एक शीर्षस्थ कवि और बलिदान की जीतीजागती मूक्ति, देशभक्त पंडित 
माखनलाल चतुर्वेदी की इस उवित को याद रखें कि 'हिन्दी-संसार का अगर मुझमें 
बिइवास है तो वे दिनकर की इस कृति को पढे ।” 
ताकिक पण्डित का प्रयत्न यह होता है कि वह कोई ऐसी उवित मुख सेन 
निकाले जिससे उसकी किसी अन्य उक्ति का खण्डन होता हो । कलाकार को लोभ इस 
बात का होता है कि वह आनन्ददायी अधिक, उपदेशकार बहुत कम हो । विशेषतः, 
कलाकारों में सौन्दर्य के प्रतिः पक्षपात होता है। वे गुलाब और कमळ के वर्णन में 
रस लेते हैं तथा जो कवि-भुख और अभाव से पीड़ित लोगों की बातें करता है उसे 
लगभग अकवि बनाना चाहते हैं । किन्तु, वास्तविकता सौन्दर्यबोध के इन काल्पनिक 
नियमों का सदेव आदर नहीं करती । जब क्षुधा, दुर्भिक्ष, अभाव और हाहाकार की 
सेना हुंकार भरकर खड़ी हो जाती है, तब कलाकार भी उस आतंक की उपेक्षा नहीं 
कर सकता । चीनी आक्रमण से उत्पन्न स्थिति भी वास्तविकता के गर्जन से पूर्ण थी । 
उस समय भारत, आबालवनितावृद्ध, जिस क्रोध से फूंकार उठा था, उस क्रोध को 
इतिहास के भीतर कहीं स्थान चाहिए था । सौभाग्य की बात है कि यह स्थान उसे 
भारत के सबसे समर्थ कवि के हाथों प्राप्त हुआ.। काल ने देश के कवियों को एक 
चुनौति भेजी थी । उसका उत्तर सबसे आगे बढ़कर दिनकर ने दिया । इस कविता से 
विचारक दिनकरजी को भले ही कुछ आघात पहुँचा हो, किन्तु, कवि दिनकर और 
समग्र राष्ट्र के लिए यह कबिता गौरव की कृति है। 
ee @, ) 
परशुराम को प्रतीक्षा से दिनकर्‌जी के किस रूप को आघात पहुँचा है, यह. 
विषय भी विचारणीय हैँ । 'परशुराम की प्रतीक्षा” में हिसा को मुत उत्तेजना दी गई 
है क्योंकि यह काव्य एक ऐसी घड़ी में रचा गया जब धर्म नहीं, आपदधर्भ ही ग्राह्म 
धर्म था। किन्तु, जहाँ तक हिस्ता के आंशिक समर्थन का प्रद है, वह दिनकर-काव्य 
में आरम्भ से ही विद्यमान था Re हुंकार, कुरुक्षेत्र और सामबेत्ती की कविताएँ 
इसका प्रमाण हें । रब्मिरथी में कवि की मुद्रा अहिंसा पर आते. की मुद्रा है । वह 
एक स्थान पर इस विचिकित्सा में भी पड़ा हैं कि महाभारत 

नहीं, यदि यह्‌ मार्ग पकड़ा गया तो संसार से अन्याय का उच्छेद नहीं होगा । 
युद्ध को दिनक्रर एक अनिवार्य पाप मानते हैं जिसे पुण्यवान्‌ को भी अनिच्छा- 
पुर्वक ओढ़ना पड़ता है । रब्मिरथी में उन्होंने कहा था, 
हे बुथा धर्म का फिती समय 
करना विग्रह के साथ ग्रथन, 
करुणा से कढ़ता धर्म विम्ल, 
है मलिन पुत्र हसा का रण। 
और इसी वात को उन्होंने परशुराम की प्रतीक्षा में भी दृहराया है । 
समर पाप साकार, समर क्रीड़ा हे पागलपद _को; 
समी हिधाएं व्यर्थ समर में साध्य और साधत की । 
(आपद्धमं) 
मेरा विचार है, हिंसा-अहिसा-विषयक चिंतन के क्रम में परशुराम की प्रतीक्षा 
ने दिनकरजी के व्यक्तित्व पर कोई आघात नहीं किया है । दिनकरजी के व्यक्तित्व कको 
आघात यहाँ नहीं, कहीं अन्यत्र लगा है | वात यह है कि इवर कई वर्षों से दिनकरजी 
के भीतर हम निरुद्देश्यता के प्रति इपत्‌ आकर्षण देखते रहे थे । इस आकर्षण की झलक 
हमें चक्रवाल को भूमिका में ही मिली थी । इस भूमिका में दितकरुजी ने जहाँ यह 
कहा है कि राष्ट्रीयता उनके' स्वभाव नहीं, अजित संस्कार से जतमी थी, वहीं उन्होंने 
नई कविता की प्रशंसा भी की है और असंदिग्ध रूप से यह प्रत्यक्ष कर दिया है कि 
सोह्देशय काव्य की अपेक्षा वह काव्य अधिक श्रेष्ठ है जिसके आगे समाजसुधार या 
जनकल्याण का कोई ध्येय नहीं हो । 'परशुराम की प्रतीक्षा' ने उन्हें इस मान्यता से 
अलग कर दिया और विस्मय की बात यह है कि जनमत दिनकरजी के निबन्ध नहीं, 
उनकी कविता के साथ गया । 
निरुद्टेश्य काव्य की कुछ थोड़ी गन्ध “नील कुसुम' में भी है और 'नील कुसुम से 
अधिक 'कोयलछा और कवित्व' में । जहाँ तक उवंश्ी का प्रइत है, यह काव्य अन्त त 
जाते-जाते सोहेश्यता के वृत्त में पड़ जाता है अन्यथा उसका कलेवर अधिकांश में 
निरुद्देश्यता के सौरभ से सुरभित हैं। . हि 
दिनकरजी उन थोड़े से कवियों में से हैं जिनका काव्य शताब्दियों तक जीवित 
रहेगा, किन्तु, काल के प्रांगण में अधिक दूर तक उह 'उर्वंशी' ले जाएगी या 'कुरुक्षेत्र 
ले जाएगा, यह निश्चयपूर्वक कहना कठिन है । तंब भी, उर्वशी अत्यन्त विलक्षण 
काव्य है । एक घिसे-पिटे प्राचीन विषय पर इतना अइला और तवीतत काव्य ऐसी 
प्रखरता से लिखा जा सकता है, यह आश्वर्यं का विषय है । किन्तु, जिस अ i 
भाइचय नहीं होता, वह चिरायु भी नहीं होती है । उर्वशी को लेकर CT 


तीन वर्षों से बड़ा भारी कोलाहल रहा हैं । इस काव्य के FR 
जिस उत्कटता से कही गई हैं उस उत्तटता से आलोचक अपना i अहा 
दिया करते हैं । किन्तु, कहने के योग्य जो सृक्ष्म-बाते हैं वे अभी वहीं कही गई हैं। 


{ चळे जाते । किन्तु, अपने इस विचार को वह स्वयं यह कह कर काट देता है किः 

उदाहरणार्थं, जैसे तुलसीदास की रामायण पढ़ते समय हमें बहुधा संस्कृत के काव्यो, 
शास्त्रों और पुराणों की स्मृति हो आती है, उसी प्रकार समधीत पाठक लव उवंशी 
पढ़ने लगता है तब उसके भीतर अधुनातन मनोविज्ञान के सिद्धान्त करवट बदलने 
लगते हैं । उचित है कि नवयुवक विद्वानु इस युग के अन्तरराष्ट्रीय काव्य और मनोविज्ञान 
की अथाह गहराई में प्रवेश करें और उन सभी पुष्टियों और पेयों का पता लगाएं 
जिन्हें आत्मसात्‌ करके यह काव्य इतना विलक्षण और बलवान हो पड़ा है । 
अतल, अनादि, अनन्त, पुणं, बृहित, अपार अम्बर में 
सीमा खींचे कहां ? निमिष, पल, दिवस, सास संवत्सर 
सहाकाइ में टंगे काल के लक्तक-से लगते हैं । 
किस समाधि का शिखर, चेतना जिस पर ठहर गई है? 
उड़ता हुआ विशिख अम्बर में स्थिर-समान लगता है। 
(उर्वशी; तृतीय अंक) 
यह उवंशी की उक्ति है। केन्तु, पुरूरवा के उद्गारों में भी कई ऐसी 
अनुभ्ूतियाँ हैं जो आइंस्टीन के देश-काल-सातत्य (टाइम-स्पेस-कंटीनुअम) के सिद्धान्त 
की व्याख्या के बिना पूर्ण रूप से समझी नहीं जा सकतीं । 
कहाँ देश, हम नहीं व्योम में जिसके गूँज रहे हैं ? 
a कौन कल्प, हम नहीं तेरते हैं जिसके साधर में ? 
| महाशून्य का उत्स हमारे मन का भी उद्गम है। न 
i वहती है चेतना काल के आदि-मुल को छू कर । 
॥ अथवा काळ को सम्बोधित करते हुए पुरूरवा जब यह कहता है कि 
४ कहीं समापन नहीं ऊध्वंगासी जीवन की गति का; 
काल-पयोतिधि का त्रिकाल में कोई कूल नहीं है। 
रुको, पान करने दो शीतलता शतपतन्न कमल की; 
एक सघन क्षण में समेटने दो विस्तार समय का, 
एक पुष्प में भर त्रिकाल को सुरमि सूंघ लेने दो । 
तब इन पंक्तियों का रहस्य उद्घाटित करने के लिए काळ की दार्शनिक और वैज्ञा- 
निक व्याख्या आवश्यक हो जाती ल्ल 
इसी प्रकार सुख की तरंग पर चढ़ी हुई उर्वशी जव यह पूछती है कि 
रोम-रोम में वृक्ष, तरंगित-फेनिल हरियाली पर 
चढ़ी हुई आकाश-ओर में कहाँ उड़ी जाती हूँ? 
अथवा अतिशय-सुखाक्रान्त होकर जब वह यह कहती है कि 
जला जा रहा अर्थ सत्य का सपनों को ज्वाला में । 
निराकार में आकारों की पृथ्वी डूब रही है। 
तब इन अनुभूतियों के समझने के लिए आवश्यकता अध्यात्म-शास्त्र की नहीं, 
भत्युत, अधुनातन गम्भीर मनोविज्ञान की प्रतीत होती है। उवंशी का तृतीय सगे 
आलोचकों से गम्भीर ज्ञान एवं भावाकुळ हृदय की माँग करता है । यह एक चुनौती 

है जिसके साथ भारतीय मनीषा को संघपं करना चाहिए ।' 

उवंशी की महिमा एक-दो सन्दर्भो में बखानने की वस्तु नहीं है, न इसका 
आख्यान मैं किसी ऐसे स्थान से कर सकता हूँ जहाँ से मेरा पुस्तकालय काफ़ी दूर 
है । यह एक ऐसा काव्य है जिसकी पंक्ति-पंक्ति ठोस है और प्रत्येक शब्द अपने सही 
स्थान पर दुका हुआ है । 'इस काव्य के जो श्रेष्ठतम स्थळ हैं वे शीघ्रता से पढ़े नहीं 
जा. सकते ।' उर्वशी साधारण पाठकों के लिए है ना नहीं, इसे भी मैं मंदिर मानता 
हूँ यद्यपि यह सत्य है कि हिन्दी का प्रत्येक पाठक एक वार इस काव्य को पढ़ता 
चाहता है। उर्वशी वैसे तो पारंपरीण काव्य है, किन्तु जहाँ-जहाँ उसके भीतर से 
नवीनता उभरती है, वहाँ-वहाँ यह काव्य पाठकों से भी सर्जनात्मक सहयोग की अपेक्षा 
रखता है । 

(CR) 


दिनकरजी की स्वराज्योत्तर कृतियों में गद्य की महिमा जितनी प्रखरता से 
निखरी है उतनी प्रखरता से वह “मिट्टी की ओर' में भी नहीं निखरी थी । स्वराज्य 
के वाद दिनकरजी के अनेक गद्य-ग्रन्थ प्रकाशित हुए हैं जिनमें से कम से-कम तीत 
ग्रन्थों का में विशेष रूप से उल्लेख करना चाहता हूँ । 

“उजली आग' को किस कोटि में 
आलोचक अब तक नहीं कर पाये हैं । वास्तव मे 
बोधकथाओं की है । इत कथाओं के कथानक कभी तो 








इसका निर्णय हिन्दी 
-सी पुस्तक में प्रधानता 


में प्रचलित पुराणों से 

















लिये गए हैं और कभी चीन के दर्शनाचायो से । ६ 
मौलिक हैं । इसके अतिरिक्त इस ग्रन्थ में छु 
हैं । सबसे विलक्षण निबन्ध 'बुतन काव्य 
किन्तु चिन्तन काव्यशास्त्रीय है । अ 
दिनकरजी ने इधर आलोचताएँ भी यथेष्ठ ड किन्तु, वे उनके नाता 
निबन्ध-ंग्रहों में विकीर्णं हैं । शुद्ध आलोचना के अन्ध हैं; एक पंत, प्रसाद 
और मंशिलीशरण' तथा दूसरा काव्य की भूमिका । -काव्य की भूमिका मुख्यतः 
सँद्वान्तिक ग्रन्थ है और उसमें काव्य-तत्त्व-विषयक जो चिन्तन हुआ है उससे हिन्दी 
आलोचना को शक्ति प्राप्त हुई है । 4 ज 
किन्तु, दिनकरजी का बहुचर्चित विश्ञाल ग्रन्थ “संस्कृति के चार अध्याय हैः 
इसके तृतीय संस्करण सें इतना अधिक संशोधन और परिमार्जन हुआ है कि इसके 
समक्ष पहले के दो संस्करण फीके हो गए हैं । 
दिनकर-विरचित ग्रन्थों पर हिन्दी-संसार की दृष्टि केरि 
ह्‌ इष्टि 'संस्क्ति के चार अध्याय' पर भी पड़ी तया इस गरन पर भी पक्ष और 
विपक्ष मे सम्मतियाँ उत्कटता के साथ ही प्रकट की गई । किन्छु, प्राय: सभी आलो- 
चकों ने यह स्वीकार किया कि “संस्कृति के चार अध्याय' अत्यन्त उपयोगी ग्रन्थ हैं 
और उसकी रचना में लेखक ने अद्भुत अध्यवसाय का परिचय दिया है । यह र 
हिन्दी में जम गया है । जो ग्रन्थ पादय-क्रम में लग जाते हैं उनका प्रचार बहुत शावक 


हि ३ ही कथातक बिलकुल - 


न्द्रत होकर पड़ती है ॥ - 

होता है । संस्कृति के चार अध्याय की विशेषता यह है कि वह पाठ्य-क्रम में नहीं 
रहने पर भी दिनोंदिन स्वयमेव प्रचार पा रहा है। द्तिकरजी की कृतियों में उवंशी, 
कुरुक्षेत्र, रश्मिरथी और तील कुसुम के ही समान 'संस्कृति के चार अध्याय' का भी 
गौरवपूर्ण स्थान है । 

स्वराज्योत्तर हिन्दी साहित्य की एक प्रमुख प्रवृत्ति अनुवाद की है। श्री 
बालक्ृष्णराव, श्री बच्चन, श्री भारती आदि कवियों ने विदेशी कविताओों के बहुत ही 
सुपाठ्य अनुवाद प्रस्तुत किए हैं । इस दिशा सें भी दिनकरजी की दो पुस्तके प्रत्येक 
दृष्टि से उल्लेखनीय हैं । 'सीपी और शंख” में जो कविताएँ हैं बे यूरोप, अमरीका और 
चीन के कुछ बड़े कवियों की कविताओं के अनुवाद हैं । इधर हाल में 'आत्मा की 
आंखें नाम से दिनकरजी ने डी० एच० लारेन्स की सत्तर कविताओं का अनुवाद 
प्रकाशित क्रिया है । 

स्वराज्य के उपरान्त ही दिनकरजी अन्य भाषाओं में प्रवेश करने लगे । उनके 
कुरुक्षेत्र के पद्चब्द्ध अनुवाद कम्नड़ और तेलुगू भाषाओं में प्रकाशित हो शके हैं तथा 
तमिल में यह अनुवाद अभी धारावाहिक रूप से निकल रहा है । संक्षिप्त रद्मिरथी 
का अनुवाद उड़िया में निकला है । दिनक्ररजी की चालीस कविताओं का स्पँनिश अनु- 
बाद दक्षिण अमरीका के चिले देश में कोई विश्वविद्यालय प्रकाशित कर रहा है और 
साठ कविताओं का एक संग्रह अभी-अभी रूसी में छपा है। इसे भी हमें हिन्दी की 
स्वराज्योतर उपलब्धि मानना चाहिए । , 


Ry 








“लोकायतन' हिन्दी के मध्ययुगीन और आधुनिक महाकाव्यों की परंपरा के साथ एक 
अत्यन्त महत्वपूर्ण और नवीनतम कड़ी के रूप में जुड़कर हमारे सामने आता हैं। इस 
महाकाव्य की विशिष्टिता का एक कारण यह हैं कि इसमें पंतजी की जीवनव्यापी 
साधना एक ऊंचे धरातल पर उभरकर, समग्र युग के विखराव को समेटती और सँजोती 
हुई, अपनी सिद्धि को महाकाल के परिप्रेक्ष्य में लाकर खड़ा कर देती है। 
कोई बिरला महाकवि ही व्यापक विहंगावलोकन के उस उच्च विल्दु पर खड़ा 
होने का साहस कर सकता है जहाँ से काल के बड़े-बड़े खंडों की झाँकी विस्तार से 
देखी जा सकती है। उसी उच्च बिन्दु से, उन्हीं महा-क्रालखण्डों के वीच कुलबुलाता हुआ 
बर्तमान युग, अपने ह्लास और विघटन की पूरी प्रक्रियाओं के साथ महासागर के बीच 
एक छोटे-से ट्रीप की तरह तैरता हुआ, अपने वास्तविक रूप में दिखाई दे सकता है । 
'लोकायतन' का कवि उसी उच्च बिन्दु पर खड़ा है । वहीं से वह युग-युग से 
स्पंदित भारतीय मानस का मंथन करता हुआ, वर्तमान युग की विघटित परिस्थितियों 
के यथार्थ चित्रण और विइलेपण के साथ ही, भावी युगों के अधिमानस के पूर्ण विक- 
सित रूप की माँगलिक झाँकी प्रस्तुत करता हैं। 
धूबे-स्मृति” या 'आस्था' शीर्षक से 'लोकायतन' का पूव द्वार खुळता है । मुतिः 
मती पृथ्वी की करुणा-सी, हिम-शिखरों पर आसीत शरदूकालीन उपा-सी, एक अ 
ज्योतिमंयी, ध्यान-मग्ता नारी-सूति पाठक की आँखों के आगे: उभरती है । युग-संध्य 
की चनी सुनहली तमिस्रा की तरह उसके कंधों पर काले कुंतल छह रहे हैं । यह है 
यृथ्वी-पुत्री सीता, जो रामायण के अंत में भूगर्भ में प्रवेश करने के बाद युग-युग से भू 
मानस में उपचेतना के रूप में छायी हुई हैं और वहीं से ज्ञान-ज्योति की तयी-तयी 
रूहरों के स्फुरण द्वारा मानव-मन की अंध-रूढ़ियों को विनष्ट करती हुई युग-युग में 
घोर ह्लास और विनाश की काली छायाओं के बीच भी, स्वर्ण-क्रिरणों को विखेरती 
रहती है । ५ 
सीता की उस एकाग्र ध्यानावस्था में सहसा दीप्त नीलमणिपवंत के समान मन्त- 
मोहन राम का आविर्भाव होता है । सीता को चिन्तित और विचलित-सी देखकर राम 
उसे समझाते हैं कि आज नये प्रकाश में नये मानव को गढ़ना है, इसलिये बीती बातों 
को भूलकर नये कल्प की बात सोचनी चाहिए । आज नग्ने कल्प को जन्म देते के लिए 


पृथ्वी प्रसव-व्यथा से पीड़ित हो उठी है-- 

` के उलटे-सीधे चकक्‍्करों में भटकती 

“नये कल्प की प्रसव-व्यथा पृथ्वी को, 
छिड़ा निखिल जग में बाहर-भीतर रण ।' 
कल्पांत की इस संध्या में, जवकि बाहर और भीतर रण छिड़ा हो, मानव-- 
जाति दिशाशुन्य हो गई है । उसे नयी दृष्टि देनी है, नया वोध देना है--ऐसी दृष्टि, 
जो एक ओर देश-काल के पुलिनों को डुवाकर उसे जीवन की विराटता के दर्शन कराः 
सके, और दूसरी ओर उसी विराट्‌ के बीच में स्थित वर्तमान क्षण को ठोस आधार दै 
सके । जो जड़ और चेतन, इन्द्रिय और आत्मा, स्वर्ग और मर्त्य, व्यक्ति और समूह्‌, 
उपचेतना और ऊधध्वंचेतना के बीच का भेद और हवन्ट्र मिटाकर लोक-मानस में एक: 
नये और महत्‌ माँगलिक जीवन के वीज वो सके । 
और तब युग-युग की गाथाओं के प्रेरक, अनादि कवि वाल्मीकि प्रकट होते हैं, 
जो जातियों, राष्ट्रों और शिविरों में विभाजित आंज की विनाञ्धर्मी मनुष्यता कीः 
इःल-गाथा सुनकर मन के वन में ध्यानावस्थित न रह सके । वाल्मीकि कहते हैं-- 
आशंक्षित जन, आपदू-क्ाल भयानक, 
प्रलय-सूजन में छिड़ा विइव-घातक रण, 
फिर पाताल-प्रवेझ नहीं कर जाये 
घरा-चेतनः, [चतित मन इस कारण । 
महाल्लास आ जाय न विघटित भू पर 
उबर न पाये शतियों तक मानव-मन, 
सावधान करने आया में जन को, 
देख जगत पर घिरे घोर संकट घन ।' 
आदि कवि अपनी अनादि महिमा से घोर तमसाच्छन्न युगों की वीभत्स पंकिंलताः 
से भपरिचित नहीं है । वह स्वयं डाक का जीवन बिता चुका है और इस कारण मान- 
वीय अवचेतना की अंधी गलियों में भटक चुका है :-- 
डाकू से कवि बना कोच करुणा-वश् हू 
जात शुद्रता विकृति मुझे जोवन की, 
अंध स्वार्थ की काम-गुह्य गलियों में 
ज्योति भटकती पग-पग पर भु-मन को 
और उसी अंघ-चेतना से उबरकर उसी के माध्यम से उसने महाजीवत की: 
उस दिव्य महाज्योति की विराटता के दर्शन किये हैं जो युग-युग में ह्लास और विकास: 
रहनेवाली मानवता का अंतिम लक्ष्य है । इसीलिए. 
वह आज एक नयी गाथा रचकर, महासत्य पर आधारित एक नया स्वप्न गढ़कर,, 
सामूहिक मानव को एक नयी दृष्टि देने के लिए उत्सुक है। वह चाहता है-- 
सुत, भविष्यत्‌, वर्तमान के तम में 
देख सकूँ मानव का श्री-नव आनन । 
स्वप्तों की निधि से गढ़ सकं धरा मन 
अंतर-ग्राभा का जो शोभा-दर्पण । 

बंधे प्रीति के स्वणे-सुत्र में भु-मन 

एक बने जग, बहु-देशों में खंडित, 

देश-जातियों से निखरे मानवता, 

विविध धर्म संस्कृति हों विइव-समन्वित । 

सर्वनाश के अण्‌-उद्जन-आयोजन, 

मनुज सिन्धु-जल-तल में करें निमज्जित, 

हो रचना-संकल्प महत्‌ जन-क्षमता 

लोक क्षेम हो दुग, बिकृति पर जय नित। 

केवल आदिकवि ही नहीं, सारी प्रकृति, सारी धरती आज के मनुष्य के बौद्धिक 

विघटन, अनास्था, नैतिक खर्वता, आथिक, राजनीतिक और जातिगत संकीर्णता और 
सांस्कृतिक दृष्टिश्रम देखकर आशंकित हो उठी है । 


पृथ्वी सीता को स्नेह से गोदी में भर उ ससे अपनी आशंका की बात कहती है- 


आड कंठ से बोली धरती, 'बेटी ! 
ज्ञात तुम्हें मेरे सन का संघप्गण, 
युग-संध्या अब, मची क्रांति अग-जग में 
मचल रहा मेरे भीतर नव-जीवन । 
x x x xX 
रद्ध शेष.फूल्कारों से दिस दूमिल 
सहा-मृत्यु-सेघों से मंथित अंबर, 
मुझे विरोधी झिवरों का भय ख हर 
सृजन झांति स्थापित करनी भू-तल पर । 
पृथ्वी की अपनी वेयक्तिक पीड़ाएं भी हैं। जिस आत्मचेतन जील प्राणी अथात 


मनृष्य--को उसने अपने अन्तर के स्तेह-रस से लालित करके, उसके विकास में लाखो 


बरसों तक पुरा सहयोग दिया हैं, वह अपनी ही आत्मघाती बुद्धि से अपने चरम ह्लास 
और विनाश की योजना स्वयं बनाये बैठा हैं । बिखरे ज्ञान के कुछ अत्यंत उपेक्षणीय 
कणों की पूंजी लेकर उसने पृथ्वी के विकासशील और सतत गतिशील. जीवन की सहज 
प्रगति के पथों को रूँधने के प्रयत्तों में न मध्ययुगों में कोई बात उठा रखी, त लाज 

अपने अत्यंत थोथे, झूठे और खंडित ज्ञात के दर्प से इतराकर, पिछले ुगों के 
तथाकथित ज्ञातियों और आज के जड़-तत्ववादी वैज्ञानिकों ते पृथ्वी के विराट जीवतःक्षेत्र 


को अत्यंत्र संकीर्ण बनाकर, उसकी भीतरी और बाहरी विकाससम्बन्धी योजनाओं कोः 


अत्यंत सीमित मान लिया है। मनुष्य ते अपनी विक्त बुडि के दंभ से we प्रकृति 
वह अपने अत्यंत सतही मानों से उसका 


और जीवन का नियंता मान लिया हैं, और jb 
मूल्यांकन करना चाहता है। यह दुर्मति उसे बड़ी तेजी से महानाश की ओर खींचे 
लिये जा रही है । पृथ्वी गहरी वेदना के साथ कहती है: 

मुट्ठीभर सन के जगसग मानों में 

किया बोद्धिकों ने मेरा मूल्याँकन । 





। 

तत्वविदों ने मर्त्य-घाम बतलाया 
जरा रोग भय पाप ताप का प्रांगण । 
धमंज्ञों ने त्याग विराग सिखाकर 
कहा व्यर्थ जग, मिथ्या माया बच्चन, 
मुक्तिमार्ग विज्ञापितकर यतियों ने 
चाहा जन-धरणी बन जाये निजेन । 
स्वर्ग सरक, जड़-चेतन द्वन्‍्द्ों में रत 
ज्ञान-दण्ध पा सके त भेरा परिचय, 
तर्कदाद में खोषे लघझ न पापे 
बुध समग्रता में सेरा सहदाशय । 
इस प्रकार 'लोकायतन' के कवि ने पृथ्वी की अन्तवेदना को एक ज्वलन्त और 
जीवन्त हृदय की यथार्थ पीड़ा के रूप में उभारकर रखा है, और पृथ्वी की इस आत्म- 
अभिव्यंजना द्वारा उसने अपने दर्शन का भी पूर्वाभास हमें दिया है। जित 
आलोचकों का आज भी यह मत है कि कवि पंत केवल रहस्यवादी स्तरों की 
वाष्पीय ऊँचाइयों में उड़ान भरते रहते हैं और पृथ्वी के ठोस और यथार्थ जीवन 
से उत्तका कोई घनिष्ठ लगाव नहीं है, उन्हें उक्त पंक्तियों पर ध्यान देना चाहिए । 
पंतजी न तो जड़ तत्त्ववादी बौद्धिकों के जीवन-सम्बन्धी थोथे विइलेषण के 
क्रायळ हैं और न तात्त्विकों के इस मंतवाद के कि पृथ्वी का जीवन केवल रोग-शोक, 
दुःखःदैन्य और पाप-ताप से आफ्रान्त रहता है । जीवन के गहन स्तरों के विझलेपण और 
भवसागर के प्रचण्ड मन्थन के फलस्वरूप वह इस निष्कर्ष पर पहुँचे हैँ कि पृथ्वी के 
धूल-भरे जीवन की सहजता से ही उसका शास्य-इयामल आंचल सुशोभित है । और उस 
रहस्यमय आँचल की छाया के नीचे युग-युग का मंगलमय जीवन घड़क रहा है । ऋत 
`के चिदानन्दमय प्रकाश से प्रेरित होकर यह धरती जन-जीवन में अपनी पूर्णता बिखेरती 
ज़ाती है । वह कहती है : 
में हुं जीवन-क्षेत्र, बड़ी में मन से, 
` क्षण परिमित में, हूँ में नित्यः अपरिमित, 
ऋत प्रकाश में मुझको जन-जीवन में 
सृजनःपूर्णंता करनी अपनी निर्मित । 
युगऱ्युग से यह धरती, विकास और ह्वास के चक्र-नेमि-चक्र से, जीवन के 
“नये-तये रूपों की आरती-थाल संजोती हुई, अनन्त सृष्टि-योजना का अभिनन्दन करती 
"रहती है: 
युग-मन को अतिक्रम कर मेरा जीवन 
बढ़ता उठ-गिर यत्त-सिद्ध निज-पथ पर 
नया जन्म ले मेरा अन्तर्यांबन, 
क्षणिक नित्य के शुस्थ पुलिन देता भर। 


सीता इस अनन्त जीबन-सम्पन्ना धरतीमाता के अन्तर में निहित चिन्मणि हैं, 

जो अपनी अमर शिखा से पृथ्वी के जीवन को जगर-मगर करती रहती है । सीता जिस 
उपचेतना का प्रतीक है बह नित-तयी भावज्योति से युग-युग में मानव-मन को उद्भासितः 
करती रहती है । 

धरती के अन्तर में और मानव-मन के अतल में निहित मूल शक्ति है-- 
निश्चेतना, जिसके भीतर सृष्टि के अनन्त रहस्य स्तःध होकर छिपे हैं । यह निश्चेतना 
चितू-पावक की लपटों में धवकती हुई नित-नये रूपों में विकसित होती हुई, उपचेतना 
में घुल-मिळ जाती है, और फिर वहाँ से निरन्तर ऊपर उठती हुई, उधध्वं-चेतना के 
शुभ्र प्रकाश में परिणत होती जाती है। उसी'ऊर्थ्वे चेतना के नि:सीम शास्तिमय सित 
आलोक से-- 


ञे 


उतर रहीं निःस्वर सहक्न ऊषाएँ 
क्षण का वातायन शाइवत सुख-दीपित । 
ञः in ना 
दट रहो भावी विद्युत्‌-पर्वत-सी, 
फूट रहे क्षितिओं से स्वागक नि्ष॑र। 
इसलिए आज के महाकवि के ऊपर यह्‌ दायित्व आ पड़ा है कि वह वर्तमान 

युग के निश्चेतन भू-जीवन के भीतर चिद्विस्फोट उत्पन्न कस्के, चेतना की ज्वलन्त 
मणि-दिखाओं द्वारा नई आशा और नये हर्ष का प्रदीप्त प्रकाश स्फुरित करे; और 
इस प्रकार कल्पान्त की इस सव्या में मानव-जीवन को विधटन और महानाझ के 
महागह्वर में विलीन होने से वचाये । पिछले युगों की भूछों से बचकर नई आस्था, 
नई लगन और नये धैर्य से नव-जीवन-निर्माण की ओर निश्चित क़दम बढ़ाये । और 
इस प्रकार जड़ मृन्मय के भीतर छिपे हुए चिन्मय शिव को भावी जन-क़ल्याण के हित _ 
खोज निकाले । 


इसीलिए जीवन-रूपी पत्थर के भीतर निहित अमृत-रस को खोद निकालने, 





~ 


होते हैं, जिन्हें चैतन्य रूपिणी सीता और जन-शक्ति के प्रतीक राम का प्ररणा 
प्राप्त है 
राम सीता से कहते हैं : 
त्वाग-शुञ्ज ऊमिला स्फटिक-रस-पात्री 
स्नेह-दुग्ध-घट सोभ्य सुमित्रातन्दन, 
सुष्टि-मंच की निरुपम नदी, प्रिये तुम, 
रजो भूमिका मानवता की तृतत । 
और इस भूमिका के गायक हैं बही आदिकवि वाल्मीकि, जो नथे-तथे युगों में 
नये-नये कवियों की आत्माओं में उतरकर, नित-तई प्रेरणाएँ प्राप्त और प्रदात करते चले 
जा रहे हैं, 
यह है 'लोकायतन' की भूमिका, जिस पर तततिक विस्तार से इसलिए लिखना 

'पड़ा है कि इसी मूल ढाँचे के भीतर इस महाकाव्य की सारी परिकल्पना और सारा 
दशन समाया हुआ है । 


वतंमान युग विश्वव्यापी उथल-पुथल का युग है। दूसरे महायुद्ध के बाद सारे 
संसार में ऐसी उलझी हुई समस्याएँ और चक्रजाळपूर्ण परिस्थितियाँ उत्पन्न हो गई हैं 
कि उनके समुचित समाधान या सही व्यवस्था के लिए कोई रास्ता ही अन्तरराष्ट्रीय 
नेताओं को नहीं सूझ पा रहा है। द्वितीय महायुद्ध ने मनुष्य को एक ओर एक लम्बी 
परम्परा से काटकर अलग रख दिया है, और दूसरी ओर किसी नई व्यवस्था की 
स्थापना या किसी नई और स्वस्थ परम्परा के निर्माण के लिए कोई भीतरी प्रेरणा या 
लगन मनुष्य अपने भीतर नहीं पा रहा है। फलस्वरूप आज केवल राजनीतिक या 
आर्थिक क्षेत्रों में ही हम अव्यवस्था, अशान्ति और असन्तोष नहीं पाते; वौद्धिक और 
सांस्कृतिक क्षेत्रों में भी एक विचित्र विश्व खला, लक्ष्यहीनता, आत्म-विद्रोह्‌, जीवन 
और प्रकृति के तियमों के अस्तित्व या उपयोगिता के प्रति संशय, विराट भृष्ट्रि की 
किसी नियामिका शक्ति के प्रति मूलगत अविश्वास और अनास्था का बोलवाला सर्वत्र 
'दिखाई देता है । | 

मनुष्य आज लाखों वर्षों से चली आ रही, क्रमिक विकास-सम्बन्धी प्रगति के 
इतिहास के प्रति केवल उदासीन ही नहीं, अविश्वासी भी हो चला है । विकास के 
-युगों के बाद ही बीच-बीच में ह्लास के जो युग संसार के इतिहास में आते रहे हैं आज 
'बह केवल उन्हीं पर ध्यान दे रहा है । मानवीय मूल्यों के विश्वव्यापी विघटन के जो 
लक्षण आज बड़ी स्पष्टता से सबके सामने प्रकट हो रहे हैं, उन्हीं को स्थायी नियम 
मानता हुआ आज का बुद्धिवादी मानव मनुष्य-जाति की अन्तिम असफलता और 
अनतिदूर भविष्य में धरातल से उसके चिर-विलयन के सिद्धान्त पर विश्वास करने 
लगा है । जड़ विज्ञान की हवाई प्रगति से इतराया हुआ आज का यान्त्रिक मानव 
सर्वध्वंसी, वन्ध्या राजनीति के हाथ अपनी आत्मा को बेच चुका है । 

पर जब चारों ओर कल्पान्त की सम्ध्या का बूँधलका छाया हो, ह्लास और 
बिनाश की व्यापक योजनाओं के ऊपर प्रलय-मेघों से घिरी कराळ काल-रात्रि सघन से 
सघनतर होती हुई, घिरती चली आ रही हो, तब किसी महाकवि की वाणी अपने 
भीतर की घुटन में बंधी भी नहीं रह सकती । वह शत-सह्र धाराओं में फुटकर ही 
रहेगी, फिर चाहे कोई उसका समुचित उपयोग करना चाहे या नहीं। 'लोकायतन' 
सामूहिक जीवन को ऐसी ही परिस्थितियों में लिखी गई महाक्ृति है, जो कवि की उप- 
चेतना के चारों ओर घिरी हुई दीवारों को तोड-फोड़कर, ठाकर, बाहर से मुक्त और 
विस्तृत प्रांगण में असंख्य घाराओं में प्रवाहित होकर, उदाक्त भावों, प्रतीकात्मक चित्रों 
और गहन विचारों के रंग-विरंगे फूछों को सहज भाव से खिलाती चली जाती है। 

'ठोकायतत' में कथातत्व बहुत ही सरळ और साधारण होते हुए भी सूकम है। 
ऐसे मसृण तन्तु से इस काव्य-कथा का 'पटनं' बुना गया है जो मकड़ी के जाले के 
SIN आ सुकुमार है । यह सहज कथा-पंट्नं एक ओर जहाँ कला के अत्यन्त 
सुन्दर काव्य-गरिमामय, रूपभास्वर और दृश्य-संगीतमय चित्र प्रस्तुत करता हैं, वहीं 

सरी ओर, गलनशील युग में जन-मानस में उठती रहने वाली ह्वास-मूल प्रवृत्तियों के 
“पारस्परिक टकराव द्वारा उत्पन्न उन्नतिशीळ प्रवृत्तियों की अस्पष्ट अकुलाहट को भी 
-स्पष्ट करता है । 

कथानक संक्षेप में इस प्रकार है : सुन्दरपुर नामक जनपद रोग-शोक, दःख- 
दैन्य और अज्ञान से घिरा था : E 
धरा गर्भे का नरक कुण्ड था 
सुन्दरपुर जनपदः विषण्ण मन, 
भू-दारिद्रद्यों का दुर्गस गढ़ -- 
| निज दुर्गेति के प्रति विरक्त जन 
॥ जनता का यह दारिद्रच युवा कवि वंशी के हृदय में झूल की तरह विधा करता 
| है । अपने समवयसी साथी हरि को पकड़कर वह निश्चय करता कि इस दीन-हीन 
| स्थिति से सुन्दरपुर को हर हालत में उबारना होगा : 
उसे इष्ट था अंध गतं से 
खींच मूल जन-सन के ऊपर, 
प्राण-पंक से माव-व्र त पर 
मानस-कमल खिलाना भू पर । 
पर जब तक देश अन्ध-दासता की बेड़ियों से जकड़ा हो, तब तक कवि का 
| एक ही लक्ष्य हो सकता था--देश को गुलामी की जंजीरों से मुक्त करना । गांधीजी 
| की प्रेरणा से सारा देश जग उठा था और वंशी, हरि और हीर की बहन सिरी के 
| प्रयत्नों से वह जड़ता-ग्रस्त जनपद भी सजग हो उठता है । गांधीजी की दण्डीयात्रा के 
| फलस्वरूप सारा देशं हिल उठा था और स्वतन्त्रता-आन्दोलन ने पुरा जोर पकड़ लिया 
| था । बंशी के नेतृत्व में सुन्दरपुर में भी जाग्रति के चिह्न दिखाई देने लगते हैं । स्त्रियों 
| और पुरुषों में नया उत्साह और नयी चेतना जग उठती है। सिरी (या श्री) की 
| लगन के फलस्वरूप स्त्रियों के लिए एक कला-शिविर की स्थापना की जाती है, जहाँ 
। उन्हें सब प्रकार की उपयोगी शिक्षा दी जाती है । एक गृह-उद्योग-शिविर भी खोल 
| दिया जाता है, जिसमें चर्खा कातने, तकलियाँ चलाने और कपड़े बुनने के कामों मे 
| ग्रामवासी व्यस्त रहने लगते हैं । लोक-बोलियों में रच गए बंशी के गीत प्रत्मेक लेत 
| और खलिहान में गाये जाने ळगते हैं । साथ ही स्वतन्त्रता-संग्रास की गति र 
| तीव्रतर होती चली जाती है। वंशी और हरि को कारावास भुंगतता पड़ता है, जहाँ 
| उन्हें देश की मुक्ति के लिए नयी-नयी प्रेरणाएँ मिळती हैं । स्वतन्तरता-आन्दोलत दिन 
| पर दिन जोर पकड़ता चला जाता है, जं से स्वराज्य लक्ष्मी की प्राप्ति के छिए देवासुर- 
| संग्राम छिड़ गया हो और भारत-भु-सागर का मन्थन हो रहा हो। 
सारत-भू उद्ठोलित सागर, 
| नव-युग देवासुर-संधर्षण-- 
जब स्वराज्य लक्ष्मी प्रकटी तब 
. जन-भू-मंगल हित था शुभ क्षण ! 





२ 


इस प्रकार राष्ट्र का मुक्ति-यज्ञ समाप्त हुआ | पर वंशी को लगा कि जिस 
महान्‌ उद्देश्य की परिकल्पना से वह प्रेरित है उसमें-- 
राष्ट्रमुक्ति रे केवल प्रथम चरण भर, 
विश्व-एकता करनी भू पर निर्मित, 
मानवीय अवचेतना में बसे हुए रावण और कंस को जब तक जड़ से मिटा 
नहीं दिया जाता तब तक न तो राष्ट्र की स्वतन्त्रता का लक्ष्य पूरा हो सकता है: और 
न मानव के सामूहिक कल्याण का । इसलिए यथार्थ मानव बनने के दुर्गम और सुदीघं 
पथ पर विजय प्राप्त करनी ही होगी । | 
` स्वतन्त्रता प्राप्त होने के बाद भी हरि देखता है कि राष्ट्र की मानसिकता अभी 
| तक बदल नहीं पाई है । वह वंशी से कहता है : 
| हम कुस्भकरण से अब भी 
सोए प्रमाद में खोए, 
युग-जीवन की गंगा में 
भू ने निज पाप न धोए । 
सामाजिकता के प्रति जन 
हो सके न अब भी झाग्रत । 





अभी तक इस देश की जनता केवल परोपजीवी और परान्न-भोजी ही नहीं 
बनी हुई है, वरन्‌ चिन्तन की दृष्टि से भी वह पर-मानस-जीवी बनी हु 
बंजर भीतर भन की भु, 
हम पर-मानसजीवी जन, 
चित्‌ खाद्य न उपजा सकते-- 
कब से परान्त-सेवी सन । 
वंशी हरि की शिकायत-भरी वाते लुनता है और समझाता है कि केवल इसी 
की जनता ही नहीं, समग्र मानवता इस युग में अवचेतना के अगम अन्धकार में 
हुई, अन्धी गलियों में भटक रही है । वह कहता है : 
अवचेतन कुण्ठाओं से 
सादित प्रच्छन्न मनुज-मन, 
दो दारण विइव-रणों से 
केप चुका ध्वस्त भू-प्रांगण ! 
अब रवत-तृषित आदिम-नर 
निज सर्वनाञ्ञ हित-लत्पर-- 
निइचेतन का उद्वेलन 
नव-सृजन-वेदना-कातर ! 
आदिम बोने मानय को 
करना निज से संघर्षण 

वह बने न बांधक--भू “के 
बैभव का हो सम वितरण । न 

सुन्दरपुर का कला-शिविर धीरे-धीरे विस्तार पाता हुआ, एक सांस्कृतिक पीठ 
में परिणत हो जाता है। वंशी, हरी, सिरी और उनके सहयोगी एक आदर्श और 
प्रतीकात्मक केन्द्र की स्थापना करके, उसके सर्वतोमुखी विकास के कामों में जुट जाते 
हैं। इस पृथ्वी प्र से रोग-शोक, दुःख-दरिद्रता का जड़ से विनाश करके घरती की 
मिट्टी को ही स्वर्गे की विभूति में परिणत करना सुसंस्कृत मानव का पहला कर्तव्य है, 
यह वात बंशी ने समझी और दूसरों को समझाई । भू को दरिद्र करके जिन ऋषियों ने 
जन-मन में प्रथु पर आस्था जगानी चाही थी उनकी उस खोखली आस्था को लेकर 
मनुष्य बया करे, यही सोचा करता वह । 

न्द्र का जीवन सुसंगठित, सुव्यवस्थित और सुनियोजित था । केन्द्रवासियों ने 
स्वयं अपने ही श्रम से मिट्टी में सोना उपजा दिया था । आस-पास के गाँवों के भौतिक 
जीवन को समृद्ध बनाकर, उस भौतिक वैभव के भीतर एक स्वस्थ आध्यात्मिक चेतना 
की लहर बंशी ने तरंगित कर दी थी । 

जिञ्चेतन से लेकर अतिचेतन तक एक ही मुळ चेतना के तार झंकत होते रहते 
हैं--केवल सितार के पर्दो की स्थितियों में अन्तर होता है । पर वे सभी पर्दे और उन 
सबकी अलग-अलग स्थितियाँ--एक-दूसरे से अनिवार्य रूप से बंधी हुई हैं। उन सभी 
का सनन्वित और सुनियोजित रूप ही अद्भुत और अनाहत विश्व-राग बजाता रहता 
है--यह महान्‌ मांगलिक विश्वास केन्द्रवासियों के अन्तर में, और जीवन में भी, दृढ़ 
से हृद्रतर होता जाता है। 

भू-जीवन और आध्यात्मिक जीवन एक-दूसरे के विरोधी नहीं, वरन्‌ पुरक हैं । 
शरीर के विना आत्मा का न कोई आधार है त अस्तित्व, और आत्म-चेतना और 
आध्यात्मिक अनुभूति के बिना शरीर जड़ और निष्प्राण है । यदि भू-जीवन अविकसित, 
अन्ध रूढ़ियों से ग्रस्त, रोग-शोक, दुःख-त्य से पीड़ित और पारस्परिक घृणा, कलह 
और बिनाश में रत हो, तो आध्यात्मिक चेतना के विकास का कोई अर्थ फिर तहीं रह 
जाता । और यदि भू-जीवन समृद्ध होते पर भी उच्चस्तरीय जीवनानुभूति और उव 


गामी चेतना के स्पर्श से रहित हो, तो वह भी निरर्थके सिद्ध होता है । 5 इन दोनों का 
ही वंशी को अभीष्ट है, और, स्वभावतः, 


सामंजस्यपूर्ण और सुनियोजित समन्वय 
'लोकायतन' के कवि को भी । ' र 

सुच्दरपुर के आदर्श केन्द्र की ज्यात सुनकर देश के विभिन्‍त भागा और विदेशों 
से भी उत्सुक नर-तारी वहाँ आते हैं। उनके द्वारा बंशी का सम्पक संसार के- विभित्त 
देशों के सांस्कृतिक प्रतिनिधियों से हो जाता है और एक दिन उसे विदेशऽ्रमण का 
निमन्त्रण मिलता है । 

बंशी एक-एक करके प्रायः सभी प्रमुख देशों में भ्रमण करता है । प्रत्येक देश 
के प्राकृतिक वैभव, यान्त्रिक उन्नति और जन-जीवन की सुख-समृद्धि का सुदर चित्रमयः 


वर्णन 'लोकायतन' में बिस्तार से किया गया है । 

सव-कुछ देखने-सुनने के वाद अन्त में कवि इस निष्कर्ष पर पहुंचता है कि 
यङ्चिम के जीवन की श्री, शोभा और सौष्ठव केवल वाह्य-जीवन तक सीमित हैं। 
अन्तर का उद्बोधन वहाँ नहीं मिलता । और इधर भारत आन्तरिक कुण्ठाओं से ग्रस्त 
रहने के कारण अपने भौतिक जीवन को समृद्ध नहीं कर पाता : 
ह्वास-तस का भारत में रूप 
पलायन पा -पुण्य की भीति, 
पारलौकिकता, कर्स-विरक्ति 
अंध-बिइवास, रूढ़ि जड़ रीति ! 
सभ्य पश्चिम में स्थापित स्वार्थ, 
अनास्था, रण-भथ, कटु सन्देह, 
शक्ति का सोह, राष्ट्र का दपं, 
बहिर्मुख, भौतिक जाड्य सदेह ! 
कवि यही सोचता रह जाता है कि अन्तर और बाहर की दोनों प्रवृत्तियों का 
स्वस्थ और सन्तुलित विकास होकर दोनों किस प्रकार एक-दूसरे के सहायक और 
यूरक वन सकेंगे । जब वह अपनी लम्बी यात्रा के बाद केन्द्र में लौटता है तब इसी 
उद्देश्य से प्रेरित होकर नई लगन से काम करना आरम्भ कर देता है । 
केन्द्र का सुन्दर, स्वस्थ, सुधर और सुव्यवस्थित जीवन देखकर निकटस्थ 
च्यक्तियों का एक शक्तिशाली दल ईर्ष्याल हो उठता है, और उस दल के कुछ व्यक्ति 
केन्द्र में घुसकर बंशी की हृत्या करने का प्रयत्न करते हैं । पर वह बच जाता है और 
हरि उसे बचाने के प्रयत्न में स्वयं अपनी जान गांवा बैठता है। आश्रम में भयंकर 
शोक छा जाता है । कुछ समय वाद सिरी भी चल बसती है । बंशी अकेला पड़ जाता 
है । पर नई पीढ़ी में नया उत्साह देखकर वह नई शवित बटोरता है और केन्द्र को 
'नित-नये ज्ञान से उदबोधित करता है । पृथ्वी पर-ही स्वर्ग उतारने के स्वप्न को वह 
सत्य में परिणत करने के प्रयास में निरन्तर आगे बढ़ता रहता है। 
पर स्वप्न स्वप्न ही है और यथार्थ यथाथ । और वही निर्मम यथार्थ एक दिन 
अणु-युद्ध के रूप में घरा पर तबाही मचा देता है। 
कवि (अर्थात्‌ वंशी) की अन्तरात्मा को इस महा-विनाश का पूर्वाभास मिल 
जाता है । वह उस दुर्घटना के पहले ही सहसा केन्द्र से (अर्थात्‌ जीवन से) अन्तर्धान 
हो जाता है। उसकी प्रिय शिष्या मेरी, जो एक विदेशी महिला है, उसकी निगूढ़ ज्ञातः 
भरी अन्तदृ ष्टि से प्रभावित होकर केन्द्र के प्रति अपने को अपित कर देती है । अणुः 
_ से हक सुन्दरपुर का संस्क्रति-केन्द्र नष्ट-भ्रष्ट हो जाता है और आंशिक अणुः 
युद्ध से जब का एक बड़ा भाग ध्वस्त हो 5 चला R म 
में 'लोकायसन' नाम य नया केन्द्र po हर अं i ब 
A साता हैं और उस मोहक, रमणीय और शुभ्र 
के अनुभ से एक नई जीवनि र र ह अपार नीळ शान्ति और सित चिदाभास 
5 og त हू। 

> लोकायतन : १९५ 
| पुरानी रूढ़ियों से पूर्णतः मुक्त और निश्चेतन से लेकर अतिचेतन तक्र के 
| बिकास-क्रम में पूरी रसमयता से बँवा हुआ नया मानव घरा पर अवतरित होता है : 
ले चुका था नव-मानव 
आते अश्नुत लोरी फे स्वर, 
| पलने में उसको विशव-प्रकृति 
| थो झुला रही गा-गा निःस्वर ! 
कितने संवत्सर बीत. चुके ! 
में रही प्रतीक्षा में अपलक, 
| जड़ अंध शक्तियों से भु की 
{ कहु संघषण-रत रह अब तक ! 
युगों के कल्प से पंकिळ भु-मन नये स्वगिक प्रकाश में घुल जाता है और धरा 
पर स्वगे का अवरोहण होने छगता है। मानव की संकीर्ण मानसिक ग्ुत्थियाँ खुळ 
| जाती हैं; अन्तर की सारी रसमयता को सोख-सोखकर बाल बना देनेवाली राजनीति 
| के कुटिल चक्रों को पीछे हटाकर, अब समुन्नत संस्कृति का रथ आगे बढ़ने ळगता है : 
| अब राजनीति को पीछे कर 
[ER सम्मुख चलता संस्कृति का रथ, 
| अन्तर्दीपित - मानव-अन्तर 
| श्री-शोभा-मुकुलित दिग्‌ मु-पथ ! 
कठपुतलों से नेताओं के 
पद सद से अब न धरा आहत, 
गुण शील धन्य अन्तः संस्कृत 
मानवता रचना-मंगल रत ! 
नया मानव, भौतिक और यान्त्रिक जीव 7 की श्रान्तियों से मुक्त होकर, उसे 
E. एक नया मांगलिक रूप देते लगता है। अब वंप्ितिक और सामुहिक, आध्यात्मिक 
और भौतिक, उच्च और तिम्त--किसी भी प्रकार के जीवन में कोई अन्तर नहीं 
| रह जाता है और भू-मन दिव्य-चेतना से मिलकर पृथ्वी के सहज जीवन में एक नये 
संयोजन की सृष्टि करता है: 
वंयकितिक सामूहिक्त गतियाँ 
| ` स्वार्थो से विषम त अव खण्डित, 2 
आध्यात्मिक भौतिक, ऋध्वं-अधः 
जन भू जीवन «में संयोजित! 
'लोकायतन' के यथार्थेवादी रस में घुले हुए यथार्थोत्तर 'ह्िजन' 





ः दे This प । 2 
| ं स्वरू 
न्दर, मंगलमय और सुसंयोजित i 
हर हे महास्वप्त आज के जीवन के कटु यथार्थ, विकृत मानसिकता और कठोर 
CN 


[ छे 3 लघु-मानव को एक किभूत-किमाकार और 
| रि बीच पले हुए कठपुतल छ मानव - कर 
FS ? की तरह लग सकता है। पर यह अद्भुत और अपूर्व-कल्पित 'फेटेजी 

ही युग के निरथंक और आत्मघाती जीवन को सुदूर भविष्य में चरितार्थ होनेवाली 
महामांगलिकता की सम्भावना और सार्थकता प्रदान करती है; भुत और भविष्य से 
कटी हुई मानव-बुद्धि को एक पूर्णतः नया दिशा-बोध देकर, उसकी बिखरी हुई 


मानसिकता को समग्रता के एक नये मंगल-सत्र में बाँधने की प्रेरणा देती है । 


“लोकायततन' के कबि का जीवन-दर्शन कल्पना की उदारता में विशाल और 
भावों की गहराई में अतलव्यापी है । उसकी इस विराट दार्शनिक योजना में सभी 
युगों का चिन्तन समाहित है, परस्पर-विरोधी लगनेवाळे सभी दार्शनिक, सांस्कृतिक 
और वैज्ञानिक मतवाद उसमें घुल-मिलकर, रहस्यमयी रासायनिक प्रक्रिया के फल- 
स्वरूप, एक सुसमन्वित, सुन्दर और अति-यथार्थे महादर्शव का निखरा हुआ रूप 
प्रस्तुत करते हैं। 7 

मानवीय अवचेतना और उप-चेतना में अतलगत नाटकीय ह्लास की स्थिति 

से लेकर ऊर्ध्वॉन्मुखी चेतना के विकास और चरम चिदू-विलास की स्थिति तक 
अनन्त सम्भावनाएँ निहित हैं । ये सब सम्भावनाएंँ प्रकट में परस्पर-विरोधी और एक- 
दूसरे से बिखरी हुई-सी लगने पर भी वास्तव में एक-दूसरे से घनिष्ठतम रूप में सम्बद्ध 
हैं । नरक के निम्नतम बिन्दु से लेकर स्वर्ग के ऊर्ध्वंतम बिन्दु तक के दो छोर विश्व- 
वीणा के समान तारों से बघे हुए हैं, इस तथ्य की ओर में पहले ही ध्यान दिला 
चुका हुँ । निम्ततम विन्दु में झंकृत किये गए तार का कम्पन ऊध्वेतम बिन्दु को सहज 
ही झनझना देता है, और ऊर्ध्वतम पर्दे से निकली हुई झंकार निम्नतम.पदे में कम्पन 
पैदा कर देती है । दोनों के बीच का माध्यम है भू-जीवन, जो अहम्‌ के झूठे दपं से 
इतराया हुआ, दोनों ओर से झंकृत होते रहनेवाले स्वरों का समुचित संयोजन कर 
सकने में असमर्थ होने के कारण, उलझन में पड़ जाता है और कुण्ठित बुद्धि और 
अविकसित भावना के पारस्परिक टकराव और बिखराव के कारण, युग-युग में, आवर्तन 
और निवन के चक्रजाल में फंसा हुआ, वह भय और संशय, पीड़न और कुण्ठा के 
झूले में झूलता रहता है । महाजीवन के दोनों छोरों से उठनेवाली, जड़ से चेतन को 
मिळातेवाली झंकारों के संचरण का माध्यम यद्यपि वही (अर्थात्‌ भू-जीवन ही) है 
और वीच-वीच में, यद्यपि दोनों प्रकार की झंकारों से निकळनेवाले रहस्य-संकेत उसे 
कुछ क्षणों के लिए विचलित भी करते रहते हैं, तथापि कुल मिलाकर वह युगों से 
उन संगीतमुछक संकेतों की उपेक्षा ही करता आया है । 'लोकायतन' में उन्हीं उपेक्षित, 
किस्तु सर्वाधिक महत्त्वपूर्ण संकेतों की बिशद काव्यात्मक अभिव्यंजना हम पाते हैं-- 
SS ही यह सुझाव भी कि उनकी सुसमन्वित योजना ही भु-जीवन को एक तई 
अर्थवत्ता प्रदान कर सकती है । 

मैं प्रारम्भ में ही कह छुका हूँ कि पंतजी की यह अभिनव महा्काव्यक्कति 
देश-काल के पुलिनों को ड्वाकर, आज के प्रखर किन्तु बंध्या बौद्धिक चेतना से ग्रस्त 

कोण यग-वो पर अंकित इस परिप्रेक्ष्य से आज के अत्यन्त 
संकीर्ण युग-वोध को एक नया विस्तार मिलता है । 





लोकायतन : १६७ 


“लोकायतन' का 'कॅनवस' इतना विस्तृत होने के कारण यह स्वाभाविक हैं 
कि उसकी व्यापक योजना में यत्र-तत्र छोटी-मोटी त्रुटियाँ रह जायँ। उसकी कथा- 
योजना पूर्णतः सुबद्ध नहीं हो पाई है । बीच-बीच में उसमें ढीलापन दिखाई देता है । 
छन्दों का मुक्त प्रवाह यद्यपि काव्य के भाव-प्रवाह से मेल खाता है, तथापि वीच-त्रीच 
में इस प्रवाह में गति-भंग दिखाई देता है। छन्दों की योजना में यद्यपि वैविध्य की 
कोई कमी नहीं है, तथापि वे सब प्राय: एक ही सांचे में ढले हुए-से लगते हैं और 
वीच-बीच में पाठक को एकरसता का-सा बोध होते लगता है। एक ही ढंग की बात 
को नए-नए रूपों में दृहराये जाने के उदाहरणों की भी इस महाकाव्य में कमी नहीं है। 

पर इन सब वातों को मैं पूफ-सम्वम्धी- छोटी-मोटी चटिया मानता हूँ और 
थे तथाकथित त्रूटियां वास्तव में त्रुटियाँ हैं भी या नहीं, यह विवादास्पद हैं | उदाहरण 
के लिए कथानक में ढीलेपन को ही लीजिए | क्या यह अनिवार्य रूप से आवश्यक हैं 
कि महाकाव्य कथानक-प्रधान होना ही चाहिए ? आज जब साहित्य के सभी अंगों 
के 'फ़ार्स' बदल रहे हैं तव नए महाकाव्य के लिए यह नियम लागू क्यों नहीं हो 
सकता ? इसलिए इस सम्बस्ध में इस दृष्टि से भी सोचा जा सकता है कि पंतजी ने 
महाकाव्य को एक नया 'फार्म'--एक नया रूप 'विच्यास' दिया है। यदि आठक्र इस 
महा-काब्यक्कति के विशाल धरातल, उसमें वर्णित भावों की ऊँची उड़ान, उसमें अंकित 
चित्रों की मोहक रंगमयता, सर्वदर्शी ज्ञान की अगाध गहनता और उद्द इय की महान्‌ 
मांगलिकता पर अपना ध्यान केन्द्रित करे' तो प्रूफ़-सम्बन्धी साधारण त्रुटियाँ उसे 
अत्यन्त नगण्य लगेंगी । हिमालय की विराटता के बोध के लिए शुश्र हिमानी से मंडित 
उसकी चोटियों की ओर ही ध्यान केन्द्रित करना होता है, न कि उसकी बनावट की 
असमता और तलहटियों के रूखेपन की ओर। विराट के परिप्रेक्ष्य में छोटी-मोटी 
विषमताएँ भी असीम समता का अंग वन जाती हैं । 

इस प्रकार बोध के शिखर सें बोळनेवाले कवि पंत की जीवनव्यापी चिन्तत- 
साधना, 'लोकायतन' के माध्यम से, एक अत्यन्त मूल्यवान सति 


सामने आती है| 


अन्त में मैं उस उदात्त वाणी की ओर आप लोगों का ध्यान आकर्षित करना 


चाहता हूँ जो नगाधिराज हिमालय ने 'लोकायतन' की संचालिका मेरी” उफ़ संयुक्ता 
को सुनाई थी । हिमालय के रूप में जैसे महाकवि ही घोषणा कर रहा हा : 
में लांघ विदव मानस समस्त, 
प्राची-पश्चिमत को अतिक्रम करे कर 
इतिहास, धमं, संस्कृतियों के 
शझिखरों पर नव युग के पग धर 
दे रहा तुम्हें जीवन-दशन-- 
यह महत्‌ कल्प परिवर्तन क्षण; 
निर्माण करो दूतेन उ 
भू-जीवन हो भगवतुःदपण * 


द्वि के रूप में हमारे 














“-विष्णुचन्द्र शर्मा 
५८ w _ 
चाँद का मुँह टेढ़ा हे 


(१) यथार्थ के ज्वालामुखी और अभ्यन्तर फा सत्य : मुक्तिबोध के अन्तर में 
जिन्दगी के तथ्यों का ज्वलन्त रस है। वे ज़िन्दगी के तथ्यों के कवि हैं, लेकिन वे 
तथ्य “विधान सभा” और 'उच्च-त्यायालय' के अधिकारों का विवरण नहीं हैं । जीवन 
की सच्चाई फे अनेक स्तर उनके मन में कठोर तथ्यों के रूप में उतरते हैं और उनके 
सन को विशाल ज्वालामुखियों के भीतर वह द्रवीभूत हो जाते हैं । तीब्र संवेदना में 
मुक्तिबोध दैनिक जीवन के तथ्यों की अपूर्णता की परीक्षा लिया करते हैं। दैनिकः 
अपूर्णता के ज्ञान-संवेदना के वे विवेक-यात्री हैं। अपनी विशाल जीवन दृष्टि से वे 
अभ्यन्तर के विराट जीवन-विम्बों की रचना करते हैं। ये बिम्व विवेक का बहता रस या 
आत्मा का प्रतीक सूर्य है । पृथ्वी, समुद्र, आकाश, पर्वत उनके अभ्यन्तर के प्रबोधकारी' 
आत्म-बिम्व हूँ । ये विम्ब कवि का सजग भावी निर्णय हैँ । उसका अभ्यन्तर विराट्‌ 
है । उसमें परम्परा के अग्नि, सरोवर, पृथ्वी, सूर्य, ब्रह्मराक्षस सब हैं। ये उनके ही 
अभ्यन्तर के औत्मबिम्व हैं। मुक्तिबोध परम्परा के ज्ञान-सरोवर का जल पीकर अन्तस्तल 
का पुरा विप्लव जी लेना चाहते हैं । उनके वक्षःस्थल के भीतर सघन-विस्तृत जंगल, 
गम्भीर विराट्‌ सागर, पावन शवितिमान गंगा-यमुना और फैटेन्जी का भव्य विशवात्म है। 

मुक्तिबोध जीवन के रोजमर्रा के- यथार्थ को ही चित्रित नहीं करते हैं । के 
यथार्थ की अपूर्णता को अपनी संथा निजी अपुर्णता-समझते हैं । उनके लिए आज काः 
विषम-जीवन, गतिमान या चल तडिल्लता की शय्या है। यह्‌ शय्या विप्लव की शय्या 


` है । और विप्लव, कवि के यथार्थं जीवन का निष्कर्ष है । वह जिन्दगी के फुटे घुटनों 


से बहती रकत-धारा देखता है । वह ढुगुने उत्साह से इस जिन्दगी में विप्लव को महसूस 
करता है । अपने जीवन की चोट खाई हुई जीणं-देह को वह इस विप्लव की गतिमान 
तडिल्लता पर छोड़ देता है और जीवन का आघात सहते हुए बेचैनी से अपनी दृष्टि 
को केन्द्रित करता है । उसे अपने अभ्यन्तर में एक कठोर विवेक-यात्रा करनी पड़ती 


“ हँ--कलाश-शिखर की यात्रा, रण-मैदानों की यात्रा, परिचित कोमल चिड़ियों के साथ 


सहयात्रा, नीले आसमान की यात्रा । उसके सामने आत्मा और जीवन के अनेक बन्द- 


_शुहड्ारखुल जाते हैं। वह दुनिया में गहरे आघात को झेलते अपने साथी को पहचानने 


I, Song of myself 


Stop this d i i 20४ 
Rf क and night with me and you shall possess,the origin 


: t ither, n i 
You shall Histen to all sides and filter them mo eon i 


— Leaves of Grass. 50/- 


~ 

लगता हैं । उसे एक हृढ़ पत्थर की आकृति की, अंगार-ज्योति अपने पास दीखती है ॥ 
यह्‌ अंगार-ज्योति उसके जीवन के ज्वलन्त प्रस्न हैं, जो भिन्न आकारों में उसके सामते 
आते हैं । वे आकार लाल-लाल आँखों से उसका पीला मुह निहारते हैं । 

मुवितबोध आज की विक्षुब्ध जिन्दगी की वंज्ञानिक प्रयोगशाला के कवि हैं ॥ 

वचपन से ही वे जीवन को आइचर्य-चकित होकर देखा करते थे । उनकी जिज्ञासु आत्मा 
बेचन रहेती है। अपने अभ्यन्तर की प्रयोगशाला में वे ज्ञान ओर सपनों को देखा- 
परखा करते हैं-- 

में एकलव्य जिसने निरख़ा-- 

ज्ञान के बंद दरवाजे की दरार से ही 

भीतर का महासनोमन्थत-शाली सनोज्ञ 

प्राणाकर्षक प्रकाश देखा । द 

(२) प्रबल इच्छाशक्ति और गहन आत्मीय प्रतीक : मुक्तिबोध अपने काव्य 

बोध में सवेंथा स्वतन्त्र हैं। एकलव्य की तरह के जीवन के रहस्यमय प्रतीकों से एक 
जिज्ञासु की तरह सीलते हैं ।. अकसर लोगों ने मुवितयोध्र को गलत समझा हैं। कुछ 
लोगों ने टी० एस० इलियट के 'वेस्टलैंड' महाकाव्य की विशालता, विभिन्‍न प्राचीन 
प्रतीकों के संयोजन और युग की आस्तरिक संक्रान्ति तथा दो महायुद्धों के बाद की 
ह्लासशील प्रवृत्तियों या सन्दभों से यह अनुमान ळगा लिया था कि मुक्तिबोध को 
लम्बी कविताओं का मूल स्वर इलियट का ही है । ज्वळन्त सनातन प्रइनों के मध्य 
अपनी ही जिज्ञासु-कथा को गूँथने के कारण कुछ छोगों ने सायकोवस्की के काव्य 
से भी मुवितबोध को प्रभावित बताया हैं । दास्तोवस्क्री के 'क्राइम एण्ड पनिश्भेण्ट' 
और 'इडिवट' आदि उपच्यासों में गहरी अपराध बृत्ति, पीड़ा और व्यक्ति की मनः- 
स्थिति का विइलेषण है । कुछ सुधी कवियों ने मुक्तिबोध को दास्तोवस्की-सा उपन्यासः 
की भूमि पर कविता करनेवाला कवि कहा है । अभी वाल्ट विटमन, पाब्लो तेल्या, 
नाजिम हिकमत, पुश्किन, गोर्की से किसी ने मुक्तिबोध की लम्ब्री ऋविताओं का सम्बन्ध 
नहीं जोड़ा है । मेरे लिए इस प्रकार का अनुमान निःसार है! मुक्तिबोध अपनी इच्छा- 
मशीन से धक्का खाकर खुद को पा सके हैं, या अपने कवि का आत्म-साक्षात्कार कर 
सके हैं । उनके भीतर एक घुमक्कड़ अन्वेषक है, जो अतीत के किसी दार्शनिक सन्दभं 
को, अपने दिल में, सबसे पहले अपना बना लेता है । मुक्तिबोध ने किसी भी महाकवि 
के सेमे में उसकी अनुभूति के क्षेत्र में कू.द-फाँदकर सीमोलंघन करवा नहीं पसन्द किया । 
वह अपनी ही जमीन पर खम्भे-सा घसा एक अपना ही प्रकाश स्तम्भ है । उसके दिल 
में खन पम्प करता है और अपने ही भीतर की विवेक-यात्रा में उसका चेहरा ही बदला 
करता है-हरदम । यह चेहरे का हरदम बदलना वे अधिक समझ सकते हैं, जो आत्म- 
विश्लेषण करते हुए निराला* को देख छुके हैं । तब शायद वे मुक्तिबोध को अधिक 


१. -“निरालाजी अहिर्निश इतुने चिन्तनशील रहते थे कि उन्हें अपने शरीर और वस्त्र 


की भी सुधि नहीं रहती थी! वे निरन्तर चिन्तनधारा में इस प्रकार निमग्न रहते थे किः 
सामने ही होनेवाली बात भी नहीं सुन पाते थे । वास्तव में अन्यमनस्क होकर किसी 


MR  -. 

आसानी से समझने का प्रयास कर सकते थे । 

मुक्तित्रोध की लम्बी कविताओं का बड़ा पेचीदा किस्सा है। और उस किस्से 
में अगर मुक्तिबोध को अपना चेहरा ही अजनबी दीखता है, तो वह कोई रहस्य नहीं 
हैं । रहस्य इधर कुछ लोग डी० एच० लॉरेस की तीव्र उन्माद की कविताओं में भी 
खोजने लगे हैं । कोई आइचर्य नहीं कि ब्रह्मराक्षस, गीता का 'विराट्‌ पुरुष', औंरांग- 
उटांग, फणिधर, नाग, या स्वप्न-कथा, शून्य तथा कबीर के अढ्वैत प्रतीकों को मुक्ति- 
बोध की कविताओं में देखकर कुछ आलोचक उन्हें रहस्यवादी कवि सिद्ध करने लगे । 
वेक से कबीर तक और डब्लू बी० ईट्स से स्टीफेन स्पेन्डर तक आलोचक धर्म-भावना 
के रहस्य का बीहड़ अन्वेषण कर रहे हैं, लेकिन मुक्तिबोध के मन में जीवन का 
'आत्मज सत्य' ही बीहड़ है । यह आत्मज सत्य ही अनेक पौराणिक चरित्रों को रूपा- 
कार देता है। और ये खूपाकार स्थानान्तरित होकर मुक्तिबोध के साथ दबे पाँव 
निर्भय अन्वेषण करते हैं । औरांगउटांग, सुमित्रा और जावा में पाया जानेवाला सहज 
एक बन्दर नहीं हैं, वह मुक्तिबोध के साथ जीनेवाला, घनी गहराइयों का यात्री है, 
जो मुबितबोध की तरह युग के भयानक ओज को नया अर्थ दे रहा है। पुराण का 
ब्रह्मराक्षस, आर्तरिकता का महत्त्व नहीं वताता है, किन्लु मुक्तिबोध का प्रतीक ब्रह्म- 
राक्षस जब “सघन झाड़ी के कटीले तम विवर में मरे पक्षी-सा, विदा लेता है” तो 
वह एक ट्रजेडी और पेचीदा किस्सा बन जाता है। मुक्तिबोध के आत्मनिमित ब्रह्म- 
राक्षस का शिष्य केवळ मुवितवोध का व्यक्ति अन्वेषक खुद बनना चाहता है, बल्कि 
हर भाव-संगत तरकं-संगत आज का व्यक्ति बनना चाहता है । और यह भाव-तर्कसंगत 
आकृति विषादाकुर मन की ही है। यह अन्वेषी मन आधुनिक है । वैज्ञानिक प्रयोग- 
शाळा का आत्मचेतस्‌ बंज्ञानिक्र है। विषादाकुल व्यक्तित्व ही इस ट्रेजेडी की 
निरन्तरता का अनुभव करता है--एक अपूण जीवन की, एक, अधूरे कार्य की । और यह्‌ 
सब ब्रह्मराक्षस को निरन्तर संकट की चिन्ता है। उसी ब्रह्मराक्षस के हम सब मुक्ति- 
बोध की तरह शिष्य होना चाहते हैं । मुक्तिबोध ने लिखा है— 
में ब्रह्मराक्षस का सजल-उर शिष्य 
होना चाहता 
जिससे कि उसका वह अधूरा कार्य, 
उसकी वेदना का स्रोत 
संगत, पूण निषक्र्षो तलक 
पहुँचा सकं । 
(3) फंटेज्ञी : आत्मविस्तार के लिए रचनाकार की बिवेक-यात्रा : फैटेजी का 
एक रूप विराट्‌ कल्पना भी है। या यह कहा जा सकता है कि मुक्तिबोध की लम्बी 
की बात का तिरस्कार नहों करते थे, बल्कि : “शत्त्य रहते थे । कभीः 
“चिन्तन में तल्लीन वैठे-बैठे बे एकाएक इस तल य आ की 


हो उठते थे, मानो श्रतल- 
जल में गहरी डुबकी लगाकर श्रमी-अभी वाहर निकले हों ।: 
| ले हू र 
(पेज २७६) । ॥ शिवपूजन रचनावली ४ 

कविताओं में जो विशाल पारइव-चित्र उभरता है, उसमें एक विराट पुरुष, फँटेजी में 
चीरे-धीरे बिकसित होता है, और यह विराद्‌ पुरुष अक्सर कवि की विराट्‌ कल्पना की 
व्याख्या* करता है । मुक्तिबोध की लम्बी कविताओं का यह प्रथम पुरुष 'मैं', कथा के 
प्रारम्भ, मध्य और अन्त की तरह भिन्त-भिन्न अवस्थाओं में, विकसित होता रहता 
है । अवसर लोग इस 'मैं' को मुक्तिबोध का आत्म-चरित (सेल्फपोटरट) समझ छिया 
करते हैं और उसकी विराटता से कवि के जीवन के अतेक अर्थ निकाला करते हैं-- 

सें ही वह विराट पुरुष हूँ 

सर्वतंत्र, स्वतंत्र, सत्‌-चित !! 

मेरे इन अनाकार कंवों पर विराजमान 

खड़ा है सुनील 

शुन्य 

रबि-चन्द्र-तारा-य्यति-मण्डलों के परे तक। 
तैर उम्कने विराट रूप को समझा जा 
सकता है । यह बिराद्ता आत्मपरक भावधारा की स्वच्छन्द 







मानसिक प्रतिक्रिया के कवि की फंटेजी है। वह आज के 
तनाव का अनुभव कर रहा हूँ और इस तनाव की अनुभूति से आज का कवि ओर 
व्यक्ति दोनों आत्म-विस्तार चाहते हैं । 

मुक्तिबोध उन सजग कवियों में हैं जो ज्ञान की प्रयोगशाला में भी प्रयोगशील 
हैं और प्रकृति की प्रयोगशाला में भी मार्मिक पक्षों का संवेदतात्मक आकलून तैयार 


( 


यवित की तरह हृदय में 





१. तीसरा क्षण 

“दिशा और उद्देश्य के ममेप्राण को धारण कर कणडेज्ञी गतिहीन नहीं रह सकती। 
कर ण्टेज़ी गतिहीन स्थिर-चित्र नहीं है । उद्देश्य और उद्दे श्य की दिशा के कारण ही वह गतिः 
मय है ।'" 

“महत्त की वात है कि ज्यों ही यह फ़ैश्टेशी शब्द-बड होने लगती है फ़ैण्टेज़ी का भाव" 
नात्मक उदेश्य या कहिए कि फ्रौण्टेज़ी की प्रधान पीड़ा अपना समर्थन, संर ओर पोषण 
करने वाले अन्ब अनेक जीवनालुभाबों के तस्‍्वों को -समेटने लगती दै |" 

“फैणरेज़ी के उद्देश्य और दिशा के निर्बाह के लिए कलाकार को भाव-सम्पादन करना 
पड़ता है, जिससे कि केवल ममे के श्रतुकूल और उसको पुष्ट करने वाले स्वर्‌, भावि तथा चित्र 
ही कबिता में आ सकें और इस बीच यदि अन्य अनुकूल मार्मिक अनुभव तर आये, तो उसे 
भी फ़ैण्डेजी के मर्म की उद्देश्य दिशा में प्रतिपादित कर दिया जाए |” र 

“रा मतलव यह है कि मूल फ़ैण्टेज़ी का मर्म जो सिकुड़ा हुआ एक दर्द था, अब फेलकर 
एक पर्सपैक्टिव का रूप धारण करने लगता है । “वह पुराना ममे न रहकर अब नया बन 
जाता है । उसमें नये मनमस्तत्व आ जाते हैं। शब्द-बद् होने की प्रक्रिया के दोरान जब 

. तक उस मर्म में ओज और वल कायम है तब तक वह नये तस्र समेटता रहेगा । किन्तु जब 
बह चुक जाएगा तब गति बन्द हो जायेगी; उद्देश्य समाप्त हो जायेगा। कविता वहाँ पूरी दो 
जानी चाहिए । यदि वह पूरी नहीं हुई तो र्ग के साचात्वार में कहीं कुछ कमी रह गई, 
दिशा श/न टीक नहीं रहा है, उदेश्य में कुछ कमजोरी भा गई है ऐसा.मानना होगा!” 

* मुक्तिवोध-- एक साहित्यिक की डायरी? ९८ 


~ 

किया करते हैँ । उनकी लम्बी कविता का प्रथम पुरुष आज के तनाव या घिराव की 
स्थिति में गहरी चुनौती देने वाला सहृदय संवेदनशील वास्तविकता के मार्मिक पक्ष काः 


अध्येता कवि है । 

मुक्तिबोध ने निरालाजी की तरह न तो चित्रकूट की दानिक यात्रा की है 
और न ही पंतजी की तरह अपने मन्तव्य को काव्य-बद्ध किया है। उन्होंने सरोज 
स्मृति’ सी मृत्यु पर निराला की तरह कोई आत्मपरक 'एलेजी' भी नहीं लिखी है । 

लियोनार्दो द विची की 'नोट बुक' इस दृष्टि से महत्त्वपूर्ण है कि उसमें चित्रकार 
ने अपने जीवन की रोजमर्रा की कोई घटना या किसी व्यक्ति का परिचय नहीं लिखा 
है । मुबितबोध की लम्बी कविताओं और 'एक साहित्यिक की डायरी” में उनका कोई 
आत्मीय व्यक्ति, मित्र, नारी, साहित्यकार याती जिस दुनिया में वे रहते थे उसका 
विवरण या संस्मरण नहीं है। लियोतार्दो द विची के लिए प्रकृति का विशाल हृद्य 
केवल सुन्दर वस्तु की तरह नहीं था बल्कि वे प्रकृति की सुन्दरता को देखकर जीवन 
की गहन मर्म-छवियों का आकलन किया करते थे। वे हृश्यों को देखते थे और उनके 
भीतरी मन में उसकी मर्म-छवियों का रिकर्ड बनता जाता था, और उनका मस्तिष्क 
उन हृइ्यों का विश्‍लेषण करता रहता था । इस तरह उनका विवेक-यात्री मन निरीक्षण 
करता था--प्रक्ृति का, जीवन की वास्तविकता का--और मार्मिक॑ गहरी दृष्टि से 
उनका मस्तिष्क प्रकृति में रहते हुए एक नये सौन्दर्यं का उद्घाटन करता था । यह्‌ 
उद्घाटित या अभिव्यक्तिगत हृश्य उनकी जीवतन-यात्रा का निष्कर्ष था। यह सहज 
प्रवृत्ति मुक्तिबोध की बहुत कुछ छियोनार्दो द विची से मिलती-जुरती है । दोनों हीः 
प्रकृति को अपनी दृष्टि से देखते हैं, निरीक्षण करते हैं, विश्लेषण करते हैं और एक 
निष्कर्ष तक पहुँचते हैं। लियोनार्दो द बिची अपने जीवन के अनुभव 'नोट बुक' में 
जव-तव लिख लिया करते थे। मुक्तिबोध भी निरीक्षण, विश्लेषण और निष्कर्ष में 
जिन ममं छवियों का अनुभव किया करते थे, उन्हें नोट के तौर पर मन में या किसी 
स्थान पर अंकित कर लिया करते थे । यह रचना-प्रवृत्ति ही उन्हें निराला से भिन्न 
लेकिन निराला की भूमि पर सर्वथा समर्थ कवि बनाती है । ४ 

(४) 'प्रथम पुरुष : विषादाकुल आक्रेतियाँ ओर आत्मसाक्षात्कार” : स्वयं में 
घनीभूत पीड़ा और चिन्ता और शंका और अन्तविरोध यह सब मुक्तिबोध की रचना- 
प्रक्रिया के माध्यम हैं । अनुभूति के त्र क्षण मुक्तिबोध को जिन्दगी के दलदल में घँसः 
कर मिले हैं। वक्ष तक उनके जीवन में पानी था। लेकिन कीचड़ में घँसकर कमल 
तोड़ लाने वाला एक लक्ष्य भी, उनके मन में रहा है । यह कमल भीतर के आंतरिक 
मनोमस्थन के वाद, प्राप्त लार के आत्मसाक्षात्कारी क्षोभ की फैटेजी है । 

र मुक्तिबोध अपने अन्तस्थ अरयितू अनुभव आकलित करते हैं । वे जिन्दगी के 
कचरे में भी ज्ञानात्मक संवेदन खोजते हैं । रात के घने अन्धकार में वे यात्राएँ कियाः 
. करते हैं और अकसर बेगानों की तरह वे भटका करते हैं। जगजीवन के प्रतिः , 

दायित्व भार से घबराकर वे कभी अंधेरे की अपनी ही आंतरि क 
भी हो जाते हैं। विचलित होने पर वे मन में, रात के 3 डि 
: 2 घने अच्वकार को और घना 


~ 


चाँद का मुंह टेढ़ा है : २०३० 
तथा ठोस महसूस करते हैं। और एक ठोस चट्टान अँधेरे की समाज की तलछट से ' 
उभरती हैं। और कवि अँधेरे में चीखती किसी सीटी की आवाज़ और किसी पेड़ के ' 
पीछे जळते हुए प्रकाश को देखता है और सहसा अँधेरे की ठोस मूर्ति उसके अन्तर में 
एक जलती हुई काँध पैदा कर देती है। प्रतिपालन दायित्व भार की मानवी परम्परा 
का आदि से अब तक का मृदुल, कर्कश स्वर उन्हें याद आता है, और अपनी पीठ पर, 
कन्धों पर, उस विशाल ठोस काली पत्थर की आकृति वे महसूस करते हैं । फैंटेजी के 
प्रथम पुरुष को लगता हैं, भार सहती हुई उसकी पीठ झुक रही है । एक देव आकृति 
उसे कुचल रही है । रीढ़ में उसके दर्द बढ़ जाता है । पसलियाँ पिरा रही हैं । पाँव में ` 
खून जम रहा है। लेकिन एक मन है जो कुचले जाने को अस्वीकार करता है । झुकते 
को तैयार नहीं होता है । रीढ़ में ददे महसूस करने पर भी वह दबाव, आंतरिक तनाव 
और विचलित होने वाले मन का विरोध करता हैं। अंधेरे में उसकी वनाई हुई सारी 
भारान्वित छायाएँ एक वार उसके मन का द्रोह और उसके अन्तर के क्षोभ को व्यंग्यसे 
बेधती हैं और हँसती हैं। उसे लगता है कि रात के अँबेरे में छिपी हुई प्रकाश की 
आक्वतियाँ उसके जीवन-कतेव्यों पर हँस रही हैं । वह महसूस करता है-'जब से जत्मां 
है, आज तक उसे कष्ट ही मिला है ।!' और वह व्यंग्य से अपनी चौखटाई देह-मन को 
देखता हैं। उसे लगता हैं कि इसी मन की भाराच्वित आकृति ने उसे कष्ट दिया हैं । 
वह व्यंग्य और द्रोह से कहता है— 

सें जन्मा जब से इस साले ने कष्ट दिया 

उल्लू का पटटा कन्दे पर हैं खड़ा हुआ । 

खुद पर व्यंग्य करने के साथ ही उसके अन्तर में प्रश्‍न कौंघ उठता है । और 

परम्परा का गम्भीर आदेश उसे मिलता है । वह तनकरं सीधे खड़ा हो जाता है । 
उसकी पीठ तन जाती है । उसके स्कन्च नभोगामी हो उठते हैं-ऊेचे । और एकाएक 
रात के अँधेरे की वह घनी पीड़ा । वह कठोर काली मूर्ति चिटकने लगती है । और 
उसे महसूस होते लगता है कि वह देवाकृति में एकाकार हो गया है । तभ उसके हाथों 
पर आ जाता है। और वह अनाकार सीमा है। शुच्य के बुलबुले में यात्रा करते हुए 
“बैछोर सफर के अँधेरे में बिला बत्ती सफ़र कर रहा है ।” तभी उसकी फेटेसी घुँधली 
पड़ती है । उसे बीड़ी पीने की तलब लगती है । और प्रथम पुरुष, मुक्तिबोध में विलीन 
हो जाता है। और चिल-चिलाती सड़क पर मित्रों से गप्प करने वाली मुक्तिबोध की: 
पूर्वाकृति, छूर केप गरमगरम चाग पीना चाहती है ' 
शूल्यांकत करते एक-दूसरे का 


हम एक-सरे को सेंवारते जाते हैं 


वे जगत-समीक्षा परे 
भेरे प्रतीक रूपक सपने दि 
आगामी के । 

दरवाजे दुनिया के सारे खुल जाते ठे 
प्यार के साँवले किस्सों को उदास रालिय। 


लाते हैं 

गम्भीर करुण मुस्कराहट में 
अपना डर का सब भेद खोलती है । 
अनजाने हाथ मित्रता के 
मेरे हाथों में पहुँच ऊष्मा करते हैं 
में अपनों से घिर उठता हूँ 
में विचरण करता-सा हूँ एक फेटेजी में 
यह निश्चित है कि फंटेजी कल वास्तव होगी । 
(५) “जटिल परिवेश भौर प्रतीक' : आज की कविता की स्थिति जटिल है । 
"काव्य : एक सांस्कृतिक प्रक्रिया-“आज का कवि अपनी वाह्य स्थिति-परिस्थिति 
और मनःस्थितियों से न केवल परिचित है वरन्‌ अपने भीतर वह उस तनाब का 
अनुभव करता है जो बाह्मपक्ष और आत्मपक्ष के इन्द्र की उपज है। हाँ, सही है कि 
यह तनाव विभिन्त क्षेत्रों को--यथा प्रणय-जीवन को, अपूतिग्रस्त व्यवितमानस को 
तो कभी-कभी सामाजिक पक्ष को लेकर उत्पन्न होता है। कवि के पास जीवन 
लहरायित और तरंगायित है । हो यह रहा है कि साहित्य-सृजन के लिए जिस योग्यता 
और प्रतिभा की आवश्यकता होती हैं उसकी अवहेलना हो रही है । अपने आसपास 
के जीवन को अनुभव कर और उसके भीतर अपनी स्थिति को लेकर वह्‌ विशेष सुख 
अनुभव नहीं कर पाता। यह तनाव कभी-कभी आत्मालोचन के स्वर में फुट पड़ता है 
'तो कभी प्रकृति के रमणीय हृश्य में उदास भावों का आरोप करता-सा प्रतीत होता है, 
"तो कभी वह आत्मविश्वास से प्लुत होकर गरज।उठता है, तो कभी वह मात्र नपुंसक 
अहँकार का विस्फोट बनकर प्रकट होता है । कभी आस्था और प्रेम की बात करने 
लगता है। यह भी होता है कि कवि, अपने मन के भीतर के उस तनाव को सामाजिक 
प्रश्नों के साथ जोड़ देता है, यहाँ तक कि वह सभ्यता के प्रइन भी शान से उपस्थित 
हासता है 
संक्षेप में, नई कविता, बैविध्यमय जीवन के प्रति आत्मचेतस व्यक्ति की 
-संबेदनात्मक प्रतिक्रिया है चूँकि आज का वंविध्यमय जीवन विषम है, आज की सभ्यता 
“ह्लास-ग्रस्त है, इसलिए आज की कविता में तनाव होना स्वाभाविक भी है। 
(नयी कविता का आत्मसंघर्ष तथा निबन्ध” : १२ पृ०) 
आधुतिक परिवेश और वैज्ञानिक साधन में सामान्यत: नया कवि उलझन 
“महसूस कर रहा है । सीधे योरोप के नथे-पुराने काव्य रूपों से प्रभावित होकर बहुत 
से व्यक्ति उन्हीं काव्य-शैलियों में नये प्रतिमान कायम कर रहे हैं । इनमें जिस सुरिय- 
लिस्ट, सिम्बलिस्ट, एक्सप्रेशनिस्ट तथा बीट और ऐंग्री जनरेशन तक योरोप के, विशेष 
कर फ्रांस, स्पेन, इंगलँड, अमेरिका जैसे देशों के कवियों का प्रभाव हिन्दी के नये 
कवियों पर पाया जा रहा है, वह अधिकतर इन्द्र रूप में स्थित है । 
मुक्तिबोध ने संकेत से अपनी कविता में बहत से एय स्वप्नःप्रतीकों को 
“चित्रित किया है । उनके प्रतीक तरकंशास्त्र, मनोविज्ञान, गणितशास्त्र, ज्योतिष के हैं 
शजो जीवन के साहचर्यं से बदलते रहते हैं। प्रतीक उनके लिए ओऔदाम्बर, स, 

एकलव्य की तरह पौराणिक वस्तु नहीं है । “वह एक विराट्‌ रचनात्मक प्रक्रिया में 
पड़ने वाळा ऐसा बिन्दु है, जो किसी पदार्थ को एक निडिचित वस्तु के रूप में परिचित 

>) प्क्क नम जे जज्ज | 
कराता हैं ।” (“कल्पना और छायावाद , (० 8७) 
मुक्तिबोध की भाषा स्वयं एक रचनात्मक प्रक्रिया है जिसमें प्रत्येक व्यक्ति का 





(६) “श्रादिम संस्क्रार और थुगीन इेजेडी का वैज्ञानिक अनुशीलन! : बेजुबाँ 
वेबस, वेखौफ़, स्याह कमजोरियाँ, कराह, खुदगर्ज, संजीदा, भूछ-गळती, नामंजूर खतरे, 
अटकाव, परित्यक्त सन्देह, पागल से भयानक बिकृताकार कृति, अतिरेकवादी पूर्णता, 
भव्य असफलता, विपादाकु मन, यानी अगर इस प्रकार के शब्दों की एक सूची 
तैयार की जाय तो मुक्तिबोध के काव्य में एक दवी हुई व्यथा का पर्यायवाची शब्द- 
समूह अधिक मिलेगा _ 

पिस गया वह भीतरी 

ओऔ' बाहरी दो कठिन पाटों बीच 

ऐसी टूँजिडी है नीच । 

यह ट्रैजैडी विषदाकुछ कवि-हृदय की ही नहीं है। दूसरे महायुद्ध के बाद की 

दैजिडी ही बड़ी पेचीदा है । मनुष्य में सत्रहवीं शताब्दी तक विज्ञान एक विस्मय या 
जिज्ञासा पैदा करता था, लेकिन दूसरे महायुद्ध के बाद विज्ञान एक भयानक विराट्‌ 
आतंक के रूप में परिणत हो गया है । युद्ध में ध्वस्त नगर और प्राचीन इमारतें ही 
खंडित नहीं हो गई, बल्कि सामाच्य मडुण्य के सारे सम्बन्ध ही छिन्तमिन्त हो गए हैं । 
धर्म की आंतरिक झांति-निष्ठा का सम्बन्ध इट गथा है । परिवार की संयुक्त साहुचर्य- 
गत भावना खंडित हो गई है और नस्ल-जात-विहीतत नगर में एक नयी जातीयठ़ा 
पैदा हुई जो अपने परिवेश में, वैज्ञानिक साधनों के कारण सम्य या आधुनिक समझी 
जाने लगी है, लेकिन जिसका मन-श्राण आदिम है । इस आधुनिक परिवेश का दिमागी 
गुहान्धकार आदिम औरांगउटांग की तरह हैं, लेकिन पिछली सारे मानवीय सम्बन्धो 
की स्मृतियाँ उसके मत सें, स्वप्न के रूप में हैं। मुक्ति बोध ने इस आधुनिक-आदिम' 
व्यक्ति की ही द्रैजिडी देखी और लिखी है । उसके भीतर एक गहरी ब्यथा है, और 
स्वप्न के भीतर स्वप्न की परते हैं । विचारधारा के भीतर विचारधारा है। कथ्य के 
भीतर अत्‌रोध है । मस्तिष्क के भीतर मस्तिष्क है, और उसके भीतर एक कक्ष हैं, 
और उस कक्ष के भीतर एक कक्ष हैं उसके भीतर एक गुष्त-प्रकोष्ठ है, उसके भीतर 
एक सन्दूक है, सन्दूक के भीतर एक आदिम यक्ष है । और यह सब आ और 
भीतर के तनाव को महसूस करने वाले नगर्‌ के व्यक्ति की आरन्तारक संस्कत है। 
जिस संस्कृति से मुक्तिबोध को आत्म-पीड़ा है । जिस संस्कार से वह शक्ति और भय- 
भीत है । और एक प्राकृत आदिम तग्त मत उसमें छिपा द | आधुनिक व्यक्ति महसूस 
करता है, उसकी गर्दन पर सघत अयाक उग आए हैं, शब्दों में जंगलीपन है । वावयो' 
में औरांगउटांग के बढ़े हुए नाखून हैं । और सभ्यता के अध्ययन-कक्ष में मुक्तिबोध का. 
सजग-पुरुष, गच्छेदार मूँछ, बड़े-बड़े दाँत, बौना भाल, झुका माथा देखता है। उसके 

-स्वप्न के भीतर स्वप्न, विचार के भीतर विचार, मस्तिष्क के भीतर कक्ष, कक्ष के 
- भीतर प्रकोष्ठ, प्रकोष्ठ के भीतर गुहान्धकार है । वेदना से ग्रस्त हो वह अपने ही रूप 
-से डरता है । हाथ में पिस्तौल लेकर वह सारे भीतर के विकृत आकारों को बेध देना 
चाहता है । वह महसूस करता है गोलियाँ दाग़ दी गई हैं । दूसरे महायुद्ध की बर्बादी 
का खून फेल गया है । और अध्ययन गृह में लम्बी कविता का प्रथम पुरुष खुद आदिम 
और आधुनिक सभ्यता पर बहस करता है । विवाद में ग्रस्त उसके पास जन हैं, उन 
-सबके मन में कोई तल है । और स्वप्न, विचार, गुप्त प्रकोष्ठ के तल में वे अपने अहं 
को प्रस्थापित करना चाहते हैं । 
आधुनिक मन का एकमात्र अहं साथी है । वे उसे ही प्रतिष्ठित करते हैं । 
आज की ट्रैजिडी के भीतर मुक्तिबोध सघन रहस्यमय आदिम ट्रैजिडी देखते हैं, और 
उसके भीतर गुप्त ट्रैजिडी है। युगीन सत्य के भीतर सत्य है। जड़ीभूत सौन्दर्य के 
-व्यकिति अपने लिए आदिम बड़े-बड़े नाखून टाँगे हुए हैं और चुनौती देनेवाला आदिम 
बाघ-नख अब खुद एक ट्रैजेडी बन गया है । 
(७) 'जड़ीसूत सोंदर्यासिरुचि और विइवचेतस कवि-चरित्र' : मुक्तिबोध ने लिखा है-- 
“एक खतरा है जड़ीभूत सौंदर्याभिरुचि का । नयी काव्य-प्रवृत्ति के क्षेत्र के कुछ 
महानु व्यक्ति अपनी वर्गीय अभिरुचि के फलस्वरूप सौंदर्य का जो प्रतिमान हमारे 
सामने रखते हैं उसमें जब तक व्यापक संशोधन नहीं होगा, तब तक हम अपने ही 
जीवन अनुभवों का पूर्ण और प्रभावशाली चित्र उपस्थित नहीं कर सकते । काव्यात्मक 
व्यक्तिट{ जो एक बन्द सन्दूक 'क्लोज्ड सिस्टम” बनाता है (“तुम नहीं व्याप सके, 
तुममें जो व्यापा है, उसीको निवाहो) जड़ीभूत सौंदर्याभिरुचि ही प्रस्तुत कर रहा है । 


ध--पू ० ६) 
, उसकी अन्त:चेतना को 

और उसकी जीवन-हृष्टि 
एक सजग, आन्तरिक इन्द्र 
का विरोध करते हैं । लेकिन 
नहीं करना चाहते । औरांगउटांग 


मित व्यक्तित्व की, वे 
ज्ञा की, वे आम्तरि 
'व्याच्या करते हैं। यह आन्तरिक व्याख्या, कवि की संस्कृति के तत्वों को विकसित त 

ठै । इन हृन्द्ों के चित्रण से मुक्तिबोध अपना अनुभव समृद्ध बनाते हैँ । उनका विवेकः 
यात्री मन तत्व-समृद्धि और तत्व-परिष्कार को समस्या का विश्लेषण करता है । 

उन्हीं के शब्दों में- 

“आज एक दूसरे ही प्रकार का कवि-चरित्र चाहिए । वह नहीं कि जो निरा 
कार्यकर्ता है, अथवा केवल चारण है, वह भी नहीं जो आरामकु्सी पसन्द बुद्धिजीवी 
हो, वह भी नहीं जो किसी सम्पन्न उच्च-मध्यवर्गीय परिवार में उत्पत्त चित्रकार है, 
जो चित्रकला के लिए दुनियाभर में अपनी प्रदर्शनियाँ आयोजित करता है। आज 
ऐसे कवि-चरित्र की आवश्यकता है, जो मानवीय वास्तविकता का, बौद्धिक और हादिक 
आकळन करते हए सामान्य जनों के गुणों और उनके संघर्ष से प्रेरणा और प्रकाश 
ग्रहण करे, उनके संचित जीवनविवेक को स्वयं ग्रहण करे तथा उसे और अधिक 
निखारकर कलात्मक रूप में उन्हीं की चीज क उन्हें लौटा दे । सामान्य जनों की 
अपार आध्यात्मिक और बौद्धिक क्षमता में यदि हमारा विश्वास हैं हमारी आशा है 
तो हम अपने ही पिता के सच्चे पुत्र होंगे । अपने युग की विवेक-चेतना को मूतिमान 
करने का यह कार्य जितना गम्भीर और कठिन है, उतना ही प्रेरणादायक है, क्योंकि 
उससे तो हम अपने ही जीवन के मूळ उत्सों के अमृत-रस का पात करेंगे और अपनी 
सृजनशील अनुभूति और कल्पना द्वारा उस जीवन की साहित्यिक कलात्मक पुनरंचना 
करेंगे कि जो जीवन अपने सारे आलोक में हमें इतना प्रिय है । कवि-चरित्र के विक्रास 
का हमारा यह संघर्ष, युग को विवेक-चेतना वनने का हमारा यह मौन-प्रयास अपने 
आप में आध्यात्मिक महत्व रखता है ।' 

(नयी कविता का आत्मसंघ और अत्य निबन्ध पृ० २१ ) 
आत्मचेतस्‌ और विश्वचेतस्‌ मुक्तिबोध के सारभूत बिबों, मित्य, सिबल, मेटाफर, 
कैटेजी, इमेज, और लीजेंडों की मूल प्रवृत्तियों को वास्तविक जीवन के सन्दर्भ में ही 
समझा जा सकता है । बुद्धि, भावना, और कल्पना आदि का प्रभाव-संगठन उनके 
आत्मचेतस्‌ मन में किन रचना-प्रक्रियाओं में सूतिमान यथार्थ को मनुष्य की अस्तित्व, 
रक्षा को, व्यक्तिवाद को गहन दण्डकारण्य से निकालकर वास्तविकता की तह में 
पहुँचाता है, यह सुधी आलोचक ही समझ सकते हैं । अपने आभ्यन्तरिक वास्तव से 
साक्षात्कार के लिए विविध रूप, बहुमार्गानुसारी प्रयोगों के अनवरत क्रम में एक 
लम्बा समय गुजारकर मुक्तिबोध ने विस्तृत अभ्यान्तर-वास्तव का साक्षात्कार किया 
है । उनका विवेक-विक्षोभ एक आत्म-साक्षात्कार है । यथार्थे के मामिक भाव के तळू 
में वे खुद को देखते हैं--- 
पाता हूँ निज को खोह के भीतर 
विश्रब्ध नेत्रों से देखता है युतियाँ 

यही द्युतियाँ एक स्वप्न-कथा हूँ । चंबल धाटी के टीले हैं । अन्तःकरण का 
आयतन है । और बौखलाए हुए जन-संघर्ष की राहों पर ज्वलंत चिन्ह हैं । यह भीतर 
का शून्य, मुक्तिबोध की कविता में बड़ा पेचीदा है, क्योंकि वह जन-संघर्षों की राहों का 
एकदम कांला, बर्बर, नग्त यथार्थ हैं । 


२०5५ * भी 
८. शून्य; संक्रान्ति युग का सम 
मुवितबोध की कविताओं में अंधेरे की स्याही में इवे हुए देव हैं। पंगु यांधी 
जी हैं । बिजली का झटका उनसे कुछ कहता है । कहीं से कोई अव्यक्त आकार कुछ 
संकेत देता है । एकाएक पोछे से किसी अजनबी ने कन्धे पर उसके हाथ रख दिया है । 
कोई कहीं आत्मोद्बोधमय कोई पद गा रहा है। गहन मृतात्माएँ हर रात जुलूस में 
चलती हैं । सड़क पर उठ खड़ा कोई शोर हैँ । शायद तालस्तायनुमा कोई आदमी है। 
रात का पक्षी कहता है, “वह चला गया है, वह नहीं आयेगा, आयेगा ही नहीं ।” 
' और यह सब मुक्तिबोध का वास्तविक शून्य है, जिसमें अछोर अंधेरे में विना बची के, 
वे मामिक अनुभूतियों का स्पर्श कर रहे हैं-- 
अंधेरे के ओर-छोर टटोल-रटोलकर 
बढ़ता हूँ आगे, 
पैरों से महसुस करता हूँ धरती का फेलाव, 
हाथों से महसूस करता हूँ दुनिया 
मस्तक अनुभव करता हैं आकाश, 
दिल में तड़पता है अँघेरे का अंदाज 
आँखें ये तथ्य को सूंघती-सी लगतों, 
केवल शक्त है स्पर्श की गहरी । 
मान वी स्पर्श की इस शक्ति में कवि का करुण दायित्वभाव तथा यथार्थ का 
आतंक है । भय, आतंक, अनिश्चय, जिज्ञासा, कुतूहल, समाधान और दुड्िन्ता में 
केवल असन्तुष्ट व्यक्ति ही अपने को नि:सहाय अनुभव करता है। इस परिस्थिति में 
पन्त, नरेन्द्रशर्मा, भगवतीचरण वर्मा और दिनकर नहीं रहे हैं। उन लोगों का मन एक 
दयनीय चतुरता या प्रभावशाली सुविधा या “ऐसिस्ट्रोक्रेटिक लिविग' से दीप्त है । 
मुक्तिबोध ते इसी तथ्य की ओर संकेत करते हुए बताया है कि आज बुजुर्ग 
श्रद्धास्पद क्यों नहीं रह गये हैं-'आज हालत यह है कि बुजुर्ग भी बालक बनाना 
चाहते हैं, और चपल चंचलता सूचित करने के लिए उसी तरह की पोशाक भी धारण 
करते हैं ।” (नयी कविता का आत्मसंघर्ष और अन्य निबन्ध पृ० ३५) 
मुक्तिबोध में गहरा असन्‍्तोष-है। उनमें जीवन की गृत्थियों के परस्पर 
अन्ततैत्वों को काटती हुई पीड़ा है । एक ट्रैजिडी है । जो स्वा म डक हद 
तीव्र सन्ताप है । उनके असन्तोष को युग की सारी समस्याएँ एक अ र 
का रूप देती हैं । उतकी रचनाओं का पुरा बातावरण उत्तेजक और ह ह 
सांस्क्तिक द्रैजिडी कभी निराला जी की निजी ट्रैजिडी समझी गई थी । मवितबोध ने 
“अपने परिवार समाज और समय के वास्तविक यथार्थ से आत्मसंघर्ष कया है ब हु 
हृदय में वे युग की ट्रैजिडी के स्थूळ और सूक्ष्म तानेबाने को पहचानते थे । अ 
आनम्द को पहचानने पर ही उन्होने स्वीकार किया था--८ तता र ड यथार्थ के 
संचालकों ने, आथिक शक्ति से सम्पन्न वर्गो ने, समाज के प्रत्येक उ ह 
प्रकट, सूकम और स्थूछ टाचार का विधान कर रखा है।” (नत्री कविता 

पृष्ठउ-३६) और स्वीकृति के पीछे गहरी मर्मान्तक छनोती छिपी हुई है । वे सर्जेग लेखक -: 


थे और जीवनभर सौदेबाजी और अवसरवादी समय के आन्तरिक दबाव से संघर्ष करते 


रहे हैं । 

आज भीड़ और जुलूस से घबराकर कुछ नये लेखक भीड़ और जुलूस के प्रति 
घृणा भी व्यक्त करने छगे हैं । ये व्यक्तिवादी लेखक हैं जो जड़ीभूतसौदर्याभिरुचि के 
कारण शून्य या खाली अँधेरे कमरों में भयानक रूप से अन्धकारग्रस्त हैं । मुवितबोध ने 
ऐसे लेखकों को ह्लासग्रस्त कहा है । ये लेखक विचार-विइलेषण तथा आत्मपरीक्षण 
में संगठित समाजवादी जीवन पद्धति के विरुद्ध हैं | मुक्तिवोध ने इनकी कट आलोचना 
की है और इनके वर्ग-चरित्र का विझलेषण करते हुए इनकी सूझ-समझदारी को सीमित 
बताया है । 

सामाजिक अनीति के प्रति असंतोष हर व्यक्ति या ,रचनाकार में होता है । 
कुछ अपनी सीमा को लाँघकर पुरी मानव जाति को प्रेरित करते हैं और कुछ अपने 
संस्कार, पूर्वाग्रह और श्रेष्ठ आदर्शों के घेरे में अनाकर्षक होते जाते हैं। कबि श्री 
सुमित्रानंदन पंत का अंतर्दर्गन 'लोकायतन' है और अज्ञेयजी की आध्यात्मिक शान्ति 
की खोज “अपने अपने अजनबी” है । और यही पहनावा “उवंशी” के कामाध्यात्मी कवि 
रामधारीसिह 'दिनकर' का भी है। तथा इसी युग में 'सामर्थ्यं और सीमा” को बाढ़ 
में डूबे हुए श्री भगवतीचरण वर्मा के चरित्र भी नियतिवादी हैं । पन्तजी की भंगिमा 
में, नरेन्द्र शर्मा ने भी पुनुरुत्थानवादी आध्यात्मिक निष्क्रियता का दर्शन 'द्रौपदी' और 
'वर्मराज' में इसी युग में किया है । में नहीं जानता (पर मुक्तिबोध इनकी असफळ- 
ताओं को पहचानते थे) इनमें से कौन जीवन जलाकर, जीवन देकर या खरीदकर या 
जीवन का साझाकर किसी सांस्कृतिक शक्ति को निमित कर सका है ? पर मुक्तिबोध 
अपनी पूर्व अक्षमताओं को त्यागकर 'लघु' जीवन में विकसित होते गए हैं । उनमें आज 
का गहरा आवेश और गहरी असम्तोष की संवेदनात्मक क्षमता है। उनका व्यक्तित्व 
रुद्ध-बद्ध और शिथिल कभी नहीं रहा । उतके सामने एक तात्विक राष्ट्रीय असन्तोष 
विकसित और शक्तिशाली हुआ । स्वतन्तता के बाद--देश की आथिक असमानता का 
असन्तोप, कार्य करने के बाद निरर्थकता का आघात, अरक्षा का भय, सहकर्मियों में 
आपसी संय, पूर्व राजनैतिक कार्यों के खोखलेपन का खतरा, बड़ी मानवीय क्षमता 
(गांधी, नेहरू) या उनके व्यक्तित्व से अलगाव का बोघ--यह सब केवल एक पीढ़ी या 
एक उम्र के लेखकों का ही असन्तोष नहीं था, बल्कि आत्मविइलेषण करने वाली 
समग्र सजग जातीयता का आत्म-संघर्ष था, जिसका अर्थ होता है--कुछ न कर पाने 
की विवशता! । और यह विवशता ही मुबितिबोध का म्मे है । पिछली 'स्तॉबरी' को, 
संशयवाद को, धामिक भीरुता को और मानसिक तनाव की वेचेती को अपना समझ- 
कर--विस्मब से मुक्तिबोध ने 'आउठ-डेटेड' घोषित कर दिया था। वे लेखक रहकर 
आत्मसम्मान की जिन्दगी जीना चाहते थे । उन्होंने धोखा, उपेक्षा और सामाजिक 
आघात को झेलकर विशद, माजित, और उदार सामाजिक क्रान्तिकारी असन्तोष का 
ममं हमें सौंपा है । उनकी एक-एक लम्बी कविता एक-एक इन्द्रस्थिति का महाकाव्य 

हु, जिसमें--एक लिरिसिज्म है, एक यथार्थप्रवण रूमानी किस्म की कल्पनाशीलता 
है, एक आवेश है और अन्त में आत्मालोचन है ।” (नयी कविता पृ० ११६) वे यह 
मानकर चलते थे कि “चेतना को अधिकाधिक यथार्थसंगत बनाने के लिए, अतिशय 
संवेदनशील, जिज्ञासु तथा आत्मनिरपेक्ष मन की आवश्यकता होती है ।” (पृ० ११७) 
और मुक्तिबोध की रचना-भ्रक्रिया का यही मर्म है । वे प्रबुद्ध और सक्रिय जीवन की 
'नवीत विराट अनुभूति के जीवंत कवि हैं। निराला ने शायद भविष्य की ही फंटेजी 
(लिखी थी— 
“आये अभ्यन्तर संयत चरणों से नव्य विराट! 
और वह संयत, विराट, नव्य-काव्य हमारे सामने है। “चाँद का मुँह टेढ़ा है' में ! 


डॉ० रवीर्द्र अमर 
हम विषपायी जनम के 


स्वर्गीय बालक्ृष्ण शर्मा 'नवीन' (१८६७-१६६४) की अब तक की अप्रकाशित काव्य- 
'कृतियों का संग्रह-ग्रन्थ, भारतीय ज्ञानपीठ ने उनकी चौथी पुण्यतिथि (२९ अप्रैल, 
१६६४) के अवसर पर हम विषपायी जनम के नाम से प्रकाशित किया है । ग्रन्थ की 
सम्पूर्ण पृष्ठ संख्या २०-६४५ रुपये हू । श्री लक्ष्मीचच्द्र जेत द्वारा लिखित 'समर्पण' 
शीर्षक प्ररतावना के अतिरिक्त, समस्त ग्रन्थ छः खण्डों में विभक्त है । प्रत्येक खण्ड 
स्वतः कवि द्वारा पूर्वनियोजित एक स्वतन्त्र काव्य-संग्रह्‌ है अर्थात्‌ 'हम विषपायी जनम 
के नामक एक ही मंजूया में स्वर्गीय नवीनजी के छः कविता-संग्रह सहेज-संवारकर 
रखे हुए. हैं । 
संग्रह-प्रन्थ का नामकरण कविवर तव्ीन के निम्तलिखित दोहे के प्रथम चरण 
को लेकर किया गया है: 
“हुम लिषपायी जनम के, सहँ अबोल, कुब्रोल; 
मानत नु न अनख; हम जानत आपुन मोल 2 
इस छन्द के माध्यम से चवीनजी के संघर्षशील एवं सावनारत व्यक्तित्व की कुछ 
जातकारी प्राप्त की जा सकती है। अपने सामाजिक और साहित्यिक दोनों ड परिः 
चेश में, वे एक महान्‌ पुरुष थे । देश, जाति, समाज और दाः के लिए जी 
जितना कुछ किया, जो कुछ दिया वह सव हमारे लिये बहत र 
का हुत आदरणीय और 
वात इसी शताब्दि के पूर्वार्ध की है, कुछ-कुछ उत्तराध की की ! त्मा 
गांधी के नेतृत्व, स्वाधीनता-आस्दोलन और स्वतनत्रता-प्राय RS 

ताजा है अभी आजादी के लिए प्राणोस्सगं का त्योहार भनानेवाळे र क 


है। एक 

शृ्चप्लव-गीत नवीनजी का भी है जो उन दिनों लोगों की ज़बान पर था : 
“कवि, कुछ ऐसी तान सुनाओ जिससे उथल-पुथल मच जाये, 
एक हिलोर इधर से आये, एक हिलोर उधर से आपे, 
प्राणों के लाले पड़ जायें, त्राहि-त्राहि स्वर नम में छापे,” 
तो, कळ की व्यतीत हुई इस अवधि में जिन्होंने नवीनजी को देखा-सुना, उत्तका 
सम्पर्क-सान्निध्य जिन्हें प्राप्त हुआ, वे उनके विषय में भलीभाँति जानते हैं । वें सच- 
झुच नवीन थे, नितान्त अद्भुत और मौलिक व्यक्ति ! बाहर से फक्कड़, लापरवाह्‌, 
मस्तमोला और भीतर-भीतर से हढ़, उग्र तथा कोमळ भी । उन्होंने स्वाधीनता-संग्राम 
में सम्पूर्ण निष्ठा के साथ भाग लिया, वर्षों तक बन्दी-जीवन की यन्त्रणाएं भोगीं किन्तु 
चरित्र की दृढ़ता के कारण उस कृपाण-पंथ से विचलित न हुए । स्वाधीनता-प्राप्ति के 
उपरान्त उन्होंने किसी पद और प्रतिष्ठा के लिए कोई ललक नहीं व्यक्त की । यह 
उनके फक्कड़पन और मस्ती का उदाहरण है । एम० पी० वे अवश्य हुए, मृत्युपर्यन्तं 
रहे, किन्तु वे मन्त्री या राज्यपाल भी हो सकते थे, पर वे बसा चाहते तव न { 
उन्होंने तो पद-प्रतिष्ठा से नहीं, प्रेम से यारी की थी । शायद, प्रेम ही उनके जीवन 
का मूलमन्त्र था । उनके जीवन और कृतित्व को देखने से विदित होता हैं कि उन्होंने 
सबसे प्रेम किया; निश्छल, उन्मुक्त और उदार प्रेम जिसकी परिधियाँ बहुत व्यापक 
और विशाल रही हैं । उसके मध्यवर्ती बिन्दु पर तो एक लाजवन्ती, सुकुमार एवं 
अनन्त शोभामयी प्रिया की प्रतिमा प्रतिष्ठापित हैं किन्तु उसके इर्द-गिर्द जो परिवियाँ 
बनती हैं वे क्रमशः मानवता, समाज, देश और विद्वात्मा का संस्पर्श करती हैं। 
“हम विपपायी जनम के! की काव्यकृतियाँ समग्र रूप से नवीनजी के ऐसे सहिमा- 
मण्डित व्यक्तित्व का दर्शन कराती हैं । और, जैसा कि श्री जैनेन्द्रकुमार ने कहा 
है--“इससे (इस काव्य-प्रन्थ के माध्यम से) आप देखेंगे कि पूरा-का-पूरा व्यक्ति 
इसमें चला गया है” (ज्ञानपीठ पत्रिका, झन १९६४, ८०९ २८) । . 
संग्रह-गरन्थ के सम्पूर्ण प्रभाव के सम्वन्ध में एक और बात है जो उल्लेखनीय 
है । अन्तवंती दोनों फ़ोल्डरों पर दी हुई प्रकाशकीय विज्ञप्ति में कहा गया है कि 
इस संग्रह का महत्त्व काव्य के अतिरिक्त उपन्यास तथा इतिहास के रूप में भा आका 





जा सकता है। विज्ञप्ति बहुत सोच-समझकर लगाई गई है। नवीनजी ने इस 
शताब्दी के अब तक के इतिहास-युग को अपनी ऊर्जस्वी चेतना में समाहित कर छिया 
था। सामाजिक शोषण और अन्याय, सांस्कृतिक नवजागरण और स्वाधीनता-संग्राम 
एवं हमारे काव्यसाहित्य की विकरासोन्मुख रचना-परक्रिया की उथल-पुथल उनकी 
संवेदना में समवेत भाव से ध्वनित हुई । अतएव, उनके कृतित्व में उस सबका 
प्रतिफलन अनिवार्य था । प्रस्तुत संग्रहस्य के मूल्यांकन मे प्रक्षेपित इतिहास-रस की 
बात को इसी अन्तर्वर्ती सन्दर्भ में ग्रहण करना चाहिए । उपन्यास यह यूँ कि इसकी 
अनेक वर्णनात्मक लम्बी रचनाओं में वेथवितिक संस्मरणों के सतरंगे तन्तुजाल की 
बुनावट है । छोटी रचनाओं में भी व्यत्रितमन का कुछ ऐसा एकान्तिक उद्घाटन है कि 
कुल मिलाकर हम एक चरित्र, एक कथानायक की उपलब्धि करते हैं । संग्रह की 


प 

कली रचना से ही एक अंश लीजिए: 

“ओ बयालीसवें पत्थर की, मेरी उत्सुक झुटपुटी सांझ ! 
है स्तब्ध आज इस जीवन की मादक गम्भीर मृदंग, झाँझ; 
गाये हैं मैंने गीत कई, रोने रोये हैं कई-कई, 
हर सुबह ओर हर साँझ उठी हैं दिल में टीसें नयी-नयी, 
क्यों देखूं में पीछे मुड्कर, जीबन का ऊसर, विशद क्षेत्र, 
हे साझ ! आज भागे को हैं, मेरे ये उत्सुक युगल नेत्र ।” 

कविता के क्षेत्र में नवीनजी १६१७ ई० के आसपास आये किन्तु उनकी 
काव्य-कृतियां बहुत विलम्व से प्रकाशित हो पार्ई। उनका पहला संग्रह 'कुंकुम' 
१६३६ ई० में आया । तदूपरान्त चौदह वर्षो का सुदीर्घ अन्तराल रहा। फिर 
१६५१ ई० में 'अपलक' और 'रडिमिरेखा', १६५२ ई० में 'क्वासि' और 'विनोबा- 
स्तवन’ तथा १६५७ ई० में 'उमिला' (खण्डकाव्य) नामक कृतियाँ एक क्रम से प्रका- 
शित हुईं । १६६४ ई० में प्रकाशित प्रस्तुत संग्रह-ग्रन्थ की छहों काव्यकृतियाँ उन 
सबसे सर्वंथा भिन्न हैं : 

(१) सिरजन की ललकारें, (२) नवीन दोहावली, (३) यौवन मदिरा, 
(४) प्रलयंकर, (५) स्मरणीय दीप, (६) मृत्युघाम । 

'सिरजन की ललकारे/ चालीस कविताओं का संग्रह है जिसका नामकरण 
'सिरजन की ललकारें मेरी' शीर्षक-रचना के आधार पर किया गया है। लगभग 
चालीस पृष्ठों की यह लम्बी रचना गांधीवादी दर्शन एवं क्रान्तिवादी विचारधारा के 
पारस्परिक दन्द्रभाव पर आश्रित है और गांधीजी के आदर्शों की पक्षधर । एक और 
रचना “आये तूपुर के स्वन ज्ञन-झन' जिसके आधार पर नवीनजी ने इस संग्रह-खण्ड 
को “नूपुर के स्वन' का वैकल्पिक शीर्षक दिया है, लौकिक श्ुंगार-भावना के अलौकिक 
उन्मेप के कारण महत्त्वपूर्ण है : 

“जब सप्तपदी पूरी होगी, जब लप्त द्व॑त दूरी होगी, 

जब पिय गलबहियाँ डालेंगे, जब उनको मंजूरी होगी, 

तब हम बन उनके तृपुर स्वन, गूंजेगे झन-झन झनन-झनन !” 
इस संग्रह की रचनाएं, कुल मिलाकर, कविवर नबीन के वेचारिक, दार्शनिक, 
आध्यात्मिक एवं उद्वोधनमय भाव-स्वर को ध्वनित करती हैँ । 

'नवील-दो हावली' के उन्तीस शीर्पकों के अन्तर्गत संकलित रचनाएँ एक 
भिन्त प्रकार के काव्यसामथ्य का वोध कराती हैं । हिन्दी कविता के आधुनिक विकास- 
युग को निष्ठापूर्वक जीतेवाला यह समर्थ कवि पुराने ढरे की दोहाशेली में ऐसी 
वागर्थ सम्पन्न रचनाएँ कर सकता है ! खड़ी बोली की कुछ रचनाओं को र 
अधिकांश में इनकी भाषा कनौजी-्रज है । भाव-सामग्री की दष्टि 0 
में संचरित हैं। कुछ शीर्षकों के अन्तर्गत अध्यात्मदर्शन 4 है के 
का भी चयन है । पुराने ही नहीं, नये काव्य-रसिकों के लिए भी कविवर रचनाओं 
ये 'नावक के तीर' कुतुहल, आनन्द एवं रसोद्रोक का विषय जवर ननीन इत्‌ 

हो सकते हैं : 


< 


° हस विषपायी जनम के । 
(१) “छिन डोले-डोले फिरे, पुनि छिन में सकुचात, 
कहां कहा ? नेनान को, बड़ो अनौखी वात ।'” 
(२) “झीनी चादर ओढ़ि के मत सोबहु सुकुमारि, 
अँग-रंग छलक्यो जात है रंजित हैं दिसि चारि ।” 
(३) “हंसा उड़े अकास में, पे नहि छ्ट्यो इन्दर, 
मन अस्ज्ञान्यो ही रह्यो, मानसरोवर फन्द ।” 

'पावसपीड़ा' शीर्षक तीसरे संग्रह के अन्तर्गत 'विप्रलम्भ श्छुंगार-प्रधात लघुः 
प्रेम कविताएं' संकलित हैं जो संख्या में १११ हैं। 'स्मरणदीप' नामक पांचवें 
संग्रह में भी प्रेमानुभूतिपूर्ण वियोगपरक ४५ रचनाओं का चयन है। नवीनजी 
मुख्यतः “प्रणय' के कवि रहे हैं । इत दोनों संग्रहों में उनके प्रणयीमन की प्यास ओर 
पीड़ा का अच्छा उद्घाटन हुआ है। प्रेम की संयोग-स्मृति, वियोग-वेदना, मनुहार 
और प्रतीक्षा आदि वृत्तियों के रूपांकन में उनकी प्रतिभा सहज-सरस भाव से द्रवित 
हुई है । इसी वर्ग में कुछ उस कोटि की रचनाएँ भी हैँ जिनके आधार पर डॉँ० 
बच्चनसिंह ने कविवर नवीन को 'हालावाद' (?) का आदिभ्रवत्तेक कहा है । 'साको' 
झीर्षक रचना का निम्नलिखित छन्द लीजिए : 

“'कूजे-दो-कूजे में बुझने वाली मेरी प्यास नहीं; 
बार-बार 'ला-ला' कहने का समय नहीं अन्यास नहीं ! 
ऐसी गहरी, ऐसी लहराती ढलवा दे गुल्लाला ! 

साक्री ! अब कंसा विलम्ब ? ढरका दे अंगूरी हाला ।” 

“प्रलयंकर' नामक चौथे संग्रह में राष्ट्रीयता एवं सामाजिक क्रान्ति आदि विषयों 
से सम्बद्ध ५५ ओजपूर्ण रचनाओं का चयन है । स्वर्गीय नवीतजी ने एक ओर तो 
अपनी त्याग-तपस्या से देश की स्वाधीनता के लिए महत्त्वपूर्ण योगदान किया और 
दूसरी ओर अपनी कवि-सुलभ भावुकता एवं विचारशीळता के शुक्ति-स्वाति संयोग से 
देश के अभ्युत्थान एवं नवनिर्माण के स्वप्त सँजोये । स्वदेश की स्वस्थ परम्पराओं को 
उन्होंने विरासत के रूप में अंगीकार किया किन्तु उसकी जर्जर रूढ़ियों तथा शोषण 
एवं अनीतिमूलक परिपाटियों के विरुद्ध उन्होंने पुरे कण्ठ से आवाज उठाई । इस विशिष्ट 
सन्दर्भ में वे 'प्रगतिवाद' के साक्षी-कवि सिद्ध हुए हैं । प्रस्तुत संग्रहःखण्ड की 'नरक- 
विघान', 'जुठे पत्त? एवं 'ओ मजदूर किसान उठो' इत्यादि रचनाएँ उनकी प्रगतिशील 
चिन्ता-धारा का प्रतिफलन हैं । मजदूरःकिसानों को दासता और शोषण के खिलाफ़ 
उदुबुद्ध एवं जागृत करते हुए वे कहते हैं : 

“सुलगा दो निज अन्तर्ज्वाला, बिकट लपट लम्बी घघके, 
होवे मस्म दासता, शोषण, ऐसी यह होली भभके ! 
हो जाओ तुम मुक्त, कि ब्रिहेसे ये सब तारागण नम के; 
दुनिवार तुम, सदा मुक्त तुस, करो विजय के गान, उठो; 
उठो, उठो ओ नंगो भूखो, ओ मजदूर किसान, उठो ।” 
छठा, अन्तिम काव्य-संकलन है. 'मृत्युधाम , जिसमें मृत्यु-विषयक उन्नीस 

बनाएँ सँजोई गई हैं । मृत्यु की पीड़ा, रहस्यात्मकता एवं तज्जन्य दार्शनिक चिन्तना 


इन रचनाओं का उपजीव्य है। आधुनिक काव्य-साहित्य में इस कोटि की रचनाएं 


नहीं के बराबर हुई हैं, अतएव इनका मूल्य और महत्त्व द्विगुणित हो उठा है। एक 
बात और ! कविवर नवीन ने इन रचनाओं में जीवन-विषयक तथाकथित विरक्त 
और असारता का उतना नहीं, जितना कि तद्विपयक आसविति और रति का दर्शनः 
प्रस्तुत किया है : 
“खूब जानता हूँ मृत्यु जीवन की एकता में 
खूब पहचानता हूँ सम्म के छुल-छन्द, 
खूब जानता हूँ माया मोहिनी के हाव-भाव 
विश्रमकरण मानता हूँ सब भव बन्ध, 
किन्तु अनजान प्राण अपनों को जाते देख, 
बरबस हा-हाकार करते हैं मुढ़ मर्द, 
मोह में कहूँ ? या इसे मानव-स्वभाच कहूँ ? 
मरण-विछोह से क्यों होता हिय खण्ड-खण्ड ?” 
जून, १६६४ ई० में दिल्‍ली के भारती साहित्य मन्दिर से प्रकाशित हिन्दी के 
आधुनिक कवि : द्विवेदीयुग से नयी कविता तक' नामक अपनी एक आलोचनात्मक 
पुस्तक में, कविवर नवीन के सम्बन्ध में विचार करते हुए, मैंने उन्हें 'छायावाद' से 
भिन्न कोटि के कवियों में स्थान दिया है और निवेदन किया है कि उन जेसे स्वच्छन्द 
प्रकृति वाले कवि को किसी वाद-विवाद के दायरे में नहीं बाँधा जा सकता, कि वे 
वाद-विमुक्त कवि हैं । ‘हम विषपायी जनम के” में संकलित कविताओं के भाषा-शेली- 
शिल्पगत मूल्यांकन के सिलसिले में मुझे मेरी उक्त स्थापना फिर याद आती है। 
डॉ० हरिवंशराय बच्चन” कविवर 'नवीन' को छायावाद के बीच में स्थान दिलाना 
चाहते हैं । एतदर्थ, वे 'छायावाद' की परिधि को व्यापक करने की कांक्षा ब्यक्त करते 
हैं (ज्ञानपीठ पत्रिका, जून १९६४, पृ० ३०) । किन्तु मेरी विनम्र धारणा है कि 
नबीनजी के लिए छायावाद की परिधि तो व्यापक की जा सकती है लेकिन वैसा करने 
से स्वयं नवीनजी का व्यकितत्व संकुचित हो जायेगा । वे रीतिकलीन कौशल और 
शगार के कवि हैं। वे द्विवेदीयुगीन अभिधा और इतिवृत्तात्मकता के कवि हैं.। 
छायावाद की रोमानियत और अलंकृति उनमें पूरी मात्रा में हैं । प्रगतिवादी विचारणा, 
आक्रोश भौर परदुख कातरता का उनके यहाँ अभाव नहीं है। विभिन्न प्रकार की 
झव्य-शेलियों एवं भाषा के अनेक पुराने तथा ग्रामीण रूपों को लेकर उन्होंने प्रयोग 
सी खूब किये हैं। भाषा, छन्द भौर गलंकारादिक काव्य के बाह्य उपकरणों की 
उन्होंने कभी परवाह नहीं की । रचनागत थे उपादान तो उनकी बाँकी भाव:संगिमा 
उनके प्राणों की ऊर्जा के अनुगत रहे । अतएव, उन्हें भन की भोज और मस्ती का कवि 
कहना अधिक भ्यायसंगत प्रतीत होता है ; | 
“हमरे साजन को अजब अदा, मोखा-माला जग क्या जाने ? 
हमरे साजत हैं अलबेले, हमरे साजन हैं मस्ताने !?” 


दछ 











हम विषपायी जनम के : २१५५८ ८/2 
स्वाधीनता के उपरान्त, हिन्दी में कविता के अनेक छोटे-बड़े ग्रन्थ प्रका शिर १ 
हुए हैं । 'हरी घास पर क्षण भर' (१९४९ ई०), "धुप के धान! (१६५५ ई० 5? i 
“अन्धायुग' (१६५५ ६०), 'उवंशी' (१६६१ ई०), 'लोकायतन' (१९६४ ६०) ष 
इत्यादि कृतियों का अपना अलग-अलग मूल्य और महत्त्व है । किन्तु, 'हम विषपायी 
जनम के' नामक प्रस्तुत-संग्रह की महिमा कुछ च्यारी हैँ । स्वर्गीय नवीनजी के व्यबितत्व 
और कृतित्व की मूल्यवान धरोहर के रूप में समस्त हिन्दी-संसार इसका समादरः 
करेगा । 


डॉ० बेचन 
अज्ञेय के दो काव्य-संध्रह 


“हरी घास पर चण भर! ओर आरी ओ करुणा प्रभामय! 


अज्ञेय के दो काव्य-संग्रहों 'हरी घास पर क्षण भर' और 'अरी ओ करुणा प्रभामय' के 
बीच एक दशक का अन्तराल है । इस एक दशक की हिन्दी कविता की प्रगति को 
शायद दोनों काव्य-संग्रहों को दो सीमारेखा मान छेने पर समझने में आसानी हो + 
सकती है । गत एक दशक अर्थात्‌ १६४६ और १६५६ (जो क्रमशः दोनों काव्य संग्रहों 
का प्रकाशन काल है) के बीच जो युग बीता उसमें दो प्रकार की कविताएँ लिखी 
जाती रहीं । एक वर्ग पूर्णतः आधुनिक मनोवैज्ञानिक सि़ान्तों का प्रयोग करता हुआ 
मात्र कलात्मक रचना की करुण अभिव्यक्ति पर जोर देता रहा है, किन्तु दूसरा वर्ग. 
सदैव अचेतन व्यक्तित्व की जनतान्त्रिक मानसिक चेतना को उभारने में आस्था रखता 
रहा है, जिसका तिकटतम सम्बन्ध समाजवादी यथार्थबाद (Socialistic Rialism) 
से है। 

इस दशक का साहित्यिक इतिहास गणतन्त्रोत्तर हिन्दी कविता का इतिहास 
माना जाएगा, क्योंकि १९४७ ई० में आजादी मिलते के बाद भी कई एक महत्त्वपूर्ण 
छोटे-बड़े परिवर्तत भारतीय जीवन में हुए । हमारे आथिक और सामाजिक मान मूल्यों 
में भी परिवर्तत आए, जिसका प्रभाव साहित्यिक चिन्ता पर भी पड़े बिना नहीं रह 
सकता है । यह बात दूसरी है कि राष्ट्रीयता की चेतना का स्पर्शे एवं गणतन्त्र कीः 
स्थापना के बाद भी गहरी राष्ट्रीय-भावना का परिचय अज्ञेय की कविताओं में परिलक्षित 
नहीं होता । फलतः काव्य के वे मानदण्ड, जो अज्ञेय के काव्य में स्वतन्त्रता के पूवः 
दिखाई पड़े वे इस काल में भी मौजूद रहें और अज्ञेय. के परवती कवियों ने, जिन 
पर अज्ञेय का गहरा प्रभार है, उनके इस जीवनदर्शन और काव्यशिल्प का भी काफ़ी 
अनुकर किया । यह बात दूसरी है कि इन कवियों ने अज्ञेय के इस अनुकरण को" 
अस्वीकारते के लिए 'तयी कविता का तारा लगाया और अज्ञेय के 'प्रयोगवाद' सेः 


~ 

` ऋते को भिन्न मनवाने का प्रयास किया | इसमें कोई सन्देह नहीं कि अज्ञेय को भी 
£ इन नये कवियों के नयेपन का नारा अच्छा नहीं लगा था, और उन्होंने बड़ा मीठा व्यंग्य 


(पालिइड सेटायर) 'अरी ओ करुणा प्रभामय' में संग्रहीत तीन कविताओं (नया कवि: 
आत्म स्वीकार, नये कवि से, नया कवि : आत्मोपदेश) में किया था-- 

“आ, तू आ, 

हाँ, आ, 

मेरे परों की छाप-छाप पर रखता पर, 

भिटाता उसे, 

मुझे मुंह भर-भर गालो देता 

ठोकर मार मिटाता अनगढ़ 

(ओर अवांछित रखे गए !) इन 

मर्यादा-चिह्णों को 

आ तू आ।”१ 
संकलन में आने के पूर्व इन कविताओं का प्रकाशन 'कल्पना' मासिक-पत्र में क्रमशः 
उत्तर-्रत्युत्तर के क्रम में हुआ था । कई नये कवियों ने अज्ञेय को उत्तर देने की बृष्टता 
भी की थी, इसमें कोई सन्देह नहीं कि हिन्दी-जगतु ने इन नये कवियों के इस उत्तर 
को वड़ा हास्यास्पद समझा था । अज्ञेय ने नये कवियों को बड़े मामिक शब्दों में सम्बो- 
धित किया था, जिसे शायद इन नयों ने अज्ञेय का अहं माना था। अज्ञेय की कविताओं 
में प्रत्येक कवि की तरह अहं है, किन्तु अज्ञेय ने उसका सर्वाधिक संस्कार किया है और 
सही अर्थ में टी० एस० इलियट की इस वाणी को सार्थक किया है कि “कविता भावों 
का उन्मोचन नहीं है, बल्कि भावों से मुक्ति है : वह व्यक्तित्व की अभिव्यंजना नहीं, 
बल्कि व्यक्तित्व से मोक्ष है ।”% 

नये कवियों पर सर्वाधिक प्रभाव एकमात्र अज्ञेय का रहा है । प्रथम तार सप्तक 
के कवि अथवा उसके परवर्ती एवं समकालीन कुछ और अन्य कवियों को छोड़कर शेष 
सभी नयी कविताओं के तरुण कवियों की रचनाएँ अज्ञेय के विषय और शिल्प का 
चचित-वर्णत है । चाहे वह जगदीश गुप्त, धर्मवीर भारती, राजेन्द्र किशोर, लक्ष्मीकान्त 
चर्मा, कुंवर नारायण, दुष्यन्त कुमार, सर्वेश्वर दयाल सक्सेना, श्रीकान्त वर्मा, विजयदेव 
चारायण साही, अजित कुमार, शान्ता सिन्हा, वचनदेव कुमार, व्यामसुन्दर घोष 
रणधीर सिन्हा, नमंदेशवर प्रसाद आदि की रचनाएं ही क्यों न हां । 
अजेय का व्यक्तित्व मूलतः कवि व्यक्तित्व है । उनका कवि उनके गद्य पर 

हावी रहा है, इसीलिए उनका गद्य बड़ा मोहक लगता है । शेखर : 'एक जीवनी? 
“नदी के द्वीप', “अपने-अपने भजनबी', 'अरे यायावर रहेगा याद? 'एक बुँद मदेसा 
उछली', “आत्मनेपद', 'वाबरा अहेरी', 'इन्द्रधनु रौदे हुए ये”, “गन ee न 
पुस्तकों के नामकरण उसी काव्यात्मक भावुकता का परिचय देते हैं। यदि ऐसा गुण 
२. व्रिशंकु 4० ३६ । 

अज्ञेय के दो काब्य-संग्रह : २१७३ ^ 
उनमें नहीं होता तो अन्ञेय को अपने साहित्य के मोहजाल में पाठकों को फंसा रखने 
की शक्ति नहीं आ पाती । यही कारण है कि उनके पात्र रवीऱ्द्र नाथ, डी० एच० 
लारेंस आदि की कविताओं को समय-असमय उद्धृत करते हुए थकते नहीं । जेतेन्द्र की 
रचनाओं में भी कवित्वशक्ति का यही इन्द्रजाल है, जिससे वे इतनी प्रसिद्धि के अधिकारी 
बने । इसके समर्थन में अभी कुछ वपं पूर्व प्रकाशित जेतेन्द्र के एक काव्य-संग्रह का 
उल्लेख भी किया जा सकता है। इसी सन्दर्भ में भगवतीचरण वर्मा ने अपने प्रथम 
उपन्यास “चित्रलेखा” की प्रसिद्धि का स्पष्टीकरण करते हुए कहा है कि मैं पुनः चित्रलेखा 
की टक्कर का कोई उपन्यास इसलिए नहीं लिख सका कि उसमें उपन्यास और काव्यल्व 
का मिश्रण है। It is a quear combination of poetry and fiction 
and I think it is this that has given the novel immense prestige. 
With advancing years and the accumulation of experience, the 
novelist in me has made the poct recede. Today I am unable to 
inject ' the poetic strain into my fictional works, and this is why 
I can not write another “Chitralekha”.१ ठीक यही बात अनेय के पूरे साहित्य 
पर घटित होती है । 
हिन्दी में सबसे पहले लोगों ने शेखर की रचना के वाद ही अजेय को स्वीकारा । 
निश्‍चय ही इसमें उनके कवि व्यक्तित्व का ज़्यादा हाथ है। छायावादोत्तर कवियों की 
रोमांटिक बौद्धिकता (वौद्धिक रोमांस) के प्रतिनिधि कवियों में अज्ञेय का नाम अग्रणी 
-हे । अज्ञेय ने हिन्दी कविता के क्षेत्र में सर्वाधिक पारचात्य प्रभाव को लेकर प्रवेश 
“किया । डॉ० रामविलास शर्मा ने अज्ञेय को डी० एच० लारेंस, आव्द्रेजीद और 
-टी० एस० इलियट का समाहार माना है ।* स्वर्गीय नलिन विलोचन शर्मा अजेय पर 
फ्रायड, लारेंस, कोनराड, हेवळाक एलिस, क्राफ्ट एविंग आदि का प्रभाव मानते थे । 
“अरी ओ करुणा प्रभामय' की भूमिका में कवि ने इन आलोचकों को लक्ष्यकर लिखा 
है--- हिन्दी के प्राध्यापन-रत आलोचक ऐसा कहते आये हैं और अब स्वयं लेखक की 
.स्वीकारोक्ति का प्रमाण भी दे सकेंगे ।” इसमें तनिक सन्देह की बात नहीं कि इसीलिए 
अज्ञेय ने भारतीय चिन्ताधारा को छोड़कर अपने साहित्य में प्रभावाभिव्यक्ति प्रस्तुत 
की है, जो उस समय नया लगा । अन्ञेय इस प्रभाव को स्वीकार भी करते हैं । “अरी 
भो करुणा प्रभामय' में अज्ञेय जापानी कविताओं से खूब प्रभावित हुए । जापानी 
कविताओं का अनुवाद करते-करते उन्हें मौलिक कविताओं की प्रेरणा भी मिली है । 
उनके जीवन-दर्शन पर भी जापान के बौद्ध सम्प्रदाय की विचार और साधना पद्धतियों 
-का प्रभाव पड़ा है । अजञेय ने स्वयं लिखा है कि प्रस्तुत संग्रह में अनुवादों को छोड़कर 


'अन्य अनेक कविताओं में भी पूर्व के (और पश्‍चिम के भी क्यों नहीं हैं) प्रभाव 


मिलेंगे । ” इसीलिए उनका काव्य तत्कालीन नवयुवक कवियों को बड़ा प्रभावोत्पादक 
भर आकर्षण लगा । विशेषरूप से उन वर्गों के कवियों को अज्ञेय की करुणा, दुःख, 
l. Illustrated Weekly of India, Oct. ]8, I964. 

२. हिन्दी काव्य पर आंरल प्रभाव, ४० २७६ । 

रदना और बोधकता ने प्रभावित किया, जो पूर्णतः पश्चिम के मनोविज्ञान का आधारः? 


डेकर मात्र कलात्मक रचना की करुण अभिव्यक्ति पर ज़ोर देते हैं । 
अञ्चेयवादी नये कवियों को अज्ञेय की तरह जनवादी युग और जनवाद से भय; 

लगता है । अञ्नेय कहते हैं-- 

“और न सहसा चोर कह उठे मन में 

प्रकृतिवाद है स्खलन 

क्योंकि युग जनवादी है ।”१ 
इसी प्रकार की अभिव्यक्ति कवि दस साल बाद भी करता है-- 

“अच्छी क्‌ंठा-रहित इकाई, 

साँचे-ढले समाज से 

अच्छा 

अपां ठाठ फकौरी 

मंगनी के सुख साज से ।”२ 
कविःमानव-जीवन को प्रवाहमान धारा न मानकर एक द्वीप मानता है, यह द्वीप 
बंयक्तिक् कुण्ठा (व्यक्तिवाद) का प्रतीक है । मानव का ध्येय यह नहीं है-- 

“किन्तु हम हैं द्वीप । 

हम धारा नहीं हैं । 

स्थिर समपंण है हमारा ।”? 
अभिजात्य संस्कार ने अज्ञैय को मानव की सामूहिक शक्ति का घोर विरोधी बना लिया 
है । “किन्तु आज के समाज में परम्परा और मर्यादाविहीन मज़दूर ही क्रान्ति का अग्र> 
दूत बन सकता है। शिष्टवर्ग “भग्नदूत (१६३३ में प्रकाशित अज्ञेय का काव्य-संग्रह ) 
है। इस पृष्ठभूमि में यह आश्चयं की बात नहीं कि अज्ञेय संस्कृति के अमरीकी 
व्यापारियों से अपना सम्बन्ध जोडते हैं और उनके स्वर-में-स्वर मिलाकर उसे संस्कृति 
को स्वाधीनता कहते हैं ।”° इसीलिए अज्ञेय अपने को आदमी नहीं करमकल्ला बना 
देना चाहते हैं-- 

“अल्ला रे अल्ला 

होता न मनुष्य में, होता करमकल्ला । 

रूखे कर्म जीवन से उलझता न पल्ला । 

चाहता न नाम कुछ 

मांगता न दाम कुछ 

करता न काम कुछ, बेठता निउल्ला--- 


अल्ला रे ऋछा (? 
अएला रे असला । (ह्री घास पर क्षख भर, पु० ४३) 





हुरी घास पर च झर) एृ० ६०। 

अरी ओ करुद्धा प्रभामय, पृ० १९। 

हरी घास पर घण अर, ए० ६५ । 

नया हिन्दी साहित्य : एक भूमिका, पू० २०० | 

यह अज्ञेय की धोर प्रतिक्रियावादी दृष्टि है, जो मानवीय आस्था का मोथरा बनाती है ॥ £ 


आगे जाकर अज्ञेय का पलायनवाद और उभरा है, जिसने आनेवाली पीढ़ी के अधिकांश 
कवियों की कविताओं को पृंसत्वहीन बना दिया-- 

आत्सा बोली : 

सुनो छोड़ दो यह असमान लड़ाई ? 

लड़ना ही क्या है चरित्र? यश जय है ? 

धैर्य पराजय में--यह भी गौरव है ! 

` (हरी घास पर क्षणा भर, पृ० ५४) 

“हरी घास पर क्षण भर' और 'अरी ओ करुणा प्रभामय' के बीच अज्ञेय के दो काव्य-संग्रह 
“बावरा अहेरी' एवं इन्द्र धनु रौंदे हुए ये' प्रकाशित हुए । 'अरी ओ करुणा प्रभामय' 
के बाद भी अज्ञेय का एक काब्य-संग्रह आँगन के पार द्वार' ६१ में प्रकाशित हुआ । 
इन सांग्रहों को देखने से बिलकुल स्पष्ट है कि अज्ेय एक सृजनशील रचनाकार हैं, जिनकी 
काब्य-रचना कभी बन्द नहीं रही । 

“हरी घास पर क्षण भर में चालीस कविताएं संग्रहीत हैं । इस पुस्तक का 
नाम सुनकर हठात्‌ वाल्ट ह्विट्मन की काव्य-पुस्तक (Leaves ० 7३55) (घास की 
पत्तियाँ) का स्मरण हो आना स्वाभाविक बात है । हरी घास पर क्षण भर से लेकर 

ब तक अज्ञिय के काव्य पर छ्विटमन और लारेंस का गहरा प्रभाव पड़ा है । यह संग्रह: 
अज्ञेय के सम्पूर्ण काव्य साहित्य में एक मोड़ (०:०8 0/0!) के रूप सें है । अननेया 
द्वारा लिखी गई इस पुस्तक की छोटी-सी भूमिका से इन बातों की पुष्टि हो जाती है 
इस संग्रह से पूर्व अजेय का इत्यलम्‌ ( अन्त) प्रकाशित होता हैं । लोगों ते अज्ञेय केः 
उस काव्य-संग्रह को उनकी अन्तिम नीरस काव्यरचना माना--शायद प्रयोगिक काव्या 
का अन्तिम नीरस प्रतिनिधि काव्य-संग्रह । इन बातों का विरोध करते हुए अज्ञेय कहते 
हैं, इस संग्रह में “गीतात्मक कविताओं का कथन ही है ।”--ह्विट्मन ने भी 'ळीब्सः 
आफ ग्रास' की भूमिका में यही कहा aा—“My poems when complete 
should be a unity, in the same sense flat---.- , perfect musical coms 
position is.’ 

ह्िटमन की शिल्पचातुरी का प्रभाव अज्ञेय ने ग्रहण किया अवश्य किन्तु उन्हींनेः 
ह्विट्मन की तरह कभी अपने को राष्ट्रीय कवि बनाते की कोशिश नहीं । ह्लिटमन 
कवि को केवल कल्पनालोक का स्वप्तद्रष्टा नहीं मानता था, बल्कि वह उन्हें “Te 
arbiter of the diverse, the equaler of his 2४९” मानते थे । ह्विट्मन को 
अपनी घरती, जनता और संस्कृति से प्यार था जिसकी चर्चा बराबर उनकी कविता 
सें आयी है। विषय और काब्यादश के क्षेत्र में अज्ञेय ते ठोक इसके विपरीत कार्ये 
किया । फिर भी ह्विव्मत की बहुत-सी विशेषताओं का प्रभाव इन पर पड़ा । सेक्स 
के सम्बन्ध में अज्ञेय ने उन्हीं मान्यताओं की अभिव्यक्ति की, जिसे ह्लिट्मत ने स्वीकार 

सिद्ध की गई है । “प्रतीक और सत्यान्वेषण' में कवि ने संग्र 





१. आत्मनेपद, ए० ५२ 


जे णि 

सह २१ ही 

कत्था । होमोसेक्स की उत्कंठा अज्ञेय के शेखर में भी जाग्रत होती है। और वह शशि के 
` अतिरिक्त 'कुमार' को भी चाहने लगता है। ह्विटमन पर 'होमोसेक्सुएलोटी' का 


बड़ा गम्भीर आरोप रगा था। सेक्स और प्रेम को जिस प्रकार ह्विटमन ने और 
लारेंस ने मानव के लिए मुक्त माना उसी तरह अज्ञेय ने भी । उसने यह भी माना 
कि मानव को किसी सिद्धान्त, स्कूल या वाद से बंधा नहीं रहना चाहिए; मनुष्य को 
हवा की तरह मुकत रहकर प्रकृति का आनन्द लेना चाहिए । अज्ञेय “हरी घास पर 
क्षण भर” में यही ।९३4 करते हैं । 

आओ बेठें 

इसी ढाल की 

हरी घास पर 

मालो चौकीदारों का यह समय नहीं है, 

आर घास तो 

अधुनातन मानव-मत की भावना की तरह 

सदा बिछी है--हरी न्योततो 

कोई आकर रोंदे । 

आओ, बेठो । 

ततिक और सटकर, कि हमारे बीच 

स्नेह का व्यवधान रहे, बस, 

नहीं दरारे सभ्य शिष्ट जीवन की । 

इस संग्रह में अज्ञेय की एक ऐसी कविता है, जिसके नाम पर उन्होंने १६५२ 


'में प्रकाशित अपने प्रसिद्ध उपन्यास “नदी के द्वीप' का नामकरण किया । इसी संग्रह 


की (ूर्वाचछ' कविता की अन्तिम पंक्ति 'अरे यायावर रहेगा याद ?” के. आधार पर 
१६५३ में प्रकाशित अज्ञेय के ्रमण-वृत्तान्त 'अरे यायावर रहेगा याद ?” का नाम- 
करण किया गया । 

जिस प्रकार ह्विठ्मन के प्रभाव से परिपूर्ण 'हरी घास पर क्षण भर' है, उसी 
प्रकार जापानी साहित्य से प्रभावित 'अरी ओ करुणा प्रभामय” है । सन्‌ १६५० में 
'अज्ञेयजी ने जापान की यात्रा की थी। वहाँ के साहित्य का बड़ा गहरा असर उन पर 
पड़ा ।* इस संग्रह में ज्यादातर कविताएँ जापान की 'हाइकू' पद्धति पर हैं। इन 
कविताओं को व्याख्या के लिए कबि ने तीन रचनाएँ प्रस्तुत की हैं--पहली रचना 
पुस्तक की भूमिका है और दो रचनाएं 'आत्मनेपद' में संग्रहीत है, जिनके शीर्षक हैँ 
“प्रतीक और सत्यान्वेषण' और “थिर हो गयी पत्ती” । 'थिर हो गयी पत्ती” में 
“चिड़िया की कहानी” शीर्षक कविता का उदाहरण देकर “हाइकू? पद्धति की सार्थकता 


की रचनाओं वे जे 
विशेष रूप से 'मछली' के प्रतीकों के प्रयोग का विइलेषण र के प्रतीकों, 


जाह में र केया है । 
पूरे संग्रह में एक सौ ग्यारह कविताएँ संग्रहीत हैं, जिसमें उल्लेख्य हैं नये कवियों 

अज्ञेय के दो काव्य-संग्रह : २२१ 
के नाम लिखी गई तीन कविताएँ और 'साम्राज्ञी का नेवेद्य दान” | नये कवियों के नाम | 
लिखी गई कविताओं को हिन्दी कविता का ऐतिहासिक दस्तावेज कहा जा सकता है । 
'साञ्राज्ञी का नंवेद्य दान! कलात्मकता की दृष्टि से हिन्दी की दस श्रेष्ठ कविताओं 
के साथ संकलित की जा सकती है । नेवेद्य के रूप में साम्राज्ञी का आत्मसमर्पण जापानः 
की एक ऐतिहासिक घटना पर आधारित होकर भी बड़ी करुण कृति हैं, जिसमें 
जापान की साम्राज्ञी कोमियो प्राचीन राजधानी नारा के बुद्ध मन्दिर में जाते समय, 
असमंजस में पड़ गई थी कि चढ़ाने को क्या ले जावें और फिर रीते हाथ गयी थीं--- 

हे महाबुद्ध ! 
मैं मन्दिर में आयी हूँ, 
रीते हाथ : 
फूल में ला न सकी । 
ओरों का संग्रह 
तेरे योग्य न होता । 
इस संग्रह में जगह-जगह बुद्ध की करुणा और प्रभा के दशन हो जाते हैं, भलं 
वह जापानी या जैन प्रभाव ही क्यों न हो। 
अज्ञेय के दोनों काव्य-संग्रह हिन्दी कविता के मील स्तम्भ हैं । हरी घास पर 
क्षण भर” जिन दिनों प्रकाशित हुआ हिन्दी में प्रगतिवाद और प्रयोगवाद का संघर्ष 
तेज किया जा रहा था । अज्ञेय उस समय प्रयोगवाद के पुरोहित माने जा रहे थे और 
बिहार में उस नकेन का प्रपद्यवाद चळ रहा था । अज्ञेय ने अपनी कविताओं के द्वारा 
anti-rati0n2li5m का मसीहा बनना चाहा, जिस 20/-7(i02|50 का आन्दोलन 
बिदेश में १९वीं शताब्दी के उत्तराधे में उभरा था | ह्लिंटमच ने भी अपनी कविताओं 
में इसका चारा बुलंद किया था । “हरी घास पर क्षण भर' "एंटी रेशनरिज्म' काः 
पूर्ण परिपाक है। इस "एटी रेशनलिज्म का प्रभाव नई हिन्दी के कविता के कवियों 
पर भी खूब पड़ा है । 


डॉ० सियाराम तिवारी 
¢ स CRC 
प्याखा नझर 
ध्यासा निर्झर? में कवि का चिन्तन, उसकी अनुभूति और उसका पर्यवेक्षण, सब कुछ 
है । काव्यःप्रेरणा के जितने उत्स हैं, सवकी विविधरंगी छटा यहाँ पाठक को मुग्ध 
करती है । कबि का चिन्तन उसे प्रकाश देता है। उसकी अनुभूति से वह भीगता तथा 
उसके पर्यवेक्षण से चमत्कृत होता है । पिछले संकलनों के विपरीत “प्यासा निझेर' में 
कवि ने अपने और अपनी कविता के,विषय में काफी सोचा हैं । संग्रह के आरम्भ में 
यदि वह 'कविता झब्द-विलास न हो (कामना, पू० ११ ) की कामना करता है तो 

हि १अन्त में 'शब्द न हो आभरण' और 'शब्द वने आचरण' (शब्द-फुल, पृ० २३४) की 
हि :* घोषणा कर पूर्व-व्यक्त कामना की पुष्टि तो करता ही है, कवि के आचरण और कमं 
हट में सामंजस्य का भी सन्देश देता है | स्मरणीय है कि 'भूमिका' में उसने कवि के भाव- 
विचार और आचरण के बीच बढते हुए व्यवधान की शिकायत की है । 'प्यासा निष र” 
(पृ० १७) शीषंक कविता में, जिसके आधार पर संग्रह का नामकरण हुआ हैं, कवि ने 
.बड़े ही हृढ़ स्वर में अपना परिचय दिया हैं-- 

चरणचिह्न जिस प्रभा पुरुष के अगम गगन के तारे, 

पहुँच नहीं पाता मन जिस तक, नयन ज्ञान के हारे, 

मैं उस प्रभु की द्रवित दया का हग-जल बिन्दु अमर हूँ ! 

इन पंक्तियों में कवि की आस्तिकता का बोध है। यह परिचय का एक 
'पहलू है । उसी कविता में. “जग की रुदन-वीन पर मुखरित मौन भीड़ का स्वर हूँ कह 
कर वह मूक उत्पीड़ितों की वाणी भी बन जाता है। अन्यत्र उसने कहां भी है कि "कला 
-उसी की जिसके माथे पर श्रम-सीकर' (मेरी कविता, पृ० १३) और "वेश्यालय नहीं 
कला, देवलाय पावन है । सामंती सभा नहीं, जनता का आँगन है' (चलचित्र-विधा, 
पु० १३३) । अर्थात्‌ मेरे लिए एक आशा है, कृपा ईश की सदा अकारण' (आस-वि- 
ञवास, पृ० १३०) कहकर भी न तो कवि रहस्यवादी हो जाता है और न भक्त बल्कि 
अपने को 'झुळपाणि का शूल' बताकर इस बात का संकेत देना चाहता हैं कि वह नव 
निर्माण के लिए ध्वंस भी करने को प्रस्तुत है | तात्पर्य यह है कि वह ईश्वर का भरोसा 
नहीं छोड़ता तो इस कारण निष्क्रिय भी नहीं हो जाता । इस तरह कवि की आस्तिकता 
अन्धविश्वास का रूप नहीं लेती, वह बुद्धिसंगत विश्वास का रूप धारण कर उसे प्रेरणा 
देती है । 

'ज्यों ही खिड़की खोली' (प० ४१) में कवि ने अपनी मनोभूमि के तीसरे 
पहलू को स्पष्ट करने का प्रयतन किया है । प्रथम में उसने कहा है कि 'मन की चित्तर- 
सारी' से वह निकल आया है तो दूसरे में वह कहता है कि 'अब लहरने हहरने की 
गयी वेला । बहुत दिन मैं प्राण-मन खेल खेला !” इन पंक्तियों से दो बातें स्पष्ट होती 
हैं। पहली तो यह कि कवि आत्मकेन्द्रित व्यक्तिवादी न रहा और दूसरी यह है कि 
अब वह बौद्धिकता की भूमि पर खड़ा है। “मिट्टी और फूल' काव्य-संग्रह के 'निवेदन' 
में उसने कहा था कि में मत की दुबंछताओं क्रा कबि हुँ' कदाचित्‌ इसीलिए “प्यासा 

निर्झेर' में बुद्धि के आग्रह की घोषणा करनी पड़ी है । 

कवि अपने से परे जब ध्यान ले जाता है तो वह संसार, भाग्य और मनुष्य 
के विषय में सोचता है । इनमें भी संसार की असारता का वर्णन करने वाली कविताएँ 
® के सिवा अन्य सभी के खेल खत्म दो ते 5 र र ge र i शा 
। ह हम पड न कवि चवित चर्वण ही करता है । 
| RS कवि न तन कक प्रकार की हैं । भाग्यवाद पर विचार 
bh, > ` "८ ९ ॥ संसार में कोई ऐसा कार्य नहीं है जिसका 

सारा श्रय एक ही प्राणी या एक ही वस्तु को हो । अनेक जीवों और अनेक वस्तुअं 
के सहयोग से कोई एक कार्य सम्पन्न होता है । किन्तु भाग्यवाद के कारण यह्‌ सामू- 
हिक कर्म टुकड़ों में विभाजित हो गया--'कर्म सामू हिक' हुआ, शतखंड वनकर भाग्य- 
वाद' (विवाद, पृष्ठ २७) । कवि पौरुष का उद्घोष करता है, पर अन्त में भाग्य के 
सामने झुक जाता है । 

महकार यदि न हो अहुंक्तारी के मन का मान, 

इन्द्-युद्ध या हृन्द्-प्रणय का हो केसे गुण गात ? 

लौह कर्म, पु० ३८ 


“लिखनेवाला कबि यह भी लिख जाता है-- 


बुकर जल उठने तक रहता अहंकार का साथ, 
किन्तु पुनः तपना कुटमा-पिटना विधना के हाथ । --उपरिवत्‌ 
यही कारण है कि पौरुष के ज्वलनशील कवि के रूप में नरेन्द्र शर्मा का व्यक्तित्व नहीं 
उभरता । यह भाग्यवादिता “प्रवासी के गीत” से ही चली आ रही है । आइचय यह है 
कि बुद्धिवाद का आग्रह दिखाकर भी कवि भाग्यवाद का पल्ला नहीं छोड़ता ! 
इन चिततपरक कविताओं को भी कवि ने शुष्क नहीं होने दिया है। इसके 


* लिए उसने कल्पित कथा का आश्रय लिया है और किसी पात्र के द्वारा अपना निष्कर्ष 
- कहला दिया है । इससे ये कविताएँ बौद्धिकता से बहुत-कुछ बच सकी हैं । 'विवाद' 


शीर्षक कविता इसका अच्छा उदाहरण है 
चिन्तन के साथ-साथ कवि का अनुभूति-पक्ष भी पुष्ट है । "प्यासा निझर' में 
इसके तीन आयाम हैं--आध्यात्मिक, युगीन और राष्ट्रीय । पीछे हम देख चुके हैं कि 


- कवि ने अपनी काव्य-चेतना के मूल में ईश्वरीय प्रेरणा को स्वीकार किया है। “भुमिका 
में उसने कहा भी है--“इस प्रकार कविता अविभक्त, अद्गेत और परिपुर्ण का प्रसाद 


- हैँ, जिसे विभक्त, हंत-दग्ध और अपूर्ण व्यक्ति सदा सिरमाथे लेता है ।” सामान्य रूप 


से सभी कवियों के लिए यह वात सही है या नहीं, यह विवाद का प्रश्‍न हो सकता 
है, पर इस कथन को कवि की कविताओं के लिए लागू कर देखना अनुचित नहीं 
होगा । कवि की आध्यात्मिक अनुभूति विशवास का रूप नहीं ले सकी है, वह स्फुरण 
की अवस्था में ही है। “कंसे कह दूं, वह नहीं, जिसे मैंने न कभी देखा, न छुआ ?' 
(सीधी रेखा, पृ० १३७) से जहाँ यह स्पष्ट होता है कि वह अभी शंका की स्थिति 
को पार नहीं कर सका है वहाँ जब उसे 'देखा मैंने न भवेश, किन्तु उसके बिन सम्भव 
कैसे ?' (उपरिवत्‌) कहते हुए पाते हैं तो लगता है कि वह तर्क से अपने को संतोष 
दे रहा है। इस प्रसंग में युगल किशोर' (पृ० ४५) कविता ध्यातव्य है जहाँ ऐसा 
प्रतीत होता है कि कवि की अनुभूति ने विश्वास का रूप ग्रहण कर लिया है-- 

केन्द्र-परिधि-सम्बन्ध हमारा अन्तरंग-बहिरंग थथा; 

श्रादि-अन्त वह, में तो केवल मध्य भाग को खंडकथा ! 


esses #००००० *४००००० 


नहीं, नहीं; निरपेक्ष नित्य वह निविकल्प परिपूर्ण स्वयमु ! 








रर «जाती. 


इन पंक्तियों में किश्वास की हढ़ता भी झलक रही है । 
विश्वास की यह दृढ़ता इसलिए प्राप्त हो सकी है कि कवि माया के जाल कोः 
अनुभव करने लगा है । साथ ही, माया के चक्र से मुक्त होने की आकुलता भी बहुः 
प्रकट करता है--'मैं माया के आवर्तन पर कब तक भटकूँ, मन ?” (मन्त, पृ० २६।) 
अतः वह्‌ मिट्टी की माया त्यागकर अंश को अंशी से मिलने के लिए उत्साहित करता 
= डी . tt 
उड़ चल अब दूर कहीं, हंसावर प्राणों के ! 


धरती का सदथ हृदय अंतरिक्ष-वासी है, 
जिसका तू अंश, धरा उसकी ही दासो है ! 
सिट्टी की माया तज, मायावर प्राणों के ! 
-हंसावर प्राणों के, पृ० २१ 
पर मिट्टी की माया को त्यागने वाला कवि धरती से उदासीन नहीं है। वहः 
पूछता है--'आयेंगे आकाश पुरुष कब मिट्टी का तन धारे ?' (आकाश पुरुष, पृ०३१)। 
इसीलिए एक ओर यदि उसमें अध्यात्म-बोध है तो दूसरी ओर युग-बोध भी है। युग- 
बोध की कविताएं 'प्यासा निरझर' में किसी एक प्रसंग की कविताओं से बहुत कम 
नहीं हैं । कवि कभी तो आधुनिक वंज्ञानिक युग से पहले की बात याद करता है जब 
मनुष्य का जीवन ही सवंप्रमुख था (मन मारे जीना, पृ० ८७) तो कभी इस वैज्ञानिक 
युग की आध्यात्मिक व्याख्या करता है (दिवानापन, पृ० ३४) । विज्ञान की देनों का 
जनसाधरण के भी जीवन में जो प्रवेश हो रहा है तथा उसके फलस्वरूप प्रकृति का 
रहस्य मनुष्य के लिए खुलता जा रहा है, उसके दृष्टिकोणों में परिवर्तन होता जा रहा 
है, उसका एक बड़ा साफ चित्र 'युग बदला' (पु० ११ ) में आया है-- 
खलिहान खेत में खड़ा हुआ वह नया कृषक, 
बिजली का खंभा गाढ़ रहा जो बिना हिचक ! 
अभिमंत्रित मन्त्रशक्ति से अब तू भी न झिझक, 
बिद्युत के अइवारोही का कर अभिनंदन ! 
किन्तु इसी कविता में जब कवि कहता है 'श्रम रंक नहीं' रह गया, न अब बिज्ञान राव? 
तो इस पर प्रतीति नहीं होती । विज्ञान ने तो वस्तुतः श्रम की प्रतिष्ठा छीन ली है । 
पत्थर को दीवारों से! (प्र० ७४) में कवि ने बहुत ही ठीक कहा है-- 
जो न हिलाते हाथ, उन्हीं के 
हाथ लगी जीवन-पु जी ! 
टक्कर खाते हैं मेहनतकश, 
शक्कर खा” हैं मूजीं ! 
इसलए 'पत्थर की दीवारों से! और 'विना आकाश के” 
नगर-जीवन से ण की कामना की है। 


कवि की अनुभूति का तीसरा पक्ष राष्ट्र से सम्बन्ध रखता है और यह बहुत 
ट ¢ ९ 


(प० १५९) में कवि ने यंत्रमय 


A 
श 

ही पुष्ट है । कवि की राष्ट्रीय चेतना अत्यन्त तीव्र है और उसने स्वातन्त्योत्तर भार S 
को बहुत ठीक-ठीक पहचाना है । स्वतन्त्रता-संग्राम में जिन कवियों ने अपनी कविताअंश * | 
की आहुति दी थी, उनमें से सबको (जिनकी राष्ट्रीयता की पूंजी चुक नहीं गयी !) 
स्वतन्त्रता-प्राप्ति के वाद निराशा होने लगी । आओ, हथकड़ियाँ तड़का दूं, जागो रे 
नतशिर बंदी” (प्रभात फेरी) के गायक कवि को भी स्वाभाविक निराशा हुई है । सर्व- 
प्रथम तो उसे देश के विभाजन से ही पीड़ा हुई (बनो निर्दय, पु० ११०) । फिर, जब 
वह खण्डित भारत पर हृष्टि डालता है, तो वहाँ भी उसे घोर निराशा ही हाथ लगती 
है, क्योंकि 'अंगरेज देश से गये, देश से गया नहीं अंगरेजीपन' और 'शासक-शासित, 
पोपित-शोषित का लगा हुआ अब भी ताँता' (भारत-जन के प्रति, पु० १५३) । देश 
से अंगरेजीपन कंसे जाए, शासक-शासित का भेद कैसे मिटे, शोषण कैसे समाप्त हो ? 
भारत के नेता तो अभिनेता बने हुए हैं-- 
जन-मन का सच्चा मित्र आज, कहलाता है अव्यवहारी; 
थी जिनको कलम किराये की, वह बने हुए हैं अधिकारी; 
xX xX xX 
दो मेरे सेवक को वेतन, दो मुझको अपना तन-मन-धन ! 
दो धन्यवाद हम दोनों को, इसलिए कि तुम अबतक निर्धन, 
धनिकों का वर्ग बहुत छोटा, तुम छोटे बनने से बचना ! 
xX xX xX 
है मेरा कितना बड़ा त्याग, सोचो कि त्याग भी त्याग दिया ! 
जनरंजक राजा बनकर ही त्यागी क्या राघव ने न सिया ? 
जनरंजन के हित नेता को अभिनेता आज पड़ा बनना! 
जनैता-अभिनेता, प्र १५५ 
इस कविता में कवि ने भारत के राजनीतिक नेताओं का बड़ा यथार्थ चित्र खींचा है। 
किन्तु भारत की दुर्देशा की ऐसी तीव्र अनुभूति रखनेवाला कवि जिसने “प्रभात 
फेरी” में एक बार हुंकारा था ‘अविनाशी की आशा मिथ्या, स्वयं समर्थ बनो, बन्दी, 
आज देश की अखण्डता के लिए दयामय से प्रार्थना करने लगा (बनो निर्दय, प्र० ११०) 
और भारत की दुःख-निशा के एक-न-एक दिन बीत जाने की अकर्मण्यतापूर्ण आशा 
लगाकर बठ गया । (निराशा और आशा, प० २१५) 
चीन के आक्रमण से कवि स्वभावतया ही विचलित हुआ है। गहरे घाव' 
(पृ० २२२) उसकी गहरी प्रतिक्रिया का उदाहरण है । “बनें हम गांधी से चाणक्य” 
(गहरे घाव)--कवि का यह सन्देश प्रेरणा देता है और-- 
माता का यह लाल शत्र का काल बनेगा” 
सीमाओं की ढाल, अचल दिगपाल बनेगा; 
बदला छेगा रिपु से अपमानित भारत का, 
शुत्र हिमालय फिर भारत का भाल बनेगा ! 
--माता और शिशु, पृ० २३१ 


हा 





See : i] 
` ‰_कवि की इस घोषणा से बड़ा बल मिळता है । 
E प्रकृति-कविताओं में “प्यासा निर्झर' का कवि छायावाद से आगे नहीं आ सका। 
प्रकृति में चेतन सत्ता की अनुभुति (कौन वह किशोरी, पृ० १८५), उसे मन के भावों 
से रंजित करके देखने की प्रवृत्ति (चाँद, पृ० ८१), उद्दीपन के रूप में उसका उपयोग 
(पस्लव-दल सुकुमार, पृ० १८२), उसके साथ सम्बन्ध-स्थापन (मेघ, पृ० १४७) 
और अन्त में, उसकी शरण में जाने की कामना (जंगल, पृ० १२५), यें सव छाया- 
वादी प्रभाव के योतक हैं । 
“प्रवासी के गीत' में भी कवि ने प्राकृतिक रहस्यवाद का समारम्भ किया था 
(द्रष्टव्य, अठारहवाँ गीत) किन्तु उस समय कवि ऐहिक प्रेम में इतना विभोर था कि 
उसका निर्वाह नहीं कर पाया और ऐहिक सौन्दर्यं की तीब्र अनुभूति में वह खो गया । 
“प्यासा निर्झर' में, जब वह ऐहिक प्रेम-जाळ से मुक्त हो चुका है, उसकी प्रक्ृति-सौन्दर्य 
फी रहस्यात्मक अनुभूति अकुण्ठित रह पायी-- 
परिक्रमा कर रहा किसी की 
सन बन चाँद और सुरज; 
[सिधु किसी का हृदय-दोल है, 
देह किसी की है भु-रज ! 
सन को खेल खिलाता कोई 
निशि-दिन छाया-छल में ! 
--साँझ, प° १२६ 
“प्यासा निर” में “प्रवासी के गीत' का कवि अनुपस्थित नहीं है । आरम्भ में 
नरेन्द्र शर्मा प्रेम के गीतकार रहे हैं, अतएव 'प्यासा निझेर' में भी कतिपय प्रेम-गीत 
दिख जाते हैं । पर “प्यासा निर्झर' के प्रेम-गीतों में भावुकता और आवेश के स्थान पर 
बौद्धिकता और संयम है । “आज लजाओ मत सुकुमारी' (प्रभात फेरी) गानेवाला कवि 
अब भी व्यर्थ है यह्‌ लाज सुरभित श्‍्वासवाली' (मुद्रित हग तुम्हारे, पु १८७) गाता 
है किन्तु दोनों के स्वर में जो सूक्ष्म अन्तर है, वह निस्संदेह कवि की मानसिक स्थिति 
के परिवर्तन की सूचना देता है । : 
कविटरने पौराणिक-ऐतिहासिक आख्यानों को भी अपनी कविताओं का उपजीव्य 
बनाया है । उसने उन कथाओं से अपने विचारों की अभिव्यक्ति का काम लिया है। 
कि की विशेषता इस बात में है कि उसने विचारों को प्रधान नहीं होने दिया है, 
प्रचाने-कथा ही है । ऐसे प्रयास में प्रायः देखा जाता है कि पौराणिक कथा का कोमल 
तन्तु विचारों के प्रस्तर-भार से हूट जाता है । 'प्यासा-निझंर' के कवि ने इस दुर्बलता 
से सदा अपने. को बचाये रखा है। कवि ने पौराणिक चरित्रों और कथाओं का अपनी 
अभिव्यंजना-शैछी में भी प्रद्र उपयोग किया है-- 
नारायण नित रहें सारथी नर के कर में रास न हो--कामना, पुृ० १० 
> A x 


ऽलकु पोंडने को लालायित आंचल हूँ कृष्ण का--प्यासा निझर १०१७ 





प्यासा निझर : 





Ee प्राणों का अभिमन्यु घिर गया, था प्रवेश का ज्ञान निपट ! प 
| यह काया ही चक्रव्यूह, आया प्राणों का भ्रन्त निकट ! र 
॥ पंख मोम के, पु० १२७ 


~ 


| आदि । इस विधान से एक लाभ यह भी हुआ है कि सांस्कृतिक वातावरण घनीभूत हो 
| | गया है । 
| “प्यासा निर्झर' की “भूमिका' में कवि ने कहा है--'पाठक और कवि, कवि 
क्‍ | के भाव-विचार और आचरण, जीवन और काव्य के बीच बढ़ते हुए व्यवधान की वते- 
मान अवस्था में व्यवस्था की बड़ी भावदयकता है ।” सचमुच ही आज साहित्य में ये 
| | तीन खाइयां हैं । यदि तीसरी खाई मिट जाए--जीवन और काव्य के वीच की दूरी 
$ = न रहे तो पहली खाई स्वतः मिट जाती है--पाठक और कवि के वीच का व्यवधान 
समाप्त हो जाता है। और, दूसरी खाई मिट जाती है--कवि के भाव-विचार और 
आचरण में ऐक्य हो जाता है--तो महान्‌ कवि उत्पन्न होते हैं । प्यासा निर्झर” के पाठकों 
को इस वात में कोई सन्देह न रहेगा कि यहाँ जीवन और काव्य के बीच की खाई 
पट गई है । प्रस्तुत संग्रह की एक सौ चौंतीस कविताएँ विगत दस वर्षों में लिखी गई 
h हैँ । इस अवधि में भारत और किंचित्‌ अन्तर्राष्ट्रीय क्षेत्र में भी जो उथल-पुथल हुई 
| है, उसकी धड़कन यहाँ सुनी जाती है । 
| यदि विइव में जन-बळ के जागरण पर उसका ध्यान गया है (श्रमिक, पृ० 
| १४६) तो स्वातंत्र्योत्तर भारत की गतिविधि (राष्ट्रीय प्रसंग में इसका विवेचन किया 
जा चुका है) का भी निरीक्षण किया है। निराला की मृत्यु पर उसने आँसु बहाया 
| है (दिवंगत निराळा के प्रति, पृ० १७१) तो विनोबा का अभिनन्दन किया है (विनोबा, 
| पु १७४) और चीन के नृशंस आक्रमण पर भी आक्रोश प्रकट किया है । 
| निप्कर्पतः “प्यासा निर्वर का कवि न तो बिलकुल आत्मनिष्ठ व्यक्तिवादी है 
| और न पूर्णतः बहिनिप्ठ बंतालिक । इसीलिए वह भावुक है, निन्तक है, परिवेश के 
= ` प्रति जागरूक और प्रवल सामाजिक चेतना का कवि है । वह वाद विशेष के घेरे से 
| निकलकर कविता की प्रकृत भूमि पर खड़ा हैं। कवि की पिछली रचनाओं के सिंहा- 
| वलोकन से एक तथ्य पर ध्यान जाता है । “प्यासा निर्झर' में 'शूल-फूल' (सन्‌ १६३४) 
से लेकर 'द्रौपदी' (सन्‌ १६६०) तक की तमाम प्रवृत्तियों का समाहार हो गया है। 
ऐसी स्थिति तब आती है जब कवि अपने विकास के चरमोत्कषं छे उतरने लगता हे UE 
इस तरह “प्यासा निझेर' नरेन्द्र के कवि जीवन का चतुर्थाश्रम है । 
| इस निष्कर्ष के बाद लौटकर “प्यासा तिझेर' की भाषा पर दो शब्द कह देना 
अनुचित नहीं होगा । इस संग्रह की भाषा में भावनामयी साधारणता न होकर चिन्तन- 
रूरी पर निप्टितता है। कविता की प्रवृत्ति में बौद्धिकता के प्रश्रय का प्रभाव भाषा पर 
स्पष्ट रूप से पड़ा है--'प्रवासी के गीत' वाली तरळता के स्थान पर भाषा का वह ठोस. 
रूप दिखाई देता है, जो गद्य में ही शोभनीय है । ऐसा होने पर भी भाषा की प्रशंसनीय 
सफाई यहाँ द्रष्टव्य है । कवि की इस तेरहवीं क्रति में वतनी की विक्ृतियाँ टकती हैं, 
यद्यपि 'भूमिका' में उसने इसका उल्लेख कर संकोच को छिपाने का प्रयास किया है । 

घमंवीर भारती का यह्‌ काव्य-नाटक आज से दस वर्ष पूर्वं लिखा गया था-तब से 
उसका मूल्यांकन कई दृष्टियों से किया गया । मूल्यांकनकर्ताओं ने मुख्यतः कृति के 
माध्यम से युद्ध-सभ्यता के साथ उत्पन्न होने वाली संक्रमण-स्थिति एवं विसंगति की 
आधुनिक प्रतीकात्मकता की जाँच की और फिर उसकी काव्यात्मक विशेषताओं या 
रंगमंचीय विशेषताओं को पहचानने का प्रयत्न किया । किसी ने उसमें 'अच्छी कविता" 
खोजने की कोशिश की और किसी ने उसमें 'अच्छा नाटक'। निराशा जब-तब दोनों 
को ही हुई । कठिनाई यह है कि बहुत-कुछ सम्पूर्ण काव्य-कृति के रूप में भारती ने 
इसकी रचना की है । इसमें वे प्रश्‍न उठाए गए हैं जो आधुनिक जीवन की विसंगतियों 
को एक विराट ऐतिहासिक सन्दर्भ में उद्घाटित करते हैं और इसके रूपात्मक गठन में 
नाटकीयता का सम्यक्‌ निर्वाह करने की कोशिश भी की गई है । इसकी कथा महा- 
भारत के उत्तराद्ध की है और निरी ऐतिहासिकता तक इसकी प्रतीकात्मक व्याप्ति 
सीमित नहीं है । भारती आधुनिक संवेदनाओं के कवि हैं, अतः उन्होंने समकालीन 
मूल्यगत संघषं-संक्रमण पर पुराण-कथा का आरोप मात्र करके छुट्टी लेने की चेष्टा नहीं 
की है । उन्होंने अपनी सृजन-प्रक्रिया में युद्ध-सभ्यता के समस्त संघातों ( मानवीय 
वृत्तियों, स्थितियों, मर्यादाओं के आपसी द्वन्दो) को स्वतः झेलने या भोगने की कोशिश 
भी की है । इसीलिए उनकी प्रस्तावना को रूमानी कवि का भावावेश कहकर टालना 
कठिन है--“पर एक नशा होता है---अन्धकार के गरजते महासागर की चुनौती स्वी- 
कार करने का, पर्वंताकार लहरों से खाली हाथ जूझने का, अनमापी गहराइयों में 
उतरते जाने का, और फिर अपने को सारे खतरों में डालकर आस्था के, प्रकाश के, 
सत्य के, मर्यादा के कुछ कारणों को बटोरकर, बचाकर, घरातल तक ले आने का-- 
इस नशे में इतनी गहरी वेदना और इतना तीखा सुख घुला-मिला रहता है कि उसके 
आस्वादन के लिए मन बेबस हो उठता है ! उसी की उपलब्धि के लिए यह कृति 
लिखी गई ।” 

रवीन्द्रनाथ ने धृतराष्टर-गांवारी-संवाद में धृतराष्ट्र को मोहान्ध बताया था # 
भारती ने एक युग को ही 'अन्धायुग” बताया है । अन्धायुग कवि के सामने एक जीवन- 
संकट के रूप में आता है पर सब मिलाकर वह एक अन्तराल है--स्थितियों, मनो- 
वृत्तियों, आत्माओं की विकृति से जजर एक अन्तराल । कोई बहुत पतली मर्यादा की 
डोरी (और वह भी दोनों पक्षों में उलझी) भविष्य को बचाने के लिए कृतसंकल्प है 
कृति की “स्थापना के रूप में पहले उद्घृत पंक्तियाँ साभिप्राय हैं । इनमें कवि की उस 
स्थापना की प्रतिध्वनि है जिसे लक्ष्यकर उसने उसी सन्दर्भ में आगे लिखा है--/एकः 
स्रु पर आकर मन का डर छूट गया था। कुण्ठा, निराशा, रक्तपात, प्रतिशोध, 
विङृति, कुरूपता, अन्घापन, इनसे हिचकिचाना कया ! इन्हीं में तो सत्य के दुलभ कण 

'छिपे हुए हैं तो इनमें क्यों न निडर बंसू !” भारती मूलतः रूमानी संस्कारों के कदि ' 

हैं पर उनका यह काव्य-प्रयोग एक भिन्त दिशा में है। इसीलिए उनके लिए यह एक € 


अभिशप्त भूमि है, पर हमारे युग की चुनौती है कि हम उसे झेले; उसका साक्षात्कार 
क्रें । 

'अंचा-युग' पाँच अंकों का काव्य-नाटक है जिसकी कथा कौरवों की अंतिम 
पराजय-संध्या से प्रारम्भ होकर कृष्ण की मृत्यु और उसके बाद अंधा-युग की परि- 
कल्पना में समाप्त होती है । नाटक में तीन अंकों के बाद एक अन्तराल है । अंकों के 
शीर्षक घटनासूचक होते हुए भी गहरी प्रतीकात्मकता से संपृक्त हैं, कौरव नगरी, पशु 
का उदय, अझ्वत्थामा का अद्धं सत्य, पंख पहिए और पट्टियाँ, विजय : एक क्रमिक 
आत्महत्या तथा प्रभु का अवसान । लेखक के ही शब्दों में “ये छः शीर्षक कथा-विकास 
तथा मानवीय मर्यादा की सापेक्ष स्थिति को सूचित करते हैं ।”* सबसे पहले “स्थापना' 
एवं अन्त में 'समापन” है जो नाट्य-परम्परा के अनुरूप ही है । 

प्रथम अंक में घृतराष्ट्र, विदुर, गांधारी, याचक और दो प्रहरी आते हैं। 
प्रहरियों की कल्पना ग्रीक कोरस के निम्न-वर्गीय पात्रों के आदर्शं पर है । पहले अंक 
के आरम्भ में कथा-गायत की योजना है जो लोक-नाट्य-परम्परा से गृहीत है । कथा- 
गायन में ही कहा गया है--- 

अन्धों से शोमित था युग का सिहासन 
दोनों ही पक्षों में विवेक ही हारा 
दोनों ही पक्षों में जीता अन्धापन 
यह महायुद्ध के अंतिम दिन को संध्या 
है छाई चारों ओर उदासी गहरी 
कोरव फे महलों का सुना गलियारा 
हैं घूस रहे केवल दो बूढ़े प्रहरी 
घृतराष्ट्र को महायुद्ध की पराजय-संघ्या में ही बोघ होता है कि सत्य उनकी 'वेयक्तिक 
सीमाओं के बाहर भी' होता है । यहीं एक बिन्दु पर है गांधारी की कट्रुता : 
धर्म किसी ओर नहीं था लेकिन 
सब हो थे अन्धो प्रवृत्तियों से परिचालित 
और यहीं विदुर का भय : 
क्षमा करो प्रभु 
यह कटु अनास्था भी 
चरणों में स्वीकार करो ! 

दूसरे अंक के आरम्भ में संजय का असमंजस-भरा प्रवेश है-प्रेत ध्वनियों के 

बीच । यहीं भस्वत्थामा की मनोग्रन्थियों की अभिव्यक्ति मिलती है : 

“A 


इच “नाता 


सें क्या करू 
2 लालु ` 
न ; म क्या करू 
बध मेरे लिए नहीं रही नीति 
वह है अब मेरे लिए मनोग्रन्थि 
युयुत्सु, जो दुर्योधन का बन्धु होकर भी पांडवों का पक्षधर हुआ, कृष्ण जो निःशस्त्र 
होकर युद्ध-संचालन करते रहे और गांधारी के शाप से जिनकी मृत्यु हुई, वे अगले 
अंकों में आते हैं । अन्तराल में वृद्ध याचक का प्रवेश है । कृष्ण के बधकर्त्ता को (जिसे 
भागवत में जरा नाम दिया गया है) भारती ने वृद्वयाचक की प्रेतकाया मान लिया है । 
अन्तराल में प्रेतलोक़-सा वातावरण कल्पित है जिसमें वृद्धयाचक आकर अनुभव करता 
है कि 





यह युग एक अन्धा समुद्र है 

चारों ओर से पहाड़ों से घिरा हुआ 

ओर दरों से 

भौर गुफाओं से 

उमड़ते हुए मयानक तूफान चारों ओर से 


उसे मथ रहे हैं" 


मैंने अपनी प्रेत शक्ति से 

सारे प्रवाह को 

कथा की गति को बाँध दिया 

ओर सब पात्र अपने स्थान पर स्थिर 

हो गए हैं 

क्योंकि में चीर-फाडकर हरेक की आन्तरिक असंगति s 

समझना चाहता हूँ 

यहाँ कवि ने आधुनिक जीवन-मूल्यों के विघटन, संक्रमण, क्षोभ, उसकी समस्त 

विसंगतियों को अनेक सशक्त काव्यबिम्वों द्वारा व्यक्त करने की कोशिश की है। यह 

खण्ड एक लम्बी कविता की तरह लगता है जिसमें कवि विभिन्न मूल्यों की 

पारस्परिक विसंगति को पाठक तक पहुँचाना चाहता है । अंघा-युग के कवि ने एक 
से संजय और विदुर को छाया-रूप में उतारना चाहा है । 


मूल्यहीन 







क्योंकि लगता है कि मेरे प्रभु 


ऐ पहिए उतर गए हैं 


5 


व्य है 
अंधा-युग । २३५१ fe 
’ 


ie 


ओर जो खुद घूम नहीं सकती (NS 


पर संशय पाप है और मैं पाप नहीं करता चाहता ! हा 
प्रत्यक्ष है कि पात्रों की आंतरिक असंगति की व्याख्या करते हुए लेखक यहाँ एक समूचे 
युग की विसंगति को एक वृहत्तर सन्दर्भ में चित्रित करना चाहता है । ' इसलिए इस 
कृति में पात्रों के गहरे चरित्रांकन का आग्रह है और नयी अर्थव्यंजना के सहारे कवि 
ने नाटकीयता से कहीं अधिक महत्त्वपूर्ण दृष्टिक्रम पर बल दिया है। संजय का यह 
आत्मकथन-- 

केसा यह शाप मुझे व्यास ने दिया है 

अनजाने में 

हर संकट, युद्ध, महानाश, प्रलय, विप्लव के बावजुद 

शेष बचोगे तुम संजय 

सत्य कहने को 
भारती के इस विश्वास को सिद्ध करता है कि 'व्यास नथी हिन्दी कविता के भावबोध 
के निकट पड़ते हैं ।' 

समापन के कथा-गायन में क्ष्ण की मृत्यु के बाद 'अव्वायुग' की स्थापना 


Lei 


उस दिन जो अन्धायुग अवतरित हुआ जग पर 
बीतता नहीं रह-रहकर दोहराता है 

हर क्षण होती है प्रभु की मृत्यु कहीं-त-कहीं 
हर क्षण अंधियारा गहरा होता जाता है। 

सब मिलाकर देखा जाय, तो लगेगा कि जटिल नाद्यगभित घटनाओं-विचारों 
के इस काव्य-नाटक में केवल शंकाएँ उठाई गई हैं-सन्देह या प्रश्‍न उठाए गए हैं ॥ 
सम्भवतः यही कृतिकार का अभीष्ट भी है । इसीलिए अपनी व्याख्याओं में उसने लिखा 
है कि प्ररत और समाधान में मानवीय आचरण विभाजित नहीं किया जा सकता । वहू 
एक सम्पूर्ण एवं अविभाज्य इकाई है । इस दृष्टिक्रम में सन्देह की भी एक सार्थक 
मूल्यवत्ता है । अन्तराल-खण्ड में, युयुत्सु, संजय, विदुर आदि के सन्देहात्मक वक्तव्य 
हमारी मानवीय स्थिति की निर्मम आलोचना करते हैं । 

'अंधा-युग' के संवाद मुक्त छन्दों में हैं और उनका रेटारिक नाटकीयता से 
अधिक वर्णनात्मक पर बल देता है । प्रचलित नाटकीयता को अविकल अपना लेते से 
इसके काव्यात्मक विधान को शायद अधिक ही हानि पहुंचती । इत संवादों में गहरी 
प्रयोजनीयता, प्रतीकात्मक अर्थों के सम्प्रेषण की क्षमता एवं व्यंग-क्षमता है । निश्चय 
ही, काव्य-नाटक के रूप में 'अंधा-युग' भारती की एक विशिष्ट कृति है । कवि की 
आधुतिक संवेदनीयता ने उसे और भी महत्त्वपूर्ण बना दिया है। उसकी साहित्यिक 
सीमाएँ एक साहित्यिक परम्परा की सीमाएं हैं, जिसमें काव्य एवं नाटक दो विधाओं 
का संगठित कलात्मक सामंजस्य अभी तक निर्मित या निर्धारित नहीं हो पाया है । 

डॉ० शिवनाथ 
“चारु चन्द्रळे्” 


RE 
जिन हजारीप्रसाद द्विवेदी ने कुछ वर्षो पूवं 'बाणभट्ट की आत्मकथा” लिखकर--और 
अनन्य पद्धति से लिखकर--हिन्दी-उपन्यास-साहित्य में अपना विशिष्ट स्थान बना 
लिया है, 'चार चन्द्रलेख' उन हजारीप्रसाद द्विवेदी का दूसरा उपन्यास है । उनका यह 
उपन्यास मानो कह रहा है हिन्दी वालों से-“देखो 'एकमेवाद्वितीयम्‌' न समझना, 
जानो कि 'ट्वितीयमेवाद्वितीयम' है ।” यह सच है कि आधुनिक हिन्दी साहित्य में जिस 
तरह के उपन्यास लिखे गए हैं उनमें 'बाणभट्ट की आत्मकथा' अद्वितीय था और वतं- 
मान समय में जिस तरह के उपन्यास लिखे जाते हैं उनमें भी यह “चारु चन्द्रलेख' 
अद्वितीय है । इन ग्रन्थों को सहानुभूत्या पढ़ने के वाद भी यदि इस उवित के सम्बन्ध में 
किसी का भिन्न मत हो तो वह वस्तु, नेता, रस (लक्ष्य) और रचनाझँली की दृष्टि से 
हिन्दी उपन्यास साहित्य की छानबीन कर जाय । 'बाणभट्ट की आत्मकथा' की भाँति 
“चार्‌ चन्द्रलेख' भी आत्मकथा ही है- सातवाहन की आत्मकथा वाली शली इसमें भी 
है । हजारीप्रसाद द्विवेदी के प्रथम उपन्यास की तरह; उसी की तरह इसमें भी 'कथा- 
मुख” और 'उपसंहार' हैं । 'चारु चन्द्रलेख' को कोई 'सातवाहन की आत्मकथा’ कह 
सकता है । लेखक ने यह नाम नहीं दिया, शायद दोनों उपन्यासों के नामों को एकदम 
अलग-अलग और स्पष्ट रहने देने के लिए । 

व्यकिति-प्रधान निबन्ध, दो उपन्यास तथा गवेषणा, आलोचना-सम्बन्धी साहित्य 
प्रस्तुत कर हजारीप्रसाद द्विवेदी ने यह प्रमाणित कर दिया है कि उनमें विशुद्ध साहित्य 
रचनाशवित और पांडित्य का अद्भुत सम्मिश्रण है, जो सम्मिश्रण आज की बुद्धि की 
पिसौनी के जमाने में विरल है; जब कि थीसिसों का जमाना है, इस पर दावा यह कि 
लिखेंगे थीसिस ओर कहेंगे कि आलोचना लिखी है, आलोचक हुँ जँसे स्कॉलर और 
क्रिटिक में कोई अन्तर ही न हो । सब घान बाईस पंसेरी । आश्चर्यम्‌, महदाइचर्यम्‌ । 
आलोचक तो अपने समाज तथा जीवन-दर्शन के आधार पर, कभी-कभी अतीत के 
साहित्य-दशंन की छानबीन कर भी नये-नये साहित्य-सिद्धान्त स्थिर करेगा और विशुद्ध 
साहित्य के माध्यम से उनके व्यवहार-पक्ष का भी दर्शन करेगा । थीसिस वाले तो ऐसा 
करते नहीं । वे तो अतीत साहित्य के आधार पर विषय विशेष का संग्रह, सजाव करते 
हैं, आलोचनात्मक दृष्टि उपस्थित करने में डरते हैं-परीक्षक का भय जो रहता है। 
ध्यान रहे, इससे हिन्दी साहित्य की विशुद्ध आलोचनाशक्ति मारी गई है, मारी जा 
रही है । अस्तु, हजारीप्रसाद द्विवेदी में विशुद्ध साहित्य-रचनाशक्ति तथा एांडित्य का 
pS ह । किन्तु कथन किसी को ऐसा नहीं लगता कि उनकी विशुद्ध 
साहित्यिक रचनाएँ पांडित्य से बोझिल हैं ? अध्ययनेन परिचीयते न तु रागानुराग 
विह्ल्तया। | 


gf. 

हजारीप्रसाद द्विवेदी के जिस पांडित्य की बात कही गई है उसका परिचय 
उनके द्वारा 'चार चन्द्रलेख' के कथासूत्रों को संग्रह करने में ही मिलता है । इसके कथा- 
सूत्र प्राचीन भारतीय साहित्य से आहत हैं और “प्राचीन साहित्य में जहाँ कहीं भी 
इस कथा से मिलते-जुळते अंश मिल सके हैं” उन्हें 'परिशिष्ट' में संगृहीत किया गया 
है (अ० १०१ और देखें पृ० ५; ४३६-४१) । सन्देह नहीं कि उपन्यास की कथा 
अथवो वस्तु के आहरण मात्र में कम विद्वत्तापुर्ण अध्यवसाय नहीं किया गया है । 
“चारु चन्द्रलेख' में भारत के मध्ययुगीन इतिहास के सत्य और अधिक स्थलों 
'पर इस सत्य की अनुचारिणी कल्पना के आधार पर कथा का ताना-वाना बुना गया है । 
वस्तुसंघटना की पद्धति में ऐसा सत्य और ऐसी कल्पना ही सजा लेने के बाद उनमें 
पात्रों के क्रियाकलाप की रंगीनी भरी गई है। तात्पर्यं यह कि वस्तुकल्पना कर लेने के 
बाद उसके अनुकूल पात्र कल्पना की गई है | इसे दूसरी तरह कहें, तो कहेंगे कि वस्तु 
में पात्रों के अभाव की प्रवृत्ति ही प्रधान है । वैसे, कुछ स्थलों पर ऐसा भी बोध होता 
है कि पात्रों के लिए वस्तु की कल्पना की गई है। वस्तु, तब पात्र की कल्पना का भी 
कारण है । वह यह कि लेखक मध्ययुग के इतिहास के सत्य और संस्कृति के सारतत्त्व 
की अभिव्यक्ति को ही लक्ष्येक होकर उपस्थित करंना चाहते हैं। कहना तो यह 
चाहिए कि उक्त युग की संस्कृति की अभिव्यक्ति ही उनका परम उद्देश्य है । इस 
उद्देश्य की सिद्धि के लिए वे अल्पतः इतिहास के सत्य और अभ्रूततः इतिहासाथूत 
कल्पना का सहारा लेते हैं । वे मध्ययुग की धमंसाधना की संस्कृति की व्याप्ति के 
चित्र प्रधानतः आँकना चाहते हैं । इस युग की धर्मसाधना की संस्क्रति आँकते समय 
भी उनकी दृष्टि मुख्यतः वज्रयानी सिद्धों तथा नाथपंथी योगियों की तन्त्र-मन्त्र साधना, 
अभिचार आदि की साधना और उसकी सिद्धि सम्मुख रखने की है । इन दो साधनाओं 
के प्रसंग में इनके छोटे-मोटे सम्प्रदायों; शाक्त; शंव; भागवत साधनाओं के रूप को 
उपस्थित करने में भी वे संलग्न हुए हैं। शाक्त, शेव साधना के कुछ छोटे-मोटे 
सम्प्रदायों की साधना भी ग्रन्थ में चित्रित है । जेन-साधना का उल्लेख भी अन्य साधनाओं 
के प्रसंग में हुआ है । भागवत धर्म साधना में प्रधानतः कृष्ण-भक्ति का सविस्तार प्रवाह 
ग्रन्थ में नाना प्रसंगों में बहता है । तात्पर्यं यह कि भारत की मध्ययुगीन धर्मसाधना 
का पुरा रूप “चाइ चन्द्रलेख' में अंकित है । किन्तु, यह कहना अधिक समुचित है कि 
ग्रधानतः वस्त्रयानी सिद्धों तथा नाथपंथी योगियों की तन्त्र-मन्त्र आदि की सावना को 
सामने रखना ही ग्रन्थ का परम लक्ष्य हैँ । इसीलिए सीदी मौला, अघोरवस्त्र, गोरक्ष 
नाथ आदि हमारे लिए अपने गुण, कमे, स्वभाव से सम्पन्त हो अय्यारी, जासूसी 
उपन्यासों के पात्रों के समान उपस्थित होते हैं। आज हम इनके गुण, कमं, स्वभाव पर 
विश्वास नहीं कर सकते, यदि हमारा विश्वास मध्ययुगीन तन्त्र-साधना और सिद्धियों 
पर न हो तो। किन्तु सत्य तो यह्‌ है कि ऐसी साधनाओं और सिद्धियों को रूपायित 
करने के लिए ही लेखक ग्रन्थ में लक्ष्येक हृष्टि हैं । इसी कारण उक्त प्रकार के पात्र 
जब अपत्ती साधना तथा सिद्धि का विवरण-विवेचन करते हैं तब उपन्यास में निबन्धः 

- प्रबन्ध का तत्व जुड़ जाता है, उसमें थीसिस का मजा मिलने लगता है ! 
Br मेरा खयाल है क्रि 'चारु चन्द्रछेख' की रचना का जो लक्ष्य--मिशन--है उसे 
| उपस्थित करने के लिए वस्तु की ऐसी ही संघटना के हेतु लेखक बाध्य हुए हैं कि कई 
प्रसंग अय्यारी-जासूसी उपन्यासो के प्रसंगबतू हो गए हैं । यदि ऐसा न किया गया होता 
तो ये प्रसंग सम्पूर्णतः थीसिस हो जाते । 
चारु चन्द्रलेख' का यह लक्ष्य क्यों है ? इसलिए कि लेखक मध्ययुगीन समस्त 
घर्म साधनाओं का और प्रधानतः सिद्धों की तन्त्र साधना और नाथपंथियों की योग- 
साधना का आस्वाद हमें साहित्य के रूप और रस के माध्यम से कराना चाहते हैं । 
बात यह है कि हजारीप्रसाद द्विवेदी मध्ययुगीन समस्त कर्म-साधनाओं के निपुण और 
सफल गवेषक हैं । वस्तुत: यही उनका अपना प्रधान तथा विशेष विषय है । और इस 
विषय की गवेपणा की उपलब्धि वे विद्युद्ध साहित्य के माध्यम से प्रकट करने की चेष्टा 
करना चाहते हैं । इस गवेषणा की उपलब्धि वे कई पात्रों के मुख से कई स्थला पर 
करते हैं । यह उपलब्धि प्रधानतः तन्त्र-साधना तथा योग-साधना की टीका के रूप में 
अभिव्यक्त है । सिद्धियों के सम्बन्ध में गोरक्षनाथ का मत है : 
“सिद्धियों के नाम पर अत्यन्त निचली श्रेणी की कामुकता को उत्तेजना 
दी जा रही है।” (प्ृ० १६२) 
वे ही वेयक्तिक साधना की टीका यों करते हैं; “सारे संसार को भूलकर 
अपनी मुक्ति की चिन्ता करना सबसे बड़ी माया है ।” (पृ० १६१) 
सिद्धों की वयक्तिक साधना की टीका मंनसिंह भी करता है । (पु० २४६) 
चन्द्रलेखा के पत्र में वर्णाश्रम धर्म पर सिद्धियों के कुप्रभाव का उल्लेख है : 
“सिद्धियो के पीछे पागल बनने की इस हवा ने वर्णाश्रम वर्म को अ्रष्ट 
- कर दिया है |” (पृ० १५७) 
व्य युग में प्रचलित सभी साधनाओं के साबक (पु० ३३७) अमोघवज ने 
सिद्धियों के प्रति समाज के आकर्षण तथा इस पर्‌ उनके प्रभाव का सविस्तार वर्णन 
किया है : 

“(सुद्धियों के पीछे पागल बने लोगों ने देश को निर्वीर्य और कामी बना 
दिया है । माया को पराभूत करने . का ढोंग रचने वाले लोग माया के सबसे 
मजबूत वाहन सिद्ध हुए हैं। काम-क्रोध को शत्रु धोषित करते वाले उनके 
 क्रीतदास सिद्ध हुए हैं । सारा समाज पाखंड ओर मिथ्याचार से भभिभूत हो 
मैं समाज-चित्र के परिष्करण को मान देने ळगा हूँ ।' "ऐसे नेता के 
त दे सके और इन वेयक्तिक 

किया है और इस अध्ययन की उपलब्धि का सारभूत तत्व इस प्रकार नाना पात्रो<# 
मुख से प्रकट है । $ 

भारतीय मध्यय॒ग के इतिहास की एक और विशेषता रही है ओर वह है उस 
युग का वीरत्व । इस वीरत्व के सूत्रों से भी कथा गूंथी गई है और ये सूत्र यथाबसर 
उभर भी आते हैं । किन्तु, ये मात्र सहायक है मध्ययुगीन धमं साधनाओं के रूपों में 
रंग भरने के लिए । मध्य युग का रूप खड़ा करने के लिए अन्य साधनों का भी उपभोग 
किया गया है । सभा तांत्रिक तथा कृच्छ साधना के वर्णन; नाथपंथी योगियों के आवि- 
भाव; इतिहास तथा ऐतिहासिक व्यक्तियों के वर्णनयुक्त उल्लेख; प्राचीन साहित्य की 
उद्धरणी; प्राचीन नाना शास्त्रों, विशेषतः ज्योतिष, सामुद्रिक, शकुन विद्या, आदि के. 
उल्लेख उपन्यास को मध्ययुग के वातावरण से आच्छादित किए रखते हैं । उपन्यास 
में मध्ययुगीन वातावरण को वनाए रखने के लिए कथा मंथर गति से चलती है । 

हीं वह स्थानीय ब्यौरे उरेहती है (डॉ० भँयाताल, 'कुमार-सम्भव' के रचनास्थल वट- 
वृक्ष, आदि के प्रसंग); कहीं वह पात्रगत शील, स्वभाव, रूप को उभारती है (घीर 
शर्मा, विद्याधर भट्ट, अलहना वघेळा, मेनसिंह आदि के प्रसंग) । कथा अपने परिवेश 
में आए सब कुछ को कहती-सुनती; देखती-दिखाती चलती है । इसीलिए प्राकृतिक परि- 
वेश के संरिलिष्ट चित्रण में भी वह रमती चलती है-प्रधानतः आलंकारिक पद्धति से । 
लेखक कहीं भी जल्दी में नहीं है । उपन्यास के वातावरण में अथवा इसके वातावरण 
को बनाने में सबको स्थिर, गम्भीर होकर, मंथर होकर वह देखता-दिखाता चलता 
है। उपन्यास के लक्ष्य पर दृष्टि रखकर यदि विचार किया जाय तो मुझे “चारु चन्द्र- 
लेख' मुख्यतः वातावरण प्रधान उपन्यास जान पड़ता है । 
5020 

वस्तुगत कथा का विकास तथा विस्तार कोतूहळपूर्ण हैं। कथा में आश्‍चर्य 

औत्सुक्य एवं कौतूहल पाठक के लिए ही नहीं है, पात्रों के लिए भी है । चन्द्रलेखा के 
म तथा उसकी प्राप्ति की कथा; उसके द्वारा राजा से अपने पूर्व तथा वर्तमान जन्म 

की कथा; मैना के पाने की कथा, आदि इसके प्रमाण हैं । उक्त कथाओं द्वारा पाठक हीः 
आइ्चर्य-भौत्सुक्य में नहीं पड़ता, राजा तथा मैना को भी इनका बोध होता है । वस्तु में 
आईं कथाओं को जोड़ने में लेखक ने पूरी कुशलता का परिचय दिया है। यह कुशलता 
कम उपन्यासकारों में दिखाई पड़ती है । चाहें पास में आने वाली कथाएँ हों, चाहे 
दुर में आनेवाली वे अपनी-अपनी श्वृंखला से ऐसी समुचित रूप से जुड़ी हैं कि जोड़ का 
अनुभव नहीं होता । ये कथाएँ कहीं-कहीं स्वप्न, कल्पना, मूर्च्छागत चेतनाबोध, शकुत्त- 
अपशकुन, भविष्यतूवाणी, ज्योतिष, किन्हीं अलौकिक तत्त्वों आदि से भी और पत्र आदि 
द्वारा भी जड़ी हैं । उपन्यास में घटना-सूत्रों का अम्बार लगा है, किन्तु ये यथायथ रूप 
से प्रस्युत हैं। कथा कहने की पद्धति ऐसी है कि आगे की कथा के लिए कौतूहल- 
औसुक्य बरावर बना रहता है । 

जहाँ बीहड़तम स्थलों पर भी कथा के पात्र अचानक आ मिलते हैं वहाँ अय्यारी- 


3६ : वी] 
सी उपन्यासों का मजा भी आ जाता है । 
सभी पात्र, चाहे वे छोटे हैं, चाहे बड़े, अपनी-अपनी विशेषताओं से 
युक्त हैं। सभी पात्रों का अपना अरग-अळग व्यक्तित्व है । वे अपनी-अपनी 
वेश-भूषा द्वारा भी अपना अलग व्यक्तित्व धारण करते हैं और अपने-अपने शील- 
स्वभाव द्वारा भी । इस प्रकार आंतर्बाह्य दोनों व्यक्तित्वों में वे अपनी-अपनी बिशेष- 
ताएँ प्रकट करते हैं । धीर शर्मा (पंडित, वाचाल), विद्याधर भट्ट (बिचित्र गंभीर कूटः 
नीति), बोधा (विद्याधर भट्ट के अनुरूप शिष्य), चन्द्रलेखा (दो नाव पर पाँव), राजा 
(शूर, उदारपति का पछतावा), अलहना बघेला (रजपूती की आन), मेनसिह (== 
मैना । बुद्धि, सेवा, साहस, रण कौशल, पृ० २२७), नाटी माता (भक्ति), सीदी 
मौला (अलौकिक सिद्धियों के अनुभवी), आदि सभी पात्र हजारों के बीच अपने-अपने 
रूप, शील, स्वभाव द्वारा अलग खड़े दिखाई पड़ते हैं। इस प्रकार ग्रन्थ सें चरित्र 
अथवा शील-कल्पना कौशलपूर्ण है । काफी सम्बुद्धिपूर्वक इन सबकी रचना की गई है 
प्रत्येक पात्र का रूप, गुण, कमं, स्वभाव सारी बारीकियों सहित अंकित है । 

“बिना कहें आगे नहीं बढ़ेगे--का जो ब्रत लेखक ने लिया है उसके कारण 
प्रत्येक पात्र के प्रायः सभी स्थितियों में पड़े उसके रूप का वर्णन वे करते चलते हैँ । 
चन्द्रलेखा का रूप वर्णन करते वे नहीं अघाते। नारी के वत्तीसों लक्षणों से युक्त वह 
पार्वती (विद्याचर भट्ट) है; त्रिपुरा सुन्दरी (नागनाथ) है; दुर्गा (धीर शर्मा) है। 
रूप-वर्णन की शैली संस्कृत-वाली प्राचीन है, किन्तु. अळंकार-कल्पना नवीन एवं 
मौलिक । नाटी माता के शरीर की वणंना है: 

“उनका शरीर छन्दों से बना जान पड़ता था। मानो अनुप्रासों से कस- 
कर, संगीत से ढालकर, यमकों से संवारकर, उपमानों से निखारकर, तालों 
से बाँधकर, यतियों से शासित कर इस मनोरम आकर्षक शरीर को स्वयं 
छन्दोदेवता ने बनाया हो। उनके प्रत्येक पद-निक्षेप में ताल चरण 
चुमते थे, प्रत्येक पदोत्थान में चारियाँ निछावर जाती थीं-जितनी ही 

| गठित उतनी ही संयत । उनके शाब्द नाप-तोलक़र स्पष्ट उच्चरित हुए 
थे। प्रत्येक्र स्वर, प्रत्येक व्यंजन उचित मात्रा में, उचित स्वराघात के 
साथ ऐसा सघा हुआ निकल रहा था कि मैं अवाक्‌ भाव से केवल 
सुनता जा रहा था । क्या शिक्षा ने ही रूप धारण किया है, वाग्‌ देवी 
ने ही प्रत्यक्ष विग्रह धारण किया है, व्याकरण विद्या ही अवतरित हुई है ?'' 

तु के अनुसार सार सभी पात्र, जो सम्बुद्धिपूर्ण हैं, मध्ययुग के आर्यावतं 
त्रु से ओर उसके समाज भ को नानाविध घ कलूष आ रने की आप्राण-चेष्टा 
इसीलिए पात्र हैं तो मध्ययुग के किन्तु विचारधारा उनकी ध्वनित-प्रतिध्वनित 

होती है, आधुनिक युग के भारत में भी । सच तो यह है कि सातवाहन और चः, 


- 
तः 


लेखा और उनके आगे-पीछे घिरे रहने वाले सहायक पात्र जन-जागरण के लिए अपना `: 


सब-कुछ स्वाहा करना चाहते हैं--कर देते हैं। यहीं “चारु चन्द्रलेख' मध्ययुग का 
होकर आज का भी है और हमारा प्रेरणा-केन्द्र हो सकता है। राजा सातवाहन और 
रानी चन्द्रलेखा इस प्रकार मध्ययुग के होकर भी जनजागरण में लगते हैं । चन्द्रलेखा 
तान्त्रिक सिद्धि--कोटिवेधी सिद्धि-के लिए इसी कारण लपकी है कि इसे पा लेने 
पर वह सामान्य जन का उपकार कर सकेगी । 
प्रसंग शत्रु को देश से वाहर निकालने का आता है, तब विद्याषर भट्ट ललः 
कारते हैं : 
“संसार में जहाँ कहीं भी दरिद्रता है, रोग है, शोक है, अभाव है 
उसके उन्मूलन के लिए कटिबद्ध हो जाओ ।” (पृ० ७७) । 
वीरों को उद्बुद्ध करने के बाद अन्त में राजा से चन्द्रलेखा कहती है : 
“मैं तुम्हारे पीछे प्रजावगं को संगठित करने के लिए प्रयत्न करने 
जा रही हूँ । (पृ ० १०० ) 
वह ऐसा इसलिए करना चाहती है कि प्रजा युद्ध और हार-जीत को दो राजाओं 
के बीच हुई मानती है । वह इनके युद्ध को, इनकी हार-जीत को अपना युद्ध, अपनी 
हार-जीत नहीं मानती । इस प्रकार राजा के देश से अपने को विच्छिन्न समझती है । 
शत्रु को देश से निकाल देने के पञ्चात्‌ चन्द्रलेखा की प्रेरणा से राजा भी जनपद को 
उद्बुद्ध करने में लगना चाहते हैं । वे कहते हैं : 
“हम लोगों ने साधारण प्रजा के साथ एकमेल हो जाने का ब्रत लिया 
है ।” (पृ० १०५) 
उपन्यास में कुछ उक्तियाँ तो वर्तमान भारत पर हूबहू चस्पा होती हैं । राजा 
से अमोघवस्त्र कहते हैं : 
“भारतवर्ष की असंख्य छोटी इकाइयाँ अपने को खण्ड-विदीण करती 
जा रही हैं ।* “हमारी सामाजिक संहति दुर्बल है, विच्छेद-परम्परा प्रबल है, 
क्षुद्रता का बोघ भयंकर है ।” (पु० ३४२) 
विद्याधर भट्ट से सीदी मौळा देश की परिस्थिति के सम्बन्ध में कहते हैं कि 
यह नाश के किनारे खड़ा है--भेद-बुद्धि और स्वार्थ से अन्धा होकर । ऐसी स्थिति में 
वे इसकी रक्षा का उपाय यों बतळाते हैं : 
“इस देश को वही बचाएगा जिसके पास सहज जीत्रन का कवच होगा, 
सत्य की तलवार होगी, धेयं का रथ होगा, साहस की ढाल होगी, मंत्री का 
पाश होगा, धर्म का नेतृत्व होगा ।' (पु० ४८९) 
इस प्रकार अनेक स्थलों पर वतमान भारत की कई समस्याओं और उनके 
समाधान का प्रतिबिम्ब 'चारु चन्द्रलेख' में है, जिससे इसकी उपयोगिता वर्तमान काल 
को भी बाँचे है । 
मानव-जीवन और समाज के कुछ स्थायी मूल्य होते हैं, जो हमारे हृदय- 

॥ नाना स्थितियों में पड़ उन्हें लेकर चलते हैं, जिससे हम उठते भी हैं और गिरते 
वी साहित्यकार अपनी रचना को स्थायित्व देने के लिए उन मूल्यों को भी उसमें 
सजाकर रखता है | 'चारु चन्द्रलेख' में ये भी सजकर आए हैं। ये इसे वर्तमान में ही 
न रखकर भविष्य में भी ले जायेगे । 
मा 

यदि जयशंकर 'प्रसाद' के नाटक काव्य हैं तो हजारीप्रसाद द्विवेदी के उपन्यास 
'बाणभट्ट की आत्म-कथा', 'चारु चन्द्रलेख' भी काव्य ही है | काव्य को चाहिए क्या ? 
रूप के चित्र और उनमें भावों के रंग। और काव्य को काव्य बन जाने के लिए 
चाहिए यह कि रूप के चित्र वाणी की तूली से ऐसे आँके गए हों कि मोटी-महीन 
रेखाओं के साथ वह अपने परिवेश-सहित पूरा हो तथा उसमें भावों के समुचित रंगों 
का भराव उसे रंगीनी देकर--रूप और भाव मिलकर--मनकी आँखों के सामने रूप- 
मय भाव अथवा भावमय रूप या चित्र इस प्रकार खड़ा कर दे कि वे आँखें उसे देखते- 
देखते उसमें रम जाये । इस रमण को चाहे जो कह लें--रस कह ले, आनन्द कह लें, 
सौन्दर्य-बोध कह छे । “चार चन्द्रलेख' में ऐसे रूपमय भाव अथवा भावमय रूप--चित्र 
अपनी जगह पर खोजे कहीं भी मिल जायंगे । इसीलिए यह काव्य हे 

जैसे-जैसे भारत के प्राचीन साहित्य, शास्त्र और कलछावश्ञेषों का अनुसन्धान हो रहा 
है वंसे-बँसे भारतीय मनीपियों की प्रखर मेवा और अतळ-स्पश्चिनी प्रज्ञा का सुदृढ़ 
प्रमाण मिलता जा रहा है । भारतीय विद्वानों ने दर्शन, ज्योतिष, गणित, खगोल आदि ` 
विषयों तथा ललित कलाओं के विकास में अपने सीमित साधनों से जो सूक्ष्म अनुसन्धान 
किये थे वे आज के युग में भी मानव-प्रतिभा को हतप्रभ करने में सक्षम हैं । इन्हीं 
विषयों में भारतीय काव्यज्यास्त्र भी अपना एक अत्यन्त महत्वपूर्ण स्थान रखता हैं, 
जिसका संस्कृत के मेधावी आचार्यो ने डेढ़-दो हजार वर्षों तक पर्याप्त सूक्ष्म, गम्भीर 
एवं व्यापक दृष्टिकोण से अध्ययन किया था । फलस्वरूप वे काव्यशास्त्र के क्षेत्र में 
चिरन्तन एवं सार्वभौम काव्य-सिद्धान्तों की प्रतिष्ठापना कर सके थे, उनमें रस-सिद्धान्त 
का स्थान सर्वोपरि रहा है । 
इधर संस्कृत भाषा के ह्लास और अप्र श-देशी भाषाओं तथा उनके साहित्य 
के विकास के परिणामस्वरूप संस्कृत साहित्यशञ्ञास्त्र का अध्ययन कुंठित हो गया था। 
भाषा के अतिरिक्त इस देश की राजनेतिक-सामाजिक परिस्थितियां भी इसके लिए 
पर्याप्त सीमा तक उत्तरदायी थीं । परन्तु इस देश में स्वाधीनता-आंदोलन का शंखनाद 
गूजते ही यहाँ के कलाकारों, कवियों और समालोचकों में भी प्राचीन गौरव की पुन: 
'प्रतिप्ठापना की भावना जागृत हो उठी । स्वदेशाभिमान और राष्ट्रीय गौरव की पुनः 
प्रतिष्ठापना से प्रेरित होकर ही हिन्दी-मराठी तथा अन्य कतिपय भारतीय भाषाओं के 
'समीक्षकों ने प्राचीन काव्य-सिद्धान्तों का सुक्ष्म अध्ययन-अनुसन्धान आरंभ किया है । : 
हिन्दी में सर्वप्रथम आचार्य रामचन्द्र शुक्रल ने इस दिशा में अत्यन्त महत्वपूर्ण 
कार्य किया था । परन्तु परिस्थितियों, युग-सीमाओं और साधनों के अभाव में उनका 
अध्ययन काव्यशास्त्र के क्षेत्र में अपेक्षाकृत अधिक व्यापक, गंभीर और सर्वागपूर्ण नहीं 
हो सका था। फिर भी रस और समालोचना के क्षेत्र में उनके मौलिक चिन्तन से 
'हिन्दी-काव्य-शास्त्र गौरवान्वित हो गया है । शुक्रजी के उपरान्त डॉ० नगेन्द्र ने 
अत्यन्त संतुलित और बंज्ञानिऊ पद्धति से भारतीय काव्यशास्त्र के रस, रीति, अलंकार, 
ध्वनि, वक्रोक्ति, औचित्य आदि काव्य-सिद्धान्तों की व्यापक धरातल पर मीमांसा करके 
'उनके पुतराख्यात और पुनर्मूल्यांकन का प्रयत्त किया है । प्रस्तुत लेख में इनके नवीन> 
'तम प्रन्य--'रस-सिद्धान्त' की उपलब्धियों का समीक्षण कर उनके योगदान का मूल्यां- 
कन करना मेरा प्रयोजन है । 
'रस-मिद्धान्त' में कुल छह अध्याय हैं । प्रथम अध्याय में 'रस' शब्द के अर्भ 
विकास की गम्भीर खोज की गई है । मूलतः रस वनस्पतियों का द्रववाचक रह्म, 
रक्षणा से आस्वाद बना, सोमरस के आस्वाद में आनन्द, मस्ती, तन्मयता के गुण थे, 

`) अतः पुनः लक्षणाव्यापार से ही यह आत्मानन्द या ब्रह्मानन्द का एके ओर प्रतीक बना 
तो दूसरी ओर 'वाग्रस' या 'काव्यरस' का भी वाचक बन गया । परन्जु जहाँ तक “रस” 
के शास्त्रीय अर्थ या पारिभाषिक अर्थ--स्थायिसंचारीमूलक रस के अर्थ--का सम्बन्ध हे 
वह डॉ० नगेन्द्र की धारणा में ईसा की चौथी-पाँचवीं शती पूर्व से लेकर दूसरी-तीसरी 
शती पुर्वं तक निश्चित हुआ होगा । इस मत की पुष्टि में इन्होंने वात्स्यायन के काम- 
सूत्र को प्रमाणस्वरूप प्रस्तुत किया है। और 'रस' के अर्थविकास की गहराइथों में 
जाकर इन्होंने इसी आधार पर यह सिद्ध करने का प्रयत्न किया है कि 'नाट्यशास्त्र' के 
आविर्भाव से पूर्व रस का (काव्य) शास्त्रीय अर्थ सुनिश्चित हो चुका था। 'रस' के 
अर्थ-बिकास के इस रोचक और मूलगामी अनुसन्धान के उपरान्त प्रथम अध्याय में ही 
“रस-सम्प्रदाय का इतिवृत्त' लिखते समय डॉ० नगेन्द्र ने डाँ० शंकरन और पं० बलदेव 
उपाध्याय के अभिमतों की समीक्षा की है और इनसे भिन्त अपना स्वतन्त्र मत उस रूप 
में ब्यक्त किया है कि रस का मूल स्रोत रामायण, महाभारत आदि नहीं थे वरनू 
कामशास्त्र था । 'रस-परम्परा का नीति-धर्मपरक रामायण-महाभारत की अपेक्षा 
आमोदःप्रधान प्रेमाख्यानों तथा कामसूत्र आदि के साथ घनिष्ठ सम्बन्ध था और 
सम्नावना यही है कि शास्त्ररूप में कामसूत्र ही इसका आधार-स्रोत था । अतः इनकी 
मान्यता में रस-परम्परा अथववेद के श्ृंगारपरक (अभिचार) यन्त्रों से आविर्भूत होकर 
लौकिक प्रेम-कथाओं, कामसूत्रों तथा नाट्यकला से संवद्धेन-प्राप्त करती हुई भरत के. 
पूर्ववर्ती आचार्यों की वाणी में ईसा के जन्म से पूर्वं निश्चित रूप से प्रस्फुटित होः 
चुकी थी । हे 
प्रस्तुत 'रस-उत्स' के अनुसन्धित रूप में मत-भिन्नता की पूरी-पूरी सम्भावना है ४ 
वात्स्यायन के कामसूत्र की अपेक्षा यज्ञ की उत्सव-विधि में ही रस का उद्गम खोजना 
अधिक संगत प्रतीत होता है । भरत ने रस तत्व को स्पष्टतः अथर्ववेद से ग्रृहीत माना 
है । वेदिक युग के इतिहास और तत्कालीन गाथाओं पर दृष्टिपात करने से स्पष्ट हो 
जाता है कि नाट्यशास्त्र में निरूपित देवताओं और यज्ञ-विधियों का स्वरूप वैदिक 
गाथाओं के पर्याप्त अनुरूप है । यज्ञ-वेदी के चारों ओर देव-दैत्य-असुर-गान्धर्वं आदि 
एकत्रित होते थे, सोमपान करते थे, ऱृत्य-पाठ् (ऋग्वेद से), अभिनय, (यजुर्वेद से)» 
संगीत (सामवेद से) में तल्लीन रहते थे। इन सबका समवेत प्रयत्न यज्ञ-मंडप में ही 
कालान्तर में अभिनयमूलक कलात्मक रस का रूप ग्रहण कर गया | श्यज्ञार रस 
की उत्पत्ति के प्रसंग में भरत ने स्पष्ट लिखा है कि बह 'पुरुष-प्रमदाओं की सहायता 
से तथा गान्धर्व काव्य के निषेवण से उत्पन्त किया जाता है ।' वेदिक गाथाओं में स्पष्ट 
लिखा है कि गन्धव लोग अत्यन्त श्टगारप्रिय थे, अतः उनके काव्य नारी-सौन्दयं के 
चित्रण से परिपूर्ण थे और ये नाट्य-रस की निष्पत्ति में सहायक बनते थे । कालान्तर में 
यज्ञ-मण्डप में 'नाट्य-रस' की निष्पत्ति के बिना भी गान्धवं-काव्य पढ़े जाते रहे होंगे 
और उनके पठनमात्र से “रस-निष्पत्ति’ मानने की प्रदत्ति सम्भवतः चल पड़ी हो । 
काम्मरस से पूर्व 'नास्थरस' की स्थिति थी । इसका ज्वलन्त प्रमाण नाट्यशास्त्र ही 


इसमें भरत मुनि ने आठों रसों के स्वरूप को और उनकी निष्पत्ति-प्रक्रियाओं को 

विभाव, अनुभाव, संचारी भाव आदि के माध्यम से ही समझाया है परन्तु काव्य 
कोई एक उदाहरण प्रस्तुत करके उसमें रस की स्थिति नहीं दिखाई है जबकि 
अलकार-छन्द आदि के प्रसंग में वे काव्य के उदाहरणों से अपनी बात स्पष्ट करते रहे। 
परन्तु कालान्तर में जब 'काव्यरस' की कल्पना बद़मूळ होने लगी तब अभिनतव-मम्मट 
आदि ने काव्यगत इलोकों को रसों के उदाहरण रूप में प्रस्तुत किया है । अतः नाठ्य- 
रस--काव्यरस--सहृदयगत रस : यह विकास-क्रम मानना ही अधिक समीचीन लगता 
है । मराठी के प्रख्यात समीक्षक श्री दि० कें बेडेकर ने तो यज्ञ देवासुर-संग्राम और 
उनके दृन् में ही सर्वप्रथम रस की उत्पत्ति मानी है । 

रस-धारा के उत्स का अथर्ववेद और 'कामसूत्र' में अन्वेषण करने के उपरान्त 
डा० नगेन्द्र ने ईसा की पहली शती से सत्रहवीं शती तक के काव्यशास्त्र को 
१. ध्वनिप्वंवर्तीकाल (ई० शती १-२ से ७वीं शती तक) २. ध्वनिकाल (वीं से ११वीं 
के मध्य तक) और ३. ध्वनिपरवर्तीकाल (११वीं के उत्तरां से १७वीं के अन्त तक) 
में विभक्त करके प्रत्येक काळ के योगदान का पृथक्‌-प्रथक्‌ मूल्यांकन किया है । 'ध्वत्ति- 
यूवंवर्तीकाल' में इनकी मान्यता में दो प्रमुख धाराएँ काव्यशास्त्र में प्रवहमान थीं-- 
एक रस-विरोबी, जिसमें भामह, दण्डी, वामन, उद्भट और रुद्रट अन्तर्भत होते हैं तो 
दूसरी रसवादी, जिसमें लोल्लट, श्रीशंकुक और रुद्रभट्ट आते हैं । रस-विरोधी आचार्यो 
की दृष्टि अधिक वस्तुपरक थी, वे देह-सोष्ठववादी थे अतः बे काव्यशास्त्र में अलंकारों 
के माध्यम से शब्दार्थंगत चमत्कार की ही प्रतिष्ठा कर रहे थे । परन्तु रसवादी आचार्य 
प्रत्यक्ष या परोक्ष रूप में भरत के रस-सिद्धान्त की व्याख्या में समकालीन दार्शनिक 
दृष्टिकोणों का आश्रय ले चुके थे और रस के भावाश्चित तथा 'आस्वाद्य' स्वरूप का 
गम्भीर विवेचन करने में प्रवृत्त हो गये थे । इसके उपरान्त “ब्वनिकाळ' (८५० ई० 
से १०५० ई० तक) आता है, जो वास्तव में 'रस-सिद्धान्त' का 'स्वर्णयुग' है । क्योंकि 
इसमें भट्टनायक, भट्टतोत, अभिनवगुप्त, राजशेखर, धनंजय और महिमभट्ट ने प्रत्यक्ष 
रूप से रस-सिद्धान्त का मण्डन किया तथा क्षेमेन्द्र ने रसाश्रित औचित्य के रूप में 
इसकी गौरव-प्रतिष्ठा की । भोज समन्वयवादी थे और कुन्तक ने वक्रोक्ति-सिद्धाम्त की 
प्रतिष्ठापना करते हुए भी रस के प्रति सम्मान का भाव दर्शाया था । इस प्रकार यह 
युग “रस' तत्त्व को ही मूर्धाभिषिक्त करते में एक प्रकार से संलग्त था। किन्तु 'ध्वनि- 
परवर्तीकाल' में चार प्रकार की प्रवृत्तियाँ लक्षित होती हैं--ध्वनिवादी या रस-ध्वति- 
वादी (इसमें मम्मट, हेमचन्द्र पण्डितराज जगन्ताथ आदि अन्तर्भूत हैं), अलंकारवादी 
(इसमें रुय्यक, जयदेव, अप्पय दीक्षित आदि आते हैं), शुद्ध रसवादी (रामचन्द्र-गुणा- 
चन्द्र, विश्वनाथ, भानुदत्त आदि) तथा कविशिक्षात्मक (अमरचन्द, देवेशवार आदि) । 
इस प्रकार डॉ० नगेन्द्र ने ईसा की पहली शती से १७वीं शती तक व्याप्त 'रस-सम्प्रदाय” 
का इतिवृत्त अत्यन्त स्वच्छ, सप्रमाण और अन्तर्विर्लेषात्मक पद्धति से प्रस्तुत किया हैं 
और परिणामतः अनेक मौलिक तथ्य उभरकर सामने आये हैं। 
इसके उपरान्त १७वीं शती से १६६४ तक आधुनिक भारतीय भाषाओं में 
उपलब्ध संस्कृत काव्यशास्त्र के विवेत्रन-विश्लेषण का इतिवृत्त प्रस्तुत किया गया है ॥ 


के 

. ५ „तः हिन्दीतर भारतीय भाषाओं में भी रस-सिद्धान्त की व्याप्ति और लोक-प्रियता 
` > को पुष्टि हो गई है । भोरतीय भाषाओं में रस-सिद्धान्त का अध्यन विशेषतः मराठी 
और हिन्दी में ही व्यापक रूप में उपलब्ध होता है। इतके अतिरिवत बंगला, तेलु 
कन्नड, मलयालम, गुजराती आदि आधुनिक भारतीय भाषाओं में भी रस-सिद्धाच्त का 
अध्ययन किया गया है। इन विभिन्न भाषाओं के प्रमुख लेखकों, उनकी रचनाओं और 
उनके प्रतिपाद्य का निरूपण कर इसी तथ्य की परिपुष्टि की गई है । इस प्रकार लगभग 
दो हजार वर्ष के 'रस सिद्धान्त' के इतिवृत्त का समाहार करते हुए डॉ० नगेन्द्र ने 
लिखा है : वास्तव में भारतीय काव्यशास्त्र का पर्यालोचन करते हुए किसी भी प्रवुद्ध 
आलोचक को अनायास ही यह स्पष्ट हो जाता है कि उसका मेरुदण्ड रस-सिद्धान्त ही है ॥ 
उसमें इतनी क्षमता है कि प्रत्येक युग तथा प्रत्येक देश के साहित्य का मामिक मूट्यां- 
कन हो सके ।' इस प्रकार प्रथम अध्याय में “रस-सम्प्रदाय' का व्यापक इतिवृत्त प्रस्तुतः 
करके “रस तत्त्व” के सैद्धान्तिक चिन्तन-विवेचन के लिए सुदृढ़ पृष्ठभूमि तयार कोः 

गई है । हे 
दूसरे अध्याय में “रस की परिभाषा', “रस का स्वरूप' और 'करुण रस का आस्वाद" 
ये तीन प्रमुख प्रकरण हैं । अभिनवगुप्त के प्रभाव से रस की परिभाषा और स्वरूप 
| के विषय में संस्कृत काव्यशास्त्र में लगभग एक हज़ार वर्ष तक एकांगी दृष्टिकोण ही 
प्रवृत्त रहा, जिसके अनुसार रस एकान्ततः विषयिगत और आनन्द रूप में ही मीमांसित 
होता रहा । परन्तु अभिनवगुप्त-परववर्ती युग में विशेषतः भरत-भामह के युग में रस 
का विषयगत स्वरूप भी विद्यमान था--डॉ० नगेन्द्र ने इसका भी नवीन अनुसन्धान 
और आख्यान किया है । इन्होंने रस के परम्परागत आनन्दस्वरूप की पुष्टि केवल 
परम्पराभुक्त तको या युक्तिप्रमाणों से नहीं की वरन्‌ भारतीय और पाश्चात्य दार्शनिकों 
एवं साहित्य-मर्मज्ञों की मान्यताओं का सुदृढ़ आधार ग्रहण कर उसका पुनर्मूल्यांकन 
भी किया है। 'काव्यास्वादन-समुद्भूत आनन्द' ऐन्द्रिय-मानसिक आनन्द हैं, आत्मिक 
आनन्द है, कल्पना का आनन्द है अथवा एक अत्यन्त विलक्षण आनन्द है, इसकी 
गम्भीर मीमांसा करके इन्होंने अपना स्वतन्त्र अभिमत भी व्यक्त किया है कि यह 
आनन्द ऐन्द्रिय अनुमति से अधिक शुद्ध-परिष्कृत और बौद्धिक अनुभूति से यह अधिक 
सरस होता है । काव्यानुभ्रूति को सामान्यतः आनन्दमयी अनुभूति स्वीकार करने के 
उपरान्त यह प्रश्‍न सहज ही उठता है कि करुण रस के आस्वाद में दु:खानुभूति सुखानु- 
भूति या आनन्द में कंसे परिणत हो जाती है। दो-ढाई हज़ार वर्ष से प्राच्य और 
'पाइचात्य मनीषी इस प्ररन के साथ जूझते आये हैँ और इसके हल में बीसियों सिद्धान्त 
मनुसन्धित किए गये हैं, परन्तु इसका कोई अकाट्य और सर्वमान्य समाधान अब तक 
ए । अतः डॉ० नगेन्द्र की घारणा में इस समस्या का समाधान 
ढ़ते की अपेक्षा अनेक सिद्धान्तों में निहित महत्त्वपूर्ण सत्यांशों 

*रस-सिद्धान्त' : एक अभिनव पुनराख्यान : २.७४ 
Ee उुःखानुभूति को सुख में परिणत करने में मूलत: कवि-व्यक्तित्व और उसकी भार्वत, 
ग्रक्रिया ही कारणीभूत होते हैं । 
रस के विषयगत और विषयिगत इन दोनों स्वरूपों की स्थिति संस्कृत काव्य- 
शास्त्र में बिद्यमान थी । परन्तु काव्यशास्त्र के '्वर्णकाल' में 'रस-निष्पत्ति' के अन्तर्गत 
विषयिगत रस की मीमांसा विभिन्त दार्शनिक मान्यताओं की पृष्ठभूमि के आधार पर 
बहुत विस्तार से की गई । परिणामतः भरतमुनि के रंगमंचीय वस्तुपरक रस के दृष्टि- 
| कोण का अभिनवगुप्त आदि आचायों ने एकान्त आत्मपरक रस के दृष्टिकोण से विवेचन- 
| विइलेषण किया । यहाँ तक कि भट्टलोल्लट, श्रीशंकुक आदि की धारणाएँ जो मूल भरत 
मत के अधिक निकट थीं, शंवाद्वतवाद के आवरण में प्रस्तुत कर नितान्त अग्राह्म सिद्ध 
{ कर दी गई । इस ग्रन्थ के तीसरे अध्याय में डॉ० नगेन्द्र ने भरत, भट्टलोल्लट, श्रीशंकुक, 
'भट्टनायक, भट्टतौत, अभिनवगुप्त आदि आचार्यो की 'रस-निष्पत्ति' की मान्यताओं का 
दार्शनिक और व्यावहारिक दोनों ही दृष्टियों से सुक्ष्म विरलेषण कर प्रत्येक आचार्य 
| की मान्यता में निहित शक्ति-सीमाओं का विवेचन किया है । फलतः 'रस-निष्पत्ति' के 
विषय में अभिनवगुप्त-प्रचारित अनेक ्रान्तियों का निराकरण हो गया है । 
वैसे डॉ० नगेन्द्र अभिनवगुप्त के अभिव्यक्तिवाद को ही रस-निष्पत्ति का सर्वा- 
बिक महत्त्वपूर्ण सिद्धान्त मानते हैं, परन्तु दाशंनिक आवरण को हटाकर विशुद्ध 
साहित्यिक धरातल पर विचार किया जाए, तो यह भी पर्याप्त सत्य है कि काव्य- 
साहित्य मानव-मन में केवळ पूर्वस्थित भावनाओं की ही अभिव्यकितिमात्र नहीं करता 
चरन्‌ नवीन भावना-नि्मिति में भी वह अत्यन्त सक्षम होता है : उदाहरणार्थ देशभक्ति 
की भावना को ही लिया जा सकता है । 
। रस के विषयगत और विषयिगत स्वरूपों की तात्त्विक भिन्नता को ध्यान में 
रखने के कारण ही इस अध्याय में “रस का स्थान” प्रकरण अत्यन्त रोचक बन गया है, 
| क्योंकि इससे रस की नास्यगत, काव्यगत तथा सहृदयगत स्थिति और स्वरूप को 
$ 'ृथक्‌-पृथक्‌ रूप में समझने में पुरी-पूरी सहायता मिळती है । वस्तुतः संस्कृत काव्य- 
झास्त्र की रस-चर्चा की जटिलता ओर दुरूहता रस की इन तीन पृथक्‌-पृथक्‌ स्थितियों 
को दर्शन का अतिरिक्त आधार लेकर समीकृत करने का ही दुष्परिणाम है । विषयिगत 
रस-स्वरूप की मीमांसा में डॉ० नगेन्द्र ने कवि-व्यक्तित्व का आन्तरिक विश्लेषण कर 
उसके मूलभूत अस्तित्व को महत्त्वपूर्ण सिद्ध किया है, परिणामतः इसी अध्याय में 
“साधारणीकरण' के प्रसंग में भी वे परम्परा-भिन्त नव-चिन्तन की ओर उन्मुख हो 
सके हैं । संस्कृत काव्यशास्त्र में तथा हिन्दी में भी काव्य-वणित विभावानुवादि से 
भरेक्षक के साधारणीकरण तथा तादात्म्य को सिद्ध करने के प्रयत्न में अनेक असंगतियाँ 
h और ्रान्तियाँ उद्भूत होती रहीं । अतः इनकी मान्यता में काव्य-वणित बहुविध 
| 'आलम्बन-आश्रय और उनकी परस्पर-विरोधी भावनाओं से साधारणीकरण मानने की 
| 
j 





अपेक्षा मुलतः कविःव्यक्तित्व और उसके द्वारा मूळ प्रेषणीय संवेद्य भाव से ही प्रमाता 
'का साधारणीकरण मानना अधिक समीचीन होगा । 
चौथा अध्याय 'भाव-विवेचन' भौर रस-संख्या-निर्धारण से सम्बद्ध है । मराठी 

« के काव्यञ्ञासत्रज्ञों ने भरत-निरूपित ८ स्थायी भावों तथा ३३ संचारीभावों की 


मकङूगल, थावलस, छांग-जेम्स आदि मनोविज्ञातिकों के अनुसन्धान का आश्रय लेकर 
'स्थिरवृत्ति' (सैंटिमेंट), 'मूलवृत्ति' (इन्स्टिक्ट) 'मनोभावना' (इमोशन) आदि से 
साम्य-वेषम्यमूलक विस्तृत अध्ययन किया है। इस अध्याय में डॉ० नगेन्द्र ने भी 
पाश्चात्य मनोविज्ञानिकों के नवीनतम अनुसन्धानों और विचारों का विश्लेषण करते 
हुए स्थायी-संचारी भावों का उनके साथ तुलनात्मक अध्ययन किया है। वस्तुतः 
पादचात्य मनोविज्ञान में ही आज तक भावनाओं के वर्गीकरण, संख्या और स्वरूप- 
निर्धारण में कोई शाइंबत और अन्तिम सत्य उपलब्ध नहीं किया जा सका है, फिर 
भरत मुनि-निरूपित स्थायी-संचारी भावों के बर्गीकरण और संख्या-निर्धारण को ही 
अन्तिम सीमा-रेखा माता,ा सकता है ? अतः डॉ० नगेन्द्र ने अन्त में अत्यन्त उपयुक्तः 
निष्कर्ष निकाला है कि संस्कृत के स्थायी-संचारी भावों का वर्गीकरण और संख्या- 
निर्धारण न तो अत्यन्त अटूट और शाइवत सत्य है और न नितान्त अमतोवंज्ञानिक, 
अनर्गळ या कपोल-कल्पित । 

इसी प्रकार रस-संख्या के निर्धारण का प्रश्‍न भी इनकी मान्यता में गौण ही 
है । फिर भी इन्होंने हिन्दी-मराठी के काव्यश्ास्त्रज्ञों द्वारा नवो द्भावित प्रकृति रस, देश- 
भवितरस, क्रान्तिरस, उद्वेगरस, उदात्तरस, प्रक्षोभरस आदि की शास्त्रीय और व्याव- 
हारिक दोनों ही दृष्टियों से समीक्षा को है। इनकी अपनी मान्यता में परम्परागत नौ 
रसों के अतिरिक्त उनमें वत्सळ भाव और भक्ति को मिलाकर अधिक-से-अधिक दस- 
ग्यारह रसों की स्वतन्त्र सत्ता स्वीकार की जानी चाहिए, क्योंकि ये ही प्रमुख स्थायी 
मनोभाव हैं, जिनका मानव-जीवन के आधारभूत मनोवेगों से सम्बन्ध है । 

डॉ० नगेन्द्र की यह मान्यता कि रस-संख्या का प्रश्‍न गौण है उपयुक्त है; परन्लु 
उपयुक्त नवोद्‌भावित सभी रसों की स्वतन्त्र सत्ता का प्रत्याख्यान उपयुक्त नहीं लगता ॥ 
वस्तुतः जब रस-संख्या-निर्धारण पर विचार किया जाता है तो समीक्षक की हृष्टि 
अपेक्षाकृत विषयपरक बन जाती है। यदि रस का तात्पर्य एकान्ततः विषयिगत 
आनन्दास्वाद लिया जाय तो तत्त्वतः रस एक ही होगा । अतः रस-संख्या के निर्धारण 
में भावनामूळक विषयपरक दृष्टि अपनाये बिना गत्यन्तर नहीं है । मानव की मूलभूत 
वृत्तियों की संख्या भी १५-२० तक पहुँच चुकी है। यदि मानव की मूलभूत ८-१० 
बृत्तियों को ही एकांततः रस-संख्या-निर्धारक तत्त्व मान ळें तो भावनामूलक काव्य- 
विपयपरक हृष्टि की एकांत उपेक्षा हो जाती है और वीभत्स तथा रौद्र जसे रसों का 
रस-संख्या में अडिग स्थान बना रहता है, भळे ही काव्य में इनका चित्रण नगण्य हो । 
दूसरी ओर प्रकृति का स्वतन्त्र एवं व्यापक चित्रण भी रस-संख्या में कहीं स्थान पाने 
का अधिकारी नहीं बनता । अतः रस-संख्या-निर्धारण में मूलभूत मनोवृत्तियों के आधार 
को व्यान में रखने के साथ-साथ अन्य अमूलभूत भावनाओं की व्यापक परिपुष्ट और 


` व्यापक चित्रण को भी दृष्टि में रखना अत्यन्त अनिवार्य है । तभी भवितरस, प्रकृतिरस, 


उदात्तरस, उद्वेगरस आदि ल अस्तित्व प्र सहानुभूति से विचार हो सकेगा । 
वस्तुतः कोई भी भावना, चाहे वह मूलभूत है, साधित अथवा नव-निमित है, यदि 


~ 





“रस-सिद्धान्त' : एक अभिनव पुनराख्यान : 
> कवि-प्रतिभा अपने विराट उपादानों से उसे रस दशा तक पहुँचाने में सक्षम है तो उस 
भावना को रस-रूप में स्वीकार करने में कोई आपत्ति, नहीं होनी चाहिए । इससे रस- 
सिद्धान्त की विवृति होगी और कवि-प्रतिभा को नवीन रस-सृष्टि की प्रेरणा मिलेगी । 
पाँचवाँ अध्याय 'रसों का परम्पर सम्बन्ध”, अंगी-रस, 'रस-भंग' और 'रसा- 
भास' के विवेचन से सम्बद्ध है । वस्तुतः एक रस से दूसरे रस के विरोध या अविरोध 
की कल्पना भरतयुग में नहीं थी, क्योंकि भरत की हृष्टि बिषयगत या वस्तुनिष्ठ रस 
पर केन्द्रित थी । रस-विरोध की कल्पना रस के विषयिगत बनते ही “ध्वनियुग' से 
आरंभ हुई है । इस युग में रस की काब्यगत और सहृदयगत स्थिति का सुन्दर 
be मूल्यांकन किया गया है, परिणामतः काव्य-वणित रसों में मित्र-अमित्र रसों की कल्पना 
एकदम अग्राह्य प्रतीत नहीं होती, क्योंकि इससे काव्य-निमितिःप्रक्रिया और काव्या- 
स्वादःप्रक्रिया का संडिलिष्ट विवेचन हो सका है । इसकी सहायता से एक ओर कवि 
को काव्य-रचना प्रक्रिया की जानकारी मिळती है तो दूसरी ओर प्रमाता का काव्यास्वाद 
के स्वस्थ दृष्टिकोण का स्वरूप भी समझ में आ जाता है । संस्कृत के आचायोँ ने इसी 
दृष्टिकोण से अंगी रस, रस-विघ्न और रसाभास का विवेचन-विइलेषण किया है । शेक्स- 
पियर के नाटकों में भयानक और हास्य, करुण और श्छुंगार की युगपत्‌ विवक्षा रस 
में वाधक न होकर साधक क्यों हो जाती है ? इसका उत्तर डॉ० नगेन्द्र की मान्यता 
में संस्कृत आचार्यो द्वारा रस-परिहार के प्रसंग में विवेत्रित बाध्यत्वेन कथन' आदि 
तत्त्वों में मिल जाता है । रस-विघ्तों के विवेचन प्रसंग में भी कवि की हष्टि से तथा 
सहूदय की हष्टि से इनका पृथक्‌-पृथक्‌ मूल्यांकन करके इन्होंने उपयुक्त निष्कर्ष निकाला है 
कि वास्तव में रसानुभूति की वाधा के दो कारण होते हैं--अभिव्यक्ति को विकलता 
और अनुभूति की विकलता । पहला कवि का दोष है और दूसरा सहूदय का । अतः 
व्यावहारिक दृष्टि से रस-बिघ्नों की विषयगत और विषयिगत दोनों ही आधारों पर 
समीक्षा होनी चाहिए । 
की संस्कृत काव्यशास्त्र में 'रसाभास” के विवेचन में विशेषतः “श्रृंगार-रसाभास' 
| के प्रसंग में 'अनौचित्य' को मूलभूत कसौटी ठहराकर प्रायः इसी के आधार पर सर्वत्र 
| निर्णय देने का प्रयत्न किया गया है । डॉ० नगेन्द्र ने आचार्य जगन्नाथ के औचित्य के 
| दृष्टिकोण का पुनराख्यान करते हुए इसके आधारभूत दो तत्त्वों-लोकस्वभाव और 
| लोकव्यवहार का क्रमशः प्रकृति और नीति से सम्बन्ध दर्शाकर यह स्पष्ट किया है 
कि 'प्रकृति और नीति के इन्द्र से जीवन का विकास होता है--प्रकृति को नीति से 
संयम और नीति को प्रकृति से संगति प्राप्त होती है । भारतीय रस-सिद्धान्त इन 
दोनों के इस समन्वय को स्वीकार कर चलता है और दोनों के विरोध को काव्यास्वाद 
fe में बाधक मानता है। रसाभास-कल्पना का आधार यही है और यह कल्पना रस- 
| सिद्धान्त को स्थायी नेतिक मूल्यों की आधारभूमि पर प्रतिष्ठित कर देती है ।' किन्तु 
| फिर भी काव्य-वर्णित प्रसंगों में अस्वाभाविकता और अनैतिकता का निर्णय देने' में 
| समीक्षकों को बड़ी सावधानी और सतकंता से काम लेता चाहिए अन्यथा एकांत 
| साम्प्रदायिक भावना के आश्रय से रसाभास के विषय में दिये गये निर्णय पुवंग्रह-दूषित 

/ “होंगे । इनकी स्वतन्त्र मान्यता में रसाभास-निर्णय में कवि के मूल संवेद्य और प्रेषणीय 


भावों को भी ध्यान में रखना चाहिए तथा 'रसाभास” को अप्रत्यक्ष रसानुभूति मानना 
चाहिए न कि बाधित या दूषित रसानुभूति । 
इस ग्रन्थ के अन्तिम अध्याय में 'रस-सिद्धान्त की शक्ति और सीमा' की 
अत्यन्त विशद समीक्षा की गई है। प्रस्तुत अध्ययन वस्तूतः इस सम्पूर्ण ग्रन्थ की शक्ति 
कां और साथ ही सीमा का भी सही-सही प्रतीक वन गया है। इस अध्याय की सबसे 
बड़ी शक्ति इस तथ्य में निहित है कि “रस” को चिरंतन, सार्वभौम मूल्यांकन तत्व के 
रूप में आरम्भ में जो उद्घोषित किया गया था उसे सप्रमाण सिद्ध कर दिखाया गया 
है । प्रथम अळंकार, रीति, ध्वनि, वक्रोवित, औचित्य आदि अन्य काव्य-सिद्वान्तों से 
रस-सिद्धान्त की तुलना की गई है और इनकी सापेक्षता में रस-सिद्धान्त की महत्व- 
प्रतिष्ठा की गई है । तदनन्तर पाइ्चात्य काव्यशास्त्र में प्रचलित सभी प्रमुख वादों-- 
अभिजात्यवाद, स्वच्छन्दतावाद, आदर्शवाद, यथार्थवाद आदि वस्तु (भावना-विचार) 
प्रधान तथा भभिव्यंजनावाद, प्रभाववाद, प्रतीकवाद आदि रूप प्रधानवादों-के 
आधार पर रस-सिद्धान्त की समीक्षा करते हुए इनसे साम्य-वेषम्यमूलक गम्भीर अध्ययन 
किया गया हैं। इससे रसतत्व की महनीयता सप्रमाण सिद्ध हो जाती है । प्रस्तुत 
व्यापक अध्ययन से एक तथ्य और अधिक उभरकर हमारे सामने आ जाता है कि 
भारतीय काव्यशास्त्र काव्य की वस्तु (भाव-विचार) और आकार (शब्द, रूप और 
रचना) के तात्त्विक चिन्तन में पाश्‍चात्य मनीषियों के युग-युगीन चिन्तन से किसी भी 
दृष्टि से हीनतर नहीं है वरन्‌ उससे गहन-गम्भीर और अधिक उदात्त ही है । वस्तुतः 
भारतीय काव्यशास्त्र की, विशेषतः रस-सिद्धान्त की गौरव-प्रतिष्ठा का यह चरम बिन्दु 
है। प्रस्तुत अध्यायगत डॉ० नगेन्द्र का अध्ययन इस चरम बिन्दु तक पहुँचने का अत्यन्त 
समर्थ प्रयत्न है । 
इस प्रयत्न में कुछ सीमाएं भी उभर आयी हैं । वस्तुतः काव्य हो चाहे अन्य 
कोई भी कला हो उसके विवेचन-विइलेषण में हमें तीन तथ्यों की ओर ध्यान देना 
अत्यन्त आवश्यक हो जाता है : एक है निमित प्रक्रिया, दूसरी है आस्वाद प्रक्रिया 
और तीसरी है मूल्यांकन प्रक्रिया । रस-तत्त्व के दो हज़ार वर्षो के विकास का इतिहास 
यह स्पष्ट करता है कि रस का स्वरूप कभी भी एक जैसा नहीं रहा, उसका सम्बन्ध 
कभी तो निमितःप्रक्रिया से था जैसे कि भरत युग में, और कभी आस्वादःप्रक्रिया से 
जैसे कि अभिनवगुप्त युग में । आज हम उसे मूल्यांकन प्रक्रिया से भी संबद्ध कर देना 
चाहते हैं । निमित, आस्वादन और मूल्यांकन में तत्त्वतः भिन्नता होती है । प्रथम 
प्रक्रिया का प्रत्यक्ष सम्बन्ध कलाकार से होता है, द्वितीय का प्रमाता से और तीसरी 
का समीक्षक से । नि्मित-प्रक्रिया से सम्बद्ध सभी तत्त्वों को आस्वाद से सम्पक्त कर 
मूल्यांकन करना पूर्णतः संगत नहीं है । इसका परिणाम यह हुआ कि निर्मिति-प्रक्रिया 
से सम्बद्ध अनेक भारतीय काव्य-सिद्धान्तों (अलंकार, रीति, वक्रोक्ति आदि) और 
अततेक पाश्चात्य काव्य-सिद्धान्तों (अभिव्यंजनावाद, प्रभाववाद, प्रतीकवाद आदि) का 
अवभुल्यांकन [हो गया है । दूसरी ओर आस्वाद और मूल्यांकन में भी भिन्नता होती 


क र 






हि “22 


“रस-सिद्धान्त' : एक अभिनव पुनराख्यात : २४७५१ 
है । रसास्वाद में एकांततः आत्मपरक हृष्टि होती है। अपनी ही अस्मिता का भोर... 
अधिक होता हैं, परन्तु मूल्यांकन में वस्तुपरक दृष्टि अधिक होती है। रसास्वाद में 
अनुकूल तत्त्वों के आस्वाद पर ही दृष्टि अधिक केन्द्रित रहती है जबकि मूल्यांकन में 
अनुकुल एवं प्रतिकुल दोनों ही तत्त्वों का ग्रहण प्रायः अपेक्षित होता है | रसास्वाद 
में आस्वाद्य वस्तु के विश्लेषण के लिए अवकाश ही नहीं होता जबकि मूल्यांकन में 
उसका विश्लेषण ही प्रमुख स्थान ग्रहण करता है । रसास्वाद में सापेक्षिक़् हष्टि का 
अभाव होता है और मूल्यांकन में सापेक्षिक एवं तुलनात्मक दृष्टि को प्रायः प्रश्नय 
मिळता है । रसास्वाद में एकांततः 'आस्था' अपेक्षित होती है जबकि मूल्यांकन में 
'सदु-असद्‌ विवेक अधिक सहायक होता है । इतनी भिन्नता होते हुए भी इन दोनों 
में अन्योन्याश्रयत्व है। रसास्वाद से मूल्यांकन में सहायता मिलती है और मूल्यांकन 
| से रसास्वाद में । संद्वान्तिक चिन्तन की दृष्टि से हमें यह स्पष्ट निर्णय देना होगा कि 
| रस-तत्त्व का सम्बन्ध मुख्यतः किस प्रक्रिया से है । 
| रसतत्त्व को काव्य की निर्मिति, आस्वादन और मूल्यांकन प्रक्रियाओं से सम्बद्ध 

कर देने से उसकी व्यापकता और सार्वभौमिकता तो सम्भवतः सिद्ध हो जायेगी । 
परन्तु रसतत्त्व की यह व्यापकता व्यापकता के लिए ही बनी रहेगी, व्यावहारिक हृष्टि 
से इसकी उपयोगिता कुछ सीमित ही रहेगी । उदाहरणार्थ, दार्शनिकों ने ब्रह्म की 

व्यापकता सप्रमाण सिद्ध कर दी है कि वह इस भौतिक जगत्‌ के निर्माण, विकास और 
प्रलय सभी स्थितियों में व्याप्त है । इस भौतिक जगत्‌ के स्वरूप को ब्रह्ममय मानना 
दार्शनिक दृष्टि से भले ही सत्य हो, परन्तु व्यावहारिक हृष्टि से एकान्त सत्य नहीं है। 
आखिर इस भौतिक जगत्‌ के निर्माण-विकास में मानव के योगदान का स्वतन्त्र मूल्य 
और अस्तित्व है। इसी प्रकार काव्य-सृजन और उसके मूल्यांकन में भी रस की 
व्याप्ति एक सीमित आशय से ही ग्रहण करनी चाहिए । क्योंकि केवल अमूर्त रामा- 
त्मिका वृत्ति ही तो काव्य नहीं है, उसमें कल्पना, विचार और शैली का योग भी 
| ` प्रायः नितांत अनिवार्य है । 
| इसी अध्याय में इन्होंने रस के वस्तूनिष्ठ, भावनिष्ठ और आनन्दनिष्ठ स्वरूपों 
| का विवेचन कर अपने ब्यापक दृष्टिकोण का परिचय दिया है और इसी कारण वे 
| रस-सिद्धान्त पर उठाये गये दर्जनों उग्र आक्षेपों का निराकरण करने में समर्थ हो सके 
हैं । रस-सिद्धान्तगत आक्षेपों का सयुवितक निरसन करने में इन्होंने शास्त्रीय, मनो- 
वैज्ञानिक और व्यावहारिक तथ्यों का सुहढ़ आधार लिया है । अन्त में रस-सिद्धान्त 
को मानव की शाश्वत रागात्मिका वृत्ति और अधिक स्पष्ट तथा व्यापक रूप में कहें 
है तो विशाल मानवतावाद की चिरंतन भूमि पर प्रतिष्ठित करके डॉ० नगेन्द्र ने प्रत्येक 
| काल के सर्जनात्मक साहित्य का और उसकी प्रत्येक विधा का मूल्यांकन करने में अत्यंत 
समर्थ साहित्य-सिद्धान्त के रूप में इसका पुनराख्यान किया है। इसी कारण इनका यह 
अध्ययन आज से लगभग एक हज़ार वर्ष पूर्व हुए आचाय अभिनवगुप्त और उनके 
द्वारा प्रस्तुत रस के गम्भीर पुनराख्यानात्मक अध्ययन की स्मृति दिला देता है और 
इन्हें भी उन्हीं की परम्परा में सुप्रतिष्ठित करने को बाध्य-सा कर देता है। 

है) नवल किशोर 
कलम का सिपाही” 


प्रेमचल्द-जसा महनीय कथाकार हिन्दी में हुआ--यह हमारे गर्व का स्वाभाविक विषय 
है । अपनी शक्तिशाली कलम से वह आजीवन हर अन्याय के विरुद्ध अपने देश के अवाम के 
पक्ष में विद्रोह के स्व॒र बुलन्द करता रहा; दुनिया के महान्‌ मानववादी लेखकों की जमात 
में वह प्रतिष्ठित हो चुका है और उसकी ख्याति उसकी अपनी भाषा और उसके अपने 
देश की सीमाओं के बाहर भी उत्तरोत्तर बढ़ती जा रही है । कितने खेद की वात है 
कि आलोच्य कृति के पूर्व उसकी जीवनी को प्रस्तुत करने का कोई महत्‌ प्रयास (लघु 
चेष्टाओं के मह्त्व को मैं कम नहीं कर रहा हूँ ) हम नहीं कर पाए। अमृतराय ने 
प्रेमचन्द की जीवनी की रचना कर न केवल एक बहुत बड़े अभाव की पुति में योग 
दिया है, अपितु एक ऐसी कृति भौ हिन्दी के जीवनी-साहित्य को दी है, जो कुछ खामियों 
के बावजूद कलात्मक भ्रतिमानों की दृष्टि से एक उच्च कोटि की वस्तु है। हिन्दी का 
जीवनी-साहित्य बहुत सम्पन्न नहीं है, 'प्रेमचन्द कलम का सिपाही' उसकी एक उल्लेखनीय 
उपलब्धि है और साथ ही गत कुछ वर्षो की साहित्यिक कृतियों में विशेष महत्व के ग्रन्थों 
में उसका नामोल्लेख किया जा सकता है । : 

पुत्र होने के नाते जीवनीकार को अपने पिता के निजी जीवन की जहाँ गहरी 
जानकारी थी, वहीं यह सम्बन्ध उसके मागं की सबसे बड़ी बाधा भी वन सकता था । 
उसने इस काम को तभी उठाया है जब उसे विशवास हो गया कि वह 'अलग हटकर, 
थोड़ा निरपेक्ष होकर” इस व्यक्ति को देख सकता था । लेकिन अमृतराय ने तटस्थ 
रहने की चेष्टा कुछ अधिक ही की है, जिससे जीवनी अधिकांश में वस्तुपरक होकर ही 
रह गई है। पुत्र होने के नाते ही लेखक से यह भी अपेक्षा थी कि आत्मीय सम्बन्धों से 
रंजित अति मामिक जीवन-छवियों का समावेश जीवनी में हो, पर ऐसा कम हुआ है । 

जीवनी साहित्य की कोई आसान विधा नहीं है । जीवनीकार का कार्य इतिहास- 
कार को भाँति केवल किसी के जीवन की घटनाओं का सिलसिलेवार अर्णन-भर कर 
देना नहीं है, उसे घटनाओं को पुनः एक जीवित संदर्भ देकर चरित्र-नायक के विशिष्ट 
व्यबितित्व को अवतरित करना होता है । अतः जीवनीकार भी एक कथाकार है, फर्क 
इतना ही है कि उसका चरित-नायक उसके 'दिमाग की उपज' नहीं होता, 'हाड़-मांस 
का एक पुतला' होता है, जो 'इस घरती पर डोल चुका है और समय की पगडंडी पर 
अपने निशान छोड़ गया है ।' लेखक को उसे 'मारने-जिलाने' और 'मनचाहे तो ने- 
मरोड़ने' की आजादी नहीं होती और न 'घटना-प्रसंगों के आविष्कार' की कोई छूट 
उसे मिलती है । जीवनी भौर उपन्यास के बीच इस तरह एक अनुल्लंघ्य अन्तराल है, 
फिर भी यह जीवनी जो उपन्यास की तरह दिलचस्प बन सकी है तो उसका अतिरिक्त 

श्रेय भी लेखक को मिलना चाहिए । प्रेमचम्द के जीवन को फिर से सम्मत करने के.” 


प्रयत्न में लेखक को बहुत बड़ी सीमा तक सफलता मिली है । 
प्रेमचन्द को डायरी या जनक लिखने की आदत न थी और न वे पत्रों को 
सँंभालकर रखते थे, अतः जीवनी-लेखक उस सुविधा से वंचित रहा, ज़ो सामान्यत 
जीवनी-लेखन में मिळती है | कुछ चिट्टियाँ भाग्यवश बच गई ( जिनमें बहुत सारी 
'जमाना' के सम्पादक मुंशी दयानारायण निगम को लिखी गई थीं ) और इनका उप- 
रोग लेखक ने बलूबी किया है। लेकिन उसे एक बहुत बड़ी सुविधा सुलभ थी 
प्रमचन्द पर लिखे गए बीसियों संस्मरणों की निधि उसके सामने थी और इस निधि के 
उपयोग में, अमृतराय ने पूर्ण विदग्धता का परिचय दिया है । यथावसर संस्मरण-लेखकों 
की जबानी ही पुरे प्रसंगों को उभारा गया है । 
लेखक के पूर्व-पुरुषों के साधारण उल्लेख से जीवनी का प्रारम्भ होता है । 
फिर प्रेमचन्द के बचपन की कुछ मधुर शेतानियों का वर्णन आता है, जिसके मामिक 
चित्र उनकी कहानियों में मिल जाते हैं । उनकी उस विनोदशील प्रकृति का परिचय 
हम निकट से पाते हैं, जिसके हँसते स्वरों की अनुगूंज बरावर उनके कथा-साहित्य में 
मिळती है । 
ह महान्‌ साहित्यकार कितना सीधा-सादा और बेहद प्यारा इन्सान था ! 
चन्द्रहासन और न जाने कितने लोग उपन्यास-स्राट के दर्शनों की लालसा से चले आ 
रहे हैं और उनके सामने आता है अति-सामाच्य वस्त्रों में एक अति-सामात्य व्यक्ति । 
ऐसे में कितनी निराशा-सी होती है | पर उस व्यक्ति का मुक्त अद्वहास शीघ्र उन्हें परि- 
चय की परिधि में घेर लेता है और उस निशछलता की मूर्ति की मन-ही-मन अर्चना 
करते हुए ही वे लौट पाते हैं । यह सरलता उसके स्वभाव की तो है ही, जीबन के प्रति 
उसके दृष्टिकोण की भी है, जो हर प्रकार के आङम्बर से नफ़रत करता है । 
प्रगतिशील लेखक संघ का सम्मेलन होने वाला है, प्रेमचन्दजी को सभापतित्व , 
के लिए आमन्त्रित किया गया है । सज्जाद जहीर का इस प्रसंग में संस्मरण है, “सुबह 
का समय था । गाड़ी नौ बजे के लगभग आने को थी | हमने सोचा कि साढ़े आठ बजे 
घर से रवाना होंगे । हम आठ बजे के क़रीब बैठे चाय पी रहे थे कि घर में ताँगे के 
दाखिल होने की आवाज़ आयी और साथ ही एक नौकर ने आकर मुझे इत्तिला दी 
कि बाहर कोई साहब मुझे बुला रहे हैं । मैं बाहर निकला तो प्रेमचन्दजी''" 
और मैं दिल में सोच रहा था कि दूसरे सम्मेंलनों के सभापतियों का बड़ा 
शानदार स्वागत किया जाता है, उन्हें प्लेटफॉर्म पर हार पहनाये जाते हैं, उनके जुलूस 
निकलते हैं और उनकी जय-जयकार होती है और एक हमारे सभापति मुंशी प्रेमचन्द 
हैं कि खुद अपनी जेव से रेल का टिकिट खरीदकर डुपके-से आ गए हैं, स्टेशन पर 
स्वागत करने वाला तो क्या, राह बताने वाला भी न मिला: *।” प्रेमचन्द के व्यक्तित्व 
पर प्रकाश डालने वाळ ऐसे बहुतेरे संस्मरण जीवनी-लेखक ने संकलित किए हैं और उन्हें 
एकसूत्रता दी है । 
नयी पीढ़ी को प्रश्नय देने में प्रेमचन्द की-सी उदारता आज के जाने-माते बड़े 

भेव हों में कम ही मिछती है। हिन्दी की एक पुरी पीड़ी उनके हाथ की सवारी हुई 
हैं । छोटे-छोटे लेखक से वे बराबरी की सतह पर आकर ही बात करते थे । अमृतराय 
ने स्वयं अपना अतुभत्र बताया हैं; जिन दिनों वे नये और अनाड़ी लेखक ही थे, उन्होंने 
अपनी एक कहानी मुंशीजी के पास सम्मति के लिए भेजी थी : “बाबूजी ने कहानी 
पढ़कर बड़े दोस्ताना अच्दाज में मुझे लिखा कि कहानी तो अच्छी है, बस एक बात ठ 
कि इतती मौतें न हों तो अच्छा, क्योंकि ऐसी कहानियाँ कमजोर मानी जाती हैं जिनमें 
लेखक को करुणा पैदा करते के लिए मौत का सहारा लेना पड़ता है । वसे मैं खुद इसी 
मर्ज का शिकार हूँ | बाक़ी सब ठीक है ।'* “बैसे मैं खुद इसी मर्ज का शिकार हुँ 
यह एक वाक्प्र लिखते ही जैसे सत्र दूरियाँ मिट गयीं और ऐसा छगा कि वह गले में 
बाहें डालकर बात करने लगे Ie 
व्यक्ति का जीवत उसके देश और समाज के जीवन से जुड़ा हुआ है तथा हर 
बड़ा लेबक अगते युग के लिए लिखता है। अधृगराय के अनुसार प्रेमचन्द के जीवन 
को उतके देश और समाज के जीवन से जोड़कर देखने पर इस 'अति-सामाव्य जीवन 
को जो एक नया आशय और एक नयी अर्थवत्ता मिली है, उसी को दिखाने का यत्त 
इस जीवनी में किया गया है । आर्ये समाज जैसी संस्थाओं के सुधांर-आन्दोलन, गोखले 
और तिळक के राजनीतिक रास्ते, गाँधीजी का अहिसक सत्याग्रह और मानव-मुवित 
की विश्वव्यापी चेष्टाएँ--ये सब प्रेमचन्द को प्रभावित करती हैं और प्रेमचन्द के 
विचारों में निरन्तर विकास होता है । उनका साहित्य उनके देश की जनता के सुख- 
दुख से सम्बन्धित है और उसके कल्याण के लक्ष्य के प्रति संकल्पित है । गरीब किसानों 
और सतायी गई औरतों की व्यथा को लेकर वे लिखते हैं । शुरू का आदर्शवाद धीरे- 
धीरे खण्डित होता है और उसके खण्डहर पर उनकी यथार्थवादी कला खड़ी होती है । 
अमृतराय स्वयं एक सुधी समीक्षक हैं । उनके जीवन-प्रसंगों के साथ उनके 
कृतित्व को जोड़कर उन्होंने कुछ निष्कर्ष भी दिए हैं, उन निष्कर्षों से चाहे हम सहमत 
न हों, पर ऐसे स्थळ पर प्रेमचन्द के कथा-साहित्य को समझने के लिए अतिरिक्त 
दृष्टि प्रदान करते हैँ । गोरखपुर की एक घटना है । स्वाभिमान के धनी प्रेमचन्द ते 
दोषी अंग्रेज अधिकारी के सम्मुख झुकना स्वीकार नहीं किया, इससे वीस बरस पहले 
भी हिन्दुस्तान की 'मरजाद' का सवाळ आने पर ुनार के फुटबाल-मंदान में उसने 
गोरों की टीम पर हमला बोल दिया था । तब “उसकी जवानी थी, अब वह अधेड़ था, 
लेकिन किन्हीं-किच्हीं बातों के लिए अब भी खून में गर्मी बाकी थी ।' अमृतराय इस 
प्रसंग को ग्रेमाश्रम' से जोड़ते हुए लिखते हैं “वही जो भ्रेमाश्रम' के मनोहर का हाल 
है। बलराज जब अपनी जवानी के जोश में बहुत लड़ने-भिड़ने की बातें करता है तो 
मनोहर उप्तको झिइ्कता है, लेकिन एक बार जमांदार के कारिन्दा गौसखाँ के शह 
देने पर फैजू मनोहर की बीबी बिलसिया पर हाथ उठा देता है और वह घकक्रा खाकर 
गिर पड़ती है तब उस किसान के लिए वह मरजाद का सवाल बन जाता है ।” लेखक 
का निष्कर्ष यह है कि “लिखते वाले को खुद पता नहीं होता कि उसके प्रतीक में, जो 
बह कथा में चरित्र के रूप में दे रहा है, कंसी-कँसी अर्थ-व्यंजना छिप्री रहती है ।"'” 

बिलसिया तब बिलसिया नहीं रह जाती, वह्‌ भारतमाता हो जाती है, अपमानित, ५ 
लुण्ठित उस अत्याचारी व्यवस्था के एक अनुचर के हाथों जो यहाँ से वहाँ तक एक है । 
मनोहर और बळराज उसकी मर्यादा की रक्षा करने वाले दो पुरुष-सिंह हैं, 
दो पीढ़ियाँ सदियों से कुचली हुई भारतीय मानवता की, जो अब हथियारों से लस 
होकर उठ रही है--अपने अपमान का बदला चुकाने को । जीवनी-लेखक का कहना 
है कि “यह विद्रोह की वेळा है और जलियावाला वाग की जो आग मुन्शीजी के सीने 
में दवी रह गयी थी, जिसके वारे में वह अपने किसी दोस्त को भी नहीं लिख सके थे, 
अब इस रूप में बाहर आयी ।” 
इसी प्रकार वह “रंगभूमि' के “सूरदास' को भी एक प्रतीक मानता ललं 8 
“` "सुरदास इस नयी आँधी के मुकाबळे में अपनी पुरानी जीवनःप्रणाळी की रक्षा कर 
रहा हैं । बुराइयां उसमें न हों, ऐसी बात नहीं है । लेकिन उसमें प्रेम है, भाईचारा है, 
सरलता है, नेकी है'* “जो सव कुछ न रह जाएगा इस व्यवस्था में % > > लेकिन 
जमीन तो निकल ही जाती है । कोई बचा नहीं सकता उसको । वह पुरानी दुनिया 
आर रही है । इतिहास का ऐसा ही आदेश है । एक नयी दुनिया का पेशखीमा गड़ रहा 
हैं, पूंजीपतियों की दुनिया ।***”” 
श्री अमृतराय के लिए सबसे अधिक श्रेय की बात यह है कि उन्होंने कभी भी 
अपने पिता के व्यक्तित्व या कृति के सम्बन्ध में अतिरिक्त आसक्ति प्रकट नहीं को है । 
लेखक ने यह तक कहते में संकोच नहीं किया है कि पुत्री को उच्च शिक्षा न दिला 
सकने में ओर मजबूरियों के साथ प्रेमचन्द के उस मन की भी मजबूरी थी जो नारी की 
नयी शिक्षा के प्रति किंचित्‌ संशयशील था । प्रेमचन्द की कला की कमजोरियों को भी 
उसने गुणों के रूप में सिद्ध करने का प्रयास बिल्कुल नहीं किया है । लेकिन वस्तुपरक 
यद्धति के प्रति एकान्त आग्रह से आत्मीय सम्बन्धो से रंजित जीवन-प्रसंगों की जो कमी 
जीवनी में हो गयी है, उसकी ओर संकेत किया जा चुका है । यद्यपि यह सही है कि 
इस कृति से बसी अपेक्षा की भी नहीं जानी चाहिए जो '्रेमचन्द : घर में' जसी कृति 
से करनी चाहिए । लेकिन पुत्र को अपने पिता के सम्बन्ध में कुछ बहुत निजी बातें 
बलिखने का अवसर नहीं खोजना चाहिए था । पत्र निकालने के लिए प्रेमचन्द के जनून 
आर घाटा सहकर भी हंस” और 'जागरण' निकालते रहने की दीवानगी का जो चित्र 
जीवनी-लेलक ने दिया है वह प्रेमचन्द की अजेय आत्मा के प्रति हमें श्रद्धाभिभूत कर 
देता है। 
एक और बात जो अखरती है । वह यह कि जीवनी-लेखक ने हिन्दी के उन 
साहित्यकारों से प्रेमचन्द के सम्बन्धों का अधिक जिक्र नहीं किया जो उनके समकालीन 
थे (और जिनमें बहुत से तो बनारस में ही रहते थे)--ये सम्बन्ध कंसे भी हो सकते 
थे, वे अब इतिहास की वस्तु हैं । 
अमृतराय की भाषा अपने पिता की परम्परा में है--सरल, सहज, प्रवाहमयी, 
अतः त्यन्त प्रभावशाली । जो भारी-भरकम शब्दों और बनावटी भाषा में अपनी 
बात कहने के अम्यस्त हैं, उन्हें ऐसी भाषा भी कृत्रिम लगती है तो इसमें लेखक का 

i र दोष ! मेरे जानते यत्न-साध्य भाषा में लिखने की अपेक्षा सरल और सहज भाषा 

भें लिखना अधिक दुष्कर होता है । कम-से-कम मेरे निकट अमृतराय की भाषा सदव 
आदर की वस्तु रही है ।. 

र हिन्दी में वैविध्यपूर्ण जीवनियों का बहुत अभाव है । पश्चिम में स्तीफ़तस्विग, 

रोमा रोल्याँ और उ्याँपाल सार्त्र जेसे उच्चकोटि के खष्टा जीवनियाँ लिखते हैं, हिन्दी 
में अभी इस बात की कमी है। इस दिशा में अपने महत्वपूण प्रसास के लिए 
श्री अमृतराय हमारे साधुवाद के अधिकारी हैं। 


= 

ः आलोचना का विशेषांक चार संख्याओं में प्रकाशित होगा | हमें अत्यन्त | 
‘ । छेद है कि प्रथम संख्या के प्रकाशन में कुछ अपरिहाय कारणों से देर हो गई 
है। काफ़ी दिनों से 'आलोचना' के सम्पादक महोदय बीमार रहे । उनकी 
बीमारी भी कुछ अंश तक इन परिस्थितियों में है । कुछ मंटर समग्र से न आते | 
के कारण भी विलम्ब बढ़ गया । किन्तु हमारा प्रयत्न है कि भविष्य में सब 
अंक समय से ही प्रकाशित हों । समस्त विशेषांक इसी वर्ष प्रकाशित हो जायेगे, 
इस बात का हम विशवास दिलाते हैं । 
राजकमल और 'आलोचना' की स्थापना श्री ओंप्रकाश के प्रयत्नों 
द्वारा हुई । राजकमल का सर्वागीण विकास उनके अध्यवसाय का ही फल है। 
छ कारणों से अब श्री ऑंप्रकाश राजकमल से अलग हो गये हैं, लेकिन 
५ . इससे 'आलोचना' की व्यापक नीति पर किसी प्रकार का प्रभाव नहीं आयेगा । 
iE अब हमारा प्रयत्न रहेगा कि 'आलोचना' पहले से अधिक सुचारु रूप से हिन्दी 
| अग्रसर हो और उसे अधिकाधिक लेखकों का सक्रिय सहयोग 

,’ » ३ : अक्तूबर ६५ का अंक : ४ रुपये 
a „ ४ : दिसम्बर ६५ का अंक : ४ रुपये 
स्व्रातन्त्योत्तर-हिन्दी-साहित्य-विशेषांक 
में लगभग १२० निबन्ध होंगे 

हिन्दी आलोचना पर हिन्दी में शोधकार्य पर 

हिन्दी कविता पर साहित्य के नये मनमूल्यों, आधु- 

हिन्दी उपन्यास पर निकता और -.[मयिकता, . पर- 


म्परा और प्रयोग, लेखक और 
व्यक्ति-स्वातन्त्र्य,. लेखक और 
मानववाद, लेखक. और युग के 
केन्द्रीय प्रहत, सौन्दर्यंशास्त्र के 
नये आधार, इत्यादि सामयिक 
प्रश्नों पर 

साहित्यिकों के रेखाचित्र 

श्रेष्ठतम कृतियों के पुनर्मूल्‍्यांकन 

जनपदीय भाषाओं का - नया 
साहित्य 


प्रत्येक अंक को रजिस्टरी से पाने के लिए 
१४ रुपये का मनोश्राडंर भ्राज ही भेजिए ! 

